

درسِ کافیہ

در علمہ جو مشہور دوسری کتاب (کافیہ)

آسانہ اور مفصلہ پینتو شرح

تالیف

مولانا سید عبدالرشید دین

مقبوضہ کاشانی

تقریظ

مولانا ولی خان مظفر صاحب

مترجم

مولوی سرفراز علی

مکتبہ اسلامیہ

کراچی



تمام فنون کے کتب کے پی-ڈی-ایف ہمارے ویب سائٹ سے اور پلے سٹور سے فری ڈاؤن لوڈ کریں۔ ہم روزانہ کی بنیاد پر اس میں مزید کتب شامل کر رہے ہیں اس لیے آپ ہفتے میں ایک بار ضرور ہمارے پلے سٹور اور ویب سائٹ کو چیک کیا کریں۔

ابھی مطلوبہ پی-ڈی-ایف مفت ڈاؤن لوڈ کریں

منطق	خطبات	تفاسیر
معانی	سیرت	احیث
تصوف	تاریخ	فقہ
تقابل ادیان	صرف	سوانح حیات
تجوید	نحو	درس نظامی
نعت	فلسفہ	لغت
تراجم	حکمت	فتاویٰ
تبلیغ و دعوت	بلاغت	اصلاحی
تمام فنون		

الَصَّرَفُ أَمْرُ الْعُلُومِ وَالنَّحْوِ أَبُوهَا

درس كافيه

د علم نحو مشهور درسي كتاب (كافيه) آسانه او مفصله پښتو شرح

﴿لومړی ټوک﴾

تاليف

مولانا سيد عبد الرشيد بن مقصود هاشمي

تقريظ

مولانا ولي خان المظفر صاحب

مترجم

مولوي سفر محمد عابد

الناشر

مکتبه اسلاميه

کاسي روډ نزد حاجي غيبي چوک کوټه

النور کتب مارکيټ نزد گوالمنډي چوک کوټه

محمود: ۰۳۲۱۸۱۲۸۵۸۴ محمد طيب: ۰۳۲۱۸۱۱۸۹۸۲

حقوق يې خوندي دي

د کتاب پېژندنه:

د کتاب نوم درس کافيه
مؤلف مولانا سيد عبد الرشيد بن مقصود هاشمي
تقريظ مولانا ولي خان المظفر صاحب
مترجم مولوي سفر محمد عابد
ناشر مکتبه اسلاميه

مکتبه اسلاميه

کاسي روډ نزد حاجي غيبي چوک کوټه
النور کتب مارکيټ نزد گوالمنډي چوک کوټه
محمود: ۰۳۲۱۸۱۲۸۵۸۴ محمد طيب: ۰۳۲۱۸۱۱۸۹۸۲

بِسْمِ اللَّهِ الرَّحْمَنِ الرَّحِيمِ

أَلْحَمْدُ لِلَّهِ رَبِّ الْعَالَمِينَ وَالصَّلَاةُ وَالسَّلَامُ عَلَى أَفْضَلِ الْمُرْسَلِينَ مُحَمَّدٍ وَعَلَى آلِهِ وَاصْحَابِهِ الطَّيِّبِينَ وَبَعْدُ!

لومړی (۱) درس

په بسم الله سره د شروع کېدو وجه او د الف لام قسمونه

الْكَلِمَةُ:

تشرېح: د نن په سبقه کي درې خبرې دي ①: د کتاب په (بسم الله) سره د شروع کېدو وجه، ②: د کلمې پر کلام د مخکي کېدو وجه، ③: د الف لام قسمونه.

لومړۍ خبره: د کتاب په (بسم الله) سره د شروع کېدو وجه د کتاب مصنف (علامه ابن حاجب) رَحِمَهُ اللهُ د خپل کتاب شروع په (بِسْمِ اللَّهِ الرَّحْمَنِ الرَّحِيمِ) په خو و جو وکړه ①: په قرآن کریم پسې اقتداء، يعني د قرآن کریم په متابعت کولو سره، چي د قرآن کریم شروع هم په (بِسْمِ اللَّهِ الرَّحْمَنِ الرَّحِيمِ) سوې ده.

دوهمه ②: اقتداء په نبوي حديث شريف پسې، لکه چي په حديث شريف کي نبي کریم ﷺ وايي: كُلُّ أَمْرٍ ذِي بَالٍ لَمْ يُدْأِ فِيهِ بِبِسْمِ اللَّهِ، فَهُوَ أَتَر (او کما قال ﷺ)، نو په دې حديث د عمل کولو له وجې يې د کتاب شروع په بسم الله وکړه، او پخپله نبي ﷺ هم چي به کله څه ليکل، يا به يې چاته لېکل، نو مبارک عادت يې و، چي د هغه شروع به يې په (بسم الله) کوله، لکه چي د حديسې د صلحې له مکتوبه (ژمن لېک) څخه دا خبره ثابتېږي.

③: په پخوانيو صالحينو پسې د اقتداء له کبله، لکه چي ويل کېږي: الخبر مع اکابرکم، نو پخوانيو صالحينو چي څومره کتابونه ليکلي، د هغو شروع په (بسم الله) سوې ده، له همدې وجې مصنف رَحِمَهُ اللهُ هم د خپل کتاب شروع په (بسم الله) وکړه.

سوال: پاتې سوه دا خبره، چي مصنف رَحِمَهُ اللهُ چي متابعت کاوه، نو ولي يې پوره متابعت نه دی کړې؟، يعني تر (بسم الله) وروسته به يې (الحمد لله) هم راوړه،

حُکمه په قرآن کریم کي هم تر (بسم الله) وروسته (الحمد لله) راغلي ده او په حديث شريف کي چي چيري کُلْ اَمْرٍ ذِي بَالٍ لَمْ يُبْدَأْ فِيهِ بِبِسْمِ اللَّهِ، فَهُوَ اَبْتَرُ رَاغِلِي، هلته کُلْ اَمْرٍ ذِي بَالٍ لَمْ يُبْدَأْ فِيهِ بِحَمْدِ اللَّهِ، فَهُوَ اَبْتَرُ هَم رَاغِلِي دي؟

جواب: چي مصنف رحمته الله عليه د قرآن کریم د ابتدائي نزول متابعت کړی دی او د نزول په اعتبار په شروع کي (بسم الله) نه ده راغلی، او د حديث حکم عام دی، که عمل قوگا (د وينا) په ډول په وسي او که قراءه عمل په وسي، يا فعيکا عمل په وسي، نو مصنف رحمته الله عليه که څه هم فعلا متابعت نه دی کړی، خو قوگا او قراءه يې هرومرو متابعت کړی دی.

دوهمه خبره: د کلمې پر کلام د مخکي کېدو وجه:

علامه ابن حاجب رحمته الله عليه خپل دغه په نړۍ کي نوموتی کتاب په ډېره مختصره توگه ليکلی دی، لکه چي هغه پنخپله د دې لحاظ کړی، نو ځکه د کتاب مصنف رحمته الله عليه له اختصار څخه کار اخستی، بېله کوم تمهېد څخه يې د نحوي په موضوع، يعني کلمه او کلام شروع کړې او څرنگه چي کلمه په منزله د مفرد او کلام په منزله د مرکب وي او مفرد پر مرکب مخکي کول مشهور دي، ځکه يې نو هلته کلمه پر کلام مخکي کړه.

درېيمه خبره: د الف قسمونه:

لومړی الف پر دوه قسمه دی: ①: اسمي، ②: حرفي.

الف لام اسمي هغه ته وايي، کوم چي د اسم فاعل او اسم مفعول پر صيغو داخل وي، لکه: الضارب والمضروب (لکه چي موږ په نحو مېرکي درس کړي دي)، دېته اسمي ځکه وايي، چي داد (الذی) اسم موصول په حکم کي وي. او له الف لام اسمي پرته الف لام حرفي دی، بيا حرفي پر دوه قسمه دی: ①: زائد، ②: غير زائد.

زائد هغه دی، چي د حذف کولو له وجې يې د مقصود کلام په معنی کي هېڅ کس نه راځي، لکه د علي په يوه شعر کي چي راځي:

وَلَقَدْ أَمَرُ عَلَى اللَّيْمِ يَسْبُنِي
فَمَضَيْتُ ثُمَّ رَقُلْتُ لَا يُغْنِيَنِي

يعني زه پر داسي سړي راغلم، چي ماته يې ښکتنخل کول، نوزه له هماغه څخه سیده ولاړم او په زړه کي مې وويل، چي دا ښکتنخل يې ماته نه دي کړي.

دلته پر (اللَّيْمِ) الف لام زائد دی، ځکه چي صفت يې (يسبني) د جمله فعلیه په صورت راغلی دی او جمله فعلیه من حيث الجملة د نکره په حکم کي وي، نو که چيري د (اللَّيْمِ) الف لام زائد ونه منل سي، نو معرفه به بلل کېږي، که معرفه و گڼل سي، نو بيا د صفت او موصوف ترمينځ مطابقت نه راغی.

او غير زائده الف لام هغه دی، چي د حذف کولو له وجې يې په مقصودي معنا کي خرابي لازمېږي، لکه (الرجل قائم) دا دواړه په خپل مينځ کي مبتداء او خبر دي، له دې څخه که چېرې الف لام حذف سي، نو د يوه د نکره مبتداء کېدل لازمېږي، کوم چي صحيح نه دی، ځکه په دې صورت کي دا مبتداء او خبر نه پاتېږي، بلکي موصوف او صفت ځيني جوړېږي.

بيا غير زائد پر څلور قسمه دی: ①: الف لام جنسي، دا هغه الف لام دی، د کوم له مدخول نه چي افراد مراد نه وي. بلکي د افرادو ماهيت او صفات مراد وي، لکه: په الرجل خير من الیزة: کي د (الرجل) او (المرأة) الف لام.

②: الف لام استغراقي، دا هغه الف لام دی، چي له مدخول څخه يې ټول افراد مراد وي، لکه په (وَالْقَصْرِ إِنَّ الْإِنْسَانَ لَفِي خُسْرٍ) کي د (الانسان) الف لام.

③: الف لام عهد ذهني، دا هغه الف لام دی، چي له مدخول څخه يې ځيني افراد مراد وي، کوم چي د متکلم په ذهن کي معلوم وي، لیکن د سامع په ذهن کي متعين نه وي، لکه په (إِنِّي أَخَافُ أَنْ يَأْكُلَهُ الذِّئْبُ) کي د (الذِّئْبُ) الف لام.

④: الف لام عهد خارجي، دا هغه الف لام دی، د کوم له مدخول څخه چي بعض متعين افراد مراد وي، يعني متکلم او سامع دواړو ته معلوم وي، لکه په (فَعَصَى فِرْعَوْنُ الرَّسُولَ) کي د (الرسول) الف لام، ځکه چي هر چاته معلوم دي، چي فرعون ملعون د کوم رسول مخالفت او سرغړونه کړې وه.

د ټول درس خلاصه داسوه، چي له دريو وجونه يې د خپل کتاب شروع په (بسم الله) کړې او کلمه يې پر کلام ځکه مخکي کړې، چي کلمه د مفرد په منزله ده او کلام د مرکب په منزله دی، تر هغه وروسته الف لام دوه قسمه يعنې اسمي او حرفي راځي، بيا حرف پر دوه قسمه زائد او غير زائد راتلی، او بيا په اخيري کي غير زائد پر څلور قسمه راځي.

دوهم ② درس

کلمه او په هغې کي د الف لام څېړنه

الكلمة:

تشرېح: د نن په سبق کي دوې خبرې دي: ①: په الکلمه کي د الف لام تعيين، ②: د کلمه د لفظ تحقيق.

په الکلمه کي د الف لام تعيين:

لومړۍ خبره: په الکلمه کي د الف لام تعيين:

په مخکني درس کي د الف لام قسمونه زمود په مخکي واضح کړل سو، د نن په درس کي داربسيي، چي په (الکلمه) کي الف کوم قسم دی؟
نو ددې په هکله عرض دادی، چي په (الکلمه) کي الف لام اسمي خو نسي کېدای، ځکه چي (الکلمه) نه خو د اسم فاعل صيغه ده او نه د اسم مفعول.
او الف زائد هم نسي کېدل، ځکه الف لام زائده هغه وي، د کوم چي د دخول او نه دخول له کبله د کلمې د تنکې او تعريف تر مينځ هېڅ فرق نه راځي، بلکي دده تر داخلېدو وروسته هم کلمه نکره پاتېږي، حال داچي دلته د الف په داخلېدو (الکلمه) معرفه جوړېږي، لکه چي همدلته معرفه واقع سوې ده او په حذف کېدو يې نکره جوړېږي، نو دا خبره معتين سوه، چي په (الکلمه) کي الف لام زائد نه دی، بلکي غير زائد دی، لېکن غير زائد هم پر څلور قسمه دی (کماfi الدرس السابق) نو په هغو کي کوم قسم دی؟

د دې جواب دادی، چي دا الف لام جنسي هم جوړېدای سي، مراد ځيني ټولې نحويه کلمي دي، په دې صورت کي د (الکلمه) تاء که څه هم د وحدت لپاره ده

(کوم چي په ظاهره له جنس سره منافي او متعارض ده)، ځکه چي جنس کثرت او عموم غواړي او وحدت د خصوص غوښتونکی دی، خو دا خبره په یاد لرئ، چي هره تاء د وحدت له جنس سره منافي نه وي، بلکي وحدت پر څو قسمه دی:

①: وحدت فردي، يا شخصي، لکه زيد او فاطمة، ②: وحدت جنسي، لکه امراة او رجل، ③: وحدت نوعي، لکه: انسان، په دې قسمونو کي يوازي وحدت فردي له جنس سره منافي دی، ځکه چي دا کثرت او عموم نه غواړي، بلکي پريوه معلوم ذات دلالت کوي، او دلته په (الكلمة) کي تاء د وحدت فردي نه ده، بلکي د وحدت جنسي ده.

او الف عهد خارجي هم مراد کېدای سي، په دې صورت کي هم له دې څخه مراد معهود فی الذهن وي، په دې ډول، چي زموږ بحث له نحوې څخه دی، نو له دې کلمې څخه هم نخوي کلمه مراده، نه چي منطقي او لغوي کلمه.

الف استغراقي نسي کېدای، ځکه چي موږ پخپله وويل، چي له (الكلمة) څخه مراد صرف کلمه نحوې ده او عهد ذهني هم نسي کېدای، ځکه چي د هغه په داخلېدو اسم معرفه نه جوړېږي، حال دا چي دلته په واضح ډول معلومه ده، چي (الكلمة) په ترکيب کي مبتداء واقع سوې ده او مبتداء همېشه معرفه وي.

د (الكلمة) د لفظ تحقيق او څېړنه:

دوهمه خبره: د (الكلمة) د لفظ تحقيق او څېړنه:

د کلمه په هکله درې بحثونه دي: ①: (الكلمة) اسم مشتق ده، يا جامد، (②): کلم جمع ده، يا اسم جنس ده، (③): د دې په اخبر کي د تاء وحدت وضاحت. لومړی بحث (کلمه) مشتق ده، که جامد:

د کلمه په مشتق او جامد کيدو کي د نحوې د علماؤ دوه مذهب دي: ①: د ځيني نحوې علماؤ په نزد اسم مشتق ده، ځکه چي داله کَلَم (زخمي کېدو په معنی) څخه جوړه سوې ده او دلته د اسم مشتق او مشتق منه ترمينځ مناسبت په معنوي او لفظي دواړه ډوله سته، لفظي خودادی، چي د (کلم او کلمه) دواړو ماده يوه ده او معنوي مناسبت يې دادی، چي دواړه د زخمي کېدو په معنی دي، لکه چي علي عليه السلام ويلي دي:

حَرَاحَاتُ السَّنَانِ لَهَا الْيَتَامُ

وَلَا يَلْتَأَمُ مَّا جَرَحَ اللِّسَانُ

يعني دتوري زخم جوړېږي، خو د ژبې زخم کله هم نسي جوړېدای.

او یو پښتون شاعر د دې شعر په لاندې ډول ترجمه کړې ده:

په درمل خود نهزې زخم جوړېږي

جوړې به نشي په دارو پرهر د ژبې.

او یوه بل شاعریا داسې ترجمه کړې ده:

زخم دتوري به مې جوړ شي

جوړې به نشي ستا د ژبې پر هرونه

②: د نحوي د جمهورو علماؤ په نزد دا اسم جامد دی، د اسم مشتق منلو په صورت کې د لیري مناسبت ارتکاب لازمېږي (کما مریبانه فی مذهب بعض العلماء).

(کَلِمَ) جمع ده، یا اسم جنس:

دوهم بحث چي (کَلِمَ) جمع ده، یا اسم جنس:

د (کَلِمَ) په هکله اختلاف دی، چي دا جمع ده، که اسم جنس، نو د نحوي ځیني علماء (يعني د لېباب او صحاح مصنف علامه جوهری او دده ملاتړي) وايې، چي دا جمع ده، دلېل یې دادی، چي که چېرې جمع نسي، نو دده اطلاق به پریوه او تر یوه پر پورته هم کېدای، حال دا چي دده اطلاق صرف تر دوو پریاتو کېږي.

او د نحوي جمهور علماء وايې: چي داسي نه ده، دا اسم جنس ده، کوم چي پر قبل او کشر دواړو صادقېږي، دوی پر خپله دغه دعوه دوه دلېلونه وايې: لومړی دلېل یې دادی، چي په قرآن کریم کې **الْقَلَمُ** وايې: **إِلَيْهِ يَصْعَدُ الْكَلِمُ الطَّيِّبُ وَالْعَمَلُ الصَّالِحُ** غوره وکړئ، چي (الکلم) که چېرې اسم جنس نه سي، نو آیت به داسي کېږي (إِلَيْهِ يَصْعَدُ الْكَلِمُ الطَّيِّبُ)، يعني یو خو د فعل واحد مؤنثه په صیغه سره راځي.

او بل دا چي (الطيبة) کوم چي د الکلم صفت دی هغه به (الطيبة)، يا (الطيبات) مفرد مؤنث يا جمع مؤنث راځي، ځکه قاعده ده، چي د لا يعقل جمع د واحد مؤنثه په حکم کي وي.

دوهم دېل دادی، چي (کلم) د (فعل) پروزن دی او د جمع په ټولو وزنونو کي دا وزن نسته، نو دا خبره معلومه سوه، چي (کلم) اسم جنس دی، نه جمع.

او د صاحب اللباب او صحاح د راوړل سوي دېل جواب دادی، چي اعتبار د اصل وضع کېږي، د استعمال اعتبار نه کېږي او د (کلم) وضع د واحد، تشنيه او جمعي ټولو لپاره راغلې وه، خو تر دوو په زیاتو کي يې د کثرت استعمال له کبله داسي سو، لکه چي تر دوو له زیاتو سره خاص وي.

د جمهورو د دېل جواب صاحب اللباب والصحاح داسي کچي، چي په ایت مبارکه کي تر (الکلم) مضاف الیه مخکي لفظ د (بعض) مضاف محذوف دی، نو ځواکي معنایې داسي سوه، چي (الیه یصعد بعض الکلم الطیب)، نو د (یصعد) فاعل هم لفظ د (بعض) دی، کوم چي واحد مذکر دی او (الطیب) هم د دغه (بعض) لفظ صفت دی، نو د جمهورو ذکر سوي خرابي هم نه لازمېږي.

خو جمهورو نجاتو د دې جواب داسي کړی، چي دلته د (بعض) لفظ مقدر منل صحیح نه دي، ځکه چي په آیت مبارکه کي د بعضیت معنی له مخکي لا موجوده ده، هغه په دې ډول، چي الله پاک ته ټولې خبرې نه پورته کېږي، بلکي یوازي پاکي خبرې پورته کېږي، نو ځواکي د بعضیت معنی له مخکي نه لا موجوده ده.

درېیم بحث: په الکلمه کي د (تاء) لفظ وضاحت:

د (الکلمه) په اخیر کي چي کومه د کړۍ په ډول تاء راغلې ده، هغه د وحدت ده، پر دې هغه مشهور سوال واقع کېږي، چي تاء د وحدت لپاره څرنگه صحیح کېږي، حال دا چي الف لام جنسي دی، لکه چي تېرسو، نویا يې په اخیر کي د وحدت تاء څرنگه راغلې ده؟، نو د دې جواب مخکي تېرسو، د الف د تعین په بحث کي يې وگورئ.

نو چي کله دا خبره روښانه سوه، چي ددوی دواړو ترمینځ منافات نسته، نو اوس د (الكلمة) معنی داسي کېږي، چي د نحوي د علماؤ په نزد جنس کلمه او ددې ماهیت دادی، چي (لفظٌ وُضِعَ لِمَعْنَى مَفْرَدٍ).

د ټول سبقه خلاصه دا سوه، چي په (الكلمة) کي الف لام جنسي هم کېدای سي او عهد خارجي هم او (کلمٌ) اسم مشتق دی، په معنا د زخمي کولو او دا د جمهورو په نزد اسم جنس او د ځيني علماؤ په نزد د جمع صېغه ده او په اخيري کي (تاء) د وحدت جنسي ده، کوم چي له الف لام جنسي سره منافي او معارض نه دی.

درېیم (۳): درس

د لفظٌ وُضِعَ لِمَعْنَى تَحْقِيقِ

لَفْظٌ وُضِعَ لِمَعْنَى مَفْرَدٍ:

تشرېح: د نن په سبق کي دوې خبرې دي:

①: د لفظ لغوي او اصطلاحي تعريف، ②: د وُضِعَ او لِمَعْنَى تحقيق.

لومړۍ خبره د لفظ لغوي او اصطلاحي تعريف:

لفظ: په لغت کي رمی (ويستلو) ته وايي، لکه چي عربيو به ويل: أَكَلْتُ الثَّوْرَةَ وَ لَفَظْتُ الثَّوْرَةَ (يعني ما خورما وخوړه او منډکه مې وغورزوله) او لفظت الرّحى، الدقيق (يعني ژړندې اوږه وغورزول).

او د نحوينو په اصطلاح کي د لفظ تعريف په دې ډول دی (مَا يَلْفَظُ بِهِ الْإِنْسَانُ قَلِيلًا كَانْ او كثيرًا، موضوعًا كان او مهملًا، حقيقًا كان او حکمًا، مفردًا كان او مرکبًا) يعني لفظ هغه کلمه ده، په کومه چي انسان تلفظ وکړي، هغه که لږوي، که ډېر، که وضع سوی لفظ وي، که مهمل (بې معنی) او که حقيقًا وي، که حکمًا او که مفرد وي، که مرکب.

په (مَا يَلْفَظُ بِهِ الْإِنْسَانُ) سره دومره ښکاره سوه، چي د ملائکه وو او پېريانانو کلام د لفظ له تعريف څخه ووتل، خود (قليلا او كثيرا) (که لږوي، که ډېر) په قيد دا دواړه داخل سو، يا دا چي په تعريف کي د بالقوة قيد محذوف دی، لکه

چي دې طرفته موږ د ترجمې کولو په مهال اشاره کړې، يعني هر هغه کلام پر کوم چي انسان د تلفظ قدرت لري، لکه د فرشتو دا قول:

ان فی الجمله لهما من لین

لعلی وحسین و حسن

او د پیریانانو دا کلام:

قبر حرب. ————— کان قفر

ولیس قرب قبر ————— قرب قبر

په دغو که څه هم انسان تلفظ هم نسي کولای، خو د تلفظ قدرت یې لري، نو دا د کلمې په تعریف کي داخل سو.

داراز د (موضوعاً کان او مهملاً) قید له وجې مهملات او موضوعات ټول پکې شاملېږي.

او د (حقیقتاً او حکماً) په قید سره په دغه تعریف کي هغه ضماير هم داخل سو، کوم چي په بعض کلماتو کي مستتر (پټ) وي، لکه په قرأ کي (هو) او اقرأ کي (انت). په دغو ضمېرونو که څه هم حقیقتاً تلفظ نه کېږي، خو حکماً هرو مرو تلفظ په کېږي.

د (مفرداً او مرکباً) په قید سره په دغه تعریف کي له مفرداتو سره مرکبات هم شامل سو.

الكلمة: دا مبتداء ده او مؤنث ده او (لفظ) یې خبر دی، کوم چي مذکر دی، حال دا چي د مبتداء او خبر تر مینځ په تذکیر او تائبث کي مطابقت لازمي دی، د دې جواب دادی، چي د مطابقت دا شرط د اسماء مشتقه وولپاره دی او (لفظ) خو اسم مصدر دی او مصدر کله مذکروي، او کله مؤنث، نو دلته ځواکي مؤنث دی، نو د دواړو تر مینځ په حکمي ډول مطابقت راغی.

دوهه خبره: دَوْضَعٌ او لِمَعْنَى تحقیق:

وَضَعٌ: دا د فتح بفتح له باب څخه ده، د ماضي مجهولې صیغه ده او (وضع) له مصدر څخه مشتق ده، لغوی معنایې ده (ښودل او متعین کول).

او په اصطلاح کي وضع (تخصیص الشئ بالشئ بحیث متی) اطلاق او احسّ الشئ الاول فهم منه الثاني) ته وایې، یعنی یوشی له بل شی سره په داسي ډول خاص کول، چي کله لومړی شی وویل سي، یا محسوس کړل سي، نو له وجې یې دوهم شی پخپله په پوهه کي راځي، لکه چي دود ولېدل سي، نو د اور موجود کېدل پخپله په ذهن او پوهه کي راځي (کما فی تیسیر المنطق).

لَمَعْنَى: په لغت کي (ما يُقصد بشئ اى المقصود من الشئ) ته وایې، یعنی هغه شی، کوم چي د بل شی په ذریعه مراد پېږي او د نحوي په اصطلاح کي داله (عَنْ يَمْنَى: ضرب بضرْب) څخه، یا د اسم مفعول صېغه ده، یا مصدر مېمي دى، یا اسم ظرف دى، که چیري د اسم مفعول صېغه سي، نو اصل یې له رَمَى یرمى څخه د (مرموى) په ډول (معنوى) کېږي، د (سَيِّد) په قانون سره (واو) (یاء) کړل سو او یاء په یاء کي مدغمه سوه، نو (معنى) ځيني جوړ سو، بیا د (دَعَى) په قانون سره د یاء د ماقبل ضمه په کسره بدله سوه، نو (مَعْنَى) سو، تردې وروسته د (قال، باع) په قانون یاء په الف بدله سوه، نو (معنَان) ځيني جوړ سو، بیا د التقاء ساکنین په قانون لومړی ساکن حذف کړل سو، نو (مَعْنَى) ځيني جوړ سو، داراز په دې کي ټوټل شپږ قوانین جاري کېږي.

او که چیري معنى اسم ظرف، یا مصدر مېمي سي، نو په دواړو صورتونو کي یې معنى غلطېږي، مثلاً د اسم ظرف په صورت کي یې معنا داسي کېږي، چي کلمه هغه لفظ ده، کوم چي د مکان د قصد کولو لپاره وضع سوی وي او د مصدر مېمي په صورت کي یې هم معنا غلطېږي، هغه داسي، چي کلمه هغه لفظ ده، کوم چي د نفس قصد او ارادې لپاره وضع سوې وي، نو په دې دواړو صورتونو کي یې د اسم مفعول معنا کېږي، ځکه چي قاعده ده، چي چیري هم اسم ظرف، یا مصدر واقع سي، او پر خپله حقیقي معنى نسي حمل کېدای، نو هلته د اسم مفعول په معنى اخستل کېږي.

څلورم (۴) درس

د مفرد د لفظ تحقیق او اعرابي صورتونه يې:

مفرد:

تشرېح: د نن په درس کي صرف دوې خبرې دي:

①: د مفرد تحقیق او اعرابي صورتونه يې، ②: د کلمي په تعريف کي د قيدونو

فائدي:

لومړې خبر: د مفرد تحقیق او اعرابي صورتونه:

مفرد: دا د افعال له باب څخه د اسم مفعول صېغه ده، په لغت کي يوازي سوې ته وايي او د نحوي په اصطلاح کي يې معنا ده: مَا كَانَتْ لَهُ جُزْءٌ لَفْظُهُ عَلَى جُزْءٍ مَعْنَاهُ (يعني مفرد هغه لفظ دی، چي اجزاء يې د معنا پر اجزاء دلالت نه کوي)، مثلاً (کراسه) يو مفرد لفظ دی، معنا يې ده (کاپي)، خو په دې کي داسي نسي کېدای، چي د (کراسه) له کاف څخه د کاپي جلد مراد واخستل سي او له (راء) څخه يې پانې او له الف او سين وغيره څخه ليکي مراد واخستل سي، داراز د زيد له (زاء) څخه د زيد سر او له (ياء) څخه يې نس او ملا او له (دال) څخه يې کوم بل اندام مراد سي، بلکي د ټولو الفاظو مجموعه پر خپله معنا دلالت کوي، لېکن دده اجزاء د معنا پر اجزاء دلالت نه کوي.

مفرد: مفرد په ترکيبي اعتبار پر دريو طريقو ويل روا دي:

①: مفرد د مجرور ويلو په صورت کي د (لمعني) مجرور لپاره صفت واقع کېږي، لکه چي په دې صورت کي يې مطلب دادی، چي کلمه داسي لفظ ده، کوم چي د مفرد معنی لپاره وضع کړل سوی وي.

②: مفرد د منصوب ويلو په صورت کي پکي دوه احتماله دي، يو دا چي دا د (وضع) له ضمېر څخه (کوم چي فاعل حکمي دی، خو صاحب مفصل علامه ابن يعيش نحوي رحمه الله دا هم فاعل حقيقي گڼلی دی) حال واقع کېږي، نو مطلب يې داسو، چي کلمه داسي لفظ ده، کوم چي وضع کړل سوی وي، په داسي حال کي چي مفرد وي.

فائده: ①: له قاعدې سره سم د حال او ذوالحال تر مینځ فاصله نه راځي، خو دا قاعده هلته وي، چیري چي له بلې کلمې څخه د حال واقع کېدو التباس لازمېږي، لیکن دلته د (وَضْع) له ضمېر څخه د حال واقع کېدو په صورت کي له کوم بل چا سره التباس نه لازمېږي، ځکه نو دلته د حال او ذوالحال تر مینځ فاصله جائزه ده.

دوهم احتمال دادی، چي داله (معنی) څخه حال واقع سوی دی، نو مطلب یې دادی، چي کلمه داسي لفظ ده، کومه چي دمعنی لپاره وضع وي په داسي حال کي چي هغه معنی مفرده وي.

فائده: ②: د حال تعریف په عامه توګه داسي کېږي، چي حال هغه اسم دی، کوم چي د فاعل او مفعول د واړو حالت بیانوي، خو دا د حال پوره تعریف نه دی، بلکي پوره تعریف یې هغه دی، کوم چي علامه ابن مالک نحوي رَحْمَةُ اللَّهِ عَلَیْهِ کړی دی، چي حال هغه دی، چي له فاعل، مفعول، مبتداء، خبر او اسم مجرور څخه د یوه حال بیانوي، لکه دلته چي یې د مجرور حال بیان کړی دی.

فائده: ③: څرنگه چي موږ په نحو مېر کي یوه قاعده وېلې وه، چي ذوالحال په عامه توګه معرفه وي، خو که چیري نکره وي، نو هلته حال پر ذوالحال مخکي کېږي، چي د دواړو له صفت او موصوف سره التباس لازم نسي، لکه (لَقِيتُ رَاكِبًا رَجُلًا)، خو چېرې چي ذوالحال مجرور وي، څرنگه چي هلته د التباس وېره نه وي، نو ځکه هلته له معمول سره سم ذوالحال مخکي او حال وروسته راځي، چي دلته تاسو ورته وګورئ (الكلمة لفظٌ وضع لمعنى مفردٌ).

④: مفرد د مرفوع ویلو په صورت کي د مخکي (لفظاً) لپاره صفت ثاني کېږي، مطلب یې داسي کېږي: چي کلمه داسي لفظ دی، کومه چي دمعنی لپاره وضع سوې وي، خو په دې صورت کي یو سوال پر کېږي، چي د موصوف او صفت په قواعد کي یوه قاعده دا هم سته، چي کله موصوف یو وي، او صفتونه ډېر وي، نو په داسي وخت کي ځیني صفتونه مفرد وي او ځیني مرکب وي، او مفرد صفتونه به پر مرکبه صفتونو مخکي کېږي، خو دلته خبره پر عکس ده؟

جواب: چي دا قاعده کليه نه ده، بلکي دا قاعده اکثريه ده، که نه نو په قرآن کریم کي نه جاري کېږي: (هَذَا كِتَابُ اَنْزَلْنَاهُ مُبَارَكٌ دَلِله وِهُورَه (کتاب) موصوف دی، (انزلناه) ټوله جمله يې صفت اول او (مبارک) يې دوهم صفت دی. **دوهمه خبره:** په مذکوره تعريف کي د قيدونو فائده ي:

د کلمې د تعريف کولو لپاره ابن حاجب رحمه الله څلور کلمات ذکر کړي دي ①: لفظ، ②: وضع، ③: لمعنى، ④: مفرد، په دوی کي اول (لفظ) د جنس په درجه کي دی، نو په تعريف کي ټول هغه شيان داخل سول، کوم چي موږ په مخکني سبق کي د لفظ په تعريف کي ذکر کړي وه، يعني (که قبل وي، که کثيروي، مهمل وي، که موضوع، مفرد وي، که مرکب..... الخ)، خو (وضع) چي فصل اول ده، په دې سره مهملات ټول ووتل، او په (لمعنى) فصل ثاني حروف هجاء (کوم چي د محض ترکب لپاره وي) ووتل، خو حروف معاني اوس هم داخل پاتې دي، ځکه چي هغه (موضوع للمعنى) وي، او په (مفرد) فصل ثالث مرکبات ووتل، ځکه چي پر دوی د کلام تعريف صادقېږي، کوم چي راتلونکی دی او زموږ دا بحث له کلمې څخه دی، له کلام څخه نه دی.

پنځم ⑤ درس

د کلمې اقسام او تر مينځ يې وجه د حصر

و هي اسمٌ وَ فِعْلٌ وَ حَرْفٌ، لِأَنَّهَا إِمَّا أَنْ تَدُلَّ عَلَى مَعْنَى فِىْ نَفْسِهَا اَوَّلًا، الثَّانِي الحَرْفَ، وَالْأَوَّلَ اِمَّا اَنْ يَقْتَرْنَ بِأَحْدِ الْاَزْمَنَةِ الثَّلَاثَةِ اَوَّلًا، الثَّانِي اَلْاِسْمَ، وَالْأَوَّلَ اَلْفِعْلَ، وَ قَدْ عَلِمَ بِذَلِكَ حَدُّ كُلِّ مِنْهَا.

تورجمه: او (کلمه) اسم، فعل او حرف دي، ځکه چي پر خپله معنا به يا پخپله دلالت کوي، يا نه، دوهم قسم حرف دی او لومړی به يا په يوه له دريو زمانو پوري مقترن وي، يا نه، دوهم قسم اسم دی او لومړی فعل او په يقيني توگه (زموږ له دې لنډ عبارت څخه) د کلمې د دريو قسمونو تعريفونه هم معلوم سول. **تشرېح:** دنن په سبقه کي درې خبرې دي:

①: د کلمې د دریو قسمونو دعوی، ②: پر مذکوره دعوی، دلېل، ③: د مصنف رحمۃ اللہ علیہ د هر راز ذهن لرونکو طالبانو مخاطب کول.

لومړۍ خبره: د کلمې د دریو قسمونو دعوی:

په (و هی اسم و فعل و حرف) سره مصنف رحمۃ اللہ علیہ خپله دعوی وړاندې کوي، چې کلمه پر دریو قسمونو ده، نه تردې کم او نه زیات او دا درې قسمونه اسم، فعل او حرف دي.

په ترکیبي اعتبار (هی) ضمېر مبتداء ده او (اسم و فعل و حرف) يې ټول خبر دي، دلته یو سوال واردېږي، هغه دا چې جناب! د مبتداء او خبر لپاره یوه قاعده ده، چې (الضمير اذا دار بين المرجع والخبر فرعاية الخبر اولى من المرجع و هكذا حکم خبر اسم الاشارة)، یعنې ضمېر چې کله د مرجع او خبر تر مینځ واقع سي، نو د مرجع پر ځای د خبر رعایت کېږي، د هغه مذکر، یا مؤنث راوړل واجب دي، دا راز د اسم اشاره هم د مشارالیه پر ځای د خپل خبر موافق راوړل واجب دي، لکه چې د الله تعالی وینا ده: (فَلَمَّا رَأَى الشَّمْسُ بَازِغَةً قَالَ هَذَا رَبِّي) وگوره دلته د (هَذَا) مشارالیه (الشمس) مؤنث دی، لیکن راتلونکی لفظ (ربی) يې خبر مذکر دی له همدې وجې يې اسم اشاره مذکر راوړې ده، نو صاحب کتاب رحمۃ اللہ علیہ ته هم پکار وه، چې د (هی اسم) پر ځای يې (هو اسم) ويلي وای؟

جواب: چې مذکوره قاعده پر خپل ځای بلکل سمه ده، خو دلته د (هی) ضمېر خبر (اسم) نه دی، بلکې دده خبر لفظ د (منقسمه) دی، کوم چی محذوف دی او (اسم) د مبتداء محذوف خبر دی، نو د عبارت تقدیر داسې کېږي (و هی ای: الكلمة منقسمة الى ثلاثة انواع: احدها اسم و ثانيها فعل و ثالثها حرف).

الملاحظة: صاحب کتاب رحمۃ اللہ علیہ د دعوي کولو په مهال اسم مخکې کړی دی، ځکه چې اسم په کلام کې عمده وي، ځکه اسم مسند هم او مسندالیه هم دواړه جوړېدای سي، او په راوان دلېل او وجه د حصر کي يې حرف مقدم کړی دی، ځکه اسم او فعل د مرکب په درجه کي او حرف د مفرد په درجه کي دی، نو

ګواکي مفرد يې پر مرکب مخکي کړی دی، عرض داچي دلته د اسم مخکي کول صحيح و او هلته د حرف مخکي کول صحيح دي.

پاتې سوه داخبره، چي اسم ته اسم ولي وايې، نو په دې هکله د بصرينو او کوفينيو اختلاف، دا راز د فعل او حرف د تسميه وجه په پوره تفصيل سره په هداية النحو کي تېر سوي دي، هلته يې وگورئ.

دوهمه خبره: د مذکوره دعوي دليل:

لأنها اما ان تدل على معنى فى نفسها.... الخ په دې عبارت سره. ابن حاجب رحمه الله د خپلې دعوي دليل او د کلمې په دريو قسمونو کي د حصرو وجه بيانوي، چي ما او د نحوي نورو علماؤ چي د کلمې کوم درې قسمونه ښودلې دي، هغه ځکه چي د کلمې له صفاتو څخه دادې، چي هغه به پر خپله معنا پخپله دلالت کوي، يا نه، که يې دلالت نه کاوه، نو داسي قسم ته حرف ويل کېږي، په متن کي چي پر دې ځاى د (الثاني) کوم لفظ لېکل سوى دی، هغه د (الكلمة) صفت نه دی، ځکه چي دا مذکر دی، بلکي داد (القسم) موصوف محذوف صفت دی (کما اشار اليه الناکت رحمه الله) او که يې پر خپله معنا دلالت کاوه، نو هغه به له دوو حالونو څخه خالي نه وي، يا به له خپلې معنا سره، سره په يوه له دريو زمانو پوري پښوست وي، يا به نه وي، که چيري په زمانه پوري پښوست و، هغه ته فعل ويل کېږي، او که نه وو، نو ورته اسم ويل کېږي.

دلته دا سوال واردېږي، چي په (لأنها) کي د (ها) ضمير کوم چي د (ان) اسم دی، دا کلمې ته د راجع کېدو له کبله ذات دی او (ان تدل على معنى فى نفسها) په تاويل د مصدر د (ان) خبر دی، حال دا چي مصدر و صف دی، نو د وصف حمل پر ذات راغی، او دا منع دی؟

د نحوي علماؤ په خاصه توگه فاضل هندي رحمه الله او د غاية التحقيق ملا صاحب او شيخ رضي او ميرسيد شريف الجرجاني رحمه الله د دې سوال بېلابېل جوابونه ورکړي دي، خو د جامي ملا صاحب رحمه الله ښه جواب ورکړی دی، هغه دا چي (ان تدل) بېله واسطې د (ان) خبرنسي کېدای، بلکي دا مبتداء مؤخر ده او (من صفتها) محذوف يې خبر مقدم جوړېږي، مبتداء مؤخر سره له خبر مقدم جمله

اسیډه د (ان) لپاره خبر جوړېږي، نو د (ان) د خبر تر جوړېدو مخکې دا جمله سوه، او جمله من حیث الجملة پر ذات مع الوصف دلالت کوي او د ذات مع الوصف حمل پر ذات روادې فمابقی الاشکال..

درېیمه خبره: وهر راز ذهن لرونکو طالب علمانو ته د مصنف رحمۃ اللہ علیہ خطاب

په (و قد علم بذالک) سره د مصنف رحمۃ اللہ علیہ پر طالبانو د مهربانۍ اندازه لگېږي، هغه په دې ډول، چې په عامه توګه طالبانو پر درې قسمه وي: ①: زېرک، ②: مینځني، ③: غبي او کوټه ذهنه.

زېرک طالبان د دعوی په ذکر کولو او دلیل یعنې د حصر په وجه د اسم، فعل او حرف په تعریفاتو پوهېږي، نو ګواکي مصنف رحمۃ اللہ علیہ زېرکو طالبانو ته په دعوی او دلیل د حصر خطاب وکړ.

او په (قد علم بذالک) سره یې د مینځني ذهن لرونکي طالبان متوجه کړل، چې بچیانو! تاسو پوه سواست، که نه، چې مخکې چې کومه وجه د حصر تېره سوه، په هغې کې د اشاره النص په ډول د اسم، فعل او حرف تعریفونه هم وسول، نو زېرک چې لږ زور وکړي، نو پوهېږي، او د کمزوري ذهن لرونکو طالبانو لپاره یوازې دغه دوي طریقې بسنه نه کوي، بلکې د هغوی لپاره به د اسم، فعل او حرف د هر قسم لپاره مستقل عنوان راوړل کېږي، د هریوه به په پوره ډول وضاحت کېږي، بیا به پر هغه سربېره د هغه علامې هم ورته ذکر کېږي.

د (بذالک) اسم اشاره مشارالیه وجه د حصر ده، که څه هم قریب ده، خو د (ذلک) الکتاب لاریب فیه) په ډول یې دده د شان د لوړېدو لپاره په اسم اشاره بعد سره اشاره ورته وکړه.

شپږم ⑥ درس

د کلام تعریف او صورتونه یې

الكلام ما تضمن كلمتين بالاسناد ولا يتأني، ذالک آفا فی اسمین او اسم و فعل:

توچمه: کلام هغه لفظ ته وايي، کوم چې دوو کلمو ته متضمن وي او دانه حاصلېږي. مګر په دوو اسمونو سره، یا په یوه اسم او فعل سره.

تشرېح: د نن په سبق کي درې خبرې دي:

①: د کلام لغوي او اصطلاحي تعريف، ②: په ذکر سوي تعريف کي د قيدونو فائدي، ③: د کلام د حاصلېدو صورتونه.

لومړۍ خبره: د کلام لغوي او اصطلاحي تعريف:

مصنف رحمۃ اللہ علیہ چي کله د کلمې له تعريف او تقسيم څخه فارغه سو، نو اوس يې د کلام تعريف پيل کړ، څرنگه چي د کلام لغوي معنی داده، چي (مَا يَتَكَلَّمُ بِهِ قَلِيلًا كَانْ أَوْ كَثِيرًا) يعني کلام هغه لفظ دی، په کوم چي تکلم او تلفظ کېږي، هغه که لږ وي، که ډېر.

او د نحواتو په اصطلاح کي د کلام تعريف په دې ډول دی: الکلام ما تضمن کلمتين بالاسناد (يعني کلام هغه لفظ دی، چي لږ تر لږه به له دوو حقيقي، يا حکمي) کلمو څخه جوړ سو وي او ددې دوو کلمو تر مينځ به نسبت اسنادي وي، يعني يوه کلمه به مسند او دوهمه به مسند اليه وي، لکه (قَرَأَ بَكْرٌ أَوْ إِفْرَا)، دا راز (نَعَمْ) هم پوره کلام دی، په دې شرط، چي دا د هغه سړي په جواب کي وويل سي، چي سوال وکړي، چي (هَلْ زَيْدٌ غَالِمٌ).

دوهمه خبره: په ذکر سوي تعريف کي د قيدونو فائدي:

د مصنف رحمۃ اللہ علیہ په ذکر سوي تعريف کي (الکلام) معرف دی او (ما تضمن کلمتين بالاسناد) يې تعريف دی، په دې تعريف کي (ما) کلمه جنس ده، کومه چي مهملات، مفردات، مرکبات کلاميه او غير کلاميه يعني مرکب تام او مرکب ناقص ټولو ته شامل دی (تضمن کلمتين) لومړی فصل دی، په دغه فصل د کلام له تعريف څخه مهملات او مفردات دواړه ووتل، (بالاسناد) دوهم فصل دی، دده په ذريعه مرکبات غير کلاميه، يعني مرکبات ناقصه مثلاً کتاب، زيد وغيره ووتل، ځکه چي د اسناد تعريف په هداية النحو کي تېر سو دی، چي (الاسناد نسبة احدى الكلمتين الى الاخرى بحيث تفيد مخاطب فائدة تامة وبيح اشكوت عنيا) يعني اسناد دېته وايي، چي په دوو کلمو کي د يوې و بلې ته داسي نسبت سو وي، پر کوم چي مخاطب په پوره ډول فائده واخلي، يعني

مخاطب ته هم په اصلي مقصود تر لاسه کیدو کې کومه سختي نه وي او متکلم ته هم پرده سکوت (چوپتیا) صحیح وي، لکه (زَيْدٌ عَالِمٌ) وغیره، نود (بالاسناد) په قید سره مرکبات ناقصه ووتل.

درېیمه خبره: د کلام د حاصلېدو صورتونه:

که په عقلي اعتبار وکتل سي، نود کلام ټوټل شپږ صورتونه جوړېږي، مثلاً ①: له دوو اسمونو څخه، ②: له دوو فعلونو څخه، ③: له دوو حرفونو څخه، ④: له اسم او فعل څخه، ⑤: له اسم او حرف څخه، ⑥: له فعل او حرف څخه، خو په (ولایتی ذالک) سره مصنف رحمۃ اللہ علیہ په ډاگه کړه، چي د کلام د جوړولو لپاره صرف دوي طریقې او دوه صورتونه دي، پاتې صورتونه هېڅ اعتبار نلري.

یو دا چي دوه اسمونه سره یوځای سي، کلام ځيني جوړ کړي، ځکه چي په کلام کي د دوو شيانو کېدل ضروري دي، هغه دوه مسند او مسند الیه، څرنگه چي اسم مسند او مسند الیه دواړه جوړېدای سي، نو په دواړو کي یو مسند او بل مسند الیه جوړ کړه، بیا کلام ځيني جوړ کړه، لکه: (زَيْدٌ ثَلَمِيذٌ).

دوهمه طریقه دا چي یو اسم او یو فعل سره یوځای کړه، کلام ځيني جوړ کړه، هغه په دې ډول، چي فعل مسند او اسم مسند الیه جوړ کړه، لکه: (قُرَاسَعِيذٌ)، داراز (یا زَيْدٌ، یا سَعِيذٌ) هم په دې قسم کي داخل دي، ځکه چي (یا) حرف نداء (ادعو) فعل پرځای ولاړه ده او (سَعِيذٌ) اسم دی، نو له یوه اسم او یوه فعل څخه خو کلام جوړېدای سي.

اووم (۷) درس

د اسم تعریف او علامې یې

الاسم ما دلّ علی، معنی فی نفسه غیر مقترن بأحد الازمانه الثلاثة ومن خواصه: دخول اللام والجروالتنوين والاضافة والاسناد الیه.

ترجمه: اسم هغه کلمه ده، چي پنخپله پر خپله معنی دلالت کوي او په دریو زمانو کي په یوه پوري مقترن نه وي، او له خواصو څخه یې د ① لام او ② حرف جرداخلېدل دي او ③ په اخيري کي یې تنوين راوړل له خواصو څخه دي او ④

دده د بلې کلمې و طرفته مضاف کېدل او ⑤ مسنداليه کېدل يې له خواصو څخه دي.

تشرېح: په مذکوره عبارت کي څلور خبرې دي:

① د (ما) دکلمې وضاحت، ② د اسم تعريف، ③ په تعريف کي د قيدونو فائده، ④ د اسم علامې.

لومړۍ خبره: (دما) کلمې وضاحت:

د اسم په تعريف کي له (ما) کلمه څخه مراد څه دي؟ په دې کي که څه هم مختلف احتمالات سته، خو تر ټولو صحيح قول دادی، چي له (ما) څخه مراد (کلمه) ده.

بيا دلته يو سوال واردېږي، چي په دې صورت کي د راجع او مرجع تر مينځ مطابقت رانغی، ځکه چي په (دل) کي (هو) ضمير فاعل دی، کوم چي مذکر دی او د کلمې و طرفته راجع دی، کومه چي مؤنث ده؟

جواب: چي په (دل) کي ضمير د کلمې و طرفته راجع نه دی، بلکي د (ما) و طرفته راجع دی، ځکه (ما) د لفظ په اعتبار مذکر ده او د معنا په اعتبار مؤنث ده، او داسي لفظ ته د مؤنث او مذکر دواړو ضمېرونو راجع کېدای سي، نو موږ د (هو) ضمير د (ما) طرفته راجع کوو، بيا له (ما) څخه (کلمه) مرادوو.

د اسم تعريف

دوهمه خبره: د اسم تعريف:

لکه څرنګه چي مخکې دا خبره تېره سوه، چي د کافيه ملا صاحب علامه ابن حاجب رحمۃ اللہ علیہ د نبوت د علومو د طالبانو د دريو قسمونو لپاره د کلمې د اقسامو تعريف دريو مرحلو ته وېشلی و، نو کوم تعريفونه چي يې وکړل هغه د زېړک او متوسط ذهن لرونکو طالبانو لپاره وه، اوس يې دلته دکمزوري ذهن لرونکو طالبانو لپاره په پوره وضاحت سره تعريف وکړ، ځکه يې د اسم تعريف بيان کړ، چي (الاسم مادل علی، معنی فی نفسه غير مقترن باحدالازمنة الثلاثة)، يعني اسم هغه کلمه ده، کوم چي خپله معنا په خپله نښي، يعني په خپلو معنا ښودلو کي بلې کلمې ته اړتيا نه لري او په دريو زمانو کي په يوه پوري هم مقترن نه وي، لکه (کتاب او قلم).

درېيمه خبره: د اسم په تعريف کي د قيدونو فائدي:

وگوره! وروره د هر شی په تعريف کي څلور شيان اړين وي: ①: معرف، ②: تعريف، ③: جنس، ④: فصل، نو دلته هم (الاسم) معرف دی. اوله (مادل) څخه تر (باحدا لازمه الثلاثه) پوري پوره عبارت يې تعريف دي او په تعريف کي (ما) کلمه جنس ده، کومه چي درې سره قسمونو (اسم، فعل او حرف) ته شامل دي او (دَلَّ عَلَى معنى فى نفسه) يې لومړى فصل دی، له وجې يې حرف له تعريف څخه ووت، خو فعل تر اوسه هم پاتې و، نو (غير مقترن باحدالازمه الثلاثه) چي فصل ثاني دی ذکر يې کړ، په دې سره فعل هم ووت، ځکه چي هغه په دريو زمانو کي په يوه پوري مقترن وي، نو دا تعريف يوازي او يوازي د اسم لپاره خاص سو.

د اسم په تعريف کي د (غير) پر لفظ درې ډوله اعراب راځي، يعني منصوب، مجرور او مرفوع، مرفوع ځکه راځي، چي د (الاسم) خبر ثاني دی، او منصوب ځکه راځي، چي له (معنى) څخه حال واقع کېږي، يا دا چي له (مادل) څخه مستثنى ده او مجرور ويل يې ځکه روا دي، چي دا د معنى صفت واقع کېږي.

د اسم علامې

څلورمه خبره: د اسم مشهورې علامې:

ومن خواصه: مصنف رحمۃ اللہ علیہ د اسم په علامو کي څو مشهورې علامې بيان کړي دي، خو تر دې مخکي د (خواص) لفظ لنډې څېړنې ته غوږ سي: (خواص) د (خاصه) جمع ده او د (خاصه) لغوي معنا ده (الامر المختص بالشئ) يعني د يو حکم، يا يوشی له يوشی سره خاص کېدل.

او په اصطلاح کي (خاصه) ويل کېږي: (خاصه الشئ ما توجد فيه ولا توجد فى غيره) يعني د يوشی خاصه هغه وي، چي صرف په همدغه شی کي راځي، له ده پرته په بل شی کي نه راځي.

(خواص) د منتهى الجموع صېغه ده، کومه چي په جمع کثرت کي شامله ده او د جمع کثرت اطلاق تر لسو پر کم نه کېږي، دلته يې هم (خواص) راږي دی، نو د دې غوښتنه خو دا وه، چي مصنف رحمۃ اللہ علیہ لږ، تر لږه لس علامې بيان کړې وای،

حال داچي دلته يې صرف پنځه علامې بيان کړي دي، نو ددغه سوال د جوابولو لپاره مصنف رحمۃ اللہ علیہ تر (خواصه) مخکي (من) تبعيضيه ذکر کړې، په کوم سره چي په ټولو علامو کي د ځينو وطر فته اشاره ده، د کافيه د ملا صاحب رحمۃ اللہ علیہ د ذکر سويو علامو تفصيل په لاندي ډول دی:

① دخول اللام: يعني پر کومه کلمه چي الف لام داخل وي، هغه ددغې کلمې د اسميت علامه ده.

فائده: په عامه کتابونو کي د نحوي علماؤ پر دې ځای (الف لام) دواړه ذکر کړي دي، خو مصنف رحمۃ اللہ علیہ يوازي (لام) ذکر کړی دی، چي پکي اختلاف دی، چي (الف لام) دواړه حرف تعريف دي، که يوازي (الف، يا لام)؟ نو په دې کي درې مذهبونه دي: ①: د امام سيبويه په نزد يوازي (لام) حرف تعريف دی، خو ابتداء په ساکن محاله وه، نو ځکه يې په پيل کي (الف) راوړی دی، ②: د امام خليل بن احمد النحوي رحمۃ اللہ علیہ په نزد (الف لام) دواړه حرف تعريف دي، لکه چي د ده مشهور قول دی: (أَلْ كَهْلٌ)، يعني لکه څرنگه چي (خَلٌ) دواړه حرف استفهام جوړېږي، دا راز په (أَلْ) کي هم دواړه حروف يوځای حرف تعريف جوړېږي، ③: امام مبرد رحمۃ اللہ علیہ وايي: حرف تعريف يوازي (الف) دی، خو له همزه استفهام څخه د جلا کېدو لپاره يې ورسره (لام ساکن) راوړی دی. په مذکوره اقوالو کي د مصنف رحمۃ اللہ علیہ صرف د (لام) له ذکر کولو څخه معلومېږي، چي دده په نزد د امام سيبويه قول راجح دی.

④: (وَالجَرُّ) د اسم دوهمه علامه (جر) ده، يعني د کومي کلمې مجرور کېدل د دغې کلمې اسم کېدل په گوته کوي، نه فعل او نه حرف کېدل.

اوس وگوره! په کتاب کي (الجرّ) مرفوع او مجرور دواړه ليکل سوی دی، دا په اصل کي د ترکيبي حالتونو وطر فته اشاره ده، د مجرور کېدو په حال کي دا پر (اللام) عطف کېږي. هغه چونکه مجرور بالمضاف دی. ځکه نو دا هم مجرور سو او د مرفوع ويلو په صورت کي دا پر (دخول) عطف کېږي، هغه مرفوع وو، نو دا هم مرفوع سو.

(۳۲): (والتنوين) د اسم درېمه علامه تنوين ده، يعنې کوم اسم چي منون وي، پر هغه دا حکم کېږي، چي اسم دی، لکه: وَرَقَةٌ او سُبُورَةٌ.
 فائده: تنوين پر پنځه قسمه دی، تاسو حضرات يې په لاندې فارسي شعر کي وواياست:

تنوين پنج قسم است ای یارِ من بگیر
 اول تمکن است، عوض، ثالث تنکیر
 دیگر مقابله است، برنم برادرم
 این پانچ قسم یاد کن که شوی شاه بینظیر

د دې تفصیل په نحو میر او هدایة النحو کي تېر سوی دی، دلته يې یوازي عرض کړی دی:

تنوين تمکن هغه دی، کوم چي د اسم پر منصرف کېدو دلالت کوي، لکه: سَعِيدٌ او زَيْدٌ.

تنوين تنکیر هغه دی، چي د اسم نکره کېدل ښيي، لکه (صَبَّ)، د دې ترجمه په عربي په دغو الفاظو سره کېږي (أُسْتُ سَكُونًا مَّا فِي وَقْتٍ مَّا) يعنې په کومه طريقه چي هم وي او په هروخت کي چوپ سه او همدا (صَبَّ) که چېرې بېله تنوين څخه وه، نو هغه مهال دا نکره نه بلکي معرفه وي، ځکه بيا يې معنا داسي کېږي (اسکت السکوت الآن) يعنې اوس چوپ سه.

تنوين عوض هغه دی، کوم چي پر يو مضاف اسم د حذف شوي مضاف اليه په عوض کي راغلی وي، لکه: (يَوْمَئِذٍ، حَتِّئِذٍ) او لکه چي د اَللّٰهِ عَزَّوَجَلَّ وينا هم ده: (وَرَجَعْنَا بَعْضَهُمْ فَوْقَ بَعْضِهِمْ) يعنې (بعضي) د (هم) ضمير و طرفته مضاف و، دا يې حذف کړل او په عوض کي يې پر (بعضي) تنوين عوضي داخل کړ.

تنوين مقابله هغه ته وايي، کوم چي د جمع مذكر سالمې د نون په بدل کي د جمع مؤنث سالمې په اخيري کي راغلی وي، لکه: مَسَلَمَاتٌ او مَوْنَمَاتٌ.

او تنوين ترنم هغه ته وايي، کوم چي د شعرونو په اخير کي راځي، که د شعر اخيري کلمه اسم وي، يا فعل وي، يا حرف وي، پر ټولو داخلېږي، لکه جرير بن عطيه چي ويلي دي:

أَقْلَ اللَّوْمِ عَاذِلَ الْعَتَابِ وَ قَوْلِي إِنْ أَصَبْتُ لَقَدْ أَصَابْتُ

وگوره! دلته په اخيري کلمه (اصاب) فعل ماضي ده او تنوين پر داخل سوی دی.

او زياد بن معاويه المعروف بالنابغة الذبياني هم ويلي دي:

أَزِفَ الرَّحِيلُ غَيْرَ أَنَّ رُكَابَنَا لَمَّا نَزَلَ بِرَحَالِنَا وَكَانَ قَدِينُ

وگوره! دلته په اخيري کي د (قد) کلمه ده، چي حرف ده او تنوين پر داخل سوی دی.

په مذکوره پنځو قسمونو کي لومړی څلور په اسم پوري خاص دي او پنځم قسم يعني تنوين ترنم عام دی، د اسم، فعل او حرف هر يوه په اخير کي راتلای سي. (۴) (والاضافة) د اسم څلورمه علامه د کومې کلمې مضاف، يا مضاف اليه کېدل دي، لکه: کتابُ بکر.

فائده ①: په دې هکله د نحوينو اختلاف دی، چي مضاف کېدل د اسم علامه دي، يا مضاف اليه کېدل، خو تر ټولو صحيح خبره داده، چي دا دواړه د اسم علامې دي.

دلته سوال کېږي، چي جناب! تا خو مضاف او مضاف اليه دواړه د اسم علامې وبلل، حال دا چي ډېری وختونه فعل هم مضاف اليه واقع کېږي، لکه په (يَوْمٌ يَنْفَعُ الصَّادِقِينَ صِدْقُهُمْ) کي (يوم) مضاف ده او (ينفع) جمله فعليه يې مضاف اليه ده؟ **جواب:** د دې جواب دادی، چي داسي مثالونه ډېر لږ دي او حکم پر اکثر لگېږي، دوهم دا چي (ينفع) که څه هم صوره فعل ده، خو په حقيقت کي دا په تاويل د مصدر اسم دی، نو د عبارت تقدیر داسي کېږي: (يوم نفع الصادقين صدقهم).

فائده ②: د مضاف او مضاف اليه ډېر ژندگلوۍ لپاره خو علامې ډېرې دي، خو په هغو کي يو څو علامې په لاندي ډول دي:

①: دوه یا که تر دوه زیات اسمونه وو، په هغو کي اخيري معرف باللام و، او تر دوه مخکي پيله انف لام څخه و، نو داسي اسماء په خپلو کي مضاف او مضاف اليه جوړېږي. لکه: (کتاب الله، رسول الله).

②: دوه. یا تر دوه زیات اسمونه وو، په هغو کي اخيري اسم علم (يعني د يو چا نوم) و. تر دوه مخکي اسم نکره وي، نو داسي اسماء هم په خپلو کي مضاف او مضاف اليه جوړېږي، لکه: کتاب سعيد ز قلم بکر.

③: که دوه. یا تر دوه زیات اسمونه وي، اخيري يې اسم موصول وي او تر دوه مخکي اسماء نکره وي، نو داسي اسماء هم په خپلو کي مضاف او مضاف اليه جوړېږي. لکه: (مصدق الذی).

④: که دوه. یا تر دوه زیات اسمونه وي، اخيري يې اسم اشاره وي او تر دوه مخکي عام اسماء نکره وي، نو داسي اسماء هم په خپلو مضاف او مضاف اليه جوړېږي. لکه: (فيعدو رب هذا بيت) او کتاب هذا.

⑤: که دوه اسمونه وي، یا تر دوه زیات اسمونه وي، اخيري يې اسم ضمير وي. تر دوه مخکي عام اسماء نکره وي، نو داسي اسماء هم په خپلو کي مضاف او مضاف اليه جوړېږي، لکه: قمتک او کتابک.

⑥: (والاسناد اليه) د اسم پنځمه علامه دده مسنداليه کېدل دي، لکه په (کتاب زيد) کي چي د کتابت نسبت د زيد و طرفته سوی دی، نو زيد د مسنداليه کېدو له کبله اسم دی.

پنځمه خبره: د پنځو ذکر سويو علامو له اسم سره د تخصص وجه:

د نحوې علماؤ ~~مختص~~ چي مذکوره علامې له اسم سره خاص گڼلې دي، نو د دې لپاره يې ځيني وجې هم بيان کړې دي: مثلاً دخول اللام يې ځکه د اسم خاصه بللی. چي دده له کبله کلمه معرفه گرزي او معرف ونکره اسم راتلاي سي، نه فعل او حرف.

او جريې ځکه د اسم خاصه بللی، چي جربه يا د حرف جر له وجې راغلی وي، يا به د مضاف له وجې او دا دواړه صرف پر اسم داخلېږي.

او تنوین یې ځکه د اسم خاصه بللې، چي تنوین پر پنځه قسمه دی، څلور څو له اسم سره خاص دي، او یو قسم د کلمه د دریو اقسامو تر مینځ مشترک دی، نو د (وللا کثر حکم الکمل) قاعدې ته په کتلو یې دا د اسم خاصه بللې دي.

او اضافت یې ځکه د اسم خاصه بللې، چي مضاف به یا (بتقدير اللام) وي، یا به بتقدير (بن) وي او دا دواړه حرف جر دي او د حرف جر له اسم سره خاص کېدل ښکاره دي، لکه (غلام زید) په اصل کي (غلام لزید) و او (خاتم قضا) په اصل کي (خاتم من قضا) و او دوهمه وجه یې دا هم ده؛ چي اضافت تعریف، تخصیص، یا تخفیف فائده کوي، او دا درې سره له اسم سره خاص دي.

او مسندالیه کېدل یې ځکه له اسم سره خاص کړي دي، چي د اسم په دواړو قسمو يعني فعل او حرف کي د مسندالیه جوړېدو وړتیا نه وه، نو هرو مرو د اسم خاصه سو.

اتم (۸) درس

د معرب او مبني بیان

و هو معربٌ و مبنيٌّ، فالمعرب: المركب الذي لم يُشبه مبني الأصل.

توجه: او هغه (اسم) پر دوه قسمه دی ①: معرف او ②: مبني، بیا معرب (له خپل عامل سره) هغه مرکب اسم دی، چي له مبني الاصل سره مشابهت نه لري. **تشریح:** د نن په سبق کي درې خبرې دي:

①: د عبارت پر ترکیب سوال او د هغه جواب، ②: د معرب او مبني تعریف او د قیدونو فائده، ③: د معرب او مبني دواړو د تسمیه وجه.

لومړۍ خبره: د عبارت پر ترکیب سوال او د هغه جواب:

(و هو معربٌ و مبنيٌّ) که چیري د دې ترکیب داسي وي، چي (هو) ضمير مبتداء او (معربٌ و مبنيٌّ) معطوف سره له معطوف علیه خبر د مبتداء سي، مبتداء سره له خپل خبره جمله اسمیه خبریه سي، نو محترمه! پردې داسوال کېږي، چي (هو) ضمير عام دی، کوم چي د اسم ټولو اقسامو ته شامل دی او معرب و مبني خاص دي او قاعده ده، چي خبر پر مبتداء حمل وي، نو خبر د مبتداء ټولو افرادو ته

شامېږي او معنی یې داسې جوړېږي: چې د اسم ټول افراد معرب هم دي او مېني هم دي، حال داچې داسې کېدل ښکاره غلط دي؟

جواب: جنابه! د (هو) ضمېر خبر معرب او مېني نه دي، بلکې د دې خبر (قسمان، یا نوعان) محذوف دي، نو اوس معنی داسې کېږي: چې د اسم ټول افراد پر دوه قسمه دي: احدهما معرب و ثانيهما مېني، نو اوس هېڅ سوال باقي نه پاتېږي.

د معرب او مېني تعريف

دوهمه خبره: د معرب او مېني تعريف:

معرب: مشتقي اسم دی، کوم چې د افعال له باب څخه د اسم مفعول او ظرف د وارو صېغه کېدای سي.

د اعرب، يُعربُ إعراباً لغوي معنی ده (أَوْضَحَ) يعني واضح کېدل. او د نحوینو په اصطلاح کې یې ځینې حضراتو داسې تعريف کړی، چې (هو ما اختلف آخره بدخول العوامل المختلفة عليه) يعني معرب هغه اسم دی، چې اخيريې د عواملو په بدلېدو مختلف کېږي، لکه چې یوه فارسي شاعر ویلي دي:

مېني ان باشد که ماند برقرار

معرب آن باشد که گردد بار بار

او د کتاب مصنف علامه ابن حاجب رحمته الله یې په نورو ټکو تعريف کړی دی: المركب الذی لم يشبه مېني الاصل يعني معرب هغه اسم کوم چې له خپل عالم سره مرکب وي او له مېني الاصل سره مشابهت نلري، لکه په (قَرَأَ زَيْدٌ) کې (زَيْدٌ) معرب دی او او کوم اسم چې له مېني الاصل سره مشابه وي، هغه مېني وي، لکه په (هُوَلَاءُ) کې (هُوَلَاءُ) مېني دی، ځکه لکه څرنگه چې حروف په خپله معنا ورکولو کې ضم د ضمهېي ته محتاج وي، دا راز (هُوَلَاءُ) هم په خپله معنی ورکولو کې خپل هشاراليه ته محتاج وي.

د کافیه ملاصاحب رحمته الله ولي له ځانه نوی تعريف غوره کړی، له عامه نحواتو رحمته الله څخه یې ولي مخالفت کړی دی؟، د دې وجه داده، چې عامه نحواتو

د معرب په تعريف، کولو د معرب يو صفت او عارض بيان کړی دی خو مصنف
په خپل تعريف کي د معرب ذات ته اشاره کړې ده او د ذات تر صفت
افضل کېدل خو تر لمر ښکاره دي.

دوهمه خبره: په ذکر سوي تعريف کي د قيدونو فائدي:

فالمعرب: المركب الذی لم یُشبه مبنی الاصل په دې کي (المعرب) معرف او
باقي يې تعريف دی، بيا په تعريف کي (المعرب) لومړی فصل دی، چي له کبله
يې ټول مفردات مثلاً اسماء اصوات، اسماء معدوده، حروف هجاء او زيد، عمرو
بکر وغيره وزي، (الذی لم یُشبه مبنی الاصل) دا دوهم فصل دی، په دې سره
هغه مرکبات هم وزي، کوم چي له مبنی الاصل سره مشابهت لري، لکه په (قام
هؤلة) کي (هؤلة) که څه هم له خپل عامل سره مرکب دی، خو له مبنی الاصل
سره مشابهت لري (کما مرآتفا).

د معرب او مبنی د تسميه وجه

دويمه خبره: د معرب او مبنی د تسميه وجه:

معرب ته ځکه معرب وايي، چي د افعال له باب يعني له (اعرب يُعربُ اعراباً)
څخه دده مصدری معنا ده (ښکارول) او (معرب) له همدغه باب څخه د اسم
مفعول او اسم ظرف صېغه ده، نو معنی يې ده (ښکاره کړل سوی او د ښکارولو
ځای)، څرنگه چي پر معرب هم اعراب ښکارهږي، ځکه نو ورته معرب و ويل
سو.

او ځيني نحوي علماؤ رحمهم الله يې د تسميه وجه داسي بيان کړې، چي د افعال د
باب همزه د ماخذ د سلب لپاره راځي، په دې اعتبار سره د (عَرِبَ يَعرِبُ سَمِعَ
سَمِعَ) له باب څخه دده معنا سوه (فاسد او خرابېدل)، لکه چي ويل کېږي:
(عربتُ معدة فلان) د فلاني سړي معدۀ خرابه سوه، کله چي همدا ماده د افعال
له باب څخه راوړل سي، نو بيا يې مصدری معنا داسي کېږي (د فساد او خرابۍ
زائلول)، نو د اسم مفعول او اسم ظرف په صورت کي يې معنی داسي کېږي:
فساد زائل کړل سوی او د فساد زائليدو ځای، نو په دې اعتبار معرب ته معرب

څکه ویل کېږي، چي پرده د اعراب د ظاهرېدو له وجې د معنی خرابي او فساد زائېږي.

نهم (۹): درس

د اسم معرب حکم

و حکمه: ادا یختلف آخره باختلاف العوامل لفظاً او تقدیراً.

ترجمه: او د معرب حکم دادی، چي دده اخیر د عواملو په بدلېدو بدلېږي، هغه که په لفظي توګه وي، یا په تقدیري توګه وي.

تشرېح: د نن په سبق کي صرف دوې خبرې دي: ①: د معرب حکم او دیوه سوال جواب، ②: د لفظاً او تقدیراً تحقیق.

لومړۍ خبره: د معرب حکم او دیوه سوال جواب:

و حکمه ان یختلف آخره، مصنف رحمۃ اللہ علیہ د اسم معرب حکم بیان کړی دی، چي د معرب حکم او پرده مرتب سوی اثر دادی، چي د عواملو په بدلون سره دده اخیر بدلېږي، هغه بدلېدل که په لفظي ډول وي، لکه (جاءنی ابوک و رأیت اباک و مررت نایک) او (جاءنی زید و رأیت زیداً و مررت بزید)، که په تقدیري ډول وي، لکه: (جاءنی موسی و رأیت موسی و مررت بموسی).

دلته داسي سوال کېږي، (العوامل) د منتهی الجموع صغه ده، تر کومه لاندي چي لږترلږه درې افراد هرومرو وي، ګواکي مطلب یې داسو، چي تر څو پوري پر یو معرب لږترلږه درې عوامل داخل سوي نه وي، تر هغه مهاله دده اخیر نه بدلېږي، حال داچي موږ وینو، چي په (جاءنی زید و رأیت زیداً و مررت بزید) کي یوازې دیوه عامل له وجې دده اخیر بدل سوی دی؟

جواب: ستاسو خبره بیخي سمه ده، خو پر (العوامل) الف لام جنسي داخل سوی دی او قاعده ده، چي کله پر جمع (الف لام) جنسي داخل سي، نو د دغې جمع جمعیت له مینځه ځي، نو (العوامل) که څه هم منتهی الجموع دی، خو مراد ځیني یو عامل دی.

فائده: یادلره، چي د عواملو د بدلېدو مطلب د هغه په عمل کي مختلف کېدل دي، صرف په نوعیت کي د هغه مختلف کېدل مراد نه دي، که نه ډېر عوامل داسي سته، چي نوعیت یې که څه هم مختلف وي خو عمل د ټولو یو وي، لکه (اَنْ زَيْدًا قَاتِمٌ، ضَرَبْتُ زَيْدًا او اَنْی ضارب زَيْدًا) غور وکړه (زَيْدٌ) معرب دی، پر ده مختلف النوع عوامل بدل سوي دي، خو عمل یې نه دی بدل سوی، نو ځکه دا خبره په یاده لره، چي د عواملو د بدلېدو مطلب دادی، چي د مختلف قسم عمل کوونکي عامل پرده داخلېږي.

دلغظا او تقدیراً تحقیق

دوهمه خبره دلغظاً او تقدیراً تحقیق:

مصنف رحمۃ اللہ علیہ لغظاً او تقدیراً داسي الفاظ راوپي، چي په کوزه کي یې دریاب ځای کړی، یو له مغزنه ډک مضمون یې یوازي په دوو کلمو کي ځای کړی، تشریح یې په دې ډول ده چي د عواملو په بدلېدو سره د معرب اخيري بدلېږي، دا پر دوه قسمه دی: لفظي او تقدیري، لفظي هغه کوم چي په ژبه ویل کېږي او تقدیري هغه دی، چي په ژبه نه ویل کېږي، بلکي صرف عقل د هغه تبدیلی تسلیموي.

بیا لفظي پر دوه قسمه دی: ذاتي او صفتي، ذاتي دا مطلب چي د معرب اخيري حرف په بل حرف بدل کړل سي، بیا داهم پر دوه قسمه دی: ذاتي حقيقي او ذاتي حکمي.

د ذاتي حقيقي مثال، يعني په کوم کي چي د معرب ذات يعني اخيري حرف په حقيقي ډول بدل سوی وي، لکه د اسماء سته مکبره اعراب، لکه: (جاءنی ابوکَ وَرَأیت اباکَ و مورت بایک).

او د ذاتي حکمي مثال يعني په کوم کي چي د معرب ذات يعني اخيري حرف یې په حقيقي ډول نه وي بدل سوی، بلکي په حکمي ډول بدل سوی وي، لکه: د تشبیه اوجمع سره له خپلو اقسامو د حالت نصبي او جري اعراب، لکه: (رَأیتُ نمینین و انین کنیهما) او د جمع مثال (رَأیتُ مسلمین و عشرين اولیٰ من).

او صفتي هم پر دوه قسمه دی: صفتي حقيقي او صفتي حکمي، د صفتي حقيقي مثال لکه: د مفرد منصرف صحيح، جاري مجرای صحيح او جمع مکسر اعراب، لکه: (جاءنی زيدٌ وظبى ورجالٌ).

او د صفتي حکمي مثال، لکه: د غیر منصرف او جمع مؤنث سالمې په حالت نصبي او جري کي اعراب، لکه (رايتُ عمرَ ومسلماتٍ و مررت بعمرَ ومسلماتٍ).

او د تقديرې حقيقي مثال لکه: (جاءنی فتی و رايتُ فتی و مررتُ بفتی) وگوره د دې اصل (فتی، فتیا او فتی) وو، په دریو سره کي د (قالَ او باع) په قانون سره (یاء) په الف بدله سوه، بیا د (اللقاء ساکنین) له وجې (الف) وغورزول سو.

او د تقديرې حکمي مثال، لکه: د اسم مقصور اعراب مثلاً (جاءنی موسى)، و رايتُ موسى و مررت بموسی)، نو دا ټول مضمون مصنف رحمته الله علیه صرف په دوو کلمو (لفظاً او تقدیراً) کي بیان کړی دی.

لفظاً او تقدیراً: دا دواړه له څو وجو منصوب دي: ①: یوه خو دا چي د (يختلف) نسبت چي د کوم فاعل و طرفته سوی و په هغه کي ابهام و، چي څرنگه د هغه اخير بدلېږي، نو د هغه ابهام د ليري کېدو لپاره د کافیه ملا صاحب رحمته الله علیه تمیيز ذکر کړ، چي (لفظاً او تقدیراً) يعني د دې د بدلېدو مطلب دادی، چي هغه په لفظي، یا تقديرې ډول بدلېږي، نو د تمیيز کېدو په وجه منصوب سوه (کما مررت فضله آنفا).

②: د لفظاً او تقدیراً د منصوب کېدو دوهمه وجه داده، چي دا دواړه د (گان) محذوف خبر دی، نو عبارت داسي کېږي (و حکمه ان يختلف آخره باختلاف العوامل لفظياً کان الاختلاف او تقدیراً).

③: درېمه وجه دا چي دا د حذف شوي مفعول مطلق لپاره مضاف الیه دي، نو په دې صورت کي د عبارت تقدیر داسي کېږي: (و حکمه ان يختلف باختلاف لفظاً او تقدیر آخره باختلاف العوامل)، نو (اختلاف) مصدر حذف سوی دی او مضاف الیه يعني (لفظاً او تقدیراً) يې قائم مقام سوه، د مفعول مطلق اعراب يې ورکړ، دېته د پښتو په اصطلاح کي (المنصوب بنزع الخافض) ويل کېږي.

④: څلورمه وجه يې دا هم کېدای سي، چي دا د محذوف مصدر، يا مفعول مطلق محذوف المضاف لپاره صفت واقع سوي دي، په دې صورت کي نو د عبارت تقدیر داسي کېږي: (و حکمه ان یختلف آخره اختلافاً ملفوظاً او مقدراً) والله اعلم بالصواب وعلم اتم واکمل.

لسم (۱۰) درس

اعراب او د عامل تعريف او د اعراب قسمونه

الاعراب ما اختلف آخره به ليدل علی المعانی المتوارة عليه. و انواعه: رفع و نصب و جر، فالرفع علم الفاعلية والنصب علم المفعولية والجر علم الاضافة، والعامل ما به يتقوم المعنى المقتضى للاعراب.

توجه: اعراب هغه دی چي په ذریعہ يې د معرب اخير بدلېږي، د دې لپاره چي پر هغو معناوو دلالت وکړي، کومې چي پر اسم معرب يوه وروسته تربلي راځي او د دې قسمونه: رفع، نصب او جر دي، رفع د فاعل علامه ده، نصب د مفعول علامه ده او جر د اضافت علامه ده او عامل هغه شی دی، د کوم په ذریعہ چي داسي معناوي حاصلېږي، کومې چي د اعراب غوښتنه او تماضا کوي.

تشرېح: د نن په سبق کي څلور لنډې خبرې دي:

①: د اعراب تعريف، ②: د اعراب حکمت او وجه، ③: د اعراب قسمونه، ④: د عامل تعريف.

لومړې خبره: د اعراب تعريف:

کله چي علامه ابن حاجب رحمته الله عليه د معرب له تعريف څخه فارغ سو، نو اوس د اعراب تعريف راته کوي، نو ورته غوږسه! (الاعراب ما اختلف يعني اعراب هر هغه حرف، يا حرکت دی، چي له وجې يې د اسم معرب اخير بدلېږي، لکه (جَاءَنِیْ زَيْدٌ وَرَأَيْتُ زَيْدًا وَ مَرَرْتُ بِزَيْدٍ)، په دې مثال کي (جَاءَ) عامل دی، او د (زَيْدٌ) اخيري حرف يعني (دال) د اعراب محل (خای) دی او پرده چي کومه (رفع) راغلې ده، هغه اعراب ده، همدا راز د اعراب حرفي مثال، لکه (جَاءَنِیْ أَبُوكَ وَرَأَيْتُ أَبَاكَ وَ مَرَرْتُ بِأَبِيكَ).

د اعراب حکمت او وجه يې:

دوهمه خبره: د اعراب حکمت او وجه يې:

د عامل په ذریعہ د معرب د اخیر اعراب ولې بدلېږي؟ د دې وجه مصنف رحمۃ اللہ علیہ بیان کړې ده، چې (لیدل علی المعانی المنورة علیہ) یعنی د دې لپاره چې دلالت وکړي پر هغو معناگانو (فاعلیت، مفعولیت او اضافت) کومې چې پر اسم معرب یوه په بله پسې راځي.

فائده: (المعتورة) دا د افتعال له باب څخه ده، د فعل متعدي د اسم فاعل صیغه ده او په فعل متعدي کې دا قاعده ده، چې په صله کې یې (علی) نه راځي، او دلته راغلې ده؟

جواب: د دې جواب دادی، چې دا د صنعت تضمین له وجې راغلې ده، یعنی موږ دا د (الواردة) په معنا اخستې ده او د (الواردة) په صله کې (علی) راتلای سي، نو د (المعتورة) په صله کې هم (علی) راغلې ده.

د اعراب قسمونه

د درېیمه خبره: د اعراب قسمونه:

او انواعه رفع و نصب و جر! مصنف رحمۃ اللہ علیہ د اعراب قسمونه بیانوي، چې د اعراب درې قسمونه دي: رفع، نصب او جر، په حقیقت کې که وکتل سي، نو د اعراب ټول قسمونه څلور جوړېږي: رفع، نصب، جر او جزم، خو دلته یې درې ځکه ويلي، چې دلته د اسم اعراب بیانېږي او د اسم اعراب درې دي، پاتې سو جزم، نو هغه یوازې له فعل سره خاص دی، ځکه یې دلته د هغه ذکر ونکړ.

فائده: د کافيہ ملا صاحب رحمۃ اللہ علیہ دلته په خپل عبارت کې (انواعه) راوړې دی، (اقسامه) یې نه دی راوړې، په دې کې یې یوې اهمې نکتې ته اشاره کول مقصود دي، هغه دا چې په هره نوع کې دننه افراد وي، دلته یې هم د درې سره انواعو د افرادو و طرفته اشاره کړې ده، چې تر (رفع) لاندې درې افراد دي: واو، الف او ضمه او تر (نصب) لاندې څلور افراد دي: یاء، الف، نصب او کسره، او تر (جر) لاندې درې افراد دي: یاء، نصب او جر (کما لا یخفی علی احد منکم).

فالرفع علم الفاعلية مخكي د کافیه ملا صاحب رَحْمَةُ اللهِ عَلَيْهِ د اسم د اعراب درې قسمونه (رفع، نصب او جر) راوښودل. نو د هغه لپاره د دلیل په ډول وایې، چې ماد اعراب درې قسمونه ځکه دروښودل، چې د اسم او هم درې قسمونه دي: مرفوعات، منصوبات، مجرورات، پر دې سربېره کوم بل قسم نسته، نو (رفع) که د حرکت په صورت وي، یا د حرف په صورت وي، دا د مرفوعات علامه ده او (نصب) د منصوبات علامه او (جر) د مجرورات علامه ده.

فائده: پر فاعلیت او مفعولیت دواړو یې (یا، مشدده) راوړې ده، ځکه چې په دوی دواړو کې مصدری معنا پیدا کیدل مطلوب وه او په اضافت کې له مخکې لا مصدری معنا وه، ځکه نو هلته د (یا،) راوړلو اړتیا نه وه، هغه یې هماغسې بېله یاء ذکر کړې.

د مصدر اقسام

فائده: مصدر پر درې قسمه دی:

①: مصدر اصلي: دا هغه مصدر دی، چې پر داسې معنا دلالت کوي، کومه چې له ذات څخه خالي وي، په دې شرط، چې په شروع کې یې مېم نه وي او په اخیر کې داسې مشدده یاء زائده هم نه وي، تر کومه وروسته چې تاء تانیث وي، لکه: علم، فضل فهم وغیره.

کله چې مصدر مطلقاً ذکر سي، نو ځینې همدا قسم مراد وي، او د مصدر دغه قسم سماعي دی.

②: **مصدر ميمي:** دا هغه مصدر دی، چې پر داسې معنا دلالت کوي، چې له ذات څخه خالي وي او په شروع کې یې ميم راغلی وي او په اخیری کې یې داسې یاء مشدده زائده نه وي راغلي، چې تردې وروسته تاء تانیث وي، لکه: مطلب، معدل، مجلّة.

③: **مصدر صناعي:** دا هر هغه مصدر دی، چې په اخیر کې یې یاء مشدده زائده راغلي وي، تر هغه وروسته تاء تانیث مربوطه زیاده راغلی وي، لکه: له اسد څخه اسدنه، له فاعل څخه فاعلنه او له مفعول څخه مفعولنه.

د مصدر همدا دوه قسمونه قیاسي دي (درس مقامات).

د عامل تعريف

څلورمه خبره: د عامل تعريف:

د معرب د حکم د بيانولو په ضمن کي د عامل ذکر هم راغلی و، نو د کافیه ملا صاحب رحمۃ اللہ علیہ د اعراب او دهغه د اقسامو تر بيانولو وروسته مناسب (وړ) وگڼل، چي د عامل په پوره ډول تعريف وکړي: (والعامل ما به يتقوم المعنى المقتضى للاعراب) يعني عامل (هغه که لفظي وي، که معنوي) هغه دی، چي په ذریعہ يې هغه معنا حاصلېږي، چي اعراب يې تقاضا (غوښتنه) کوي، لکه په (جاءني زيدا) کي (جاء) عامل دی او د ده په سبب په (زيد) کي د فاعليت معنا پيداسوه او په اخير کي يې رفع د فاعليت علامه ده، داراز په (رأيت زيدا) کي (رأيت) عامل دی، له کبله يې په (زيداً) کي د مفعوليت معنا پيداسوي ده او نصب چي پر چا راغلی دی، هغه د مفعوليت علامه ده (وهكذا تقول في مررت بزيد).

يوولسم (۱۱) درس

د اعراب لومړی قسم

فالمفرد المنصرف والجمع المكسر المنصرف بالضمه رفعاً والفتحة نصباً والكسرة جرّاً.

توجیه: نو د مفرد منصرف او جمع مکسر اعراب دادی، چي دا دواړه په حالت رفعی کي په ضمه سره وي او په حالت نصبي کي په فتح سره او په حالت جري کي په کسره سره وي.

تشریح: د نن په سبق کي څلور خبرې دي:

- ①: د مفرد منصرف صحیح او جمع مکسر تعريفونه، ②: د دوی دواړو اعراب، ③: د دواړو د ذکر سوي اعراب ورکولو وجه، ④: د (رفعاً، نصباً او جرّاً) اعراب.

د مفرد منصرف صحیح او جمع مکسر تعريفونه

لومړۍ خبره: د مفرد منصرف صحیح او جمع مکسر تعريفونه:

المفرد المنصرف هو الاسم الذي لا يكون مثنى ولا مجموعاً ولا غير منصرف كزبدٍ ورجلٍ.

توجمه: مفرد منصرف صحیح هغه اسم دی، چي تشنيه او جمع هم نه وي او غير منصرف هم نه وي، لکه: (زید او رجل)، د کافيہ ملا صاحب رحمۃ اللہ علیہ د نحو د عامو علماؤ رحمۃ اللہ علیہ په ډول دلته د (صحیح) قید ځکه ونه لگاوه، چي مفرد منصرف جاری مجرای صحیح یعنی (دلواو ظبی) هم پکي داخل سي.

الجمع المكسر المنصرف هو الجمع الذي لم يُسلم فيه بناء الواحد ولا يكون غير منصرف كرجالٍ وطلبةٍ.

توجمه: جمع مکسر منصرف هغه اسم دی، په کوم کي چي نه دخپل مفرد بناء صحیح او سلامته پاتې وي او نه هم غیر منصرف وي، لکه (رجال او طلبة)، کوم چي د (رجل او طالب) جمع ده.

دوهمه خبره: د دې دواړو قسمونو اعراب:

د دې دواړو اعراب د کافيہ ملا صاحب رحمۃ اللہ علیہ بیان کړی، چي (بالضمة رفعاً والفتحة نصباً والكسرة جرّاً)، يعني په حالت رفعی کي د دوی درې سره وورفعه په ضمه سره راځي، لکه: (جَاءَنِي زَيْدٌ وَرَجُلٌ وَهَذَا دَلْوٌ) او په حالت نصبي کي په فتحة سره راځي، لکه (رَأَيْتُ زَيْدًا وَرَجُلًا وَدَلْوًا) او په حالت جري کي په کسره راځي، لکه (مررت بزَيْدٍ وَرَجُلٍ وَدَلْوٍ).

درېيمه خبره: دې دواړو ته د یاد شوي اعراب د ورکولو وجه:

د اسم متمکن په قسمونو کي يې دغو دوو ته ولې دا اعراب ورکړی دی؟، نو د دې يوه خاص وجه شته، هغه دا چي د اعراب په ټولو صورتونو کي دا صورت (يعني اعراب بالحركة لفظي غير تبعي) اصل دی او د اسم متمکن په ټولو قسمونو کي هم دا دواړه قسمونه اصل دي، لکه څنگه چي مفرد د تشنيه او جمعي په مقابل کي اصل دی او منصرف د غیر منصرف په مقابل او صحیح اصل ده د معتل په مقابل کي او جمع مکسر منصرف هم اصل ده د جمع مکسر غیر منصرف

په مقابله کي، نو چي د دغو اصل کېدل ثابت سول، نو ګواکي اصلي ته يې اصلي اعراب ورکړ.

د(رفعاً نصباً او جرّاً) اعراب

خلورمه خبره: د(رفعاً نصباً او جرّاً) اعراب:

په ذکر سوي عبارت کي (رفعاً نصباً او جرّاً) درې سره منصوب دي، ددې خو وجې دي: ①: دا درې سره مفعول فيّه دي، په اعتبار د حذف د مضاف، نو ګواکي اصل عبارت داسي دي: (حالة الرفع والنصب والجر)، ②: دا درې سره مفعول مطلق دي په اعتبار د موصوف کوم چي محذوف دی، په دې صورت کي عبارت داسي کېږي (تعرب هذه الأقسام اعراباً لفظاً)، ③: دا درې سره په ترکیب کي حال واقع سوي دي، هغه داسي، چي (رفعاً ونصباً وجرّاً) درې سره مصدر په معنا د مفعول دي، ځکه چي قاعده ده، چي مصدر کله د اسم فاعل په معنا وي او کله د اسم مفعول په معنا وي، لکه چي (رفعاً و مرفوعاً) په معنا دی، نو عبارت داسي کېږي: (يعربان بالضمّة حال كونهما مرفوعين والفتحة منصوبين والكسرة مجرورين).

دوولسم (۱۲) درس

د اعراب دوهم او درېيم قسم

جمعُ المؤنث السالم بالضمّة والكسرة غير المنصرف بالضمّة والفتحة.

توجیه: د جمع مؤنث سالم اعراب دادی، چي په حالت رفعي کي ضمه پراخي او په نصبي او جري حالت کي ورباندي کسره او د غیر منصرف اعراب دادی، چي په حالت رفعي کي په ضمه سره وي او په حالت نصبي او جري کي په فتحه سره وي.

تشریح: د نن به سبق کي خلوري خبرې دي:

- ①: د جمع مؤنث سالم تعریف او اعراب يې، ②: د نصب د جر د تابع کېدو وجه،
- ③: د غیر منصرف اعراب، ④: په غیر منصرف کي د جر د نصب د تابع کېدو وجه.

د جمع مؤنث سالم تعریف او اعراب يې

لومړۍ خبره: د جمع مؤنث سالم تعريف او اعراب يې:

الذي يكون جمعه بالالف والتاء يعني د نحوينو په نزد جمع مؤنث سالمه هغه د جمع صغه ده، چي په اخير کي يې (الف او تاء) راغلي وي، مفرد که يې مؤنث وي، لکه چي د (مؤنثه) جمع (مؤنثات) او د (مسلمه) جمع (مسلمات) راغلي دي او که مفرد مذکرو وي، لکه چي د (مرفوع) جمع (مرفوعات) او د (منصوب) جمع (منصوبات) راغلي دي.

د کافيه ملا صاحب رحمته الله عليه د دې اعراب په ډېرو لنډو ټکو کي بيان کړي دي، له کوم سره چي که چيري بين السطور کلمات يو ځای سي، نو په اسانۍ سره سړی په پوهېږي، مثلاً چي داسي وويل سي (بالضمة رفعاً والكسرة نصباً وجرّاً) يعني د جمع مؤنث سالم اعراب دادی، چي په حالت رفعي کي په ضمه سره وی، او په حالت نصبي او جري دواړو کي په کسره سره وي، لکه (جاءني مسلمات ورأيت مسلمات و مررت بمسلمات).

د نصب د جر د تابع کېدو وجه

دوهمه خبره: د نصب د جر د تابع کېدو وجه:

په جمع مؤنث سالمه کي يې نصب د جر تابع کړی دی، کوم چي اوس تېر سول، چي نصب او جر دواړه يې په کسره سره وي، نو د دې وجه داده، چي جمع مؤنث سالمه د جمع مذکر سالم فرع ده او په جمع مذکر سالمه کي نصب د جر تابع دی، نو دلته هم داسي سول، د دې لپاره چي د اصل او فرع تر مینځ مطابقت راسي. دلته يو سوال پيدا کېږي، چي دا د جمع مذکر سالمه فرع ده، نو بيا دي دېته هم هماغه ډول اعراب بالحرف ورکول سي، حال دا چي ده ته خوا اعراب بالحرف ورکول سوی دی؟

جواب: د دې جواب دادی، چي بلکل همداسي پکار وه، خوا اعراب بالحرف پر داسي کلمه راځي، چي په اخير کي يې حرف علت وي، حال دا چي د جمع مؤنث سالمه په اخيري کي حرف علت نه وي، ځکه نو جمع مؤنث سالمه ته اعراب بالحرفه يعني اعراب بالاصل ورکول سو.

د غیر منصرف اعراب

درېيمه خبره: د غیر منصرف اعراب:

د غیر منصرف په اعراب بيانولو کي د کافيہ ملا صاحب رحمۃ اللہ علیہ ويلي دي: چي (غير المنصرف بالضمّة والفتحة) له کوم سره چي بين السطور کلمات او نکتې يو ځای سي، نو عبارت داسي کېږي: (غير المنصرف بالضمّة رفعاً والفتحة نصباً وجراً) يعني د غیر منصرف اعراب دادی، چي په حالت رفعی کي پرده ضمه راځي، لکه (جاءنی عمراً) او په حالت نصبي او جري دواړو کي پرده فتحه راځي، لکه (رايتُ عمروً ومررتُ بعمر).

په غیر منصرف کي د جر د نصب د تابع کېدو وجه

څلورمه خبره: په غیر منصرف کي د جر د نصب د تابع کېدو وجه:

په غیر منصرف کي يې جر د نصب تابع کړی دی، د دې وجه داده، چي غیر منصرف د فعل فرع دی او پر فعل کسره نسي راتلای، نو د فعل په تابع کي (يعني پر غیر منصرف) هم کسره نسي راتلای، د دې لپاره چي د اصل او فرع تر مينځ مطابقت راسي، د دې پوره تفصيل به انشاء الله تعالی د منصرف په بحث کي راسي.

پاتې سوه داخبره، چي غیر منصرف کله فرع دی، نو ده ته اعراب هم فرع والا ورکول پکار و، يعني اعراب بالحرف ورکول، حال دا چي ده ته اصل اعراب يعني اعراب بالحركة ورکول سوی دی؟

نو د دې درې وجې دي: يوه دا چي غیر منصرف د فعل فرع دی او د فعل اعراب په عامه توگه په حرکت سره وي، ځکه يې نو ده ته هم اعراب بالحركة ورکړ، دوهمه وجه دا چي چي په ظاهره که څه هم اعراب اصلي پر لگېدلی دی، خو په حقيقت کي دا اعراب اصلي نه دی، بلکي فرعي دی، ځکه چي په دريو سره حالتونو کي صرف پر دوو حالتونو اعراب ظاهرول که څه هم اعراب بالحركة دی، بيا هم دا فرعي اعراب شمېرل کېږي، او دلته هم ظاهره ده، چي په دوو حالتونو (نصبي او رفعی) کي که څه هم اعراب ظاهر سوی دی، خو په يوه حالت (جري) کي هېڅ ظاهر سوی نه دی، نو فرع ته اعراب فرعي ورکول سو.

درېيمه وجه داده، چي د غير منصرف دوه طرفونه دي، له يوه طرفه د فعل فرع دی او له بل طرف څخه دا د تشنيه او جمع لپاره اصل دي، دا ځکه چي غير منصرف اکثره وخت مفرد وي او مفرد اصل وي، نو پرده د کسرې نه راتلو په صورت کي د ده فرعييت يعني د فعل کېدو اعتبار کېږي او د اعراب بالحرکه د ورکول کېدو په صورت کي دده اصليت يعني د تشنيه او جمع د اصل کېدو اعتبار کېږي، ځکه اعراب بالحرکه اصل ته ورکول کېږي.

ديارلسم (۱۳) درس

د اعراب څلورم قسم

ابوكَ و حوكَ و هنوكَ و فوكَ و ذومالِ مضافةً الى غير ياء المتكلم بالواو والالف والياء.

تړجمه: او (ابوكَ اخوك) يعني د اسماء سته مېکړه په داسي حال کي چي مضاف وي د غير ياء متکلم و طرفته (نو دده اعراب دادی چي) په حالت رفعي کي په واو سره کېږي او په حالت نصبي کي په الف سره او په حالت جري کي په ياء سره.

تشرېح: د نن په سبق کي درې خبرې دي:

- ①: د اسماء سته مېکړه اعراب، ②: د اسماء سته مېکړه لفظي او لغوي تحقيق، ③: په اسماء سته مېکړه کي د قيدونو فائده او د هريوه اعراب..

د اسماء سته مېکړه اعراب

لومړۍ خبره: د اسماء سته مېکړه اعراب:

تر دې حايه پوري د اعراب بالحرکه بيان و اوس له دې حاي نه د اعراب بالحرف بيان کېږي، لکه څرنگه چي په اعراب بالحرکه کي تر ټولو لومړی د اعراب بالحرکه غير تبغي بيان سوی و، داراز دلته هم تر ټولو لومړی د اعراب بالحرف غير تبغي بيان کېږي:

څرنگه چي مصنف رحمۃ اللہ علیہ د اسماء سته مېکړه اعراب بيان کړ، چي (بالواو والالف والياء) دا پوره عبارت سره له نکتو داسي جوړېږي: (بالواو رفعاً والالف نصباً، والياء جرّاً) يعني دا اسماء په حالت رفعي کي په واو سره وي،

لکه (جاءنی اخوک و ابوک... الخ) او په حالت نصبي کي په الف سره کېږي. لکه (رأيت اخاک و اباک... الخ) او په حالت جري کي په ياء سره وي، لکه (مررت بأخیک و ابیک... الخ).

د اسماء سته مکبره لفظي او لغوي تحقیق

دوهمه خبره: د اسماء سته مکبره لفظي او لغوي تحقیق:

په دې اسماءو کي لومړني (أَب، أَخ، حَم، هَن) ناقص وای دي، ځکه چي په اصل کي دا (أَبُو، أَحُو، او هَنُو) پر وزن د (فَعْل) وو، د دوی پر ناقص وای کېدود دوی تشبیه او تصغیر هم دلالت کوي، ځکه چي تشبیه یې (ابوان، اخوان، حموان، هنوان) راغلي دي او تصغیر یې (أَبُو، أَخُو، حُمُو، هُنُو) رغلی دی، بیا په دې ټولو کي واو خلاف القیاس حذف کړل سوی دی او اعراب پر عین کلمه جاري سوی نو (أَبُو، أَخُو، حُمُو او هَنُو) ځیني جوړ سو.

خو کله چي دا کلمات مضاف سي، یا تشبیه ځیني جوړه سي، نو حذف سوی واو بېرته راگرزي، لکه (ابوک و ابوان وغیره).

یو سوال او جواب یې:

دلته سوال واردېږي، چي کله د (قَالَ او بَاع) قانون موږ لرو، چي د دې قانون له مخې واو په الف بدلېږي، بیا د التقاء ساکنین له وجې غورزول کېږي، دا قانون مو ولي پرېښود، چي د خلاف القیاس لاره مو غوره کړې ده؟

جواب: دا چي بیا ده ته دغه مذکوره اعراب نه ورکول کېږي، بلکي ده ته بیا د اسم مقصور اعراب ورکول کېږي، ځکه مونود خلاف القیاس لاره غوره کړه.

(قَم) دا اجوف وای دی، ځکه په اصل کي (قَوَّة) وو او جمع یې (افواة) راځي، لکه چي د (ثوب) جمع (اثواب) راځي، (هاء) یې خلاف القیاس حذف کړه، (واو) یې په (مهم) بدل کړ، ولې که واو په مهم بدل نه کړل سي، نو دا اعراب یې پر (واو) د راتلوله وجې (واو) متحرک کېدی، بیا د (قال او باع) په قانون سره په (الف) بدلېدی، نود التقاء ساکنین په وجه غورزېدی، نو (ف) به ځیني جوړ سوی وای، او د معرب پریوه حرف پاتېدل ناروا دي.

خو کله چي يې اضاقت وسي، يا جمع ځيني جوړه سي، نو حذف سوی (واو) بېرته راگرزي، ځکه چي د بدلېدو علت له مينځه ولاړ، لکه (فوک او افواه).
 او (دُو) لفيف مقرون دی، ځکه چي په اصل کي (دُو) پروزن د (فَعْل) و، دوهم (واو) حذف سو، اعراب يې لومړي (واو) ته ورکړ، نو (دُو) پروزن د (يَد او دَم) سو، بيا پکي د اضاقت له وجې د (دُو) تنوين وغورځېد او ضمه د (ذال) و طرفته نقل کړل سوه، و او ساکن پاتې سو، نو (دُو مال) ځيني جوړ سو.

دلته دا سوال کېږي، چي د پورته اسماء سته مکبره اضاقت خو د اسم ضمېر و طرفته کېدی او د (دُو) اضاقت د اسم ظاهر او اسم جنس و طرفته وسو، نو دا ولې؟

جواب: چي د (دُو) اضاقت د اسم ضمېر و طرفته له سره روانه دی، ځکه چي د (دُو) وضع د دې لپاره راغلې ده، چي ترده وروسته اسم ظاهر ترده د مخکي اسم لپاره صفت جوړوي، لکه (زبد دُو مال و غمرو دُو علم) يعني زيد د مال څښتن او عمر د علم والادی، کله چي په مخکي پنځو اسماء کي دا خبره نه وه، نو ځکه د دوی تر مينځ فرق وسو.

درېيمه خبره: د قیدونو فائدي او د هريوه اعراب:

په نورو کتابونو کي چي وگورې، نو له اسماء سته مکبره سره يې قیدونه هم لگولي دي، لهدا مناسبه معلومه، چي که چېرې د دې قیدونو فائدي دلته ذکر کړل سي، نو د عزتمنو طالبانو لپاره به د فائدي لامل او باعث وگرزي، مثلاً د نحو مير ملا صاحب ويلې دي: (الاسماء الستة مکبره موحدة مضافة الى غير ياء النکون):

①: الاسماء الستة چي يې وويل نو معلومه سوه، چي مذکوره اعراب صرف د مذکوره شپږ اسماء لپاره دی، له دوی پرته کوم بل اسم ته دا اعراب نه ورکول کېږي.

②: په مکبره ويلو معلومه سوه، چي دا اسماء چي کله د اسم مکبر په صورت وي، نو يې دا مذکوره اعراب دی، خو که چېرې د مصغر په صورت کي وي، نو

بیا یې د جاري مجرای صحیح اعراب دی، لکه: (جَاءَنِیْ أَخِيْ) و رایتُ أَخِيْ و مررتُ بَأَخِيْ).

③: د مَوْحَدَةً په ویلو معلومه سوه، چي د مفرد کېدو په صورت کي خو همدا مذکور اعراب دی، لیکن دغه اسماء که چېرې تشبیه راسي، نو اعراب یې د مثنی په ډول وي، لکه چي را روان دی، مثلاً (جَاءَنِیْ أَبَاءُ و رَأَيْتُ أَبَاءَ و مررتُ بِأَبَاءِ) او (جَاءَنِیْ إِخْوَةٌ و رَأَيْتُ إِخْوَةً و مررتُ بِإِخْوَةٍ).

④: د مضافه په ویلو معلومه سوه، چي که چېرې دا اسماء مضاف نه وي، نو په دې صورت کي یې هم اعراب د مفرد منصرف صحیح اعراب دی، لکه: جَاءَنِیْ أَخٌ و رَأَيْتُ أَخًا و مررتُ بِأَخٍ).

⑤: الی غیر یاء المتکلم په ویلو دا معلومه سوه، چي که چېرې همدا اسماء د یاء متکلم و طرفته مضاف وي، نو په دې وخت کي یې اعراب د (غلامی) په ډول تقدیري وي، لکه: (جَاءَنِیْ أَخِيْ و رَأَيْتُ أَخِيْ و مررتُ بِأَخِيْ).

څلورمه خبره: اسماء سته مکبره ته د مذکوره اعراب ورکولو وجه:

اسماء سته مکبره ته یې اعراب بالحروف ځکه ورکړی، چي لږ مخکي به انشاء الله دا خبره معلومه سي، چي تشبیه او جمع ته یې اعراب بالحرف ورکړی، نو په همدې مناسبت سره دلته مفرد ته هم اعراب بالحرف ورکول سو، د دې لپاره چي د مفرد، تشبیه او جمع درې سره وو اعراب یو رنگه سي او په مینځ کي کوم منافرت او بېلولی پاتې نسي.

دوهم په دې خبره پوهېدل پکار دي، چي دلته یې شپږ اسماء په دې اعراب سره ولې خاص کړل، تردې په لږو، یا زیاتویې ولې خاص نکړل؟

جواب: د دې د اخوات یعنی تشبیه او جمع هم درې، درې قسمونه دي، مثلاً تشبیه درې قسمه ده: تشبیه حقیقي، تشبیه صوري او تشبیه معنوي او جمع هم پر درې قسمه ده: جمع حقیقي، جمع صوري، او جمع معنوي، دا ټول شپږ قسمونه جوړېږي، نو کله چي د دې اخوات شپږ قسمونه وو، نو مفرد یې هم شپږ اسماء جوړ کړ، د دې لپاره، چي د مفرد هریو اسم دیوه مستقل قسم قائم مقام سي.

بيا سوال کېږي، چي دا شپږ اسماء يې ولې خاص کړل؟، ولې له دې ماسوی په نورو اسماءو کې دا وړتيا او صلاحيت نه و؟

جواب: هوکې! له دې شپږو پرته هېڅ اسم داسي نه و، چي په اخير کې يې حرف علت وي او د اعراب بالحروف د قبلېدو صلاحيت دي ولري.

دوهم جواب دا چي دا شپږ اسماء له تشنيه او جمع سره معنا مشابهت لري، يعني لکه څنگه چي په تشنيه او جمع کې تعدد و، داراز په دې اسماءو کې هم تعدد سته، مثلاً په (اب) کې پلار او اولاد دواړه راځي، ځکه چي ترڅو پلار نه سي، نو د اولاد کېدل محال دي، او ترڅو چي اولاد نه وي، نو د چا پلار کېدل هم محال دي او په (اخ) کې دوه افراد وي، ځکه ترڅو چي يو سړی د بل ورور، يا خور نه وي، نو تر هغه وخته هغه د چا حقيقي ورور نسي جوړېدای.

خوږگۍ: که چېرې يو څوک ووايې، چي جناب! دا تاشه نوې خبره وکړه، موږ وينو، چي په پوره هېوادونو کې بيخي ډېر اولادونه بېله پلرونو شتون لري؟ نو د دې جواب دادی، چي وروره! زه مسلمان یم او د مسلمانانو خبرې کوو، نو د مسلمانانو په اند د حلال اولاد نسب خوشايت وي، ليکن د حرامي هېڅ نسب ثابت نه وي، او د داسي اعتراض کوونکو مثال خو بلکل داسي دی، لکه چي يوه مولوي صاحب په بيان کې ويلي وه، چي گورۍ زما وروڼو! پرناپاکه جامو او مردار ځای لمونځ نسي کېدا، نو مخامخ يو روښان خياله او تهذيب يافته، بلکي تعذيب يافته سړی ولاړ و، ويې ويل: مولوی صاحب څوک وايې، چي نسي کېدای، وگوره! زه يې کوم، څنگه نه کېږي؟، نو د ټولو خلکو په وړاندې د کچرو پر يوه انبار ودرېد، پوره شل رکعت لمونځ يې وکړ، بيا يې وويل: وگورۍ ياره! تاريخک خيال او انتها پسند مولوي صاحب وايې، چي پر داسي ځای لمونځ نسي کېدای، نو داسي کېږي، که نه؟ (تف او لغت دي وي پر داسي روشن خيالي).

څوړسم (۱۴) درس

د اعراب پنځم او شپږم قسم

اشی و (کلا) مضافاً الی مضمر و اثنان و اثنان مالا نف و الباء، جمع المذکر السامه و اوږ و عشرون و احوطاً نون و و الباء.

توږجمه: او تشیه او (کلا) چي کله د کوم ضمېرو طرفته مضاف وي او د (اثنان او اثنان) اعراب دادی، چي حالت رفعي یې په الف سره وي او حالت نصبی او جري (دواړه) یې په یاء (ماقبل مفتوح) سره وي او د جمع مذكر سالم او (اولو او عشرون) او دده داخواتو اعراب دادی، چي حالت رفعي یې په و او سره وي او حالت نصبی او جري دواړه یې په یاء (ماقبل مکسور) سره وي.

تشرېح: د نن په سبق کي دوې خبرې دي:

①: د تشیه، جمع او ددوی د ملحقاتو تعریفونه، ②: د مذکوره شپږو قسمونو اعراب.

د تشیه، جمع او ددوی د ملحقاتو تعریفونه

لومړۍ خبره: د تشیه، جمع او ددوی د ملحقاتو تعریفونه:

د کافیه ملا صاحب رحمۃ اللہ علیہ په پورتنی عبارت کي د تشیه او جمع درې، درې قسمونه یوازې په نامه بیان کړل او دهغو اعراب یې په مختصره توګه بیان کړ، نو مناسب معلومېدل، چي دهغه تعریفونه هم (که چیري په پوه سئ)، وکړل سي، نو ګټور به وي.

①: تشیه حقیقي: تشیه حقیقي هغه اسم دی، په کوم کي چي درې شيان وي، لومړی دا چي هغه پر دوو افرادو دلالت کوي، دوهم دا چي له همدې مادې څخه دهغه مفرد هم مستعمل سوی وي، درېیم دا چي په دې کي د تشیه علامه وي، لکه (رجلان، تلميذان) وغيره.

②: تشیه صوري: تشیه صوري (یا ملحق بالمشئ لفظاً) هغه اسم ده، په کومه کي چي له مذکوره خبرو څخه دوې خبرې وي، یوه داچي هغه پر دوو افرادو دلالت کوي، دوهم دا چي په دې کي د تشیه علامه وي، لکه: (اثنان و اثنان).

③: تشیه معنوي: تشیه معنوي (یا ملحق بالمشئ معناً) هغه اسم دی، په کوم کي چي په مذکوره خبرو کي یوازې یوه خبره راغلي وي او هغه دا چي هغه اسم به پر دوو افرادو دلالت کوي، لکه (کلا او کلتا).

د راز جمع هم درې قسمونه لري، مثلاً:

جمع حقيقي هغه اسم دی، په کوم کي چي درې خبرې راغلي وي، يوه دا چي هغه به تر دوو پريزاتو افرادو دلالت کوي، دوهمه دا چي له همدې مادي څخه به يې مفرد او تشيه هم جوړېږي، درېيمه خبره دا چي په دې کي به د جمع علامه راغلي وي، لکه (مسلمون) دا تر دوو پريزاتو افرادو دلالت هم کوي، (مسلم او مسلمان) د دې مفرد او تشيه هم جوړېږي او په اخيري کي يې (واو او نون) د جمع علامې هم راغلي دي.

په همدې ترتيب سره د جمع د دوو قسمونو (اولو او عشرون تا تسعون) تعريفونه هم پر دې قياس کړي، يعني په جمع صوري، يا ملحق بالجمع لفظا کي به دوې خبرې راغلې وي او په جمع معنوي يا ملحق بالجمع معنا کي به صرف يوه خبره راغلي وي.

دوهمه خبره: د مذکوره شپږو قسمونو اعراب:

تشيه حقيقي او صوري او (کلا چي کله مضاف وي)، نو د دې دريو سره اعراب دادی، چي حالت رفعي يې په (الف) سره وي، لکه: (جاءنی رجلان، اثنان، کلاما) او حالت نصبي او جري دواړه يې په ياء ماقبل مفتوح سره وي، لکه: (رايتُ رجلين، اثنين، کليهما ومرت برجلين اثنين کليهما).

د کافيہ ملاصاحب رحمته الله عليه له (کلا) سره د اعراب لپاره دا شرط لگولی و، چي (مضافاً الی مضمراً) يعني کله چي دا مضاف وي د اسم ضمېرو طرفته، نو بيا يې دا اعراب وي، دا شرط يې ځکه ولگاوه، چي که چېرې د اسم ظاهر طرفته مضاف وي، نو بيا يې اعراب په اعراب بالحركة تقديرې سره وي، لکه (جاءنی کيما الرحيل ورايتُ کيما الرحيل ومرتُ بکيما الرحيل).

دلته د کافيہ ملاصاحب يوازي د (کلا) په ذکر اکتفاء کړې ده، (کلتا) يې نه دی ذکر کړي، ځکه چي کلا اصل ده او قاعده ده، چي (ذکر الاصل يستلزم ذکر الفرع) يعني د يوشی د اصل په ذکر کولو سره د هغه د فرع ذکر پخپله راځي.

پر دې سوال کېږي، چې کله د کلا په ذکر کولو سره د کلتا ذکر پخپله متصور کېدی، نو په (اثنان او اثنتان) کې به یې هم داسې کول، یعنې یوازي به یې (اثنان) ذکر کاوه، د (اثنتان) ذکر به یې ضمن پخپله راغلی وای؟

جواب: د دې جواب دادی، چې اسماء عدد اکثره وخت مخالف القیاس وي، لکه (ثلاثة رجال) او ثلاث نساء، یعنې د مذکر او مؤنث دواړو معدودو یوله بل سره مخالف وي، نو دا شبهه کېده، چې کېدای سي د دوی اعراب به هم یوله بل سره مخالف وي، نو مصنف رحمۃ اللہ علیہ د دواړو بصراحتاً ذکر کول دې طرفته اشاره ده، چې دلته هیڅ اختلاف نسته، بلکې د دواړو اعراب یورنگه دی.

په عبارت کې (مضافاً) منصوب دی، ځکه چې داله (کلا) څخه حال واقع سوی دی او کلا په اصل کې نائب فاعل ده د فعل محذوف لپاره، د عبارت تقدیر داسې کېږي: (ويعرب المثنى وكلا) نو ځکه دا سوال نه کېږي، چې (کلا) خونه فاعل ده او نه مفعول نویا (مضافاً) څرنگه حال ځیني جوړېدای سي.

د جمع مذکر سالم او د دې د ملحقاتو د اعراب بیانولو په مهال یې ویلي وه، چې د دوی اعراب دادی، چې حالت رفعي یې په (واو) سره وي، لکه (جاءنی مسلمون، عشرون، اولو مال) او حالت نصبي او جري دواړه یې په یاء ماقبل مکسور سره وي، لکه (رایت مسلمین، عشرين، اولی مال، و مررت بمسلمین، عشرين، اولی مال).

(اولو) د (ذو) جمع ده، لیکن من غیر لفظه دی، نو کوم شرط چې موږ په اسماء سته مکبره کې د (ذو) په اړه ویلی و، هماغه شرط دلته هم د ذو د جمع (اولو) لپاره دی، یعنې په دې شرط چې دا به د یو اسم ظاهر و طرفته مضاف وي، د دې وجه هلته تېره سوې ده، ویې گورئ.

پنځلسم (۱۵) درس

دا اعراب پاته جمله قسمونه

التقدير فيما تعذر كمصا و غلامي مطلقاً او استغفل كقاضي رفعاً وجرأ و نحو: مسلمي رفعاً واللفظي فيما عداه.

توجہ: او تقديري اعراب په هغو صورتونو کي ورکول کېږي، چېري چي د اعراب لفظي ظاهرول يا له سره ممتنع وي، لکه د (عصا او غلامی) په درې سره حالتونو کي، يا ممتنع خونه وي، لیکن ثقیل بلل سوی وي، لکه په رفعي او جري حالت کي د (قاضي) اعراب او داراز په حالت رفعي کي د جمع مذكر سالم اعراب، لکه (مسلمی) او له دې صورتونو پرته اعراب لفظي وي، يعني چېري چي اعراب متعذرا و ثقیل نه وي.

تشریح: دنن په سبق کي درې خبرې دي:

①: اعراب تقديري او مواقع يې، ②: د څو کلماتو تحقيق، ③: د (واللفظي فيما عداه) وضاحت.

تمهيد: مصنف رحمه الله تعالى تردې ځايه د اعراب بالحركة لفظي او اعراب بالحرف لفظي بيان وکړ، په کوم کي چي يې د اعراب شپږ قسمونه او د اسم متمکن دوولس قسمونه بيان کړل، درې قسمونه پاتې سوه، په کومو کي چي به د اسم متمکن پاتې څلور قسمونه درته بيان سي انشاء الله تعالى.

اعراب تقديري او ځايونه يې

لومړۍ خبره: اعراب تقديري او ځايونه يې:

اعراب تقديري دا معنا، چي په لفظ کي خوا اعراب نه ليدل کېږي، لیکن دننه او په ترکيبي اعتبار يې اثرات موجود وي، لکه د برېښنا تارونه چي په ظاهره پکي هېڅ شی نه ليدل کېږي، خو چي لاس ورپې، نو د هغه دننه ځواک له وجې کرنټ ورکوي، لکه (خانې مونسې رايټ مونسې و مورت مونسې) دلته په درې سره حالتونو کي اعراب په سترگو نه ليدل کېږي، دننه په ترکيبي اعتبار يې د خپل عامل اثرات موجود دي.

د اعراب اووم قسم:

وايې، چي (التقدير فيما تعذر) يعني د اعراب اووم قسم دادی، چي رفع په ضمه تقديري، نصب په فتحه تقديري او جر په کسره تقديري سره وي، د اعراب دا قسم په دوو اسمونو پوري خاص دی، يو اسم مقصور (وهو ما فی آخره الف

مقصورة (يعني اسم مقصور هغه اسم دی، چي په اخير کي يې الف مقصوره وي، لکه (عصا).

او دوهم له جمع مذكر سالم پرته په هر هغه اسم پوري خاص دی، چي د ياء متکلم و طرفته مضاف وي، لکه (غلامی، کتابي، کراسنی وغيره). نو دغه دواړه اسم معرب د اعراب په درې سره حالتونو کي پريوه حالت پاتېږي، لکه (هذه عصا و غلامی و رأيتُ عصا و غلامی و مررت بعصا و غلامی).

د اعراب اتم قسم:

او استثقل: د اعراب اتم قسم بيانېږي: چي رفع په ضمه تقديرې سره وي. نصب يې په فتحه لفظي، يعني په ښکاره فتحه سره او جريې په کسره تقديرې سره وي.

د اعراب دا قسم په داسي اسم معرب پوري خاص دی، پر کوم چي د لفظي اعراب راتلل که څه هم متعذر خونه وي، ليکن مشکل هرومرو وي، مثلاً اسم منقوص (و هو ما في آخره ياء ماقبلها مكسور كفاض) يعني اسم منقوص هغه اسم دی، چي په اخير کي ياء ماقبل مكسور وي، لکه (جاءني القاضي و رأيت القاضي و مررت بالقاضي) دلته په حالت رفعي او جري دواړو کي اعراب تقديرې دی.

د اعراب نهم قسم:

(وغو مسلمي رفعا) په دې عبارت کي د کافيه ملا صاحب رحمته الله عليه د اعراب د نهم قسم و طرفته اشاره کوي، چي رفع په واو تقديرې سره وي او نصب وجر دواړه يې په ياء ماقبل مكسور سره وي.

د اعراب دا قسم په جمع مذكر سالمه (چي کله د ياء متکلم و طرفته مضاف وي) پوري خاص دی، لکه: (جاءني مسلمي و رأيتُ مسلمي و مررت بمسلمي) دلته يوازي په حالت رفعي کي اعراب تقديرې دی.

دوهمه خبره: د څو کلماتو تحقیق:

د مذکوره عبارت په بعض کلماتو کې څه تفصیل سته ورته غورځي!
 ①: تعذر: دا د تفعل له باب څخه د ماضي معلوم واحد مذكر غائب صېغه ده،
 مصدرې معنایې ده: داسې شی چې ورته رسېدل ممکن خو وي، لیکن په
 مشقت او تکلیف سره وي، لیکن دلته دا د (امتنع) په معنا دی، نو مطلب یې دا
 سو، چې چېرې لفظي اعراب ممتنع وي، هلته تقدیري اعراب راځي.
 ②: استقل: دا د استفعال له باب څخه د ماضي مجهول واحد مذكر غائب
 صېغه ده، مصدرې معنایې ده: د یو شی مشکل او سخت بلل، دلته یې ځیني
 مراد دادي، چې پر (قاضي) لفظي اعراب راتلل ناممکن خو نه دي، لیکن ثقل او
 مشکل هرومرو دی.

نو د تعذر او استقال تر مینځ فرق دا راووت: چې په تعذر کې پریو کلمه اعراب
 ویل بلکل ناممکن وي، لکه (عصا) په اخیر کې یې (الف) دی او هغه اعراب
 نسي زغملای، خو که چېرې څوک په زور اعراب پرولگوي، نو بیا هغه الف الف
 نه پاتېږي، بلکې همزه ځیني جوړېږي او په استقال کې پر کومه کلمه د اعراب
 لفظي راتلل ناممکن نه وي، بلکې د اعراب وړتیا هم لري، خو مشکل هرومرو
 وي، لکه (غلامی) دلته د میم کسره د یاء نسبتې له وجې ده نو که موږ اعراب
 لفظي هم ورباندې داخل کړو، نو په یوه وخت به دوه حرکتونه په یوه اسم کې
 جمع سي، کوم چې ناروا دي.

③: عصا: دا ناقص واوي ده، په معنا د لکړې، دا په اصل کې (عَصَوَ) وو، و او
 متحرک ماقبل یې مفتوح وو، د (قال او باع) په قانون سره (الف) ځیني جوړ
 سو، نو (عَصَان) سو، بیا د التقاء ساکنین له وجې (الف) وغورځېدی، نو (عصا)
 ځیني جوړ سو، دا که چېرې له الف سره وویل سي، نو الف مقصوره په لفظ کې
 راځي، لکه (العصى) او که الف ورسره نه وي، نو الف مقصوره تقدیري کېږي،
 لکه: (عصا).

④: مطلقاً: داد افعال له باب څخه اسم مفعول د مفرد مذكر صېغه ده، په معنا د (خلاص پرېښودل سوي ده، دلته يې معنا ده: په هر حالت کي، يعني د عصا او غلامی دواړو په دري سره حالتونو کي اعراب تقديري دی. او په ترکيبي اعتبار (مطلقاً) له عصا او غلامي دواړو څخه حال واقع سوی دی، نو مطلب يې داسو، چي د دې دواړو په دري سره حالتونو کي اعراب تقديري وي.

يا دا يوازي له (غلامي) څخه حال واقع سوی دی، په دې صورت کي داسي څرگندېږي، لکه د کافيه مصنف رحمۃ اللہ علیہ چي پر هغو نحوښوونکو کوي، کوم چي د (غلامي) په حالت جري کي د اعراب لفظي قائلين دي، نو د کافيه ملا صاحب رحمۃ اللہ علیہ وايي، چي د (غلامي) په اخير کي چي کومه کسره ده، هغه د کوم عامل له وجې نه ده، بلکي د (ياء) د مناسبت له وجې ده، که چېرې داد عامل له وجې وای، نو د بل عامل په راتلو به بدلېدای، حال دا چي داد بل عامل راتلو په وخت کي هم پر خپل حال وي.

⑤: قاضي: دا اسم منقوص دی او د اسم فاعل صېغه ده، دلته ځيني مراد هغه اسم معرب دی، چي په اخير کي يې (ياء ماقبل مکسور) وي، کله چي دا معرف باللام وي، نو (ياء) ثابته پاتېږي، که نه وو، نو ساقطېږي.

دا په اصل کي (قاضي) و، پر (ياء) ضمه ثقیله وه، هغه يې وغورزوله، بيا د التقاء ساکنين له وجې (ياء) حذف کړل سوه، نو (قاضي) ځيني جوړ سو، او اعراب ورباندي راتلل که څه هم ممتنع نه دی، ليکن د ثقیل کېدو له وجې نه دی ورباندي راغلی.

⑥: مسلمی: داد افعال له باب څخه د جمع مذكر اسم فاعل صېغه ده، په اصل کي (مسلمون) و، د جمع نون د اضافت له وجې وغورزېدی او (واو) د (سيد) په قانون سره په (ياء) واوښت، بيا د (متجانسين) په قانون سره دواړه (ياء گان) مدغم کړل سوه، نو (مسلمی) جوړ سو.

وگورئ! تردې اعلال وروسته (واو) باقي نه سو پاته، ځکه نو د کافيه ملا صاحب رحمۃ اللہ علیہ وويل، چي دده ضمه په واو تقديري سره وي.

دلته له (مسلمی) څخه مراد هر هغه جمع مذکر سالمه ده، چي د ياء متکلم و طرفته مضاف وي.

د (واللفظی فیما عداه) وضاحت

درېيمه خبره: د (واللفظی فیما عداه) وضاحت:

واللفظی فیما عداه: په دې عبارت کي مصنف رحمۃ اللہ علیہ يوه ضابطه بيانوي، چي چيري، چيري اعراب بالحركة ممتنع وي، لکه په (عصا او غلامی) کي، يا ثقبل وي، لکه په (قاضي) کي، دا راز چي چيري اعراب بالحروف ثقبل وي، لکه په (مسلمی) کي، نو په دې څلور سره قسمونو اسماء کي اعراب تقديري وي، له دې پرته چي څومره صورتونه دي، کوم چي مخکي تېرسول، په هغو ټولو کي که اعراب بالحركة وي، يا اعراب بالحروف وي، په ټولو کي لفظي دی.

د (فیما عداه) د ضمير په مرجع کي د نحوي د علماؤ يو څه خبره سته، ليکن صحيح قول هغه دی، کوم چي علامه تاشکندي رحمۃ اللہ علیہ کړې دی، هغه دا چي د (عداه) ضمير په مخکي عبارت (فیما تعذر) کي د (ما) کلمه ته راجع دی.

شپاړسم (۱۶) درس

د غیر منصرف بیان

غير المنصرف ما فيه علتان من تسع او واحدة منها تقوم مقامهما و هي:

(عَنْ ذِي وَصْفٍ وَ تَانِيثٍ وَ مَعْرِفَةٍ وَ عَجْمَةٍ ثُمَّ جَمْعٌ، ثُمَّ تَرْكِيبٌ. وَ التَّوْنُ زَائِدَةٌ

مَنْ قَبْلَ إِلِفٍ وَ وَزَنٌ فُضْلٌ وَ هَذَا الْقَوْلُ تَقْرِيبٌ).

مثل: عمر و احمر و طلحة و زينب و ابراهيم و مساجد و معديكرب و عمران و احمد.

ترجمه: غير منصرف هغه (اسم معرب) دی، چي پکي له نهو سببونو څخه دوه

سببونه، يا يو سبب، چي د دوو سببونو پر ځای ولاړ وي راغلي وي، هغه نه سببونه

دادي: عدل، وصف، تانيث، معرفه، عجمه، جمع، ترکيب، او هغه نون، کوم چي

زائد وي، ترده مخکي الف او وزن فعل وي او دا قول حق ته ډېر نژدې دی، لکه:

عمر و احمر و طلحة و زينب و ابراهيم و مساجد و معديكرب و عمران و احمد.

تشرېح: د نن په سبق کي څلور خبرې دي:

①: د غیر منصرف لغوي او اصطلاحي معنا او د تسمیه وجه یې، ②: د عبارت لنډه تشرېح، ③: د والتون زائده ترکیبي صورتونه، ④: د وهذا القول تقریب مختلفه توجهات.

تمهید: کله چي مصنف رحمۃ اللہ علیہ د اسم د اعراب له تفصیل څخه فارغ سو، د کوم په ضمن کي چي د غیر منصرف اعراب هم بیان سو، نو اوس له دې ځایه په باقاعده ډول تفصیل بیانوي، او اسم منصرف یې ځکه بیان نکړ، چي هغه د ډېر استعمال ډول له وجې معروف دی، دوهمه وجه دا چي د غیر منصرف په تعریف سره د منصرف تعریف پخپله معلومېږي، لکه چي وایې: (و بضدھا تتبین الاشياء).

د غیر منصرف لغوي او اصطلاحي معنا او د تسمیه وجه

لومړۍ خبره: د غیر منصرف لغوي او اصطلاحي معنا او د تسمیه وجه:

د غیر منصرف لغوي معنا داده، چي (هُوَ اسْمٌ غَيْرُ قَابِلٍ لِلزَّيَادَةِ اِی الْکَسْرَةِ وَ التَّنْوِينِ) یعني غیر منصرف هغه اسم معرب دی، چي زیاتوب، یعني کسره او تنوین نه قبلوي.

او د نحوینو په اصطلاح کي غیر منصرف دېته وایې: (و هو ما فيه عِلْتَانٌ مِنْ تَعَمُّدٍ اَوْ وَاحِدَةٍ مِنْهَا تَقْرُبُ مَقَامَهُمَا) یعني غیر منصرف هغه اسم معرب دی، په کوم کي چي د منع صرفی له اسبابو څخه دوه سببونه، یا یو داسي سبب، چي د دوو سببونو پر ځای ولاړوي.

موږ په عبارت کي د (ما) کلمه معنا په اسم معرب وکړه، ددې لپاره، چي څوک په (ضربت) اعتراض ونکړي، چي په دې کي دوه سببونه یعني تانیث او وزن فعل موجود دي، بیا هم غیر منصرف نه ده، ځکه چي (ضربت) فعل دی او مبني هم ده، چي دواړه زموږ له موضوع څخه وتلي دي.

همدا راز په (حضر، قطار او نزال) کي هم که څه هم دوه سببونه یعني علمیت او تانیث موجود دي، لېکن د مبني کېدو له وجې دا هم زموږ له تعریف څخه وتلي دي، ځکه چي زموږ بحث له معرب څخه دی.

او (نوح) که څه هم معرب هم ده او دوه سببونه يعني علميت او عجمه هم پکي راغلي دي، خو بيا هم غير منصرف ځکه نه دی، چي مخته به داخبره راسي، چي عجمه د غير منصرف لپاره سبب مؤنث هغه وخت جوړېږي، کله چي پکي له دوو شرطونو څخه کوم شرط شتون لري، يعني يا خو هغه اسم (زائد على الثلاثة) وي، يا خو به لږ تر لږه (متحرک الاوسط) هرومرو وي، او دلته له دغو شرطونو څخه يو شرط نسته.

او وجه د تسميه يې داده، چي د منصرف معناده گرزېدونکي او د غير منصرف معناده نه گرزېدونکي، نو اسم منصرف هم د عوامولو له وجې د مختلفو حالتونو و طرفته گزري، ځکه نو ورته منصرف وايې او په غير منصرف کي په ځيني حالاتو کي گرزېدل نسي راتلاي، نو ځکه ورته غير منصرف وايې.

دوهمه خبره: د عبارت لنډه تشرېح:

د منع صرفي (غير منصرف کېدو) اسباب نه دي، کوم چي شيخ ابو سعيد عبدالرحمان بن محمد بن عبيدالله الانباري الکوفي رحمته الله عليه په خپلو دوو شعرونو کي جمع کړي دي، تر هغو دوو شعرونو مخکي هم يو شعر دی، کوم چي په کتاب کي محشي صاحب را نقل کړی دی، له هغه سره چي يو ځای سي، نو پوره اشعار په لاندې ډول دي:

موانع الصرف تسع كلما اجتمعت
 تنان منها فمما للصرف تصويب
 عدل ووصف و تانيث و معرفة
 و عجمة ثم حمع ثم تركيب
 والثلاثون زائدة من قبلها الف
 ووزن الفعل و هذا القول تفصيل

په دې شعرونو کي لکه څنگه چي له عدل څخه تر عجمه پوري (واو) د عطف لپاره دی، همدا راز په (ثم جمع ثم ترکیب) کي (ثم) هم د عطف لپاره ده، نه د تراخي لپاره، که داسي نسي، نو په معنا کي خرابي لازمېږي، ځکه چي بيا يې مطلب داسي کېږي: چي په کوم اسم کي جمعيت وي، نو تر جمعيت مخکي به پکي عدل، وصف، تانيث، معرفه او عجمه وي، تر دغو وروسته به جمعيت وي، پاتې سوه داخبره، چي د (ثم) پر ځای يې (واو) ولې نه دی راوړی، نو واو يې ځکه نه دی راوړی، چي د شعرونو پر قرار پاتې سي.

درېيمه خبره: د والنون زائده ترکيبي صورتونه:

په شعر کي (زائده) منصوب او مرفوع دواړه ويل کېدای سي، که چېرې مرفوع و، نو د (النون) لپاره صفت کېږي، په دې صورت کي د (النون) الف لام يا خو زائد دی، يا عهد ذهني دی، ځکه چي په دې دواړو سره هېڅ اسم معرفه نسي کېدای، بلکي نکره پاتېږي، نو د موصوف او صفت تر مينځ په تعريف او تنکېر کي د عدم موافقت سوال نه واردېږي.

او د منصوب کېدو په صورت کي زائده له (النون) څخه کوم چي د (تمنع) محذوف فعل لپاره فاعل دی حال واقع کېږي، په دې صورت کي د عبارت تقدېر داسي کېږي: (تمنع النون الصِّرفَ حال کونها زائده).

او په (من قبلها) کي دوه احتمالونه دي، يو دا چي دا جار او مجرور متعلق سي د (ثابت يا کائن) په محذوف اسم پوري، په دې صورت کي دا خبر مقدم کېږي او (الف) مبتداء مؤخره کېږي، لکه چي په کتاب کي ناکت صاحب لېکلی دی.

دوهم دا چي (من قبلها) متعلق سي په (ثبت) فعل محذوف پوري، په دې صورت کي الف د (ثبت) فعل محذوف لپاره فاعل جوړېږي، په دې صورت کي عبارت داسي کېږي: (تمنع النون الصِّرفَ حال کونها زائده ثابت او ثبت من قبلها الف) دا د احوال مترادفه صورت دی.

او بيا په (من قبلها الف) پوره جمله کي دوه احتمالونه دي، يو دا چي دا هم د (النون) فاعل څخه حال جوړېږي، څرنگه چي په دې صورت کي له يوه ذوالحال څخه دوه حالونه واقع کېږي، ځکه نو ورته احوال مترادفه ويل کېږي.

دوهم دا چي دا پوره جمله د (زائده) له مستتر (پټ) ضمېر څخه حال جوړه سي، په دې صورته كي دېته احوال متداخله ويل كېږي، ځكه چي په دې صورت كي يو حال په دوهم حال كي داخلېږي، اوس د عبارت تقدېر داسي كېږي: (و تمنع النون الصّرفَ حال كونها زائده من قبلها الف).

ليكن په دې دوو صورتونو كي صرف د (نون) زائده كېدل معلومېږي، نه چي د (الف) هم، ځكه د هغه صرف ثابت كېدل معلومېږي، نو غوره او ښه تركيب دادى: چي (الف) د (زائده) صيغه اسم فاعل لپاره فاعل جوړ سي او (من قبلها) جارو مجرور تر دغه (زائده) پوري متعلق سي، نو د عبارت تقدېر داسي كېږي: (و تمنع النون الصّرفَ حال كون الالف زائده من قبلها) په دې صورت كي د الف زائده كېدل خو ښكاره دي، پاتې سو د نون زائده كېدل، نو هغه د عربو له يوې محاورې څخه معلومېږي، هغه دا چي كله عرب دا ووايي (خاء زَيْدٌ رَاكِبًا من قبله اخره)، نود دوى مطلب دا وي، چي دركوب (سپړتيا) په صفت كي زيد او دده ورور دواړه شريكان دي، خو په راتلو كي د زيد ورور مقدم دى، داراز دلته هم د زيات په وصف كي الف او نون دواړه شريكان دي، خو په زائده كېدو كي الف تر نون مقدم دى.

(مثل عمر و احمر الخ) مصنف رحمته الله لكه څرنگه چي په شعر كي د منع صرفى اسباب ذكر كړي دي، د منع صرفى مثالونه يې هم پر هغه ترتيب راوړي دي، د دې زيات وضاحت ضرورت نسته، ځكه چي ناكث بين السطوژ په هر مثال كي د اسبابو راتلل په گوته كړي دي.

دو هذا القول تقرب توجبهات

څلورمه خبره: د و هذا القول تقرب توجبهات:

دلته په و هذا القول تقرب كي علامي جامي رحمته الله درې وجې ذكر كړي دي:

- ① (تقريب) مصدر په معنا د فاعل دى، نو عبارت داسي كېږي (وهذا القول مقرب الى الحفظ)، يعنى د منع صرفى اسباب داسي د شعر په صورت كي ډېر اسانه په يادېږي.

(۲): (تقریب) په اصل کي (تقریبی) په معنا د (مجازی) ده. د کوم طرفته چي ناکت هم اشاره کړې ده، مجازي يې ځکه ورته ويلې دي، چي په حقیقت کي ټول نه اسباب نه دي، بلکي په دوی کي يې د دوو علتونو مجموعي ته مکمل يو سبب ويلې دي، په دې حساب ورته نه ويل حقیقه نه دي، بلکي د مجاز په ډول دي.

(۳): مصدر په معنا د مفعول يعني (هذا القول مقربٌ الى الصواب) نو مطلب يې داسو، چي د منع صرف د اسبابو په شمېر کي اختلاف دی، د ځينو په نزد نه دي، د ځينو په نزد يوولس دي، او د ځينو په نزد اووه دي، خو په ټولو کي صحيح قول عمدا دی، چي نه دي.

اوولسم (۱۷) درس

له غیر منصرف سره څه تړلې مسئلې

و حکمه: ان لا کسرة ولا تنوين ويجوز صرفه للضرورة او للتناسب، مثل: (سلاسلًا و اغلالًا) و مايقوم مقامهما الجمع والفا التانيث.

ترجمه: د غیر منصرف حکم دادی، چي پرده نه کسره راتلای سي، او نه تنوين او روا ده، چي غیر منصرف د کوم ضرورت شعري له وجې، يا د مناسبت له وجې منصرف سي، لکه (سلاسلًا و اغلالًا) او هغه اسباب کوم چي (يو وي) پر ځای د دوو سببونو ولاړ وي، هغه جمع منتهی الجموع او د تانيث دوه الفونه دي.

تشرېح: تر دغه عبارت لاندې موږ څلور خبرې ذکر کوو:

①: د غیر منصرف حکم، ②: پرده د کسرې او تنوين د نه راتلو وجه، ③: د غیر منصرف د منصرف جوړېدو ځايونه، ④: هغه اسباب کوم چي د دوو پر ځای ولاړ وي، او دهغوی وضاحت.

د غیر منصرف حکم

لومړۍ خبره: د غیر منصرف حکم:

د غیر منصرف تر تعريف وروسته مصنف رحمه الله د غیر منصرف حکم بيانوي، لکه چي وايي: د غیر منصرف حکم دادی، چي پرده کسره او تنوين نسي راتلای.

دوهمه خبره: پر غیر منصرف د کسرې او تنوین نه راتلو وجه،

پر غیر منصرف ځکه کسره او تنوین ځکه نسي راتلای، چي غیر منصرف له فعل سره په فرعیتینو کي مشابهت لري، یعنی لکه څنگه چي فعل د دوو شیانو فرع دی، یو د معنا په اعتبار او دوهم د اشتقاق په اعتبار، یعنی په معنا پښندلو کي فاعل ته محتاج دی او په جوړېدو کي و مصدر ته محتاج دی، نو ځکه فاعل او مصدر اصل سوه او فعل یې فرع سو، داراز غیر منصرف هم په غیر منصرف کېدو کي د منع صرفې په اسبابو کي دوو سببونو ته، یا یوه داسي سبب ته چي د دوو سببونو پر ځای ولاړوي محتاج دی، او دا ظاهره خبره ده، چي په دې اسبابو کي هریو سبب د یو شی فرع وي، مثلاً عدل د معدول عنه فرع دی او وصف د خپل موصوف فرع دی، تانیث د تذکیر، معرفه د نکره، عجمه د عربي، جمع او ترکیب د مفرد، وزن فعل د وزن اسم، الف او نون زائدتان یا خود (مزید علیه) فرع دي، یا د الف ممدوده او مقصوره فرع دی (علی اختلاف الاقوال کما سیانی بیا به بالتفصیل ان شاء الله تعالی).

نو څرنگه چي د غیر منصرف له فعل سره مشابهت ثابت سو، نو د دواړو حکم هم یو سو، یعنی لکه څرنگه چي پر فعل کسره او تنوین نسي راتلای، نو پر غیر منصرف هم نسي راتلای او پر فعل ځکه نسي راتلای، چي دا د اسم خاصي دي او قاعده ده چي (خاصة الشئ لا توجد فی غیره) یعنی د یو شی خاصه په بل شی کي نسي راتلای.

له غیر منصرف څخه د منصرف جوړېدو ځایونه

درېیمه خبره: له غیر منصرف څخه د منصرف جوړېدو ځایونه:

مصنف مَنْ مَخْلُوعٌ د (الضرورات نبیح المخلوقات او د بحور فی الشعر ما لا يجوز می غیره) د قواعدو په مخکي د بنودلو له کبله ویلي دي، چي په دوو ځایونو کي د غیر منصرف منصرف کېدل روا دي:

لومړی ځای:

د ضرورت شعري له وجې، دا بیا پر درې قسمه دی:

①: چي د غیر منصرف مستعمل کېدو له کبله د شعرونه خرابېږي، یعنې د شعر خپل خاص عروضي اوزان ټوټه، ټوټه کېږي، لکه د فاطمه عليها السلام شعر، کوم چي یې د رسول الله صلی الله علیه و آله پر روضه مطهره په داسي حال کي ووايه، چي یو موټ خاورې یې را پورته کړي، په سترگو یې و منښلې:

ما ذا على مَنْ شَمَّ ثُوبَةَ أَحْمَدَ

أَنْ لَا يَشُمَّ مَذَى الزَّمَانِ غَوَالِيَا

صُبَّتْ عَلَى مَصَائِبٍ لَوْ أَنَّهَا

صُبَّتْ عَلَى الْأَيَّامِ صَبْرًا لِيَا

ترجمه: پر هغه څه واجب دي، کوم چي د قبر شریف خاورې بوی کړي؟ پر هغه واجب دي، چي ټول عمر بله خوشبويي بوی نلري، پر ما داسي مصیبتونه راغله، که چیري پر ورځو راغلي وای، نو شپې به گرز بدلي وای.

وگورئ! دلته یې (مصائب) له غیر منصرف کېدو سره، سره منصرف ویلی دی، ځکه که چیري غیر منصرف وویل سي، نو د شعرونه خرابېږي.

②: وزن قافیه، یعنې د شعر د اخيري برخې وزن خرابېږي، لکه د علي عليه السلام شعرونه:

سلامٌ على خير الانام و —————

حبيب الله العالمين محمد صلی الله علیه و آله

بشیر نذیر ————— شامی مکرم

عطوف رؤوف من یستی باحمد صلی الله علیه و آله

د دې شعر په اخير کې یې مبارک نوم احمد صلی الله علیه و آله له غیر منصرف کېدو سره، سره د قافیه د برابرېدو لپاره منصرف ویلی دی.

③: له زحاف څخه د حان ژغورنې له کبله (زحاف په لسو مشهورو ارکانو کي د کوم رکن تبدیلی ته وایي، چي تفصیل به یې انشاء الله تعالیٰ په علم عروضو کي ووينئ)، لنډه دا چي کومه غیر منصرف کلمه که چیري په شعر کي غیر منصرف وویل سي، نو وزن شعر خو باقي پاتېږي، لیکن له کبله یې سلاست

(روانګي) له مینځه ځي، لکه څرنگه چې امام شافعي رحمۃ اللہ علیہ د امام اعظم ابوحنیفه رحمۃ اللہ علیہ په ستاینه کي ويلي دي:

هيناً لأرباب النعيم نعيمهم وللعاشق المسكين ما يتحرع
أعذ ذكر نعمان لنا إن ذكره هو المسك اذا كررته يضوع

توجه: د نعمتونو څښتنانو ته دي د دوی د نعمتونو مبارک سي، د مسکین عاشق لپاره د جدي غوړپ، زما په وړاندي د نعمان بن ثابت یادونه په وار، وار وکړه، ځکه چې هغه د مشکو په څېر زیاتېږي، ترڅو چې ته د هغه یادونه کوي. وگوره! دلته (نعمان) که چېرې غیر منصرف يعنې (نعمان) وويل سي، نو مذکوره خرابي لازمېږي، يعنې سلاست او روانګي له مینځه ځي.

دوهم ځای:

او للتناسب: د غیر منصرف د منصرف جوړېدو دوهمه وجه تناسب دی، د تناسب مطلب دادی، چې په فصیح کلام کي د منصرف اسم تر څنګ يو غیر منصرف هم راغلی وي، نو د غیر منصرف د اسم منصرف په ګاوند کي د واقع کېدو له وجې (د صحبت صالح تر صالح ګند) مصداق جوړېږي منصرف ويل کېږي، مثلاً د اللَّهُ عَزَّ وَجَلَّ وينا ده (إِنَّا أَعْتَدْنَا لِلْكَافِرِينَ سَلَاسِلًا وَأَغْلَالًا وَسَعِيرًا) وگوره! دلته (سلاسل) پخپله غیر منصرف دی، لیکن له (اغلالا) سره د مناسبت له وجې منصرف لیکل سوی دی.

د (سلاسل) له (اغلالا) سره مناسبت لفظي او معنوي دواړه سته، لفظي خودا رازدی، چې دا دواړه اکثره وخت يو ځای راځي او معنوي مناسبت يې دادی، چې (سلاسل) په معنی د ځنځېړه او (اغلالا) په معنا د طوق ده او دا دواړه شيان د مجرم لپاره د سزا په ډول کارېږي.

څلورمه خبره: د هغو اسبابو وضاحت، کوم چې د دوزو سبونو پر ځای ولاړوي:

وما يقوم مقامهما الجمع والفا التانيث :

اوس غواړي چې دا راوښيي چې د منع صرف له اسبابو څخه دوه سببونه داسي دي، چې که چېرې له دوی څخه يو سبب هم راسي، نو له وجې يې هغه اسم

غيرمنصرف کېږي، ځکه له دغو دوو څخه هریو د دوو پر ځای ولاړ دی. یو (تانیث بالالف) یعنی الف ممدوده او الف مقصوره، دوهم جمع منتهی الجموع. تانیث بالالف د دوو سببونو پر ځای ځکه درېږي، چي یو خو په ده کي دننه تانیث دی او دوهم لزوم د تانیث دی، یعنی یو خو د ده صرف د تانیث لپاره کېدل او دوهم د ده له تانیث څخه کله هم نه بېلېدل دي، یعنی لزوم تانیث، دوهم د یوه مستقل تانیث په حکم کي دی، نو ګواکي په ده کي دوه تانیثه راغله.

او جمع منتهی الجموع هم د دوو سببونو پر ځای ځکه درېږي، چي په دې کي جمع مکرره وي، هغه که حقیقتاً وي، لکه (اکالِبُ) جمع د (اکلب) او (اکلب) جمع د (کلب)، داراز (اساور) جمع د (اسورة) او (اسورة) جمع د (سوار)، او که حکماً تکرار وي، یعنی په حقیقت کي پکي جمع مکرره نه وي، لیکن د منتهی الجموع پروزن د راتلوله وجې ورته جمع الجمع ویل سوي وي، لکه (مساجد او مصایح) وغیره، نو ګواکي، چي په دې کي دننه جمع مکرره ده او هره جمع مستقل د یوه سبب په درجه کي ده، نو ګواکي دوه سببونه پکي راغله.

اتلم (۱۸) درس

عدل او تعریف یې

فالعدل بخروجه عن صيغته الاصلية تحقيقاً كُلاَث و مَثَلَتْ، وَأُخَرَ و جُمَعَ او تقدیراً كُعْمَرَو باب قَطَام في تميم.

توجیه: نو د عدل معنا داده، چي اسم له خپلې اصلي صیغې څخه را کاږي، هغه که په حقیقي توګه وي، لکه (ثلاث و مثلت او أخر و جمع)، یا په فرضي او تقدیري توګه وي، لکه: عَمَرَاو د (قَطَام) وزن هم د بنو تميم په لغت کي.

تشریح: د نن په سبقه کي څلور خبرې دي:

- ①: د عدل د تقدیم وجه، ②: د عدل لغوي او اصطلاحی تعریف، ③: د خروجه د ضمیر مرجع او په تعریف کي د قیدونو فائدي، ④: د عدل قسمونه.

لومړۍ خبره: د عدل د تقدیم (مخکي کېدو) وجه:

د منع صرف اسباب یې په شعر کې په اجمالي ډول بیان کړي وه، اوس یې په تفصیل کې عدل څکه مقدم کړ، چې هلته په اجمال کې مخکي و، نو د دغه مناسبت له وجې یې دلته هم مخکي کړ.

دوهمه وجه یې داده، لکه څرنګه چې تاسو وویل، چې عدل په منزله د مطلق دی، یعنې د غیر منصرف د سبب جوړېدو لپاره له ده سره کوم قید نسته، حال دا چې له ده پرته ټول اسباب په منزله د مقید دي، ځکه چې له هغو څخه له هریوه سره یو نه یو نه قید او شرط هرومرو وي، نو ګواکي مطلق یې پر مقید مخکي کړ، ځکه قاعد: ده چې مطلق پر مقید مقدم کېږي.

د عدل لغوي او اصطلاحی تعریف

دوهمه خبره: د عدل لغوي او اصطلاحی تعریف:

د عدل لغوي معناوي ډېرې دي، چې یو څو یې په لاندې ډول دي:

①: که یې چیري په صله کې (عَنْ) راغلي و، نو معنا یې ده اعراض کول، لکه (سَحَّ زَيْدٌ فَعْدِلَ عَنِ الْمَعَاصِي).

②: او که یې چیري صله (إِلَى) راغلې وه، نو معنا یې ده رجوع کول، لکه (سَامِعٌ عَدِلَ إِلَى بَيْتِهِ).

③: او که یې چیري صله (مِنْ) راغلې وه، نو معنا یې ده لیري کېدل، لکه: (عَدِلَ الْجَمَالُ مِنَ الْبَعِيرِ).

④: او که یې چیري صله (فِي) راغلې وه، نو معنا یې ده عدل او انصاف کول، لکه: عدل عمرو فی حکمه.

⑤: او که یې چیري صله (بَيْنَ) راغلې وه، نو هم یې معنا انصاف او برابري کول دي، لکه (عَدِلَ سَعِيدٌ بَيْنَ زَوْجَاهُ) (کما مر فی تقرير الکافية).

اود عدل اصطلاحی معنا د کافیه ملا صاحب رحمته الله علیه بیان کړې ده، چې (خروجه عن صيغته الاصلية تحقيقاً كثرًا و مثلث و آخر جمع او تقدیراً کعمر) اود نحوي نورو علماؤ رحمته الله علیه یې دا راز تعریف کړی. چې (خروجه عن صيغته

الاصليه الى صيغة اخرى تحقيقاً كان او تقديرًا مع بقاء المادة الاصليه بلا قاعدة نحوية وقانون صرفي) يعني داسم خپل اصلي صورت پرېښودل، د کوم بل صورت طرفته بېله نحوي او صرفي قاعدې اوښتل کېدل، بيا که دا اوښتل په حقيقي ډول وي، لکه (ثلاث او مثلث او اخراو جمع)، بيا په تقديرې و فرضي ډول وي، لکه: (عمر زفر وغيره)، په دې شرط، چي اصلي ماده، يعني حروف اصلي يې پر خپل حال پاتې وي.

دويمه خبره: د خروجه د ضمير مرجع او په تعريف کي د قيدونو فائدي:

خروجه: د ضمير مرجع يې اسم ده، په ماقبل کي اسم که څه هم په لفظ کي مذکور نه دی، ليکن دا بحث او مقام پخپله پردې خبره دلالت کوي، چي مرجع يې اسم ده، ځکه چي دا بحث دی داسم.

خروجه عن صيغته: د کتاب مصنف رحمته الله عليه د عدل په تعريف کي له (خروجه) سره د (صيغته) قيد لگولی دی، له دې څخه معلومه سوه، چي تغير صرف په صيغه کي وي، له صيغې پرته ماده او حروف اصلي پر خپل حال پاتې وي، لهذا په دې قيد سره هغه اسماء وزي، په کومو کي چي له صيغې سره ماده هم بدلېږي، لکه (يد او دم) چي په اصل کي (يدو او دمو) وو.

بيا چي يې کله د (صيغته) اضافت د ضمير و طرفته وکړي، نو مطلب يې داسو، چي هغه له خپلې صيغې څخه راواوښت، نو په دې سره اسماء مشتقه ووتل، ځکه هغه له خپلو صيغو څخه نه بلکي له اسم مصدر څخه رااوښتي دي.

او د (الاصليه) په قيد سره تغيرات شاذه وزي، لکه (افوس او انيب) کوم چي د (فوس او ناب) جمع دي، حال دا چي له قاعدې سره موافق د دوی اصلي صيغه (افوس او انياب) کېدل پکار وه، ځکه چي د اجوف لپاره قاعده ده، چي جمع يې د (افعال) پروژن راځي، لکه له قوم څخه اقوام او له قول څخه اقوال.

د عدل قسمونه

خلورمه خبره: د عدل قسمونه:

تحقیقا..... او تقدیرا: دلته مصنف رحمۃ اللہ علیہ اشاره وکړه، چي عدل دوه قسمونه لري: عدل تحقيقي او عدل تقديري.

عدل تحقيقي هغه ته وايي په کوم کي چي د يو اسم پر معدول عنه له غير منصرف ويلو پرته کوم خارجي دليل هم موجود وي، لکه چي د دې لپاره مصنف رحمۃ اللہ علیہ څلور مثالونه راوړي دي:

(٢=١) ثلث او مثلث دادواړه غير منصرف دي، ځکه چي وصف او عدل تحقيقي پکي راغلي دي، په دوی کي د عدل کېدل موږ يو خود دوی د غير منصرف کېدو له وجې منواله غير منصرف کېدو پرته له موږ سره خارجي دليل هم موجود دی، هغه دا چي د ثلاث او مثلث په هره ژبه کي ترجمه وکړي، نو ته به وويني چي په هغه کي به تکرار راغلی وي، لکه د اللّٰهُ عَزَّوَجَلَّ مبارکه وينا (فَانْكِحُوا مَا طَابَ لَكُمْ مِنَ النِّسَاءِ مَثْنً وَّ ثَلَاثَ وَّرُبَاعَ) نو تاسو له هغو ښځو سره نکاح کوئ، چي ستاسو خوښې وي، له دوو، دوو سره، او له دریو، دریو سره او له څلورو، څلورو سره.

وگوره! دلته په الفاظو کي هېڅ تکرار نسته، خو په معنا کي تکرار راغلی دی او قاعده ده، چي (ان تکرار المعنى بدل على تکرار اللفظ) له دې څخه معلومه سوه، چي مثنی په اصل کي اثنان اثنان او ثلاث په اصل کي ثلاثة ثلاثة او رباع په اصل کي اربعة اربعة وو، نو ګواکي چي دده له غير منصرف ويلو پرته هم له موږ سره دليل پيداسو.

فائده: په یاد لرئ، چي دا ثلاث مثلث رباع وغيره کله په ترکیب کي واقع سي، نو دا يا خود موصوف لپاره صفت واقع کېږي، يا د ذوالحال لپاره حال، يا د مبتداء لپاره خبر، لکه جاء القوم رُبْع، اى: اَرْبَعَةٌ اربعة و ذمُّوا اَحَادًا، اى: واحداً واحداً، يعني راغی ماته قوم په داسي حال کي چي څلور، څلوريو ځای راغلو، بيا بېرته ولاړو په داسي حال کي چي يو، يو ولاړو.

(٢): آخر: دا هم د عدل تحقيقي مثال دی، دده پر معدول عنه په خارج کي له موږ سره دليل دادی، چي دا د اسم تفضيل صيغه ده، کوم چي د (اخری) اسم تفضيل

مؤنث جمع ده، لکه چي د (ضَرْبُ ضَرْبِي او فَتْحُ فَتْحِي) جمع ده او داسم تفضیل په هکله موږ په نحو مېرکي دا قاعده بیان کړې وه، چي پر دې طريقې استعمالېږي: ①: په مِنْ سره، لکه زَيْدٌ اعْلَمُ مِنْ عمرو، ②: په الف لام سره، لکه: جَاءَ نَبِيٌّ زَيْدٌ الْأَفْضَلُ، ③: په اضافت سره، لکه: مَكَّةُ وَالْمَدِينَةُ اشْرَفَا الْمَدَن.

لېکن دلته چي کله موږ وگورو، نو په دغو دريو طريقو کي په يوه طريقه هم نه دی مستعمل سوی او بيا هم عربو ویلي دي، چي دا د اسم تفضیل صیغه ده، نو لازمي ده، چي دا و منو چي په دغو دريو صورتونو کي له کوم صورت څخه را معدول سوی دی، نو دلته هم له غیر منصرف پرته دوهم دلیل پیدا سو.

④: جمع: مصنف رَحْمَةُ اللَّهِ د عدل تحقیقي دا څلورم مثال وړاندي کړ، لکه چي له موږ سره دده پر معدول غنه په خارج کي دلیل دادی، چي دا د (جمعاء) پروزن د (فعلاء) جمع ده او (فعلاء) پر دوه قسمه ده: اسمي او صفتي، د اسمي مطلب دا چي دده پروزن راتلونکې کلمه به یا اسم جامد وي، یا به د چا نوم وي، لکه (صحراء) او د صفتي مطلب دا چي دده پروزن په راتلونکې کلمه کي به د صفت معنا وي، لکه (حمراء) او قاعده داده، چي د (فعلاء) اسمي جمع پروزن د (فعالی)، یا (فعلاوات) راځي، لکه د (صحراء) جمع چي (صحراوات) او (صَحَارَى) راغلې ده، نو څو اکي د (فعلاء) د جمعې درې وزنونه متعین سول، حال دا چي (جَمْع) په دغو دريو کي پریوه وزن هم نه ده او بيا هم موږ وایو، چي دا د (جمعاء) جمع ده، نو لازمي به موږ دا منو چي دا په (فعالی، فعلاوات او فعل) کي له کوم وزن څخه را معدول سوې ده.

او تقدیر: دا د عدل دوهم قسم عدل تقدیري دی، د دې تعریف دادی، چي پر معدول غنه کلمه له غیر منصرف ویلو پرته له موږ سره په خارج کي هېڅ دلیل نه وي، بلکي صرف په فرضي ډول پکي عدل منو، لکه چي له نامه (تقدیري کېدو) څخه یې هم معلومېږي.

د کتاب مصنف رَحْمَةُ اللَّهِ د عدل تقدیري مثال (عَمَر) راوړی دی، په دي کي تفصیل دادی، چي عرب حضراتو دا غیر منصرف ویلی و، خو کله چي موږ پکي د

منع صرفی. اسباب ولتول، نوله معرفه کېدو پرته موبل هېڅ سبب پیدانکې، بیا هم عربو غیر منصرف وایه، نوموړې مجبور سو، چې یو پکې عدل هم ومنو، هغه په دې ډول چې دا (عمر) له (عامر) څخه را معدول سوی دی.
د تحقیقا..... او تقدیرا په ترکیب څو احتمالات سته:

①: د خروجه نسبت کوم چې د ضمېر و طرفته سوی، په هغه کې ابهام و، نو د نسبت اضافیه د ابهام د لیرې کېدو لپاره د تمیز په ډول راوړل سوی دی.

②: دا دواړه د (گان) محذوف خبرونه دي، په دې صورت کې د عبارت تقدیر داسې کېږي: تحقیقا کان الخروج او تقدیرا.

③: دا د محذوف فعل لپاره مفعول مطلق دی، په دې صورت کې د عبارت تقدیر داسې کېږي: حقق العدل تحقیقا او قدر العدل تقدیرا.

④: دا له خروجه څخه حال واقع سوی دی.

و باب قطام فی تمیم: قطام د عدل تقدیري دوهم مثال دی، د دې پر اصل هم د (عمر) په ډول به خارج کې هېڅ دلیل نه و، نوموړې فرض کړل، چې داله (قاطمة) څخه را معدول کړل سوی دی.

له قطام سره لفظ د باب راوړل دېته اشاره ده، چې د دې مقصد صرف د (قطام) کلمه نه ده، بلکې له دې څخه مراد هر هغه اسم دی، کوم چې د (فعال) پروژن وي او په اعیان مؤثبه (په بنېځنه وو کې د کوم چا) نوم وي، په دې شرط چې په لام کلمه کې یې (راء) نه وي راغلې، نو د بنو تمیم په نزد د عدل تقدیري او معرفه په وجه دا هم معرب او غیر منصرف دی.

فائده: په هداية النحو کې د اسماء افعال په بحث کې تاسو دا خبره ویلې، چې (قطام) د (فعال) پروژن ده او دا د فعال وزن پر څلور قسمه دی:

①: د فعال وزن د امر په معنا هم راځي، لکه (نزال) په معنا د (انزل) یعنې را کښته شه.

②: د فعال وزن د مصدر معرفه په معنا هم راځي، لکه (فجار) په معنا د (الفجور) یعنې گناه کول.

③: د فعال وزن د مؤنث صفت لپاره هم استعمالېږي. لکه (فساقت) په معنا د (فاسقة)، یعنې سرغړوونکې ښځه.

④: د فعال وزن په ښځینه ووکي د یو ښځې لپاره د نامه په ډول هم کارېږي. لکه: قطام، غلاب، حصار.

نولسم (۱۹) درس

د غیر منصرف د دوهم سبب (وصف) بیان

الوصف شرطه ان يكون في الاصل، فلا تضره الغلبة، فلذلك صرف اربع في مررت بنسوة اربع وامتنع اسود و ارقم للحية و ادهم للقيد، وضعف منع افعي للحية و اجدل للصقر، و اخيل للطائر.

توچمه: د وصف لپاره شرط دادي چې د اصلي وضع په اعتبار به وصف وي، د اسمیت غلبه به ضرر نه ورسوي، له همدې وجې په (مررت بنسوة اربع) کې (اربع) منصرف دی او (اسود، ارقم، ادهم) غیر منصرف دي او د غوږیو (افعی) و اجدل و اخیل) غیر منصرف کېدل کمزوري دي.

تشرېح: د نن په سبق کې خلور خبرې دي:

①: د وصف لغوي او اصطلاحي معنا، ②: د وصف د غیر منصرف لپاره د سبب جوړېدو شرط، ③: د مذکوره شرط وجه، ④: پر مذکوره شرط د تفریعاتو وضاحت.

د وصف لغوي او اصطلاحي معنا

لومړۍ خبره: د وصف لغوي او اصطلاحي معنا:

د وصف معنا که څه هم د کافیه ملا صاحب رحمۃ اللہ علیہ نه ده بیان کړې، خو د فائدي د تمامیت لپاره دلته څرگندېږي، چې د وصف لغوي معنا داده: (المعنى القائم بالغير سواء دل على كماله او على نقصه، اى: على مدحه او على ذمه).

او د نحوینو په اصطلاح کې وصف دېته ویل کېږي: (كون الاسم دألاً على ذات مبهمة مأخوذة مع بعض صفاتها، سواء كانت هذه الدلالة بحسب الوضع او بحسب الاستعمال).

توجیه: دیو اسم د ذات مبهمه پر ځینې صفاتو دلالت کول، دا دلالت که د اصلي وضع په اعتبار وي، یا په وروسته کي د صفت په معنا کي د استعمالېدو له وجې وي، لکه اسماء مشتقه.

دوهمه خبره: د وصف د غیر منصرف لپاره د سبب جوړېدو شرط:

وصف هم د منع صرف په اسبابو کي یو سبب دی، خو دا هغه مهال مؤثر جوړېږي، کله چي د اصلي وضع په اعتبار د وصف لپاره وضع سوی وي، نو هر هغه اسم کوم چي په اصل وضع کي د صفت لپاره نه وي، په وروسته کي که څه هم د صفت په ډول استعمال سوی وي، دا که څه هم وصف خودی، لیکن د غیر منصرف لپاره سبب نسي کېدای، خو هغه اسم چي واضع د وصف لپاره وضع کړی وي، په وروسته کي که څه هم پرده علمیت غالب هم سي او د صفت معنی په ده کي لږ سي، نو بیا هم دا د غیر منصرف لپاره سبب جوړېدای سي او د علمیت پرده غالب کېدل کوم تاوان نه کوي، ځکه چي اعتبار اصل وضع ته وي، لکه (اجمل) دا په اصل کي د وصف یعنی (خوبصورتی) لپاره وضع سوی و، لیکن په وروسته کي علمیت ورباندي غالب سو، لهذا اوس دا د وصف اصلي او وزن فعل له وجې غیر منصرف جوړېدای سي، نه چي د وصف او علمیت له وجې، ځکه چي تاسو ته په هدایة النحو کي دا قاعده بنودل سوې چي وصفیت او علمیت سبب مؤثر جوړېدای سي، جمع کېدای نسي (کما سیأتی بعد سطور فی کتابنا هذا ایضاً).

درېیمه خبره: د مذکوره شرط وجه:

د وصف لپاره پورتنی شرط ځکه لگول سوی، چي په اسماء کي اصل انصراف وي او عدم انصراف فرع وي، نو د دوی له خپل اصل څخه د فرع طرفته در اوښتلو لپاره ځواکمن سبب ته ضرورت و او وصف هغه مهال ځواکمن سبب جوړېدای سي، کله چي د اصل وضع په اعتبار سره وصف وي، نه چي هغه وخت په ده کي وصف عارضي او الحاقی وي.

څلورمه خبره: پر ذکر سوي شرط د تفریعاتو وضاحت:

علامه ابن حاجب رحمۃ اللہ علیہ د (فلذلک) په پیل کي (فاء) تفریعيه اولام تعلیلیه راوړی دی (شرطه ان یکون فی الاصل او فلاتضره الغلبه) دواړه اصلونه یې د (المذکور) په تأویل سره اخستي درې قسمه تفریعات یې ذکر کړي دي:

①: صرف اربع: په دې هکله یې ویلې چي دا منصرف دی، ځکه چي موږ شرط لگولی و چي (ان یکون فی الاصل) او دا اصل په اعتبار وصف هغه ته وایې، کوم چي پر ذات مبهمه دلالت کوي، حال دا چي (اربع) خو پریوه معلوم شی، یعني (ما بین الثلاثة والخمسة) شمېر دلالت کوي؛ لهدا دا په (مررت بنسوة اربع) کي که څه هم د وصف لپاره دی، لیکن دا وصف عارضي او الحاقی دی، نو دا د غیر منصرف لپاره سبب نسي جوړېدای، ځکه چي اوس په ده کي صرف یو سبب یعني وزن فعل پاتې سو، کوم چي یوازي د دوو پر ځای درېدای هم نسي، نو ځکه (اربع) پر خپل اصل یعني انصراف پاتې سو.

②: و امتنع اسود و ارقم للحیة و ادهم للقید: د دې دریو سره په هکله یې ویلې چي په دوی کي هریو د خپل اصل په اعتبار د صفت لپاره وضع سوی دی، یعني د اسود وضع د توررنگ لپاره او د (ارقم) وضع د برک (تور او سپین) لپاره او د (ادهم) وضع د تک تور لپاره سوې ده، په وروسته کي که څه هم دا نوم سو او علمیت یې پر وصفي معنا غالبه سوی دی، ځکه چي کله هم د دغو اسماء ذکر وسي، نو د اورېدونکې ذهن سمدستي د تور مار او توررنگ لرونکي څڼڅېر و طرفته ځي، خو بیا هم د علمیت پر غالب کېدل مضر نه دي، بلکي څرنگه چي تر علمیت مخکي په ده کي وصفیت سبب جوړېدی، اوس هم سبب جوړېږي، نو دغه درې سره اسماء د وزن فعل او وصف اصلي له وجې غیر منصرف کېږي، نه چي د علمیت او وزن فعل له وجې.

فائده: د علمیت او غلبه علمیت تر مینځ فرق دادی، چي د غلبه علمیت له وجې معنی وصفي بلکل له مینځه نه ځي، او د علمیت له وجې معنی وصفي بلکل ختمېږي، له همدې وجې د هداية النحو ملا صاحب رحمۃ اللہ علیہ د وصف په هکله ویلي دي، چي (فلا یجتمع مع العلمیه اصلاً).

٣: و ضعف منع افعى للحبة و اجدل للصقر و اخيل للطائر.

توجه: د افعى، اجدل او اخيل دريو سره غير منصرف کېدل ضعيف دي، ځکه چې د دې دريو سره د اصل وضع په اعتبار سره په وصفيت کي اختلاف دى، د ځينو علماؤ په نزد په دوى کي وصف اصلي دى، هغه په دې ډول چې (افعى) له (فعوة) په معنى د هر خېټ شى څخه مشتق ده، بيا په وروسته کي د مار نوم سو او (اجدل) له جدل (په معنى د قوت او ځواک) څخه مشتق ده، بيا په وروسته کي د شکره نومي مرغۍ نوم سو، دا راز (اخيل) له خيلان (په معنا د تور ټکي لرونکي شى) څخه مشتق ده، بيا په وروسته کي د يوې شين رنگي (چي څه دېه پکي وي) مرغۍ نوم سود دې علماؤ په نزد دا دري سره د وزن فعل او وصفيت له وجې غير منصرف دى، حال دا چې ځيني نورو علماؤ دغه مذکوره اسماء له اسماءو څخه مشتق نه دي منلي، نو د دوى په نزد دا ټول منصرف دي.

څرنگه چې علامه ابن حاجب رحمه الله د دغو دواړو ډلو تر مينځ د درېيمگري په ډول دا فيصله کړې، څرنگه چې دا دواړه طرفونه د نحوي د علماؤ اقوال دي او دواړو پر خپل، خپل ځاى صحيح وي، لېکن څرنگه چې اصل په اسماءو کي انصراف دى او عدم انصراف فرع دى، نو دوى پر خپل اصل په پرېښودلو د غير منصرف منونکو قول ضعيف بللى دى.

فائده: له ذکر سويو دري تفريعاتو څخه په لنډو دومره معلومه سوه، چې هغه اسماء په کومو کي چې د وصفيت معنى موندل کېږي، هغه پر درې قسمه دي:

①: هغه اسماء چې د اصل وضع په اعتبار پکي د وصفيت معنا نه وي، بلکې وروسته پکي راغلې وي، لکه (اربع)، نو داسي اسماء په اتفاق منصرف دي.

②: هغه اسماء چې د اصل وضع په اعتبار پکي د وصفيت معنا وي، لکه (اسود)، ارقم او ادهم)، نو داسي اسماء په اتفاق غير منصرف دي.

③: هغه اسماء چې پکي اختلاف وي، يعني د ځينو علماؤ په اند د اصل وضع په اعتبار پکي د وصفيت معنا وي، او د ځينو په نزد پکي اصلي نه وي، بلکې عارضي او الحاقى وي، لکه (افعى، اجدل او اخيل)، نو داسي اسماءو غير منصرف کېدل ضعيف دي، ځکه چې اصل په اسماءو کي انصراف وي.

شلم (٢٠) درس

د غیر منصرف د درېم سبب (تانیث) بیان

التانیث بالثناء شرطه العلمیه والمعنوی کذلک و شرط تحم ثائره الزیاده علی الثلاثه او تحرک الاوسط او العجمه، فهند یجوز صرفه و زینب و سقر و ماه و جور ممتنع، فان سُمیَ به مذكر، فشرطه الزیاده علی الثلاثه، فقدّم منصرف و عقرب ممتنع.

توجه: تانیث په تاء، ددې لپاره شرط علمیت دی او تانیث معنوي هم همداراز دی او دده په حتمي او وجوبي ډول د غیر منصرف سبب جوړېدو لپاره شرط دادی، چي تردیو حرفونو به زیات وي (که چېرې داسي نه و) متحرک الاوسط به وي (که چېرې داهم نه وي، نو لږترلږه) عجمه خو به وي، له همدې وجې د (هند) منصرف ویل هم روادې او (زینب، سقر او ماه او جور) ټول غیر منصرف دي، بیا که چېرې د تانیث معنوي په ذریعې د کوم مذكر نوم کښېښودل سي، نو بیا یې د مؤثر سبب جوړېدو لپاره شرط دادی، چي هغه به زائد علی الثلاثه وي، همدا وجه ده، چي (قدم) منصرف دی او عقرب غیر منصرف دی.

تشرېح: د نن په سبق کي درې خبرې کېږي:

- ①: د تانیث قسمونه، ②: د دواړو قسمونو د غیر منصرف جوړېدو لپاره شرطونه، ③: د شرطونو وجه.

د تانیث قسمونه

لومړۍ خبره: د تانیث قسمونه:

د غیر منصرف درېم سبب تانیث دی، تانیث پر دوه قسمه دی: ①: تانیث لفظي، ②: او تانیث معنوي.

تانیث لفظي هغه اسم دی، په کوم کي چي د تانیث علامه راغلې وي، لکه (حمراء، حبلی، فاطمه او حمزة) او تانیث معنوي هغه اسم دی، په کوم کي چي د تانیث علامه نه وي راغلې، خو پکي تاء مقدره (په حقيقي، یا حکمي ډول) راغلې وي، لکه (الارض او زینب).

دوهمه خبره: د تانيث د دواړو قسمونو لپاره شرطونه،

تانيث الفی يعني د الف ممدوده او مقصوره لپاره کوم شرط نسته، بلکي هغه په هر صورت کي د غيرمنصرف لپاره سبب جوړېږي، ليکن دلته د تانيث بالتاء بيان دی، د هغه لپاره علامه ابن حاجب رحمته الله عليه ويلې دي (شرطه العلميه والمعنوي کذلک)، چي د تانيث بالتاء په دواړو قسمونو کي که علميت و، نو د غيرمنصرف لپاره سبب جوړېږي، که نه نه جوړېږي، لېکن د دواړو ترمينځ فرق سته، چي په تانيث لفظي کي که شرط پوره سي، نو غيرمنصرف ويل يې واجب دي، او په تانيث معنوي کي که شرط راسي، نو غيرمنصرف ويل يې واجب نه، بلکي صرف جائز دي، له همدې وجې مصنف رحمته الله عليه دده لپاره پېل عبارت راوړل (والمعنوي کذلک) يې وويل او (شرطهما العلميه) يې ونه ويل.

وشرط تحتم تأثيره: وايې، چي د تانيث معنوي د يقيني او وجوبي اثر کوونکي جوړېدو لپاره شرط دادی، چي له علميت سره، سره به هغه اسم (پر دريو حرفونو زيات) هم وي، لکه (زينب، سعاد او کلثوم) او داسي نورو، که چېرې (پر دريو حرفونو زيات نه و)، نو (د مينځ حرف به يې حرکت لري) لکه: (سَقَر) کوم چي د جهنم د يوې طبقې نوم دی او که چېرې (متحرک الاوسط) هم نه و، نو لږ تر لږه عجمه خو به هرومرو وي، لکه (ماه و جور)، کوم چي د دوو ښارونو، يا قلعه گانو نومونه دي.

غرض دا چي له دغو دريو څخه يو شق په (تانيث معنوي) کي راسي، نو په وجوبي ډول د غيرمنصرف سبب جوړېږي، که نه وي، نو صرف په جوازي ډول جوړېږي.

په (هند) کي له دغو دريو شقونو څخه يو هم نسته، نو غيرمنصرف ويل يې صرف جائز دي، واجب او ضروري نه دي.

فان سُئِيَ به مذكر، فشرطه الزيادة على الثلاثة: ويلې يې دي، چي د تانيث معنوي په ذريعه که چېرې د کوم مذكر نوم کړل سي، نو د غيرمنصرف د سبب جوړېدو لپاره يې په مذکوره دريو شرطونو کي يوازي (زيادت على الثلاثة) کېدل شرط دی، لکه (عقرب او زينب)، که چېرې د انسانانو نومونه سي، نو دا

غیرمنصرف کېږي، ځکه څرنگه چې مخکې غیرمنصرف وه، اوس هم مذکوره شرط پکې جاري کېږي، لیکن که چیرې (قدم) د چانونم کېښودل سي، نو که څه هم مخکې غیرمنصرف و، ځکه چې په ده کې تانیث له خپل شرط (متحرک الاوسط) سره و، خو اوس دا منصرف کېږي، ځکه چې اوس شرط بېله مشروط (تانیث) پاتې شوی دی.

دویمه خبره: د مذکوره شرطونو وجه:

د تانیث بالتاء لپاره علمیت ځکه شرط سوی، چې په ده کې کومه تاء ده، هغه حرف زائد ده او د زائد حرف د زوال خطر وې، نو له دې حذرې څخه د ځان ساتلو لپاره له ده سره علمیت شرط سو (لان الاعلام تګون محفوظه عن التغير بقدر الامکان)، یعنې اعلام له تغیر او تبدل څخه تروسه پورې محفوظ دي.

او د تانیث معنوي لپاره پر ذکر سوي شرط سربېره دوهم شرط (زائد علی الثلاثه) ځکه لګول سوی، چې په ده کې څه ثقل او سختي پیدا کېږي، مثلاً په (زائد علی الثلاثه) اسم کې څلورم حرف د تاء تانیث پر ځای وي، همدا وجه ده، چې د تصغیر اړیکو ته په مهال په ده کې تاء نه راځي، لکه چې د (زینب) تصغیر (زَوْنَب) راځي، او هغه اسم کوم چې (زائد علی الثلاثه) نه وي، نو د هغه په تصغیر کې تاء راځي، لکه چې د (قدم) تصغیر (قدیمه) راځي.

او د متحرک الاوسط کېدو شرط ځکه لګول سوی، چې که څه هم دا (زائد علی الثلاثه) خو نه دی، لیکن د ده متحرک الاوسط کېدل ګواکي د څلورم حرف قائم مقام دی او د عجمه شرط هم یوازې پکې د ثقل پیدا کېدو لپاره لګول سوی دی.

تانیث معنوي چې کله د مذکر نوم کرل سي، نو په ده کې هم د (زائد علی الثلاثه) شرط ځکه لګول سوی، چې د مذکر د نامه د ویلو له وجې که څه هم په ظاهره ده د تانیث ختمېږي، خو د هغه قائم مقام (څلورم حرف) موجود وي.

یویشتم (۲۱) درس

د غیرمنصرف د څلورم سبب (معرفه) بیان

المعرفة شرطها ان تكون علمية.

ترجمه: معرفه، د معرفه شرط دادی، چي هغه به علمیت وي.

تشرېح: په ذکر سوي مختصر عبارت کي صرف دوي مختصرې خبرې دي:

①: د معرفه لغوي او اصطلاحي معنا، ②: د معرفه د غیرمنصرف لپاره د سبب جوړېدو شرط او وجه یې.

د معرفه لغوي او اصطلاحي معنی

لومړۍ خبره: د معرفه لغوي او اصطلاحي معنی.

د معرفه لغوي معنی ده د حقیقت پېژندل، او په اصطلاح کي یې معنی داده، چي (هی اسم وضع لشي معین) یعنی معرفه هغه اسم ده، چي د یو خاص معلوم شی لپاره وضع سوی وي، هغه معلوم شی که له ذوالعقول څخه وي، لکه (زید، عمر، بکر) او که له غیر ذوالعقول څخه وي، لکه: الکتاب، القلم وغیره.

دوهمه خبره: د معرفه د غیرمنصرف لپاره د سبب جوړېدو شرط او وجه یې:

معرفه د غیرمنصرف لپاره مؤثر سبب هغه مهال جوړېږي، کله چي پکي علمیت شتون ولري او د معرفه په اوو قسمونو کي یې یوازي علمیت ځکه خاص کړ، چي له علمیت پرته چي څومره قسمونه دي، هغه غیرمنصرف نسي جوړېدای، مثلاً لومړی درې قسمونه: مضمرات، اسماء اشارات او اسماء موصولات خو مبني دي اوزموږ بحث له معرب څخه دی، نو دا درې قسمونه ووتل او د معرف باللام او مضاف په وجه خو غیرمنصرف هم منصرف کېږي، د غیرمنصرف لپاره سبب کېدل خو پر لویه لاره پرېږده، که نه دا به د موږکانو په پشي له ساتلو سره مترادف وي، او معرفه په نداء هم د معرف باللام په حکم کي ده، ځکه د (یارجل) معنی (یا ایها الرجل) ده، نو صرف اعلام پاتې سو، ځکه مونو خاص کړل.

سوال: که څوک ووايي، چي دلته مو د معرفه د سبب جوړېدو لپاره علم شرط کړی، ولي مو د دې پر عکس نه کول؟

جواب: دا سوال غلط دی، ځکه که چیري معرفه د علم د سبب جوړېدو لپاره شرط سي، نو هېڅ فائده نه کوي، ځکه چي علم له مخکي نه معرفه دی، بلکي اعرف دی، او که دا سوال صحیح هم سي، نو جواب یې دادی، چي د غیرمنصرف

ټول اسباب د فروعاتو له قبيلې څخه دي. لکه څنگه چې مخکې تېر سو، نو د معرفه د سبب جوړېدو په مهال ده ته د نکره فرع ويل زيات مناسب او ظاهر دي. پر ځای د دې چې د علم سبب جوړ سي. او ورته د نکره فرع ويل سي.

فائده: معرفه له ټولو سببونو سره يو ځای کېدای سي، پرته له وصف څخه. ځکه چې وصف پر ذات مبهم دلالت کوي او معرفه پر ذات معين.

دويم شتم (۲۲) درس

د غير منصرف د پنځم سبب (عجمه) بيان

العجمه شرطها ان تكون علمية في العجمة وتترك الاوسط او الزيادة عنى الثلاثة، فنوح منصرف و شتر و ابراهيم ممتنع.

ترجمه: عجمه (د عجمه د غير منصرف لپاره د سبب جوړېدو) شرط دادی، چې دا به په عجمي ژبه کې علم وي او متحرک الاوسط، يا زائد (على الثلاثة) به وي، نو له همدې وجې (نوح) منصرف دی او (شتر و ابراهيم) غير منصرف دي.

تشرېح: په مذکوره عبارت کې درې خبرې دي:

①: د عجمه لغوي او اصطلاحي تعريف، ②: د عجمه د غير منصرف سبب جوړېدو شرطونه، ③: د شرطونو وجه.

د عجمه لغوي او اصطلاحي تعريف

لومړۍ خبره: د عجمه لغوي او اصطلاحي تعريف:

په عربي کې د عجمه معناه (الکنة وعدم افصاح الكلمة) يعني گونگي او د خبرو په پوره فصاحت د کولو ځواک نه لرل.

او د نحو په اصطلاح کې عجمه (کون اللفظ غير عربي) ته وايي. يعني د يو لفظ له عربي پرته له بلې ژبې نه کېدل.

دوهمه خبره: د عجمه د غير منصرف لپاره د سبب جوړېدو شرطونه:

د عجمه د غير منصرف سبب جوړېدو لومړی شرط دادی، چې هغه په لغت عجمي کې د يو چا نوم وي، دا نوم کېدل که په حقيقي ډول وي، لکه (ابراهيم او اسماعيل)، يا په حکمي ډول وي، لکه (قالون)، دا لغت عجم يعني په رومي ژبه

کي د چا نوم نه و، بلکي اسم جنس و، يعني هر ښه او کره شی ته روميانو (قالون) ويل، بيا عربي ژبې ته راغی، عربو په اوو قاريانو کي پرنافع (دده د ښه او کره قرات ويلو له کبله) نوم کښېښود.

دوهم شرط داچي هغه اسم به زائد علی الثلاثة وي، لکه (ابراهيم) دلته علميت او عجمه سره له خپل شرطه راغلي دي او که چيري زائد علی الثلاثة نه و، (خو په دې شرط چي هغه متحرک الاوسط) وي، لکه شَرُّ (د بکر د سيمې د يوې قلعه نوم دی) دلته هم علميت او عجمه سره له خپله شرطه يعني (متحرک الاوسط) کېدل راغلي دي او په (نوح) کي لومړی شرط سته خو د دوهم شرط په دواړو شتون کي يوشق نسته، نو ځکه منصرف دی.

دويمه خبره: د مذکوره شرطونو وجه:

په عجمه کي د غير منصرف سبب جوړېدو لپاره دا دوه شرطونه ځکه لگول سوي، چي عرب غواړي چي په هره ثقهله کلمه کي هغه که عربي وي، که عجمي وي د هغې د اساني لپاره تغير او تبدل وکړي، حال دا چي د عجمه د منع صرف لپاره سبب جوړېدل يوازي د دې ثقهل کېدل دي، نو که چيري د عربو تر تغير او تبدل وروسته د عجمه ثقل ختم سي، نو بيا هغه د سبب جوړېدو لائق نه پاتېږي، ځکه علت ولاړی، لهذا موږ دا شرطونه ولگول، د دې لپاره چي عجمه پر خپل ثقات پاته سي اوله هر قسم تغير او تبدل څخه محفوظ سي.

دروېشتم (۲۳) درس

د غير منصرف د شپږم سبب (منتهی الجموع) بيان

الجمع شرط صيغة منتهی الجموع بغیراء، کمساجد ومصایيح، واما فرائضة فمنصرف و حضاجر علماً للضبع غیر منصرف لآنه منقول عن الجمع و سراويل اذا لم يُصرف و هو الاكثر فقد قبل اعجمی حمل علی موازنة، وقيل عربی جمع سروالة تقدیراً و اذا صرف، فلا اشکال، ونحو حوار رفعا وجرأ کفاض.

توجه: د جمع (د غير منصرف سبب جوړېدو لپاره) شرط دادی، چي هغه به د منتهی الجموع صيغه وي، بيله (هـاء)، لکه مساجد او مصایيح او پاتې سوه

(فرازته) نو هغه منصرف ده او (حضاير) کوم چي د سمسپاري نوم دی غیرمنصرف دی، ځکه چي داله جمع څخه را نقل سوې ده او (سراويل) چي کله غیرمنصرف وي او ددې په ډول اکثره غیرمنصرف استعمالېږي، چا ويلي دي چي دا پر خپلو هم وزن کلماتو حمل سي، نو عجمي کېږي او داهم ويل سوي دي، چي دا عربي کلمه ده او د (سروال) تقديرې جمع ده او کله چي دا منصرف وويل سي، نو بيا هېڅ سوال نه کېږي او که د (جوار) په ډول کوم اسم وي، په حالت رفعې او جري دواړو کي يې اعراب د (قاضي) په ډول دی.

تشرېح: د نن په سبق کي پنځه خبرې دي:

①: د جمع تعريف او د غیرمنصرف لپاره يې د سبب جوړېدو شرطونه، ②: د جمع منتهی الجموع تعريف او علامه يې، ③: د شرطونو لگولو وجه، ④: دوه مقدار سوالونه او جوابونه يې، ⑤: د جوار تفصيل.

د جمع تعريف

لومړۍ خبره: د جمع تعريف او د غیرمنصرف لپاره يې د سبب جوړېدو شرطونه:

هي الصيغة التي تدل على الثلاثة فما فوقها يعني جمع هغه اسم ده، کومه چي پر درې، يا تر دريو پر زياتو دلالت کوي، لکه: مسلمون، مؤمنون وغيره.

جمع د غیرمنصرف لپاره مؤثر سبب هغه مهال جوړېږي، کله چي پکي دوه شرطونه راغلي وي، يو وجودي او يو سلبی:

وجودي شرط دادی، چي هغه به د منتهی الجموع صيغه وي، هغه که په حقيقي توگه وي، که په حکمي ډول وي، حقيقي دا معنا چي په واقعي توگه جمع الجمع وي، لکه د (کلب) جمع (اکلب) او د (اکلب) جمع (اکاليب) ده او د حکماً معنا داده، چي په واقع کي هغه جمع الجمع نه وي، بلکي صرف د جمع الجمع پر وزن راغلي وي، لکه د (عصفور) جمع (عصافير) او د (مصباح) جمع (مصاييح).

د جمع منتهی الجموع تعريف او علامه يې

دوهمه خبره: د جمع منتهی الجموع تعريف او علامه يې:

هي الصيغة التي لا تجمع جمع التكسير مرة أخرى كأن جمعيتها وصلت الى الانتهاء.

يعني جمع منتهى الجموع هغه جمع ده، د کومې چي مزيد جمع تکسيره نه جوړېږي، څو کي د دې جمعيت پای ته رسېدلی وي، له همدې وجې ورته منتهى الجموع ويل کېږي.

او علامه يې داده، چي تردې مخکي دواړه حرفونه مفتوح وي، په درېيم ځای کي الف وي، تر هغه وروسته که چېرې يو حرف و، نو مشدد به وي، لکه (ذَوَابٌ، صَوَافٌ)، که چېرې دوه حرفونه وه، نو لومړی مکسور او دوهم مضموم کېږي، لکه: مَسَاجِدٌ، مَكَاتِبٌ او که چېرې درې حرفونه وه، نو په مينځ کي به يې ياء ساکنه وي، لکه: (مَصَابِيحٌ، أَكَابِيْبٌ).

او سلبې شرط يې دادی، چي په اخير کي به يې داسي تاء نه وي کومه چي د وقف په حال کي په (هاء) بدلېږي، که يې په اخير کي داسي تاء راغلې وه، نو هغه اسم منصرف کېږي، لکه: فَرَاذَنْدٌ، خو کومه هاء چي له تاء څخه بدله نه وي، هغه غير منصرف کېږي، لکه: قَوَارِرٌ.

درېيمه خبره: د مذکوره دوو شرطونو وجه: د جمع لپاره د منتهى الجموع وزن شرط ځکه لگول سوی، چي هغه له تغيير او تبدل څخه محفوظ دی او دا وزن له تغير څخه ځکه محفوظ دی، چي وهاخوا ته جمع نسي جوړېدای.

دوهمه وجه داده چي جمع د غير منصرف هغه سبب دی، کوم چي د دوو سببونو پر ځای ولاړ دی، نو ورسره د منتهى الجموع شرط ځکه لگول سوی چي د دې بناء هم دوه واره سوې ده يو وار له مفرد څخه د جمع و طرفته او دوهم وار د جمع له طرفه د منتهى الجموع و طرفته (کما مر فی الدرس السابع عشر).

او د دوهم شرط وجه داده، چي هر هغه اسم چي په اخير کي يې (گړدی) تاء وي، نو هغه د مفرد علامه وي، لهدا هر هغه اسم کوم چي د جمع اقصیٰ پر وزن وي،

لیکن په اخیر کي یې همداتاء وي، نو هغه به هرو مرو یا مفرد وي، لکه: کَرَاهِيَه، یا به له مفرد سره التباس لري، لکه: فَرَا زَنَه.

خلورمه خبره: دوه مقدره سوالونو او جوابونه یې:

سوال (۱): دلته سوال پیدا کېږي، چي مخکي مصنف رحمۃ اللہ علیہ د جمع د غیر منصرف د سبب کېدو لپاره شرط لگولی و، چي جمع به وي او دا جمع به هم منتهی الجموع وي، حال دا چي (حَضَاجِرُ) د منتهی الجموع پروژن خوده لېکن پخپله جمع نه ده، نو ګواکي شرط بېله مشروطه راغی، سره له دې چي دا حضاجر د علم نحوي د علماؤ په اتفاق غیر منصرف ده، نو دا ولې؟

جواب: (حضاجر) په اصل کي د (حَضَجِرُ) جمع ده او د (حَضَجِرُ) معنا ده لویې خټې وال، بیا دا د سمسيارې لپاره نوم کېښودل سو، ځکه چي د دې نس هم غټې دي، تردې پوري چي د مبالغې په ډول ويل کېږي، چي د یوې سمسيارې خټه د یوه جماعت خلکو (چي خټې یې غټې وي) له خټو سره برابره ده، تردې چي مړي هم له قبرونو را کاږي او خوري یې، ځکه نو د یوې سمسيارې (حضاجر) جمع بلکي د جمع الجموع نوم کېښودل سو، دا که څه هم فی الحال مفرد ده، لیکن د خپل اصل په اعتبار دا جمع ده، نو د اصل په اعتبار کولو موږ غیر منصرف وگڼله.

سوال (۲): دوهم سوال دا پیدا کېږي، چي (سراويل) یې ولې غیر منصرف بللی، حال دا چي دانه فی الحال جمع ده او نه په اصل کي؟
د کافیه ملا صاحب رحمۃ اللہ علیہ د دې سوال دوه جوابونه کړي دي، یو د بعض علماء نحو له لوري او دوهم د علم نحوي د اکثرو علماؤ له لوري:

جواب (۱): د بعض علماء نحو له طرف نه یې جواب ورکړی، چي حضرت! دا خو ته وایې، چي دا غیر منصرف ده، موږ یې منصرف بولو، په دې صورت کي ګواکي له سره سوال نه وار دېږي.

جواب (۲): د نحوي د اکثرو علماؤ له لوري یې دا جواب کړی، چي دا غیر منصرف ده، نو اوس که سوال وارد سي، نو جواب ورکوونکي دوی ډلې دي،

لومړۍ ډله یعنې امام سېیویه او امام ابو علی رحمهما الله او د دوی تابعدارانو په دې ډول جواب کړی، چې دا غځې کلمه ده او په عربي ژبه کې چې پر دې وزن خومره کلمې دي، هغه ټولې غیر منصرف دي، نو داهم پر خپلو هموزنو کلمو د حمل کېدو له وجې غیر منصرف وویل کېږي.

او دوهمې ډلې، یعنې امام مبرد او دده متبعینو په دې ډول جواب کړی، چې دا خورده عربي کلمه او عربو غیر منصرف استعمال کړې، موږ چې هر خومره وکتل، تر اوږده فکر وروسته هم موږ د دې د غیر منصرف کېدو سبب پیدانکړ، نو په پای کې موږ دا جمع حقیقي نه، بلکې جمع اعتباري وگڼله. فرض مو کړل، چې دا د (سِرْوَالَة) جمع ده او جمع هم د منتهی الجموع پر وزن ده، کومه چې د دوو سېبونو پر ځای ولاړه ده، نو ځکه غیر منصرف وویل سوه.

پنځمه خبره: د جَوَارِ تفصیل او شننه: جَوَار: دلته له جوار څخه د اسم منقوص هر هغه کلمه مراد ده، کومه چې د (فَوَاعِل) پر وزن وي، هغه که ناقص یائي وي، لکه (جَوَارِی) چې جمع د (جَارِیَة) ده، یا ناقص واوي وي، لکه: (فَوَاعِی) چې جمع د (دَاعِیَة) ده.

دلته دا خبره ښودل پکار دي، چې د جمع لپاره موږ کوم شرط لگولی و، چې هغه به د منتهی الجموع صېغه وي، نو دا شرط چې په کومه جمع کې نه وي، هغه غیر منصرف نه، بلکې هغه منصرف ده، لکه: جوار، دواع په حالت رفعی او جري کې منصرف کېږي، ځکه دا دواړه که څه هم جمعې خودي، لیکن د منتهی الجموع پر وزن نه دي، خو په حالت نصبی کې شرط سته، نو په هغه کې دا دواړې غیر منصرف دي.

ځینې حضراتو دلته داسې تفصیل کړی، چې خلاصه یې داده، چې مصنف رحمه الله په (ونحو جوار) کلمه سره صرف د دې د استعمال طریقه ښودل غواړي، له انصراف او عدم انصراف څخه یې هېڅ بحث نه کوي، ځکه چې په انصراف او عدم انصراف کې اختلاف دی او د دغه اختلاف مدار پریوه بل اختلاف دی، هغه

دا چي د عربو په کلماتو کي انصراف او عدم انصراف مقدم دي، که اعلال مقدم دی؟

نو امام کسائي رحمه الله او دده متبعين وايي، چي اصل انصراف او عدم انصراف دي، دلېل يې دادی، چي اعلال د ثقل د ليري کېدو لپاره وي او ثقل په تلفظ کي وي، لومړی دا فيصله کېږي، چي دا منصرف دی، که غیر منصرف، نو د دوی په نزد (جَوَارِي او دَوَاعِي) تر اعلال مخکي په دريو سره حالتونو کي غیر منصرف دي، ځکه چي جمع هم دي او شرط هم پکي راغلی دی، څرنگه چي حالت رفعي د اعلال تقاضا کوله، نو تر اعلال وروسته که څه هم جمع خو پاته دي، لیکن شرط يې نسته، نو په حالت رفعي کي منصرف سو، پاتې سو حالت نصبي او جري، نو هغه د اعلال تقاضا نه کوله، نو پر هغو دواړو حالتونو غیر منصرف کېږي.

او د ځينو په نزد اعلال تر انصراف او عدم انصراف مخکي دی، دلېل يې دادی، چي د اعلال تعلق د کلمې له ذات سره وي او د انصراف او عدم انصراف تعلق د کلمې له وصف سره وي او قاعده ده، چي ذات مقدم وي پر وصف، نو اعلال مقدم کېږي تر انصراف او عدم انصراف، بیا دا علماء دوی دلېل دي:

①: امام زجاج رحمه الله او دده متبعين هم وايي، چي د دوی خو تر اعلال مخکي هېڅ اعتبار نسته، لیکن تر اعلال وروسته دوی غیر منصرف کېږي، ځکه چي کومه ياء حذف سوي ده، هغه د ملفوظ په حکم کي ده، لان المحذوف کالملفوظ، نو ګواکي جمع سره له خپل شرطه باقي ده، پاتې سو ددې په اخير کي تنوين، نو هغه تنوين عوضي دی، کوم چي پر غیر منصرف راتلای سي.

خلېروېشتم (۲۴) درس

د غیر منصرف داووم سبب (ترکيب) بيان

التركيب شرطه العلمية وان لا يكون باضافة ولا اسناد، مثل بَعْلُكَ.

تړجمه: ترکيب، دده د غیر منصرف سبب جوړېدو لپاره شرط دادی، چي هغه به علم وي او دوهم شرط يې دادی، چي مرکب اضافي او مرکب انسادي نه وي، لکه: بَعْلُكَ.

تشرېح: د نن په سبق کي درې خبرې دي:

- ①: د ترکیب لغوي او اصطلاحي تعریف، ②: د ترکیب د غیرمنصرف لپاره د سبب جوړېدو شرطونه، ③: د شرطونو وجې.

د ترکیب لغوي او اصطلاحي تعریف

لومړۍ خبره: د ترکیب لغوي او اصطلاحي تعریف: د ترکیب لغوي معنا ده (جوړښت او سره یوځای کول) او د نحوي د علماؤ رحمۃ اللہ علیہم په اصطلاح کي ترکیب دېته وايي: (هو جعل الكلمتين کلمه واحدةً بغير حرفية احد الجزئين) یعني هغه اسم په کوم کي چي دوې کلمې یوه سوې وي، بېله دې چي په دغو دوو کلمو کي کومه یوه حرف وي، نو په (النجم او بصري او ضاربة) هېڅ اعتراض نسي کېدای، چي دا دوې، دوې نه کلمې سي هم مرکب نه دي، ځکه چي په دوی کي یو یو جز یعني په لومړۍ کلمه کي الف لام، په دوهمه کي یاء او په درېیمه کي تاء راغلي دي، کوم چي حروف دي.

دوهمه خبره: د ترکیب د غیرمنصرف لپاره د سبب جوړېدو شرطونه: ترکیب د غیرمنصرف لپاره مؤثر سبب هغه وخت جوړېږي، کله چي پکي درې شرطونه راغلي وي یو وجودي او دوه سلبی.

وجودي شرط دادی، چي هغه به علم وي، او سلبی دادی، چي هغه به مرکب اضافي نه وي، لکه غلام زید او کتاب بکر او مرکب اسنادي به هم نه وي، لکه: نَابُطُ شَرًّا او شَابَ قَرْنَاهَا.

درېیمه خبره: د شرایط مذکوره وو وجې: د علمیت شرط یې ځکه لگولی، چي په اصل کي د هرې کلمې وضع بېله، بېله او مستقله سوې ده، یعني هېڅ کلمه (اسم او فعل) د کومې بلې کلمې محتاجه نه وي، لېکن کله چي دوې کلمې یوه کېږي، نو دا به په لازمي ډول د کوم عارض له وجې وي، او عارض چي کله ختم سي، نو دا ترکیب هم نه پاتېږي، بلکي له مینځه ځي، نو د علمیت شرط د شرط په لگېدو سره ترکیب د زوال له احتمال څخه وژغورل سو، ځکه چي اعلام کلمې له زوال او تغیر او تبدل څخه محفوظ ساتي، دوهمه وجه دا چي علمیت د منع صرف

په اسبابو کې قوت پیدا کوي، نو ګواکي دده د زیات قوي کېدو لپاره یې دا شرط ولگاوه.

پاتې سو د مرکب اضافي نه کېدو شرط، نو هغه یې ځکه لګولی چې د اضافت له وجې خو غیر منصرف هم منصرف کېږي، یا د منصرف په حکم کې کېږي (علی اختلاف الاقوال)، دا خو پرېږده، چې منصرف غیر منصرف کېږي. او د مرکب اسنادي د نه کېدو شرط یې ځکه لګولی، چې هغه د مبنیاتو له قبیلې څخه دي، او غیر منصرف د اسم معرب له قبیلې څخه دی.

پنځویشتم (۲۵) درس

د غیر منصرف د اتم سبب (الف ونون زائدتان) بیان

الالف والنون ان کانتا فی اسم فشرطه العلمیة، کعمران او صفة فانتفاء فعلانة وقيل وجود فعلی ومن ثم اختلف فی رحمن دون سکران وندمان.

تشرېح: د نن په سبق کې څلور خبرې دي:

- ①: د الف ونون د تسمیه وجه او د غیر منصرف لپاره یې د سبب جوړېدو وجه،
- ②: دده د غیر منصرف کېدو لپاره د سبب جوړېدو شرطونه، ③: د شرطونو لګولو وجه، ④: تفریعات.

لومړۍ خبره: د الف ونون زائدتان د تسمیه وجه او د غیر منصرف لپاره د سبب جوړېدو وجه:

د غیر منصرف اتم سبب الف او نون زائدتان دی، د نحوي د علماؤ په نزد د دې دوه نومونه دي، یو الف ونون زائدتان، دوهم الف نون مضارعان:

زائدتان يې ځکه ورته ويلې دي، چي دا په کومه کلمه کي هم وي، هغه د حروف اصليه په مقابلې کي نه وي، بلکي زائد وي، لکه: عمران او سکران پروزن د فَعْلَان او فَعْلَان.

او مضارعان يې ځکه ورته ويلې، چي د مضارعت معناده مشابهت او دا هم له الف ممدوده او الف مقصوره سره د تاء تانيث د داخلېدو په امتناع کي مشابهت لري، يعني څرنگه چي د دوی دواړو په اخير کي تاء تانيث نسي راتلای، داراز د دوی په اخير کي هم نسي راتلای.

د غير منصرف لپاره د الف ونون زائدتان د سبب جوړېدو وجه د کوفيينو په نزد داده، لکه څرنگه چي د منع صرف اسباب ټول د فروعاتو له قبلي څخه دي، داراز دا دواړه هم د هغه اسم او صفت فرع دي پر کومو چي دوی داخل سوي وي، مثلاً په عمران کي لومړی درې حرفونه د اصل په توگه دي او دغه دواړه د دوی فرع دي او د بصرينو په نزد د دوی اصل (د تاء تانيث د داخلېدو په امتناع) کي الف ممدوده او الف مقصوره دي او دغه دواړه (الف اونون زائدتان) يې فرع دي.

دوهمه خبره: د دوی د غير منصرف لپاره د سبب جوړېدنې شرطونه:

الف نون زائدتان به يا په اسم جامد کي وي، يا به په صفت کي وي، که چېرې په اسم جامد کي وي، نو شرط يې دادی، چي هغه به د يو چا علم وي او که په صفت کي وي، نو د نحوي د اکثر و علماء په نزديکي شرط دادی، چي دده د صفت مؤنث به د فعلائے پروزن نه وي، لکه د خصمان مؤنث خصمانه راځي او د ځينو نحوي علماء په نزديکي شرط دادی، چي دده د صفت مؤنث به د (فَعْلَى) پروزن وي، نو گواکي چي د بعضو په نزد صرف (اتفاء د فعلائے) او د بعضو په نزد له دې سره، سره (وجود د فعلى) هم ضروري دی.

ليکن مصنف رحمه الله دغه دوهم قول د (قيل) په لفظ ذکر کړی، دا دېته اشاره ده، چي دا قول ضعیف دی، ځکه د (غضبان) مؤنث (غضبى) راغلی دی، سره له دې منصرف هم ده.

درېیمه خبره: د ذکر سویو شرطونو وجه: الف او نون ته که چېرې مزیدتین وویل سي، لکه چي د کوفینو قول دی، نو د دوی لپاره علمیت ځکه شرط سوی، چي هر زائد شی د زوال په محل کي وي او دا هم زائد دی، نو له زوال څخه یې د ژغورنې لپاره علمیت ورته شرط سوی، ځکه علمیت د حروفو د حفاظت یوه محفوظه قلعه ده.

او که چېرې الف او نون ته مضارعتین وویل سي، لکه چي د بصرینو قول دی، نو علمیت ځکه ورته شرط سوی دی، چي حروف یې محفوظ پاتې سي او له الف ممدوده او مقصوره سره دده مشابهت کمزوری نسي، او که چېرې دا په صفت کي وي، نو دده لپاره (انتفاء د فعلا، یا وجود د فعلی 'علی اختلاف القولین) هم ځکه شرط سوي دي، چي له الف ممدوده او مقصوره سره یې مشابهت ضعیف نه سي، بلکي هغه پر ځای پاتې سي.

څلورمه خبره: له وَمِنْ ثُمَّ اخْتَلَفَ څخه تفرعات:

څرنگه چي الف نون زائدتان کله په اسم صفت کي وي، نو دده د شرط په تاثیر کي اختلاف تېرسو، چي د ځینو په نزد (انتفاء د فعلا) او د ځینو په نزد (وجود د فعلی) شرط دی، ځکه چي د بعض کلماتو په انصراف او عدم انصراف کي هم اختلاف وي او په بعضو کي اتفاق، مثلاً (رحمان) لفظ صفت جلاله د (انتفاء فعلا) د قائلینو په نزد غیر منصرف دی، ځکه چي دده مؤنث بیخي نسته، دا خو پرېږده، چي د فعلا پر وزن راسي او د (وجود فعلی) د قائلینو په نزد دا منصرف دی، ځکه چي د دې مؤنث بیخي نسته، دا خو پرېږده، چي د (فعلی) پر وزن راسي.

دوهم مثال (سکران) دی، دا په اتفاق غیر منصرف دی، ځکه چي دده مؤنث د (سکری) پر وزن د (فعلی) راغلی دی، نو دواړه شرطونه پکي شتون لري (انتفاء د فعلا) هم او (وجود د فعلی) هم.

درېیم مثال (ندمان) دی، په دې کي څه تفصیل سته، هغه دا چي دا په دوو معناوو کي مستعمل دی، یو په معنی د (نادم) اسم فاعل، دوهم په معنی د (ندیم) صفت مشبه، که چېرې په معنا د (نادم) وي، نو دده مؤنث ندمانه راځي،

نو په دې صورت کي په اتفاق سره دا منصرف کېږي، ځکه چي پکي له دواړو شرطونو څخه هېڅ شرط نسته او که چېرې په معنا د (نډیم) و، د کوم چي مؤنث (ندمی) دی، نو په اتفاق سره غیرمنصرف کېږي، ځکه چي پکي دواړه شرطونه شتون لري.

شپږويشتم (۲۶) درس

د غیرمنصرف د نهم او اخيري سبب (وزن فعل) بیان

وزن الفعل شرط ان يختص به كشمَرُ وضَرْبُ او يكون في اوله زيادة كزيادته غيرقابل للناء ومن ثم امتنع احرُ وانصرف يعمل.

توچمه: وزن فعل: د وزن فعل لپاره شرط دادی، چي هغه به پر داسي وزن وي، کوم چي په فعل پوري خاص وي، لکه: شَمَرُ او ضَرْبُ، يا دا چي د ده په پيل کي به هغه زائد حروف وي، کوم چي د فعل په پيل کي زائد راغلي وي، په داسي حال کي چي هغه تاء نسي قبلولای، له همدې وجې احرُ غیرمنصرف ده او يعمل منصرف ده.

تشرېح: دنن په سبق کي درې خبرې دي:

①: د وزن فعل تعريف او مشهور وزنونه يې، ②: د وزن فعل د غیرمنصرف لپاره د سبب جوړېد شرطونه، ③: د شرطونو وجه يې.

د وزن فعل تعريف او مشهور وزنونه

لومړۍ خبره: د وزن فعل تعريف او مشهور وزنونه.

د وزن فعل تعريف دادی، چي (كون الاسم على وزن يُعَدُّ من اوزان الفعل) يعني د اسم پر داسي وزن راتلل، کوم چي د فعل په وزنونو کي شمېرل کېږي او د فعل مشهور وزنونه دادي (شَمَرُ، ضَرْبُ، اَحَدُ، يَزِيدُ، يَشْكُرُ، تَغْلِبُ او تَدْمُرُ).

دوهمه خبره: د وزن فعل د غیرمنصرف لپاره د سبب جوړېدو شرطونه:

وزن فعل د غیرمنصرف لپاره مؤثر سبب هغه مهال جوړېږي، کله چي پکي له دوو شرطونو څخه يو شرط راغلی وي.

لومړی شرط: دادی، چي دده اسم به پرداسي وزن راغلی وي، چي د اصل وضع په اعتبار سره له فعل سره خاص وي، بیا له هغه څخه را نقل سوي وي، اسم ته راغلی وي، مثلاً شمر د تفعیل له باب څخه د ماضي معلومې لومړنۍ صیغه ده، چي مصدر ي معنا يې ده (پايڅې رابل و هل)، بیا په وروسته کي له دې معنا را نقل سوه، د حجاج بن يوسف د يوه تېز تگ کوونکي آس نوم سو، نو اوس داد علميت او وزن فعل له وجې غیر منصرف سو.

داراز ضرب د ماضي مجهول صیغه ده، لیکن که چيري د چانوم سي، نو دا هم د علميت او وزن فعل له وجې غیر منصرف کېږي.

دلته دا خبره په ذهن کي ونیسئ، چي مصنف رحمۃ اللہ علیہ د ماضي مجهول مثال راوړی، نه چي د معلومې، وجه يې داده، چي د ماضي معلوم وزن مثلاً **فَعَلَ** صرف له فعل سره نه دی خاص، بلکي دا وزن په اسم کي هم راځي، مثلاً **شَجَرَ**، قَلَمٌ وغیره، پاتې سود دې په اخیر کي تنوین نو هغه د وقف په محل کي دی، لهذا په وزن کي يې څه اعتبار نه کېږي.

دوهم شرط دادی، چي که چېري د داسي اسم پر وزن وي، کوم چي په فعل پوري خاص نه وي، نو په شروع کي يې له حروف (اَتَيْنَ) څخه يو حرف راتلل ضروري دي، لکه چي د فعل مضارع په پیل کي وي، دوهم دا چي په اخیر کي به تاء د تانیث نه قبلوي، لکه (احمر) دا که څه هم په فعل پوري خاص نه دی، لیکن بیا هم غیر منصرف ده، ځکه چي پکي د مذکوره شرط دواړه شقونه راغلي دي، يعني په شروع کي يې له حروفو اَتَيْنَ څخه همزه ده او په اخیر کي تاء مدوره هم نه قبلوي، نو دا د وصف او وزن فعل له وجې غیر منصرف دي او د (يعمل) په شروع کي که څه هم بیا راغلي ده، لیکن په اخیر کي يې تاء مدوره ګړدی (ة) راتلای سي، لکه چي ویل کېږي (ناقةً یعمله) ځکه نو دا منصرف ده.

درېیمه خبره: د مذکوره شرطونو د لګېدو وجه:

د وزن فعل د غیر منصرف د سبب جوړېدو لپاره د (ان یختصُّ به) شرط ځکه لګول سوی، چي په دې کي څه ثقل پیدا کېږي، ځکه چي کوم وزن په فعل پوري خاص

وي، نو هغه دا غواړي، چي هغه صرف په فعل کي استعمال سي، ليکن له دې سره، سره چي کله له ده څخه را نقل سي، په اسم کي استعمال سي، نو هغه هر وروښتيل کېږي، نو څومره چي ثقبل وي، په هماغه اندازه په تاثير کي زياتوب راځي.

پاتې سود دوهم شرط شق اول يعني په شروع کي له حروف اتين څخه د يوه حرف راتلل، نو هغه شرط يې ځکه لگولی، چي دا وزن صرف په فعل پوري خو خاص نه دی، ليکن د دغه شرط په وجه لږ، تر لږه له فعل سره دده مشابهت پيدا کېږي.

او ددې دوهم شق يعني په اخير کي د تاء مدوره نه راتلل، دا شرط ځکه لگول سوی، چي تاء مدوره کلمه له اسم سره خاصوي، لهدا که چېرې دا شرط ونه لگول سي، نو له فعل سره دده مشابهت ختم کېږي.

اوونېشم (۲۷) درس

له غير منصرف سره تړاو لرونکې څومهمي مسئلې

و ما فيه علمية مؤثرة اذا نكر صرف لما تبين من أنها لا تأم مؤثرة ألاما هي شرط فيه أالعدل و وزن الفعل و هما متضادان، فلا يكون معها أالاحدهما، فاذا نُكِرَ بقى بلا سبب او على سبب واحد.

توجه: او هغه اسماء په کومو کي چي علم کېدل اغېزناک وي (په دې ويلو يې له جمع منتهی الجموع څخه احتراز وکړي)، کله چي دا اسماء نکره جوړ کړل سي، نو هغه منصرف کېږي، ځکه چي دا ښکاره خبره ده، چي علميت (په داسي حال کي چي اثر کوونکی وي) جمع نسي کېدای، مگر له هغو اسبابو سره په کومو کي چي دا شرط دی، خو په عدل او وزن فعل کي له شرط پرته اثر انداز کېږي او دا دواړه (عدل او وزن فعل) يو د بل ضد دي، نو له علميت سره په دوی دواړو کي يو راځي، بيا چي کله (هغه اسم په کوم کي چي علميت مؤثروي) نکره جوړېږي،

نو هغه به يا بېله سببه پاتېږي (که چېرې علم دده لپاره شرط وي)، يا به پکي يوازې يو سبب پاتېږي (که چېرې علم دده لپاره سبب محض وي).

تشرېح: دنن په سبق کي څلور خبرې دي:

①: د غيرمنصرف د منصرف جوړېدو قاعده، ②: د علم د نکره جوړېدو طريقه،

③: هغه اسباب په کومو کي چي علميت شرط دی، ④: د يوه سوال جواب.

لومړۍ خبره: د غيرمنصرف د منصرف جوړېدو قاعده:

وما فيه علمية مؤثرة اذا نُكِرَ صُرف:

په دې عبارت کي دا قاعده بيان سوې، چي هر هغه اسم په کوم کي چي علميت د غيرمنصرف جوړېدو لپاره مؤثر (اغېزناک) وي، هغه که د شرط په ډول وي، يا د سبب محض په ډول وي، کله چي دا اسم نکره سي، نو هغه منصرف کېږي.

مصنف رحمه الله د دې وجه دا بيان کړې، چي هغه اسباب په کومو کي چي علميت کېدل شرط دی، کله چي له دوی څخه علميت ختم سي، نو نکره جوړېږي، نو هغه اسم بېله سببه پاتېږي، مثلاً زينب او کلثوم دا دواړه د تانيث او علميت له وجې غيرمنصرف دي، ليکن کله چي له دوی څخه علميت ختم سي، نو يوازې تانيث پاتېږي او هغه بېله شرطه گواکي چي هېڅ سبب پاتې نشو، نو په لازمي ډول زينب او کلثوم منصرف گرزي.

او هغه اسباب په کومو کي چي علميت شرط خونه وي، بلکي د عامه اسبابو په ډول دا هم د سبب محض په ډول ورسره جمع کېږي، کله چي له دغو څخه علميت ختم سي، نو هغه اسم پريوه سبب پاتېږي، مثلاً عمر د عدل او علميت له وجې غيرمنصرف دی، کله چي علميت ځيني ختم سي، نو پکي صرف عدل پاتېږي، لهذا دا هم منصرف جوړېږي.

دوهمه خبره: د علم د نکره جوړېدو دوي طريقې:

د کافيہ ملا صاحب راښيي، چي (وما فيه علمية مؤثرة اذا نُكِرَ، صُرف) ليکن دا زدکول پکار دي، چي د علميت د نکره جوړېدو طريقه څه ده؟، نو په ياد لره، چي د اسم علم د نکره جوړېدو دوي لارې دي:

لومړۍ طريقه: دا چې علم که وويل سي، نو ځيني د صاحب علم مشهور وصف مرادېږي، لکه چې وويل سي (لکل فرعون موسیٰ، ای لکل مبطل محق) دلته وگوره د فرعون لفظ که څه هم په اصل کې غیر منصرف و، خو دلته ځيني هغه خاص فرعون مراد نه دی، بلکې هر باطل (په کوم کې چې د فرعون وصف مشهور وي، یعنې سرکښه وي) مراد دی، ځکه نو منصرف ځيني جوړ سو، فرعون وويل کېږي.

دوهمه طريقه ۵۵۱: مثلاً د یوه پوره جماعت نوم عثمان وي، نو علم (عثمان) وويل سي، بېله تعین څخه د یوه فرد د مراد اخستلو، لکه (التقيت عثمان و عثماناً آخر) دلته لومړی عثمان معرفه دی، لیکن دوهم د نکره کېدو په وجه منصرف کېږي.

هغه اسباب په کومو کې چې علمیت شرط دی

درېیمه خبره: هغه اسباب په کومو کې چې علمیت شرط دی:

د منع صرف له اسبابو څخه پنځه (یعنې تانیث بالتاء، معرفه، عجمه، ترکیب او الف نون زائدتان) چې کله په اسم کې وي، نو په دوی کې علمیت شرط دی او له عدل او وزن فعل سره صرف د سبب محض په ډول جمع کېږي او له منتهی الجموع او تانیث بالالف سره جمع کېدای خو سي، لیکن پکې مؤثر کېدای نسي، پاتې سو و صف او الف نون زائدتان چې کله په وصف کې وي، نو له دوی دواړو سره له سره جمع کېدای نسي، ځکه چې وصف پر عموم دلالت کوي او علمیت پر خصوص، لنډه دا چې ټوټل پنځه اسباب داسي دي، په کومو کې چې علمیت شرط دی او دوه داسي دي له کومو سره چې علمیت د سبب محض په ډول جمع کېږي.

څلورمه خبره: په وهما متضادان سره د یوه سوال جواب:

دلته یو سوال کېږي، چې که چېرې په کوم اسم کې درې سببونه جمع سي، یعنې علمیت، عدل او وزن فعل، نو چې کله له داسي اسم څخه علمیت ختم سي، نکره ځيني جوړ سي، نو بیا هم هغه کلمه غیر منصرف پاتېږي، ځکه چې اوس هم پکې دوه سببونه عدل او وزن فعل پاتې دي؟

نو د کتاب مصنف رحمۃ اللہ علیہ په (وهما متضادان) ویلو جواب ورکړ، چې عدل او وزن فعل په یوه اسم کې جمع کېدل ممکن نه دي، ځکه چې د عدل ټوټل شپږ وزنونه دي، یعنې فَعْلٌ، اَمْسٌ، فَعْلٌ سَحَرٌ، فَعَالٌ ثَلَاثٌ، فَعْلٌ عُمَرٌ، مَفْعَلٌ مَثَلٌ، فَعَالٌ نَزَالٌ، او دا ټول اوزان سماعی دي او له عدل سره خاص دي، د دې په مقابله کې چې دفعل څومره وزنونه دي، هغه ټول قیاسي دي، نو ګواکي چې دا دواړه یو د بل ضد سو او دوه ضدین نسي سره جمع کېدای.

سوال: دلته داسول کېدای سي، چې تاسو وویل: عدل او وزن فعل نسي جمع کېدای، حال دا چې اصْلُتْ کوم چې دیوه څنګل نوم دی په دې کې وزن فعل هم راغلی او عدل هم، ځکه چې دا د نصرینصر له باب څخه دی، له قاعدې سره سم (اَصْنَتْ) پکار وه، لیکن له قاعدې خلاف (اَصْنَتْ) دی، نو معلومه سوه، چې پکې عدل راغلی دی او وزن فعل خویې ښکاره دی؟

داراز په (آخِر) کې هم وزن فعل او عدل تحقیقي راغلي دي، نو دلته خو دواړه جمع سوي دي، حال دا چې تاسو وویل، چې الضدان لا یجتمعان؟

جواب: موږ د داسې عدل او وزن فعل د جمع کېدو نفی کړي، چې مؤثروي، حال دا چې دلته په دواړو مثالونو کې که څه هم جمع خودي، لیکن مؤثر نه دي، ځکه چې په دواړو کې د عدل تر منلو مخکې دوه سببونه سته، د کوموله وجې چې دا له مخکې نه غیر منصرف دي، مثلاً اصْلُتْ د علمیت او تانیث له وجې او آخر د وصف او وزن فعل له وجې غیر منصرف دي.

اتویستم (۲۸) درس

دامام سبویه او امام اخفش اختلاف

و خالف سبویه الأخفش فی مثل احمراً علماً اذا نکر اعتباراً للصفة الأصلية بعد التکیر و لا يلزمه بابُ حاتم لما يلزم من اعتبار المتضادين فی حکم واحد و جميع الباب باللام او بالاضافة ینجرُ بالكسر.

ترجمه: او اختلاف کړی دی امام سبویه له امام اخفش سره په (احمر) یعنې داسې اسمو کې کله چې هغه د علمیت پر حال وي، بیا نکره ځینې جوړسي، نو تر

نکره کېدو وروسته هم د صفت اصلي په اعتبار کولو سره (غیر منصرف پاتېږي) او دامام سېبويه لپاره څه لازمي نه دي، چي د (حاتم) رنگه په اسم او کي د وصف اصلي اعتبار وکړي، ځکه چي په دې صورت کي د دوو متضادو شيانو (وصفیت او علمیت) په يوه اسم کي جمع کېدل لازميږي او د غیر منصرف پر پوره باب چي کله الف لام داخل سي، يا يې اضافت وسي، نو د هغه جرېه کسره سره کېږي.

تشرېح: د نن په سبق کي څلور خبرې دي:

②: د امام اخفش مصداق، ①: مثل د احمر او پکي د اختلاف وضاحت، ③: په ولايلزمه باب حتم سره د اعتراض دفع، ④: د غیر منصرف د منصرف جوړېدو يوه بله طريقه.

لومړۍ خبره: د امام اخفش رحمۃ اللہ علیہ مصداق:

په عامه توګه د نحوي په کتابونو کي د اخفش په نامه درې کسان مشهور دي:

①: اخفش کبير، کوم چي د امام سېبويه استاذ و، چي نوم يې ابو الخطاب او عبدالحميد بن عبدالحميد دی.

②: اخفش صغير، کوم چي د امام سېبويه شاګرد دی، چي نوم يې ابو الحسن سعيد بن سعه دی.

③: اخفش اوسط کوم چي د امام سېبويه هم عصره او د امام مبرد شاګرد و او نوم يې ابو الحسن علي بن سليمان رحمۃ اللہ علیہ دی، کذا صرح المصنف رحمۃ اللہ علیہ فی شرح المفصل.

نو چي کله هم د امام اخفش نوم ذکر سي، نو هرو مرو به ځيني په دې دریو کي يو مراد ږي، خو دلته ځيني مراد د امام سېبويه شاګرد ابو الحسن سعيد بن سعه رحمۃ اللہ علیہ دی.

دوهمه خبره: د مثل احمر او پکي د اختلاف وضاحت:

مخکي چي کومه قاعده بيان سوه، چي (و ما فيه علمیه مؤثره اذا نکر صرف) دا قاعده د جمهورو نحوینو په نزد متفق عليها ده، خو دلته د علامه ابن حاجب رحمۃ اللہ علیہ (و خالف سيبويه) عبارت راوړل دېته اشاره ده، چي په مذکوره يوه

صورت کي امام سبويه رحمۃ اللہ علیہ له جمهورو سره مخالفت کړی دی، یو طرف امام سبويه دی او دوهم طرف امام اخفش رحمۃ اللہ علیہ د جمهورو ترجماني کړې ده. امام سبويه رحمۃ اللہ علیہ وایې: هر هغه اسم کوم چي د صفت لپاره وضع سوی وي او په وروسته کي علم جوړ سوی وي، نو که چېرې له ده څخه علمیت ختم کړل سي، نکره جوړ کړل سي، نو هم د وصف معدوم يعني (حذف شوې) وصف اعتبار کېږي، ځکه (المعدوم لا يزول) او هغه په قانوني ډول غیر منصرف پاتېږي، ځکه چي دو صفت چي کوم مانع و يعني علمیت هغه اوس پاتې نسو، نو وصفیت بېرته راگرزي، لکه احمر چي علم جوړ کړل سي، نو وصفیت ختمېږي، بيا چي کله دا نکره جوړ کړل سي، نو د امام سبويه رحمۃ اللہ علیہ په نزد پکي د وصفیت عانده او وزن فعل په اعتبار کولو سره په قانوني ډول غیر منصرف ويل کېږي.

امام اخفش رحمۃ اللہ علیہ (د جمهورو د ترجمان په ډول) وایې: چي داسي نه ده، اوس دا منصرف کېږي، ځکه تر علمیت تر له مینځه تلو وروسته په ده کي صرف وزن فعل پاتې کېږي، پاتې سو وصف معدوم، نو د هغه لپاره قاعده داده، چي (الزائل لا يعود).

درېيمه خبره: په ولايلزمه باب حاتم د اعتراض دفع:

اعتراض دادی، چي امام سبويه صاحب! تا په (مثل احمر) کي بعد التنکیر د وصف تر زائلېدو وروسته هم د وصف اصلي اعتبار کړی دی، نوله علمیت سره هم تاسو د وصفیت اعتبار وکړ، لکه په (حاتم) کي یو علمیت ومنئ او بل وصف؟

په ولايلزمه باب حاتم: (يعني هر هغه اسم د کوم چي واضع د وصف لپاره وضع کړې وي، بيا په وروسته کي علم جوړ سوی وي) سره مصنف رحمۃ اللہ علیہ جواب کړی، چي بلکل به موږ دلته د دې اعتبار کړی وای، لیکن له دې څخه د دود متضادو شيانو په يوه اسم کي جمع کېدل لازمېږي، يعني د علمیت او وصف او دا دواړه ځکه متضاد دي، چي علمیت پر معین ذات دلالت کوي او صفت پر مبهم ذات دلالت کوي.

يادونه: د بنده په نزد مذکوره اعتراض گواکي د امام سبويه لپاره د تريخ غورپ مترادف دی، ځکه امام سبويه د وصفيت د اعادي اعتبار هغه مهال کوي، کله چي د هغه د زائل کېدو شى، يعنې علميت پخپله زائل سي، او دلته خو هغه تر اوسه باقي دی او موږ وويل، چي داسي نه ده امام سبويه صاحب! تاسو له علميت سره، سره هم د وصفيت اعتبار کړی (والله اعلم بالصواب).
څلورمه خبره: د غيرمنصرف د منصرف جوړېد طریقه:

و جميع الباب باللام او بالاضافة ينجر بالكسرة:

په دې عبارت کي علامه ابن حاجب رحمته الله عليه وايي: مخکي چي د غيرمنصرف کوم پوره تفصيل تېر سو، چي پرده کله الف لام داخل سي، يا هغه د کوم اسم و طرفته مضاف سي، نو د هغه جر په کسره لفظي سره کېږي، دلته د کتاب مصنف رحمته الله عليه وضاحت نه دی، چي په داسي کولو سره هغه اسم منصرف کېږي، يا غيرمنصرف پاتېږي، بلکي صرف يې د هغه صورت پر اعراب يې اکتفاء کړې، خبره يې ختم کړې، ځکه چي ددې په انصراف او عدم انصراف کي د نحوي د علماؤ اختلاف دی او په اصل کي ددې اختلاف مدار د غيرمنصرف په تعريف کي پر اختلاف دی، هغه دا چي ځيني نحوي علماؤ داسي تعريف کړی، چي غيرمنصرف هغه اسم معرب دی، په کوم کي چي د منع صرف له اسبابو څخه دوه سببونه، يا يو داسي سبب چي د دوو پر ځای ولاړ وي راغلي وي او ځينو يې داسي تعريف کړی، چي غيرمنصرف هغه اسم معرب دی، پر کوم چي کسره او تنوين نه راځي.

نو د لومړي مذهب علماء په کومو کي چي امام فراء او دده متبعين شتون لري، وايي: چي په دې دواړو صورتونو کي اسم په قانوني ډول غيرمنصرف پاتېږي، ځکه چي (دخول الف لام او عندالاضافة) هغه دواړه سببونه تراوسه باقي پاتې دي. لېکن داده، په کوم غيرمنصرف کي چي يو سبب علميت وي، هغه که د شرط په ډول وي، يا د سبب محض په ډول وي، کله چي الف لام پر داخل سي، يا يې اضافت وسي، نو په دې دواړو صورتونو کي د علميت د ختمېدو له وجې هغه اسم

له یوه سبب سره پاتېږي، او د له یوه سبب سره د پاتېدو له وجې هغه منصرف کېږي.

فانده: پر علم د الف د داخلېدو په وجه علمیت محکه ختمېږي، چي په علمیت کي د اعلی درجې تعریف وي په نسبت د معرف باللام کېدو، له دې سره، سره چي کله علم معرف باللام جوړ سي، نو ګواکي چي د (طلب الادنیٰ بحصول الاعلیٰ) خرابي لازمېږي، محکه نو علمیت ختمېږي.

او د اضافت په صورت کي یې علمیت محکه ختمېږي، چي دده اضافت که چېرې د معرفه و طرفته سوی وي، نو تحصیل د حاصل لازمېږي او که چېرې د نکره و طرفته سوی وي، نو هماغه د (طلب الادنیٰ بحصول الاعلیٰ) خرابي لازمېږي. او دوهم مذهب والا په نزد دا منصرف جوړېږي، محکه چي یو خو پر دغه صورت د غیر منصرف تعریف صادقېږي، دوهم دا چي د اسم غیر منصرف کېدل له فعل سره د مشابهت په وجه وي، لیکن کله چي الف لام پر داخل سي، نو دده اضافت کېږي، له فعل سره یې مشابهت کمزوری کېږي، محکه چي دا دواړه د اسم له خوا صوخته دي، نو د مشابهت د کمزوري کېدو په وجه دده غیر منصرف کېدل هم ختمېږي والله اعلم.

الْمَرْفُوعَاتُ

نويستم (۲۹) درس

د مرفوعات تعریف

المرفوعات: هو ما اشتمل على علم الفاعلية.

ترجمه: مرفوع هغه اسم دی، چي د فاعلیت پر علامه مشتمل وي.

تشرېح: د نن په سبق کی څلور خبرې دي:

- ①: د مرفوعات د مخکي کېدو وجه، ②: د مرفوعات د لفظ اعرابي صورتونه،
- ③: د مرفوعات مفرد، ④: د مرفوعات تعریف، نو ګواکي چي په دوی کي د لومړیو دریو تړاو له عنوان یعنی المرفوعات سره دی او د یوه تړاو له عبارت سره دی.

د مرفوعات د مخکي کېدو وجه

لومړۍ خبره: د مرفوعات د مخکي کېدو وجه:

د کتاب مصنف رحمۃ اللہ علیہ چي کله مقدمه په تفصيل سره بيان کړه، نو اوس په دريو مقصودونو کي د لومړي مقصد (مرفوعاتو بيان کوي) او دا يې پر منصوبات او مجرورات څکه مخکي کړي، چي په دې کي اکثره (يعني فاعل، نائب فاعل، مبتداء، د کان اسم او د ماولا مشبهتين بليس اسم) مسنداليه واقع کېږي او مسنداليه په کلام کي عمده (اصل) وي، د دې په مقابل کي منصوبات او مجرورات فضله، يعني زائد وي، او عمده شی پر زائد شی مخکي کېږي، څکه نو دلته هم عمده پر فضله مخکي سوی دی.

د مرفوعات د لفظ اعرابي صورتونه

دوهمه خبره: د مرفوعات د لفظ اعرابي صورتونه:

مرفوعات مرفوع، منصوب او مجرور په دريو سره طبقو ويل جائز دي، د مرفوع ويلو په صورت کي يا خو د مبتداء محذوف لپاره خبر کېږي، نو د عبارت تقدیر داسي کېږي: (هذه المرفوعات)، يا خو پخپله د محذوف خبر لپاره مبتداء کېږي، بيا عبارت داسي کېږي (المرفوعات هذه)، يا د خبر مذکور لپاره مبتداء جوړېږي، يعني (المرفوعات) مبتداء کېږي او را روان عبارت جمله اسميه دده لپاره خبر جوړېږي.

او د منصوب ويلو په صورت کي دا د محذوف فعل لپاره مفعول به جوړېږي، نو د عبارت تقدیر داسي کېږي (اقرووا المرفوعات يا اشرعوا المرفوعات).

او د مجرور کېدو په صورت کي يا خو مجرور بحرف الجر کېږي، مثلاً محذوف عبارت داسي راوړي (هذا الباب في المرفوعات) يا به مجرور بالمضاف کېږي، مثلاً (هذا بحث المرفوعات).

دويمه خبره: د مرفوعات مفرد:

مرفوعات د جمع صيغه ده، مفرد يې (مرفوع) ده، پر دې سوال سوی دی، چي (مرفوع) خو د مفرد مذکر صيغه ده. نو جمع خويې (مرفوعون) د جمع مذکر سالمې په صورت راتلل پکار وه؟

جواب: چي د (مرفوع) جمع پر ځای د جمع مذکر سالمی د جمع مؤنث سالم په شکل ځکه راوړل سوې، چي د نحوي د علماؤ په نزد دا قاعده ده، چي د لايعقل جمع په الف او تاء سره راځي، نو دا هم په الف او تاء سره راځي، لکه چي په قرآن کریم کي هم راغلې دي (فی الايام الخاليات).
پاتې سوډده د (مرفوعه) جمع ويل نو هغه ځکه صحيح نه ده، چي (مرفوعات) د اسم صفت دی او د اسم مذکر کېدل ظاهر دي، په دې صورت کي که چيري دوه مفرد (مرفوعه) ومنل سي، د موصوف او صفت تر مینځ مطابقت نسته، نو معلومه سوه، چي دا د (مرفوعه) جمع نه، بلکې د (مرفوع) جمع دی.
د مرفوعات تعريف

مخلوړمه خبره: د مرفوعات تعريف:

هو ما اشتمل على علم الفاعلية يعنى مرفوع هغه اسم دی، کوم چي د فاعليت پر علامه مشتمل وي، په پورتي عبارت کي د (هو) ضمير مرجع (مرفوعات) نسي کېدل، ځکه چي د (هو) ضمير مفرد مذکر دي او مرفوعات د جمع صېغه ده، نو له مرفوعات څخه (مرفوع) مفرد مذکر صېغه را باسو د (هو) ضمير مرجع يې جوړوو.

اوله (علم الفاعلية) څخه په اعراب بالجرکه کي مراد ضمه ده، لکه (جاءني زيدا) او په اعراب بالحروف کي ځيني مراد الف او واو دي، الف په تشبيه کي، لکه: (جاءني زيدان) او واو په اسماء سته مکبره او جمع مذکر سالمه کي، لکه (جاءني اخوتک او جاءني مسلمون).

دېرشم (۳۰) درس

د مرفوعات د لومړي قسم (فاعل) بيان

فمنه الفاعل، وهو ما استند اليه الفعل او شبهه وقدم عليه على جهة قىامه به مثل قام زيد و زيد قائم ابوه، والاصل ان يلى الفعل، فلذلك جاز ضرب علامه زيد و امتنع ضرب غلامه زيدا.

ترجمه: له همدې مرفوعاتو څخه يو فاعل دی او هغه داسي مرفوع اسم دی، د کوم طرفته چې دفعل يا شبه فعل نسبت سوی وي، په داسي حال کي چې هغه پر دغه اسم مخکي سوی، په داسي ډول چې فعل، يا شبه فعل په ده پوري قائم وي، لکه (قَامَ زَيْدٌ او زَيْدٌ قَائِمٌ أَبَوَهُ) او د فاعل اصل او د زړه غوښتنه داده، چې هغه له فعل سره بېله فصل (پيوست) ذکر سوی وي، ځکه نو د (ضرب غلامه زَيْدٌ) ترکیب جائز دی او د (ضَرَبَ غُلَامُهُ زَيْدًا) ترکیب ناجائز دی.

تشرېح: د نن په سبق کي څلور خبرې دي:

①: په مرفوعاتو کي د فاعل د مخکي کېدو وجه، ②: د فاعل تعريف، ③: په تعريف کي دننه د قيدونو فائدي، ④: د فاعل په احکامو کي لومړی حکم، يعنی د فاعل د واقع کېدو ځای.

تمهېد: مرفوعات ټوټل اته دي، لکه څرنگه چې د پښتو يوه وتلي شاعر بزرگ سناکي بابا رحمته الله عليه په خپلو دوو شعرونو کي جمع کړي دي، چې له يو څه ادلون، بدلون وروسته يې دلته وړاندي کول مناسب دي:

اته دي مرفوعات واوړه بيان که لري حرص *

خبر او مبتداء خبر دلای نفسی جنس *

فاعل دی او نائب دده خبر شه د دکن *

اسمین دلیس کان، ما ولا خبر د ان *

لومړۍ خبره: په مرفوعاتو کي د فاعل د مخکي کېدو وجه:

فاعل يې تر نورو مرفوعاتو ځکه مخکي کړی، چې د نحوي د جمهورو علماؤ په نزد دا عمده وي، ځکه چې دا د جمله فعلیه جزء وي او د جمله مقصد مخاطب ته فائده رسېدل وی او دا خاصیت په جمله فعلیه کي په پوره درجه پيدا کېږي، ځکه چې په فعلیه کي د اسمیه په نسبت څه زیادت، يعنی نسبت الی الزمان وي، ځکه يې نو دا مخکي کړی.

دفاعل تعريف

دوهمه خبره: د فاعل تعريف:

الفاعل: هو ما اسند اليه الفعل او شبهه و قدم عليه على جهة قيامه به.
 په دې عبارت کي د کافيه ملا صاحب رحمته الله عليه دفاعل تعريف بيان کړی، چي فاعل هر هغه اسم دی، د کوم طرفته چي د فعل، يا شبه فعل نسبت سوی وي، په داسي ډول، چي دا دواړه، يعني فعل او شبه فعل له دغه اسم څخه صادر سوي وي (نه چي پرده واقع وي) او دواړه ترده مخکي هم وي، لکه قَامَ زَيْدٌ او زَيْدٌ قَامَ أَبُوهُ.
 درېيمه خبره: په تعريف کي دننه د قيدونو فائدي:

د کوم شی چي هم تعريف بيانېږي، نو د هغه د جامع او مانع جوړېدو لپاره يو جنس او تر هغه وروسته څو فصلونه قائم وي، دلته د فاعل په تعريف کولو سره هم ابن حاجب رحمته الله عليه يو جنس او درې فصلونه راوړي دي، څرنگه چي په (الفاعل):
 هو ما اسند اليه الفعل او شبهه و قدم عليه على قيامه به) کي د (هو) مرجع يعني (الفاعل) معرف دی اوله (ما اشمعل) څخه تر (على) جهة قيامه به) پوري يې تعريف دی، بيا په تعريف کي د (ما) کلمه جنس ده پکي هر قسم اسماء داخل دي، تر دې وروسته (اسنداليه الفعل او شبهه) لومړی فصل دی، هغه اسماء په ووتل، د کومو طرفته چي د فعل پر ځای د اسماءو نسبت سوی وي، لکه (زَيْدٌ ابو ک) وغيره.

(وَقَدْ مَ عَلَيْهِ) دوهم فصل دی، هر هغه اسم په ووت د کوم طرفته چي د فعل نسبت خو سوی وي، ليکن فعل ترده وروسته وي، لکه: (زَيْدٌ ضَرَبَ و عَمْرُو قَرَأَ).

على جهة قيامه به دا درېيم فصل دی، په دې سره مجهول فعل ووت، ځکه په هغه کي که څه هم د اسم و طرفته د فعل نسبت سوی وی او ترده مخکي هم وي، ليکن هغه فعل له ده څخه صادر سوی نه وی، بلکي پر واقع وي، لکه: ضَرَبَ زَيْدٌ.

خلاصه مجربہ: د فاعل په احکامو کی لومړی حکم یعنې دده د واقع کېدو محل:

په والأصل ان یلی الفعل؛ سره د کافیه ملا صاحب د فاعل لومړی حکم بیانوي، چی په اصل کی فاعل له خپل فعل سره پیوست او متصل وی، لکه: قام زیدًا او ضَرَبَ غُلَامَهُ زیدًا، دلته پر دوهم مثال سوال کېدای سي، چی په دې کی فاعل له خپل فعل سره متصل نه دی؟، دوهم دا چی په دې کی اضمار قبل الذکر هم لازمیږي؟

ددې سوال جواب دادی: چی نه خو په دې کی فاعل له خپل فعل څخه جلا دی او نه اضمار قبل الذکر لازم سوی دی، ځکه چې (زیدًا) کوم چی د (ضرب) فاعل دی، د هغه مرتبه تر مفعول مخکی ده، نو ګواکی چی په اصل کی عبارت داسې دي: ضَرَبَ زیدًا غُلَامَهُ نو له فعل سره متصل هم سو او اضمار قبل الذکر هم لازم نسو، ځکه چې کوم اضمار قبل الذکر ممنوع دی، هغه دا چې لفظًا او رتبه دواړه لازم سوی وي او دلته خو که څه هم لفظًا سته، لېکن رتبه نه دی راغلی.

وامتنع ضربَ غلامه زیدًا دلته که څه هم فعل له خپل فاعل سره متصل دی، لیکن پکې اضمار قبل الذکر لفظًا او رتبه دواړه لازم سوی دی، کوم چی د جمهورو علماؤ په نزد ممنوع دی، لیکن امام اخفش رحمته الله علیه او امام ابن حیی رحمته الله علیه کوم چی د الخصائص مصنف دی، د دوی په نزد دا جائز دی، ځکه د دوی دواړو حضراتو په نزد اضمار قبل الذکر لفظًا او رتبه دواړه جائز دی، دلېل یې یو شعر دی:

جزی ربه عتی عدی بن حاتم

جزاء الکلاب العاديات و قدفل

وګوري: دلته د (ربه) په کلمه کی د ضمير مرجع عدی بن حاتم دی کوم چې د لفظ او رتبې دواړو په لحاظ وروسته دی.

جمهورو ﷺ د دې جواب کړی، چې دلته د شعري ضرورت له وجې اضافې
قبل الذکر جائز بلل سوی دی، که نه د عدم جواز قاعده یې پر خپل ځای پاتې
ده.

یو دېرېشم (۳۱) درس

د فاعل د دوهم او درېیم حکم بیان

و اذا انتفى الاعراب فيهما لفظاً والقرينة او كان مضمراً متصلاً او وقع مفعوله بعد
الّا او معناها، وجب تقديمه و اذا اتصل به ضمير مفعول او وقع بعدالّا او معناها
اتصل به مفعوله و هو غير متصل، وجب تأخيره.

تړجمه: او کله چې په (فاعل او مفعول) دواړو کې اعراب هم منتفي (نېستي)
وي او قربنه یې هم نه وي، یا (فاعل) د ضمير مرفوع متصل په صورت کې وي،
یا یې مفعول د (الّا) یا د (الا) په معنی تر لفظ وروسته واقع وي، نو دده د
(فاعل) مخکې کول واجب دی او کله چې له (فعل) سره د مفعول ضمير متصل
وي، یا مفعول تر (الّا) یا د (الا) په معنی تر لفظ وروسته واقع وي، نو دده د
(فاعل) وروسته کول واجب دي.

تشرېح: په مذکوره عبارت کې علامه ابن حاجب ﷺ د دې خبرې بیان کړې
دي: ①: د فاعل دوهم حکم، يعنې هغه څلور ځايونه، چېرې چې فاعل پر مفعول
مقدم کول واجب دي، ②: د فاعل درېيم حکم، يعنې هغه څلور ځايونه، چېرې
چې د فاعل تر مفعول وروسته کول واجب دي.

لومړۍ خبره: د فاعل دوهم حکم:

د کافيۀ ملا صاحب ﷺ وايي: په څلورو ځايونو کې د فاعل پر مفعول مخکې
کول واجب دي: ①: و اذا انتفى الاعراب فيهما لفظاً والقرينة:

يعنې فاعل او مفعول دواړه داسې اسم وي، پر کوم چې اعراب لفظي هم نه وي
او هلته د فاعل او مفعول د پېژندنې لپاره کومه قربنه هم نه وي، نو په داسې
ځای کې د فاعل پر مفعول مخکې کول واجب دي، که مخکې نسي، نو بيا د دوی

تر مینځ تمیز او بېلوالی نسي کېدای، یا ترجیح بلا مرجع لازمېږي، لکه (ضربَ موسى عيسى او اعطى هؤلاء هؤلاء).

چېرې چې کومه قرينه موجوده وي، د هغه مثال لکه (ضربت موسى جلی او اکل موسى الکثری)، په لومړي مثال کې د (جلی) پر فاعليت (ضربت) صېغه دواحدۀ مؤنثۀ غائبۀ دلالت کوي، ځکه که چېرې (موسی) فاعل سي، نو فعل (ضربَ) کېږي، نو ځواکي چې دا لفظي دلالت سو او په دوهم مثال کې عقلی دلالت او قرينه دادي، چې هلته د (موسی) فاعل جوړېدل متعين دي، ځکه په (الکثری) کې د فاعليت صلاحيت نسته.

②: او کان مضمراً متصلاً يعني کله چې د فعل فاعل ضمير مرفوع متصل وي، نو هم د فاعل مخکي کېدل واجب دي، که داسي نسي، نو د ضمير متصل منفصل جوړېدل لازمېږي، لکه: ضربت زيدا.

③: او وقع مفعوله بعداً: کله چې مفعول تر اِلا وروسته واقع سي، نو هم د فاعل مخکي کېدل واجب دي، لکه: مَاضَرَِبَ زَيْدًا اِلَّا عَمْرُو، ځکه چې ضابطه ده، چې (اِلا) او د دې په معنا د حرف مابعد منحصر فيه وي، يعني د متکلم مقصد په داسي ځای کې داوي، چې د فاعل فاعليت منحصر دی په دغه مفعول کې او د مفعوليت حصر په دغه فاعل کې منحصر نه وي، د دې پر ځای که چېرې فاعل وروسته سي، نو دده پر عکس لازمېږي، کوم چې د متکلم د مقصد خلاف وي.

④: او معناها: کله چې مفعول تر داسي حرف وروسته راسي، چې د (اِلا) په معنا وي، نو هم د فاعل مخکي کول واجب دي، لکه (اِنَّمَا ضَرَبَ زَيْدًا عَمْرُو) يعني له ده پرته نور هېڅ خبره نسته، چې زيد صرف عمرو وهلی دی، دلته که چېرې د فاعل مخکي کېدل واجب نسي، نو مخکنی خرابي لازمېږي.

دوهمه خبره: د فاعل درېيم حکم: د کافيه ملا صاحب رَحْمَةُ اللهِ عَلَيْهِ د فاعل درېيم حکم بيانوي، چې په ثلورو ځايونو کې د فاعل وروسته کول واجب دي:

①: و اذا اتصل به ضمير مفعول، يعني کله چی له فاعل سره د مفعول و طرفته راجع کېدونکی ضمير متصل وي، نو د فاعل تر مفعول وروسته کول واجب دی. لکه (ضَرَبَ زَيْدًا غُلَامًا) دلته که چیري فاعل وروسته نکړل سي، نو اضمار قبل الذکر لفظًا او رتبه دواړه لازمېږي، کوم چي مصنف رَحِمَهُ اللهُ په (وامتنع ضرب غلامه زيدا) ويلو سره منع کړي.

⑤، ⑥: او وقع بعد اَلَا او معناها: دوهم او درېيم مخای، چیري چی د فاعل وروسته کول واجب وي، دادی، چی فاعل تر (اَلَا)، یا تر هغه چا وروسته راغلی وي، چی د الا په معنا وي، لکه (ماضربَ زَيْدًا اَلَا عمروًا او انما ضربَ زَيْدًا عمروًا) دلته د فاعل وروسته کول ځکه واجب دی، چي تر (الا) وروسته د فاعل په ذکر کولو سره د متکلم مقصد د مفعولیت حصر کېدل وي، نو که وروسته نسي، نو د مطلوب انقلاب يعني د مفعولیت پر مخای د فاعلیت حصر لازمېږي.

⑦: او اتصل به مفعوله و هو غير متصل: یا دا چي له فعل سره د مفعول ضمير لگېدلی وی، په دې شرط چي پخپله د فاعل ضمير له ده سره متصل نه وي، لکه (ضَرَبَ زَيْدًا)، دلته د فاعل وروسته کول ځکه واجب دي، چي په دې صورت کي د فاعل مخکي راوړل ممکن هم نه دي، لېکن بیا هم که چیري مخکي سي، نو د ضمير منصوب متصل منفصل جوړېدل لازمېږي.

دوه دېرشم (۳۲) درس

د فاعل څلورم حکم يعني دده د فعل حذفول

و قد يُحذف الفعل لقيام قرينة جوازاً في مثل زَيْدٌ لَمَنْ قَالَ مَنْ قَامَ؟
و لِيَكْ يَزِيدُ ضَارِعٌ لِحَصْمِهِ وَ مَحْتَبَطٌ مَّا تَطْيَحُ الطَّوَانِحُ
و و جوباً في مثل (و ان احد من المشركين استحارک) و قد يُحذفان معاً في مثل:
نعم لمن قال: اَقَامَ زَيْدٌ؟

ترجمه: او کله کله د کومې قربني د شتون له کبله فعل په جوازي ډول حذف کېږي، لکه د (زید) په خبر مثالونو کې د هغه چا په جواب کې ویل، چي پوښتنه وکړي (من قام؟) او (لیک یزید ضارع لخصومه) په خبر ترکیب کې او کله کله په وجوبي ډول حذف کېږي، لکه د (وان احد من المشركين استحارک) ترکیب کې او کله کله فعل او فاعل دواړه په یوه محل حذف کېږي، لکه د (نعم) په خبر مثالونو کې د هغه چا په جواب کې، چي پوښتنه وکړي (اقام زیداً؟).

تشرېح: په مذکوره عبارت کې علامه ابن حاجب رحمۃ اللہ علیہ د فاعل خلورم حکم یعنی د فاعل حذف بیانوي او وایي: څرنگه چي داسي ځایونه ټوټل درې دي، چېرې چي د فاعل حذف کېږي، له هغو څخه دوه ځایونه حذف جائز دي او یو ځای ځای واجب دي.

د دې تر تفصیل مخکي د تمهېد په ډول دا خبره په ذهن کې ونېسئ، چي د قربني معناه (الأمر الدال على تعيين الشيء) يعني د یو شی پر تعین د دلالت کوونکي شی موجودېدل، بیا دا پر دوه قسمه دی:

①: **قرینه مقالیه:** یعنی چي د محذوف پر حذف کېدو د دلالت کوونکي شی تعلق له قول سره وی، کوم چي د سائل سوال هم کېدای سي.

②: **قرینه حالیه:** یعنی چي د محذوف پر حذف کېدو د متکلم، یا مخاطب حال دلالت کوي، اوس تفصیل ته غورځوئ:

①: **وقد يُحذفُ الفعل لقيام قرينة:** یعنی چي د فعل پر موجودگي کومه قرینه او دلیل موجود وی، نو هلته د فعل حذف جائز دي او هغه قرینه او دلیل یا خو سوال محقق وی، یا سوال مقدر، د محقق سوال مثال دادی، چي که چېرې څوک ووايي: (من قام؟)، نو په جواب کې صرف (زید) ویل کېږي او د فعل پر حذف کېدو قرینه د سائل سوال وي، ځکه سوال پوره جمله ده، نو جوابیه کلام هم پوره جمله کېدل پکار دي، حال دا چي دلته جواب د مفرد په شکل دی، نو له دې معلومه سوه، چي دلته څه نا څه هرومرو حذف سوي دي، ځکه ویل سوي دي: المذكور في السؤال كالموعود في الجواب.

او چېرې چې قرينه سوال مقدروي، دهغه مثال يو شعردی، کوم چی ضرار بن نهشل د خبل وروريزيد بن نهشل په مرثيه (غمرازی) کي ویلی دی:

و ليک يزد ضارعُ خصومه و مختبطُ مما تطيح الطرائح

توجیه: پکار دي، چی پر یزید ژړا وسي، ځکه چې دی د دښمن له جگړې څخه عاجزه کوونکی دی او هغه سړی، کوم چی بېله وسېلې سوال کوونکی وي. د زمانې د هلاکوونکو حادثاتوپه وجه.

د استشهاد محل: دلته د استشهاد محل (ضارع) دی کوم چې د (یېکی) فعل لپاره فاعل دی او د (یېکی) فعل پر حذف کېدو قرينه سوال مقدرده، هغه داراز چې کله شاعر وویل، چې لیک یزید، یعنی پکار دي، چې پر یزید ژړا وسي، نو سوال پیدا سو، چې (من یېکی علیه؟) یعنی څوک پرده ژاړي؟، نو شاعر جواب ورکړ، چې (ضارعُ لخصومه)، نو ځواکی چی دلته د فعل پر حذف کېدو قرينه سوال مقدردی.

توکیب: (لینک) فعل امر غائب مجهول، (یزید) نائب فاعل، فعل سره له خپل فاعل جمله فعلیه انشائیة سو، (ضارعُ) صیغه داسم فاعل ده، (لخصومه) جار سره له مجروره متعلق سوتر (ضارعُ) صیغه داسم فاعل پوري، (واو) حرف عطف، (مختبطُ) صیغه د صفت، (مما) په دې کي (من) حرف جار لپاره د تعلیل، (ما) مصدریه، (تطیح) فعل مضارع، (الطوائح) یې فاعل، فعل سره له خپل فاعل (ما) د موصول لپاره صله، موصول سره له خپلې صله مجرور، جار سره له خپل مجروره متعلق سوتر (مختبط) صیغه داسم فاعل پوري، (مختبط) صیغه داسم فاعل سره له خپل متعلق معطوف، (ضارعُ) معطوف علیه سره له خپل معطوف د فعل مقدر (یېکی) لپاره فاعل سو، فعل سره له خپل فاعله جمله فعلیه خبریه سوه.

⑦: ووجوباً فی مثل: (وان اخذ من المشرکین استجارک)، وایې چی هر هغه ځای چېرې چې کوم فعل په جوازي ډول حذف کېږي، بیا د ده په حذف کېدو سره په کلام کی ابهام پیدا سي، بیا د دغه ابهام د لیري کېدو لپاره یو فعل د تفسیر په ډول راوړي، نو اوس د دغه فعل مفسر راوړلو له وجې د لومړي په

جوازي ڏول حذف سوي فعل حذفول وجوبي ڪهڻي، نڪه (وان احد من المشرڪين استجارڪ)، ڊا په اصل کي (وان استجارڪ احد من المشرڪين فاجره) وو، دلته ڊ فعل پر حذف منلو دوه شيان دلالت ڪوي، لومري لفظي او دوهم معنوي. معنوي: ڊا ده، چي ڪه چيري موڙ دلته فعل محذوف ومنو نو ڊي ترجمه غلط ٿئي، هغه په ڊي ڏول چي (ڪه چيري له مشرڪينو خڏه ڪوم يووي، نو ته هغه ته امن و رکڙه).

لفظي: ڊا ده، چي دلته (ان) حرف شرط پراسم داخل سوي دي، حال ڊا چي ڊا ڊ فعل خاصه ده، نو لازم ٿئي، چي ڊا په اصل کي (وان استجارڪ احد من المشرڪين فاجره) و، لومري ڏيني (استجارڪ) فعل په جوازي ڏول حذف سو، نو په ڪلام کي ابهام پيدا سو، ڊ دغه ابهام ڊ ليري ڪڍو لپاره په وروسته کي (استجارڪ) فعل ڊ تفسير په ڏول راوڙل سو، نو له ڊي وڃي ڊ لومري فعل حذف وجوبي سو، ڪه داسي نسي، نو ڊ مفسر او مفسر اجتماع لازم ٿئي، چي ڊ عبارت تقدیر داسي ڪهڻي (وان استجارڪ احد من المشرڪين استجارڪ فاجره) او ڊا راز ڊ دواڙو جمع ڪڍل ناجائز دي.

سوال: ڊ ڊي دواڙو جمع ڪڍل په مطلق ڏول منع نه دي، بلڪي هلته منع دي، چيري چي ابهام ڊ فعل ڊ حذف ڪڍو له وڃي پيدا سوي وي او ستاسو په مثال کي ڪه ڏه هم ابهام ضرور سته، ليڪن ڊا ڊنڪڙه ڪڍو له وڃي دي، نه چي ڊ فعل ڊ حذف ڪڍو له وڃي؟

په عبارت کي (جوازا او وجوبا) دواڙه منصوب دي، ڏه ڏي ڊ محذوف مفعول مطلق لپاره صفت جوڙيڙي، مثلاً ڊ عبارت تقدیر داسي ڪهڻي (وقد يحذف الفعل لقيام قرينة حذفاً جوازا) او (قد يحذف الفعل لقيام قرينة حذفاً وجوبا).

⑤: وقد يحذفان معاً يعني هر هغه سوال، ڊ ڪوم چي جواب ڊ ايجاب، يا نفی په ڏول راغلي وي، نو په جواب کي ڊ فعل او فاعل دواڙو په يوه وار حذفول جائز دي، لکه چي يو ڏوڪ سوال وکڙي (أقام زيد؟)، نو په جواب کي يي صرف (نعم) ويل ڪهڻي، يا صرف (لا) ويل ڪهڻي، ڏرنگه چي ڊا حذف جوازي دي، نو (نعم قام زيد) ويل هم جائز دي.

دري دېرشم (۲۳) درس

د فعلينو د تنازع بيان

واذا تنازع الفعلان ظاهرًا بعدهما، فقد يكونُ في الفاعلية، مثل: ضربني و اكرمني زيدًا، و في المفعولية مثل ضربتُ و اكرمتُ زيدًا او في الفاعلية والمفعولية مختلفين. فيختار البصريون اعمال الثاني والكوفيون الاول.

توجه: او كله چي دوه فعلونه تر ځان په وروسته راغلی اسم کي په ظاهري ډول تنازع وکړي، دا تنازع كله د خپل ځان لپاره په فاعل جوړېدو کي وي، لکه (ضربني و اكرمني زيدًا) او كله د خپل ځان لپاره په مفعول جوړېدو کي وي، لکه (ضربتُ و اكرمتُ زيدًا) او كله په فاعل او مفعول جوړېدو کي وي، په هغه وخت کي چي دواړه فعلونه په اقتضاء (غوښتنه) کي مختلف وي، نو بصريينو غوره دا گڼلې چي دوه فعل ته عمل ورکول سي او کوفيينو لومړی فعل ته عمل ورکول غوره گڼلې.

تشرېح: دنن په سبق کي علامه ابن حاجب رحمته الله د نحوي د مشهور باب (تنازع الفعلين) بيان کوي، نو د دې په ضمن کي موږ څلور خبرې وړاندي کوو:

①: د تنازع فعلين تعريف، ②: د مصنف رحمته الله د مذکوره عبارت توضيح او د قيدونو فائدي، ③: د تنازع فعلين صورتونه، ④: د بصريينو او کوفيينو اختلاف.

د تنازع فعلين تعريف

لومړۍ خبره: د تنازع فعلين تعريف:

د فعلينو تنازع دېته وايي، چي په کلام کي دوه، يا تر دوو زيات فعلونه وي او تر دوی وروسته په اخير کي يو اسم ظاهر راغلی وي، په دغه اسم ظاهر کي د مخکنيو فعلونو لپاره علی سبيل البدلية د معمول جوړېدو صلاحيت (ورتيا) هم وي او له دغو فعلونو څخه هر يو دا تقاضا هم کوي، چي دا زما معمول جوړ سي، نو دا ډول (د هر فعل د دغه اسم په هکله تقاضا کولو) ته د نحو پښتو په اصطلاح کي تنازع فعلين ويل کېږي.

دوهمه خبره: د عبارت توضیح او د قیدونو فائده:

و اذا تنازع الفعلان ظاهراً بعدهما:

①: دلته د مصنف رحمته الله په (و اذا تنازع) ویلو سره د تنازع فعلین اصطلاحی معنا مراده، یعنی په وروسته راتلونکي اسم کي د هر فعل د ځان لپاره د معمول جوړېدو تقاضا کول، که چېرې لغوي معنی (یو له بل سره جگړه کول) مراد سي، نو هغه ځکه غلطه ده، چي هغه په روح لرونکو شیانو پوري خاص ده.

②: الفعلان: یوازي فعلان یې ذکر کړل، ځکه چی په عواملو کي تر ټولو قوي عامل فعل وي، نو د قوي په ذکر کولو سره د باقي، یعنی د شبه فعل ذکر کول تبعاً راغی، ځکه چی په هغه کي هم تنازع راتلای سي، مثلاً (زید ضارب و مکرم بکر او بکر شریف و کرم ابوه).

داراز په (الفعلان) کي دا خبره هم په یاد لرئ، چي مصنف رحمته الله (فعلان) وویل دایې و اقل (کمې) درجې ته اشاره کړې، که نه تر دوو په زیاتو افعالو کي هم تنازع راځي، لکه د رسول الله صلی الله علیه و آله په حدیث مبارک کي چي راغلي دي (تَسْبَحُونَ وَتُحْمَدُونَ وَتُكَبِّرُونَ ذُبْرَ كُلِّ صَلَاةٍ ثَلَاثًا وَثَلَاثِينَ) په دې کي هر فعل غواړي چي (ذُبْر) خپل مفعول جوړ کړي او داراز (کما صلیت و سلمت و بارکت و رحمت و ترخمت علی ابراهیم) په دې پنځو افعالو کی هم هر یو د (علی ابراهیم) د ځان لپاره د مفعول جوړېدو تقاضا کوي، نوله دې څخه معلومه سوه، چی تنازع صرف په دوو فعلونو کی نه، بلکی په زیاتو کي هم راتلای سي.

③: ظاهراً: په ظاهراً ویلو دېته اشاره ده، چي د فعلینو تنازع په اسم ظاهر کي وي، په ضمیر کي نه وي، ځکه ضمیر چی له کوم فعل سره متصل وي بالاتفاق د هغه معمول وي.

④: بعدهما: په بعدهما ویلو دېته اشاره ده، چي اسم ظاهر که چېرې د افعالو په شروع کي وي، یا په مینځ کي وي، نو هلته هم تنازع نسته، ځکه چی په شروع کي وي، نو د هغه مبتداء کېدل ظاهر دي، او که په مینځ کي وي، نو بالاتفاق د ماقبل فعل لپاره فاعل جوړېږي، یا مفعول.

درېمه خبره: د فعلينو د تنازع صورتونه:

له (فقد يكون في الفاعلية) واخله تر (او في الفاعلية والمفعولية مختلفين) پوري په عبارت کي مصنف رحمته الله عليه د تنازع څلور صورتونه بيان کړي دي:

①: دواړه فعلونو به د وروسته اسم د خپل ځان لپاره د فاعل جوړېدو تقاضا کوي، لکه (ضربني واکرمني زيد).

②: دواړه فعلونه به د وروسته اسم د خپل ځان لپاره د مفعول جوړېدو تقاضا کوي، لکه (ضربت واکرمت زيداً).

③: لومړی فعل به د فاعليت او دوهم فعل به د مفعوليت تقاضا کوي، لکه (ضربني واکرمت زيداً).

④: د درېيم صورت پر عکس يعنې لومړی فعل به د مفعوليت او دوهم فعل به د فاعليت تقاضا کوي، لکه: (ضربت واکرمني زيد).

په تنازع فعلين کي دبصريينو او کوفيينو اختلاف

څلورمه خبره: دبصريينو او کوفيينو اختلاف:

هسي خود کوفيينو او بصريينو پر دې اتفاق دی، چي له دواړو فعلونو څخه هريوه فعل ته عمل ورکول جائز دي، خو اختلاف صرف په افضليت او غير افضليت کي دی، چي د کوفيينو حضراتو په نزد فعل اول ته او د بصريينو په نزد دوهم فعل ته عمل ورکول افضل دي.

د کوفيينو دلائل: (الاول فالاول او الفضل للمتقدم او الاول اسبق الطالبين فهو اولى باعطاء المطلوب).

يو بل دليل هم سته، چي که فعل ثاني ته عمل ورکول سي او په اول کي ضمير فاعل جوړ سي، نو اضماع قبل الذكر لازمېږي، کوم چي ناجائز دی، پر دې سربېره دوی د امر القيس شعر هم د استدلال په ډل وړاندي کوي، کوم چي راتلونکی دی.

او د بصريينو عقلي دليل دادی، چي که چېرې لومړي فعل ته عمل ورکول سي، نو د عمل او معمول تر مينځ په اجنبي (پردي) سره فاصله لازمېږي، کومه چي ناخوښه ده.

دوهم دېل دا چي پر لومړي فعل (قبل تمامه بالفاعل) يعني په خپل فاعل تر تمام کېدو مخکې، مخکي د دوهمې جملې عطف لازميږي، حال دا چي دا د فصیحانو په نزد ناخوښه دی، لکه ضربنی واکړمنی زید.

درېم دا چي د قرآن کریم او نورو عربي کتابونو له رسم الخط څخه هم فعل ثاني ته عمل ورکول معلومېږي، لکه چي د الله ﷻ مبارکه ویناده (هَأَوُّمُ اقْرَأُوا كِتَابَهِ) دلته که چېري اول فعل ته عمل ورکول سي، نو (اقراوه) کېدی، ځکه (کتابیه) خود لومړي فعل لپاره مفعول جوړېږي.

بل ځای هم د الله ﷻ وینا راغلې ده: (اتَوْنِي اَفْرِغْ عَلَيَّ قِطْرًا) دلته هم فعل ثاني ته عمل ورکول سوی دی، ځکه که چېري لومړي فعل ته عمل ورکول سي، نو معنی غلطېږي.

څلورم دا چي د فصیحانو عربو په نزد هم فعل ثاني ته عمل ورکول مروج دي او د کافیه د ملا صاحب رحمه الله له طرز څخه هم معلومېږي، ځکه که چېري تاسو په غور وگورئ، نو په ټولو مثالونو کي هغه هم د فعل ثاني له اقتضاء سره سم پر ظاهر اعراب لگولی دی.

څلورده پړام (۳۴) درس

و فعل ثاني ته د عمل ورکولو په صورت کي د تنازع قطع

فان اعملت الثاني اضمرت الفاعل في الأول على وفق الظاهر دون الحذف، خلافاً للكسائي و جاز خلافاً للفراء و حذف المفعول ان استغنى عنه و الا اظهرت.

توجه: نو که چېري ته دوهم فعل ته (په اسم ظاهر کي) د عمل موقع ورکوي، نو لومړی به په فعل کي له اسم ظاهر سره موافق د فاعل ضمېر منې، نه دا چي ته دا حذف کړي، خلاف ثابت دی امام کسايي رحمه الله ته او فعل ثاني ته عمل ورکول روا دي، خلاف ثابت دی امام فراء رحمه الله ته او که چېري د مفعول ذکر کول ضروري نه وي، نو حذف يې کړه، که ضروري وي، نو ذکر يې کړه.

تشرېح: په مذکوره عبارت کي درې خبرې دي:

①: د بصرینو په نزد د فعل اول د فاعل د تقاضا کولو په وخت کې د تضرع قطع
 ②: د امام کسائي او امام فراء له جمهورو سره اختلاف.

③: د فعل اول د مفعول د تقاضا کولو په وخت کې قطع تضرع.

لومړۍ خبره: د بصرینو په نزد د فعل اول د فاعل د تقاضا کولو په وخت کې
 تنازع قطع.

مصنف رحمه الله د کوفینو او بصرینو اختلاف بیانوي، نو د قطع تضرع تفصیل
 په ضمن کې یې د امام کسائي او امام فراء له جمهورو سره اختلاف بیانوي.
 څرنگه چې د علامه ابن حاجب رحمه الله په نزد د بصرینو قول راجح دی. ځکه یې
 نو اختلاف بیانول هم د بصرینو مخکې کړی و او اوس یې د قطع تضرع تفصیل
 بیانول هم د بصرینو مخکې کړی.

فان عملت الثاني: وایې، چې د بصرینو له مذهب سره سم که چېرې فعل
 ثاني ته عمل ورکول سي، نو یا خو به یې له مفعول سره یوځای کوي، نیکې
 مسئله د لومړي فعل ده، هغه ته به گوري، چې هغه د فاعل تقاضا کوي. یا د
 مفعول، که یې چېرې د فاعل تقاضا کوله، نو نه موږ سره د مسئلې د حل درې
 طریقې سته:

①: د فاعل له سره حذفول، ②: د فاعل ذکر کول، ③: د ده ضمیر راوړل.
 حذف خو یې نسي کېدای، ځکه چې فاعل عمده (اصل) وي او د عمده حذف
 بېله قائمقامه ناجائز دی، له همدې وجې مصنف رحمه الله (دون الحذف) ویلي
 دي، یعنی حذف یې نسي کېدای.

او ذکر کېدای هم نسي، ځکه چې په ذکر کولو کې یې تکرار لازمی نه، ځکه
 (ضرنی زید واکرمی زید)، کوم چې د فصحاو په نزد یو بد عمل دی، ځکه چې
 په تکرار کې سامع ته شبهه پیدا کېږي، چې د (ضرنی) فاعل کوم بل زید دی او
 د (اکرمی) دا کوم بل یو، حال دا چې دا واقع خلاف دی، ځکه چې اسم
 ظاهر خو یو وي، که نه وي نو تنازع نسته.

نو کله چي حذفول او ذکر کول دواړه نامناسب وه، نو اضمار يې متعين سو، له همدې وجې مصنف رحمۃ اللہ علیہ ويلي دي، چي (اضمرت الفاعل فی الاول) يعنې په لومړي فعل کي د فاعل ضمير راوړه.

(علی وفق الظاهر) يې وويل، چي هغه ضمير هم له وروسته راتلونکي اسم ظاهر سره موافق وي، ځکه چي دده مرجع هماغه اسم ظاهر وي او دراجع و مرجع تر مينځ مطابقت ضروري دی، ځکه نو ضمير له اسم ظاهر سره مطابق راوړل کېږي، لکه (ضربنی واکرمنی زيد) په دې کي (زيد) د (اکرمنی) فاعل دی او په (ضربنی) کي (هو) مستتر ضمير فاعل جوړېږي، د کوم چي تفسير د (زيد) په ذريعه سوی دی، پاتې سوه د اضمار قبل الذکر مسئله، نو هغه پېشکه ناجائز ده، ليکن په عمده کي په شرط د تفسير جائز ده، لکه په (قُلْ هُوَ اللَّهُ أَحَدٌ) کي چي دي.

دوهمه خبره: د امام کسائي او امام فراء له جمهورو سره اختلاف:

خلافاً للكسائي: بصريين حضرات په ډېر محنت سره د دواړو فعلونو په تنازع ختمولو فعل ثاني ته په عمل ورکولو او د فعل اول په ضمير راوړلو راضي سوې، ليکن امام کسائي راغی فعل اول ته ضمير ورکول يې باطل وگڼل او ويې ويل: چي په دې سره اضمار قبل الذکر لازمېږي، کوم چي د امام کسائي په نزد په هر صورت کي ناجائز دی او په ذکر کولو يې تکرار لازمېږي، لهذا يو صورت پاتې سو، يعنې حذفول يې، نو امام کسائي حذف کړ، ځکه چي هغه عمده دی او د عمده معذوف کول هم گواکي د مذکور او ملفوظ په حکم کي وي.

د امام کسائي او بصريينو رحمۃ اللہ علیہ په نزد د اختلاف ثمره په هغه صورت کي ظاهرېږي، کله چي وروسته راتلونکی اسم ظاهر د تشنيه، يا جمع صېغه وي، مثلاً د تشيه په صورت کي بصريينو ويلي دي (ضربانی واکرمت الزيدین) او امام کسائي رحمۃ اللہ علیہ ويلي دي: (ضربنی واکرمت الزيدین)، دا راز په جمع کي بصريينو ويلي دي: (ضربونی واکرمت الزيدین) او امام کسائي رحمۃ اللہ علیہ ويلي دي (ضربنی واکرمت الزيدین) يعنې د فعل اول فاعل يې حذف کړی دی.

و جازاً داد جمله معترضه په ډول، یاد تمهېد په ډول ویل سوی، ځکه چی دامام فراء راروان قول د دې مخالف دی، نو په (جاز) کې ښیي، چې د جمهورو مسلک دادی، که څه هم فعل اول د فاعل تقاضا کوله بیا هم فعل ثاني ته عمل ورکول جائز دي.

مخلافاً للفراء: لیکن امام فراء رحمته الله علیه ویلی دي، چې جناب! ستاسو په دې صورت کې فعل ثاني ته عمل ورکول له سره باطل دي، ځکه اصل او قاعده دادی، چې کله فعل اول د یو عمده شی (یعني فاعل) تقاضا کوله، نو په داسې صورت کې فعل ثاني ته عمل نسي ورکول کېدای، ځکه چی فعل ثاني ته عمل ورکول او په فعل اول کې د ضمیر منلو په صورت کې اضمار قبل الذکر لازمېږي، او د حذف په صورت کې د عمده حذف لازمېږي، او د اظهار په صورت کې تکرار لازمېږي، نو کله چې درې سره ناجائز سو، نو تنبیحه دا راوړي، چې په داسې صورت کې فعل ثاني ته عمل ورکول ناجائز دی.

درېیمه خبره: د فعل اول د مفعول د تقاضا کولو په وخت کې قطع تنازع:

و حذف المفعول ان استغنی عنه یې وویل، چې که چېرې فعل اول د اسم ظاهر د مفعول جوړېدو تقاضا کوونکی و، نو کتل کېږي به چې فعل اول له افعال قلوب څخه دی، که نه، که چېرې له افعال قلوب څخه نه و، نو ګواکي چې هغه له مفعول څخه مستغنی (بې پروا) دی، له همدې وجې مصنف رحمته الله علیه (ان استغنی عنه) ویلي دي، نو د دې مفعول حذف کېږي، ځکه چې د ضمیر راوړلو په صورت کې اضمار قبل الذکر لازمېږي او د اظهار په صورت کې د تکرار قباحه لازمېږي، پاتې سو حذفول یې، نو هغه جائز دی، ځکه چې فضله دی (والفضلة لابس بحذفها)، لکه (ضربت و اکرمْتُ زیداً).

و اَلا اظهرت: یعنی که چېرې فعل اول، کوم چی د مفعول تقاضا کوونکی دی، هغه له مفعول څخه مستغنی نه وي، یعنی له افعال قلوب څخه و، لکه (حسبني وحسبُ زیداً منطلقاً)، نو دلته هم په عقلي توګه درې صورتونه دي: اضمار، اظهار او حذف، د اضمار په صورت کې د فضله اضمار قبل الذکر لازمېږي، کوم

چې ناجائز دی او حذف هم صحیح نه دی، ځکه چې د افعال قلوب هېڅ مفعول حذف کېدای نسي، نو ظاهرول یې متعین سو، له همدې وجې مصنف رحمۃ اللہ علیہ (و انا اظهرت) وویل، لکه ذکر سوی مثال، دا راز ویل کېږي (حسبې منطلقاً و حسب زیداً منطلقاً).

وګورئ! دلته (حسبې) فاعل او یوه مفعول ته ضرورت درلود، نو ځکه هغه (زید) دخپل ځان لپاره د فاعل او د (منطلقاً) دخپل ځان مفعول جوړېدو تقاضا وکړه، او (حسب) دوو مفعولونو ته ضرورت درلود، ځکه نو هغه د (زید) او (منطقاً) دواړو دخپل ځان لپاره د مفعول جوړېدو تقاضا وکړه، نو ځکه یې عمل فعل ثاني ته ورکړه اول کي یې د فاعل ضمېر ومانه، د کوم چې تفصیل تېر سو، تر هغه وروسته یې د دوهم مفعول لپاره وروستنی اسم ظاهر یعنی د (منطقاً) په ډول دوهم (منطقاً) ظاهر کړ، او مفعول یې جوړ کړ، نو (حسبې منطلقاً و حسب زیداً منطلقاً) جوړ سو.

پنځه دېرشم (۳۵) درس

فعل اول ته د عمل ورکولو په صورت کي د تنازع قطع کېدل

وان اعملت الاول اضمرت الفاعل فی الثاني والمفعول علی المختار انا ان يمنع مانع فظهر و قول امرئ القیس: (کفانی ولم اطلب قليل من المال) ليس منه، لفساد المعنى.

توجه: که چېرې تاسو لومړی فعل ته عمل ورکړئ، نو په فعل ثاني کي به د فاعل ضمېر منی او د مفعول هم پرمختار قول، مګر دا چي که کوم مانع وي، نو ظاهري کړه او د امرئ القیس قول (کفانی ولم اطلب قليل من المال) د تنازع فعلین له بحث څخه نه دي، ځکه چي معنایې خرابېږي.

تشرېح: د نن په سبق کي درې خبرې دي:

①: د کوفینوپه نزد د فعل اول د فاعل د تقاضا کولو په مهال د تنازع قطع.

②: د فعل ثاني د مفعول غوښتلوپه وخت کي د تنازع قطع.

③: د شعر تشریح او پکي عدم تنازع.

لومړۍ خبره: د کوفینوپه نزد د فعل اول د فاعل تقاضا کولو په مهال د تنازع قطع:

د بصريڼوپه نزد فعل ثاني ته عمل ورکول قطع تنازع او په ضمن کي يې د امام کسائي او امام فراء له جمهورو سره اختلاف مصنف رحمۃ اللہ علیہ په جامع او مانع انداز (د دریاب په کوزه کي د تېرېدو) په مثل مخکي په څو کلماتو کي بیان کړ، اوس له دې ځايه د کوفینوپه نزد د تنازع د رفع تفصیل بیانوي، نو وايي، چي: وان اعملت الأول: که چېري د کوفینو له مذهب سره سم فعل اول ته عمل ورکول سي، نو بیا موږ فعل ثاني ته گورو چي د فاعل تقاضا کوي، که د مفعول، که يې چېري د فاعل تقاضا کوله، يعنی وروسته راتلونکی اسم ظاهر يې د ځان لپاره فاعل جوړول غوښتل، نو د قطع تنازع صورت يې دادی، چي د فعل ثاني فاعل يا خو حذف کېږي، کوم چي قبيح دی، ځکه د عمده حذف لازمېږي، يا به يې ذکر کېږي، نو تکرار لازمېږي، نو اضرار يې متعين سو، له کوم نه چي مصنف رحمۃ اللہ علیہ په (واضرمت الفاعل فی الثاني) تعبیر کړی دی، لکه (ضرینی واکرمنی زيد وضرینی واکرمانی الزيدان وضربت واکرمنی زيداً وضربت واکرمانی الزيدین).

پاتې سو د اضرار قبل الذکر اشکال؟ نو د هغه جواب دادی، اضرار قبل الذکر چي کله لفظاً او رتبه دواړه لازمېږي، نو هغه مهال ناجائز وی، دلته که څه هم لفظاً خوسته، ليکن رتبه نسته، ځکه چي هغه د فاعل ضمېر دی او د فاعل رتبه تر مفعول مخکي وي.

دوهمه خبره: د فعل ثاني د مفعول غوښتلوپه مهال د تنازع قطع:

والمفعول على المختار: د کتاب مصنف رحمۃ اللہ علیہ وايي، چي د کوفینو له مذهب سره سم که چېري تاسو فعل اول ته عمل ورکړئ، او فعل ثاني د مفعول تقاضا کوي، نو وگوره! چي آیا هغه له افعال قلوب څخه دی، يا له عامه افعالو څخه

دی، که چېرې له عامه افعالو څخه وي، نو له موږ سره د قطع تنازع دوه صورتونه شته: اضمار او حذف او هغه دواړه جائز دي، حذفول ځکه جائز دي، چې د فضله حذفول جائز دي، لکه (ضربنی واکرمت زید).

او اضمار هم جائز، بلکې بهتر او غوره دی، ځکه چې د ضمير راوړلو په صورت کې پر مخاطب د متکلم مراد ظاهرېږي، لکه (اضرب واکرمته زیداً) له دې څخه مخاطب ته معلومېږي، چې وهل سوی هم زید دی او عزت هم زید ته ورکول سوی دی، لیکن که چېرې موږ دا حذف کړو، لکه (ضربت واکرمت زید و ضربنی واکرمت زید)، نو په دې سره مخاطب ته مذکوره فائده نه حاصلېږي، نو له دې څخه معلومه سوه، چې د حذف پر ځای د ضمير راوړل د نحوي د علماؤ په نزد غوره او بهتر دي، لکه (ضربت واکرمته زیداً و ضربنی واکرمته زید).

آنان ینع مانع: که چېرې د دغه مفعول له حذف کولو څخه کوم مانع موجود وي، یعنی فعل ثانی له افعال قلوب څخه وي، نو هلته یې حذفول جائز خو نه دي، ځکه چې افعال قلوب دوه مفعولونه غواړي او په دوی کې یو هم حذف کېدای نسي.

او ضمير راوړل هم صحیح نه دي، ځکه چې دا به له دوو حالونو خالي نه وي، یا خو به د مفرد ضمير راوړي، یا به دثنیه، د مفرد د ضمير راوړلو په صورت کې د راجع او مرجع (یعنی دایاه او منطلقاً) تر مینځ مطابقت نه راځي، لیکن د دوهم فعل د دواړو مفعولونو (یعنی د حبتما هما او ایاه) په مینځ کې مطابقت نه پاتېږي، لکه (حسبی و حبتما ایاه الزیدان منطلقاً) او که چېرې د ثنیه ضمير راوړل سي، نو د فعل ثانی د دواړو مفعولونو تر مینځ که څه هم مطابقت خو راځي، لیکن د راجع او مرجع (ایاهما او منطلقاً) تر مینځ مطابقت نسته، لکه (حسبی و حبتما ایاهما الزیدان منطلقاً).

نو کله چې د فعل ثانی دوهم مفعول حذفول هم جائز نساو د هغه ضمير هم جائز نساو، نو پرته له دې کومه بله چاره پاتې نسوه چې هغه ذکر کړل سي، نو مصنف

رَضِيَ اللَّهُ عَنْهُ په (الا ان يمنع مانع فتظهر) سره تعبیر وکړي، نو اوس د عبارت تقدیر داسي کېږي (حسني و حسبتهما منطلقين الزيدان منطلقا).

درېيمه خبره: د شعر تشرېح او پکې عدم تنازع:

داد امرؤ القيس شعر دی، چې پوره عبارت يې په لاندې ډول دي:

ولو انما اسعى^۱ لادنى معيشة* کفانى ولم اطلب قليل^۲ من المال

دا شعر کوفېين حضرات د خپلې مدعې لپاره د دليل په ډول وړاندې کوي، چې دلته په اسم ظاهر (قليل) کې د (کفانى او لم اطلب) دوو فعلينو تنازع ده او عمل فعل اول، يعنې (کفانى) ته ورکول سوى دى، ځکه چې (قليل) مرفوع دى.

خود کافيه ملاصاحب د بصرينو ترجماني کړې، ويلى يې دي (ليس منه لفساد المعنى) يعنې مذکوره شعر له تنازع سره له سره تړاو نلري، ځکه که چېرې موږ دا له تنازع څخه ومنو، نو معنایې غلطېږي، هغه په دې ډول چې د (کو) په هکله دا قاعده او اصول دى، چې دا جمله مثبتې (هغه که شرط وي، يا جزاء) منفيه او جمله منفيه مثبتې جوړوي، نو په ياد سوي شعر کې (انما اسعى) جمله مثبتې جمله منفيه جوړېږي، او (لم اطلب) جمله منفيه جمله مثبتې جوړېږي، ځکه چې دا پر (انما اسعى) عطف ده، نو په دې صورت کې ترجمه په لاندې ډول کېږي: که چېرې زه کوشش وکړم د ادنى^۱ معيشت لپاره، نو زما لپاره لږ غوندي مال کافى دى، ليکن زه طلب کوم د لږ غوندي مال.

نو د کافيه ملاصاحب رَضِيَ اللَّهُ عَنْهُ وويل: چې دا د تنازع له باب څخه نه دى، بلکې (قليل) په متعينه ډول د (کفانى) فاعل دى او د (لم اطلب) مفعول محذوف دى، هغه (المجد المؤئل) دى، پر کوم چې راتلونکى شعر دلالت کوي:

ولکنما اسعى^۱ المجد مؤئل

وقد يدرک المجد المؤئل امثالى

نو په دې صورت کې صحېحه او سمه ترجمه داده: زه د ادنى^۱ معيشت (گذاري) لپاره کوشش نه کوم، ځکه چې لږ مال زما لپاره کافي نه دى، ليکن زه کوشش کوم د تلپاتې بزرگۍ او يقيني خبره ده، چې کله کله زما په څېر خلک هم تلپاتې بزرگۍ ته رسېږي والله اعلم و علمه اتم واکمل.

شپږ دېرشم (۳۶) درس د مفعول مالم یسم فاعله بیان

مفعول مالم یسم فاعله: کل مفعول حُذِف فاعله و اقیم هو مقامه و شرطه ان تغیر صیغه الفعل الی فُعِلَ او یُفْعَلُ و لا یقع المفعول الثانی من باب اعلمت و الثالث من باب اعلمت و المفعول له و المفعول معه کذلک.

تړجمه: له مرفوعاتو څخه دوهم مفعول مالم یسم فاعله دی (او) دا هر هغه مفعول دی، چی فاعل یې حذف کړل سوی وي او دی د هغه قائم مقام جوړ سوی وي، او د قائم مقام جوړېدو لپاره شرط دادی، چي وزن یې د (فُعِلَ یا یُفْعَلُ) و طرفته منتقل سوی وی او د باب (اعلمت) دوهم مفعول او د باب (اعلمت) درېیم مفعول او مفعول له او داراز مفعول معه نائب فاعل نسي کېدای.

تشریح: دنن په سبقه کي څلور خبرې دی:

①: د مفعول مالم یسم فاعله تعریف، ②: پر (هو) ضمیر اعتراض او د هغه جواب، ③: د مفعول د نائب فاعل جوړېدو لپاره شرط، ④: هغه اسماء کوم چی نائب فاعل نسی کېدای.

د مفعول مالم یسم فاعله تعریف

لومړۍ خبره: د مفعول مالم یسم فاعله تعریف:

د مفعول مالم یسم فاعله لغوی معنی 'د ده له نامه څخه ظاهره ده، یعنی د داسي فعل مفعول، چی د فاعل نوم یې نه وي اخستل سوی، یعنی فاعل یې نه وی نومول سوی.

اصطلاحی معنایې پخپله مصنف رحمۃ اللہ علیہ بیان کړې ده (مفعول مالم یسم فاعله: کل مفعول، حُذِف فاعله و اقیم هو مقامه)، چی مفعول مالم یسم فاعله هر هغه مفعول دی، چی فاعل یې حذف کړل سوی وي او پخپله د هغه پر ځای درېدلی تر لکه (کُتِبَ خَالِدُ الدرس) د دې فاعل (سعیذ) چی کله حذف کړل سو، نو (الدرس) یې پر ځای ودرېدی، د اصل اعراب یې ده ته ورکړ او د مخکني فعل فاعل اوس نه معلومېږي، پاتې سو د ده لپاره د ده مجهول (کُتِبَ)، نو د عبارت

تقدیر داسي سو (کُتِبَ الدَّرْسُ) اوس وگوره (الدرس) داسي مفعول دی، د کوم چي فاعل مذکور نه دی، څکه نو موږ د (مفعول مالم یسم فاعله) نوم ورباندې ایښی، یعنی هغه مفعول د کوم چي فاعل ذکر سوی نه وي.

لیکن بیا موږ فکر وکړ، چي په ټوله نړۍ کی داسي کوم فعل او مفعول یښي شتون نلری، چي فاعل یې نه وي، که نه نو دا د (دهریانو) عقیده کېږي، د دوی عقیده ده، چي دا اسمان او مځکه او ټول شیان پخپله جوړ سوي دي او د کائناتو پوره نظام پخپله چلېږي، زه وایم، چي زما محترمو طالبانو! که چېرې تاسو داسي سړی وړاندي سي، او ستاسو په وړاندي همدا دعوه وکړي، نو تاسو سمدستي یوه ښه توفنچه دده پر منحوسه څېره ولگوئ، هغه حیران سي، له تاسو نه پوښتنه وکړي، چي دا ولې؟، نو تاسو په جواب کی ورته وایاست: جناب! دا خو تا پخپله پر خپل ځان لگولې، که چېرې هغه ووايې، چي توفنچه پخپله نسي لگېدای، نو تاسو جواب ورکوئ، چي کله یوه توفنچه پخپله پر شی نسي لگېدای، نو دومره لوی کائنات پخپله څرنگه جوړېدای او چلېدای سي؟

نو (کُتِبَ الدَّرْسُ) د دهریانو له عقیدې څخه د ژغورنې لپاره موږ (الدَّرْسُ) دده فاعل پر ځای ولگول او نائب فاعل جوړ سو، له همدې وجې ورته نائب فاعل ویل کېږي، او کوم حکم چي د اصل وی، هماغه د دغه نائب فاعل هم وي، نو د فاعل حکم دادی، چي هغه به مرفوع وي، نو دا هم مرفوع کېږي او داسي ویل کېږي (کُتِبَ الدَّرْسُ).

دوهمه خبره: پر (هو) ضمیر اعتراض او د هغه جواب:

فاضل مصنف رحمۃ اللہ علیہ د مفعول مالم یسم فاعله تعریف بیان کړی او ویلي یې: (او اقیم هو مقامه) پر دې سوال کېږي، چي جناب! په (أَقِیمْ) فعل مجهول کي (هو) ضمیر مرفوع متصل دی او د ضمیر متصل تاکید په ضمیر منفصل سره هغه مهال کېږي، کله چي پرده کوم بل شی عطف کول مقصود وي، لکه چي په قرآن کریم کي دي (اسکن انت و زوجک الجنة) لیکن دلته سره له دې چي د (أَقِیمْ) پر ضمیر مستتر عطف نه دی سوی او بیا هم دده تاکید په ضمیر منفصل سوی دی؟

ددې جواب دادی، که چېرې په ضمېر سره دا ډول تاکېد موږ نه وای کړی، نو دا شبهه کېده، چې د (اقيم) فعل مجهول نائب فاعل (مقامه) دی، ځکه چې دا ور نژدې دی او قاعده ده چې د قریب پرېښودل او بعيد ته ضمېر نسي راجع کېدای، لیکن له دې سره، سره دلته قریب پرېښودل سوی، د بعد و طرفته ضمېر راجع سوی دی، نو د (هو) ضمېر په راوړلو یې دېته اشاره کړې، لکه څرنگه چې دلته (هو) خلاف القیاس راوړل سوی دی، دا راز د (اقيم) نائب فاعل هم خلاف القیاس (مفعول) دی، سره له دې چې هغه بعد هم دی.

د مفعول د نائب فاعل جوړېدو لپاره شرط

درېیمه خبره: د مفعول د نائب فاعل جوړېدو لپاره شرط:

و شرطه ان تغیر صیغه الفعل الى فعل او یُفعل:

مصنف رحمۃ اللہ علیہ د بېلګې په ډول د ثلاثی مجردو د بابونو د افعالو لپاره د ماضی مجهول او مضارع مجهول اوزان را ښيي، مثلاً تاسو چې کله هم یو اسم نائب فاعل جوړوئ، نو شرط یې دادی، چې ترده مخکې فعل که چېرې ماضی وي، نو د هغه د (فعل) پروزن کېدل او که مضارع وي، نو د هغه د (یُفعل) پروزن کېدل ضروري دي، ګواکې چې مصنف رحمۃ اللہ علیہ صرف (فعل او یُفعل) د نمونې په ډول ذکر کړې، مراد ځینی وصف عام دی، یعنې له (فعل) څخه د ماضی مجهول هر باب او له (یُفعل) څخه د مضارع مجهول هر باب مراد دی، لکه چې موږ مخکې په (لکل فرعون موسی) کې ويلي وه، چې له فرعون څخه هر سرکېنه او له موسی څخه هر د حق اواز لوړوونکی مراد دی.

هغه اسماء کوم چې نائب فاعل نسي جوړېدای

څلورمه خبره: هغه اسماء کوم چې نائب فاعل نسي جوړېدای:

په (ولا یقع المفعول الثاني الخ) سره وایې، چې څلور قسمه داسې مفعول دی، چې نائب فاعل نسي جوړېدای، کوم چې په (نحومین) کې د فعل متعدی په فصل کې موږ راوړي دي.

①: باب علمت یعنی د (علمت، ظننت، حسبت، زعمت، خلت، رابت، وحدت) دوهم مفعول نائب فاعل نسي کېدای، مثلاً په (علمت زیداً فاضلاً) کې (عَلِمَ فاضلاً زیداً) نسي ویل کېدای، ځکه چې (زیدَ فاضلاً) د (علمت) تر داخلېدو مخکې پخپلو کې سره مبتداء او خبروه، به دې صورت کې (زیدَ) مسندالیه او (فاضلاً) مسند و، لیکن (فاضلاً) که چېرې نائب فاعل سي، نو دا مسندالیه جوړېږي، نو دیوه اسم مسند او مسندالیه جوړېدل لازمېږي، کوم چې صحیح نه دی.

⑤: (والثالث من باب اعلمت) یې ویل، چې باب اعلمت یعنی د (اعلم، اری، انبا، اخبر، خبر، ثبا، حدث) مفعول ثالث هم نائب فاعل نسي جوړېدای، وجه هماغه ده، کومه چې په باب علمت کې تېره سوه، لهذا په (اعلم الله زیداً عمرواً فاضلاً) کې (اعلم فاضلاً زیداً عمرواً) نسي جوړېدای.

⑥: (والمفعول له) د مفعول له استعمال پر دوه صورته کېږي: ①: په لام سره، ②: بېله لامه.

که په لام سره وي، نو هغه فعل مجهول جوړېږي، لکه (ضربَ للتادیب) لیکن که چېرې بېله لامه و، نو د هغه په هکله ویل سوې، چې هغه نائب فاعل نسي جوړېدای، ځکه چې دا د مخکې فعل لپاره علت جوړېږي او پردغه علت جوړېدو یې منصوب ویل دلالت کوي، لیکن د نائب فاعل جوړېدو په صورت کې مرفوع کېږي او د مرفوع کېدو په صورت کې دده پر مفعول له کېدو هېڅ دلالت نه پاتېږي او کله چې دلالت پاتې نسي، نو ځواکي چې هغه مفعول له پاتې نسو، نو (زیدَ ضربَ تادیباً) (زیدَ ضربَ تادیب) نسي ویل کېدای، لنډه دا چې مفعول له ځکه نائب فاعل نسي جوړېدای، چې بیا هغه مفعول له نسي پاتې کېدای.

⑦: (مفعول معه) مفعول معه هم نائب فاعل نسي کېدای، ځکه چې د نائب فاعل جوړېدو په وخت کې به یا موږ و او ورسره ذکر کوو، یا نه، که یې چېرې ورسره ذکر کړو، نو نائب فاعل له خپل فعل سره اتصال غواړي او په دې صورت کې اتصال نه پاتېږي، او که یې چېرې ورسره ذکر نکړو، نو هغه مفعول معه نه

پاتېږي، نو له دغې خرابۍ څخه د ژغورنې لپاره دا قاعده درته بښو، چې مفعول معه له سره نائب فاعل کېدای نسي.

دلته سوال کېږي، چې مصنف رحمۃ اللہ علیہ په (کذلک) ویلو خپل عبارت ولې اوږد کړ، حال دا چې بل طرفته موږ وینو، چې د کافيہ ملا صاحب رحمۃ اللہ علیہ د اختصار په درشل کې دی؟

د دې جواب دادی، چې که یې چېرې داسې نه وای کړي، نو شبهه کېده، د دغو څلورو د نائب فاعل نه جوړېدو علت یو دی، لیکن په (کذلک) ویلو سره یې اشاره وکړه، چې د لومړیو دوو یعنی د باب علمت د مفعول ثاني او د باب اعلمت د درېیم مفعول نائب فاعل نه کېدل قوي هم دي او علت یې هم مشترک دی (کما ذکرناه) او د وروستیو دوو یعنی د مفعول له او مفعول معه نه جوړېدل د لومړنیو په نسبت څه کمزوری هم دی او د نه جوړېدو علتونه یې هم څه بل راز دي.

اووه دېرشم (۳۷) درس

د نائب فاعل د تعیین بیان

و اذا وُجد المفعول به تعین له، تقول: ضَرَبَ زَيْدٌ يَوْمَ الْجُمُعَةِ اِمَامَ الْاُمَرِ ضَرْبًا شَدِيدًا فِي دَارِهِ، فتعین زید، فان لم یکن فالجميع سواءً والاول من باب اعطيت اولی من الثانی.

توجیه: او کله چې په (کوم عبارت کې) مفعول به وي، نو د نائب فاعل جوړېدو لپاره هماغه متعین کېږي، مثلاً (ضَرَبَ زَيْدٌ يَوْمَ الْجُمُعَةِ اِمَامَ الْاُمَرِ ضَرْبًا شَدِيدًا فِي دَارِهِ) دلته (زید) د نائب فاعل کېدو لپاره متعین کېږي او که چیرې مفعول به په عبارت کې نه وی، بیا ټول مفاعیل (د نائب فاعل جوړېدو لپاره) برابر دي.

لیکن د باب اعطیت لومړی مفعول د نائب فاعل جوړېدو لپاره ډېر غوره دی په نسبت و دوهم مفعول ته.

تشرېح: د نن په سبق کي درې خبرې دي:

①: له مفاعیلو څخه د نائب فاعل جوړېدو ډېر حق لرونکی، ②: هغه صورت په کوم کی چي ټول مفاعیل په نائب فاعل جوړېدو کي سره برابر وي، ③: د باب اعطیت په مفعولونو کي ډېر حق لرونکی.

لومړۍ خبره: له مفاعیلو څخه د نائب فاعل جوړېدو ډېر حق لرونکی:

و اذا وجد المفعول تعین له:

په کومه جمله کي که چېرې پنځه سره مفعولونه راغلي وي، یا پکي ځيني راغلي وي او پکي یو مفعول به هم وي، نو په داسي صورت کي که چېرې عامل فعل د کوم یوه د خپل ځان لپاره د نائب فاعل تقاضا کوله، نو کوم یو به یې نائب فاعل جوړېږي؟، نو په داسي ځای کي د نائب فاعل کېدو لپاره مفعول به زیات حق لرونکی دی.

وجه یې داده، چي فعل له عامل سره د نورو مفاعیلو په نسبت له مفعول به سره زیات تعلق لري، ځکه چي فعل لکه څرنگه چي په خپل وجود کي فاعل ته محتاج وي، داراز خپل مفعول به ته هم محتاج وي، مثلاً (ضَرَبَ زَيْدٌ يَوْمَ الْجُمُعَةِ اِمَامَ الْاَمِيْرِ ضَرْبًا شَدِيدًا فِى دَارِهِ) په اصل کي (ضَرَبَ سَعِيدٌ زَيْدًا يَوْمَ الْجُمُعَةِ اِمَامَ الْاَمِيْرِ ضَرْبًا شَدِيدًا فِى دَارِهِ) و (سَعِيدٌ) کوم چي فاعل جوړ سوی و، هغه چي کله حذف کړل سو، نو (ضَرَبَ) نائب فاعل ته ضرورت درلود او ددې ضرورت د پوره کولو لپاره له موږ سره پنځه شيان موجود وه، په هغو کي یو مفعول به هم و، نو نور موږ پر خپل حال پرېښودل، مفعول به موږ نائب فاعل جوړ کړ.

په مذکوره جمله کي (يَوْمَ الْجُمُعَةِ) مضاف سره له مضاف اليه د ظرف زمان مثال دی او (اِمَامَ الْاَمِيْرِ) مضاف سره له مضاف اليه د ظرف مکان مثال دی او (ضَرْبًا شَدِيدًا) موصوف سره له صفته د مفعول مطلق مثال دی او (فِى دَارِهِ) په واسطه د حرف جر مفعول به دی.

فائده: ①: په مذکوره صورت کې د بصرېنو په نزد د مفعول به نائب فاعل جوړېدل واجب دي او د کوفینو په نزد واجب خونه دي، بلکې صرف اولی او غوره دي.

فائده: ②: ضریاً په شدیداً صفت سره مقید کول دې خبرې ته اشاره ده، چې مصدر نائب فاعل هغه مهال جوړېږي کله چې له ده سره په دې کې خصوصیت پيدا کوونکی کوم صفت هم وي.

دوهمه خبره: هغه صورت په کوم کې چې ټول مفاعیل په نائب فاعل جوړېدو کې برابر وي:

(فان لم یکن فالجميع سواء) که چېرې په کلام کې نور مفاعیل خو وي، لیکن مفعول به نه وي، نو بیا په دوی کې هریو د نائب فاعل جوړېدو په حق لرلو کې سره برابر دي، لکه (ذُهبَ بَزید یوم الجمعة امام الامیر ذهاباً تشدیداً فی داره) په دوی کې هریو نائب فاعل جوړېدای شي.

درېیمه خبره: د باب اعطیت په مفعولونو کې د هر حق لرونکی:

والاول من اعطيت اولی من الثاني:

باب اعطیت کوم چی دوه مفعولونه غواړي، لکه (اعطیت زیداً درهماً) په دوی کې اختیار دی، کوم یو چی هم نائب فاعل جوړول غواړي جوړېدای شي، لیکن لومړی مفعول جوړېدل بهتره دي، ځکه چې دده په اول مفعول (زیداً) کې څه ناڅه د فاعلیت معنی هم سته، هغه په داسې ډول، چې تا هغه ته درهم ورکړې وه، او هغه له تا څخه اخستي وه، نو په دغه اخستلو کې د فاعلیت معنی سته، او په دوهم مفعول (درهماً) کې صرف ورکول او اخستل دي، نو په دې کې له دواړو طرفونو څخه صرف د مفعولیت معنی سته، د فاعلیت معنی بلکل نسته، ځکه نو (اعطی زیداً درهماً) ویل غوره او بهتره دي او (اعطی درهماً زیداً) ویل صرف جائز دي.

لیکن چیري چي التباس لازمېږي مثلاً په دواړو مفعولونو کي د فاعليت معنی پیدا کېږي، نو هلته د مفعول اول نائب فاعل جوړېدل صرف اولی نه بلکي واجب دي، لکه د (اعطی بکر زېدا کتاباً) پرځای (اعطی زېدا کتاباً).

په اخیر کي د مخکني درس د اخيري خبرې پوره خلاصه دا سوه، چي هغه فعل چي متعدي یوه مفعول ته وي، په هغه کي دغه یو مفعول نائب فاعل جوړېږي او هغه فعل چي متعدي دوو مفعولونو ته وي، هغه چي کله له باب اعطيت څخه وي، نو دواړه نائب فاعل جوړېدای سي. لیکن د لومړي جوړېدل غوره دي، لکه له (اعطيت زېدا درهما څخه اعطی زېدا درهما او اعطی درهم زېدا) دواړه جائز دي او په هغه فعل کي چي متعدي دوو مفعولونو ته وي، د علمت له باب څخه وي. په هغه کي لومړی مفعول نائب فاعل جوړېږي، په خلاف د دوهم مفعول، چي هغه نائب فاعل نسي جوړېدای، داراز هغه فعل چي متعدي دریو مفعولونو ته وي، په هغه کي لومړی دوه نائب فاعل جوړېدای سي، خو اخيري مفعول نائب نسي کېدای، وجه یې داده، چي متعدي و دوو مفعولونو ته د باب علمت دواړه مفعولونه په خپل مینځ کي مبتداء او خبر وي، که چېري ثاني نائب فاعل سي، نو هغه مسنداليه جوړېږي، حال داچي لومړی همدا اسم د خبر کېدو له وجې مسند و، نو دیوې کلمې مسند او مسنداليه کېدل لازم سو او دا جائزه دي، همدا حال د متعدي و درو مفعولونو ته د باب اعلمت د اخيري دوو مفعولونو دی او د متعدي و دوو مفعولونو ته د باب علمت مثال (علمت زېدا فاضلاً علم زېدا فاضلاً) ویل کېدای سي، لیکن (علم فاضل زېدا) ویل صحیح نه دي، داراز (اعلم الله زېدا عمرو فاضلاً) اعلم زېدا عمرو فاضلاً او اعلم عمرو زېدا فاضلاً (ویل کېدای سي، لیکن (اعلم فاضل زېدا عمرو) نسي کېدای (خير النحوص: ۱۴۲).

اته دېرشم (۳۸) درس

د درېیم مرفوع (مبتداء) بیان

او منها المبتداء والخبر، فالمبتدأ هو الاسم المجرد عن العوامل اللفظية مسنداً اليه او نصفه الواقعة بعد حرف النفي او الف. الاستفهام رافعة لظاهر، مثل زيد قائم و ما قائم الزيدان و اقامم الزيدان فان طابقت مفرداً جاز الامران.

توجه: اوله مرفوعاتو څخه مبتدأ او خبر هم دي، بيا مبتداء هغه اسم دي، چي له لفظي عواملو څخه خالي وي، په داسي حال كي چي هغه مسندآليه هم وي، يا مبتداء هغه صفت ده، كوم چي تر حرف نفي، يا حرف استفهام وروسته واقع وي او اسم ظاهر ته رفع وركوونكي وي، لكه (زيد قائم او ما قائم الزيدان او اقامم الزيدان)، بيا كه چيري صيغه د صفت له اسم ظاهر سره په مفرد كېدو كي برابره وي، نو پكي دواړې طريقې روادې.

تشرېح: دنن په سبق كي پنځه خبرې دي:

- ①: د مبتداء او خبر د يو ځای ذكر كولو وجه، ②: د مبتداء لغوي او اصطلاحي تعريف او د قيدونو فائدي، ③: پر المجرد او العوامل سوال او د هغه جواب، ④: د مبتداء د قسم ثاني تعريف، د قيدونو فائدي او مثالونه، ⑤: د صيغه صفت بېلابېل صورتونه او احكام.

د مبتدأ او خبر دواړو د يو ځای ذكر كولو وجه

لومړۍ خبره: د مبتدأ او خبر دواړو د يو ځای ذكر كولو وجه:

مصنف رحمته الله عليه چي كله د مرفوعاتو د دوهم قسم تعريف او له هغه سره د تړلو مسئلو څخه فارغ سو، نو اوس درېيم او څلورم قسم بيانوي، لكه چي وايي: (و منها المبتداء والخبر) يعنى د مرفوعاتو درېيم قسم مبتدا او څلورم قسم خبر دى، كه چيري د مرفوعاتو پوره بحث ته وكتل سي، نو معلومېږي، چي د كافيي ملا صاحب رحمته الله عليه هريو قسم پېل، پېل بيان كړى دى، لېكن دغه دواړه يې يو ځای ذكر كړل، نو داسي يې ولې و كړل؟

جواب: له دوو وجو يې داسي كړي، يوه دا چي دا دواړه په خپل مينځ كي لازم او ملزوم دي، يعنې چيري پني مبتداء وويل سي، نو هلته خبر هرو مرو وي او چيري چي خبر وي، هلته مبتداء هم هرو مرو وي.

دوهمه وجه داچي دادواړه په عامل معنوي کي سره شریک دي، یعنی د دواړو عامل معنوي وي، ځکه یې نو دادواړه یو ځای ذکر کړل.

د مبتداء تعريف

دوهمه خبره: د مبتداء تعريف:

مبتدا د ابتدا، يبتداً ابتداءً افتعال له باب څخه د اسم مفعول صيغه ده، په معنی د شروع کړل سوي، او مبتداء چي چېري وي، نو خبره هم له هماغه ځايه شروع سوې وي، ځکه ورته مبتداء ويل کېږي، په دې کي د (خصم) قانون چاري کېږي (مبتداً) هم ويل کېږي.

او د نحوینو په اصطلاح کي چي د مبتداء کوم تعريف دی، هغه د کاليه ملا صاحب رحمته الله علیه په خپل عبارت کي بيان کړی دی (فالمبتداً هو الاسم المجرد عن العوامل اللفظية مسنداً اليه)، یعنی مبتداء هغه اسم (حقيقي، یا تاويلي) دی، کوم چی له عوامل لفظيه څخه خالي وي او مسنداليه وي، یعنی د خبر نسبت دده و طرفته سوی وي، لکه د اسم حقيقي مثال (زَيْدًا قَاتِلًا) او د اسم تاويلي مثال (وان تصدقوا خير لكم ان كنتم تعلمون) دلته (ان) مصدریه پر (تصدقوا) فعل مضارع داخل سوی دی، نو هغه یې په تاویل د مصدریعي (تصدقكم خير لكم) اړولی دی، مبتداء جوړ سوی دی.

فائده: د مبتداء او خبر په عامل کي اختلاف دی، د بصريينو مذهب خو هماغه دی، کوم چی بيان سو او د مصنف رحمته الله علیه په نزد هم دا مذهب غوره دی، له همدې وجې یې بيان کړ، او د ځيني نحوینو يعني علامه زمخشری او دده د متبعينو مذهب دادی، چی د مبتداء عامل خو معنوي وی، یعنی ابتدا لیکن د خبر عامل لفظي وي، یعنی مبتداء پکني عامل وي.

درېم مذهب د شیخ رضي او دده د متبعینو دی، دا حضرات وايي، چي مبتدا او خبر دواړه یو په بل کي عمل کوي، نو د دوی په نزد گواکی چي د دواړو عامل لفظي دی.

د مبتداء په تعريف کي د قیدونو فائده:

فالمبتداء هو الاسم المنفرد عن العوامل اللفظية مسنداً اليه:

د مبتداء په مذکورۀ تعريف کي (فالمبتداء) معرف دی او له (هو الاسم) څخه تر (مسنداليه) پوري دا پوره عبارت د مبتداء تعريف دی، بيا په تعريف کي (هو الاسم) د جنس په درجه کي دی، کوم چي هر قسم اسمونه شامل دی. (المجرد عن العوامل اللفظية) دا فصل دی، په ذريعه يې هغه اسماء ووتل، په کومو کي چي عوامل لفظيه وي، لکه د افعال ناقصه او حروف مشبه بالفعل اسم او خبر، بلکي ويلای سو، چي له مبتداء او خبر پرته ټول اسماء ووتل. (المسنداليه) دا دوهم فصل دی، په ذريعه يې د خبر او مبتداء قسم ثاني ووت، ځکه چي مسند وي، نه چي مسنداليه.

درېيمه خبره: پرالمجرد او العوامل سوال او جواب يې:

د کافيه ملاصاحب رحمته الله عليه د مبتداء په تعريف کي (هو الاسم المجرد) ويلي، (المجرد) د جرد يجرّد تجریداً د تفعل له باب څخه د اسم مفعول صيغه ده، په معنی د خالي کرل سوي، يا خالی سوي، نو له دې څخه په څرگنده توگه معلومېږي، چي پر مبتداء اول عوامل لفظيه داخل وو په وروسته کي له هغه څخه خالی کرل سوه.

جواب: چي داسي نه ده! له سره لا پرې عوامل لفظيه داخل سوي نه وو، خود داخلېدو امکان و، نو صرف امکان ته د وجود درجې ورکولو پر بنسټ يې (المجرد) ويلي دي، لکه يو څوک چي د شاه کيندونکو ته ووايي (ضَيِّقُوا فَمَ الْبَشَرِ) يعني خوله يې تنگه جوړه کړئ، حال داچي تراوسه پوري کار شروع سوي هم نه دی، ليکن امکان و، نو له شروع څخه لا دغو کيندونکو د شاه خوله تنگه جوړه کړه، نو دغه امکان ته د وجود درجې ورکولو پر بنسټ دوی له مخکي څخه لا په احتياط شاه کيندل.

دوهم سوال د (العوامل) پر لفظ کېږي، چي دا د جمع صيغه ده، ترکوم لاندي چي لېترلېږه درې افراد هرومرو وي، نو د دې مطلب داسو، چي د مبتداء له دريو عواملو لفظيه څخه خالي کېدل ضروري دي، يو يا دوه عامله که چېرې ترده مخکي وي، نو خير دی؟

جواب: چي (العوامل) واقعي د جمع صيغه ده، لیکن (الف لام) جنسي پر داخل سوی دی او قاعده ده، چي (الف لام) جنسي د جمع جمعیت ختموي. نو (العوامل) که څه هم په لفظي توګه جمع دی، خو په حقیقت کي جمع نه دی (کما مبحث الاعراب).

څلورمه خبره: د مبتداء د قسم ثاني تعريف، د قیدونو فائدي او مثالونه:

الصفة الواقعة بعد حرف النفي او الف الاستفهام رافعة لظاهر:

په دې عبارت کي د کافیه ملا صاحب رحمۃ اللہ علیہ د مبتداء د قسم ثاني تعريف کوي، چي هره صيغه د صفت (یعنی اسم فاعل، اسم مفعول، صفت مشبهه وغيره) کوم چي تر حرف نفي وروسته، یا تر همزه استفهام وروسته واقع وي، په داسي حال کي چي هغه دغه اسم ظاهر (حقيقي وي که حکمي) رفع هم ورکړي وي، نو دا د مبتداء قسم ثاني جوړېږي، لکه: (ما قائم الزيدان و اقائم الزيدان). په عبارت کي (رافعة، الواقعة) صيغه داسم فاعل د فاعل له ضمير څخه حال واقع سوې ده، ځکه يې منصوب ویلی دی.

د مبتداء د قسم ثاني په مذکوره تعريف کي لاندې خبرې هم په ذهن کي ونیسئ:

①: له حرف نفي څخه مراد (ما ولا) دواړه دي او له حرف استفهام څخه مراد (همزه، هل، ما او من) دي.

②: د مبتداء د مذکوره قسم ثاني لپاره دا شرط لګول، چي (د صفت صيغه به تر حرف نفي، یا حرف استفهام وروسته واقع وي) دا شرط د مصنف رحمۃ اللہ علیہ په نزد دی، د امام سېبويه په نزد له دې شرط پرته هم د مبتداء قسم ثاني جوړېدای سي، داسي کول دده په نزد قبيح او ناخوښه دي، البته د امام اخفش او کوفينو رحمۃ اللہ علیہ په نزد داسي کول صرف دا نه چي جائز دي، بلکي يو ښه عمل دی (وتفصيله يأتي في شرح الجامي، السنة القادمة ان شاء الله تعالى).

③: (رافعة لاسم ظاهر) له دې څخه معلومېږي، چي اسم ظاهر کوم چی تر صيغه صفت وروسته واقع وي او صيغه صفت هغه ته رفع ورکړي وي، دا اسم ظاهر که حقيقي وي، لکه (ما قائم الزيدان و اقائم الزيدان)، او که حکمي وي، يعني کوم

مرفوع منفصل ضمير ترده وروسته راغلی وي، لکه د الله ﷻ مبارکه وينا (ارغب انت عن آلهتی يا ابراهيم)، نو په دې دواړو صورتونو کې صیغه د صفت راتلونکي اسم ته رفع ورکوي، لکه چي له مذکوره دواړو مثالونو څخه واضحه کېږي.

④: (رافعة لاسم ظاهر) له دې څخه دوهمه خبره دا معلومېږي، چي (اقائمان الزيدان او اقائمون الرجال) وغيره په دې کې داخل نه دي، ځکه چي د اسم ظاهر پر ځای په دوی کې دتنه مستتر ضمير ته رفع ورکوي، که چېرې څوک شبهه وکړي، چي دلته خو (الزيدان او الرجال) دواړه مرفوع دي او په ظاهره له صیغه صفت پرته کوم بل رفع ورکوونکی عامل هم نه معلومېږي، چي دا دواړه دي له هماغې وجې مرفوع وي؟

د دې جواب دادی، چي دوی ته صیغه صفت رفع نه ده ورکړې، ولي که صیغه صفت دوی ته رفع ورکړي، نو دغه (اقائمان او اقائمون) د تشبيه او جمع صیغې نه کېږي، بلکې مفرد کېږي، ځکه موږ په نحو ميرکي يوه قاعده بيان کړې، چي د فعل يا شبه فعل فاعل که چېرې اسم ظاهر و، نو فعل هميشه د مفرد په صورت راځي، حال دا چي دلته دواړه د تشبيه او جمع په صورتونو راغلي دي.

⑤: د مبتداء د قسم اول او دوهم تر مېنځ په دوو طريقو سره فرق:

①: د مبتداء قسم اول پخپله (د عامل معنوي) معمول کېږي، حال دا چي قسم ثاني پخپله عامل وي.

④: د مبتداء قسم اول مسند اليه وي، او قسم ثاني مسند وي.

پنځمه خبره: د صیغه صفت بېلابېل صورتونه او احکام:

فان طابقت مفردًا جازا لامران:

که چېرې صیغه دصفت له وروستنی اسم ظاهر سره په مفرد کېدو کې موافقه وي، يعنی صیغه صفت هم مفرد وي او اسم ظاهر هم مفرد وي، لکه (اقائم زيد)، نو په دې کې دوه رنگه ترکيب جائز دی:

①: د صیغه صفت د مبتداء قسم ثاني جوړېدل او اسم ظاهر يې فاعل او د خبر قائم مقام جوړېدل.

- ②: د صیغه صفت خبر مقدم جوړول او اسم ظاهر یې مبتداء مؤخره جوړېدل.
له دې صورت څخه پرته دوه صورتونه نور هم جوړېدای شي:
- ①: چي صیغه صفت مفرد وي او اسم ظاهر تشبیه، یا جمع وي، لکه (اقائم الزیدان او اقام الرجال) وغیره، نو په داسي صورت کي په متعینه ډول صیغه صفت د مبتداء قسم ثاني جوړېږي او اسم ظاهر تشبیه یا جمع یې فاعل جوړېږي، کوم چي د خبر قائم مقام دی.
- ④: چي صیغه صفت هم تشبیه، یا جمع وي او اسم ظاهر هم تشبیه یا جمع وي، لکه (اقائم الزیدان او اقامون الرجال)، نو په داسي صورت کي صیغه صفت خبر مقدم کېږي او اسم ظاهر مبتداء مؤخره جوړېږي.

نه دېرشم (۳۹) درس

د څلورم مرفوع (خبر) بیان

والخبر هو المجرّد المسند به المغاير للصفة المذكورة و اصل المبتداء التقديم و من ثمّ حاز (فی داره زید) و امتنع (صاحبها فی الدار) و قد یكون المبتداء نكرة اذا تخصّصت بوجه ما، مثل (ولعبت مؤمنٌ خیرٌ من مشرک) و أرجلٌ فی الدار امراةٌ و ما احدٌ خیرٌ منک و شرّ امرّ ذانابٍ و فی الدار رجلٌ و سلامٌ علیک.

ترجمه: او خبر هغه اسم دی، چي له عوامل لفظیه څخه خالي وي او په ترکیب کي مسند جوړېږي و د مبتداء د قسم ثاني مخالف وي او د مبتداء لپاره اصل دادی، چي هغه تر خبر مقدمه وي، همدا وجه ده، چي (فی داره زید) ویل شو جائز دی، لیکن (صاحبها فی الدار) ویل جائز نه دی او مبتداء کله نکره هم وي، په دې شرط چي هغه په یو طبقه سره خاص کړل سوی وي، لکه (ولعبت مؤمنٌ خیرٌ من مشرک) او أرجلٌ فی الدار امراةٌ او ما احدٌ خیرٌ منک او شرّ امرّ ذانابٍ او فی الدار رجلٌ او سلامٌ علیک.

تشریح: دنن په سبق کي درې خبرې دي:

- ①: د خبر تعریف، ②: په تعریف کي د قیدونو فائده او د مغایرت صورتونه، ③: له مبتداء سره تړلې خوا همې مسئلې.

د خبر تعریف

لومړۍ خبره: د خبر تعریف:

د خبر تعریف مصنف رحمۃ اللہ علیہ په ډېرو لنډو الفاظو کړی دی، له اکومو سره چې حذف سوی عبارت هم را وگرزول سي، نو تعریف داسي کېږي (الخبر هو الاسم المجرد عن العوامل اللفظية، المستند به، المغاير للصفة المذكورة بعد حرف النفي او اداة الاستفهام)، يعنى خبر هغه اسم دی، چې له عوامل لفظيه څخه خالي وي او مسند به وي او له دغه صيغه صفت سره مخالف او غیروي، کوم چې تر حرف نفي يا حرف استفهام وروسته واقع وي، لکه په (زيد قائم) وگوره! چې پکي (قائم) خبر دی چې له عوامل لفظيه څخه هم خالي دی او مسند به هم دی، يعنى دده په ذریعې سره پر مبتداء حکم لگول کېږي او صيغه صفت يعنى د مبتداء د قسم ثاني مخالف هم دی، ځکه چې (زيد) صيغه د صفت هم نه ده او تر حرف نفي او استفهام وروسته هم نه دی واقع سوی.

دوهمه خبره: د قيدونو فائده او د مغايرت بېلابېل صورتونه:

الخبر هو المجرد المستند به المغاير للصفة المذكورة:

په مذکوره عبارت کي (الخبر) معرف دی او (هو المجرد... الخ) يې تعریف دی، بيا په دې تعریف کي (هو) د جنس په درجه کي دی، کوم چې ټولو اسماء ته شامل دی.

المجرد: دا لومړی فصل دی، په دې سره د حروف مشبه بالفعل او افعال ناقصه وغيره خبرونه ووتل، ځکه چې هغه له عواملو څخه خالي نه وي، بلکي همدا حروف مشبه بالفعل او افعال ناقصه عمل پکي کړی دی.

المستند به: دا فصل ثاني دی، د دې په ذریعې مبتداء ووت، ځکه هغه مسنداليه وي.

د کتاب مصنف رحمۃ اللہ علیہ چې (المغاير للصفة المذكورة) وويل، نو په یاد لرئ، چې مغايرت څو صورتونه لري:

لومړی دا چي په دې اعتبار سره دهغه مخالف وي، چي خبر له سره صیغه د صفت نه وي، لکه (زید ضرب).

دوهم دا چي صیغه صفت خووی، لیکن تر حرف نفی او حرف استفهام وروسته واقع نه وي، لکه (زید قائم).

درېیم دا چي صیغه صفت هم وی او تر حرف استفهام وروسته هم واقع وي، خو اسم ظاهر ته رفع ورکوونکی نه وي، لکه (اقائم الزیدان)، که چیري (الزیدان) دده له وجې مرفوع سي، نو (اقائم) تشبیه نه پاتېږي، بلکي (مفرد) کېږي (کما مریانه).

له مبتداء سره تړلې خواهمې مسئلې

درېیمه خبره: له مبتداء سره تړلې خواهمې مسئلې:

د مبتداء او خبر تر تعریف وروسته مصنف رحمۃ اللہ علیہ له دوی دواړو سره متعلق څو اهمې مسئلې او احکامات له (واصل المبتداء التقديم) څخه واخله ددغه بحث تر اخره پوري بیانوي، مصنف رحمۃ اللہ علیہ له مبتداء او خبر هر یوه سره متعلق پنځه پنځه اهمې مسئلې بیان کړي دي، کوم چي موږ په عنواناتو سره، نمبرواره راوړي دي او په مینځ کي یې موږ د څه ناڅه ضروري خبرو ذکر کولو کوشش کړی دی (فاليک بها وعض علیها بالنواخذ).

له مبتداء سره تړلې لومړۍ مسئله:

واصل المبتداء التقديم: لومړی مسئله دا چي د مبتداء اصل صورت دادی، چي دا تر خبر مخکي وي.

د دې یوه وجه داده، چي مبتداء د (موصوف او ذات) په درجه کي وی او خبر د (صفت او حال) په درجه کي وي او دا ښکاره خبره ده، چي ذات تر صفت او حال مخکي وي او موصوف هم تر صفت مخکي وي، نو مبتداء هم پر خبر مخکي کېږي، لکه: په (زید قائم) کي (زید) مبتداء ده، چي مخکي ده او (قائم) خبر دی، چي وروسته دی.

(و من ثم جاز فی داره زید) په دې عبارت کي د کافيہ ملا صاحب رحمۃ اللہ علیہ د یوه سوال جواب کوي، سوال دادی، چی جنابه! تاخودا قاعده بیان کړه، چی مبتداء

پر خبر مخکي وي، حال دا چي په (فی داره زید) کي (زید) مبتداء ده او وروسته ده او ظلم پر ظلم خو لا دا چي دلته اضمار قبل الذکر هم لازمېږي او بیا هم تا ویلي، چي (ومن ثم جاز فی داره زید) یعنی دا جائز دی؟

جواب: چي په دې کي مبتداء که څه هم په لفظي توګه وروسته معلومېږي، خو دا د خپلې رتبې په لحاظ مقدمه ده، لہذا له (واصل المبتداء التقديم) سره څه مخالفت نه راغی، ځکه چي اضمار قبل الذکر هلته نا جائز وي، چیري چي لفظاً او رتبہ دواړه لازم سوی وي، حال دا چي دلته صرف لفظاً لازمېږي او په عمده کي دا جائز دی، ځکه نو موږ ویلي (ومن ثم جاز فی داره زید).

په (وامتنع صاحبها فی الدار) سره د دوهم سوال جواب ورکوي، سوال دادی، چي تاسو د مبتداء د تقديم قاعده بیان کړه، بیا چي مو کوم مثال راوړ، نو مبتداء مؤخره وه، لیکن بیا هم تاسو (ومن ثم جاز....) ویلي، د جواز حکم مو پر لګولی او دلته چي موږ کله داسي مثال وړاندي کړ، په کوم کي چي مبتداء مقدم او خبر مؤخر دی، نو د دې په اړه تاسو بېله کوم رعایت څخه (وامتنع صاحبها فی الدار) وویل، نا جائز مو ورته وویل؟

جواب دا چي جنابه! تاسو بلکل سم وایاست، خو تاسو که لږ غوندي غورو کړئ، نو درته معلومه به سي، چي (صاحبها) مضاف او مضاف الیه مبتداء جوړېږي، لیکن په دې کي چي کوم د (ها) ضمېر دی هغه د (الدار) و طرفته راجع دی، کوم چي خبر دی او د خبر درجه وروسته وي، نو په دې کي اضمار قبل الذکر لفظاً او رتبہ دواړه لازم سو، کوم چي نا جائز دی، ځکه نو موږ وویل، چي (وامتنع صاحبها فی الدار) ولیکن د خبر د ضمېر پر ځای که تاسو کوم بل ضمېر راوړئ، نو هغه بلکل جائز دی، لکه (صاحبک فی الدار).

د مبتداء لپاره دوهمه مسئله:

(وقد یكون المبتداء نكرة) د مبتداء لپاره دوهمه مسئله بیانوی، چي په مبتداء کي اصل خودادی، چي معرفه وي، خو کله کله د اصل پرېښودل، د نکره په صورت راوړل یې هم جائز دی، له همدې وجې مصنف رحمہ اللہ تر (اذا تخصصت

بوجه ما) لاندې شپږ قسمه مثالونه وړاندې کړي، کوم چې په اصل کې شپږ مثالونه نه، بلکې شپږ مقامات دي، په کومو کې چې مبتداء نکره راوړل شوې ده.

①: التخصیص بالصفة:

لومړی مقام د تخصیص بالصفة دی، یعنې په کوم اسم نکره کې چې د هغه د صفت په ذریعه څه تخصیص پیدا سوې وي، نو د دغه نکره مبتداء جوړېدل جائز دي، لکه د الله ﷻ مبارکه وينا (وَلَعَبْدٌ مُّؤْمِنٌ خَيْرٌ مِّنْ مُّشْرِكٍ) وگوره دلته (عبد) که څه هم نکره دی، خو د (مؤمن) په ذریعه یې صفت بیان سوې، پکې یو قسم تخصیص پیدا سوې دی او له معرفه سره یې څه ناڅه مشابهت پیدا سوې، ځکه مبتداء راوړل سوې، کوم چې جائز دی.

②: التخصیص بأحدالجنسین:

دوهم مقام: د نکره په یوه له دوو جنسینو تخصیص کول دي، د مثال په ډول تاسو ته خو دا معلومه وي، چې په دې کور کې هر مورو شوک سته، لیکن دا درته معلوم نه وي، چې نارینه دی، که ښځینه، نو پوښتنه وکړئ، چې (ارجل فی الدار ام امرأة؟)، نو دلته (رجل) او (امرأة) له نکره کېدو سره سره مبتداء جوړ سوې دي، ځکه چې د دوی په ذریعه دیوه جنس تخصیص سوې دی.

③: التخصیص بسبب الوقوع فی حیز النفی:

(وما اِخذْ خیرٌ مِنْکَ) دلته (اِخذْ) اسم نکره دی او له دې سره سره یې مبتداء واقع کېدل صحیح بلل سوي دي، ځکه چې په دې کې هم یو نوع خصوصیت پیدا سوې دی، هغه په دې ډول، چې (اِخذْ) اسم نکره دی او تر نفي لاندې واقع سوې دی او قاعده ده، چې تر نکره لاندې د عموم فائده ورکوي، نو په مذکوره مثال کې له ټولو افرادو څخه خیریت (غوره والی) نفي سوې چې ای مخاطبه! تر تا غوره هېڅوک هم نسته، نو بهتر کېدل دیوه فرد لپاره ثابت سو، په دې ډول پکې تخصیص پیدا سو.

توکېب: (ما) حرف نفی، (احد) مبتداء، (خير) صيغه داسم تفضيل ده، په دې کي (هو) ضمير مرفوع متصل يې فاعل، (من) حرف جار، (ک) ضمير مجرور، جار سره له خپل مجرور متعلق سو تر (خير) صيغه اسم تفصيل پوري، (خير) اسم تفضيل سره له خپل متعلق او ضمير فاعل د مبتداء لپاره خبر سو، مبتداء سره له خپل خبر جمله اسميه خبريه سوه.

دلته سوال کېدای سي، چي دا مثال له مثل له سره مطابق نه دی، ځکه خبره د مبتداء ده او مثال تاسو د مامشابه بليس داسم ورکړی؟

جواب: داچي دا مثال د بنوتيم له مسلک سره مطابق دی، کوم چي (ما) عامل نه گڼي، له همدې وجې (احد) دلته مبتداء کېږي، نه چي د مامشابه بليس اسم سي.

④: التخصيص بصفة محذوفة یا التخصيص بتقدم ماحقه التأخير:

(وشرأهر ذاناب) په دې مثال کي (شر) له نکره کېدو سره، سره مبتداء واقع سوی دی، ځکه چي تخصيص يې سوی دی، او ددې دوې طريقې کېدای سي:

①: لومړې طريقه دا چي پکي صفت محذوفه ومنل سي، داسي وييل سي (شر عظيم اهر ذاناب)، نو په کومه طريقه چي په صفت مذکوره سره د تخصيص معنا پيدا کېږي، لکه په (و لعبد مؤمن خير من مشرک) کي چي تېر سول، دا راز په صفت محذوفه سره هم د تخصيص معنا پيدا کېږي.

②: دوهمه طريقه داده، چي (شر) د (اهر) ضمير فاعل څخه بدل واقع سي، او بدل د فاعل په حکم کي وي او قاعده ده، چي فاعل تر فعل وروسته وي، نو فاعل حکمي هم کوم چي بدل دی تر خپل مبدل منه وروسته وي، ليکن دلته موږ وليدل، نو فاعل حکمي يعني (شر) د (اهر) پر ضمير فاعل مخکي سوی دی او قاعده ده، چي (التقدم ماحقه التأخير يفيد الحصر والاختصاص)، نو کله چي د تقديم په وجه په (شر) کي تخصيص راغی، نو له نکره کېدو سره، سره يې مبتداء جوړېدل جائز دي.

⑤: التخصيص بتقدم الخبر:

په (وفى الدار رجل) سره هم د (التقدم ماحقه التأخير يفيد الحصر والاحتصاص) قاعده بيانوى، ددې او مخکې صورت تر مينځ فرق صرف دادى، چې په مخکې صورت کې د فاعل حکمي په مقدم کېدو تخصيص پيدا سوي و، او دلته دخبر په مقدم کولو تخصيص پيدا سوي دى، نو کله چې پکې تخصيص راغى، نو (رجل) له نکره کېدو سره سره، مبتداء جوړېدای سي.

⑥: التخصيص بالنسبة الى المتکلم:

(وسلام عليك) يعنى چيرى چې کوم اسم نکره وي، ليکن د متکلم طرفته د نسبت له وجې پکې تخصيص پيدا سوي وي، نو دهغه هم مبتداء جوړېدل جائز دي، لکه په (سلام عليك) کې چې دي. (سلام عليك) په اصل کې (سلمت سلاماً عليك) و، (سلاماً) مفعول مطلق د فعل، (سلمت) حذف سوي دى، ځکه د (سلاماً) مفعول مطلق منصوب کېدل دلالت ورباندي کاوه، نو (سلاماً عليك) سو، څرنگه چې دا جمله فعلیه وه، کومه چې پر تجدد او حدوث دلالت کوي، ليکن چاته په سلام کولو سره د سلام کوونکي مقصد داوي، چې مخاطب ته زما له لوري د تل لپاره سلامتي ورسېږي او دا مقصد په جمله اسميه سره هم حاصلېدى، نو د (سلاماً) نصب يې په رفع بدل کړ، جمله اسميه يعنى (سلام عليك) جوړه سوه والله اعلم بالصواب.

غلو پښتم (۴۰) درس

د خبر اوله ظرف سره د متعلق بيان

والخير قد يكون جملة، مثل: زيد ابوه قائم وزيد قائم ابوه، فلا بُد من عائده وقد يُحذف وما وقع ظرفاً، فلاكثر على انه مقدّر بجملة.

توجه: او خبر کله کله (له خپل اصل څخه اوږي) د جملې په صورت راځي، لکه (زيد ابوه قائم) او (زيد قائم ابوه) خو په داسې صورت کې په خبر کې دننه د مبتداء طرفته د کوم عائد کېدل ضروري دي او کله کله دغه عائد (د يو قرينې له

و چې حذف کېږي هم) او هغه خبر، کوم چې د ظرف په حالت کې واقع وي، نو د نحوي د اکثر و علماؤ په نزد دده لپاره متعلق جمله (فعليه) راوړل کېږي.

تشریح: د نن په سبق کې له خبر سره تړلې يوه مسئله او د هغې په ضمن کې درې خبرې کېږي:

①: له خبر سره تړلې لومړۍ مسئله، ②: د فلا بد من عائد وضاحت، ③: د وقد يحذف وضاحت، ④: د جارو مجرور په متعلق کې اختلاف.

لومړۍ خبره: د خبر په اړه لومړۍ مسئله:

والخير قد يكون جمله:

په دې عبارت کې مصنف رحمته الله عليه د خبر متعلق يوه مسئله بيانوي، خو تر دې مخکې که چېرې يوه ضابطه ياده کړې، نو کېدای سي ډېره ښه وپوه سي، هغه دا چې (قد) چې کله پر مضارع داخل سي، نو هلته د دوو خبرو طرفته اشاره کول مقصود وي.

①: يوه دا چې کومه مسئله او حکم د (ف) تر لفظ وروسته بيان سي، هغه خلاف الاصل او فرع دی، او اصل حکم و مسئله بل شی وي.

②: دوهم دا چې دا حکم قليل الاستعمال وي، او د كثير الاستعمال کوم بل صورت وي، اوس د مسئلې پوره وضاحت ته غوږ سئ، چې خبر په اصل کې دادی، چې هغه د مفرد په صورت راغلی وي، ليکن په ده کې خلاف الاصل او قليل الاستعمال صورت هم جائز دی، هغه دا چې د جمله په صورت راسي، هغه که د جمله اسميه په صورت کې وي، لکه (زيد ابوه قائم) او که د جمله فعليه په صورت وي، لکه (زيد قام ابوه)، ليکن د جمله انشائي په صورت نسي راتلای، ځکه په خبر کې اصل اخبار يعني خبر ورکول وي، او په جمله انشائي کې اصل انشاء وي او د انشاء او خبر تر مينځ منافات دی (فلا يجتمعان ابداً).

خوږگي: د کافيہ د ملا صاحب رحمته الله عليه د کمال علم او پر طالبانو د کمال شفقت يوه بېلگه دلته وگورئ چې د کوم عبارت په ذريعه يې کومه قاعده بيان کړې ده، په هغه عبارت کې يې د زيرک طالبانو لپاره د دې قاعدې مثال هم راوړی،

یعنی همدا عبارت مثال هم-دی او ممثل له هم، وگوره! (الخبر) مبتداء ده او (قدیکون جمله) پوره جمله فعلیه یې خبر دی او څرنگه چې د کمزوري ذهن لرونکو طالبانو توجه دې طرفته نسوه کېدای، نو د هغوی لپاره یې دوه مثالونه راوړي دي: (زید قائم ابوه او زید قائم ابوه).

دوهمه خبره: د فلا بد من عائد وضاحت:

کله چې دا خبره جوته سوه، چې خبر د جمله پر صورت راتلای سي، نو په (فلا بد من عائد) سره د داسې خبر لپاره یو شرط بیانوي، چې په داسې صورت کې په دغه جمله کې د یو داسې ضمیر کېدل ضروري دي، چې د مبتداء و طرفته راجع وي او دا شرط یې ځکه ورسره لگولی، چې جمله من حیث الجملة یو مستقل کلام وي، د دې له خپل ماقبل او مابعد سره هېڅ ربط او تړاو نه وي، لیکن دلته پوره جمله خبر جوړه سوې ده او د مبتداء و خبر تر مینځ ربط و تړاو یو لازمي شی دی، نو د دغه تعلق د پرځای ساتلو لپاره موږ دا شرط ولگاوه، چې په دې کې یو داسې عائد وي، چې د مبتداء و طرفته راجع وي، لکه په (زید ابوه قائم) کې د (ابوه) ضمیر د (زید) مبتداء و طرفته راجع دی (و هکذا فی زید قائم ابوه).

①: یا خو به دا عائد د ضمیر په شکل وي، لکه په پورته دواړو مثالونو کې چې تاسو ولیدل.

②: یا به د (الف لام) په شکل وي، لکه په (نعم الرجل زید) کې (نعم الرجل) پوره جمله فعلیه خبر مقدم دی او (زید) مبتداء مؤخره ده، دلته په (الرجل) کې همدا (الف لام) عائد دی د (زید) و طرفته.

③: کله د اسم ظاهر د ضمیر پرځای په ښودلو له مبتداء سره ربط کېږي، لکه په (الحاقة مال الحاقة) کې (الحاقة) مبتداء ده او (مال الحاقة) په اصل کې (الحاقة ماهی) و، دا پوره جمله دده لپاره خبر دی، پرځای یې (الحاقة) اسم ظاهر ښودل سوې او د مبتداء و طرفته عائد بلل سوې دی.

④: کله کله دا عائد د مبتداء د تفسیر په شکل وي، لکه په (قل هو الله احد) کې (هو) مبتداء مفسر دی او (الله احد) پوره جمله خبر د ماقبل لپاره تفسیر دی، نو

ګواکي چي دا پوره جمله تفسیریه عائد ده، د مبتداء و طرفته راجع ده، ځکه مفسر او تفسیر لازم او ملزوم وي (فوجد الربط والعلاقة بينهما).

په (وقد یحذف) سره مصنف رحمۃ اللہ علیہ راښيي، چي خبر کله جمله وي، نو اصل خو دادی، چي پکي کوم عائد وي، چي د مبتداء و طرفته راجع وي، لیکن چيري چي کومه قرینه وي، نو د دغه عائد حذفول هم جائز دي، لکه (السمن منوان بدرهم) په اصل کي (السمن منوان منه بدرهم) و او (البر الکربستين درهماً) په اصل کي (البر الکربمنه بستين درهماً) و، دلته دواړه ځایونه (منه) عائد ځکه حذف کړل سوی چي پلورونکي کله د غوړيو او غنمو د پلورلو اواز کوي، نو ورسره د قیمت نعره هم کوي، نو ښکاره خبره ده، چي قیمت د دغو غنمو او غوړيو ښودل سوی دی، نو کله چي قرینه حالیه او مقالیه پر عائد دلالت کاوه، نو عائد (منه) یې له همدې وجې حذف کړي.

د جازو مجبور متعلق او په هکله یې اختلاف

څلورمه خبره: د جازو مجبور متعلق او په هکله یې اختلاف:

(و ما وقع ظرفاً، فالاکثر علی انه مقدّر بجملة) په دې عبارت کي دا مسئله بیانوي، چي که چېرې خبر د جازو مجبور په شکل وي، یا د جمله ظرفیه په شکل وي، (هغه که د ظرف مکان په شکل وي، یا د زمان)، نو په دې دریو صورتونو کي د خبر متعلق کېدل ضروري دي او هغه متعلق به یا جمله (فعليه) وي، یا به مفرد (یعني د مشتق) په صورت وي.

د بصري پښتو مذهب:

د بصري پښتو او د نحوي د اکثرو علماؤ مذهب دادی، چي متعلق هماغه محذوف فعل را ایستل کېږي، بیا هغه فعل سره له خپل فاعل پوره جمله جوړېږي. د دوی دلیل دادی، چي د ظرف کوم متعلق وي، په حقیقت کي هماغه په دغه جازو مجبور او ظرف کي عامل وي او په عواملو کي فعل یو قوي قسم عامل دی، نو ځکه هماغه محذوف فعل را ایستل کېږي، لکه په (زیدٌ خلفک) کي (زیدٌ) مبتداء ده او (خلفک) ظرف مکان متعلق کېږي تر (استقر، یا ثبت) فعل پوري،

(استقر، یا ثبت) فعل سره له خپل فاعل جمله فعلیه خبریه خبر جوړېږي د (زید) مبتداء لپاره، (زید) مبتداء سره له خپل خبر جمله اسمیه خبریه کېږي (و هکذا زید فی الدار).

اوس د دې دواړو لپاره د عبارت تقدیر داسي کېږي: (زید استقر خلفک و زید استقر فی الدار).

د کوفینو مذهب:

د کوفینو او ځینې نورو نحوي علماؤ مذهب دادی، چي د خبر لپاره متعلق مفرد، یعني له اسماء مشتقه وو څخه را ایستل کېږي.

د دوی دلیل دادی، چي ظرف او جارو و مجرو کوم چی متعلق جوړېږي، داپه اصل کي د خبر پر ځای واقع دي او د خبر لپاره اصل دادی، چي هغه به مفرد وي او مفرد په هغه صورت کي کېدای سي، چي دده لپاره متعلق شبه فعل یعني له اسماء مشتقه وو څخه کوم یورا وایستل سي، لکه جي د مخکي دواړو مثالونو تقدیر داسي کېږي: (زید مستقر خلفک و زید مستقر فی الدار).

ظرف لغو او ظرف مستقر

ظرف لغو او ظرف مستقر:

د ظرف متعلق هغه که فعل وی، یا اسم (علی اختلاف القولین) که چېري مذکور و، نو ورته ظرف لغو ویل کېږي، ځکه چي کله د ظرف تعلق له مخکني عامل مذکور سره وي، نو اوس عمل هماغه مذکور عامل کوي او ظرف له عمل کولو څخه لغوه او بېکاره کېږي.

او که چېري مذکور نه وي، نو ورته ظرف مستقر ویل کېږي، ځکه چی دده متعلق هغه که اسم وی، یا فعل هغه چی کله حذف سي، نو د عامل ضمیر د ظرف و طرفته

منتقل کېږي او په ده کې استقرار پاتېږي، نو د دغه استقرار پاتې کېدو په وجه ورته ظرف مستقرویل کېږي.

یو څلورېنتم (۴۱) درس

د مبتداء د تقدیم (مخکې کېدو) بیان

و اذا كان المبتدأ مشتملاً على ماله صدر الكلام، مثل: من ابوك؟ او کانا معرفین، او مساوین، نحو: افضل منك افضل منی، او كان الخير فعلاً له، مثل: زيدٌ قَامَ، وجب تقدیمه.

توجه: کله چې مبتدا پر یو داسې معنا مشتمله وي، د کومې لپاره چې د کلام صدارت واجب وي، لکه: (من ابوک)، یا مبتداء او خبر دواړه معرفه وي، یا دواړه په تخصیص کې سره برابروي، لکه (افضل منك افضل منی)، یا خبر د (مبتداء) فعل وي، لکه (زيدٌ قَامَ)، نو په داسې وخت کې د مبتداء پر خبر مخکې کول واجب دي.

تشریح: د نن په سبق کې له مبتداء سره د تړلې درېیمې مسئله او د هغه څلور مقامات بیانېږي:

له مبتداء سره تړلې درېیمه مسئله:

له مبتداء سره متعلق لومړۍ مسئله تېره سوه، چې (اصل المبتدأ التقديم)، هغه جوازي مسئله وه، یعنې د مبتداء پر خپل اصل پرېښودل هم جائز و، او د اصل پرېښودل، د خبر مخکې کول هم جائز و، اوس تر جواز وروسته داسې څلور اصول او مقامات بیانېږي، چېرې چې د مبتداء مخکې کول واجب دي.

د مبتداء د تقدیم لومړی مقام

(اذا كان المبتدأ مشتملاً على ماله صدر الكلام) یعنې مبتداء داسې کلمه وي، چې د کلام صدارت (په پیل کې راتلل) غواړي، (من ابوک) دلته د مبتداء مخکې کېدل ځکه واجب دي، چې که چېرې مخکې نسي، نو (من) کوم چې د کلام صدارت غواړي، هغه صدارت یې ختم کېږي.

دا د امام سېپويه او دده د متبعينو مذهب دی، د ځيني نورو نحوي علماؤ په نزد (من) استفهاميه خبر مقدم دی او (ابوگه) مبتداء مؤخره ده، ځکه چې (من) حرف استفهام دی او دده په هکله لږ مخکې مصنف رحمته الله عليه ويلي، چې (واذا تضمن الخبر المفرد ما له صدر الکلام)، تر دې لاندې ناکت صاحب ليکي: چې (کالاستفهام) او بيا مخکې مصنف رحمته الله عليه ويلي دي (وجب تقديمه)، نو دلته هم (من) خبر مقدم دی، کوم چې په وجوبي توگه مقدم سوی دی.

فائده ①: شپږ شيان داسي دي، چې د کلام صدارت غواړي: شرط، قسم، تعجب، استفهام، نفی او لام ابتدائي، کوم چې يوه شاعر په خپل شعري يوځای کړي دي:

شش چيز بود مقتضى صدر کلام * در طبع فصيحان شده اين نظم تمام
 شرط، و قسم، و تعجب، و استفهام * نفی آمد ابتداء گشت تمام
 او د ځيني حضراتو په نزد تمنی او ترجی هم له دوی سره شامل دي، نو د دوی په نزد ټول اته شيان کېږي.

فائده ②: د استفهام مثال خو مصنف رحمته الله عليه ليکلی دی، د نورو مثالونو هم اتصافاً للفائدة ملاحظه وکړئ، مثلاً د شرط مثال (من يکرمنى فانا اکرمه)، د قسم مثال (لعمرك انهم لفي سكرتهم يعمهون)، د تعجب مثال (ما احسن زيداً)، د نفی مثال (لا زيد في الدار ولا عمرو)، او د لام ابتداء مثال (لزيد منطلق).
 دوهم ځای:

او کانا معرفتين: د مبتداء دمخکې کېدو دوهم ځای دادی، چې مبتداء او خبر دواړه معرفه وي، د مبتدأ پر تعيين کومه قرينه هم نه وي، لکه (الله خالقنا و رازقنا) او (القرآن کتابنا) وغيره.

په داسي ځای کې که چېرې مبتداء مخکې نسي، نو د مبتداء او خبر تر مينځ التباس راځي او دا نه معلومېږي، چې کوم اسم مبتداء او کوم خبر دی، نو دا اصول ونبودل سول، چې په دوی کې کوم پو مخکې وي، هغه مبتداء جوړېږي.

خو چېري چي کومه قربنه موجوده وي، لکه چي يو څوک ووايې: (ابو يوسف ابوحنيفه)، نو په داسي ځای کي د خبر مخکي کېدل هم جائز دي، ځکه قربنه موجوده ده، چې دلته تشبیه ورکول سوې ده او تشبیه همېشه د ادنیٰ له اعلیٰ سره کېږي، نه چې د دې پر عکس وي، نو د (ابو يوسف ابوحنيفه) معنی دا کېږي: چې امام ابو يوسف رحمۃ اللہ علیہ په علم او عمل کي د امام ابوحنيفه رحمۃ اللہ علیہ په څېر دی، لېکن د دې پر عکس نسي کېدای.

درېم مقام:

او مساوین: درېم ځای دادی، چې چېري مبتداء او خبر دواړه نکره مخصوصه وي او د تخصیص په مقدار کي هم دواړه بلکل سره برابر وي، نو هلته هم د التباس له وېرې لومړی مبتداء جوړېږي، لکه (افضل منک افضل منی) وگورئ دلته دواړه ځایونه (افضل) صیغه د اسم تفضیل نکره ده او بیا د دواړو تخصیص د (من) په ذریعه د ضماير طرفته برابر سوی دی، نو دلته هم لومړی مبتداء جوړېږي.

څلورم مقام:

او کان الخبر فعلاً له: څلورم ځای دادی، چې خبر جمله فعلیه وي، لکه (زید قام) او (عمر و کتب)، دلته که چېري مبتداء مخکي نسي، نو التباس لازمېږي، چې (زید او عمر و) مبتداء دي، که د (قام او کتب) لپاره فاعل دي.

دوه څلوېښتم (۴۲) درس

د خبر د تقدیم او تعدی بیان

و اذا تضمن الخبر المفرد ماله صدر الكلام مثل اين زید؟ او کان مصححاً له، مثل: فی الدار رجلٌ او لمعلقه ضمیر فی المبتداء مثل: علی التمره مثلها زیداً، او کان

خبراً عن (آن)، مثل: عندی اټک قائم، وحب تقدیمه و قد يتعدد الخبر، مثل: زيد عالم عاقل.

توجه: او کله چي مفرد خبر داسي کلمې ته متضمن وي، کومې ته چي دکلام صدارت حاصل وي، لکه (اين زيد؟)، يا هغه د خبر تصحيح کوونکي وي، لکه (فی الدار رجل)، يا دده دمتعلق لپاره په مبتداء کي کوم ضمير راغلی وي، لکه (على التمرة مثلها زيدا)، يا هغه د (آن) له اسم او خبر څخه جوړ سوی وي، لکه (عندی اټک قائم) نو په دې څلورو ځايونو کي د خبر پر مبتداء مخکي کول واجب دي او کله کله د يوې مبتداء څو خبرونه هم راځي، لکه (زيد عالم عاقل).

تشرېح: دنن په سبق کي صرف دوې خبرې دي:
①: د خبر په اړه درېيمه مسئله يعنی د خبر تقدیم، ②: د خبر په اړه څلورمه مسئله يعنی د خبر تعدد (شمېر).

لومړۍ خبره: د خبر په اړه دوهمه مسئله (د خبر مخکي کېدل):
د خبر متعلق څو اصل خبره داده، چي هغه تر مبتداء وروسته راغلی وي، لېکن کله، کله د يو عارض له وجې مخکي کېږي، د کوم په وجه چي خبر مخکي راوړل کېږي، داسي ځايونه ټوټل څلور دي:

د خبر د مخکي کېدو لومړی مقام

د خبر د مخکي کېدو لومړی مقام:

و اذا تضمن الخبر المفرد ماله صدر الكلام يعني خبر د داسي مفرد په صورت وي، چي دکلام صدارت غواړي، لکه حروف استفهام، مثلاً (اين زيد؟)، نو په داسي حال کي د خبر مقدم کول واجب دي، که يې مخکي نکړي، نو د حروف استفهام (کوم چي دکلام صدارت غواړي) دهغوی صدارت له مينځه ځي.

دلته مصنف رحمته الله عليه (الخبر) په (المفرد) مقيد کړی دی، دا ځکه چي که چېرې خبر د جمله استفهاميه په شکل وي، نو هلته خبر نه مخکي کېږي، بلکې صرف حرف استفهام پر خپل مدخول مخکي کېږي، لکه (زيد من ابوه؟).

دوهم مقام:

او کان مصححاً له: د خبر د تقدیم دوهم ځای دادی، چي چېري د خبر مقدم کېدل پخپله د مبتداء لپاره تصحیح کوونکی وي اوله کبله یې د مبتداء صحیح کېدل معلومېږي، مطلب دا چي پر کوم ځای د (تقدیم ماحقه التأخیر) په وجه نکره مبتداء سوی وي، هلته که چېري خبر مقدم نکړل سي، نو (تقدیم ماحقه التأخیر) ختمېږي او د تقدیم ماحقه التأخیر د ختم کېدو په وجه په نکره کي پیدا سوی تخصص ختمېږي او د هغه په وجه دده مبتداء کېدل هم ختمېږي، نو دا خبره لازمي وگڼل سوه، چي په داسي ځای کي خبر مقدم کول واجب دي، لکه (فی الدار رجل).

خلاصه دا چي چېري د (تقدیم ماحقه التأخیر) په وجه خبر مقدم سوی وي، د هغه پر خپل حال پرېښودل واجب دي، که نه نو مذکوره خرابي لازمېږي.
درېیم مقام:

او لمعلقه ضمير في المبتداء: درېیم ځای چېري چی د خبر مقدم کول واجب دي، هغه دا چی به مبتداء کی د خبر د متعلق لپاره کوم ضمیر راغلی وي، لکه (على التمرة مثلها زيداً)، لومړی د دې ترکیب ته غورځی: (على التمرة مثلها زيداً) (على التمرة) جار مجرور متعلق دي تر (کائن، یا حاصل) پوري، (حاصل) صیغه د اسم فاعل سره له خپل فاعل او متعلق شبه جمله، خبر مقدم جوړېږي، (مثل) مضاف (ها) ضمیر کوم چي (التمره) ته راجع دی دا مضاف الیه، مضاف سره له مضاف الیه ممیز (زيد) تمیز، ممیز سره له تمیزه مبتداء مؤخره، خبر مقدم سره له مبتداء مؤخرې جمله اسمیه خبریه سوه. وگورئ! (مثلها زيداً) دلته مبتداء مؤخره ده، په دې کي د (ها) ضمیر مرجع (تمره) ده، کوم چي له (على) حرف جر سره متعلق تر (حاصل) پوري خبر جوړېږي.

دلته که چېري خبر مقدم نه کړل سي، او داسي وویل سي (مثلها زيداً على التمرة)، نو په (مثلها) کي اضماع قبل الذکر لفظاً او رتبه دواړه لازمېږي، کوم چی ناجائز دی، ځکه نو دلته هم لازمي وبلل سوه، چی د خبر مقدم کول واجب دي.
غلورم مقام:

او کان خبراً عن اَزْ: څلورم ځای دادی چي خبر د داسي مبتداء وي، کومه چي د (اَن) له اسم او خبر څخه جوړه سوې وي، لکه (عندی اَنک قائم) دلته (عندی) مضاف سره له مضاف الیه خبر مقدم دی، (اَن) حرف دی له حروف مشبه بالفعل څخه، (ک) ضمیر يې اسم او (قائم) يې خبر، (اَن) حرف له حروف مشبه بالفعل سره له خپل اسم او خبر په تاویل د مفرد مبتداء مؤخره، خبر مقدم سره له مبتداء مؤخر جمله اسمیه خبریه جوړېږي.

وگورئ! دلته (عندی) د داسي مبتداء خبر دی، کوم چي د (اَن) له اسم او خبر څخه جوړه سوې ده، په داسي ځای کي د خبر مقدم کول ځکه ضروري دي، چي که مقدم نه کړل سي، نو د عبارت تقدیر داسي کېږي (اَنک قائم عندی) په دې کي يوه خرابي خورا لاسمه، چي (اَن) په (ان) بدلېدل لازمه، ځکه د کلام په ابتداء کي (ان) راځي، نه چي (اَن)، دوهمه خرابي د لاسمه، چي د خفیف کلام ثقیل کېدل لازمه، ځکه چي د (اَن) په نسبت (ان) ثقیل وي.

درېمه معنوي خرابي د لاسمه، چي د (اَن) په صورت کي دده په معنا کي تعمیم وي، ځکه چي د (عندی اَنک قائم) معنی داسي ده: ماته ستا ولاړېدل معلوم دي (هغه چي چيري هم ولاړ وي) او د (اَنک قائم عندی) معنا داسي کېږي: په يقيني ډول ته له ماسره ولاړ يې، وگوره د عموم معنی په خصوصیت واوښته.

دوهمه خبره: د خبر متعلق درېمه مسئله (د خبر تعدد):

(وقد يتعدّد الخبر) په دې عبارت کي د مبتدا او خبر دواړو متعلق يوه مشترکه مسئله بيانېږي، هغه دا چي د يوې مبتداء لپاره څو خبرونه راوړل کېدای سي، لکه د الله ﷻ مبارکه وينا (الرحمن، علم القرآن، خلق الانسان، علمه البيان) وگوره! دلته مبتداء يوه ده او خبرونه درې راوړل سوي دي او مصنف رحمه الله د دې لپاره مثال بيان کړی دی (زيد عالم عاقل).

د يوې مبتداء لپاره د څو خبرونو د جائز کېدو وجه داده، چي مبتداء د ذات په درجه کي وي او خبر د صفت په درجه کي وي او د بشکاره خبره ده، چي د يوه ذات څو صفات کېدای سي.

دري څلورېنم (۴۲) درس

پر خبر دفاء د داخلېدو جواز او عدم جواز

و قد يتضمن المبتداء معنى الشرط فيصح دخول الفاء في الخبر، و ذالك الاسم الموصول بفعلٍ او ظرفٍ او النكرة الموصوفة بهما، مثل الذى يأتينى او فى الدار فله درهم و كل رجل يأتينى او فى الدار فله درهم و (ليت و لعل) مانعان بالاتفاق، والحق بعضهم (ان) بهما.

ترجمه: او دېرى وختونه مبتداء د شرط معنى ته متضمن وي، نو جائز کېږي د دې پر خبر د (فا) داخلېدل او هغه دا چې مبتداء داسي موصول وي، چې په صله کې يې کوم فعل وي، يا اسم ظرف وي، يا هغه مبتداء داسي اسم نکره وي، کوم چې په هغو دواړو (فعل او ظرف) سره موصوف وي، لکه (الذى يأتينى او فى الدار فله درهم و كل رجل يأتينى او فى الدار فله درهم) او پر خبر د (فاء) له داخلېدو څخه منع کوونکى دى (ليت او لعل) په اتفاق د علماء نحوي او ځيني علماء نحو (امام سيبويه) له هغو دواړو سره (ان) هم يو ځاى کړى دى.

تشرېح: دنن په سبق کې هم صرف دوي خبرې دي:

①: پر خبر د فاء د داخلېدو څلور ځايونه، ②: پر خبر د فاء د داخلېدو د عدم جواز دوه ځايونه، له دوو خبرو څخه د خبر متعلق په پنځو مسئلو سره تعبير سوي دى. د خبر متعلق څلورمه مسئله:

ويل سوي دي: چې کله مبتداء د شرط معنى ته متضمن وي، يعنى مبتداء د شرط او سبب په درجه کې وي او خبر د مشروط او مسبب په درجه کې وي، نو څرنگه چې پر جزاء (فاء) داخلېږي، نو دا راز پر خبر هم له جزاء سره د مشابهت په وجه د (فاء) داخلېدل جائز سو.

د کافيہ ملا صاحب رحمۃ اللہ علیہ د ابتداء لپاره دوه صورتونه جوړ کړيدي، ييا يې په دوى کې د هريوه لپاره دوه دوه صورتونه جوړ کړي دي، نو هغه صورتونه چيري چې پر خبر (فاء) راوړل جائز دي ټول څلور صورتونه دي.

ابتداءً دوه صورتونه دادی، چي هغه مبتداء يا خو د اسم موصول په شکل وي، يا د اسم نکره موصوفه په شکل وي.

د اسم موصول په شکل چي وي، نو د هغه هم دوه صورتونه جوړېږي، لومړی صورت دادی، چي (وذلك الاسم الموصول بفعل) يعني مبتداء اسم موصول وي او تردې وروسته صله د جمله فعلیه په شکل وي، لکه (الذي يأتيه فله درهم).

دوهم صورت دادی، چي مبتداء د اسم موصول په شکل وي او دده صله ظرف وي، لکه: (الذي في الدار فله درهم).

او چي د اسم نکره موصوفه په شکل وي، نو دده هم دوه صورتونه جوړېږي، ددې لپاره مصنف رحمته الله عليه په (او النكرة الموصوفة بهما) عبارت راوړلو اشاره کړې ده.

لومړی صورت دا جوړېږي، چي مبتداء اسم نکره موصوفه او صفت د جمله فعلیه په صورت وي، لکه (کل رجل يأتيه فله درهم).

او دوهم صورت دادی، چي مبتداء د اسم نکره موصوفه په شکل وي او صفت د اسم ظرف په شکل وي، لکه (کل رجل في الدار فله درهم).

نو دا هغه څلور صورتونه دي، چيري چي د مبتداء پر خبر (فاء) راوړل جائز دي. دوهمه خبره د فاء د داخلېدو موانع:

(وليت ولعل مانعان بالاتفاق) مصنف رحمته الله عليه د فاء د داخلېدو موانع بيانوي،

وايي: که چېرې داسي مبتداء وي، چي پر خبر يې (فاء) راغلي وي، کله چي له

(ليت او لعل) څخه کوم يو پر داخل سي، نو بيا پر دغه خبر د فاء داخلېدل منع

دي، وجه يې داده، چي مبتداء او خبر جمله خبریه جوړېږي او شرط و جزاء هم جمله

خبریه جوړېږي، نو د دوی دواړو تر مینځ دا مشابهت پيدا کېږي، نو کله چي پر

شرط (فاء) داخله وي، نو پر خبر هم داخلېږي، لیکن کله چي پر دغه خبر له (ليت

او لعل) څخه يو داخل سي، نو دا جمله انشائية جوړېږي، د کومې چي له شرط سره هېڅ مشابهت نه پاتېږي، ځکه شرط او جزاء د شرط جمله خبریه جوړېږي او

د (لېت و لعل) مدخول جمله انشائيه وي، نو (فاء) پر د اخلېدل هم منع دي، لکه (لعل الذي في الدار له درهم) او (ليت الذي في الدار له درهم).

فائده: افعال ناقصه او افعال قلوب هم پر خبر د (فاء) له دخول څخه بالاتفاق مانع دي، ليکن مصنف رحمته الله عليه صرف (ليت او لعل) ذکر کړي دي، وجه يې داده، چي افعال قلوب او افعال ناقصه خو ټول بالاتفاق مانع دي او مانع کېدل يې مشهور دي او کوم شی چي مشهور وي، دهغه ذکر کولو ته اړتيا نه پاتېږي، ځکه يې نودلته هم ذکر نکړل.

پاتې سو (ليت او لعل) کوم چي له حروف مشبه بالفعل څخه دي، نو حروف مشبه بالفعل ټول مانع نه دي، بلکي له دوی څخه په (ليت او لعل) کي خود علماء نحو اتفاق دی، د کوم طرفته چي د کتاب مصنف رحمته الله عليه په (وليت و لعل) مانعان بالاتفاق) سره اشاره کړې ده.

او د (ان) په هکله اختلاف دی، د ځينو په نزد دا هم د (ليت او لعل) په څېر مانع ده، د کوم طرفته چي مصنف رحمته الله عليه په (والحق بعضهم ان بهما) سره اشاره کړې ده، ځيني علماء نحو مثلاً (امام سبويه او دده متبعين) (ان) هم له (ليت او لعل) سره شامله کړې او مانع يې گڼلې ده، لېکن سمه خبره داده، چي دا مانع نه ده، ځکه په قرآن کریم کي (چي افصح الكتب) دی دده پر خبر (فاء) داخله سوې ده، لکه د الله ﷻ په مبارکه وينا (ان الذين فتنوا المؤمنين والمؤمنات ثم لم يتوبوا فلهم عذاب جهنم) کي پر (فلهم) فاء داخله ده او دوهم ځای د الله ﷻ په وينا (ان الذين كفروا وماتوا وهم كفار فلن يقبل من ائدهم ملء الارض ذهباً) کي پر (فلن يقبل) فاء داخله ده.

دا راز د (آن او لکن) پر خبرو نو هم (فاء) داخلېږي، لکه چي د الله ﷻ وينا ده (واعلموا انما غنمتم من شيء فان لله خمس) او يو شاعر وايي:

فوالله ما فارقتكم قالياً لكم* ولكن ما يقضى فسوف يكون

په دې کي وگورئ! پر (فسوف يكون) فاء داخله سوې ده، نو دا خبره متعين سوه، دخول الفاء على الخبر لپاره مانع صرف (ليت او لعل) دي، ځکه يې نو دوی ذکر کړل او افعال ناقصه او افعال قلوب يې پرېښودل.

څلور څلوېښتم (۴۴) درس

د مبتداء او خبر د حذف بیان

و قد يحذف المبتداء لقيام قرينة جوازاً، كقول المستهل: الهلال والله، والخبر جوازاً، مثل: خرجتُ فاذا السبع، و وجوباً فيما التزم في موضعه غيره، مثل: لولا زيد لكان كذا، ومثل: ضربى زيدا قائماً وكل رجل وضيعته، ولعمر ك لأفعلن كذا.

توجه: او کله کله مبتداء د کومې قرينه له وجې حذف کېږي، لکه د سپوږمۍ د ليدونکي ويل: الهلال والله او داراز کله کله خبر هم په جوازي ډول حذف کېږي، لکه (خرجتُ فاذا السبع) او په داسي ځای کې، چيري چي له ده پرته کوم بل شی راغلی وي، نو هلته خبر په وجوبي توگه حذف کېږي، لکه (لولا زيد لكان كذا) او مثل: ضربى زيدا قائماً وکل رجل وضيعته، ولعمر لأفعلن كذا).

تشرېح: تردې ځايه پوري خو د مبتداء او خبر هغه حکمونه او مسائل ذکر سوه، کومو چي له ذکر کېدو سره تړاو درلود، اوس مصنف رحمته الله عليه هغه حکمونه او مسئلې بيانوي، په کومو کې چي مبتداء او خبر ذکر سوي نه وي، بلکي حذف سوي وي، نو په پورتنۍ عبارت کي مصنف رحمته الله عليه درې مسئلې بيان کړي دي:

①: د مبتداء متعلق پنځمه مسئله: د مبتداء حذف جوازاً، ②: له خبر سره تړلې څلورمه مسئله: د خبر حذف جوازاً، ③: له خبر سره تړلې پنځمه مسئله: د خبر حذف جوباً.

لومړۍ خبره: د مبتداء متعلق پنځمه مسئله: د مبتداء په جوازي ډول حذفول: څرنگه چي مخکي هم دا خبره تېره سوه، چي (قد) چي کله پر مضارع داخل سي، نو دا خبره ځيني معلومېږي، چي اوس چي کومه مسئله بيانېږي، دا اصل نه ده، بلکي خلاف الاصل ده، فقط يې بيان د جواز لپاره ذکر کېږي.

نو د کافيه د ملا صاحب رحمته الله عليه د عبارت (وقد يحذف المبتداء لقيام قرينة جوازاً) مطلب هم همدا دی، چي کله کله د خلاف الاصل په طريقه مبتداء حذف کېږي، په دې شرط چي پر حذف کېدو يې کومه قرينه وي، مثلاً د مياشتې د ليدلو لپاره خلک په ډېر جوش او غور راټول سوې وي، نو په دوي کي يو ناڅاپه مياشت

دوینې، نو په داسې ځای کې لیدونکې په ډېر زور او شور صرف دا ووايي:
(الهلال والله) دا په اصل کې (هذا الهلال والله) و، یعنی وگورئ! هغه میاشت
په نظر راغله.

دلته د مبتداء پر حذف کېدو قرینه حالیه سته، ځکه چې د خلکو د میاشتې طرفته
کتل او د هغې طرفته د سرونو پورته کول پخپله د میاشتې و طرفته پر اشاره کولو
دالت کوي، نو ځکه تردې مخکې د اسم اشاره (یعنی مبتداء) په لفظ کې د ذکر
کولو ضرورت پاتې نه سو، ځکه اسم اشاره د مخاطب د مشارالیه و طرفته د توجه
کولو لپاره راځي او دلته خلک له مخکې لا متوجه دي.

دوهمه خبره: له خبر سره تړلې پنځمه مسئله (د خبر په جوازي ډول حذفول):

(والخبر جوازاً) د خبر په اړه پنځمه مسئله بیانېږي، چې کله کله خبر هم په جوازي
ډول حذف کېږي، په دې شرطو چې د خبر قائم مقام کوم بل شی نه وي، که داسې نه
وي، نو په داسې صورت کې یې حذفول واجب دي (کما سیأتی قریباً)، لکه
(خرجت فاذا السبع)، دلته (السبع) مبتداء او (واقف) خبر یې حذف سوی دی.
قرینه دلته داده، چې (اذا) مفاجاتیه پر پوره جمله اسمیه داخلېږي، حال دا چې
دلته پر جمله نه بلکې صرف پر اسم مفرد داخل سوی دی، نو معلومه سوه، چې
دلته دده خبر محذوف دی، نو ګواکې چې قرینه دلته د (اذا) مفاجاتیه (ناخپي)
قاعده ده.

د خبر په اړه څلورمه مسئله (په وجوبي ډول حذفول)

درېیمه خبره: د خبر په اړه څلورمه مسئله (په وجوبي ډول حذفول):

(و وجوباً فیما التزم فی موضعه غیره) د خبر په اړه څلورمه مسئله بیانېږي، چې
خبر په څلورو ځایونو کې په وجوبي ډول حذف کېږي:
د وجوبي حذف لومړی مقام:

لولا زید لکان کذا: یعنی د هغه مبتداء خبر حذفول واجب دی، کومه مبتداء چې
تر (لولا) وروسته راغلې وي، لکه (لولا زید لکان کذا) دلته (موجود) خبر دی،
کوم چې حذف سوی دی او (لکان کذا یا لهلک عمر) یعنی جواب (لولا) یې پر
ځای درېدلی دی.

قرېنه دلته د (لولا) قاعده ده، يعني څرنگه چې موږ په نحو مير کي ويلې وه، چې (لولا) د انتفاء ثاني لپاره راځي په وجه د وجود د اول.

دلته وگورئ! د عمر هلاکت منتفي دی، يعني هغه هلاک نسو د زید د موجود کېدو په برکت سره، نو ګواکي چې (لولا) پخپله او د عمر نه هلاکېدلو د زید پر موجود کېدو دلالت کړی دی او دوهمه خبره دا هم ده، چې دلته د خبر قائم مقام **يعني د (لولا) جواب هم موجود دی.**

فائده: دا قاعده صرف د هغه خبر لپاره ده، کوم چې له افعال عامه (يعني کون، وجود، ثبوت، حصول، استقرار او تلبث) څخه کوم يو وي، که له هغو پرته له نورو افعالو څخه وي، نو هغه نه حذف کېږي، لکه چې په حديث شريف کي رسول الله ﷺ عائشه صديقه رضي الله عنها ته وويل: (لولا قومک حديثو عهد بالاسلام لآتست الکعبة علی قواعدا براھيم رضي الله عنه).
داراز د امام شافعي رحمته الله عليه اشعار هم دي:

ولو خشبة الرحمن عندي * جعلت الناس کلهم عبید
ولولا الشعر بالعلماء یزری * لکنتم الیوم اشعر من لبید

وگوره! په حديث شريف کي تر (لولا قومک) وروسته (حديثو عهد بالاسلام) او په شعر کي (یزری او بعدی) درې سره ځایونه خبر جوړسوي دي او درې سره ځایونه د (لولا) په جواب کي واقع سوی دی، لیکن له افعال عامه څخه نه دی، ځکه نو هېڅ سوال نه پر کېږي، چې دلته ولې خبر حذف سوی نه دی. د خبر په وجوبي ډول د حذف کېدو دوهم مقام:

ومثل: ضربی زیداً قائماً دلته د خبر د وجوبي حذف دوهم مقام بیانېږي، هغه دا چې چېرې مبتداء د مصدر حقيقي، یا تاويلي په صورت وي، او د دغه مصدر اضافت له خپل فاعل، یا مفعول څخه یوه یا دواړو ته سوی وي، او ترده وروسته په فاعل او مفعول کي له یوه، یا دواړو څخه حال واقع وي، یا دا چې مبتداء د صیغه اسم تفضیل په شکل وي او اضافت یې د مصدر حقيقي، یا تاويلي و طرفته سوی وي، یا د دغه مصدر اضافت د خپل فاعل، یا مفعول و طرفته سوی وي، یا د دواړو و طرفته سوی وي (چې په دې حساب سره په اجمالي توگه (۱۲))

اوپه تفصیلي توگه (۳۶) صورتونه جوړېږي، د تفصیل لپاره د کافیه تقریر ص: ۱۲۷ او ۱۲۸ وگورئ.

نوپه دغو ټولو صورتونو کې ظرف د خبر پر ځای درېږي، پخپله خبر حذفول واجب دي، بیا د حال د ظرف پر ځای د درېدو له وجې پخپله ظرف هم حذفول واجب دي، د مثال په توگه (ضربى زیداً قائماً) دا په اصل کې (ضربى زیداً حاصل ادا کان قائماً) و، ترکیب یې په لاندې ډول دی:

ترکیب: (ضربى) مصدر مضاف د خپل فاعل و طرفته، (ی) ضمیر د متکلم مضاف الیه، مضاف سره له خپل مضاف الیه مبتداء (زیداً) مفعول به، (اذا) ظرفیه، (کان) فعل تام، پکې (هو) ضمیر ذوالحال، (قائماً) صیغه د اسم فاعل، (هو) ضمیر یې فاعل، اسم فاعل سره له خپل فاعل شبه جمله حال، ذوالحال سره له خپل حال د (کان) فعل تام لپاره فاعل (کان) فعل سره له خپل فاعل مظروف (اذا) ظرفیه سره له خپل مظروف متعلق سوتر (حاصل) صیغه اسم فاعل پورې، پکې (هو) ضمیر یې فاعل، اسم فاعل سره له خپل فاعل او متعلق شبه جمله خبر سود مبتداء لپاره، مبتداء سره له خبره جمله اسمیه خبریه سوه.

غور وکړئ! دلته (حاصل) کوم چي خبر دی حذف سوی (ذا کان) ظرف یې پر ځای درېدلی، نو جمله دا سي جوړه سوې (ضربى زیداً اذا کان قائماً)، بیا (ذا کان) ظرف هم حذف سوه، حال (قائماً) یې پر ځای ودرېد، نو (ضربى زیداً قائماً) سو، ځکه نو مصنف رحمه الله همدا مثال لیکلی دی.

یو سوال او جواب یې:

سوال: (اذا کان) ظرف ولي د (حاصل) قائم مقام جوړ سوی دی، د دوی دواړو تر مینځ مناسبت څه دی؟

جواب: چي (ذا کان) ظرف دی اود ظرف او جار و مجرور متعلق موږ مخکي ویلی دی، چي دا دواړه د خپل ځان لپاره متعلق هرو مرو غواړي او هغه متعلق به یا فعل وي، یا به شبه فعل وي، نو په دغه جمله کې همدا (حاصل) شبه فعل و، لهذا موږ فکر وکړي، چي ظرف خود خپل ځان لپاره متعلق ضرور غواړي، هغه که په لفظ کې وي، که نه، همدا ظرف پخپله د هغه پر موجودگي دلالت کوي اود

هغه له طرفه گواکي چي د ترجمان کار کوي، نو له همدې وجې هماغه متعلق کوم چی خبر و هغه حذف سو، ظرف کوم چي د ده متعلق دی موږ د ده قائم مقام جوړ کړ، بيا دا ظرف هم حذف کړل سو، حال يې پر خای قائم مقام جوړ سو، ځکه چي د ظرف او حال په معنا کي څه ناڅه اشتراک او مشابهت سته، مثلاً د (لقيت زيدا راکجا) معنی 'موږ داسي کوو (لقيت زيدا فی زمان رکوبه)'.
 دا خود مصدر حقيقي مثال و، د کوم چی اضافت د فاعل او مفعول دواړو و طرفته سوی و او (قائماً) حال و د مفعول، د کوم چي بيان الحمد لله په پوره تفصيل زموږ

په وړاندي تېر سو.

او مصدر حقيقي کوم چی د فاعل طرفته مضاف وي او ترده وروسته حال هم له دغه فاعل څخه واقع سوی وي، نو د هغه مثال دادی: (ذهابی راجگا)، داراز د مصدر تاويلي مثال (ان ذهب راجگا) دا مضاف دی د فاعل و طرفته او حال هم له فاعل څخه واقع سوی دی، داراز د اسم تفضيل مثال (اکثر شربى السويق ملتوتا) په دې کي اسم تفضيل مضاف دی د مصدر حقيقي و طرفته او هغه مضاف دی د خپل فاعل و طرفته او حال واقع سوی دی له مفعول څخه او په (اکثر ان ذهب راجگا) کي اسم تفضيل مضاف دی د مصدر تاويلي و طرفته او هغه مضاف دی د خپل فاعل و طرفته او حال واقع سوی دی له فاعل څخه (وقس عليها الامثلة الاخرى).

د خبر په وجوبي ډول د حذف کېدو درېيم مقام:

وکل رجل وضيعته: د دې مثال په ذریعه د خبر د حذف په وجوبي ډول درېيم مقام بيانېږي، هغه دا چي هر هغه مبتداء د کومې په خبر کي چي د مقارنت معنا وي او پر هغه د داسي (واو) په ذریعه عطف سوی وي، کوم چي د (مع) په معنا وي او هغه واو په معنا د مع د دغې مبتداء پر خبر دلالت کوي، نو داسي خبر حذفول واجب دي، لکه: (کل رجل وضيعته)، دا په اصل کی (کل رجل مقرون مع ضيعته) و، نو (مقرون) کوم چي خبر دی هغه حذف کړل سو (ضيعته) يې قائم مقام سو، پر حذف يې قربنه داده، چي په (ضيعته) کي (واو) په معنی د (مع) دی، نو د عبارت تقدیر داسي کېږي (مع ضيعته) مضاف سره له مضاف اليه

ظرف جوړېږي او ظرف متعلق غواړي، حال دا چې مخکي داسي کومه کلمه نه وه چې موږ تر ظرف پورې متعلق کړي وای، نو مجبوره سو چې (مقرون)، يا (مقرن) محذوف راوباسو، د ظرف لپاره يې متعلق جوړ کړو.

دوهمه طريقه دا هم ده، چې محذوف عبارت داسي کېږي: (کل رجل وضعته مقرونان يا مقترنان)، په دې صورت کي (کل رجل) مضاف سره له مضاف اليه معطوف عليه جوړېږي، (واو) په معنی د (مع) عاطفه جوړېږي، (ضیعتۀ) مضاف سره له مضاف اليه معطوف، معطوف عليه سره له خپل معطوف مبتداء او (مقرونان، يا مقترنان) يې خبر جوړېږي، په دې صورت کي ترجمه داسي کېږي: (هرسړی او دده کسب په خپلو کي سره يو ځای کېږي)، نو (مقترنان) حذف کړل سو، (وضیعتۀ) يې پر ځای ودرېد.

د خبر په وجوبي ډول د حذف کېدو څلورم مقام:

لعمرك لأفعلن کذا: د دې مثال په ذریعۀ د خبر په وجوبي ډول د حذف کېدو څلورم او اخيري مقام را ښيي، نو وایې: هر هغه ځای چیري چې مقسم به مبتداء جوړ سو وي، نو د دغې مبتداء خبر په وجوبي ډول حذف کېږي د قسم جواب يې پر ځای درېږي، لکه (لعمرك لأفعلن کذا) دا په اصل کي (لعمرك قسمی لأفعلن کذا) وو، (لأفعلن کذا) د قسم جواب يې قائم مقام سو، پخپله (قسمي) حذف کړل سو.

دلته قرينه پر حذف د (لعمرك) (لام) ده، کومه چې دلالت کوي پر قسم، خلاصه دا چې د خبر پر محذوف کېدو قائم مقام او قرينه دواړه موجود دي، قائم مقام جواب د قسم دی او قرينه د (لعمرك) (لام) دی.

الحمد لله له (۳۹م) درس څخه تر دې ځايه پوري په پنځو درسونو کي له مبتداء او خبر څخه له هريوه سره متعلق پنځه، پنځه اهمې مسئلې ذکر کړل سوي، دا په ښتوگه په ذهن کي ونیسئ.

پنځه څلوېښتم (۴۵) درس

د اِن او د اِن داخوا توييان

خبر اِن و اخواتها: هروا مسند بعد دخول هذه الحروف، مثل: اِن زيدا قائم و امره کامر خبر المبتداء الا في تقديمه، اَلَا اِذَا كَانَ ظَرْفًا.

توجیه: له مرفوعاتو څخه د (اِن) او دده د اخواتو خبر هم دي، هغه د دغو حروفو تر داخلېدو وروسته مسند وي، لکه: (اِن زيدا قائم) او د دې معامله او مسائل د مبتداء د خبر د مسائلو په څېر ده، مگر دا چي دوی د اِن پر اسم مقدم کېدای نسي، پرته له هغه چي هغه خبر د ظرف په صورت وي.

تشرېح: د نن په سبق کي درې خبرې دي:

①: د حروف مشبه بالفعل تعریف، ②: په تعریف کي د قیدونو فائده، ③: د حروف مشبه بالفعل له خبر سره تړلو څو مهمو مسئلو ته اشاره.

حروف مشبه بالفعل او د تسمیه وجه یې

لومړۍ خبره: حروف مشبه بالفعل او د تسمیه وجه یې:

په (خبر اِن و اخواتها) سره د مرفوعاتو پنځم قسم یعنې د حروف مشبه بالفعل خبریانوني او حروف مشبه بالفعل ټول شپږ دي، کوم چي شاعر په خپل یوه شعر کي جمع کړي دي:

اِنْ بَا اَنْ لَکَنْ لَیْتَ لَعَلَّ

ناصب اسمند و رافع در خبر ضد ما ولا

دغو حروف مشبه بالفعل ته ځکه مشبه بالفعل وایې، چي دوی له فعل سره په څو وجو مشابهت لري: ①: وضعاً، ②: وزناً، ③: معناً، ④: عملاً.

د وضع په اعتبار مشابهت یې په دې ډول دی، چي څرنگه په افعالو کي ځیني ثلاثي وي او ځیني رباعي وي، داراز په دې حروفو کي هم ځیني ثلاثي او ځیني رباعي وي، مثلاً: اِن، اَنْ، لَیْتَ ثلاثي دي او (کَانَ، لَکَنْ، لَعَلَّ) رباعي دي.

د وزن په اعتبار مشابهت یې په دې ډول دی: چي په دوی کي هر حرف په اصولي ډول د یوه یوه فعل پروزن راغلی دی، لکه (اِن) پروزن د (ضاربِن)، (لَعَلَّ)

خبر اَن و اخواتها: هرالمسند بعد دخول هذه الحروف، مثل: اَن زیدًا قائمٌ و امرؤ یامر حیر المتداء الا فی تقدیمه، اَلَا اذا کان ظرفًا.

توجیه: له مرفوعاتو شخه د (اَن) او دده د اخواتو خبر هم دي، هغه د دغو حروفو تر داخلېدو وروسته مسند وي، لکه: (اَن زیدًا قائمٌ) او دې معامله او مسائل د مبتداء د خبر د مسائلو په خبر ده، مگر دا چي دوی د ان پر اسم مقدم کېدای نسي، پرته له هغه چي هغه خبر د ظرف په صورت وي.

تشریح: د نن په سبق کي درې خبرې دي:
 ①: د حروف مشبه بالفعل تعریف، ②: په تعریف کي د قیدونو فائده، ③: د حروف مشبه بالفعل له خبر سره تړلو خو مهمو مسئلو ته اشاره.

حروف مشبه بالفعل او د تسمیه وجه یې

لومړۍ تجربه: حروف مشبه بالفعل او د تسمیه وجه یې:

په (خبر اَن و اخواتها) سره د مرفوعاتو پنجم قسم یعني د حروف مشبه بالفعل خبر یانوي او حروف مشبه بالفعل ټوټل شپړ دي، کوم چي شاعر په خپل یوه شعر کي جمع کړي دي:

اَن بَا اَن لَکَن لَیْتَ لَعَلَّ

ناصب اسمند و رافع در خبر ضد ما ولا

دغو حروف مشبه بالفعل ته ځکه مشبه بالفعل وایي، چي دوی له فعل سره په څو وجو مشابهت لري: ①: وضعًا، ②: وزنًا، ③: معنا، ④: عملًا.

د وضع په اعتبار مشابهت یې په دې ډول دی، چي څرنگه په افعالو کي ځيني ثلاثي وي او ځيني رباعي وي، داراز په دې حروفو کي هم ځيني ثلاثي او ځيني رباعي وي، مثلاً: (اَن، لَیْتَ) ثلاثي دي او (کَانَ، لَکَنٌ، لَعَلَّ) رباعي دي.

د وزن په اعتبار مشابهت یې په دې ډول دی: چي په دوی کي هر حرف په اصولي ډول د یوه یوه فعل پروزن راغلی دی، لکه (اَن) پروزن د (ضارِینَ)، (لَعَلَّ)

پروژن د (دحرج)، ځکه چی دا په اصل کی (لعلل) او (لیت) پروژن د (عَلَم) دا په اصل کی (عَلَم) و، د (شهد) په قانون (عَلَم) ځینی جوړ سو.
 او د معنا په اعتبار یې مشابهت په دې ډول دی: چی (اَنْ او اُن) دواړه د (حَقَّقْتُ) په معنادی، کوم چی فعل دی او (کَانَ) د (شَبَّهْتُ) په معنادی او (لیت) د (مَثَّبْتُ) په معنادی او (لعلل) د (ترجَّبْتُ) په معنا راځی، دا ټول افعال دي او څرنگه چی د دې ټولو افعالو اخیری مبنی پر فتحه دي، د اراز دا حروف هم ټول مبنی پر فتحه دي.

او د عمل په اعتبار مشابهت یې په دې ډول دی: لکه څرنگه چی فعل په دوو اسمونو کی عمل کوي، یعنې فاعل ته رفع او مفعول ته نصب ورکوي، د اراز دا حروف هم په دوو اسمونو یعنی په مبتداء او خبر کی عمل کوي، مبتداء خپل اسم جوړوي، او نصب ورکوي او خبر خپل خبر جوړوي او رفع ورکوي.
 دا د بصرینو او اکثره علماء نحو مذهب دی، خو کوفین وایې، چی حروف مشبه بالفعل صرف په مبتداء کی عمل کوي، ځکه چی خبر خوله مخکی لا مرفوع وي، هغه د دوی عمل ته اړتیا نلري.

دلته داشبه کېدای سي، چی جنابه! تا خو یوه طرفته دا حروف له فعل سره مشابه کړل او بل طرفته دي د دوی عمل د فعل په مقابل کی بلکل پر عکس کړل، ځکه چی فعل لومړي اسم ته رفع او دوهم ته نصب ورکوي او دا حروف لومړي اسم ته نصب او دوهم ته رفع ورکوي، نو مشابهت یې نه راغی.
 د دې جواب دادی، چی که چېرې بعینه دغو حروفو ته د فعل عمل ورکول سي، نو د اصل او فرع تر مینځ فرق کول مشکل کېږي، نو د دوی دواړو تر مینځ د فرق کولو لپاره موږ داسي وکړل.

د حروف مشبه بالفعل تعریف

دوهمه خبره: د حروف مشبه بالفعل تعریف:

وهو المسند بعد دخول هذه الحروف: په دې عبارت کی مصنف رحمته الله د حروف مشبه بالفعل دخبر تعریف بیانوي، چی (اَنْ) او داخواتو خبر یې هغه اسم دی،

کوم چي د دغو حروفو تر داخلېدو وروسته مسند وي، لکه په (د) (ډ) (ځ) (ښ) کي (ډ) (ځ) (ښ) خبر دی، کوم چي مسند دی، يعنی د قنم اسناد کېږي د (ښ) (ډ) (ځ) وخرته.

په تعريف کي د قيدونو قندې:

خبران و اخواته: هو المسند بعد دخول هذه الحروف: په دې عبارت کي د (هو) ضمير مرجع خبر دی، کوم چي معرف دی او له (المسند) څخه تر اخيره پوري يې تعريف دی، بيا په تعريف کي (المسند) جنس دی، کوم چي د مبتداء خبر، حروف مشبه بالفعل، افعال ناقصه، لائي نفې جنس وغيره خبرونو ته شامل دی، ځکه هغه هم ټول مسند دي او (بعد دخول هذه الحروف) يې فصل دی، چي په ذريعه يې د حروف مشبه بالفعل نه خبر پرته نور ټول خبرونه وزي، ځکه هغه که څه هم مسند دي، ليکن د دغو حروفو تر داخلېدو وروسته نه بلکي د مبتداء او افعال ناقصه او لائي نفې جنس وغيره تر داخلېدو وروسته وي.

يو سوال او جواب يې:

دلته سوال کېږي، چي جنابه! تا وويل، چي دان خبر د دغو حروفو تر داخلېدو وروسته مسند وي، حال دا چي موږ څو وينو چي د دغو حروفو تر داخلېدو مخکي دغه دواړه معمولونه په خپل مينځ کي مبتداء او خبر وي، نو خبر څو هغه وخت هم مسند وي؟

د دې جواب دادی، چي پېشکه! مخکي هم مسند وي، ليکن کله چي دغه حروف پر داخل سي، نو ګواکي چي هغه ترکيب يې اوس خراب کړ او هغه اسناد يې له سره ختم کړ، اوس له نوي سره بيا دا يوه جمله سوه، په کومه کي چي دغه خبر مسند جوړېږي.

دوېيمه خبره: د خبران او اخواتو له خبر سره متعلق څو اهم مسائل:

(وايمره کامر خبر المبتداء) د حروف مشبه بالفعل خبر په اصل کي د مبتداء خبر وي، څرنگه چي هلته کوم مسائل او حکام نحويه ورسره تړلې وه (يعنی چي خبر مفرد او جمله، يو او متعدد، معرفه او نکره راتلای سي، او د جمله په صورت کي

عائد ضروري وي)، دا ټول مسائل او احکامات د حروف مشبه بالفعل له خبر سره هم متعلق دي، پرته له هغه چي مخکي د خبر متعلق موږ څلور صورتونه ويلې وه، په کومو کي چې خبر مقدم کول واجب و، ليکن دلته د حروف مشبه بالفعل خبر د دوی پر اسم په وجوبي ډول مخکي کول خو پرېږده، يښی جائز نه دی، ځکه چي حروف مشبه بالفعل د فعل فرع دي او فرع په عمل کي ضعيف وي، نو د دغو حروفو اسم او خبر که چېرې پر خپل ترتيب وي، نو عمل کولای سي، خو که چېرې بې ترتيبه سي، نو دا عمل نسي کولای.

دلته له خبر سره د تړلو مسئلو ځيني بېلگي وگورئ:

①: مثلاً د خبر په اړه موږ ويلې وه، چي (والخبر قد يكون جمله مثل: زيد ابوه قائم و زيد قائم ابوه)، نو دلته هم د حروف مشبه بالفعل خبر جمله راتلای سي، لکه د الله ﷻ په مبارک قول کي (اَنَا اَنْزَلْنَاهُ فِي لَيْلَةِ الْقَدْرِ)، دلته د حروف مشبه بالفعل خبر جمله فعلیه راغلی دی.

②: د اراز په (وقد يحذف) کي د حذف په هکله موږ ويلې وه، نو دلته هم داسي کېږي، لکه (ان السمن منوان بدرهم ای منه بدرهم).

③: د اراز (وما وقع ظرقاً فلاكثر على انه مقدر بالجملة) دلته هم داسي کېږي، لکه (ان في الدار زيد، ای انه استقر في الدار).

④: هلته دا هم موږ ويلي وه، چي (وقد يتعدّد الخبر) دلته هم تعدد د خبر جائز دی، لکه: (ان زيدا عاقل صادق عالم).

⑤: د اراز مو دا هم ويلي وه، چي (وقد يتضمن المبتداء معنى الشرط فيصح دخول الفاء في الخبر) دلته هم د (ليت ولعل) له خبرونو پرته د نورو لپاره همدا حکم دی، لکه د الله ﷻ قول (ان الذين فتنوا المؤمنين والمؤمنات ثم لم يتوبوا فلهم عذاب جهنم).

(ألا اذا كان ظرفاً) دا استثناء مفرغ ده له هغه منفی کلام څخه کوم چي له مخکي کلام څخه فهمول سوی و، چي پوره عبارت يې دادي: (ولا يتقدم على اسمه الا اذا كان ظرفاً) يعنی په عامه توگه د حروف مشبه بالفعل خبر د دوی پر اسم نسي مقدم کېدای، خو که چېرې خبر د ظرف په شکل وي او د (ان) اسم

معرفه وي، نو په داسي ځای کي دده پر اسم مقدم کول جائز دي، لکه د الله ﷻ قول (اِنَّ اَکِثًا اِیَابَهُمْ) ددې (اَنْ اِیَابَهُم الینا) ویل هم جائز دي، لیکن د (اَنْ) اسم که چېرې نکره و، نو تقدیم د خبر واجب کېږي، لکه: (اِنَّ لَدِیْنَا اِنْکَالًا وَجَحِیْمًا) او (ان من الشعر لحکمة).

په ظرف کي د خبر د تقدیم د جواز او وجوب وجه دا ښودل سوې، چي (یتوسع فی الظرف ملا یتوسع فی غیره) یعنی په ظرف کي هغه فراخي سته، چي په بل شی کي نسته، ځکه چي هېڅ فعل هم داسي نسته، چي د هغه لپاره ظرف واسطه نه وي، مثلاً کوم کار چي ته کوي، نو هرومرو به هغه په یو زمانه کي وي او داراز به په یوه نه یوه ځای کي وي، نو کله چي په ظرف کي دومره فراخي وه، نو پکي خبر هم مقدم کېدای سي.

خلاصه دا چي د مبتداء خبر او د حروف مشبه بالفعل خبر چي کله د ظرف په شکل وي، نو د دوی دواړو احکامات او مسائل بلکل یو رنگه دي، لیکن که چېرې د ظرف په شکل نه وو، نو بیا هم د دواړو مسائل یو رنگه دی، لیکن د حروف مشبه بالفعل خبر د دوی پر اسم مخکي کېدای نسي.

شپږ څلوېښتم (۴۶) درس

دلای نفي جنس د خبر بیان

بحر لا التي لنفي الجنس: هو المسند بعد دخولها، مثل: لا غلام رجلٍ ظريفٍ فيها، ويُحذف كثرًا و بنوهم لا يُثبتونه.

توجه: له مرفوعاتو څخه د هغې (لا) خبر هم دی، کومه چي د جنس صفت د نفي لپاره راغلې وي او هغه د دغې (لا) تر داخلېدو وروسته مسند وي، لکه

(لا غلام رجلی ظریف فیها) او اکثره وختونه دا حذف کېږي او بنو تمیم یې له سره مني نه.

تشریح: د نن په سبق کي تر تمهېد وروسته درې خبرې کېږي:

①: دلای نفي جنس د خبر تعریف او د قیدونو فائدي، ②: دلای نفي جنس د خبر حذف، ③: پکي د بنو تمیم مذهب او دهغه وضاحت.

تمهېد:

خبر لا التي لفي الجنس: دلته مصنف رحمته الله د خلورم مرفوع بیان کوي، د مصنف رحمته الله عبارت (لا التي لفي الجنس) محذوف المضاف دي، (يعني مضاف پکي حذف سوی دی)، ځکه چې دا په اصل کي (لا التي لفي صفة الجنس) وو، ځکه چې په (لارجل قائم) کي د جنس رجل نفي نه کېږي، بلکي له ده څخه د صفت (قيام) نفي کېږي.

دا د جامي د ملا صاحب رحمته الله قول دی، لیکن سمه او صحیح خبره داده، چې دا د جنس د نفي لپاره هم راځي، لکه (لارجل في الدار، ای لارجل موجود في الدار) او کله د جنس د صفت د نفي لپاره راځي، لکه (لارجل قائم)، لیکن عام سوی لومړی قول دی، یعنی دده نفي د جنس لپاره راتلل زیات مستعمل دی، په نسبت د دوهم (تسهيل شرح الجامی للشيخ محمد انور البدخشانی حفظه الله وگوري).

دلای نفي جنس د خبر تعریف

لومړۍ خبره: دلای نفي جنس د خبر تعریف او د قیدونو فائدي:

(هوالمسند بعد دخولها) په دې عبارت کي د کافیه ملا صاحب رحمته الله دلای نفي جنس د خبر تعریف بیانوي، چې دلای نفي جنس خبر هغه اسم دی، کوم چي د لاتر داخلېدو وروسته مسند وي، لکه: (لا غلام رجلی ظریف فیها) دلته دلای نفي جنس تر داخلېدو وروسته (ظریف) مسند سوی دی.

پر دې ځای یو سوال کېږي کوم چي د حروف مشبه بالفعل په بحث کي تېر سو او جواب یې هماغه دی، کوم چي هلته تېر سو.

په مذکوره تعریف کي د قیدونو فائدي:

خبر لا التي لنفي الجنس: هو المسند بعد دخولها: دلته د (هو) د ضمير مرجع (خبر لا التي لنفي الجنس) ده، کوم چي معرف دی او (المسند بعد دخولها) يې تعريف دی، پکي (المسند) جنس دی، کوم چي ټولو خبرو ته شامل و. (بعد دخولها) يې فصل دی، په ذريعه يې هغه ټول مسندونه وزي، کوم چي که څه هم مسند خو وي، لېکن دلای نفي جنس د داخلېدو په وجه نه، بلکي يا خود مبتدا، په وجه مسند وي، يا د حروف مشبه بالفعل په وجه، يا د افعال ناقصه وغيره په وجه سره وي.

قو کېب: لا غلام رجل ظريف فيها (لا) د نفي جنس لپاره او (غلام رجل) مضاف و مضاف اليه يې اسم، (ظريف) صفت مشبه، (هو) ضمير يې فاعل، صفت مشبه سره له خپل ضمير فاعل شبه جمله خبر اول سو، (فيها) جار ومجرور متعلق کېږي تر (حاصل) صيغه اسم فاعل پوري، (حاصل) صيغه اسم سره له خپل ضمير فاعل او متعلق شبه جمله دلای نفي جنس لپاره خبر ثاني، لای نفي جنس سره له خپل اسم او دواړو خبرونو جمله اسميه خبريه کېږي.

فائده: په عامو کتابونو کي د دې لپاره (لا رجل في الدار) مثال ليکل سوی دی، په کوم کي چي په ډېره اسانۍ سره (رجل) د (لا) اسم او (في الدار) د (لا) خبر جوړېږي، ليکن د مصنف رحمته الله عليه په مثال کي يو اسم او دوه خبرونه جوړېږي، دا طريقه مصنف رحمته الله عليه ځکه غوره کړې، چي د نحوي عامو علماؤ چي کوم مثال راوړي، په هغه کي له موصوف صفت سره التباس لازمېدی، يعني بيخي ممکن وه، چي يو څوک ووايي چي (رجل في الدار) موصوف او صفت دلای نفي جنس اسم دی او خبر محذوف دی، حال دا چي د کافيه د ملا صاحب په مثال کي دا شبه نه کېږي.

بيا دا چي دوه خبرونه يې ولي بيان کړل؟، نو د دې جواب دادی، چي له دوو وجو يې داسي کړي:

لومړۍ وجه: دا چي په دې سره د اېنودل مقصود دي، چي دلای نفي جنس خبر ظرف او غير ظرف دواړه راتلاي سي.

دوهمه وجه: دا چي که يې چېرې خبرثاني يعني (فيها) نه وای راوړي، نو معنا خرابېده، هغه په دې ډول، چي (نسي کېدای د هېڅ سړي هېڅ مړيې خوشطبع)، ښکاره خبره ده، چي دا خبره له نفس الامر او ظاهر څخه خلاف ده او د خبرثاني تر راوړلو وروسته معنا داسي کېږي (نسته د هېڅ سړي هېڅ خوش طبع مړيې په دې کور کي).

دلته سوال کېدای سي، چي په عبارت کي د (فيها) ضمېر مرجع خو هېڅ نسته، نو ولې راوړل سوی دی؟

د دې جواب دادی، چي دا جمله په اصل کي د سائل د سوال جواب ده، هغه داسي چي سائل پوښتنه وکړي (هل غلام رجل ظريف في الدار؟)، نو په جواب کي ويل کېږي، چي (لا غلام رجل ظريف فيها)، نو د سائل په سوال کي د (الدار) ذکر و، هغه د ضمېر مرجع ده.

دلای نفي جنس د خبر حذفول

دوهمه خبره: دلای نفي جنس د خبر حذفول:

ويحذف كثيراً: دلای نفي جنس خبر اکثره وخت حذف کېږي، او په عامه توګه دا هماغه خبروی، کوم چي له افعال عامه څخه وي، يعني (کون، حصول، وجود، وغيره)، لکه: (لا اله الا الله) دا په اصل کي (لا اله موجود الا الله) و، دا راز (لا سيف الا ذوالفقار)، دا هم په اصل کي (لا سيف موجود الا ذوالفقار)، (ذوالفقار علي) د تورې نوم و).

درېيمه خبره: د بنو تميم مذهب او دهغه وضاحت:

وبنو تميم لا يثبتونه: شارحينو د دې دوه مطلبونه بيان کړي دي:

①: يودا چي بنو تميم دلای نفي جنس د خبر قائل خودي، ليکن په لفظ کي يې نه ظاهر وي، بلکي د دوی په نزد يې حذفول واجب دي.

②: دوهم مطلب يې دا بيان کړی، چي بنو تميم له سره د دې خبر نه مني، نه لفظاً او نه تقديرًا، نو د دوی په نزد د (لا اهل ولا مال) په څېر جملو لپاره د خبر را ايستلو ضرورت نسته، بلکي د دې معنا دا کېږي، چي (انفي المال والاهل).

او په کومو جملو کې چې خبر مذکور وي، نو دغو خلکو هغه د صفت په معنا اخستی، لکه (لارجل قائم)، دلته (قائم) د (رجل) صفت کېږي، نه چې د (لا) لپاره خبر.

اووه غلوپښتم (۴۷) درس

د ما ولا مشابه بلیس د اسم بیان

اسم ما ولا المشبهتان بلیس: هو المسنداليه بعد دخولهما، مثل: ما زید قائماً، ولا رجل افضل منك، وهو فی لا شاذ.

توجه: له مرفوعاتو څخه د (ما ولا) له بلیس سره مشابه (ورته) اسم هم دی او هغه د دې دواړو تر داخلېدو وروسته مسنداليه کېږي، لکه (ما زید قائماً ولا رجل افضل منك) او له (بلیس) سره په عملی مشابهت کې ضَرْق (لا) شاذ ده.

تشرېح: په مذکوره عبارت کې موږ څلور خبرې ذکر کوو:

- ①: د ما ولا مشابه بلیس تعریف او د قیدونو فائده؛
- ②: د ما ولا مشابه بلیس عمل او د تسمیه وجه یې، ③: د ما ولا تر مینځ فرق او ④: د (وهو فی لا شاذ) وضاحت.

د ما ولا مشابه بلیس د اسم تعریف

لومړۍ خبره: د ما ولا مشابه بلیس د اسم تعریف:

و هو المسنداليه بعد دخولهما: مصنف رحمۃ اللہ علیہ په دې عبارت کې د (ما ولا) مشابه بلیس د اسم تعریف بیان کړی دی، هغه دا چې د ما ولا مشابه بلیس اسم هغه دی، کوم چې د دوی تر داخلېدو وروسته مسنداليه وي، لکه (ما زید قائماً) په دې کې (ما) مشابه بلیس، (زید) یې اسم او (قائماً) یې خبر، (ما) مشابه بلیس سره له اسم او خبر جمله اسمیه خبریه جوړېږي.

د راز په (لارجل افضل منك) کې (لا) مشابه بلیس، (رجل) یې اسم، (افضل) صیغه د اسم تفضیل، (هو) ضمیر یې فاعل، (منك) جار مجرور متعلق کېږي تر (افضل) صیغه اسم تفضیل پورې، (افضل) صیغه اسم تفضیل سره له خپل

ضمير فاعل او متعلق شبه جمله د (لا) مشابه بلیس لپاره خبر، (لا) سره له خپل اسم او خبر جمله اسمیه خبریه سوه.

پر دغه تعريف هماغه مخکنی سوال کېږي، جواب يې هم هماغه کېږي، چي له مخکي نه که څه هم مسنداليه و، ليکن کله چي له (ماولا) څخه يو پر داخل سو، نو ګواکي چي لومړنی ترکيب يې له مينځه ولاړ، اوس له نوي سره دا نوې جمله جوړه سوه، نو اوس دغه نوې جمله هم مسنداليه جوړېږي.

په مذکورہ تعريف کي د قيدونو فائدي:

اسم ما ولا المشبهتين بليس: هو المسنداليه بعد دخولهما: دلته د (هو) ضمير کوم چي د ماولا و طرفته راجع دی، دا معرف دی او (المسنداليه بعد دخولهما) يې تعريف دي، په تعريف کي (المسنداليه) جنس دی، کوم چي مبتداء او حروف مشبه بالفعل وغيره اسماؤ ته هم شامل و، (بعد دخولهما) يې لومړی فصل دی، په ذريعه يې د ما ولا مشابه بليس له اسم پرته نور ټول اسماء ووتل، ځکه هغه که څه هم مسنداليه ضرور دي، ليکن د ماولا د داخلېدو په وجه نه، بلکي د خپلو، خپلو عواملو د داخلېدو په وجه سره مسنداليه دي.

د ماولا مشابه بليس عمل او د تسميه وجه يې

دوهه خبره: د ماولا مشابه بليس عمل او د تسميه وجه يې:

له مرفوعاتو څخه د اووم مرفوع (ماولا) اسم دی، (ماولا) دا دواړه پر مبتداء او خبر داخلېږي، مبتداء ته رفع ورکوي، ورته د (ماولا) اسم ويل کېږي او خبر ته نصب ورکوي، دېته د دوی دواړو خبر ويل کېږي.

ماولا المشبهتين: دا له شبه يشبه تشبيهاً د تفعليل له باب څخه د اسم مفعول تشبيه مؤنث صيغه ده، په معنی د هم شکل (ورته) دی، نو (ماولا) ته هم مشابه بليس ځکه ويل کېږي، چي دوی هم له (ليس) سره په دريو طريقو سره مشابهت لري ①: معنا، ②: معمولا، ③: عملاً:

معنا مشابھت: داسي دی، چي (لیس) هم په کلام کي د نفي په معنا وي اودا دواړه هم د نفي لپاره راځي، لکه چي د (ما زيد قائماً و لا رجل افضل منك) او (لیس زيد قائماً) يوه معنا ده.

معمولا مشابھت: په دې ډول دی، چي دا د خپل معمول په اعتبار سره هم له (لیس) سره مشابھت لري، يعني لکه څرنگه چي (لیس) پر مبتداء او خبر داخل سي، هغه خپل معمول جوړوي، دا راز دا دواړه هم مبتداء او خبر خپل معمول جوړوي، نه چي کوم بل شی.

عملاً مشابھت: په دې ډول دی، چي په عمل کي هم دواړه له لیس سره مشابھت لري، هغه داسي، چي (لیس) هم مبتداء ته رفع او خبر ته نصب ورکوي اودا دواړه په مبتداء کي همدا عمل کوي.

لیکن دا مذهب د اهل حجاز دی، د دوی په مقابل کي بنو تمیم د (ماولا) په عمل کولو له سره قائل نه دي، يعني که چيري له دوی څخه کوم یو پر مبتداء او خبر داخل سي، نو د مبتداء او خبر ترکیب هماغه دی، کوم چي د دوی تر داخلیدو مخکي و، د دوی دلیل یو شعر دی:

وَمُهْفَهْفٍ كَالْغَصْنِ قُلْتُ لَهُ اِتْسَبْ

فاجاب ما قتل المحب حرام

وگوره! (ما) که چيري عامله وای، نو (ما قتل المحب حرام) نه کېدی، بلکي (ما قتل المحب حراماً) کېدی.

خو د اهل حجاز مذهب څکه راجع دی، چي قرآن کریم د دوی پر لغت برابرېږي، په هغه کي (ما) ته عمل ورکول سوی، لکه چي د الله ﷻ ویناده (ما هذا بشراً).

د ماولا تر مینځ فرق

درېیمه خبره: د ماولا تر مینځ فرق:

①: ما اولا که څه هم یو شی یعنی د مبتداء او خبر عامل دي، ②: او د دواړو یو عمل دی، ③: او دواړه د نفي معنا ورکوی، په دې دریو شيانو کي له متفق کېدو سره، سره بیا هم د دوی تر مینځ په څو وجو فرق سته:

①: يو دا چي د (لا) اسم د تل لپاره صرف نکره وي او د (ما) اسم معرفه او نکره دواړه کېدای سي، لکه: (ما زيد قائماً و مارجل افضل منک)، دواړه صحيح دي، ليکن (لازيد قائماً) نسي ويل کېدای.

②: دوهم دا چي (ما) صرف د حال د نفې لپاره راځي، او (لا) د مطلق نفې لپاره راځي، لکه د (ما زيد قائماً) معنا ده، چي زيد همدا اوس ولاړ نه دی او د (لارجل افضل منک) معنا ده، چي په هېڅ زمانه کي، هېڅ سړی هم تر تا افضل او غوره نه دی.

③: درېيم دا چي د (لا) پر خبر باء حرف جر نسي داخلېدای، حال دا چي د (ما) پر خبر داخلېدای سي، لکه (ما زيد بقائم) ويل خو جائز دي، ليکن (لارجل بافضل منک) ويل نا جائز دي.

د (وهو فی لا شاذ) وضاحت

خلوړمه خبره: د (وهو فی لا شاذ) وضاحت:

(وهو فی لا شاذ)، په دې عبارت کي (فی لا) د (شاذ) لپاره ظرف مقدم دی او د مقدم راوړلو په صورت کي په ده کي د حصر معنا پيدا کېږي، هغه په دې ډول، چي له (لیس) سره په عملي مشابهت کي صرف (لا) شاذ ده، وجه یې داده، چي (لا) له (لیس) سره کامل مشابهت نه لري، ځکه (لیس) د حال د نفې لپاره راځي او (لا) د مطلق نفې لپاره راځي او بیا هم عمل د لیس په ډول کوي، ځکه چي دا شاذ ده.

يادونه: په اخير کي يو سوال کېږي، چي د کافيہ ملا صاحب رحمۃ اللہ علیہ ټوټل اووه مرفوعات ذکر کړل، حال دا چي مرفوعات ټول اته دي، نو د اوو ذکر کولو وجه څه ده؟

عامه شارحینو رحمۃ اللہ علیہ دېته کوم تعرض نه دی کړی، خو د (معارف الکافيہ و عوارف الجامی) ملا صاحب حفظه الله یې جواب کړی، چي کله مصنف رحمۃ اللہ علیہ د (اسم ما ولا) مشابه (بلیس) ذکر وکړ، نو ځکه چي له دې څخه دا خبره پخپله معلومه سوه، چي کله د مشبه (یعنی د ما ولا) اسم له مرفوعاتو څخه دی، نو په لازمي توګه د مشبه به (یعنی د افعال ناقصه) اسم هم له مرفوعاتو څخه دی،

خرنگه چی دا خبره په ضمني ډول پخپله معلومه سوې وه، نو د کافیه ملا صاحب
رحمۃ اللہ علیہ پرېښوده، یایې دده لپاره اوږد عبارت ذکر نکړل.

وَاللّٰهُمَّ صَلِّ وَسَلِّمْ عَلٰى سَيِّدِنَا مُحَمَّدٍ
وَعَلٰى اٰلِهٖ وَسَلِّمْ

وَاللّٰهُمَّ صَلِّ وَسَلِّمْ
عَلٰى سَيِّدِنَا مُحَمَّدٍ
وَعَلٰى اٰلِهٖ وَسَلِّمْ

اته څلورېښتم (۴۸) درس
د مفعول مطلق بیان

هو ما اشتمل علی علم المفعولية، فمنه المفعول المطلق: وهو اسم ما فعله فاعل فعل مذكور بمعناه وقد يكون للتأكيد والنوع والعدد، نحو: جلستُ جلوساً و جلستُ و جلستُ، فالاول لا يثنى ولا يجمع بخلاف اخويه.

توجه: منصوب هغه اسم دی، کوم چی د مفعولیت پر علامه مشتمل وی، بیا له دې منصوباتو نه یو مفعول مطلق دی او دا هغه اسم دی، کوم چی د همدغه ذکر سوي فعل فاعل کړی وي او کله دا د تاکید د معنی لپاره هم راځي او د نوع (هیئت) او عدد د بیانولو لپاره هم راځي، لکه (جلستُ جلوساً و جلستُ و جلستُ) يعني کښېناستم زه په کښېناستلو سره او کښېناستم زه په یو خاص ناستې سره او کښېناستم زه یو ځل.

تشریح: دنن په سبقه کي څلور خبرې دي:

①: د منصوباتو تعریف او د (علم المفعولیت) وضاحت، ②: د مفعول مطلق تعریف او د قیدونو فائده، ③: د مفعول مطلق د استعمال طریقې.

د منصوباتو تعریف او د علم المفعولیت وضاحت

لومړۍ خبره: د منصوباتو تعریف او د علم المفعولیت وضاحت:

د منصوبات او هو ما اشتمل علی علم المفعولية په اړه پوره تفصیل هماغه دی، کوم چی د المرفوعات په ضمن کي تېرسو، لنډه دا چې داد (منصوب) جمع ده، نه د (منصوبه)، وجه یې په تفصیل سره تېره سوې ده، پاتې سوه دده جمع په الف او تاء سره، نو دا هم تېرسوي دي، چی په اصل کی داد د لایعقل جمع ده او د لایعقل جمع په الف او تاء سره راځي.

فائده: د کافیه ملا صاحب رحمۃ اللہ علیہ منصوبات تر مرفوعاتو وروسته او تر مجروراتو مخکی راوړل، وجه یې داده، چی مرفوعات او منصوبات د یوه عامل معمول وي، لکه چې موږ وایو: (ضرب زيد عمرواً) دلته زيد او عمرواره د ضرب معمول دي، لومړي ته یې رفع ورکړی، نو ځکه مرفوعات تر ټولو مقدم کړل سو او دوهم ته یې نصب ورکړی، ځکه یې نو منصوب په دوهم نمبر کي

راوړل او مجرورات يې بلکل په اخير کي ځکه راوړل، چي د دوی عامل حروړ جاره وي.

مصنف رحمۃ اللہ علیہ چي ويلي (هو ما اشتمل علی علم المفعولية)، نو دا مشتمل کېدل به با لفظي وي، لکه (رأيتُ زيدًا)، يا به تقديري وي، لکه (رأيتُ فتى) او يا به محکاوی، لکه (رأيتُ هؤلاء).

علم المفعولية: مطلب دا چی یو اسم چی پریو داسي علامه کومه چي دده پر مفعول حقيقي (يعنی له مفاعيل خمسہ څخه) پر کېدو، يا دده پر مفعول حکمي (يعنی له نورو منصوباتو څخه) پر کېدو دلالت کوي، دا راز د اتولي څلور علمي کېږي:

① فتح: دا په څلورو قسمونو اسماء کي د مفعوليت علامه ده: ① مفرد منصرف صحيح، ② جاري مجرای صحيح، ③ جمع مکسر منصرف، ④ په غیر منصرف کي، لکه: (رأيتُ زيدًا، وظيًّا و رجالًا و مساجد).

② کسره: دا په جمع مؤنث سالمه کي د مفعوليت علامه وي، لکه (رأيتُ مسلمات).

③ الف: دا په اسماء سته مکبره کي د مفعوليت علامه ده، لکه (زررتُ اباک و احاک... الخ).

④ ياء: دا په تشنيه او د هغې په اخواتو کی او په جمع مذكر سالمه او د هغې په اخواتو کي د مفعوليت علامه وي، لکه: (رأيتُ مسلمين و مسلمين).

د مفعول مطلق تعريف

دوهمه خبره: د مفعول مطلق تعريف:

د مفعول مطلق لغوی معنا داده، چی هغه اسم چي ازاد کرل سوی وي، او اصطلاحي معنا او تعريف يې دادي، چي (هو اسم ما فعله فاعل فعل مذکور)، يعنی مفعول مطلق هغه مصدر دی، چي د داسي فعل په معنا وي، د کوم چی

ذکر ترده مخکی سوی وي، هغه که حقیقتاً وي، لکه (ضربتُ ضرباً او جلسْتُ جلوساً) وغیره او که حکماً سوی وي، لکه: (فَضْرَبَ الرقاب)، دا په اصل کي (فاضربوا ضرب الرقاب) و، یعنی د (فاضربوا) ذکر په (ضرب) مصدر کي په حکمي ډول راغلی و.

په تعریف کي د قیدونو فائده:

هواسم مافعله فاعل فعل مذکور بمعناه: په مذکوره عبارت کي (هو) ضمیر کوم چي د (المفعول المطلق) و طرفته راجع دی، دامعرف دی او (له اسم ما څخه تربمعناه) پوري یې تعریف دی، دلته (اسم ما) جنس دی، کوم چي ټولو مصدرنونو ته شامل دی او (فعله فاعل فعل مذکور) فصل دی، ددې په ذریعه مفعول له یوزي، ځکه هغه که څه هم مصدر دی، لیکن د فعل مذکور فاعل دده لپاره فاعل نه کېږي.

د مفعول مطلق د تسمیه او تقدیم وجه

دربیمه خبره: د مفعول مطلق د تسمیه او تقدیم وجه:

مفعول مطلق ته ځکه مفعول مطلق ویل کېږي، چی (مطلق) له اطلق یطلق اطلاقاً باب افعال څخه د (مکرم) په څېر د اسم مفعول صېغه دی، مصدری معنا یې ده ازادول او دده په شروع کي چي کوم (الف لام) دی، داد (الذی) په معنا دی، ځکه موږ ویلي دي، چي داسم فاعل او اسم مفعول په شروع کي چی کوم (الف لام) وي، هغه د (الذی) په معنا وي، نو د عبارت تقدیر داسي کېږي: (المفعول الذی أطلق) یعني هغه مفعول کوم چي ازاد کړل سوی وي، څرنگه چی مفعول مطلق د نورو مفاعیلو (به، فیه، له او معه) له قیدونو څخه ازاد وی، ځکه نو ورته مطلق (ازاد کړل سوی) ویل کېږي.

پاتې سوه دا خبره، چی دا یې پر نورو مفاعیلو ولي مخکی کړی دی؟ نو ددې جواب دادی، لکه څرنگه چی اوس معلومه سوه، چی دا د مطلق په درجه کي دی او پاتې نور مفاعیل د مقید په درجه کي دي، نو مطلق خو پر مقید مخکي کېږي، کوم چي یو مشهور اصول دی.

د مفعول مطلق استعمال طریقی

څلورمه خبره: د مفعول مطلق د استعمال طریقی:

و قد یكون للتاکید: مصنف رحمۃ اللہ علیہ د مفعول مطلق د استعمال درې لارې راښيي:

①: کله په کلام کې د تاکید د معنی پیدا کولو لپاره راوړل کېږي، لکه (جلسۂ جلوساً).

②: کله د نوع، یعنی دیوشی د هیئت، کیفیت (ډول) بیانولو لپاره راوړل کېږي، او ددې د پېژندلو دوی طریقی دي:

یوه دا چې مصدریې د (فَعْلَة) پروزن راغلی وي (کما درسنا عنها فی علم الصیغه)، لکه چی ویل کېږي (لا تمش مشیة المحتال) یعنی د تکبر کوونکې په تګ مه مخه.

دوهمه دا چې له دغه مفعول مطلق سره پر کوم نوعیت او خاص کیفیت دلالت کوونکی یو صفت لگول سوی وي، لکه (ضربتُ ضرباً شديداً).

③: او کله دا د فعل مذکور د عدد بیانولو لپاره راوړل سوی وي، او ددې د پېژندلو درې لارې دي:

یوه: دا چې مصدریې د (فَعْلَة) پروزن راغلی وي (کما درسنا عنها فی علم الصیغه) لکه (ضربتُ ضرباً) یعنی وواهو ما یو ځل.

دوهم: دا چې مصدریې د تشبیه، یا جمع په شکل راغلی وي، لکه (جلسۂ جلسَین یا جلسات).

درېیم: دا چې له دغه مفعول مطلق سره پر کثرت دلالت کوونکی یو صفت لگول سوی وي، لکه: (ضربتُ ضرباً کثیراً).

له څلورېښتم (۴۹) درس

له مفعول مطلق سره تړلې څو ضروري مسئلې

فالاول لا یُثنی و لا یُجمع بخلاف اخویه و قد یكون بغير لفظه نحو: قعدتُ جلوساً و قد یُحذف الفعل لقیام قرینۂ جوازاً، کقولک لمن قدم: خیر مقدم و حوفاً سماعاً،

مثلاً: سَقِيًا وَرَعِيًا وَحَبِيَّةً وَجِدْعًا وَحَمْدًا وَشُكْرًا وَعَجَبًا وَقِيَاسًا فِي مَوَاضِعَ مِنْهَا:
 مَاقِعَ مَثْنًا بَعْدَ نَفْيٍ اَوْ مَعْنَى نَفْيٍ دَاخِلٍ عَلٰى اِسْمٍ لَا يَكُونُ غَيْرًا عَنْهُ، اَوْ وَقِعَ
 مُكَرَّرًا، نَحْوُ: مَا اَنْتَ اِلَّا سَيِّئًا وَ مَا اَنْتَ اِلَّا سَيِّئًا لِرَبِّدِ، وَ اَمَّا اَنْتَ سَيِّئًا وَ زَيْدًا سَيِّئًا سَيِّئًا.
توجیه: نو لومړی قسم د تشبیه او جمع په صورت نسي راتلای په خلاف دده د
 دوواخوینو او کله کله دا (مفعول مطلق) د فعل مذکور له مادي څخه مغاثر هم
 راځي، لکه (قعدتُ جلوسًا) او کله د یو قرینې د موجودګۍ له کبله په جوازي
 توګه دده فعل حذف کېږي، لکه یو را رسېدونکي ته ستاسو دا ویل: چې
 (خیرمقدم) او کله د وجوب سماعي په ډول حذف کېږي، لکه (سَقِيًا، وَرَعِيًا وَحَبِيَّةً
 وَجِدْعًا، وَحَمْدًا وَشُكْرًا وَعَجَبًا) او په څو ځایونو کې په وجوبي قیاسي ډول هم
 حذف کېږي، له دې ډلې نه هغه مفعول مطلق هم دی، کوم چې تر نفي وروسته
 مثبت واقع سوی وي، یا د داسي معنی تر نفي وروسته واقع وي، کوم چې پر
 داسي اسم داخل وي، چې مفعول مطلق د هغه خبر نه وي، یا مفعول مطلق مکرر
 راغلی وي، لکه (ما اَنْتَ اِلَّا سَيِّئًا وَ مَا اَنْتَ اِلَّا سَيِّئًا لِرَبِّدِ، وَ اَمَّا اَنْتَ سَيِّئًا وَ زَيْدًا سَيِّئًا
 سَيِّئًا).

تشرېح: په مذکوره عبارت کې مصنف رحمۃ اللہ علیہ د مفعول مطلق د دریو قسمونو
 لپاره د استعمال په اعتبار سره پنځه مسئلې بیانوي:

لومړۍ مسئله: فالأول لا يُشْنَى ولا يُجمع:

د مفعول مطلق لومړی قسم یعنې مفعول مطلق د تاکېد لپاره لومړۍ مسئله
 داده، چې دا کله هم د تشبیه او جمع په شکل نسي راتلای، شارحینو د دې دوې
 وجې لیکلې دي:

لومړې وجه: دا چې فعل اصل دی او مصدر یې فرع دی، نو څرنگه چې فعل
 تشبیه او جمع نسي راتلای، نو مصدر (چې فرع) دی دا خو په طریقه اولی نسي
 راتلای، که نه د اصل پر فرع زیاتوب لازمېږي.

دوهمه وجه: داده چي د مفعول مطلق دغه قسم صرف پر ماهيت دلالت کوي، نه چي پر تعداد، حال دا چي په تشنيه او جمع کي تعداد وي، ځکه يې نو دلته وويل، چي دا تشنيه او جمع نسي راتلاي.

بغلاف اخويه: په مفعول مطلق تاکيدي کي خو تشنيه او جمع نسي راتلاي، خو په پاتې نورو کي راتلاي سي، ځکه چي مفعول مطلق عددي وي، د عدد لپاره خو عدد دوه کېدای سي او تر دوو زيات هم، لکه (جلستُ جلستين او جلستان). او مفعول مطلق نوعي، يعني کوم چي د نوع ښودلو لپاره راځي، نو په هغه کي هم تشنيه او جمع ځکه راتلاي سي، چي د يوشی انواع څو قسمه کېدای سي.

دوهمه مسئله: و قد يكون بغير لفظه:

دوهمه مسئله دا بيانوي، چي کله کله مفعول مطلق د فعل مذکور له مادې پرته له بلې مادې څخه هم راځي، لکه: (جلستُ قعوداً او قعدتُ جلوساً) وغيره، دېته (مفعول مطلق من غير لفظه او مفعول مطلق مغائر عن فعله) هم ويل کېږي، ياد ساتئ، چي د مغائراتو درې صورتونه دي:

①: المغائرة فى المادة فقط: يعني مفعول مطلق د فعل مذکور له مادې څخه نه وي، بلکي له کومې بلې مادې څخه وي، لکه: (جلستُ قعوداً او قعدتُ جلوساً) وغيره.

②: المغائرة فى الباب فقط: يعني د فعل مذکور او مفعول مطلق ماده يوه خو وي، ليکن باب يې بېل، بېل وي، لکه (انبت الله نباتاً) دلته (انبت) د افعال له باب څخه ده او (نباتاً) د نصرينصر له باب څخه ده.

③: المغائرة فى المادة والباب كليهما: يعني د مفعول مطلق او فعل مذکور دواړو ماده هم بېله، بېله وي او باب يې هم بېل، بېل وي، لکه (فاوجس فى نفسه خيفة موسى) دلته د (فاوجس) ماده هم بېله ده، د افعال له باب څخه ده او (خيفة) کوم چي مفعول مطلق دی، د دې ماده هم بېله ده او د فتح يفتح له باب څخه ده.

د مغائرت دادرې سره طرېقې جائزي دي، وجه يې داده، چي په دغو درې سره طرېقو کي ماده که څه هم بدله ده، ليکن د مصنف رحمه الله لگول سوى (بمعناه)

شرط په سبب کي راځي، يعنې په درې سره صورتونو کي مفعول مطلق د ماقبل فعل په معنا دی، که څه هم د هغه له مادې او باب څخه نه دی.

درېيمه مسئله: وقد حذف الفعل لقيام قرينة جوازاً:

درېيمه مسئله داده، چې له اصل طریقي پرته د مفعول مطلق د فعل په هکله یوه طریقه دا هم ده، چې که چېرې دده پر حذف کېدو کومه قرینه موجوده وه، نو د کلام د مختصر جوړولو لپاره دده حذفول جائز دي، لکه چې یو څوک له سفر څخه راځي، نو دده لپاره وویل سي (خیرمقدم) دا په اصل کي (قدمتاً قدوماً خیرمقدم) و، دلته که چېرې فعل حذف هم کړل سي، نو دده پر موجود کېدو له موږ سره قرینه حالیه موجوده ده او هغه داده، چې ددغه مسافر رارسېدل او دده دراتلو حالت پخپله دلالت کوي، چې دلته فعل محذوف دی.

بیا چې دغه فعل موږ حذف کړ، نو د عبارت تقدیر داسي کېږي: (قدوماً خیرمقدم) بیا (قدوماً) هم حذف کړل سو، (خیرمقدم) یې قائم مقام جوړ سو، ځکه چې (خیرمقدم) مضاف مضاف الیه صفت جوړېږي، د (قدوماً) مصدر لپاره او د موصوف او صفت حکم یو وی، ځکه نو دی د هغه قائم مقام جوړ سو.

که یو څوک سوال وکړي، چې دلته (خیرمقدم) صیغه داسم تفضیل ده، کومه چې په اصل کي (اخیر) و، دا مفعول مطلق څرنگه جوړ سوی؟، حال دا چې د مفعول مطلق مصدر کېدل ضروري دي؟

ددې دوه جوابونه دي: یو دا چې دا که څه هم پخپله مصدر نه دی، لېکن ترده مخکي (قدوماً) محذوف دی او دایې صفت دی او د موصوف او صفت حکم یو وي او هغه چونکه مصدر دی، نو دا هم مصدر کېږي.

دوهم جواب دادی، چې (خیر) مضاف دی د (مقدم) و طرفته، کوم چې مصدر دی او د مضاف و مضاف الیه حکم یو وي، او هغه حذفول یا خو سماعي وي، یا قیاسي، سماعي دا معنا، چې چیري د فعل پر حذف کولو کومه قاعده، یا قانون دلالت نه کوي، یوازي دا چې له عربو څخه موږ داسي اورېدلی دی، یا دوی په کتابونو کي لیکلی په لاس راغلی، نو څرنگه چې هغوی اهل لسان دي، ځکه نو په داسي شیانو کي موږ دوی اتباع کوو.

او قياسي دا معنا، چي د فعل پر حذف کېدو له موږ سره کوښښ قاعده او قانون شتون لري.

د سماعي مثال، لکه: (سَقِيًا) دا په اصل کي (سَقَاكَ اللهُ سَقِيًا) و او (رَعِيًا) په اصل کي (رَعَاكَ اللهُ رَعِيًا) او (خَبِيثًا) په اصل کي (خَابَ خَبِيثًا) و او (جَدَعًا) (جَدَعَ جَدَعًا) و او (حَمَدًا) په اصل کي (حَمَدْتُ حَمَدًا) و او (شَكَرًا) (شَكَرْتُ شَكَرًا) و او (عَجَبًا) په اصل کي (عَجَبْتُ عَجَبًا) و، نو په دې ټولو ځايونو کي د فعل حذفول واجب دی، وجه يې څه ده؟، نو هغه زموږ په پوهه کي نسته، ځکه چي سماعي دي او په سماعي شيانو کي موږ د عقل ښلي نسوز غلولاى.

پنځمه مسئله: وقياسا فى مواضع؛

له دې ځايه د مفعول مطلق لپاره پنځمه مسئله بيانوي، چي اووه قسمه مقامان داسي دي، چيري چي په قياسي توگه يعنى د قانون او قاعدې له مخې دافعل حذف کېږي.

د فعل په وجوبي توگه د حذفولو لومړى مقام

د فعل په وجوبي توگه د حذفولو لومړى مقام: ما وقع مثبتاً بعد نفي او معنى نفى داخل على اسم لا يكون خبراً عنه؛ لومړى مقام دا دی، چي چيري مفعول مطلق تر (الا) وروسته مثبت واقع سي او ترده مخکي داسي اسم منفي سوى وي، د کوم لپاره چي دا مفعول مطلق خبر نسي کېدای، داراز که چيري مفعول مطلق تر (انما) وروسته مثبت واقع سوى وي او ترده مخکي داسي اسم وي، له کوم څخه چي د دغه مفعول مطلق خبر کېدل صحيح نه وي، نو په دې دواړو صورتونو کي د فعل حذفول واجب دي، د لومړي صورت لپاره د کتاب مصنف رحمته الله عليه دوه مثالونه راوړي دي:

په لومړي مثال کي مفعول مطلق د نکره مفرد په صورت دی او په دوهم کي د مرکب اضافي او معرفه په صورت کي ده، لکه (ما انتَ اَلَا سَيِّرًا) او (اما انتَ اَلَا سَيِّراً لبريد)، نو په دې سره دا ښودل غواړي، چي مفعول مطلق که معرفه وي، يا نکره او مفرد وي، يا مرکب په هر صورت کي د ده فعل حذف کېږي، لکه (مَا أَنتَ إِلَّا سَيِّرًا)، دا په اصل کي (ما انتَ اَلَا تَسِيرُ سَيِّرًا) و، دلته (سَيِّراً) مفعول مطلق تر

(اټا) وروسته مثبت واقع سوی دی او ترده مخکي (مانت) اسم منفي راغلی دی او ځيني (سیرا) خبرنسي جوړېدای، نو په اخير کي (تسیر) فعل حذف کړل سو.

قوپنه: پر دې حذف قربنه دده د قائمقام (سیرا) موجود کېدل دي، ځکه (سیرا) ته که چېرې وکتل سي، نو داپه دغه جمله کي له مذکوره کلماتو څخه د يوې لپاره هم معمول نسي کېدای او بل طرف چی کله موږ وکتل، نو په ده کي عمل سوی دی، ځکه چی منصوب دی، نو په لازمي توگه موږ وویل، چې دده منصوب کېدل د کوم عامل ناصب پر موجودېدو دلالت کوي او هغه (تسیر) فعل کېدای سي، ځکه چې په عواملو کي قوي عامل فعل دی.

نو خلاصه داراوي، چې په داسي ځايونو کي که چېرې موږ په عبارت کي فعل ونه لیکو، نو هم هلته دده پر موجود کېدو (سیرا) په څېر کوم مصدر دلالت کوي، ځکه نو دداسي فعل حذفول واجب وي.

دوهمه وجه: د دغه فعل پر حذف کېدو داده، چې په داسي جملو کي زموږ مقصد دوام او استمرار وي، او په فعل کي دوام او استمرار نه وي، بلکي هغه پر حدثي معنا دلالت کوي، نو ځاکي چې هغه زموږ د مقصدي معنی په مراد اخستلو کي يو خنډ جوړېدی، ځکه نو هغه په وجوبي ډول حذف کړل سو، د دې لپاره چې خنډ نسي.

دوهم مثال: (ما انت آلا سیرالبرید) دا په اصل کي (ما انت آلا تسیر سیرالبرید) و، په دې کي هم هماغه تفصیل دی، کوم چی په مخکني مثال کي تېر سو، لنډه دا چې د (سیرالبرید مانت) لپاره خبرنسي جوړېدای، او د جمله په مذکوره کلماتو کي کوم عامل ناصب هم داسي نسته، چې ده ته یې نصب ورکړی وي، نو له مجبوري څخه موږ وویل، چې دا هم پر فعل محذوف دلالت کوي او هغه (تسیر) دی.

درېم مثال (اټما) د نفې معنی ورکوي (اټما انت سیرا) دا هم په اصل کي (اټما انت تسیر سیرا) وپه دې کي هم هماغه مخکني تفصیل دی.

د فعل په وجوبي توګه د حذف کېدو دوهم مقام

د فعل په وجوبي توګه د حذف کېدو دوهم مقام:

او وقع مکرراً: دوهم هغه مقام چیري چی د مفعول مطلق د فعل حذفول واجب وي، هغه دادی، چي یو ځای مفعول مطلق مکرر راغلی وي، ترده مخکی داسي اسم وي، کوم چي مبتداء وي او د خبر غوښتنه هم کوي، لیکن سره له دې هغه مفعول مطلق دده لپاره خبرنسي جوړېدای، لکه (زید سیراً سیراً) دا په اصل کي (زید سیراً) و، (سیراً) فعل حذف کړل سو، (سیراً) یې قائم مقام سو، نو (زید سیراً) سو.

دلته د فعل د حذف او بیا د مفعول مطلق دده پر ځای د درېدو قرېنه داده، چي له داسي جملې راورلو څخه مقصود زموږ دوام او استمرار وي او فعل له استمرار سره مخالف وي، ځکه نو دده حذفول واجب وبلل سوه.

چیري چي مفعول مطلق مکرر خو وي، لیکن ترده مخکی هېڅ اسم نه وي، بلکي فعل وي، نو په داسي ځای کي فعل نه حذف کېږي، بلکی پر خپل حال به پاتېږي، لکه د الله ﷻ وينا (کلا اذا دکت الارض دکاً)، ځکه چی موږ شرط لگولی وو چي تر مکرر مفعول مطلق مخکی داسي اسم وي، چي مبتداء وي او د خبر غوښتنه کوي، لیکن دلته تر مفعول مطلق مخکي فعل مجهول واقع سوی دی، کوم چي مبتداء نسي کېدای.

پنځوسم (۵۰) درس

د قیاسي وجوبي حذف درېیم او څلورم ځای

و منها ما وقع تفصيلاً لأثر مضمون جملة متقدمة، مثل: (فشدوا الوثاق فاما مثاً بعد واما فداءً) و منها ما وقع للتشبيه علاجاً بعد جملة مشتملة على اسم بمعناه و صاحبه، نحو: مررت به فاذا له صوتٌ صوتٌ حمارٍ و صراخٌ صراخٌ النکلی.

ترجمه: او له هغو اوو ځایونو څخه چیري چی د فعل حذفول واجب دي، هغه مفعول مطلق هم دی، کوم چي له مخکنۍ جملې څخه د راوتلي مصدر د غرض او غايي د تفصیل بیانولو لپاره راورل سوی وي، لکه: (فشدوا الوثاق فاما مثاً بعد

واما فداء، یعنی هغه مشرکان تېښک و تړئ، بیا تردې وروسته یا د احسان معامله کول دي، یا فدیہ اخستل دي او (خلورم) په دوی کی هغه مفعول مطلق دي، کوم چي د تشبیه لپاره وي، او له افعال جوارح څخه د یو فعل مصدر وي او د اتر داسي جمله وروسته راغلی وي، کومه چي پر داسي اسم مشتمله وي، کوم چي د مفعول مطلق په معنا وي او د اسم پر صاحب مشتمل وي، لکه: (مررت به فاذا له صوت صوت حمار و صراخ صراخ الشکلی).

تشریح: له دې حایه د فعل د وجوبي قیاسي حذف درېیم او څلورم صورت بیانوي:

د فعل د حذف وجوبي درېیم مقام:

منها ما وقع تفصیلا لأثر مضمون جمله متقدّمه: چېرې چي تر مفعول مطلق مخکي داسي جمله فعلیه وي، له کومې څخه چي فهمول سوې مصدر د خپل فاعل، یا مفعول و طرفته مضاف وي او پوره مطلب و غرض و غایه یې په پوهه کی نه راځي (ځکه چي دا مرکب اضافي وي، د مرکب ناقص په حکم کي وي) او دده د تفصیل او غرض د انواعو د بیانولو لپاره مخکي مفعول مطلق راغلی وي، نو د داسي مفعول مطلق د فعل حذفول واجب دي، لکه: (فشدوا الوثاق فاما متاً بعد واما فداء) په دې کی د جمله متقدمه مصداق (فشدوا الوثاق) دي، پکي (فشدوا) فعل او فاعل دي او (الوثاق) مفعول به دي، فعل سره له خپل فاعل او مفعول به جمله فعلیه دي.

د شدّ یشدّ مصدر (شدّا) راځي، نو ګواکي چي له مذکوره جمله متقدمه څخه همدا مصدر و فهمول سو، د خپل مفعول و طرفته مضاف کړل سو، نو (شدوا) (الوثاق) جوړ سو، په معنا د غاړو تړلو.

نو سوال پیدا کېدی، چي د غاړو د تړلو غرض او غایه څه دي؟، په وروسته کي یې مفعول مطلق راوړ، د هغه تفصیل یې وکړ، چي (فاما منابعد) چي زماندگانو! د دې مقصد دادی، چي تر تړلو وروسته یې یا ازاد کړئ، احسان پر وکړئ، نو د

(الانسان عبدالاحسان) په مخته بنودلو سره به يا دا مشرکين بنديان مسلمانان سي، يا به لږ تر لږه په راتلونکي کي تاسو ته تکاليف خو نه رسوي.

(واما فداء) په دې کي دوهم مقصد دا بيانوي، چي له دوی څخه فديه واخلي، دوی پرېږدي، لهذا د آيت مبارکه تقدير داسي کېږي: (فشدوا الوثاق فمئون مئا واما فدون فداء) ترجمه يې داسي کېږي: نو مشرکين تهنگ وتری، بيا يې ترترلو وروسته يا خو پرېږدي، احسان ورباندي وکړي، په احسان کولو سره، يا فديه ځيني واخلي په فديه اخستلو سره.

و هکذا (جلس زيد) فاما اکلا بعد واما شربا) دلته هم جمله متقدمه (جلس زيد) ده، له کومې نه چې د حاصل (راوتلې) مصدر اضافت داسي سوی (جلوس زيد) فاما اکلا واما شربا).

دلته سوال کېږي، چي د (فشدوا الوثاق) رنگه هرومرو مرکب اضافي جوړوي، حال دا چې پر خپل حال پرېښودل سي، نو مرکب مفيد کېږي، دومره تکلفاتو ته ضرورت نه و؟

د دې جواب دادی، چي جنابه! ستا خبره بلکل سمه ده، ليکن په دې پسې په (فاما مئا بعد واما فداء) سره يې تفصيل بيان کړی دی، حال دا چې تفصيل د اجمال کېږي او مذکوره جملې که چېرې پر خپل حال پاتې سي، نو پکې اجمال نه پاتېږي، لکه چي تا وويل او که اجمال نه وي، نو وروستنی تفصيل بېکاره ثابتېږي، حال دا چې قرآنکريم له داسي عيبونو څخه پاک دی، نو دا خبره ثابته سوه، چې په مخکي کي اجمال ومنو او هغه مرکب اضافي سي، نه چې مرکب مفيد او بيا د دغه اجمال تفصيل را روان مفعول مطلق وکړي.

نو څو اکې چې د (فاما مئا بعد) د تفصيل لپاره کېدلو د فعل د مصدر په تاويل پر کېدلو او دخپل فاعل، يا مفعول و طرفته پر مضاف کېدو دلالت وکړي. تر دې وروسته دا خبره په ذهن کې ونيسئ، چي په داسي ځای کي د فعل په وجوبي ډول د حذف کېدو دوې وجې دي:

①: لومړۍ دا چي که چيري فعل حذف نسي، نو تحصیل د حاصل او اشتغال په مالا یعنی لازمېږي، ځکه چي له (مڼا او فداء) دواړو څخه مذکوره مطلب او غرض و غایت پخپله معلومېږي، نو فعل ذکر کولو ته ضرورت نه پاتېږي.

②: دوهم دا چي دلته که څه هم فعل پخپله ذکر سوی نه دی، لېکن قائم مقام او د ده له طرفه ترجماني کوونکی مفعول مطلق موجود دی او د فعل پر حذف کېدو قرېنه هم موجوده ده (یعنی د مفعول مطلق منصوب کېدل)، ځکه چي دلته له فعل محذوف پرته بل هېڅ عامل ناصب نسته.

اوس د عبارت د کلماتو هرې یوې بېل، بېل مطلب واضح کېږي:

جمله متقدمة: یعنی تر مفعول مطلق مخکې یوه جمله راغلې وي.

له مضمون څخه مراد دادی، چي له مخکنۍ جملې څخه دراوتلي مصدر اضافت دخپل فاعل، یا مفعول و طرفته سوی وي.

له اثر څخه مراد غرض و غایه دي.

د فعل په وجوبي ډول د حذف کېدو څلورم مقام

د فعل په وجوبي ډول د حذف کېدو څلورم مقام:

و منها ما وقع للتشبيه علاجاً بعد جملة مشتملة على اسم بمعناه وصاحبه:

په دې عبارت کي د فعل په وجوبي ډول د حذف کېدو څلورم مقام ذکر کېږي، چي هر هغه مفعول مطلق کوم چي له افعال جوارح څخه د کوم فعل مفعول وي او مشبه به وي، یعنی له ده سره د یوشی تشبیه وړکول سوي وي او دا مفعول مطلق تر داسي جملې وروسته واقع سوی وي، په کومه کي چي د دغه مفعول په معنا اسم هم وي او صاحب اسم هم، نو د داسي مفعول مطلق د فعل حذفول واجب دي، لکه (مررت بزید فاذا له صوت صوت حمار).

دلته په وجوبي ډول پر حذف کېدو قرېنه او قائم مقام دواړه سته، قرینه خود مفعول مطلق منصوب کېدل دي، کوم چي د خپل عامل ناصب تقاضا کوي او په پوره جمله کي د ده لپاره کوم نصب وړکوونکی عامل نسته، کوم چي ده ته نصب وړکړی وي، نو موږ مجبوراً فعل محذوف ومانه، او قائم مقام هم دلته همدا مفعول مطلق دی.

وگورئ! (صوت حمای) مضاف سره له مضاف الیه مفعول مطلق دی او دا مشبه به دي، ځکه چې ورسره د مخکنی اسم (صوت) تشبیه ورکول سوې ده او ترده مخکي د مخکي جمله متقدمه مصداق (فاذاله صوت) دی، کوم چې د مفعول مطلق په معنا پر اسم یعنی (صوت) او پر صاحب اسم یعنی (له) مشتمل دی، نو پکي (یصوت) فعل په وجوبي ډول محذوف دی، د اراز په (مررت به فاذاله صراخ کصراخ الشکلی) کي (یصرخ) فعل په وجوبي ډول محذوف دی.

فائده ①: مصنف رحمۃ اللہ علیہ مسئله یوه او مثالونه دوه ځکه بیان کړې، چې دا وښيي چې د مفعول مطلق د ذوی العقول و طرفته هم اضافت کېدای سي، لکه په دوهم مثال کي او د غیر ذوی العقول و طرفته هم، لکه په لومړي مثال کي. دوهمه وجه دا چې مصنف رحمۃ اللہ علیہ غواړي را وښيي چې دا د معرفه و طرفته هم مضاف کېدای سي، لکه په دوهم مثال کي او د نکره و طرفته هم لکه په لومړي مثال کي.

فائده ②: د مفعول مطلق په هکله موږ ویلې وه، چې دا کله کله د عدد د بیانولو لپاره راځي او کله کله د نوع د بیانولو لپاره او کله، کله د تاکید لپاره راځي، دلته په پورتنیو دوو مثالونو کي د نوع د بیان لپاره دی.

یو پنځوسم (۵۱)

د حذف وجوبي پنځم، شپږم، او هفتم ځای

و منها ما وقع مضمون جمله لا محتمل لها غیره، نحو: له علی الف درهم اعترافاً و یسئى تاکیداً لنفسه، و منها ما وقع مضمون جمله محتمل غیره، نحو: زید قائم حقاً و یسئى تاکیداً لغيره و منها: ما وقع مثنی، مثل: لبیک و سعدیک.

ترجمه: او له دغو ځایونو څخه هغه مفعول مطلق هم دی، چې د داسي جملې مضمون واقع سوی وي، په کوم کي مچي له ده پرته بل احتمال نه وي، لکه (له

علیٰ الف درهم اعترافاً) او نومول سوی په تاکید لفسه سره او له دغو ځایونو څخه هغه مفعول مطلق هم دی، کوم چی د داسي جملې مضمون واقع سوی وي، په کومه کی چي له ده پرته د غیر احتمال هم وي، لکه (زید قائم حقاً) او نومول کېږي دا په تاکید لغيره سره او له دغو ځایونو څخه هغه مفعول مطلق هم دی، کوم چي تشبیه واقع سوی وي، لکه (لیک وسعديک).

تشرېح: د نن په سبقه کي مصنف رحمۃ اللہ علیہ د مفعول مطلق د فعل په وجوبي ډول د حذف کېدو پنځم، شپږم او اووم مقام بیانوي:

د مفعول مطلق د فعل په وجوبي توګه پنځم مقام

د مفعول مطلق د فعل په وجوبي توګه پنځم مقام:

ومنها ما وقع مضمون جمله لا محتمل لها غيره: چی مفعول مطلق د داسي جملې ماحصل او خلاصه وي، په کوم کي چي د مفعول مطلق له جوړېدو پرته د بل کوم شی گنجائش نه وي، نو د داسي مفعول مطلق فعل حذفول واجب دي، لکه (له علیٰ الف درهم اعترافاً) دا په اصل کي (له علیٰ الف درهم اعترفت اعترافاً) و، په دې جمله کي (اعترافاً) مفعول مطلق دی، کوم چی د مخکنۍ پوره جملې خلاصه او ځینی راوتلی دی، ځکه د (له علیٰ الف درهم) مطلب هم اعتراف او اقرار کول دي او د (اعترافاً) خو معنی ده اعتراف کول، په دې کي د مفعول مطلق خلاف گنجائش بلکل نسته، ځکه چی د اعتراف په مقابله کي انکار او دروغ راځي او په مذکوره جمله کي د دې دواړو هېڅ گنجائش نسته.

یسمیٰ تاکیداً لفسه: داسي مفعول مطلق ته تاکید لفسه هم ویل کېږي، ځکه چی د دواړو مدلول او مقصد یو دی.

د مفعول مطلق د فعل په وجوبي د حذفولو شپږم ځای

د مفعول مطلق د فعل په وجوبي د حذفولو شپږم ځای:

ومنها ما وقع مضمون جمله لها محتمل غيره: یعنی مفعول مطلق د داسي جملې ماحصل او خلاصه وي، په کومه کي چي له مفعول مطلق پرته د بل کوم شی هم گنجائش وي، لکه (زید قائم حقاً) دا په اصل کي (زید قائم حقاً حقاً) و، (حقاً)

مفعول مطلق دی، کوم چي د (زید قائم) خلاصه او ماحصل دی، لیکن په (زید قائم) کي له ده پرته یعني دده د ولاړېدو هم احتمال و، ځکه چي دا جمله خبریه ده او په جمله خبریه کي د صدق او کذب دواړو احتمال وي، نو د عبارت تقدیر داسي کېږي: (زید قائم کذباً و باطلاً)، لیکن (حُثماً) مفعول مطلق کوم چي د تاکید لپاره دی، نوی راغی، د دروغو احتمال یې ختم کړ او د رشتیا د احتمال تاکید یې وکړ.

و یستی 'تاکیداً لغیره': چي دا راز مفعول مطلق ته تاکید لغیره هم ویل کېږي، ځکه چي څرنگه دا د خپل فعل د تاکید لپاره راځي، همدا راز د غیر د احتمال په تاکید سره د دفع کېدو لپاره هم راځي.

د مفعول مطلق د فعل په وجوبي توګه د حذف کېدو اووم مقام

د مفعول مطلق د فعل په وجوبي توګه د حذف کېدو اووم مقام:

و منها ما وقع مثنی: په دې عبارت کي د پوهې د وې خبرې دي: ①: د اووم ځای وضاحت، ②: د لیبیک و سعدیک تحقیق:

لومړۍ خبره: د اووم ځای وضاحت:

مصنف رحمۃ اللہ علیہ د مفعول مطلق د فعل د حذف کېدو اووم ځای بیانوي، چي هر هغه ځای چې چي مفعول مطلق دثنیه په شکل واقع سوی وي او مراد په ثنیه سره ثنیه نه وي، بلکي کثرت او تکرار وي، په دې شرط چي اضافت یې د فاعل، یا مفعول و طرفته سوی وي، د داسي مفعول مطلق د فعل حذفول هم واجب دي، لکه: (لیبیک و سعدیک)، د حذف وجه یې هماغه لومړۍ وجه ده، چي پخپله مفعول مطلق د فعل محذوف قائم مقام دی او منصوب کېدل یې د فعل پر حذف قربنه ده، چي تفصیل یې تېر سوی دی.

د لیبیک او سعدیک تحقیق

دوهمه خبره: د لیبیک او سعدیک تحقیق:

لیبیک: دا مرکب اضافي دی، هغه مصدر چي دثنیه اضافت یې د خپل مخاطب و طرفته سوی دی، دا په اصل کي (البُّ لک البائین)، معنایې: ده د طاعت لپاره

چمتو او سېدل، لکه چې د (الب) فعل حذف کړل سي، مفعول مطلق يې پر ځای ودرېږي، نو (لک البایین) سو، تردې وروسته ثلاثي مزید د (افعال د باب) مصدر دمجرد (نصرینصر) وطرخته واپس کړل سو، نو (لین) سو، بیا زوائد یعنی لام حرف جر حذف کړل سو، اضافت يې د خپل مفعول (کاف ضمير مخاطب) وطرخته سو، نو نون د تشبیه يې ځیني وغورزاوه، (لیک) جوړ سو.

د فعل د حذف قریبه:

لکه څرنگه چې ته پوهېږي، چې په اصل کي دا (الب لک البایین) و، لومړی فعل حذف کړل سو، بیا له مزید څخه دمجرد وطرخته راغی او له مینځ څخه يې زوائد حذف کړل سو، نو دا دومره مراحل ددې لپاره طی (پل) کړل سو، چې مخاطب ته کله هم وویل سي، نو هغه سمدستي جواب ورکولو ته چمتو سي او حکم پر ځای کړي، که نه نو که چېرې دی پر خپل اصل پاتې سي، نو د امر پر ځای کول سمدستي محال کېږي، ځکه نو په اسم کي ترمیم او تسهیل وکړل سو، لیک ځینی جوړ سو (وقس علیٰ هذا کلمة سعديک)، صرف دومره فرق يې سته، چې (لیک) په اصل کي تر فعل وروسته لام جاره منل کېږي (کما فی الب لک)، حال دا چې په (سعديک) کي دا راز نه دی، ځکه چې (اسعد یسعد اسعاداً) متعدي بنفسه او (الب یلب البایا) متعدي باللام دي.

فائده: لیک بېله سعديک استعمالول جائز دي، لېکن ددې پر عکس جائز نه دی، ځکه چې (سعديک) که چېرې ته ووايې، نو تردې مخکي (لیک) ویل ضروري دي.

دا دواړه که څه هم تشبیه دی، لیکن مراد ځیني کثرت او تکرار دي، له همدې وجې د (لیک) معنا داسي کېږي: (الب بطاعتک البایا بعد الباب) او د (سعديک) معنا داسي کېږي: (اسعد اسعاداً بعد اسعاد).

درېیمه خبره: یو سوال او دده جواب:

دلته سوال کېږي، چې جنابه! ته له څو ورځو نه د مفعول مطلق کوم چې د تاکېد لپاره وي مسائل او احکامات بیانوي، لیکن څرنگه چې دا مسائل پای ته

ورسېدل، نو تاتر ټولو مخکي د لومړۍ مسئلې خلاف ورزی پیل کړه. هغه په دې ډول چې دلته تا مفعول مطلق تاکید د تشبیه په صورت کې راوړی، خال دا چې هلته خو موږ ویلې وه، چې فالاول لایثنی ولا یجمع؟

د دې جواب دادی، چې جنابه! هلته چې د کومې تشبیه او جمع نفې سوې وي، له هغه څخه د حقیقي تشبیه او جمع نفې مراد وي، پاتې سو دلته، نو دا که څه هم په لفظي توګه تشبیه دي، لېکن په حقیقت کې تشبیه نه ده، بلکې له دې څخه مراد تکرار او کثرت دي.

یادونه: د حاشیه والا د هندي په حواله دلته یوه نکته لیکلې ده، چې په داسې ځای کې د مفعول مطلق فعل حذفول که څه هم وجوېي قیاسي دی، لېکن پر داسې مصادر و تاسو مصادر نسي قیاسولای، ځکه چې مصادر پخپله سماعي وي.

دوه پنځوسم (۵۲) درس

د مفعول به بیان

المفعول به: وهو ما وقع عليه فعل الفاعل، نحو: ضربتُ زيداً، وقد يتقدم على الفعل، نحو: زيداً ضربتُ، وقد يُحذف الفعل لقيام قرينة جوازاً، كقولك: زيداً، لمن قال: من أضرب؟ وجوباً في أربعة مواضع: الاول سماعي، نحو: امرأ نفسه، و(انتهاوا خيراً لكم)، واهلاً وسهلاً.

توجه: مفعول به هغه اسم دی، پر کوم چې د فاعل فعل واقع سوی وي، لکه (ضربتُ زيداً) او کله کله پر خپل فعل مخکي کېږي هم لکه: (زيداً ضربتُ) او کله کله د قرینې په وجه په جوازي ډول حذف کېږي هم، لکه چې تاسو دا ووايست (زيداً) دهغه چا په جواب کې چې پوښتنه وکړي (من اضرب؟) یعنې ما څوک وواهه او په وجوېي ډول یې د حذف کېدو څلور ځایونه دي: لومړی په دوی کې سماعي دي، لکه: (امرأ ونفسه) او (انتهاوا خيراً لكم) واهلا وسهلاً.

تشرېح: دنن په سبقه کې دوې خبرې دي:

①: د مفعول به تعریف او د قیدونو فائده، ⑤: له مفعول به سره تړلې څه مهمې مسئلې.

د مفعول به تعریف

لومړۍ خبره: د مفعول به تعریف:

المفعول به: د دې لغوي تحقیق دادی، چي (المفعول) د اسم مفعول صېغه ده، په پیل کي چي کوم (الف لام) راغلی دی، هغه د (الذی) په معنا دی او په (به) کي (باء) د سببیت ده او ((ها) ضمیر دغه (الف لام) ته راجع دی، کوم چي د (المفعول) په پیل کي دی، او د (الذی) په معنا دی، نو اوس د عبارت تقدیر داسي کېږي: (المفعول به، ای الذی فعل الفعل لاجله)، یعني هغه شی، د کوم له وجې چي یو کار سوی وي.

او اصطلاحي معنایې بڅپله مصنف رحمۃ اللہ علیہ بیان کړې، چي (هو ما وقع علیه فعل الفاعل)، یعني مفعول هغه اسم دی، چي دفاعل فعل، هغه که منفي وي، یا مثبت واقع سوی وي، لکه: (ما ضرب زيد عمروا او ضرب زيد عمروا).

د قیدونو فائده:

په مذکوره عبارت کي د (هو) ضمیر مرجع (المفعول به) ده، کوم چي معرف دی او (ما وقع علیه فعل الفاعل) یې تعریف دی، بیا په دې تعریف کې (ما) جنس ده، کوم چي هر قسم اسم او ته شامل ده، (وقع علیه فعل الفاعل) دا فصل دی، له وجې یې له مفعول به پرته پاتې ټول اسماء ووتل.

دوهمه خبره: له مفعول به سره تړلې څو مهمې مسئلې:

لومړۍ مسئله: د مفعول به پر خپل فعل (عامل) مخکی کېدل:

وقد يتقدم على الفعل: مصنف رحمۃ اللہ علیہ په دې عبارت کي له مفعول به سره تړلې لومړۍ مسئله بیانوی، چي کله کله مفعول به پر خپل فعل (عامل) مخکی کېږي، د مصنف رحمۃ اللہ علیہ د دې مطلق بیانول دېته اشاره ده، چي د مفعول به مخکی کول کله په جوازي ډول وي، او کله په وجوبي ډول، د جوازي مثال، لکه (ضربت زيدا) او لکه چي د حضرت حسان بن ثابت رضی اللہ عنہ په قصیده کی هم دي:

وَأَحْسَنُ مِنْكَ لَمْ تَرَ قَطُّ عَيْنٌ * وَاجْمَلُ مِنْكَ لَمْ تَلِدْ نِسَاءً

تورجمه: تر تا ښائسته هېڅکله سترگو لیدلی نه دی او تر تا ښائسته هېڅ مور زېږولی نه دی.

او د وجوبي پېژندگلوي په دې ډول ده، چې په مفعول کي د استفهام معنا موجوده وي، لکه چي یو څوک پوښتنه وکړي: من رأیت؟، دلته من د استفهام معنا ته متضمن دی او مفعول به دی، کوم چي مخکې سوی دی، ځکه چي حروف استفهام د کلام صدارت غواړي، دلته که چېرې مفعول به مخکې نکړل سي، نو د کلام صدارت له مینځه ځي.

د مفعول مخکي کول که جوازي وي، که وجوبي، دا ځکه ممکن دي، چې په ټولو عواملو کي فعل یو قوي عامل دی، یعنی که یې معمول مخکي وي، نو هم دی پکي عمل کولای سي او که وروسته وي، نو هم خپل عمل کولای سي (کا لاحظت فی الأمثلة آنفا).

د مفعول به د عامل په جوازي ډول حذفول

دوهمه مسئله: د مفعول به د عامل په جوازي ډول حذفول:

وقد يُحذف الفعل لقيام قرينة حوازا:

یعني کله کله (چي قرینه حالیه، یا مقالیه موجوده وي) د مفعول به عامل حذف کېږي، مثلاً یو سری سوال وکړي، چي (من اضرَب؟)، نو په جواب کی یې ویل سي: (زیداً)، وگوره! دلته مفعول منصوب دی، لیکن د ده کوم ناصب عامل نه ښکاري، ځکه چې هغه حذف کړل سوی دی، او پر حذف یې قرینه مقالیه (یعني د سوال کوونکي سوال) دی او دا قاعده مخکي تېره سوه، چي (المذکور فی السؤال کالموعود فی الجواب) او په سوال کي اضرَب فعل عامل موجود دی، نو ګواکي چې هغه دلته هم موجود دی، لېکن په تقدیري ډول، نو په لفظي توګه یې ذکر کولو ته کوم ضرورت پاتې نسو، ځکه حذف کړل سو.

او د قرینه حالیه مثال دادی، چي یو سری د سفر سامان تیار کړي او احرام وټري او (لیک اللهم لیک، لیک لا شرک لک لیک، ان الحمد والنعمة لک

ښک، لا ښک (نک) په لور اواز په شدت او شوق سره وایې، تر سترگو یې
څاڅکې، څاڅکې او ښکې هم څڅېږي، په دې کې یو څوک راسي، پوښتنه ځینې
وکړې: (مکه؟) یا (حج البيت؟)، دده په جواب کې هغه ووايې (نعم الحمد لله)
اوس وگوره! (مکه) او (حج البيت) دواړه منصوب دی، سره له دې چې تردوی
مخکې هېڅ عامل ناصب نه لیدل کېږي او بیا هم موږ وایو، چې منصوب کېدل
یې صحیح دي، ځکه چې تردې مخکې (اُتسافر؟، یا اُترید؟ فعل ناصب محذوف
دی او د هغه پر حذف کېدو قرینه حالیه موجوده ده، ځکه دا حالت پنخپله دا ښیي،
چې داسې د حج په سفر روان دی.

د مفعول به د عامل په وجوبي ډول حذفول

درېیمه مسئله: د مفعول به د عامل په وجوبي ډول حذفول:

ووجوباً فی اربعة مواضع:

دلته د کتاب مصنف رحمته الله علیه درېیمه مسئله بیانوي، چې څلور قسمه داسې ځایونه
دی، چېرې چې د مفعول به عامل په وجوبي ډول حذف کېږي، په هغو څلورو کې
لومړی سماعی او پاتې درې یې قیاسي دي.

سماعی دامعنا، چې پر حذف یې له موږ سره کومه قاعده او قانون شتون نلري،
بس موږ بیا خو له عربو حضراتو نه داسې اورېدلي وی، یا ددوی په کتابونو کې
هنداسي لیکلي وي، له همدې وجې مصنف رحمته الله علیه څلور مثالونه ذکر کړي دي:

لومړی مثال: امرأ ونفسه: یعنی دی او خپل ذات سره پرېږده، دلته تر (امراً)

مخکې (تُرک) فعل ناصب محذوف دی، چې له وجې یې (امراً) منصوب
معلومېږي، تردې وروسته په (واو) کې دوې خبرې دي:

یوه دا چې (واو) د عطف لپاره سي، په دې صورت کې لکه څرنگه چې (امراً) د

(تُرک) په وجه منصوب دی، داراز (نفسه) هم دده په وجه منصوب دی، ځواکي
چې ددغو دواړو عامل محذوف دی.

دوهمه داچي دا (واو) د (مع) په معنا دی، نو بیا دا د مفعول معه کېدو په وجه منصوب دی، په دې صورت کې صرف د لومړي اسم (امراً) فعل عامل محذوف کېږي.

دوهم مثال: (انتھوا خیراً لکم) دلته (خیراً) مفعول به دی، چي عامل ناصب یې محذوف دی، که چېرې یو څوک ووايي، چي دا دي د (انتھوا) لپاره مفعول جوړ سي، د دې پرځای چي د فعل محذوف لپاره مفعول جوړ سوی دی؟ د دې جواب دادی، چي جنابه! په دې صورت کې معنا خرابېږي، مثلاً په دې صورت کې معنا داسی کېږي: (له هغه شی څخه منع سئ، کوم چي ستاسو لپاره غوره وي)، له دې خرابۍ څخه د ژغورنې لپاره موږ دده اصل را وایست (انتھوا عن التلیث وقصدوا خیراً لکم) یعنی ای نصاراوو! تاسو د تثلیث له عقېدې څخه منع سئ او د هغه شی قصد و هوډ وکړئ، چي ستاسو لپاره غوره وي، وگوره دلته د (خیراً) عامل ناصب (اقصدوا) دی، کوم چي محذوف دی.

درېیم او څلورم مثال: اهلاً وسهلاً، دا دواړه هم منصوب دي او عامل ناصب مذکور نه دی، ځکه چی په اصل کې دا (اتبت اهلاً و طلت سهلاً) و، یعنی تاسو خپل کور ته راغلاست او تاسو پسته او نرمه مخکې پل کړه. عرب حضرات خپل مېلمانه ته د ښه راغلي په مهال دا جمله وایي، په دې کې (اهلاً او سهلاً) دواړه مفعول به دي، عامل ناصب یې د مسافر د حال په قرینه حذف کړل سوی دی، او پردې حذف له موږ سره کومه قاعده او قانون شتون نلری، بلکې له عربو څخه همداسي اورېدل سوي دي.

دري پنځوسم (۵۳) درس

د فعل په وجوبي، قیاسي ډول د حذف کېدو لومړی ځای (منادی)

والثانی المنادی، وهو المطلوب اقباله بحرف نائبٍ منابٍ ادعوا لفظاً او تقدیراً، ویئ علی ما یرفع به ان کان مفرداً معرفةً نحو: یازیدُ و یارجلُ و یازید و یازیدان و یازیدون، ویُخفض بلام الاستغاثه نحو: یا لزید و یفتح لالحاق الفها و لا لام فه، نحو: یازیداه، ویُنصب ماسواها، نحو: یا عبدالله، ویا طالعاً حبلاً، ویا رجلاً لغیر معین.

تړجمه: او دوهم ځای منادۍ ده او منادۍ هغه اسم دی، په کوم سره چی متوجه کول د داسي حرف په ذریعه مطلوب وي، کوم چی د (ادعو) فعل قائم مقام وي، هغه که په لفظي ډول وي، که په تقدیري ډول وي او منادۍ مبني درفع پر علامه وي، که هغه مفرد معرفه وه، لکه (بازیدو یارجل و یازیدان و یازیدون) او منادۍ ته جرور کول کېږي په لام استغاثه سره، لکه: (یا زید) او منادۍ ته فتح ورکول کېږي د الف استغاثه په لاحق کېدو سره او په دې وخت کی لام استغاثه نه کېږي، لکه (یازیده) اوله دې پرته نورو صورتونو ته نصب ورکول کېږي، لکه: (یا عبدالله، و یا طالعا جبلا و یارجلا).

تشریح: دنن په سبقه کي درې خبرې دي:

①: د فعل د حذف کېدو د دوهم ځای وضاحت، ②: د منادۍ لغوي او اصطلاحي تعریف، ③: د منادۍ قسمونه او اعراب یې.

لومړۍ خبره: د فعل د حذف کېدو د دوهم ځای وضاحت:

والثانی المنادۍ: تردې مخکي مصنف رحمته الله علیه وېلې وه، چې (و وجوباً فی اربعة مواضع)، نوله دغو څخه لومړی قسم کوم چی سماعی و، هغه تېرسو، اوس د قیاسي له دریو قسمونو څخه لومړی قسم بیانوي. او هغه دادی، چی چېرې منادۍ مفعول به واقع سوي وي، نو په داسي ځای کي د عامل ناصب حذف واجب دي، لکه (یازید)، دا په اصل کي (ادعو زیداً) و، نو (ادعو) فعل (عامل ناصب) حذف کړل سو، (با) حرف نداء یې قائم مقام سوه، ځکه د نداء استعمال ډېر کېږي او ډېر استعمال د اختصار تقاضا کوی او اختصار د (ادعو) پر ځای په (یا) کي په پوره طریقه سره راځي.

د منادۍ لغوي او اصطلاحي تعریف

دوهمه خبره: د منادۍ لغوي او اصطلاحي تعریف:

المنادۍ: دا د مفاعلي له باب څخه د اسم مفعول صېغه ده، په معنا د رابلل سوي، د دې په پیل کي (الف لام) په معنا د (الذی) اسم موصول ده او پخپله منادۍ دده صله ده، نو د عبارت تقدیر داسي کېږي: (الاسم الذی ینادۍ).

او د نحاۃ په اصطلاح کي يې تعريف هماغه دی، کوم چی مصنف رحمۃ اللہ علیہ بیان کړی دی، (هوالمطلوب اقباله بحرف نائِبِ مناب ادعو لفظاً او تقدیراً) یعنی منادی هغه اسم ده، په کوم سره چی ځان ته متوجه کول مطلوب او مقصود وي، او دا متوجه کول د داسي حرف په ذریعہ وي، کوم چی د (ادعو) فعل قائم مقام وي، هغه قائم مقام حرف که په لفظ کي وي، لکه (یازید) چی په اصل کی (ادعوزید) و، یا په تقدیري ډول وي، لکه (یوسف اعرض عن هذا) چی په اصل کي (یا یوسف اعرض عن هذا) و، او په هریوه کي د متکلم مقصد د مخاطب ځان ته متوجه کول دي.

بیاد ا توجه پر دوه قسمه ده: ①: توجه حقیقي، ②: توجه حکمي.

که چېري منادی روح لرونکی شی وي، نو دپته توجه حقیقي ویل کېږي، لکه (با داؤد انا جعلناک خلایفۃ فی الارض) او که چېري روح لرونکي نه وي، نو ورته توجه حکمي ویل کېږي، لکه (یا جبال اوبی معہ والطیر).

بیاد توجه حقیقي پر دوه قسمه ده: ①: توجه وجهي، ②: توجه قلبي.

توجه وجهي دا معنا چی ستا مخاطب بېله کومې پردې ستا په مخکی وي، دده د رابللو مقصد دا وي، چی هغه تاته مخ را واړوي، لکه چی عمر ستا په مخکي وي او ته هغه په (یا عمر) را وبلې، نو دپته توجه وجهي ویل کېږي.

او توجه قلبي دا معنا چې له مخکې نه ستا د مخاطب مخ ستا پر طرف وي، لیکن د هغه زړه بل لور ته وي، په داسي وخت کي ده ته اواز کول، چی دده زړه ستا طرف ته متوجه سي، دپته توجه قلبي ویل کېږي.

د منادی قسمونه او اعراب يې

درېیمه خبره: د منادی قسمونه او اعراب يې:

له (ویني علی ما یرفع به) څخه واخله تر (لغیر معین) پوري مصنف رحمۃ اللہ علیہ د منادی شپږ قسمونه او د هریوه اعراب بیانوي:

لومړی قسم: منادی مفرد معرفه او اعراب يې:

ویني علی ما یرفع به: د منادی د لومړي قسم منادی مفرد معرفه مطلب دادی، چي یو اسم مفرد وي، یعنی مضاف، یا شبه مضاف نه وی، که څه هم ښه، یا جمع وي او د معرفه مطلب دادی، چي د حرف نداء تر داخلېدو وروسته هغه اسم معرفه سي، تر دې مخکي هغه معرفه وي، یا نکره وی، د هغه هېڅ اعتبار نه کېږي، لکه (یا زید و یا رجل) دلته لومړی مثال د حرف نداء تر داخلېدو مخکي هم معرفه و او اوس هم معرفه دی او مضاف، یا شبه مضاف هم نه دی او په دوهم مثال کي (رجل) مخکي نکره و، خو اوس د حرف نداء تر داخلېدو وروسته معرفه سوی دی او مضاف یا شبه مضاف هم نه دی، د دې اعراب دادی، چي هغه مبني پر علامه درفع کېږي، لکه (یا سعید) او دا خبره مخکي تېره سو، چي علامه درفع دري دي، رفع، واو او الف، لکه (یا زید و یا زیدان و یا زیدون)، نو ځکه مبني پر علامه درفع سو.

فائده: د منادی دغه قسم مبني بلل سوی دی، ځکه چي په (یا زید) کي زید منادی دی او د کاف اسمی پر ځای واقع سوی دی، یعنی د (ادعوک) د کاف پر ځای او دغه کاف د (ذالک) له کاف حرفي سره مشابهت لري، نو څرنگه چي حروف مبني وي، نو د منادی دغه قسم هم مبني سو.

منادی بلام الاستغاثه او اعراب یې

دوهم قسم: منادی بلام الاستغاثه او اعراب یې:

ویخفّض بلام الاستغاثه: په لومړي قسم کي منادی مبني وه، اوس په دوهم قسم کي منادی معربه ده، نو د دې اعراب بیانوي، چي کله پر منادی د استغاثه لام داخل سي، نو مجروره کېږي، لکه چي یو سړی د کوم مظلوم لپاره له قوم څخه مرسته غواړي، نو ووايي: (یا للقوم المظلوم) وگوره! دلته منادی مجروره ده. په منادی مستغاثه کي څلور شيان وي: ①: استغاثه، ②: مستغیث، ③: مستغاث له، ④: مستغاث.

①: استغاثه: دا د استقامه په څېر د استفعال د باب مصدر دی، په مجردو کي یې ماده (غ، ی، ث) ده، له باب د ضرب یضرب څخه ده، معنایې ده (مرسته کول)، کله چي د دې ماده د استفعال له باب څخه راوړل سي، نو پکي د طلب معنا

پیدا کېږي، نو اوس یې معنی داسې کېږي: (له فرياد سره مرسته غوښتل). یا چې کله پر مستغاث له (لام) داخل سي، نو د دې لپاره د استغاثه علامه کېږي، له همدې وجې ورته لام استغاثه ویل کېږي.

②: مستغیث داله هماغه باب څخه د اسم فاعل صیغه ده، په معناد (مرسته کوونکي).

③: مستغاث له، داد اسم مفعول صیغه ده او ورسره په (له) کې لام اجلیه لگول سوی، نو معنایې داسې کېږي: (د چا لپاره چې مرسته غوښتل سوي وي).

④: مستغاث به، داهم د اسم مفعول صیغه ده او ورسره (منه) لگول سوی دي، نو معنایې داسې کېږي: (هغه سړی په کوم سره چې مرسته غوښتل سوې وي).

منادۍ په الف الاستغاثه

درېیم قسم: منادۍ په الف الاستغاثه:

و یفتح لالحاق انفا ولا لام فیه:

د منادۍ په درېیم قسم کې دایانېږي، چې دده په اخیر پوري الف استغاثه نښتل سوی وي، نو په داسې صورت کې دوې خبرې دي، یوه دا چې په دې صورت کې منادۍ منصوبه وي، ځکه الف د خپل ماقبل فتحه غواړي، دوهمه دا چې په داسې صورت کې دده په شروع کې لام استغاثه رانسي، ځکه لام استغاثه دده مجرور کېدل غواړي او الف یې مفتوح کېدل، حال دا چې دا دواړه سره ضد دي (والضدان لایجتماعان)، لکه: (بازیداه) دلته (زید) منادۍ مستغاث بالالف ده او د الف ورپوري نښتل کېدو په وجه مفتوح ده او په اخیر کې یې د وقف (هاء) ده. د منادۍ څلورم، پنځم، او شپږم قسم:

وینصب ماسواهما: مصنف رحمۃ اللہ علیہ وایي: چې له مذکورہ دوو قسمونو پرته چې څومره قسمونه او صورتونه دي، په هغو ټولو کې منادۍ منصوبه کېږي:

دلته یو سوال کېدای سي، چې مخکې خو درې قسمونه بیان سوي دي، نو مصنف رحمۃ اللہ علیہ (ماسواهما) ولې وویل او (ماسواها) یې ولې ونه ویل؟

د دې جواب دادی، چې پېشکه مخکې درې قسمونه بیان سوي دي، خو مصنف رحمۃ اللہ علیہ دوهم او درېیم قسم یو قسم شمېرلي دي، ځکه یې نو (ماسواهما) وویل.

په (ماسوهما) کې درې صورتونه راتلای سي، مثلاً څلورم قسم د منادۍ مضاف دی او پنځم د منادۍ شبه مضاف او شپږم قسم د منادۍ نکره غیر معینه، په دغو کې د هریوه لږ غونډي تفصیل ته غوږ سئ:

منادۍ مضافه هغه اسم ته وایي، کوم چې مضاف وي د یو دوهم اسم و طرفته لکه: (یا عبد الله).

منادۍ شبه مضافه هغه اسم دی، د کوم چې پوره معنا تر هغه وخته په پوهه کې نسي راتلای تر څو چې له ده سره تړده وروسته اسم یو ځای نکړل سي، یعنی څرنګه چې مضاف په پوره معنا ورکولو کې مضاف الیه ته محتاج وي، داراز دا هم په خپله پوره معنا ورکولو کې وروستي اسم ته محتاج وي، لکه (یا طالعاً جیلاً).

دلته سوال کېږي، چې جټابه! ته ډېته شبهه بالمضاف ولي وایي، مضاف مضاف الیه ورته ووايه؟

د دې جواب دادی: چې دا په معنوي توګه خود مضاف مضاف الیه په ډول دي، لیکن په لفظ کې په عملي ډول د هغه په ډول نه دي، ځکه چې مضاف الیه همېشه مجرور وي، حال دا چې دا همېشه منصوب وي، له همدې وجې موږ ورته شبهه بالمضاف وویل او بعینه مضاف مو ورته ونه ویل.

منادۍ نکره غیر معینه: د دې مطلب دادی، چې منادۍ مفرد وي، یعنی مضاف یاشبه مضاف نه وي او نکره وي، په عامه توګه خو چې پر کومه نکره هم حرف نڅا داخل سي، نو هغه دغه نکره معرفه کوي، لیکن دلته د حرف نڅا له داخلېدو سره، سره هم هغه نکره پاتې سوی دی، هغه په دې ډول چې یوړوند سړی بېله کوم تعین څخه یو سړي ته په مخاطب کولو اواز وکړي (یا رڼګا خڅ بیدی)، نو دلته خوړوند سړی هغه سړي نه ویني، چاته چې یې اواز کړی، بلکې هغه بېله تعین څخه هغه راوباله، نو ځکه موږ وویل، چې هغه څوک راوباله هغه منادۍ نکره غیر معین کېږي.

څلور پنځوسم (۵۴) درس

د منادۍ مبني د توابع مفرده بیان

و توابع المنادى المبني المفردة من التاكيد والصفة وعطف البيان والمعطوف بحرف
المتنع دخول (يا) عليه تُرفع على لفظه، وَ تُنصبُ على محله، مثل: يازيدُ العاقلُ
والعاقلُ والخليلُ فى المعطوف يختار الرفع، وابو عمرو النَّصب وابو العباس ان كان
كالحسن فكالخليل والالفكاى عمرو، والمضافة تنصب.

توجہ: او د منادى مبني پر رفع مفرد توابع يعنى تاكيد، صفت، عطف بيان، او
داسي معطوف بالحرف، پر كوم چي حرف نداء داخلېداى نسي، دېته رفع د
منادى پر لفظ په حمل کېدو سره ورکول کېږي او نصب ورکول کېږي د منادى پر
محل په حمل کېدو سره، لکه: (يازيدُ العاقلُ او يازيدُ العاقلُ) او امام خليل په
معطوف بالحرف کي رفع ورکول غوره او خوښ گڼلي دي او امام ابو عمرو نصب
او امام ابو العباس مبرد وايي، چي منادى که چېرې د (الحسن) په خبر کوم اسم
وي، نو هغه ته دامام خليل په ډول رفع ورکول اولی ده او که نه وي، نو د
ابو عمرو په خبر نصب ورکول.

تشرېح: د نن په سبق کي درې خبرې دي:

①: د منادى مفرد معرفه توابع، ②: د دغو توابع په اعراب کي اختلاف، ③: د
منادى مضاف د توابع اعراب.

د منادى مفرد معرفه توابع

لومړۍ خبره: د منادى مفرد معرفه توابع:

مصنف رحمه الله چي کله د منادى له احکامو او مسائلو څخه فارغ سو، اوس د
منادى توابع بيانوي، (توابع، تابعه) صيغه داسم فاعل جمع ده، په معنى د
تابعداري کولو، لکه چي (ضوارب جمع ده د ضارب) صيغه اسم فاعل، مصنف
رحمه الله د منادى د لومړي قسم منادى مفرد معرفه څلور توابع ذکر کوي، يعنى
تاكيد، صفت، عطف بيان او هغه عطف بالحرف پر كوم چي ياء داخلېدل منع وي،
يعنى معطوف معرف باللام وي او د توابع بيان که څه هم په مستقله توگه راروان
دى، لېکن دلته د منادى مفرد معرفه د تابع کېدو په وجه د منادى د توابعو څښتنی

خاص احکامات و مسائل سته، یعنی پردوی درفع او نصب دواړو جائز کېدل، حال دا چې په عامه توابعو کې داسې نه وی، ځکه نو دلته دهغه ذکر کېږي.

فائده: له تاکېد څخه مراد تاکېد معنوي دی، نه چې تاکېد لفظي، ځکه چې تاکېد لفظي صرف د لفظ تابع وي، اوله صفت او عطف بیان څخه مراد عام دی، هغه که صفت بحاله وی، یا صفت بحال متعلقه وي، داراز عطف بیان که معرف باللام وی، یا غیر معرف باللام وي.

د توابع منادۍ اعراب او پکې د نحوي د علماؤ اختلاف

دوهمه خبره: د توابع منادۍ اعراب او پکې د نحوي د علماؤ اختلاف:

ترفع علی لفظه وتنصب علی محله: دا عبارت مصنف رحمته الله علیه تر (والا فکأبی عمرو) پوري د دې لپاره راوړي، چې د منادۍ مذکوره د څلورو توابعو اعراب بیان کړی، په دې کې یې څلور اقوال ذکر کړي دي:

لومړی قول: د کافیه د ملا صاحب رحمته الله علیه:

لومړی قول، کوم چې د کافیه ملا صاحب رحمته الله علیه خوښ کړی، هغه دادی، چې دا په دوو طریقو سره ویل جائز دي، یو دا لکه څرنګه چې دده متبوع مېنی پر علامه درفع وي، داراز دی هم دهغه پر لفظ په محمول کولو سره مرفوع ویل کېږي، یا که دا منادۍ مرفوع لفظاً وي، یا تقدیراً وي، یا محکماً په هر حال کې دا مرفوع ویل کېږي، لکه: یا زید العالم و یا قاضی العالم و یا هؤلاء الکرام او دوهم دا چې دده دهغه پر محل په حمل کولو سره منصوب ویل کېږي، ځکه محکماً منادۍ منصوبه وي، نو د دې توابع هم منصوب وي.

دغه داسې نه کېږي، چې مېنی پر اعراب لفظي او تقدیري څرنګه راځي، حال دا چې د مېني اعراب خو محلي وی؟

ځکه چې د منادۍ مېني کېدل اصل نه دي، بلکې عارضی دی او پر مېنی عارض دا اعراب راتلای سي.

دوهم قول: د امام خلیل:

د ویلي دي: چې د مذکوره قسمونو مرفوع ویل اولی دي، ځکه چې دا هم مستقل منادۍ وي، صرف دا چې پردوی حرف نداء نسي داخلېدای، ځکه بیا

دوې علامې د تعریف یعنی د معرف باللام او حرف نداء جمع کېدل لازميږي، کوم چې ممنوع دی.

درېيم قول: د ابو عمرو المازني:

امام ابو عمرو بن العلاء المازني وايي: چې د دوی منصوب ويل اولی او غوره دي، ځکه چې کله پر دوی حرف نداء نسي داخلېدای، نو دا منادۍ نسي جوړېدای، بلکې د معطوف په حکم کې وي او د معطوف د معطوف عليه پر محل محمول کېږي، نو دلته هم داسې سوې، څرنگه چې دلته معطوف عليه منادۍ محکماً منصوب دی، نو دا هم منصوب کېږي.

څلورم قول: د امام مبرد:

ابو العباس محمد بن يزيد المبرد وايي: چې منادۍ که چېرې د (الحسن) په ډول وي، يعني په اصل وضع کې ورسره الف لام نه وي، بلکې وروسته ورباندې لگول سوی وي. نو ځواکي چې داسې الف لام راوړل او نه راوړل دواړه برابر دي، نو دده په شروع کې د حرف نداء راوړل صحيح وي او حرف نداء چې کله پر داخله سي، نو دا د مستقل منادۍ په حکم کې کېږي او منادۍ مفرد معرفه چونکه مرفوع وي، ځکه نو دا هم د دې د تابع کېدو په وجه مرفوع کېږي، لکه چې امام خليل صاحب رحمته الله عليه دده مرفوع ويل اولی او غوره ښودلی دی.

او کوم اسم چې داسې وي چې په اصل وضع کې ورسره الف لام وي، نو داسې اسم له الف لام پرته نه مستعملېږي، بلکې هميشه معرف باللام استعمالېږي او پر داسې اسم چونکه د حرف نداء داخلېدل ممتمنع وي، نو ځواکي چې دده منادۍ نه کېږي او معطوف کېدل متعين کېږي او پورته قاعده تېره سوه، چې د معطوف حمل د هميشه لپاره د معطوف عليه پر محل کېږي او معطوف عليه چونکه محلاً منصوب دی، نو دا هم منصوب کېږي، لکه چې امام ابو عمرو بن العلاء المازني ويلي دي، همدا مطلب د مصنف رحمته الله عليه د قول (ان کان كالحسن فكالخليل والاف فکأبي عمرو).

د منادۍ مضاف د توابع اعراب

درېيمه خبره: د منادۍ مضاف د توابع اعراب:

نزدې ځايه د منادۍ مفرد معرفه مبني پر علامه د رفع د هغو څلورو توابعو بيان کېدې، کوم چي مفرد وي، اوس د هغو توابعو بيان کېږي، کوم چي مضاف وي په اضافت حقيقيه سره، ياد لرئ، چي دلته کوم نوی شی نه بيانېږي، بلکي هماغه مذکوره قسمونه بيانېږي، فرق يې صرف دومره دی، چي مخکي ټول مفرد وه، او دلته ټول مضاف دي.

نو وايې: (والمضاف تُنصب) يعنی که چېرې همدا څلور قسمونه مضاف راسي، نو د دوی حکم دادی، چي دوی منصوب ويل کېږي، مثلاً د تاکېد مثال (يَا أَيُّهَا كَلِّمُ اَوْ يَا ظَلَّابُ كَلِّمُ).

او صفت چي مضاف تابع سی، د هغه مثال (يَا زَيْدُ ذَا الْمَالِ اَوْ يَا بَكْرُ اَعْلَمُ النَّاسِ). داراز که عطف بيان د کوم اسم و طرفته مضاف سي او ياد منادۍ تابع سي، د هغه مثال (يَا رَجُلُ اَبَا عَبْدِ اللَّهِ) دی.

له مخکني قسمونو څخه څلورم قسم معطوف معرف باللام هم و، ليکن د معرف باللام کېدو په وجه سره دده اضافت نسي کېدای، ځکه نو په دغو قسمونو کې نسي شاملېدای، ځکه دلته د مضاف بيان کېږي.

پنځه پنځوسم (۵۵) درس

د منادۍ د پاته توابعو اعراب

والبذل والمعطوف غير ماذکر حکمهُ حکم المستقل مطلقاً والعلم الموصوف بابن او ابنه مضافاً الى علم، يُختار فتحه.

توجه: او بدل او هغه معطوف کوم چي له هغه څخه غيروي، د کوم چي حکم ذکر کړل سو، د هغه حکم د مستقل منادۍ د حکم په ډول دی او هغه نوم د کوم چي په (ابن يا ابنه) سره صفت بيان سوی وی، په داسي حال کي چي هغه (ابن يا ابنه) د کوم بل چا د نامه طرفته مضاف وی، نو پرده فتحه ويل اولی او غوره بلل سوی دی.

تشرېح: دنن په سبقه کي درې خبرې دي:

①: د بدل او معطوف غير معرف باللام اعراب:

②: د مذکوره اعراب وجه، ③: د علم چي (موصوف په ابن او ابنه) سره وي اعراب او وجه يې.

لومړۍ خبره: د بدل او معطوف غير معرف باللام اعراب.

مصنف رحمۃ اللہ علیہ تردې ځايه پوري د منادۍ هغه څلور تواب بيانول، کوم چي مفرد وه، بيا يې له هغه وروسته هغه قسمونه مضاف جوړ کړل، د هغوی اعراب يې بيان کړي، نو له دوی پرته دوه صورتونه پاتې سوه، يعني بدل او معطوف غير معرف باللام، دنن په سبق کي د همدغو دوو بيان کېږي:

نو وايي، چي (والبدل والمعطوف غير مذکور حکمه حکم المستقل مطلقاً) يعني د بدل او معطوف غير معرف باللام اعراب د مستقل منادۍ د اعراب په ډول دي، يعني د منادۍ چي کوم خپل اعراب دي، هماغه اعراب دوی ته هم ورکول کېږي.

د کافيه د ملا صاحب رحمۃ اللہ علیہ مطلقاً ويل، چي د منادۍ اعراب بيانېږي، ټولو صورتونو ته اشاره ده، يعني که دا بدل او معطوف مفرد معرفه وي، يا مضاف، يا مشابه بالمضاف وي، يا نکره غير معينه وي، په دې ټولو صورتونو کي د دوی اعراب هماغه کېږي، کوم چي د مستقل منادۍ وي، د مثال په ډول:

①: که بدل مفرد معرفه وي، نو په داسي صورت کي منادۍ مستقله مرفوعه وي، نو دا بدل هم مرفوع کېږي، لکه (يازيد بکر) او داراز معطوف غير معرف باللام هم مرفوع کېږي لکه (يازيد واخامرو).

②: بدل چي کله مضاف وي، نو په داسي صورت کي منادۍ مستقل منصوب وي، نو دا بدل هم منصوب کېږي، لکه (يازيد اخامرو) داراز معطوف غير معرف باللام هم منصوب کېږي، لکه (يازيد واخامرو).

③: کله چي بدل مشابه بالمضاف وي، نو دا هم په مستقل منادۍ کي منصوب وي. څکه نو دلته هم منصوب کېږي، لکه (يازيد طالعاً جبلاً) او معطوف غير معرف باللام هم منصوب کېږي لکه (يازيد وطالعاً جبلاً).

ع: کله چې بدل نکره غیر معین وي، نو چونکه د منادی مستقل کېدو په صورت کې دا مرفوع وي، نو دلته هم مرفوع کېږي، لکه (يازيدُ رجلاً صالحاً)، دا راز معطوف غیر معرف باللام هم مرفوع کېږي، لکه (يازيدُ رجلاً صالحاً).

ف: داراز د بدل مثال کله چې له ده سره لام استغاثه وي، نو څرنگه چې هلته مجرور وي، نو دلته هم مجرور کېږي، لکه (ياکزيدُ لعمرؤ) اود معطوف غیر معرف باللام مثال (ياکزيدُ ولعمرؤ).

غ: کله چې د بدل په اخير کې الف استغاثه وي، نو چونکه هلته منصوب وي، ځکه نو دلته هم منصوب کېږي، لکه (يازيداه سعيداه) اود معطوف غیر معرف مثال لکه (يازيداه وسعيداه).

غرض دا چې چېرې، چېرې د منادی کوم اعراب وي، هلته که چېرې له دغو دوو څخه کوم يو تابع جوړ سي، نو د دغو دواړو هم بعينه هماغه اعراب کېږي (کما مثلاً لكل احد فی کل صورة).

دوهمه خبره: د مذکوره اعراب وجه:

بدل او معطوف غیر معرف باللام ته يې په مذکوره ټولو صورتونو کې بعينه د منادی اعراب ولي ورکړ؟، د دې يې دوي وچې بيان کړی دي:

نومړۍ وجه يې داده، چې بدل او معطوف د عامل د تکرار په حکم کې وي، يعنې کوم عامل چې پر متبوع داخل سي، په هغه کې عمل وکړي، ځواکي هماغه عامل دوهم ځل مکرر سو، په بدل او معطوف کې يې هم هماغه عمل وکړ.

دوهمه وجه داده، چې له بدل او مبدل منځ څخه مقصود بدل وي، نو ځواکي چې د مبدل منځ عامل په حقيقت کې پر همدغه بدل داخل دی، نو کله چې هماغه عامل په غیر مقصود (مبدل منځ) کې عمل کوي، نو په مقصودي شی (بدل) کې خوپه تطبيقه اولی 'سره عمل کوي، لکه (يازيد بکر)، دلته ځواکي چې (يا) حرف نداء پر (بکر) داخل ده، ځکه اواز ده ته سوی دی، له همدې وچې يې ده ته رفع ورکړې ده.

او معطوف ته يې د معطوف عليه اعراب ځکه ورکړی، چې په دوی دواړو کې هريو مقصود بالذکر وي او په شروع کې داخلېدونکی عامل ځواکي چې پر

دواړو يو ډول داخل دی، لهدا د دغه عامل په وجه صرف معطوف عليه ته عمل ورکول او معطوف هسي پرېښودل ترجیح بلامرجح کېږي، لکه چي په (يازيد وبکي) کي (ياء) حرف نداء څرنگه پر (زيد) داخله سي، د منادۍ مفرد معرفه کېږي په وجه رفع ورکول کېږي، بعينه همدا سي پر (بکر) هم داخله ده، د منادۍ مفرد معرفه کېدو په وجه دېته هم رفع ورکول کېږي.

درېمه خبره: د هغه علم، چي موصوف په ابن او ابنة سره وي اعراب او وجه يې:

والعلم الموصوف بابن او ابنة مضافاً الى العلم آخر يختار فتحه.

د کافيہ ملا صاحب رحمۃ اللہ علیہ دلته د استثناء په ډول څو صورتونه بيانوي، کوم چي له مخکي بيان سويو اصولو څخه منستني دي، له کومو څخه چي به يو صورت موږ د نن په سبقه کي بيان کړو، پاتې به انشاء الله د صبا په سبقه کي بيان کړو:

مثلاً د منادۍ متعلق لومړي اصول موږ دا بيان کړي و، چي که چيري منادۍ مفرد معرفه وي، نو هغه به مبني پر علامه د رفع وي، ليکن که چيري تر دغه منادۍ مفرد معرفه د وروسته لفظ د (ابن يا ابنة) په ذريعه د دغې منادۍ صفت بيان کړي و، او د دغه (ابن يا ابنة) اضافت د يو بل علم و طرفته سوي وي، نو د داسي منادۍ مفرد معرفه مرفوع ويل هم جائز دی او منصوب ويل يې هم، ليکن د مرفوع پر ځای يې مفتوح ويل زيات اولي او ښه دي، لکه: يا سعد بن سليم اويا زينب بنت سعيد.

وجه يې داده، چي د عربيو په کلام کي د داسي منادۍ استعمال په کثرت سره کېږي او د کثرت وجه يې داده، چي د عربيو اکثره نومونه په کنيه سره مقيد وي، خالي نوم ډېر لږ وي، نو کثرت چونکه د خفت او اسانۍ تقاضا کوي او فتحه اخذ الحركات ده، له همدې وجې داسي منادۍ مفتوحه ويل مختار او خوښ بلل سوي دي.

شپږ پنځوسم (۵۶) درس

د منادۍ معرف باللام نداء طريقه او د هغې د توابعو حکم

و اڌا نودی المعرف باللام قبل: يا ايها الرجل و يا هذا الرجل و يا ايها هذا الرجل و انتموا رفع الرجل، لانه المقصود بالنداء و توابعه، لانها توابع معرب، وقالوا: يا الله خاصة.

توجه: او كله چي د معرف باللام د نداء اراده و كړله سي، نو ويل كېږي: (يا ايها الرجل، و يا هذا الرجل و يا ايها هذا الرجل) او عربو پر ځان د (الرجل) رفع لازمه كړي، ځكه چي دا مقصود بالنداء دى او دده د توابعو هم، ځكه چي دا د معرب توابع دي او عربو (يا الله) په خاصه توگه ويلي دي.

تشرېح: دنن په سېقه كي درې خبرې دي:

①: د منادى معرف باللام صورتونه، ②: د منادى معرف باللام او ددې د توابعو اعراب، ③: اسم ذاتي يعنى د الله جل جلاله د لفظ د منادى كېدو په مهال د استعمال طريقه.

د منادى معرف باللام صورتونه

لومړۍ خبره: د منادى معرف باللام صورتونه:

مخکې په (والمعطوف بحرف الممتنع دخول ياء عليه) كي موږ دا خبره كړې وه، چي پر معرف باللام له حروف نداء څخه هېڅ نسي داخلېداى، ځكه چي بيا د تعريف د دوو حرفونو جمع كېدل لازميږي، ځكه يو خو الف لام پخپله هم حرف تعريف دى او دوهم حرف نداء هم حرف تعريف دى او ددې دواړو په يوه ځل پر اسم داخلېدل منع دي، نو زما خواپه طالبان پرېشانه سو، چي كه چېرې موږ داسي خلگو ته نداء كوو، چي د معرف باللام مصداق وي، نو په داسي صورت كي به موږ څه كوو، ځكه چي يوه طرفته وكتل سي، نو دوى ته له نداء پرته چاره نسته، او بل طرفته كه وكتل سي، نو دوى په نداء كولو د كافي ملاحظات باعتبار ناراضه كېږي، چي تاسو زما په وړاندي سوي قاعده عمل ونكړي.

نوپه (و اڌا نودی المعرف باللام) عبارت سره دا ښيي، چي خوږو طالبانو تاسو مه خفه كېږئ، ځكه ستاسو د دغې مسئلې حل له ماسره سته او هغه دا چي كه چېرې داسي اسم منادى سي، نو ددې درې طريقې دي:

①: قيل: يا ايها الرجل، يعني لومړی طريقه يې داده، چي براه راست داسي اسم منادۍ مه جوړوئ، بلکې په شروع کې يې يو مبهم اسم راوړئ، هغه منادۍ جوړه کړئ، بيا دغه معرف باللام ددغه مبهم اسم صفت جوړه کړئ، لکه (يا ايها الرجل) يا ايها الناس (وغیره).

②: يا هذا الرجل يعني دده په شروع کې اسم اشاره راوړه، هغه منادۍ جوړه کړه، لکه (يا هذا الرجل او يا هذه المرأة).

③: يا ايها الرجل: درېيمه طريقه يې داده، چي دده په شروع کي اسم مبهم او اسم اشاره سره گډه راوړه، منادۍ ځيني جوړه کړئ او معرف باللام يې صفت جوړه کړئ، لکه: (يا ايها الرجل او يا ايها البنت)، وگورئ! په ټولو مثالونو کي معرف باللام صفت جوړه سوۍ دی او ترده مخکي اسم موصوف دی او د موصوف صفت يو حکم وي، لهذا دلته چي موصوف منادۍ سي، نو د صفت منادۍ کېدل هم معلومېږي.

په بل عبارت مذکوره درې طريقې په لنډو الفاظو زده کړئ، چي د (يا) حرف نداء او منادۍ معرف باللام تر مينځ فاصله وکړه او دا فاصله په دريو اسمونو کي په يوه سره کېږي:

يا خو (ايها او ايها) راوړه، لکه (يا ايها الرجل، يا ايها الناس او يا ايها العرا) (وغیره).

يا د اسم اشاره په ذريعه سره، لکه: (يا هذا الرجل او يا هذه المرأة).
يا دواړه سره يوځای کړه د منادۍ او حرف نداء تر مينځ يې فاصل جوړه کړه، لکه: (يا ايها الرجل او يا ايها البنت).

د منادۍ معرف باللام او د دې د ټولې اعراب

دوهمه خبره: د منادۍ معرف باللام او د دې د ټولې اعراب:

والتزموا رفع الرجل: دا هم د يوه سوال جواب او د استثناء يو صورت دی، سوال دادی، چي جنابه! تا مخکي د همداسي اسم، يعني د منادۍ مفرد معرفه د صفت په هکله ويلې وه، چي (ترفع على لفظه و تنصب على محلّه) او د دې مثال هم تا

په دوه طرزو راوړی و (یا زید العاقل او یا زید العاقل). لیکن دلته خو ستا لهجه بدنه سو، ځکه چی تا وویل: (والتزموا رفع الرجل) چی په داسي صورت کی معرف باللام اسم کوم چي د منادۍ موصوف تابع وي، د هغه په رفع ویل لازمی او ضروري دی، حال داچي مخکی تا دواړه صورتونه جائز بللې وه؟

نو جواب یې دادی (لانا المقصود بالنداء) چي جنابه! ستا خبره بلکل سمه ده، خو کوم مثال چي تا وړاندی کړی، په هغه کی مقصود بالنداء (زید) دی او (العاقل) یو زائد او تابع اسم صفت وو لیکن دلته که څه هم په لفظي توگه موصوف منادۍ ده، خو په اصل کي مقصود بالنداء په داسي ټولو ځایونو کي صفت وي او مقصود بالنداء چي کله صفت وي، نو گواکی چي په دې سره د منادۍ مفرد معرفه صورت جوړېږي، لیکن دومره فرق د دواړو ترمینځ ضرور ست، چی دا چونکه مستقل منادۍ نه ده، ځکه دا که څه هم مرفوع ده لیکن معرب ده او منادۍ مفرد معرفه مستقل منادۍ وي، ځکه نو مبني پر علامه د رفع کېږي.

و توابعه، لاتها معرب: اوس چی کله موږ (الرجل) موصوف معرف باللام مقصود بالنداء وگرزاولو، و مو ویل چی دا مرفوع کېږي او دده توابع هم مرفوع کېږي، نو پر دې سوال کېږي، چی جنابه! د منادۍ مفرد معرفه په تابع کي موږ ددې وجې ویلې وي، نو تا د (و توابعه) عطف پر (الرجل) کړی، دا مو په التزام د رفع کي څرنگه شامل کړی؟

ددې جواب دادی، چي هوکې! موږ داسي کړي دي، ځکه چی کوم احکام مخکي تېر سوي دي، هغه د منادۍ مبني د توابع وو او کوم چی دلته ذکر کېږي، دا د منادۍ معرب د توابعو دي، لکه د مفرد مثال (یا ایها الرجل الکریم) او د مضاف مثال (یا ایها الرجل صاحب الفرس) په دې دواړو کي (الرجل) معرب دی.

د منادۍ په مهال د الله ﷻ د لفظ د استعمال طریقه

درېیمه خبره: لفظ د الله ﷻ چي منادۍ سي، د استعمال طریقه یې:

مخکی موږ قاعده بیان کړه، چی کوم اسم معرف باللام وي، نو پر هغه براه راست حرف نداء نسي داخلېدای، او اوس وایو، چی مخکی کومه قاعده وه، هغه د

عامو اسماءو لپاره وه، پاتې سو اسم ذاتي، يعني د الله ﷻ اسم، نو هغه تردې قاعده لاندې نه دی، بلکې بېله واسطې حرف نداء ورباندې داخلېدای شي. او پکې د اسم مبهم، حرف تنبيه او اسم اشاره راوړلو ضرورت نسته، لکه (ياالله)، نو داسې موږ له دوو وجو کرې دي:

لومړۍ وجه: دا چې د الله ﷻ ذات مشهور دی او په ذات مشهوره کې د اسم مبهم راوړل، د هغه د قدر نه پېژندل دي.

د دې تفصيل دادی، چې له مخکنيو اسماءو څخه که چېرې د مثال په توگه (ای) موږ دده په شروع کې راوړو، نو داسې کول صحیح نه دی، ځکه چې (ای) د تعداد لپاره راځي او الله ﷻ له تعداد څخه پاک دی.

دوهم په دې کې (ها) لپاره د تنبيه ده او د الله ﷻ ذات له تنبيه څخه هم پاک دی، ځکه تنبيه د غافل لپاره وی او الله ﷻ له غفلت څخه پاک دی، کما قال: (ولا تحسبن الله غافلاً عما يعمل الظالمون).

درېیم په دوی کې اسم اشاره دی او د اسم اشاره استعمال د حسي شيانو لپاره وي، حال دا چې الله ﷻ له دې څخه هم پاک دی، لکه چې د يوه مؤحد شاعر په شعري دي:

ته په زړه کې خوراځی، په پوهه کې نه راځي
بس زه پوهېږم، چې ستا پېژندگلوي همدا ده

دوهمه وجه: داده، چې په اسم ذاتي یعنی په الله ﷻ کې چې کوم الف اولام دي، هغه د همزې په عوض کې راغلی دی او همزه اصلي وه، نو اوس دا دواړه له ده سره داسې لازم سوي دي، چې کله هم نه ځيني بېلېږي، نو د دوی دواړه عوضی او لازمي کېدل دواړه لازم سو او چېرې چې الف لام عوضی هم وی او لازمي هم وي، نو پر هغه حرف نداء بېله واسطه داخلېدای شي، هوکې! چېرې چې صرف لازمي وی، یا صرف عوضي وی، نو په داسې صورتونو کې حرف نداء او دده په مینځ کې فاصله راوړل کېدای شي.

اووه پنځوسم (۵۷) درس

دندای مکرر او رياء متکلم ته د مضاف اعراب او استعمال طریقه

ولک فی مثل: یا تیم تیم عدی الضم والنصب والمضاف الی یاء المتکلم يجوز
 به: یا غلامی و یا غلامی و یا غلام و یا غلاماً و بالهاء وقفاً، وقالوا: یا ابی و یا امی
 و یا بنت و یا امت فتحاً و کسراً و بالالف دون الیاء و یا ابن ام و یا ابن عم خاصة،
 مثل: باب غلامی و قالوا: یا ابن ام و یا ابن عم.

توجه: او ای مخاطبه! ستا لپاره د یا تیم تیم عدی په خبر مثالونو کی مضموم
 او منصوب ویل دواړه روا دي او کوم اسم چي د یاء متکلم و طرفته مضاف وي،
 نو په هغه کي (پنځه طریقي) جائز دي، لکه: یا غلامی، یا غلامی و یا غلامی و
 یا غلام و یا غلاماً او په دې ثلور سره صورتونو کي د وقف هاء لگول هم روا دي او
 و غریو دا هم ویلي دي: یا ابی و یا امی و یا بنت و یا امت د تاء په فتحه او کسره
 سره او تر تاء وروسته په الف سره هم نه چی په یاء سره او په خاصه توگه (یا ابن
 ام و یا ابن عم) د (یا غلامی) په خبر دي او عرب یې یا ابن ام او یا ابن عم هم وایي.
تشریح: د نن په سبقه کي مختصري شپږ خبرې دي:

- ①: د منادۍ مفرد معرفه (کله چي مکرره وی) اعراب، ②: د مذکوره صورت د
 اعراب په علت کي اختلاف، ③: په عبارت کي د ذکر سوي مثال وضاحت، ④:
 د منادۍ مضاف و یاء متکلم ته اعراب، ⑤: د امّ او ابّ مضاف و یاء متکلم ته
 اعراب، ⑥: لفظ د ابن چی مضاف وي، د امّ یا عم و طرفته اعراب.

لومړۍ خبره: د منادۍ مفرد معرفه (کله چي مکرره وی) اعراب:

ولک فی مثل: یا تیم تیم عدی الضم والنصب: د کافیه ملا صاحب رحمۃ اللہ علیہ
 وایي، چي هر هغه جمله په کومه کی چي منادۍ مفرد معرفه صوره مکرره راغلي
 وي او تر هغه وروسته یو اسم مضاف الیه هم موجود وي، لکه (یا تیم تیم عدی)
 په دې کي (تیم) منادۍ مفرد معرفه ده او دوهم (تیم) یې تاکید ده او تردې
 وروسته (عدی) مضاف الیه دی، نو د داسي مثالونو په هکله ویل سوي دي،
 چي په دې کي د لومړي اسم مضموم او منصوب دواړي طریقي ویل جائز دي،
 ځکه چی د دې دوه حیثیتونه وي:

یو دا چي دا منادلی مفرد معرفه وي، په دې حیثیت سره مبني پر علامه درفع وي او دوهم حیثیت یې دادی، چي دا منادلی مضاف واقع سوی وي، ځکه لومړی (تیم) مؤکد او دوهم یې تاکید دی او قاعده ده، چي تابع او متبوع دواړه د شئ واحد په حکم کی وي، نو دا دواړه هم د شئ واحد په حکم کی کېږي، د (عدی) و طرفته مضاف کېږي، نو دا د منادلی مضاف صورت جوړېږي، له همدې وجې بیا منصوب کېږي.

دوهمه خبره: د مذکوره صورت د اعراب په علت کي اختلاف:

د منادلی د مذکوره قسم تر اعراب وروسته دا خبره په ذهن کي ونیسئ، چي ددې د منصوب کېدو په علت کی د امام سېبویه او امام مبرد اختلاف دی: امام سېبویه خو هماغه راز وایي، څرنگه چي پورته تېر سول، چي لومړی تیم د (عدی) و طرفته مضاف کېږي او دوهم تیم یې تاکید جوړېږي. پر دې که چېرې یو څوک سوال وکړي، چي مجرور خو صرف متصل وي، حال دا چي دلته خود مضاف او مضاف الیه تر مینځ فاصله لازمېږي؟ د دې جواب دادی، چي په حقیقت کي خو کومه فاصله سته نه، ځکه چي دا دواړه د شئ واحد په حکم کی دي (کماثر)، لېکن صورتاً چي کومه فاصله راغلې ده، دهغه جواب دادی، چي دا فاصله بالا جنبي نه ده، بلکي فاصله بالتابع لمتبوعه ده، کومه چي جائز ده.

او امام مبرد صاحب وایي: منصوب خويي زه هم منم، لیکن له دې وجې څخه نه کومه چي ذکر سوي، بلکي له دې وجې، چي لومړی (تیم) مضاف ده د (عدی) محذوف و طرفته او دوهم (تیم) مضاف ده د (عدی) مذکور و طرفته نو په دې صورت کي لومړی (تیم) د منادلی مضاف کېدو په وجه منصوب کېږي او دوهم مضاف د تابع کېدو په وجه منصوب کېږي، لکه چي تردې مخکي په (والمضاف تنصب) کي تېر سول.

خلاصه دا چي د لومړي د مرفوع او د دوهم د منصوب په ویلو کي د علماء نحو هېڅ اختلاف نسته، خو د لومړي د منصوب ویلو په علت کي د امام مبرد او امام سېبویه تر مینځ اختلاف دی.

درېیمه خبره: د مذکوره مثال وضاحت:

مصنف رحمۃ اللہ علیہ چي کوم مثال وړاندي کړی دی، هغه د مشهور شاعر جریر د یوه شعر پورته ده، پوره شعر په لاندې ډول دی:

بَاتِمُ نَيْمَ عَدَى لَا أَهْلَكُمْ * لَا يُلْقِيَنَّكُمْ فِي سَوْءِ عَمْرٍ

په عربو کي د تيم په نامه څو قبيلې دي، لکه قبيله تيم بن غالب بن مرة او قبيله تيم بن عبد مناف، داراز يوه قبيله د تيم بن عدی په نامه هم مشهوره ده، څرنگه چي ددې قبيلې يوه شاعر عمرو تيمي کله د جریر د هجو (سپکاوی) اراده وکړه، نو جریر د هغه تر هجو او سپکاوي مخکي د هغه د پوره قبيله په مخاطب کولو وويل: خبر اوسئ اى د تيم بن عدی ټبره! ستاسو خو له مخکي نه هم کوم پلار نه وو، بلکي تاسو ټوټل حرموني واست، اوس عمرو تيمي منع کړئ، چي زما له سپکاوي څخه لاس واخلي، که نه نو تاسو ته تر حرامی النسل ويلو وروسته هم زه داسي سپکاوی کوم چي له وجې به يې تاسو ټوټل عييجن سئ.

د منادۍ مضاف وياء متکلم ته اعراب

څلورمه خبره: د منادۍ مضاف وياء متکلم ته اعراب:

والمضاف الى 'ياء المتكلم يجوز فيه: يا غلامي' الخ: دلته يو بل صورت د استثناء بيانوي، هغه داسي، چي مخکي موږ ويلې وه، چي منادۍ کله مضاف وي، نو هغه منصوب وي، ليکن دلته وايو، چي مخکي د اضافت کومه خبره سوې وه، هغه عامه وه او اوس وايو، چي په خاصه توگه که چېرې د ياء متکلم و طرفته د يو اسم اضافت سوې وي، نو د منادۍ په صورت کي ددې څلور رنگه ويل جائز دي:

①: د ياء متکلم په سکون سره، لکه: يا غلامي، ②: د ياء متکلم په فتحه سره، لکه يا غلامی، ③: په کسره په اکتفاء کولو او ددې د ياء متکلم قائم مقام جوړول، پنخپله ياء حذفول، لکه: يا غلام، ④: د ياء په الف بدلول، د ماقبل کسره دالف د مناسبت په وجه مفتوح ويل، لکه: يا غلامًا.

⑤: په (و بالهاء وقفًا) سره وايې، چي ددې ټولو صورتونو په اخير کي هاء د وقف لپاره لگول هم جائز دي، لکه: يا غلاميه، ويا غلاميه، ويا غلاميه ويا غلاماه.

دام او اب مضاف و یاء متکلم ته اعراب

پنځمه خبره: دام او اب مضاف و یاء متکلم ته اعراب:

وقالو یا اُبی و یا اُمی: د کافیه ملا صاحب رحمۃ اللہ علیہ ویلي دي، چي لفظ د (اب) او (ام) که چیري د یاء متکلم و طرفته مضاف سي، نو په څو طریقو یې ویل جائز دي، یعنی مذکوره لومړی څلور طریقې او پر هغو سربېره پنځمه طریقې یې داده. چي یاء متکلم په تاء سره بدله کړل سي، په فتحه او کسره دواړو ویل کېږي، لکه: یا اَبَت و یا اَبَت و یا اَمَت و یا اَمَت او شپږم صورت دادی، چي تردغه تاء وروست الف زیات کړل سي، یا اَبَتا او یا اَمَتا ویل هم جائز دي.

دون الیاء: کله چي تاسو یاء متکلم په الف یا تاء بدله کړئ، نو بیا دوهم ځای همدا یاء ذکر کول، یا اَبَتی او یا اَمَتی او یا اَبَتای او یا اَبَتای ویل جائز نه دي، ځکه چي دلته کوم الف او تاء راغلي دي، هغه د دغې یاء متکلم په عوض کي راغلي دي، نو که چیري په اخیر کي هم یاء راوړل سي، نو د عوض (الف او تاء) او معوض (یا) جمع کېدل لازميږي، کومه چي جائز نه ده.

اته پنځوسم (۵۸) درس

د منادی د ترخیم تعریف او حکم یې

و ترخیم المنادی جائز و فی غیره ضروره و هو حذف فی آخره تخفیفاً و شرطه: ان لا یكون مضافاً و لا مستغاثاً و لا جمله و یكون اما علماً زائداً علی ثلاثة احرف و اما بناء التانیث.

ترجمه: او په منادی کي ترخیم (مطلقاً) جائز دی او له دې پرته په غیر کي د ضرورت پروخت او هغه حذفول د منادی له اخیر څخه د تخفیف په ډول او د دې شرط دادی، چي هغه (منادی) نه خو مضاف وي او نه مستغاثه وي او نه کومه جمله وي او دا چي منادی یا خوداسي علم وي، کوم چي تردریو حرفونو زیات وي. یا داسي اسم وي، له کوم سره چي تاء تانیث لگېدلي وي. تشریح: دنن په سبقه کي انشاء الله تعالی درې خبرې کېږي:

①: د ترخیم لغوي او اصطلاحی تعریف، ②: د ترخیم حکم، ③: د منادۍ د ترخیم شرطونه.

د ترخیم لغوي او اصطلاحی تعریف

لومړۍ خبره: د ترخیم لغوي او اصطلاحی تعریف:

ترخیم د تفهیل د باب مصدر دی، لغوي معنایې ده نرمی او اساني کول او په اصطلاح د نحو کي یې معنا داده، چي د کومې کلمې د اسانه کولو لپاره د دې له اخیر څخه یو یا دوه حرفونه، یا ځیني یوه کلمه حذفول، لکه له حارث څخه یا حار او له عثمان څخه یا عثم او له بعلبک څخه یا بعل.

دوهمه خبره: د ترخیم حکم:

و ترخیم المنادی جائز و فی غیره ضروره: په دې عبارت کي د ترخیم حکم بیانېږي چي په منادۍ کي ترخیم مطلقاً جائز دی، وجه یې داده، چي یو خود دې استعمال زیات دی او دوهمه وجه یې داده، چي په منادۍ کي اصل منادۍ له وی، یعنی هغه خبره، د کومې خواته چي اواز کېږي، هماغه اصل وي، نو د منادۍ کوشش داوي، چي په یوه نه یوه طریقه هغه له نداء او منادۍ څخه ژر فارغه سي او مقصود یې خبره وکړي، نو علماء نحو او اهل لغت د دې اجازه ورکړې، چي د مذکوره مقصد د حاصلولو لپاره دي د منادۍ په اخیر کي ترخیم وکول سي.

او پاتې سو له منادۍ پرته په نورو اسماء کي ترخیم کول، دهغو په هکله د کافيہ ملا صاحب رحمۃ اللہ علیہ ویلي دي: (و فی غیره ضروره) یعنی له منادۍ پرته په نورو اسماء کي چي کله ضرورت وي، نو جائز دی او که ضرورت نه وي، نو نه ده روا، د ضرورت مطلب دادی، چي د وزن شعري برابرول وي، نو په داسي ځای کي جائز دی، له دې پرته په شرکي جائز نه دی.

د منادۍ د ترخیم شرطونه

درېیمه خبره: د منادۍ د ترخیم شرطونه:

له و شرطه ان لا یكون مضافاً څخه ترا ما بقاء التانیث پوري په عبارت کي مصنف رحمۃ اللہ علیہ د ترخیم لپاره پنځه شرطونه بیانوي، له کومو څخه چي څلور علمي متعین دي او یو ثبوتي غیر معین دی.

لومړی شرط:

وشرطه ان لایکون مضافاً: لومړی شرط دادی، چي په منادۍ کي ترخېم هغه مهال جائز دی، کله چي هغه د کوم بل اسم و طرفته مضاف نه وي، وجه یې داده: چي د منادۍ مضاف دوه حیثیتونه دي: لفظي او معنوي:

په لفظي اعتبار سره خو هغه دوی کلمې دي، ځکه مضاف بېله کلمه ده او مضاف الیه بېله، لېکن په معنوي اعتبار سره دا دواړې د یوې کلمې په حکم کي دي، ځکه لکه څرنگه چي د یوې کلمه د ټولو اجزاء له یوځای کولو پرته پوره معنا په پوهه کي نه راځي، بلکه همداراز له مضاف سره د مضاف الیه له یوځای کېدو پرته هم د مضاف پوره معنا په پوهه کي نه راځي، نو که چېرې په مضاف کي موږ ترخېم کوو، نو په لفظي اعتبار خو صحیح دی، لېکن په معنوي اعتبار سره صحیح نه دی، ځکه معنا خو دا یوه کلمه ده، نو ځواکی چي موږ د کلمه په مینځ کي ترخېم وکړ، حال دا چي ترخېم د منادۍ په اخیر کي کېږي.

او که چېرې په اخیر کي يعني د مضاف الیه په اخیر کي ترخېم وکړو، نو په معنوي اعتبار سره داسي کول که څه هم صحیح دي، ځکه چي په معنوي اعتبار سره دا دواړه یوه کلمه دي، لېکن په لفظي اعتبار سره داسي کول صحیح نه دي، ځکه چي دا دوی کلمې دي او په دواړو کي مقصود بالنداء مضاف ده او ترخېم موږ د مضاف الیه په اخیر کي کوو، نو دا صحیح نه دی.

خلاصه: دا چي که چېرې په مضاف کي ترخېم کوي، نو په معنوي اعتبار سره صحیح نه دی او که یې چېرې د مضاف الیه په اخیر کي کوي، نو په لفظي اعتبار سره صحیح نه دی، ځکه غوره همدا ده، چي له سره دا ناجائز وبلل سي.

دوهم شرط:

ولا مستغاثا: د کافیه ملا صاحب رحمۃ اللہ علیہ د منادۍ د ترخېم لپاره دوهم شرط دا بیان کړی، چي هغه منادۍ به مستغاث نه وي، وجه یې داده، چي مستغاث پر دوه قسمه دی، مستغاث بالالف او مستغاث باللام، که چېرې منادۍ مستغاث بالالف وي، نو پکي په ترخېم کولو دوی خرابیاني لازمېږي:

لومړی دا چې په منادۍ مستغاثه بالالف کي مقصود مدصوت (یعنی د اواز اوږدېدل) وي، حال دا چې د ترخېم په صورت کي دا مقصد فوتېږي.

او دوهمه خرابي دا چې که چېرې په داسي منادۍ کي ترخېم وسي، نو له مفرد معرفه سره التباس لازمېږي، مثلاً په (يازيده) کي ترترخېم وروسته (يازيد) پاتېږي، کوم چې منادۍ مفرد معرفه دی، نو د دواړو ترمنځ فرق کول مشکل کېږي.

او که چېرې هغه منادۍ مستغاث باللام وي، نو هم پکي ترخېم ځکه جائز نه دی، چې په داسي صورت کي د لام استغاثه (يعني جرور کول) ختمېږي، چې له کبله يې موږ ته معلومېږي، چې د لام د مستغاث دی، که د مستغاث له.

درېيم شرط:

ولا جمله: درېيم شرط يې دا بيان کړی، چې هغه منادۍ مرخم داسي جمله نه وي، کومه چې د يو چا نوم وي، ځکه چې په داسي جمله کي هم په ترخېم کولو دوې خرابياني لازمېږي:

لومړی دا چې کومه جمله د يو چا علم جوړه سي، نو هغه مېني وي او د مېني اخير هم نه بدلېږي، نو که چېرې دده په اخير کي موږ ترخېم وکړو، نو د مېني د حکم يعني (المنی ما لا یختلف آخره بدخول العوامل المختلفة علیه) خلاف ورزي لازمېږي.

او دوهمه خرابي دا لازمېږي، چې جمله د يو چا ځکه نوم ښودل کېږي، چې هغه پر يو غريب او عجيب قسم دلالت قصه دلالت وکړي، لکه: تَابُطُ شُرَا.

له همدې نوعې څخه يوه قصه زموږ يوه پښتانه ملگري ته ورپېښه سوه، هغه دا چې ده ټولو کليوالو ته ويلې وه، چې زه سعودي عرب ته ځم، نو که کوم څوک ليک وغيره لېږي، نو ماته دي راکړي، بيا له کومې وجې هغه نه ولاړ، اوس نو هغه په پوره کلي کي د (خط به وړي) په نامه مشهور سو، نو که چېرې په داسي نومونو کي ترخېم وکړل سي (يا تَابُط) او (يا خط به) وويل سي، نو دا بيا پر غريبه

او عجيبه قصه دلالت نسي کولای، د کومې له وجې چې دی په دغه نامه مشهور سوی و.

څلورم شرط:

و یكون اما علماً زائد علی ثلاثة احرف: څلورم شرط کوم چې وجودی دی، دا لږېږي، چې هغه منادۍ داسي علم وی، چې تردرې حرفونو زیات وي، وگوره په دې کې دوه شیان بیانېږي، یو دا چې هغه به علم وي، دوهم دا چې هغه زائد علی الثلاثة وي، نو د علم کېدو شرط ځکه ورسره لگول سوی، چې په اعلامو کې به عامه توگه اشتباه ډېره لږ کېږي، دوهم دا چې اعلام اکثره منادۍ جوړېږي، نو کثرت استعمال د تخفیف تقاضا کوي، نو د ترڅېم لپاره د علمیت شرط د تخفیف له وجې لگول کېږي.

اود زائد علی الثلاثة کېدو شرط ځکه د ده لپاره لگول سوی، چې په داسي صورت کې تر ترڅېم وروسته هم د اسم معرب بناء لږ تر لږه پر دریو حرفونو پاتېږي، کومه چې صحیح ده، لیکن که چېرې له مخکې څخه هماغه درې حرفونه وي، نو تر ترڅېم وروسته د معرب بناء صرف پر دوو حرفونو پاتېږي، کومه چې ناجائزه ده.

محشي صاحب د غایة التحقيق په حواله لیکلي دي، چې کوم اسم دري حرفې وي، لیکن متحرک الاوسط وي، خو د مینځ حرکت د څلورم حرف قائم مقام جوړ سوی وي، په داسي اسم کې د کوفینو په نزد ترڅېم جائز وي، لکه له (یا عَمَ) څخه (یا عَمَ)، لېکن د غایة التحقيق ملا صاحب پخپله دارد کړې او ضعیف یې بللی دی، جواب یې ورکړی، چې داسي کول د غیر منصرف په بحث کې خو صحیح دی، لیکن له هغه پرته په نورو مباحثو کې د اهل عربو په نزد عام نه دی او کوم حضرات چې په ساکن الاوسط کې ترڅېم جائز بولي، هغوی (یا زید) (یا زَی) وایي، نو د دوی دغه قول د اسم تفضیل له صیغې سره اضع بلل سوی دی.

پنځم شرط:

واما بناء التأنيث: که چېري کومه کلمه نه خو د چا علم وي او نه زائد على الثلاثة وي، نو لږ تر لږه د دې په اخير کي تاء تانيث ضروري وي، ترڅو چې پکي ترخېم کېدای سي، که نه نو ناجائز دی.

د مذکوره شرط د لگېدو وجه داده، چې تاء تانيث د زوال په محل کي وي، ځکه چې يو خو هغه زائده وي، دوهم دا چې هغه د وقف په محل کي وي، نو زائد کول يې او د وقف په محل کي کېدل دواړه دده د زوال تقاضا کوي، نو دا منادۍ مرخم جوړول، له اخېر څخه يې تاء تانيث حذفول په طريقه اولۍ سره جائز دي، لکه له (بائتۍ څخه يا ئبۍ).

دلته يو سوال کېږي، چې جنابه! دلته خو د معرب بناء پر دوو حرفونو پاتېږي، کومه چې تاسو ناجائز بللې ده؟

ددې جواب دادی، چې موږ د هغه اسم دوه حرفېزه کېدل جائز بولو، کوم چې د ترخېم په وجه دوه حرفېزه پاتې سوې وي، پاتې سو دلته نو دا خو تر ترخېم مخکې دوه حرفونه وه، ځکه چې تاء خو له مخکي څخه لا زائده وه.

د حاشيه ملا صاحب ويلي دي: چې د دې تانيث لپاره شرط دادی، چې هغه په کوم صفت کي نه وي، لکه په (فاسقة فاجرة) کي چې دی، ځکه که چېري له داسي اسماءو څخه تاء حذف کړل سي، (يا فاسق، يا فاجر) وويل سي، نو بيا د مذکر او مؤنث صېغي د يوې له بلې سره التباس راځي او فرق کول يې ستونزمن کېږي، چې دا د مؤنث صېغه ده، که د مذکر.

نه پنځوسم (۵۹) درس

په منادۍ کي د ترخېم صورتونه او د هغه اعراب

فان كان في آخره زيادتان في حكم الواحدة كاسماء ومروان، او حرف صحيح قبله مدّة و هو اكثر من اربعة احرف حذفتا، و ان كان مركباً حذف الاسم الآخر وان كان غير ذلك فحرف واحد، وهو في حكم الثابت على الاكثر، فيقال: باحار و يا مؤو و باكرّو، وقد يُجعل اسماً برأسه، فيقال: يا حار و يا مؤي و يا كرا.

توجهمه: نو که چېري دده په اخير کي داسي دوه حرفونه زائد وي، کوم چی ديوه زیادتی په حکم کي وي، لکه (اسماء او مروان)، یا دده په اخير کي داسي جزو صحیح وي، تر کوم مخکی چي حرف مده وی، په داسي حال کی چي هغه تر څلورو حرفونو پر زیاتو مشتمل وی، نو داسي دواړه حرفونه حذف کېږي او کی چېري هغه منادلی مرکبه وی، نو اخیری اسم حذف کېږي او که چېري داسي نه وي، نو صرف یو حرف حذف کېږي او هغه حذف سوی حرف د اکثره علماء نحو په زیاده ثابت حرف په حکم کی دی، نو ویل کېږي: (باحار، ویاثم، ویا کړو) او کله کله منادلی مرخم مستقل اسم بلل کېږي، نو ویل کېږي: (یاحار ویاثم ویا کړا).

تشریح: دنن په سبقه کي صرف دوې خبرې دي:

①: په منادلی کی د ترخیم صورتونه، ②: د منادلی مرخم اعراب.

لومړۍ خبره: په منادلی کي د ترخیم صورتونه:

د منادلی په اخير کي ترخیم کول، یا خویو حرف حذف کېږي، یا دوه، یا یوه پوره کلمه، نو دې لپاره مصنف رحمۃ اللہ علیہ له (فان کان فی آخره زیادتان) څخه تر (وان کان غیر ذالک فحرف واحد) پوري په عبارت کي د منادلی پنځه صورتونه او د ترخیم درې قسمونه بیانوي، په لومړیو دوو صورتونو کي دوهم قسم، په درېیم کی درېیم قسم، او په څلورم صورت کي د لومړي قسم بیان کېږي.

لومړی او دوهم صورت:

له فان کان فی آخره زیادتان څخه تر (او حرف صحیح قبله مده) پوري په عبارت کي مصنف رحمۃ اللہ علیہ لومړی او دوهم صورت بیانوی، نو وایي: چي که چېري په منادلی کي دوه حرفونه زائد وي، لیکن هغه دواړه حرفونه د یوه زیادتی په حکم کی وي، مثلاً الف او نون زائدتان، یا الف ممدوده د منادلی په اخير کي وي، لکه: مروان او اسماء، یا هغه داسي تر څلورو حرفونو زیات اسم وي، چی په اخير کي یې حرف صحیح وي، لیکن تر دې مخکي حرف صحیح نه وي، بلکي حرف مده (واو، الف او یاء) وي، نو په دې صورتونو کي په منادلی کي ترخیم کېږي او له اخير څخه یې دوه حرفونه حذف کېږي، لکه له یا مروان څخه یا مرو او له یا

اسماءُ څخه يا اسمُ اوله يا منصورُ څخه يا منصُ اوله يا ادریسُ څخه يا ادر اوله
يا عمارُ څخه يا عم ويل جائز دي.

حاشیه والا نور مثالونه هم راوړي دي، لکه د (بصری) په اخیر کي یاء مشدده
نسبتیه کومه چي په حقیقت کي دوی یاءان دي، خو په حکم کي یوه ده د دې
منادی مرخمه جوړېږي، (یا بصر) ویل کېږي، داراز له (یازیدان) او (یازیدون)
څخه یازید اوله (یا هندات) څخه (یا هند) ویل کېږي.

د کتاب مصنف رحمۃ اللہ علیہ د دې قول (فی حکم الواحدة) مطلب دادی، چي زائد
حرف خودوه وي، لیکن هغه دواړه د یوه حرف زائد په حکم کي وي، یعنی داسي
نه کېږي، چي په کوم اسم کي له دوی دواړو څخه یو وي او دوهم نه وي، بلکي
یا خو دواړه په یوه وار موجودېږي، یا محذوف، یعنی د هغه کېدل او نه کېدل
دواړه یو ډول وي.

درېیم او څلورم صورت:

وان کان مرکباً حذف الاسم الاخير: له دې ځای څخه د منادی درېیم او څلورم
صورت بیانوي، چي که چېرې هغه منادی مرکب منع صرف وي، یا مرکب بنائي
وي، نو په دغو دواړو صورتونو کي په باقاعده ډول دوهمه پوره کلمه حذف
کېږي، لکه له (بعلبک) څخه یا بعل اوله حضرموت څخه یا حضر اوله خمسة
عشر څخه خمسة.

وجه یې داده، چي د مرکب په دغو دواړو قسمونو کی دوهم اسم په منزله دتاء
تائب زائده ده، کوم چی په اصل کي خو یوه مستقلة کلمه ده، لېکن د شدت
اتصال او په یو ځل د کثرت استعمال په وجه ځواکي چي دا یوه کلمه جوړه سوي
او دوهمه کلمه ځواکي چي د همدغې یوې کلمه یو جزء جوړه سوي، نو په منادی
مرخم کي چونکه د کلمې اخیري جزء حذف کېږي، نو له ده څخه هم د همدې کلمې
کومه چی په منزله د یوه جزء ده حذف کېږي.

پنځم صورت:

وان کان غیر ذالک:

که چېرې یو داسې صورت وي، کوم چې له مخکنیو څلورو صورتونو غیروي. هغه چې څرنگه هم وي، نو له داسې اسماء څخه صرف یو حرف حذف کېږي. لکه له (یا حارث څخه یا حار) او له یا شعیب څخه یا شعی' او له یا ثمود څخه یا ثمو ویل کېږي.

د منادۍ مرخم اعراب

دوهمه خبره: د منادۍ مرخم اعراب:

و هو فی حکم الثابت علی الاکثر: د کالیه ملا صاحب رحمۃ اللہ علیہ په دې عبارت کې د منادۍ مرخم اعراب راښيي، په دې کې د نحوي د علماؤ دوه مذهبونه دي: د نحوي جمهور علماء وایي، چې تر ترخېم مخکې څرنگه حرکت وي، هماغسې اوس هم پاتېږي، ځکه چې کوم حرف حذف سي، نو هغه ګواکې چې تراوسه قائم او دائم دی، مثلاً په (یا حارث) کې پر (راء) د کسري حرکت و، نو تر ترخېم وروسته هم هماغه حرکت وي، نو (یا حارث یا حار) ویل کېږي او په (یا ثمود) کې واو ساکن وو، نو تر ترخېم وروسته هم ساکن پاتېږي، لکه یا ثمو او یا کروان یا کروا.

و قد یجعل اسمًا برأسه: د نحوي ځیني علماء وایي، چې کله کله تر ترخېم وروسته باقی پاتې حروف هم مستقل اسم منل کېږي، نو تر ترخېم مخکې چې د دوی کومه اعراب و، هماغه اعراب اوس هم ویل کېږي، نو مذکوره مثالونه د دوی په نزد داسې کېږي له (یا حارث څخه یا حار) او له ثمود څخه یا ثمو په دې کې واو په طرف کې د واقع کېدو په وجه په یاء بدلېږي، بیا د یاء د مناسبت په وجه د ماقبل ضمه په کسره بدلېږي، بیا د (یدعوو یرمي) په قانون سره د یاء حرکت غورځول کېږي، (یا ثمی) ځیني جوړېږي.

او (یا کروان یا کرز) ویل کېږي، بیا واو متحرک ماقبل یې مفتوح و، نو د (قال باع) په قانون سره الف جوړ سو، نو (یا ګرا) سو.

شپېتم (۶۰) درس

د مندوب تعریف او ضروري مسائل یې

و قد استعملوا صيغة النداء في المندوب، وهو المتفجع عليه بيا او وار واختص بوار وحكمه في الاعراب والبناء حكم المناذی، ولك زيادة الالف في آخره، فان خفت اللبس قلت واغلامكيه، واغلامكموه، ولك الهاء في الوقف ولا يندب الا المعروف، فلا يقال وارجلاه، وامتنع وايزيد الطويلاه، خلافاً ليونس.

ترجمه: او په يقيني توگه اهل عرب حروف ندایه مندوب کي هم استعمالوي او هغه نوم دی دهغه شی، پر کوم چي واويلا او درمندي کېږي د (ياء) يا (وا) په ذریعې او له مندوب سره (وا) خاص سوی دی او دده حکم په اعراب او بناء کي د منادۍ د حکم په څېر دی او ای مخاطبه! ته (الف) زیاتولای سي د دوی په اخیر کي، لېکن که چېرې د التباس وېره وي، نو داسي یې ویلای سي: واغلامكموه، او ستا لپاره د وقف په حال کي (هاء) زیاتول هم جائز دي او مندوب نسي کېدای، پرته له معروف څخه، نو داسي نسي ویل کېدای، وارجلاه او ناجائز دی: وايزيد الطويلاه، په دې کي امام یونس مخالف دی.

تشریح: د نن په سبقه کي یو تمهېد او څلور خبرې دی:

- ①: د مندوب تعریف او حروف ندبه، ②: د مندوب حکم، ③: د مندوب د استعمال طریقه، ④: د مندوب لپاره ضروري قاعدې.

تمهېد:

و قد استعملوا صيغة النداء في المندوب: د مندوب تر تعریف مخکې د کافیه ملا صاحب رحمته الله علیه دا عبارت د تمهېد په ډول راوړي دي، وايي: چي عرب حضرات په حروف نداء کي (ياء) د مندوب لپاره هم استعمال کړې ده، د دې لپاره چی د مندوب څه ناڅه مناسبت له منادۍ سره پیداسي، نو د کافیه ملا صاحب رحمته الله علیه مناسب وبلل چي دده هم څه ناڅه یادونه د منادۍ په بحث کي وکړي.

د مندوب تعریف او حروف ندبه

لومړۍ خبره: د مندوب تعریف او حروف ندبه:

وهر المتفجع عليه بيا او واو: په دې عبارت كې مصنف رحمۃ اللہ علیہ د مندوب تعريف بيا نوي، مندوب له (ندب، يندب ندباً وندبته) څخه د اسم مفعول صيغه ده، لغوي معنا يې ده: هغه مړی، د كوم چي د ښېگڼو پريادولو او اوزاری كېږي اوله وارښينو سره د درمندي څرگندونه كېږي او پرې ژړا كوونكي په ژړا كې معذور بلل كېږي، دا خولاڅه چي اورېدونكي داسي گڼي، چي په يقيني توگه د مړه سوي مرگ يوه عظيمه پېښه او واقعه ده.

او د نحوي په اصطلاح كې مندوب هغه دی، پر كوم چي په (ياء او واو) سره آه و زاری كېږي، بيا متفجع عليه عام دی، چي دده پر وجود آه و زاری كېږي، يايې پر عدم موجودگۍ كېږي، د وجوب مثال: (وا حسرتاه و امصيتاه)، لكه زموږ په هېواد كې چي غدار، ظالم د غريبانو پوستونه و كاږي او ورباندي مشرسي، چي تر هر موجوده اولس مشر وروسته د يوشم او عادل اولس مشر انتظار كېږي، خو لكه څرنگه چي وي هماغسي چلېږي او ترده وروسته دوهم ترده لوی ظالم راسي، نو ټول غريبان وايې (وا حسرتاه و امصيتاه)، چي های مصيبت او های افسوس! دا خو گواكي چي تر گتري وروسته خنزېر راسي اود (فَخَلَفَ مِنْ بَعْضِهِمْ خَلْفٌ) مصداق سو، اى خدايه! اوس به له دې څخه كله ځان وژغورؤ.

او د عدم موجودگۍ مثال داسي دی، چي د مثال په توگه زيد مړسي او يو څوك ووايې: (وازيداه او وا حسرتاه)، يعنې دده پر مرگ د افسوس او غم څرگندونه وسي او د افسوس داراز اظهار كول، هغه كه د چا پر موجودگۍ وي، يا پر عدم موجودگۍ د (يا حرف ندا) او (وا حرف ندبه) په ذريعه كېږي.

دلته يو سوال كېږي، چي د كتاب مصنف رحمۃ اللہ علیہ خو مخكې (وقد استعملوا صيغة النداء) وويل، كوم چي مطلق دی او ټولو حروف نداء ته شامل دی او دلته ته وايي، چي (وهو المتفجع عليه بياء) نو دلته يوازې د (ياء) له خاص والي څخه مراد څه دی؟

د دې جواب: بلکل سمه ده د كتاب مصنف رحمۃ اللہ علیہ (وقد استعملوا صيغة النداء) ويلي دي، لېكن د مطلق په هكله يوه قاعده مشهوره ده، چي (المطلق اذا بطن

بريد به الفرد الكامل) او دا ښکاره خبره ده، چې په حروف نداء کي فرد کامل (يا) ده، نو ځکه يې خاص کړې ده.
 راجخص بوا: (وا) صرف له مندوب سره خاص ده او (يا) عامه ده، د منادۍ او مندوب دواړو لپاره کارېږي.

د مندوب حکم

دوهمه خبره: د مندوب حکم:

و حکمه فی البناء والاعراب حکم المندوب: په دې عبارت کي د مندوب د مبني او معرب کېدو په اعتبار او د اعراب په اعتبار حکم بيانېږي، هغه په دې ډول چې د مندوب حکم بعينه هماغه دی، کوم چې مخکي موږ په منادۍ کي بيان کړ، مثلاً موږ ويلې وه، چې منادۍ مفرد معرفه مرفوع وي، مبني وي پر علامه د رفع، نو دا راز که چېرې همدا مفرد معرفه مندوب جوړ سي، نو دا هم مبني پر علامه د رفع کېږي، لکه له (يازيد) څخه (وازيد).

د مندوب استعمال طریقه

درېيمه خبره: د مندوب استعمال طریقه:

ولک زیادة الألف فی آخره: په دې عبارت کي د مندوب استعمال طریقه را ښيي:

یوه طریقه خوداده، چې د مندوب په اخیر کي (الف) راځي، ځکه چې په مندوب کي اواز لوړول مقصود وي او دا مقصد د (الف) راوړلو په صورت کي په پوره توګه ترسره کېږي او په دې صورت کي دده په اخیر کي (ها) د وقف هم لګول کېږي، (د کومې چې له مخکي مصنف رحمۃ اللہ علیہ پخپله بیان وکړ)، چې (ولک الهاء فی الوقف) او دا ځکه راوړل کېږي، چې حرف مده په ښه توګه ادا سي، لکه له (يازيد) څخه (يازيده).

فان خفت اللبس قلت: واغلامکيه، په دې عبارت کي مصنف رحمۃ اللہ علیہ وايي: چې د مندوب په اخیر کي الف راوړل جائز او صحيح دي، لېکن چېرې چې دده له لوړېدو (اوږدېدو) څخه د يوې صېغې له بلې سره التباس لازمېږي، نو هلته الف

نه زيات ٿيڻي، د مثال په توگه چي د يو واحد مؤنثه مخاطبه مريبي مريسي، بيان
 پر هغه نډبه کوي، نو (واغلامکې، يا يا غلامکې) ويل کېږي، ليکن که چېرې د ده په
 اخبر کي الف اوږد کړي، تر هغه وروسته (هه) د وقف لپاره هم ولگول سي، نو
 (واغلامکاه) جوړېږي او بعينه همدا صورت هغه وخت هم جوړېږي، کله چي د
 واحد مذکر حاضر پر مريبي داراز نډبه کېږي، نو د دواړو تر مينځ التباس (ګډون)
 راځي، نو له دغه التباس څخه د ځان ساتلو لپاره د ده په اخبر کي د الف پر ځاي
 ياء ساکنه لگول کېږي، (ياغلامکيه) ويل کېږي.

داراز که چېرې د جمع مذکر حاضر پر مريبي نډبه کول وي، او په اخبر کي يې
 الف ولگول سي، نو له (واغلامکم) څخه (واغلامکاه) جوړېږي، کوم چي له
 تشبيه مذکر حاضر سره ملتبس کېږي، نو له دغه التباس څخه د ځان ساتنې لپاره
 په اخبر کي (واو)، تر هغه وروسته (هه) د وقف لپاره لگول کېږي.
 (واغلامکوه) ويل کېږي.

مخبر مه خبره: د مندوب لپاره دوي ضروري قاعده:

ولا يُندب الا المعروف: په دې عبارت کي د مندوب لپاره يوه قاعده بيانېږي،
 هغه دا چي نډبه صرف پر معروف (معلوم) شخص کېږي، پر کوم مجهول او
 نامعلوم سړي نسي کېدای، ځکه چي د معلوم شخص صفات هم معلوم وي، نو
 نډبه کوونکي چي کله د ده صفات يادوي او ژاړي، نو اوږېدونکي دې په ژباړي
 واقعي معذور ګڼي او که پر معلوم سړي نه وي، نو اوږېدونکي همدا سي وايي
 چي دا لېونی ولې ژاړي؟ او پر چا ژاړي؟، نو له همدې وجې دا شرط ولگول سي،
 چي نډبه پر معلوم سړي کېږي، نو (وارجلاه) ويل صحيح نه دي.

وامتنع وازيد الطويله: په دې عبارت سره دوهمه قاعده بيانوي، لکه څرنگه چي
 نډبه پر معلوم کېږي، پر مجهول او نامعلوم نه کېږي، نو همدا راز که چېرې پر
 موصوف نډبه کول وي، نو د ده په اخبر کي خو (الف او هه) راوړل جائز دي،
 ليکن د ده د صفت په اخبر کي دا دواړه نسي راوړل کېدای، نو (وازيداه الطويل)

ویل خو جائز دي، لیکن (وازیده الطویله) ویل جائز نه دی، دا خو د نحوی د جمهورو علماؤ مذهب دی.

او امام یونس رحمۃ اللہ علیہ وایی، چي (الف او هاء) د صفت په خبر کي هم راتلای سي. پر دغه دعوی له ده سره دوه دلېلونه سته، یو عقلي او دوهم نقلي: عقلي دلېل: لکه څرنګه چی مضاف مندوب وی، نو (الف او هاء) یې له مضاف الیه سره راتلای سي، سره له دې، چی مضاف او مضاف الیه یو له بل سره غیر وی، نو موصوف او صفت کوم چي دواړه ذات واحده وي، په دوی کي خویې په طریقه اولی سره راوړل جائز دي، نو دده په نزد لکه (واغلامکاه) ویل چی روادي، داراز (وازیده الطویله) ویل هم جائز دي.

نقلی دلېل: له یوه اعرابي (صحرايي) څخه دوی پیالې ورکې سوې، تر دې پلټنې وروسته چي یې پیدا نکړي، نویې دندبه کولو پر مهال وویل: (وَأَحْمَضْتِي) لَشَائِبَتِيَه) یعنی های زما دوو شامي پیالو! دلته وګوره! ندبه پر (جمجمتين) کوي، لیکن (الف او هاء) یې پر صفت (الشاميتين) راوړي دي.

خو د نحوی جمهور علماء د لومړي دلېل جواب داسي ورکوي، چي مضاف او مضاف الیه ګواکي چي یو اسم دي، ځکه مضاف په خپله معنا ورکولو کي مضاف الیه ته محتاج دی، نو ګواکي چي مضاف الیه د مضاف یو جزء دی، ځکه نو پکي د (الف او هاء) راوړل جائز دی، لیکن د دې پر خلاف د موصوف او صفت معامله داسي نه ده، بلکي هغه دواړه بېلې، بېلې مستقلى کلمی دی، او صفت صرف د موصوف د وضاحت لپاره راوړل کېږي، نو پر مضاف او مضاف الیه قیاس کول قیاس مع الفارق دی او بطلان یې ښکاره دی.

او د دوهم دلېل جواب یې داسي کړی، د علماء نحو په مقابله کي د یوه اعرابي قول څرنګه وړاندې کېدای سي، حال دا چي هغه قول شاذ هم دی.

یوشپږتم (۶۱) درس

د حرف نداء او نادی د حذف بیان

و يجوز حذف حرف النداء الا مع اسم الجنس، والاشارة، والمستغاث والمندوب، غرض (يُؤسَفُ اَعْرِضْ عَنْ هَذَا) وايها الرجل وشذ أصبح ليل، واقتد مخنوق، واطرق كرا، وقد يحذف المناذی لقيام قرينة جوازاً، مثل الا يا اسجدوا.

ترجمه: اور وادي، د حرف نداء حذفول پرته له هغه نداء چي له اسم جنس، اشاره، مستغاث او مندوب سره وي، لکه (يُؤسَفُ اَعْرِضْ عَنْ هَذَا) وايها الرجل او شاذ دی اصبح لیل او اقتد مخنوق او اطرق کرا او کله کله (چي قرينه وي) په جوازي توګه منادۍ حذف کېږي، لکه الا يا اسجدوا.

تشرېح: د نن په سبق کي درې خبرې دي:

①: د حرف نداء حذفول، ②: له دغې قاعدې څخه د څو صورتونو استثناء، ③: د منادۍ حذفول.

لومړۍ خبره: د حرف نداء حذفول:

و يجوز حذف حرف النداء: د ټول درس په اخبر کي تاسو دوي قاعدې بيان کړې وې، نن د کافيه ملا صاحب رحمته الله عليه په دې عبارت کي درېيمه قاعده بيان کړې او بېرته د منادۍ اصل بحث ته تللی دی، قاعده داده، چي په منادۍ کي دته که چېرې کومه قرينه موجوده وي، نو له هغې څخه حرف نداء حذفول جائز دي، لکه (يُؤسَفُ اَعْرِضْ عَنْ هَذَا)، دلته د قريني د موجودېدو له وجې (يا) حرف نداء حذف سوې ده، د ياء د حذف کېدو قرينه دلته داده، چي که چېرې تر (يوسف) مخکي (يا) حرف نداء محذوف ونه منل سي، نو دا خبره لازمېږي، چي (يوسف) مبتداء ده او مبتداء خبر غواړي او دلته له (اعرض عن هذا) پرته له موږ سره بل شی نسته او دا خبرنسي کېدای، ځکه چي دا جمله انشائيه ده او د خبر لپاره د جمله خبريه کېدل ضروري دي.

د دې په مقابل کي د حرف نداء د محذوف منلو په صورت کي هېڅ خرابي نه راځي، ځکه چي دواړې جملې انشائيه جوړېږي، (يُؤسَفُ) سره له (يا) محذوف منادۍ جوړېږي او دوهمه جمله يعنې (اعرض عن هذا) يې جواب د نداء جوړېږي.

داراز په (ایها الرجل) کې هم قرینه موجوده ده، هغه دا چې پر معرف باللام چې کله (ایها) داخل سي، حال دا چې پرده تردې مخکې یاه حرف نداء داخله وي، نو دلته خو کوم حرف نداء نه لیدل کېږي، او بیا هم (ایها) پر داخل دی، نو په لازمي توګه به منو، چې دلته حرف نداء محذوف ده.

دوهمه خبره: له مذکوره قاعدې څخه د څو صورتونو استثناء:

الا مع اسم الجنس والاشارة والمستغاث والمندوب:

مصنف رحمته الله په دې عبارت کې له مذکوره قاعدې څخه د څلورو شيانو استثناء کوي: (۱، ۲) الا مع اسم الجنس، والاشارة، چې اسم جنس او اشاره منادۍ جوړ سي، له دې څخه حرف نداء نسي حذف کېدای، وجه یې داده، چې اسم علم خو په عامه توګه منادۍ جوړېږي، لېکن په مقابله کې یې اسم جنس او اسم اشاره ډېر لږ منادۍ جوړېږي، نو د دغه قلیل الاستعمال کېدو سره، سره که چېرې حرف نداء هم ځینې حذف سي، نو کتونکی داراز اسم جنس نکره او اسم اشاره هماغه زور اسم اشاره بولي، مثلاً (یارجل او یا هذا) څخه چې یا حرف نداء حذف کړل سي، (رجل او هذا) پاتېږي، چې پته یې نه لګېږي، چې آیا دا منادۍ دي، که نکره، ځکه نو په دغو دواړو ځایونو کې د حرف نداء ذکر کول ضروري سو، د دې لپاره چې مذکوره خرابي لازمه نسي.

(۳، ۴): والمستغاث والمندوب: درېم او څلورم صورت دا چې له منادۍ مستغاث او مندوب څخه هم د حرف نداء حذفول جائز نه دي، ځکه چې په دې دواړو کې د صوت لوړول مقصود وي او د صوت لوړوالی د منادۍ په صورت کې راځي، لېکن که حرف نداء حذف کړل سي، نو هغه منادۍ نه پاتېږي او د منادۍ نه پاتې کېدو په صورت کې داواز لوړوالی هم نه پاتېږي، او داواز د نه لوړوالي په صورت کې هغه مستغاث او مندوب نه پاتېږي، نو چې کوم اصل مقصود دی، هغه له مینځه ځي:

و شد أصبح لیل: په دې عبارت سره د یوه سوال جواب کوي، سوال دادی، چې اوس موږ یوه قاعده وویل، چې (و يجوز حذف حرف النداء الا مع اسم

الجنس... الخ) او دلته (ليل) کوم چي اسم جنس دی، له دې سره، سره هم په (اصبح ليل) کي ځيني حرف نداء حذف سوی دی، ځکه چي دا په اصل کي (ادخل فی الصبح یاليل)، یا (اوصرفی الصبح یاليل) و.

د دې قصه داده، چي ام جندب نومې مېرمن پر امر القيس (کوم چي مشهور عربي شاعرو) عاشقه وه، تر واده وروسته لومړۍ شپه وه، نو له امر القيس څخه يو داسي حرکت صادر سو، کوم چي د دې ناخوښه و، نو هغه ټوله مينه چي د دې په سینه کي وه، په يوه وار ځيني ووته او علی الصباح (تر سهار کېدو) پوري يې له ده څخه د بېلېدو تېنګ هوډ وکړ، په انتظار کي يو، يو گړی په مشکل تېرېده، خو په اخير کي ډېره تنگه سوه، نو ويې ويل (اصبح ليل، ای ادخل فی الصبح یاليل) يعني ای شپې! په تلوار تېره سه او د سهار په وخت کي داخله سه.

داراز په (افتد مخنوق) کي هم مخنوق اسم جنس منادی دی او حرف نداء ځيني حذف کړل سوی دی، ځکه چي دا په اصل کي (افتد نفسک يا مخنوق) و. د دې قصه اوشان ورود دادی، چي سليک بن سلکه نوم سپړی يوه شپه ستوني ستغ پروت و، چي يو غل راغی، دده پر غاړه يې زور وکړ، ويې ويل چي (افتد مخنوق) يعني ای خفه سوې دخپل ځان فديۀ ادا کړه، چي له مرگه خلاصون ومومي.

داراز په (اطق کرا) کي هم (کرا) اسم جنس منادی ده او حرف نداء ځيني حذف سوی دی، ځکه چي دا په اصل کي (اخفض عنقک يا کروان) و.

د دې قصه اوشان ورود داسي بيان سوی، چي د جاهليت په زمانه کي يو منتر مشهور و، چي په ذریعۀ به يې کروان نومي مرغۍ ښول کېدل، پوره منتر په لاندې ډول و:

اطق کرا اطق کرا

فانَّ التَّعامَة فی القرى

و بغانکم فی ارضنا

ما استمر اما استمر

يعني ای کروان نومي پرندې! نو ته پخپله خپل سر کېننه کړه او زما لاسونو ته راسه، که داسي ونکړې، نو زما لپاره ستا ښول او ښکار کول څه ستونزمن نه دی!

ځکه چې تر تالویې مرغۍ، یعنی شتر مرغ موږ ښکار کړی دی، نو ستا وژل هم څه ستونزمنه خبره نه ده، نو دغو کروان نومو مرغیو چې به دا منتر واورېد، نور اجمع به سوې.

غرض دا چې په دې ټولو ځایونو کې اسم جنس کوم چې منادۍ دی او یا حرف نداء ځینې حذف سوې ده، نو په دې څو له (الامع اسم الجنس) قاعدې سره مخالفت لازمېږي؟

مصنف رحمۃ اللہ علیہ د دې ټولو ډېر اسانه جواب ورکړی دی، چې (و شذ)، چې وروره! دا ټول شاذ دي، شاذ لکه نادر، نادر لیس بشی.

دوهم جواب موږ دا ورکړو، چې جنابه! دا کومې قاعدې چې بیان سوې، دا د فصحاؤ او بلغاؤ علماؤ د کلام لپاره بیان سوي دي، نو که چېرې پر دې تاسو کوم اعتراض لرئ، نو د دغو حضراتو له کلام څخه یو کلام وړاندې کړئ، نو بیا اعتراض وکړئ، لیکن د مجازي عاشقانو، غلو او جادوگرانو په کلام وړاندې کولو تاسو اعتراض نسې کولای، ځکه چې د دغو دوو ډلو تر مینځ څو یو لیرې مناسبت هم نسته.

د منادۍ حذفول

درېیمه خبره: د منادۍ حذفول:

وقد یُحذف المنادی لقیام قرینه جوازاً:

چې کله کله منادۍ هم حذف کېږي، کله چې یې پر حذف کومه قرینه موجوده وي، مثلاً (الایا اسجدوا) کوم چې په اصل کې (الایا قوم اسجدوا) و، نو (قوم) کوم چې منادۍ و، هغه په جوازي ډول حذف سوی دی، ځکه چې دده تر حذف وروسته هم (الایا اسجدوا) دده پر حذف دلالت کوي، ځکه چې قاعده ده، چې حرف نداء کله هم پر فعل نسې داخلېدای، پر اسم داخلېږي، لېکن دلته چې کله موږ وکتل، نو پر حرف نداء فعل داخل سوی دی او دا د قاعدې خلاف دی، نو له دې څخه معلومه سوه، چې دلته هر ورو یو اسم محذوف دی او په اصل کې منادۍ هماغه محذوف اسم دی.

دوه شپېتم (۶۲) درس

په وجوبي ډول د فعل د حذف کېدو درېيم ځای، يعنی د ما اضرع عامله بيان

والثالث: ما اضرع عامله علی شریطة التفسیر وهو کل اسم بعده فعل او شبهه مشغَلٌ عنه بضميره او متعلقه، لوسلَطَ علیه هو او مناسبه لنصبه، مثل: زیداً ضربت و زیداً مررتُ به و زیداً ضربتُ غلامَهُ و زیداً حُبستُ علیه، یُنصب بفعلٍ مضارعٍ یفسره ما بعده، ای: ضربتُ و جاوزتُ و اُھنتُ و لایستُ.

توجیه: او درېیم هغه اسم دی، چي عامل یې د تفسیر په شرط مقدر سوی وي او هغه (یعني ما اضرع عامله) هغه اسم دی، تر کوم وروسته چي فعل، یا شبه فعل وي او هغه فعل یا شبه فعل دغه اسم ته له اعراب ورکولو څخه اعراض کوي، ځکه چي هغه یا خود دغه اسم ضمیر ته عمل ورکوي، یا یې متعلق ته، که چېرې فعل، یا شبه فعل پخپله یا یې مناسب پر کوم فعل ما اضرع عامله داخل سي، نو هغه یقیناً ده ته نصب ورکوي، لکه (زیداً ضربته و زیداً مررت به و زیداً ضربتُ غلامَهُ و زیداً حُبستُ علیه) او نصب ورکوي دغه اسم ته د داسي فعل مقدر په ذریعه د کوم چي مابعد دده تفسیر کوي، یعنی (ضربتُ و جاوزتُ و اُھنتُ و لایستُ).

تشریح: د نن په سبقه کي تر تمهېد وروسته درې خبرې کېږي:

- ①: د ما اضرع عامله علی شریطة التفسیر تعریف، ②: د مثالونو وضاحت، ③: د ما اضرع عامله اعراب.

تمهید: د مفعول به د بحث په شروع کي مصنف رحمۃ اللہ علیہ ویلې وه، چي (و وجوباً فی اربعة مواضع) یعنی د مفعول فعل په څلورو ځایونو کی حذفول واجب دي، لکه چي له دغو څلورو ځایونو څخه د لومړیو دوو یعنی سماعی او منادی ذکر

خو وسو، اوس دلته د درېم مقام (ما اضر عامله) بیان کېږي، یعنې چې د مفعول به فعل په دې شرط حذف کړل سي، چې مخکې یې تفسیر راوان وي.

د ما اضر عامله علی شریطة التفسیر تعریف

لومړۍ خبره: د ما اضر عامله علی شریطة التفسیر تعریف:

و هو کل اسم بعده فعل او شبهه مشتغل عنه بضميره او متعلقه لو سلط علیه هو او مناسبه لنصبه، چې ما اضر عامله هغه اسم دی، تر کوم وروسته چې کوم فعل، یا شبه فعل وي، لېکن فی الحال هغه په مذکوره اسم کې کوم عمل نه کوي، ځکه چې هغه فعل یا شبه فعل یا خو د مذکوره اسم په ضمېر کې عمل کوي وي، یا یې په متعلق کې، لېکن همدا فعل، یا شبه فعل یا دده مناسب فعل داسې وي، چې که چېرې په دوی کې یو هم د ما اضر عامله په شروع کې راسې، براه راست د هغه عامل جوړېږي، نو په دوی کې هریو دغه خپل معمول (مفعول به) جوړوي، نصب ورکوي.

دوهمه خبره: د مثالونو وضاحت:

له زیداً ضربته څخه تر زیداً حبستُ علیه پوري د کافیه ملا صاحب رحمته الله علیه د ما اضر عامله څلور مثالونه بیانوي، لېکن دومره خبره په یاد لرئ، چې د کافیه ملا صاحب رحمته الله علیه په تعریف کې دوه شيان ذکر کړې وه، یعنې د فعل او شبه فعل، لېکن مثالونه یې ټول صرف د فعل راوړي دي، د شبه فعل یې کوم مثال نه دی راوړی، نو د هریو مختصر وضاحت ته غوږ سئ:

①: زیداً ضربته:

دا په اصل کې (ضربتُ زیداً ضربته) و، په دې کې (زیداً) هغه اسم دی، د کوم چې فعل (عامل) حذف کړل سوی او دده لپاره لگول سوی شرط هم موجود دی، چې ترده وروسته کوم (ضربتُ) فعل دی، یا د هغه حذف سوي فعل تفسیر کوي او فی الحال یې په (زیداً) کې عمل ځکه نه دی کړی، چې دا د همدغه زید و طرفته په راجع ضمېر کې عمل کړی دی، لېکن که چېرې دغه عامل له ضمېر څخه فارغ سي (زیداً) په شروع کې راوړل سي، نو دا هغه هم خپل معمول جوړوي، نصب ورکوي، لکه ضربتُ زیداً.

په داسي ځای کي د مفعول به فعل حذف ځکه واجب دی، چي د نه حذف کېږي په صورت کي د مفسر او مفسر دواړو جمع کېدل لازميږي، کوم چي د فصحاو په کلام کي يولوی عيب شمېرل کېږي.

②: زیداً مررت به:

دا په اصل کی (جاوړت زیداً مررت به) و، نو دلته هم (جاوړت) فعل حذف سوی دی، د (مررت به) په ذریعہ یې تفسېریان سوی دی او دغه زید ته په راجع ضمېر کي یې عمل کړی دی، اوس که چېرې له ده سره مناسب فعل (جاوړت) د همدغه ما اضرعامله یعنی د (زیداً) په شروع کي راوړل سي، نو دا هغه نه نصب ورکوي، لکه (جاوړت زیداً).

دلته بڼه راست (مررت) نسي مسلط کېدای، ځکه چي (مررت) به یا له حرف جر سره مسلط کېږي، یا به بېله حرف څخه، که چېرې په حرف جر سره مسلط سي، نو هغه د مفعول به تقاضا خو کوي، لیکن هغه ته نصب نسي ورکولای، ځکه هغه خو د همدغې (باء) حرف په وجه مجرور کېږي او که چېرې بېله باء څخه مسلط سي، نو بیا (مررت) فعل لازمي دی، کوم چي مفعول به ته اړتیا نه لري، نو کله چي په دواړو صورتونو کي ده ته نصب نسي ورکولای، نو په لازمي توګه ددغه فعل مناسب راوړل سو، چي هغه ته نصب ورکړی او هغه (جاوړت زیداً، ای: مررت به) دی.

③: زیداً ضربت غلامه:

دا درېم مثال دی، په کوم کی چي وروستنی فعل د مفعول به په متعلق یعنی (غلام) کی عمل کوی، دا که چېرې پرمخکنی اسم داخل کړل سي، نو دا هغه ته هم نصب ورکوي، مثلاً (ضربت زیداً)، لیکن فی الحال پکی عمل ځکه نه کوي، چي دا د هغه په متعلق یعنی (غلام) په عمل سره مشغول دی او هغه ته یې نصب ورکړی دی.

④: زیداً حبست علیه:

دا هم د هغه اسم مثال دی، ترکوم وروستني فعل چي د دغه اسم په ضمېر کی عمل کړی وی او بعینه همدا فعل پرمخکنی اسم نسي مسلط کېدای، ځکه هغه

به يا په (علی) حرف سره مسلط کېږي، يا به بېله (علی) که چېرې په (علی) سره مسلط سي، نو دا هغه ته دنصب پر خای جر ورکوي او که چېرې بېله (علی) مسلط کړل سي، نو دا هغه ته د نائب فاعل کېدو له وجې رفع ورکوي، نو دلته هم دده مناسب او هم معنا فعل (لابست) پرده مسلط کېږي او ده ته نصب ورکوي، لکه (لابست زيدا ای حُبتُ عليه).

دما اضر عامله اعراب

درېيمه خبره: دما اضر عامله اعراب:

و بنصب بفعل مضمر يفسره مابده: په دې عبارت کي دما اضر عامله اعراب بيانوي، چی دا منصوب کېږي او عامل ناصب دده هغه تقدیری فعل دی، د کوم چی تفسیر وروستنی فعل کړی وي، لکه په لومړي مثال کي فعل مقدر (ضريت) او په دوهم کي (جاوزت) او په درېيم کي (اهنت) او په ثلورم کي (لابست) دی.

دري شپېتم (۶۳) درس

دما اضر عامله اعرابي صورتونه

و يُختار الرفع بالابتداء عند عدم قرينة خلافه او عند وجود اقوى منها كما مع غير الطلب و اذا للمفاجأة.

توجه: او رفع د ابتداء په وجه غوره ده، که يې چېرې پر خلاف قرينه نه وي او يا کومه قوي قرينه موجوده وي، لکه (اما) چې کله له جمله انشائي سره نه وي او چې تر (اذا) مفاجاتيه وروسته وي.

تشرېح: دنن په سبق کي دما اضر عامله د اعراب په اعتبار سره لومړی حکم بيانېږي، يعنی رفع اولی او نصب جائز دی.

لومړی حکم: رفع اولی او نصب جائز:

د عربو په کلام کي ټول درې تخايونه داسي دي، چيری چې پر اسم رفع ويل غوره او اولی وي، نو مصنف رحمته الله عليه هغه دلته بيانوی، ورته غورسئ:

د رفع د غوروالی لومړی مقام:

بالابتداء عند عدم قرینة خلافه: لومړی مقام چي کوم اسم مبتداء واقع سوی وي او د ما اضرعامله له قبيلې څخه هم جوړېدای سي، له دواړو قبيلو څخه پر کېږي يې باقاعده دلائل او قرېنې هم موجود وي، لیکن ما اضرعامله والاقرینه یاخو نسبًا کمزوري وی، یا ترزیات لازیات مرفوع ویونکی یې له قرېنې سره مساوي وی، نو په داسي ځای کي دده مرفوع ویل اولی او غوره دي او همدل مطلب دی د (عند عدم قرینة خلافه)، نو ځواکي چی دا عبارت په اصل کي داسي دي: (عند عدم قرینة راجحة خلافه)، لکه (زید ضربه) دا مرفوع او منصوب دواړه ویل کېدای سي، د مرفوع ویلو په صورت کی (زید) مبتداء جوړېږي او د منصوب ویلو په صورت کی دا د ما اضرعامله له قبيلې څخه کېږي، لیکن په منصوب ویلو کي چونکه د (ضربت) فعل حذف لازمېږي او په مرفوع ویلو کي کوم حذف نه لازمېږي، ځکه نو مرفوع ویل اولی او غوره سو.

د رفع د اولویت دوهم مقام:

او عند وجود اقوی منها: چي په کومه جمله کي د دغه اسم د مرفوع او منصوب دواړو ویلو قرېنې موجودي وي او په دواړو کی د هریوه قرېنه وجه د ترجیح هم لری، لیکن په دواړو کي د رفع ترجیح اقوی او زیاته راجح وی، نو په داسي ځای کي هم د دغه اسم مرفوع ویل غوره دي.

(کاما مع غیر الطلب واذا للمفاجأة) په دې عبارت کی د دې قاعدې لپاره دوه صورتونه بیانوي:

①: یوه دا چي یو داسي اسم وي، چی په شروع کي یې (اما) وي او ترده وروسته جمله خبریه وي، انشائیة نه وي، نو داسي اسم مرفوع ویل کېږي، لکه (لقيت القوم وأما زید فاکرمته) وگورئ! دلته (زید) تر (اما) وروسته راغلی دی، منصوب او مرفوع دواړه ویل کېدای سي او د هریوه لپاره قرېنه مصححه او مرجحه دواړې موجودي دي:

قرېنه مصححه: مثلاً د منصوب ویلو قرېنه مصححه یې داده، چي دا د ما اضرعامله له قبيلې څخه ومنل سي، وروستنی فعل یې تفسیر جوړسي:

قرېنه مرجحه: او قرېنه مرجحه يې داده، چې د منصوب ويلو په صورت کي د معطوف او معطوف عليه ترمينځ مناسبت پيدا کېږي، هغه په دې ډول، چې دا دواړې جمله فعليه جوړېږي او د (اکرمت) فعل عطف پر (لقيت) فعل او د (زید) اسم عطف پر (القوم) اسم کېږي او د عبارت تقدېر داسي کېږي: (لقيت القوم و اما اکرمت زیداً فاکرمته)، نو د جمله فعليه عطف پر جمله فعليه او د جمله اسميه عطف پر جمله اسميه راغی او د مرفوع ويلو لپاره هم دواړه قسمه قرېني موجودي دي:

قرېنه مصححه: مثلاً قرېنه مصححه داده، چې (زید) اسم علم په ابتداء کي واقع سوی دی او ترده مخکي کوم لفظي عامل نسته، نو دی د مبتداء په جوړولو مرفوع ويل کېږي.

قرېنه مرجحه: او قرېنه مرجحه داده، چې تر (اما) وروسته اکثره وختونه مبتداء راځي، څرنگه چې مبتداء مرفوع وي، ځکه نو دا هم مرفوع کېږي، اوس موږ د دواړو قسمونو قرېنو ترمينځ پرتله وکړه، نو د مرفوع ويلو قرېنه اقوی او غوره معلومه سوه، ځکه چې د منصوب ويلو په صورت کي صرف د معطوف او معطوف عليه ترمينځ مطابقت مطلوبه حاصلېږي، حال دا چې ددې په مقابله کي دده پر عکس کول هم جائز دی، ځکه د عربو په کلام کي ددې ترېسه پوري مثالونه او بېلگي سته او په دې صورت کي د فعل حذف هم راځي، حال دا چې علم حذف تر حذف اولی او غوره دی.

لېکن د مرفوع ويلو په صورت کي دوه شيان حاصلېږي، يو دا چې تر (اما) وروسته کله هم فعل نه راځي، بلکې اسم راځي، لکه چې په موجوده صورت کي دي او دوهم دا چې په دې صورت کي د هېڅ شی حذفول نه لازميږي، بلکې په جمله کي ددې ټول اجزاء موجود دي، نو د رفع قرېني اقوی سوي، ځکه يې نو مرفوع ويل غوره او خوښ سو، لکه (لقيت القوم و اما زید فاکرمته).

د رفع د غوراوي درېيم مقام:

واذا للمفاجاة: چې يو اسم تر (اذا) مفاجاتيه وروسته واقع وي، نو هم يې منصوب او مرفوع دواړه ويل جائز دي او د دواړو خپلې، خپلې قرېني هم موجود

دي، لېکن په دې صورت کي هم درفع د قربني د اقوی کېدو له وجې دده مرفوع ویل غوره او اولی دي، لکه (خرجتُ فاذا زید یضربه عمرو).

وگوره! دلته د (زید) د منصوب ویلو قربنه مصححه داده، چی دلته چي (زید) د ما اضمرامله له قبلي څخه سي، وروستی (یضربه) فعل یې د تفسیر لپاره جوړ سي:

او قربنه مرجحه یې داده، چی په دې صورت کي د معطوف او معطوف علیه تر مینځ مطابقت مطلوبه حاصلېږي، یعنی د جمله فعلیه عطف پر فعلیه او د جمله اسمیه عطف پر جمله اسمیه راغلی دی.

او درفع لپاره قربنه مصححه داده، چي (زید) له عوامل لفظیه څخه خالي دی او دوهمه دا چي پرده (اذا) مفاجأتیة داخله ده، نو په دغو دواړو وجودی مرفوع ویل کېږي.

او قربنه مرجحه داده، چی (اذا) مفاجأتیة پر اسم داخلېږي، پر فعل کله هم نه داخلېږي، او دوهمه وجه داده، چی د نصب په صورت کي د فعل حذف لازمېږي، حال دا چي د مرفوع ویلو په صورت کي هېڅ حذف نه لازمېږي، نو د مرفوع ویلو قربنې اقوی سوي، ځکه نو ددغه اسم مرفوع ویل اولی او غوره دي.

څلور شپېتم (۶۴) درس

دما اضمرامله اعرابي صورتونه

و يُخْتَارُ النَّصَبُ بِالْعَظْفِ عَلَى جُمْلَةٍ فَعْلِيَةٍ لِلتَّنَاسُبِ، وَيَعْدُ حَرْفُ النِّفْيِ وَالِاسْتِفْهَامِ، وَإِذَا الشَّرْطِيَّةُ وَحَيْثُ، وَفِي الْأَمْرِ وَالنَّهْيِ، إِذْ هِيَ مَوَاقِعُ الْفِعْلِ وَعِنْدَ خَوْفِ لِسِ الْمَفْسَرِ بِالصَّفَةِ، مِثْلَ (أَتَاكُلُ شَيْءٍ خَلَقْنَاهُ بِقَدَرٍ) وَ يَسْتَوِي الْأَمْرَانِ فِي مِثْلِ: زَيْدٌ قَامَ وَعَمْرُوًا أَكْرَمَتْهُ.

توجیه: او نصب په وجه د عطف پر جمله فعلیه غوره دی، د تناسب د پیدا کېدو لپاره او تر حرف نفي او استفهام او (اذا) شرطیه او (حيث) وروسته او په امر او نهی کی، ځکه چی دا د فعل مقامات دی او کله چي د مفسر له صفت سره د

التباس وېره وي، لکه (أَتَأْكُلُ شَيْءٍ خَلْقَنَاهُ بِقَدَرٍ) اود: زید قَامَ وعَمَرُوا اکرمته په خبر تر کب کي دواړه جائز دي.

تشریح: دنن په سبقه کي د ماضر عامله د اعراب په اعتبار سره د دوهم او درېم حکم بیان کېږي:

دوهم حکم: نصب اولیٰ اورفع جائز:

ويختارالنصب بالعطف علی جملة فعلية: د کافیه ملا صاحب رحمۃ اللہ علیہ چي کله د ماضر عامله د اعراب په اعتبار سره لومړی حکم (يعنی د رفع د غوروالی) صورتونه ذکر کړل، نو اوس دهغه دوهم حکم (يعني د نصب د غوروالی) ته صورتونه ذکر کوي:

لومړی صورت: ويختارالنصب بالعطف علی جملة فعلية:

لومړی صورت داچي په کومه جمله کي ماضر عامله اسم واقع وي او هغه پر جمله فعلیه عطف سوی وي، نو په داسي صورت کي هغه په نصب سره ویل غوره او اولیٰ دي، د دې لپاره چی د معطوف او معطوف علیه تر مینځ مناسبت پیداسي، یعنی د جمله فعلیه عطف پر جمله فعلیه راسي، لکه (ضربت زیداً وعمرُوا اکرمته).

غور وکړه! دلته د رفع لپاره هم قربنه مصححه سته، هغه داسی، چي (عمرو) مبتداء سي، (اکرمته) یې خبر سي.

او قربنه مرجحه هم سته، چی په دې صورت کي سلامتی عن الحذف لازمېږي. داراز د نصب لپاره هم قربنه مصححه سته، چی د فعل محذوف لپاره دا مفعول جوړوي، او قربنه مرجحه هم سته، چي په دې صورت کي د جمله فعلیه عطف پر جمله فعلیه راحی، لېکن دا قربنه مرجحه د رفع لپاره تر قربنه افضله او غوره ځکه ده، چي په دې صورت کي د دواړو جملو تر مینځ مناسبت پیداکېږي او دلته مقصود همدا دی، ځکه یې نو ویل (علی جملة فعلية للتناسب).

په بل عبارت تاسو داسي هم ویلای سئ، چي د عربو په نزد د حذف عمل ډېر خو دی، لېکن د دې په مقابله کي د معطوف او معطوف علیه په فعلیت او اسمیت کي د مخالفت عمل ډېر لږ پیداکېږي، تر دې پوري چي امام رازی رحمۃ اللہ علیہ خود

تخالف عمل قبیح بللی دی او دا ښکاره خبره ده، چی سلامت عن القبح تر سلامت عن الحذف غوره و اولی دی، ځکه نو په دې صورت کی نصب اولی او غوره سو.

دوهم، درېیم او څلورم صورت:

و بعد حرف النفي والاستفهام واذا الشرطية: دوهم، درېیم او څلورم صورتونه بیانوی، چي ما اضرعامله تر حرف نفي، یا حرف استفهام، یا (اذا) شرطیه وروسته واقع سي، نوهم رفع اونصب دواړه جائز دي، لېکن په دواړو کی نصب اولی او غوره دی، ځکه چي په دې دریو سره کی پر هریوه فعل داخلېږي، لېکن دلته چي مود وکتل، نو دا درې سره پر اسم داخل وه، نو په لازمي توګه دا خبره معلومه سوه، چی دلته یو فعل محذوف دی، او دهغه له وجې دغه مذکوره اسم د مفعولیت پر بنسټ منصوب دی، لکه: (ما زیډا ضربه) دا په اصل کی (ماضرب) زیډا و، (ضربت) فعل حذف کړل سو، د دې تفسیر په وروسته کی ذکر کېږي، دا راز (ازیدنا ضربه) په اصل کی (اضربت زیډا ضربه) و، او (اذا زیډا ضربه اضرِبک) د دې اصل عبارت (اذا ضربت زیډا اضرِبک) و.

پنځم صورت:

ما اضرعامله که چیري تر (حيث) وروسته واقع وي، نوهم نصب مختاره دی، ځکه چي (حيث) د شرط معناته متضمن ده او حرف شرط پر فعل داخلېږي، لکه (حيث زیډا تجده اکرمه) دا په اصل کی (حيث تجد زیډا اکرمه) و. شپږم او اووم صورت:

وفي الامر والنهي: شپږم او اووم صورت دادی، چي تر ما اضرعامله وروست د امر، یا نهی کومه صېغه واقع وي، نوهم د نصب ویل اولی او غوره دي، ځکه که چیري د منصوب پر ځای مرفوع وویل سي، نو په لازمي توګه به د مبتداء کېدو په وجه مرفوع ویل کېږي او دا صحیح نه دی، ځکه مبتداء د ځان لپاره خبر

غواړي، حال داچې له موږ سره د امر او نهی له صیغو پرته بله کومه کلمه نسته، چې خبرې ورته جوړ کړو او دا دواړې جمله د انشائیې کېدو په وجه خبرنسي جوړېدای، نو دا خبره ثابته سوه، چې دی مبتداء نسي جوړېدای، بلکې دا به د ماضرعامله پر بنا منصوب ویل کېږي، لکه (زیداً اضر به و عمرواً لاتضر به) دا په اصل کې (اضر ب زیداً و لاتضر ب عمرواً) و.

له دوهم صورت څخه تر اووم صورت پوري د ټولو په هکله مصنف رحمۃ اللہ علیہ وایي: چې په دغو شپږو صورتونو کې نصب ځکه مختاره او غوره دی، چې (اذ هی مواقع الفعل) یعنې په دې ټولو صورتونو کې تر ماضرعامله مخکې فعل راغلی دی او د همدغه فعل (عامل ناصب) په وجه ماضرعامله والا اسم منصوب کېږي.

په شپږم او اووم صورت سوال کېږي، چې د دغو د منصوب ویلو چې تاسو کومه وجه بنودلې، له هغې څخه خو معلومېږي، چې منصوب ویل یې صرف اولی او مختاره نه، بلکې واجب دی، ځکه چې مبتداء کېدای نسي، ځکه چې مبتداء خبر غواړي، حال دا چې امر او نهی دده لپاره خبرنسي کېدای، نو کله چې دده د مرفوع ویلو یو صورت و او هغه هم محال دی، نو په لازمي توګه دده منصوب ویل واجب کېږي؟

د دې جواب دادی، چې بېشکه! ستاسو خبره سمه ده، خو خبره داده، چې د امر او نهی بېله واسطې خبر جوړېدل صحیح نه دی، لېکن چې پکې تاویل وسي، نو بیا یې په خبر جوړولو کوم حرج نسته، مثلاً که چېرې (زیداً اضر به) د (زیدٌ مقول فی حقه اضر ب) په تاویل واورې او (عمرواً لاتضر به) د (عمروٌ مقولٌ فی حقه لا تضرب) په تاویل سي، نو د دوی خبر او د ماضرعامله مبتداء جوړول مرفوع ویل جائز دي.

د مرفوع ویلو لپاره قربنه مصححه (یعنې تاویل کول) که څه هم موجود دي، لېکن د منصوب ویلو په صورت کې د تاویل ضرورت هم نسته، ځکه نو موږ وویل، چې دده منصوب ویل اولی او غوره دي.

اتم صورت:

و عند خوف لبس المفسر بالصفة:

اتم مقام چیري چي نصب مختاره دي، هغه داچي د مرفوع ويلو په صورت کي يو
خای د مفسر له صفت سره التباس لازمېږي، نو له التباس څخه د ځان ساتنې
لپاره منصوب ويل اولی او مختاره دي، لکه (أَنَا كَلَّ شَيْءٍ خَلَقْنَاهُ بِقَدَرٍ) وگوره! د
(أَنَا كَلَّ شَيْءٍ) په ترکیب کي درې احتمالات دي:

①: (ان) مخففه من المثقله حرف دی له حروف مشبه بالفعل څخه، (نا) ضمير
منصوب متصل يې اسم دی، (کل) مضاف، (شئ) مضاف اليه، مضاف سره له
مضاف اليه مفعول به کېږي د (خلقنا) محذوف فعل لپاره، (خلقنا) فعل سره له
خپل فاعل او مفعول به د (ان) خبر، (ان) سره له خپل اسم او خبر جمله فعلیه
خبریه سوه.

تر دې وروسته په مذکوره (خلقنا) کي (خلق) فعل، (نا) ضمير مرفوع متصل يې
فاعل، (ها) ضمير يې مفعول به کوم چی راجع دی د (کل شئ) و طرفته، په
(بقدر) کي (باء) حرف جار او (قدر) يې مجرور، جار سره له مجروره متعلق دی
تر (خلقنا) فعل پوري، (خلقنا) فعل سره له خپل فاعل او مفعول به جمله مفسره
سوه.

②: (كُلَّ شَيْءٍ) چي مرفوع وويل سي، نو دوه ترکیبونه يې جوړېږي:
يو داچي (كُلَّ شَيْءٍ) مبتداء سي او (خلقناه بقدر) ټوله جمله يې خبر سي، يا
مبتداء سره له خبره جمله اسمیه خبریه سي د (ان) لپاره، خبر (ان) سره له خپل
اسم او خبر جمله فعلیه خبریه کېږي.

③: د مرفوع ويلو په صورت کي يې دوهم ترکیب داسي کېږي: (کل) مضاف،
(شئ) موصوف او (خلقناه) جمله فعلیه يې صفت، موصوف سره له خپل صفت
مضاف اليه، مضاف سره له خپل مضاف اليه مبتداء او (بقدر) جار سره له خپل
مجرور سره له متعلق د مبتداء لپاره خبر، مبتداء سره له خپل خبره جمله اسمیه
خبریه د (ان) لپاره خبر، (ان) سره له خپل خبر جمله فعلیه خبریه کېږي.

اوس د ایت شریف ترجمه ته وگورئ، د آیت صفا او بېله گرز د قسم معنا داسي کېږي، چي یقیناً ما هر شی پر خپله اندازه پیدا کړی دی.

که غور وکړل سي، نو په دې کي دوې خبرې بیان سوي دي: یوه دا چي د هر شی پیدا کوونکی ﷻ دی او دوهمه دا چي ټول شيان الله ﷻ په خپله اندازه سره پیدا کړي دي.

اوس که چېرې (کل شی) منصوب وویل سي، لکه چي په لومړي ترکیب کي و، نو معنی یې هم صحیح کېږي او پکي بیان سوې دوې خبرې هم حاصلېږي او که چېرې مرفوع وویل سي او وروستی جمله یې ټوله خبر جوړه سي، لکه (په دوهم ترکیب کي چي تېر سول)، نو هم یې معنا صحیح کېږي (په دې صورت کي یې معنا داسي کېږي: یقیناً چي کوم شی هم دی، موږ هغه پر خپله اندازه جوړ کړی دی) او په دې کي پورته بیان سوې دوې خبرې هم حاصلېږي.

لېکن د مرفوع ویلو په صورت کي که چېرې (خلقناه) صفت او ترده وروسته صرف (بقدر) خبر جوړ کړل سي، نو بیا نه خو معنا صحیح کېږي او نه پکي پورته بیان سوې دوې خبرې حاصلېږي، په دې صورت کي معنا داسي جوړېږي، چي یقیناً هر شی کوم چي موږ جوړ کړی دی، هغه په خپله اندازه سره جوړ سوی دی. په دې معنا کي که څه هم دا خو معلومه سوه، چي د الله ﷻ هر جوړ سوی شی په اندازه سره دی، لېکن دا نه معلومېږي، چي هر شی الله ﷻ جوړ کړی دی، نو دا خو داسي سو، لکه معتزله ته چي موږ ووايو، چي ستاسو کومه غلطه عقیده ده، چي هر شی الله ﷻ نه دی جوړ کړی، بلکي د بعضي شيانو خالق پخپله انسان هم دی، پر هغه دلیل زموږ له لوري واخلي او هغه دلیل زموږ د مسلمانو وروڼو پر خلاف ښه استعمال سوی وي (نعوذ بالله من ذالک).

خلاصه داسوه، چي د نصب ویلو په صورت کي هېڅ سوال او اشکال نه پیدا کېږي، بلکي خبره بلکل صفا معلومېږي، خو که چېرې مرفوع وویل سي، نو یو ترکیب که څه هم پکي صحیح دی، لېکن دوهم ترکیب چي معنا یې بلکل غلطېږي، له هغه سره د دې التباس لازمېږي او همدا مطلب دی د مصنف رحمه الله د

قول (و عند خوف لبس المفتر بالصفة)، يعني کله چي د مفسر له صفت سره د التباس وېره وي، لکه چي په دوهم ترکيب کي چي (خلقناه) جمله تفسريه ده د مخکني (خلقنا) فعل لپاره او په درېيم ترکيب کي همدا (خلقناه) صفت جوړېږي د (شي) محذوف لپاره، نو بيخي ممکن ده، چي پر قاري ياسامع دا ترکيبونه ملتبس سي، ځکه يې نو وويل چي دده منصوب ويل مختاره او غوره دي، ددې لپاره چي د التباس کومه خطره پاتې نسي.

درېيم حکم: چي رفع او نصب دواړه برابر وي:

ويستوی الامران: د (زيد قام او عمرو اکرمته) په څېر ترکيبونو کي رفع او نصب دواړه په غوره او مختاره کېدو کي سره برابر دي، يعني متکلم واک لري، کوم يو چي غواړي غوره دي کړي. اوله في مثل زيد قام... الخ څخه مراد هر هغه ترکيب دی، چېرې چي دما اضرعامله عطف پر داسي جمله سوی وي، په کومه کي چي د مبتداء خبر جمله فعليه وي.

د جمله معترضه په توگه دا خبره زد کړه، چي جمله پر دوه قسمه ده: جمله کبري او جمله صغري.

جمله کبري: دا معنا چي يو ځای د پوره جملې عطف پر پوره جمله سوی وي، جمله صغري: دا معنا، چي د کومې جملې عطف د بلې جملې پر يوه جزء سوی وي، نو په مذکور عبارت کې (عمرو) مرفوع او منصوب دواړه ويل جائز دي، د مرفوع ويلو په صورت کي د وروستني ټولې جملې عطف پر مخکني ټوله جمله يعني جمله کبري کېږي، لکه (زيد قام و عمرو اکرمته) دلته (زيد) مبتداء او (قام) يې خبر او (عمرو) مبتداء او (اکرمته) يې خبر دی.

او د منصوب ويلو په صورت کي د وروستني جملې عطف پر مخکني جمله صغري کېږي، چي محذوف عبارت يې داسي دی: (زيد قام و اکرمته عمرو اکرمته) دلته (زيد) مبتداء، (قام) معطوف عليه او (اکرمته عمرو اکرمته)

معطوف، معطوف عليه سره له خپل معطوف د مبتداء لپاره خبر، مبتداء سره له خپل خبره جمله اسمیه خبریه کېږي.

والله اعلم بالصواب

پنځه شپږم (۶۵) درس

د ما اضر عامله شپږم صورت او څو مستثنیات

و يجب النصب بعد حرف الشرط وحرف التحضيض، مثل: ان زيدا ضربته ضربه، والا زيدا ضربته وليس (ازيدا ذهب به) منه فانرفع وكذلك (و كل شيء فعلوه في الزبر) ونحو (الزانية والزاني فاجلدوا كل واحد منهما مائة جلدة)، الفاء بمعنى ان شرط عندالمجرد، وجملتان عند سبويه والا فامختار النصب.

ترجمه: او پر داسي اسم نصب واجب دی، کله چي تر حرف شرط، يا حرف تحضيض وروسته راغلی وي، لکه (ان زيدا ضربته ضربه او الا زيدا ضربته) او نه دی (ازيدا ذهب به) په څېر ترکیب له دې باب څخه، نو پرده رفع واجب ده او داراز (و كل شيء فعلوه في الزبر) هم د ما اضر عامله له باب څخه نه دی او د (الزانية والزاني فاجلدوا كل واحد منهما مائة جلدة) په څېر ترکیب کي (فاء) د شرط په معناه د امام مبرد په نزد او همدا آيت که دوي مستقلې جملې سي د امام سبويه په نزد، که نه نو نصب مختاره او غوره دی.

تشرېح: د نن په سبقه کي صرف دوي خبرې دي، لومړۍ مختصره ده، لېکن دوهمه څه تفصیلي ده:

①: د ما اضر عامله د اعراب شپږم قسم، ⑦: له اما اضر عامله څخه د څو صورتونو استثناء.

لومړۍ خبره: د ما اضر عامله د اعراب شپږم قسم:

و يجب النصب بعد حرف الشرط وحرف التحضيض: په دې عبارت کي د ما اضر عامله د اعراب شپږم قسم بیانېږي، هغه داسي، چي دوه ځایونه داسي دي، چي ما اضر عامله منصوب ویل واجب دي:

①: لومړی دا چي ما اضر عامله تر حرف شرط وروسته راغلی وي، لکه (زیدًا ضربه ضربک) یعنی که چیرې ته زید ووهي، نو هغه به تا ووهي.

②: دوهم دا چي ما اضر عامله تر حرف تحضیض وروسته راغلی وي، لکه (زیدًا ضربه) یعنی ته زید ولې نه ووهې؟

فائده: د حرف تحضیض په هکله موږ دا قاعده ښودلې، چي که چیرې دماضي پر صیغه داخل سي، نو پر ندامت (پښېماني) دلالت کوي، لکه په مذکور مثال کي او که چیرې د مضارع پر صیغه داخل سي، نو د یو کار پر تمني (ارزو) لرلو دلالت کوي، لکه د الله ﷻ مبارکه وينا (وَمَا لَكُمْ اَلَا تَقَاتِلُوا فِي سَبِيلِ اللَّهِ) يعني څه وسوای مؤمنانو!، چي تاسو د الله ﷻ په لاره کي جهاد نه کوئ.

په دې دواړو ځایونو کي د ما اضر عامله منصوب ویل ځکه واجب دی، چي قاعده کلیه ده، چي حرف شرط، کوم چي محض د شرط لپاره وي، تر هغه او تر حرف تحضیض وروسته فعل راځي، اسم کله هم نه راځي، نو چیرې چي تردغو دوو وروسته اسم راغلی وي، نو هرومرو دا فهمېږي، چي تردغه اسم مخکي هرومرو کوم فعل حذف سوی دی، لکه مصنف رحمه الله چي د دې لپاره مثال راوړی دی (ان زیدًا ضربه ضربک) دلته چي محذوف عبارت هم راواخستل سي، نو پوره عبارت داسي کېږي: (ان ضربت زیدًا ضربه ضربک) او دوهم مثال یې دا راوړی (الزیدًا ضربه) دا هم په اصل کي (الاضربت زیدًا ضربه) و. نو په دې دواړو ځایونو کي دا خبره بلکل طی (پل) سوې ده، چي دا د ما اضر عامله له قبیلې څخه کېږي، مبتداء او خبرنسي کېدای، نو د وی منصوب ویل واجب سو.

دوهمه خبره: له ما اضر عامله څخه د څو صورتونو استثناء:

لومړی صورت:

ولیس ازیڈ ذمب به منه: مصنف رحمه الله د دې عبارت په ذریعہ دیوه صورت استثناء او دیوه سوال جواب ورکوي، سوال دادی، چي په مخکني درس کي خو دا خبره تېره سوې وه، چي تر حرف نفی او استفهام وروسته که چیرې ما

اضرعامله راسي، نودده مرفوع ويل جائز خودي، ليکن د مرفوع ويلو پر ځای د ده منصوب ويل اولی او غوره دي، لېکن دلته چي کله تر استفهام وروسته راغی، نو تاسو وويل، چي (فالرفع لازم) يعني په دې صورت کي مرفوع ويل لازمی دي او منصوب ويل بلکل ويل کېدای نسي؟

ددې جواب دادی، چي داد ما اضرعامله له قبيلې څخه نه دی، ځکه چي د ما اضرعامله په تعريف کي موږ ويلې وه، چي (لوسلط عليه هو او مناسبه لنصبه) حال داچي دلته داسي نسي کېدای، ځکه چي مخکنی خبره خو په دې کي داده، چي (دُهب) فعل مجهول موږ پر (زید) نسو داخلولای، ځکه چي هغه فعل لازمي دی او قاعده ده، چي د فعل لازمي مجهول نه راځي او د فعل مجهول د نه راتلو په وجه دده نائب فاعل هم نسي راتلای.

دوهمه خبره داده، چي که چېرې موږ (دُهب) پر زید داخل کړو، د زید عامل يې هم جوړ کړو، نو بيا هم هغه (زید) ته نصب نه ورکوي، بلکي د نائب فاعل کېدو په وجه ده ته رفع ورکوي.

دلته يو سوال کېدای سي، چي سمه ده، موږ به دا ومنو، چي د فعل لازمي مجهول او نائب فاعل نه راځي، نو د دې خو يو حل دا هم دی، چي دده پر معمول (باء) حرف جر داخله کړل سي، نو دهغه په ذریعې به فعل لازمي فعل متعدي سي، (کما قرأناه فی شرح مائتة عامل)؟

ددې جواب دادی، چي هوکې! د (باء) په ذریعې فعل لازمي متعدي کېږي، لېکن هغه بيا هم خپل مفعول به ته نصب نسي ورکولای، ځکه چي دده پر مفعول له مخکي څخه لا (باء) داخله ده، که چېرې دغه (با) حذف کړل سي، نو فعل متعدي دوهم ځل لازمي کېږي او که چېرې پر خپل ځای پاته سي، نو (باء) ده ته جر ورکوي.

خلاصه داچي په درې سره صورتونو کي په کوم صورت کي هم پرده نصب نسي راتلای، ځکه يې نو مرفوع ويل واجب وبلل سو.

دوهمه صورت:

دوهم صورت دا چي په (وكل شئ فعلوه فی الزبر) كي خو (كل) په ظاهره ما
اضرعامله دی، ځكه چي ترده وروسته يو فعل دی، كوم چي مخکني اسم ته په
راجع ضمير كي عمل کوي، له دې څخه دا وهم پيدا کېدی، چي که چېري دغه
فعل پر (كل شئ) داخل سي، نو دا هغه ته هم نصب ورکوي، لېکن مصنف رحمه الله
وويل: چي دا دما اضرعامله له قبيلې څخه نه دی، ځكه يې نو مرفوع ويل
واجب دي.

له مصنف رحمه الله سره پر خپله مدعي (چي داد ما اضرعامله له قبيلې څخه نه
دی) دليل دادی، چي که چېري موږ دا دما اضرعامله له قبيلې څخه ومنو، نو
عبارت داسي کېږي: (وفعلوا كل شئ فعلوه فی الزبر) په دې صورت كي (كل
شئ) مضاف مضاف اليه د (فعلوا) لپاره مفعول به جوړېږي او (فی الزبر) جار
سره له مجروره د همدغه (فعلوا) متعلق کېږي، نو د معنی خرابي لازمېږي، ځكه
چي په دې صورت كي معنا داسي کېږي: (بندگانو هر شئ په عملنامه كي كړي
دی)، حال دا چي دارالعمل او محل د عمل دنيا ده نه چي عملنامه.

او که چېري (فی الزبر) د (شئ) لپاره صفت سي، نو د معنا خرابي خو نه لازمېږي،
لېکن کومه چي مقصودي معنا وه، هغه نه حاصلېږي، بلکي د هغې پر خلاف
لازمېږي، ځكه چي په دې صورت كي معنا داسي کېږي، چي (كوم شئ هم په
صحيفو كي دی، هغه بندگانو كړي دی)، نو دا معنا كه څه هم صحيح ده، مثلاً په
صحيفو كي واقعي صرف هماغه شيان دي، كوم چي بندگانو كړي دي، لېکن
مقصد دلته دادی، چي (وكل شئ مفعول لهم ثابت فی الزبر)، يعنی كوم كار
چي بنده كوي، هغه په عملنامه كي لېكل کېږي، او دا مقصد دما اضرعامله په
صورت كي نسي حاصلېدای، نو دا مبتداء جوړېږي، او مبتداء خو مرفوع وي، نو
دا (كل شئ) هم مرفوع ويل لازم او واجب سو.

دريم صورت:

په نحو (الزانية والزانی الآیة) سره مصنف رحمه الله د استثناء درېم صورت
بيانوي، چي په ظاهره خود ما اضرعامله له قبيلې څخه دی، لېکن په حقيقت
كي داسي نه ده، بلکي مبتداء او خبر واقع وي، نو ويې ويل: (الزانية والزانی

(الآية) د ما اضر عامله له قبېلې څخه نه دی، ځکه چې د ما اضر عامله تعريف نه ورباندې صادقېږي، ځکه موږ د ما اضر عامله په تعريف کي ويلې وه، چې (و هو کل اسم بعده فعل او شبهه مشتغل عنه بضميره او متعلقه)، حال دا چې دلته (فاجلدوا) فعل امر نه خود (الزانية والزاني) په ضمېر کي عمل کړی دی او نه يې دده په متعلق کي، نو دا د ما اضر عامله له قبېلې څخه نه سو.

اوس پاتې سوه دا خبره، چې دی مرفوع ولې پاتې سوی دی، نو په دې کي د امام مېر د او امام سېبويه رحمهما الله اختلاف دی:

امام مېر د رحمه الله وايي، چې دا مرفوع ځکه پاته سوی، چې (فاجلدوا) فعل امر په کي عمل نسي کولای، ځکه چې (الزانية والزاني) دواړه د اسم فاعل صيغې دي او د دوی په پيل کي (الفلام) په معناد (الذی) دی او (زانية او زانی) دده لپاره صله دي، نو معنا يې داسي کېږي: (هغه مېرمن، کومه چې بدکاري وکړي او هغه نارینه، کوم چې بدکار وکړي، نو د دوی سزا داده، چې هريو له دوی څخه سل ذرې ووهل سي، نو په (فاجلدوا) کي (فاء) جزائيه ده او قاعده ده، چې (فاء) جزائيه خپل مدخول له ماقبل سره له يو ځای کېدو راگرزوي، نو کله چې په (الزانية والزاني) کي (فاجلدوا) عمل نسو کولای او له ده پرته کوم بل عامل ناصب هم نه و، چې دوی ته يې نصب ورکړی وای، نو دده مرفوع ويل لازم او واجب سو.

او امام سېبويه هم دا مرفوع وايي، خود مرفوع ويلو وجه يې هماغه نه ده بڼودلې، کومه چې امام مېر د رحمه الله بڼودلې وه، بلکي هغه وايي، چې (الزانية والزاني) يوه بېله جمله ده او (فاجلدوا) کل واحد منها مائة جلدة (يوه بېله جمله ده او قاعده ده، چې څرنګه د يوه امام مقتدی د بل جماعت امام صاحب ته لقمه (ګوله) نسي ورکولای، همدا راز د يوې جمله جزاء هم په بله جمله، يا دهغه په کوم جزء کي عمل نسي کولای.

نو (الزانية والزاني) بېله جمله ده، چې د عبارت تقدېر يې داسي کېږي: (حکم الزانية والزاني فيما يتلى عليكم) په دې کي (حکم الزانية) مضاف سره له

مضاف اليه معطوف عليه، و او حرف عطف او (الزانی) معطوف، معطوف عليه سره له خپل معطوف جمله اسمیه خبریه سوه.

او (فاجلدوا) صیغه د امر یوه بېله جمله ده، چي د عبارت تقدیر داسي کېږي: (ان) ثبت زناهما فاجلدوا کل واحد منهما مائة جلدة)، نو دا خبره ثابته سوه، چي داد ما اضر عامله له قبلي څخه نه دی، بلکي دواړه بېلي، بېلي جملې دي، نو دغه هم مرفوع ويل متعین کېږي.

امام مبرد رحمۃ اللہ علیہ چي کومه وجه بیان کړې وه، هغه لږ غوندی کمزورې ده، ځکه چي د (فاء) مدخول کله کله په خپل ماقبل کي هم عمل کوي، لکه چي د اللَّهُ عَزَّ وَجَلَّ وینا ده (وَرَبَّكَ فَكَبَّرَ وَرَأَى بَابَكَ فَطَهَّرَ وَالرَّجْزَ فَاهْجَرَ) وگوره! دلته درې سره ځایونه هر فعل پر کوم چي (فاء) داخله ده، له هغه سره، سره هم په خپل مخکني اسم کی عمل کړی دی.

دلته سوال کېږي، چي کله د (فاء) مدخول په خپل ماقبل کي عمل کولای سي، نو بیا یې دلته یعنی (فاجلدوا) ولې نسي کولای؟

د دې جواب دادی، چي بېشکه! دلته یې هم کولای سي، خو په قراء سبعة رحمۃ اللہ علیہ کي یوه هم دا منصوب نه دی ویلی، بلکي پر مرفوع ویلوي ټول یوه خوله او متفق دي، ځکه نو دا منصوب نسي ويل کېدای، که نه فی نفسه دده په منصوب ویلو کی هم کومه خرابي نه لازمېږي.

والا فاختار النصب: چي که چېرې له امام مبرد رحمۃ اللہ علیہ او امام سېبويه رحمۃ اللہ علیہ

څخه د یوه رایه هم قبوله نسي او د قراء سبعة ووافق هم ونه منل سي، نو بیا د ده په نزد ما اضر عامله منصوب ويل مختاره کېږي، لېکن دا خو کېدای نسي، چي قراء سبعة ټوټل او ائمه نحو هم ټوټل دي پر کومه غلطه خبره متفق سي، ځکه چي په حدیث شریف کي راغلي دي: (لا تجتمع امتی علی الضلالة) او دوهم حدیث دادی (لم یکن الله لیجمع امتی علی الضلالة) نو د دغو حضراتو اتفاق د بل شی پر ځای دده پر مرفوع ویلو اولی!

شپږ شپږتم (۶۶) درس

د فعل په وجوبي توه د حذف کېدو څلورم مقام یعنی د تعذیر بیان

الرابع التحذير: و هو معمولٌ بتقدير ائتق تحذيراً مما بعده او ذكر المحذر منه مكرراً، مثل: اياك والأسد واياك وان تحذف، والطريق الطريق، و تقول: اياك من الأسد ومن ان تحذف واياك وان تحذف بتقدير من ولا تقول: اياك الأسد الامتناع تقدير من.

ترجمه: څلورم ځای تحذیر دی او هغه د (اتق) فعل داسي معمول وی، تر څو ورسته چي د وېرولو لپاره ذکر کېږي، یا محذر منه مکرر ذکر کېږي، لکه (ایاک والأسد، وایاک و ان تحذف او الطريق الطريق) او تاسو داسي هم ویلای سئ (ایاک من الأسد ومن ان تحذف وایاک ان تحذف) د (من) په مقدر منلو سره او ته داسي نسي ویلای (ایاک الأسد)، ځکه چي دلته د (من) مقدر منل ممتنع دي.

تشریح: د نن په سېټه کي څلور خبري دي:

①: د تحذیر لغوی او اصطلاحی معنا، ②: د تحذیر په ځای کي د فعل د حذف کېدو سبب او د حذف وجوبی قرینه، ③: د استعمال په اعتبار د محذر منه (له چا څخه وېره کېږي) عقلي صورتونه، ④: د مثالونو وضاحت.

د تحذیر لغوي او اصطلاحی معنا

لومړۍ خبره: د تحذیر لغوي او اصطلاحی معنا:

مصنف رحمته الله علیه د مفعول به د فعل (عامل) د وجوبی حذف درې ځایونه بیان کړل، اوس څلورم او اخيري ځای بیانوي او هغه تحذیر دی، دا د تفعل له باب څخه مصدر دی، لغوی معنایې ده (وېرول)، دا خبره په یاد لرئ، چي ددغې معنا (یعني وېرولو) په ضمن کي څلور شیان راځي:

①: وېروونکی، دېته محذر وایې، ②: وېرول سوی، دېته محذر وایې، ③: هغه شی، چي وېره ځيني کېږي، دېته محذر منه وایې، ④: پخپله وېرول، دېته تحذیر وایې، لکه چي د ټولو مثال (حذر سعيد بکراً من الأسد) دی، دلته سعيد وېروونکی، بکر وېرول سوی، اسد له چا څخه چي وېره کېږي، او د سعيد دبکر وېرول تحذیر دی.

او اصطلاحی معنا گانې یې مصنف رحمۃ اللہ علیہ دوی بیان کړي دي:

①: هو معمول بتقدير اتق تحذیراً مما بعده، یعنی تحذیر هغه اسم منصوب دی کوم چي د (اتق، یا بعد) فعل مقدر داسي معمول وي، کوم چي له خپل مابعد څخه وېرول کېږي، هغه اسم که حقیقي وي، که اسم تأویلي وي.

د تعریف په دې صورت کي مفعول محذّر او دده مابعد محذّر منه کېږي، لکه د اسم حقیقي مثال (ایاک والأسد) او د اسم تأویلي مثال (واياک وان تحذّر).

②: او ذکر المحذّر منه مکرراً، مثل: الطريق الطريق، یعنی تحذیر هغه اسم منصوب دی، کوم چي د (اتق یا بعد) فعل مقدر داسي معمول وي، کوم چي مکرراً غلی وي، لکه: الطريق، الطريق.

د تعریف په دې صورت کي محذّر منه پخپله همدا معمول کېږي، کوم چي مکرراً غلی دی او محذّر مخاطب کېږي.

دوهمه خبره: د تحذیر په مقام کي د فعل د حذف کېدو سبب او د وجوبي حذف قریبه:

د تحذیر په مقام کي فعل یعنی عامل ناصب د وخت د تنگی او فرصت نه لرلو له وجې حذف کېږي، ځکه چي د تحذیر استعمال په داسي صورت کي کېږي، چېرې چي یو زیان رسوونکی شی رانژدي وي او متکلم وېرېږي، چي که چېرې زه په خپل کلام کي فعل ناصب هم ذکر کوم، نو محذّر یعنی مخاطب له دغه زیان رسوونکي شی څخه نسي ژغورل کېدای، ځکه نو فعل ناصب حذف کړي، یوازي د محذّر منه په ذکر کولو بسنه وکړي.

او که چېرې دغه زیان رسوونکی شی بینخي نژدې وي، نو څرنگه چي په دې صورت کي په نسبت د لومړي صورت وخت ډېر تنگ وي، نو په داسي صورت کي محذّر هم حذف کېږي، یوازي محذّر منه مکرر ذکر کېږي، د دې لپاره چي په تحذیر (وېرولو) کي ښه مبالغه راسي او مخاطب خپل ځان له دغې خطرې وژغوري.

داخو د فعل ناصب د حذف کولو سبب سو، پاتې سوه داخبره، چي په داسي ځای کي د فعل حذفول واجب ولې دي؟ نو د دې وجه داده، چي یو خو په داسي ځای

کي قربنه موجوده وي، او دوهمه وجه داچي په داسي ځای کي د فعل ناصب قائم مقام هم موجود وي، قربنه خو د تحذیر مقام دی، کوم چي پر فعل محذوف دلالت کوي او د فعل محذوف قائم مقام مفعول به یعنی محذریا محذرمه دی. دریمه خبره: د استعمال په اعتبار د محذرمه عقلي صورتونه:

وتقول: ایاک من الأسد، په دې عبارت کي مصنف رحمۃ اللہ علیہ د محذرمه بیانوي، له کومو څخه چی درې جائز او اخيري یې ناجائز بلل سوی دی. مصنف رحمۃ اللہ علیہ خو ټوټل شپږ مثالونه راوړی دی، لیکن که چېرې په عقلي اعتبار وکتل سي، نو اته صورتونه جوړېږي، ځکه چي محذرمه به یا اسم حقيقي وي، یا به اسم تاويلي وي، یا د دغو دواړو استعمال به یا په (من) سره وي، یا به په (واو) سره وي، دا څلور کېږي، بیا به (من) او (واو) مذکور وي، یا به محذوف وي، داراز دا ټول اته صورتونه کېږي.

په دغو کي پنځه جائز او درې ناجائز دي، یعنی د (واو) حذفول په اسم حقيقي او تاويلي دواړو کي ناجائز دی، مثلاً (ایاک الأسد) او (ایاک ان تحذف) دواړه ناجائز دي او د (من) حذفول له اسم حقيقي څخه ناجائز دي، لکه (ایاک الأسد)، په بل عبارت دا داسي هم ویل کېږي، چي له اسم حقيقي څخه هغه که (من) سره وي، یا په (واو) سره وي، د دواړو حذفول ناجائز دي، داراز د (واو) حذفول هغه که له اسم حقيقي څخه وي، که له تاويلي څخه وي، دا هم ناجائز دي، له دې پرته باقي پاته پنځه صورتونه دي، کوم چي جائز دي.

څلورمه خبره: د مثالونو وضاحت:

لومړی مثال: د تحذیر تر بیانولو وروسته مصنف رحمۃ اللہ علیہ مثالونه وړاندي کوي، تر ټولو مخکي مثال یې (ایاک والأسد) راوړی دی، دا په اصل کي (اتقک والأسد) و، لېکن قاعده داده، چي د فاعل ضمېر او د مفعول ضمېر چي کله یو ځای سي او مراد یې هم یو ذات وي، نو داسي کول په افعال قلوب کي جائز دي، لکه (علمتني فاضلاً)، خو له افعال قلوب پرته بل ځای ناجائز دي، نو چېرې چي دا دواړه جمع سي، نو حل یې دادی، چي د دغو دواړو ضمېرونو تر مینځ د (نفس)

کلمه راوړل سي، د ضمير مفعول و طرفته مضاف کړل سي، ددې په ذریعہ د دواړو ضمېرونو تر مینځ فصل او بېلون وکړل سي او د جوازيو صورت جوړ کړل سي.
 د (نفس) لفظ تر راوړلو وروسته عبارت داسي کېږي (اتق نفسک من الأسد والأسد من نفسک) د تحذېر په مقام کې د واقع کېدو په وجه (اتق) فعل ناصب په وجوبی توګه حذف کړل سو، نو (نفسک من الأسد والأسد من نفسک) پاته سو، بیا چي (نفس) لفظ له کومې وجې راوړل سوی و، هغه وجه پاته نسو، ځکه چی د فعل په حذف سره ضمير فاعل هم پاتې نسو، نو (نفس) هم حذف کړل سو، (ک من الأسد والاسد من نفسک) پاته سو، بیا چی کله فعل پاته نسو، نو دده متعلقات هم حذف کړل سو، نو (ک والأسد) پاته سو، تر دې وروسته کاذ ضمير متصل په ضمير منفصل بدل کړل سو، نو (ایاک والأسد) پاته سو.

دوهم مثال:

مصنف رحمۃ اللہ علیہ د تحذېر د لومړي تعريف دوهم مثال دا راوړی دی (ایاک وان تحذف) کوم چي په اصل کې (بعء نفسک من ان تحذف و أن تحذف من نفسک) و، په دې کی هم په پورتنۍ ذکر سوې طریقه تعلیل کولو سره (ایاک وان تحذف) پاتېږي.

درېیم مثال:

الطریق، الطریق: دا د تعريف د قسم ثاني مثال دی، په کوم کی چی محذر منه مکرر ذکر سوی دی، دا په اصل کې (اتق الطریق الطریق) و، د تحذېر په مقام کې د واقع کېدو په وجه فعل ناصب حذف کړل سو، (الطریق الطریق) پاته سو، له دې دواړو څخه لومړی (الطریق) محذر منه دی او دوهم یې تاکېد دی، داراز (الصبی الصبی) او (الجدار الجدار) هم دی.

څلورم مثال:

(و تقول: ایاک من الأسد ومن أن تحذف) دا څلورم مثال دی، په کوم سره چي مصنف رحمۃ اللہ علیہ دا ښیې، لکه څرنګه چي د تحذېر د قسم اول په دواړو مثالونو کې په (واو) سره استعمالول جائز دي، داراز دا په (من) سره استعمالول هم جائز دي.

پنځم مثال:

واياک ان تحذف بتقدير من: د دې مثال په ذریعہ د لومړي قسم د نوع ثاني په هکله وايي، چي لکه څرنگه په متن کی موږ دا مثال راوړی دی، يعني بېله (من) څخه، نو هغه لکه څرنگه چي بېله (من) څخه جائز دی، دا راز په (من) سره هم جائز دی، بلکي د دې اصل صورت په (من) سره و، لېکن (من) جاره د تخفيف لپاره حذف کړل سو (اياک ان تحذف) پاته سو، ځکه چې چېري (من) حرف جاره او (ان) حرف ناصب دواړه يو ځای سي، نو له عربو څخه يې اکثره (من) حذف کوي.

شپږم مثال:

ولا تقول اياک الأسد: دلته د تحذير د قسم اول په لومړي مثال کي (من) مقدر کول صحيح نه دي، ځکه چې مخکي د درېيمې خبرې په ضمن کی دا خبره تېره سو، چې له اسم حقيقي څخه هغه که په (من) سره وي، يا په (واو) سره وي، د دواړو حذفول ناجائز دي.

د عدم جواز دوه صورتونه خوداسو، له دوی پرته يو صورت داهم دی، چې د (واو) حذفول هغه که له اسم تاويلي څخه وي، يا له اسم حقيقي څخه وي، داهم ناجائز دي، نو د جواز پنځه او د عدم جواز درې صورتونه سول.

اووه شپږتم (۶۷) درس

درېيم منصوب يعنی د مفعول فيہ بيان

المفعول فيہ: هو ما فعل فيہ فعلٌ مذكورٌ من زمانٍ او مکانٍ و شرط نصبه تقدير (فی) و ظروف الزمان کلها تقبل ذلک، و ظروف المكان ان کان مبهمًا قبل ذلک و الا فلا.

توجه: مفعول فيہ هغه اسم دی، په کوم کي چي مذكور فعل کېږي، هغه اسم که ظرف زمان وي، يا مکان او دده د منصوب کېدو شرط دادی، چي ترده مخکي (فی) مقدره وي او ظروف زمان که محدود وي، که مبهم دواړه (فی) قبلي او ظروف مکان که چېري مبهم و، نو (فی) قبلي او که چېري محدود وي، نو نه يې قبلي.

تشریح: د نن په سبقه کي څلور خبرې دي:

- ①: د مفعول فيہ تعريف او قسمونه، ②: د مفعول فيہ د منصوب کېدو شرط.
 ③: د مصنف رحمۃ اللہ علیہ او جمهورو علماؤ رحمۃ اللہ علیہم اختلاف، ④: د فی د تقدیر د جواز او عدم جواز ځایونه.

د مفعول فيہ تعريف او قسمونه يې

لومړۍ خبره: د مفعول فيہ تعريف او قسمونه يې:

دوهمه خبره: موږ د منصوباتو بحث کوو، څرنگه چې دوه منصوبات موږ په بشپړه تفصيل سره وويل، اوس مصنف رحمۃ اللہ علیہ درېيم منصوب، يعنی مفعول فيہ بيانوي، نو په (هو ما فعل فيہ فعل مذکور) سره يې تعريف کوي، چې مفعول فيہ هغه اسم منصوب دی، په کوم کي چې مخکنی فعل يعنی د همدغه مفعول فيہ عامل واقع سوی وي، هغه که له اسم ظرف څخه وي، یا له ظرف زمان څخه وي. څرنگه چې مفعول فيہ د فعل د واقع کېدو له وجې د لوبني په منزله دی، ځکه نو ورته ظرف هم ويل کېږي او ظرف بيا پر دوه قسمه ده، ظرف زمان او مکان، يعنی که چېرې هغه اسم داسي وي، چې د کومې زمانې نوم وي او د همدغې زمانې په هکله په ده کي څه ښودل سوي وي، نو ورته ظرف زمان وايي او که چېرې د کوم ځای په هکله په ده کي ښودنه وي، نو ورته ظرف مکان وايي، همدا مطلب دی د مصنف رحمۃ اللہ علیہ په دې عبارت (من زمان او مکان) سره، نو داسي سو، لکه د مفعول فيہ دوه قسمونه چې هم بيان سول.

د مفعول فيہ د منصوب کېدو شرط

دوهمه خبره: د مفعول فيہ د منصوب کېدو شرط:

او شرط نصبه تقدير فی: په دې عبارت کي مصنف رحمۃ اللہ علیہ د مفعول فيہ د منصوب کېدو لپاره يو شرط بيانوي، هغه دا چې ترده مخکي (فی) مقداره کېږي، لکه (صمٹ شهرًا) دا په اصل کي (صمٹ فی شهر) و، ليکن په مفعول فيہ کي که چېرې کلمه د (فی) په لفظ کي مذکوره وه، نو هغه منصوب نه کېږي، بلکي هغه د همدې (فی) په وجه مجرور کېږي، لکه (صليت فی المسجد) نو ګواکي چې مفعول فيہ دوه قسمونه سوه، يو مفعول فيہ په تقدیر د (فی) سره،

کومه چې مجروره وي او دوهم قسم چې مفعول فيه د (فی) په ذکر سره وي،
کومه چې منصوب وي.

درېيمه خبره: د مصنف او جمهورو رحمۃ اللہ علیہ اختلاف:

څرنگه چې مخکې د مفعول فيه دوه قسمونه بيان سوه، يعنې يو مفعول فيه په
تقدير د (فی) سره او دوهم مفعول فيه په ذکر د (في) سره، نو د مصنف رحمۃ اللہ علیہ په
نزد د دواړه د مفعول فيه قسمونه دي، خو د دواړو تر مینځ فرق دادی، چې
لومړی قسم منصوب کېږي او دوهم مجرور کېږي، حال دا چې د جمهورو علماؤ
په نزد لومړی قسم خو مفعول فيه دی، لیکن دوهم قسم ته مفعول فيه ویل
صحيح نه دي، ځکه چې دا په اصل کې د حرف جر په واسطه مفعول به جوړ
سوی، نو د دوی په نزد د مفعول فيه د منصوب کېدو لپاره ځواکي چې هېڅ شرط
نسته، ځکه چې د دوی په نزد د مفعول فيه یو صورت دی، يعنې په تقدير د (فی)
سره او یوې اعراب دی، يعنې منصوب کېدل یې.

او د مصنف رحمۃ اللہ علیہ په نزد دا شرط ځکه ورسره لگول سوی، چې دده په نزد
مفعول فيه پر دوه قسمه ده، منصوب او مجرور، په دوی کې چې د مفعول فيه
منصوب لپاره د تقدير د (فی) شرط لگول سوی وی، هغه لومړی قسم جوړېږي
او چېرې چې (فی) په لفظ کې ذکر سوي وی، نو هغه مجرور کېږي او دوهم قسم جوړېږي.

څلورمه خبره: د (فی) د تقدير د جواز او عدم جواز ځایونه:

و ظروف الزمان کلها تقبل ذلک: فاضل مصنف رحمۃ اللہ علیہ په دې عبارت کې د (فی)
د تقدير د جواز او عدم جواز ځایونه بیانوي، لیکن تر دې مخکې دا خبره په ذهن
کې ونیسئ، چې په ظروف زمان او مکان دواړو کې هریو پر دوه، دوه قسمه دی:
معلوم او مبهم، د دغو تفصیل ته لږ غوندي غوږسئ:

ظروف زمان معلوم: يعنې هغه اسماء چې پر داسې وختونو دلالت کوي، چې
پیل او پای یې دواړه معلوم وي، لکه یوم، لیل، اسبوع، شهر و غیره.

ظروف زمان مبهم: يعنې هغه اسماء چې پر داسې وختونو دلالت کوي، چې پیل
او پای یې دواړه معلوم نه وي، لکه: وقت، حین او دهر و غیره.

ظروف مکان معلوم: يعني هغه اسماء کوم چي پر داسي مکان او ځای دلالت کوي، چي حدود يعني ابتداء او انتهاء يې دواړه معلوم وي، لکه: مسجد، مدرسه او بیت وغيره.

ظروف مکان مبهم: يعني هغه اسماء کوم چي پر داسي مکان او ځای دلالت کوي، چي پیل او پای يې دواړه معلوم نه وي، د دې تفسیر په مستقله توګه انشاء الله تعالیٰ راروان دی.

تر دې تمهېد وروسته په دې خبره پوه سئ، چي ظروف زمان هغه که معلوم وي، يا مبهم او هغه که معرفه وي، يا نکره، ټول تقدیر د (فی) قبولوي او دا ټول له هماغې وجې منصوب کېږي، لکه: (سِرْتُ دَهْرًا وَ خَرَجْتُ يَوْمًا)، دا دواړه د نکره مثالونه دي او (سِرْتُ حِينَ قَعُودِكَ او خَرَجْتُ يَوْمَ الْجُمُعَةِ) دا د معرفه مثالونه دي او په ټولو کې (فی) مقدره ده او دا ټول هم د همدغه تقدیر د (فی) په وجه سره منصوب دي، د دې پر ځای که چېرې (فی) په لفظ کي مذکوره وي، نو دا ټول مجرور کېږي.

يادونه: ظرف زمان مبهم ځکه تقدیر د (فی) قبولی، چي دا د فعل يو جز وي، ځکه چي د فعل درې جزونه وي:

①: اشتقاق من المصدر، ②: نسبت الى الفاعل، ③: نسبت الى الزمان.
 او زمانه چونکه ظرف زمان وي او په فعل کي راځي، او کلمه (فی) هم د ظرفيت لپاره راځي، نو ځواکي چي ددغه فعل له دريو اجزاؤ څخه يو جزء جوړېږي او کله چي د فعل جزء جوړ سو، نو د فعل په جزء کېدو کي دا له مفعول مطلق سره مشابه کېږي، نو څرنګه چي د فعل نسبت د مفعول مطلق و طرفته د کوم حرف جر له واسطې پرته کېږي، داراز د مفعول فيہ طرفته هم د فعل نسبت د (فی) مذکور پرته کېږي او څرنګه چي مفعول مطلق منصوب وي، داراز دا هم منصوب کېږي. او پاته سو ظرف زمان معلوم نو هغه که څه هم د فعل د مفهوم جزء نه کېږي، لیکن بیا هم له ظروف زمان مبهم سره پر زمانه په دلالت کولو کي له ده سره مشابه دی، ځکه نو هغه هم د (فی) تقدیر قبول کړی دی.

او ظروف المكان ان كان مبهمًا قبل ذلك و الا فلا، له دې ځای څخه مصنف
 ښايي له مفعول فيهِ څخه د ظروف مكان حكم بيانوي، هغه دا چي ظروف مكان
 كې څه هم مبهم وي، هغه كه نكړه وي، يا معرفه وي، پكې د (فی) تقدیر نه منل
 كېږي، منصوب ويل يې جائز كېږي، لكه (قُنتُ امامَ المسجد).

دده د (فی) د تقدیر قبلولو وجه داده، چي دی له ظروف زمان مبهم سره په مبهم
 كېدو كې مشابهت لري، نو لكه هلته چي جائز وه، دلته هم جائز كېږي.

پاته سو ظروف مكان معلوم، نو هغه تقدیر د (فی) ځكه نه قبلوي، چي په ده كې (فی)
 په لفظ كې ذكر سوي وي او له وجې يې هغه مجرور وي، لكه (جلستُ فی الغرفة).

پر دې سربېره په ده كې د (فی) د تقدیر د عدم جواز دوهمه وجه دا هم ده، چي دا
 له ظرف زمان مبهم سره مشابهت نه لري، خو له ظرف زمان معلوم او ظرف مكان
 مبهم سره دی مشابهت خو لري، ليكن هغه چونكه پخپله پر كوم بل شی په
 محمول كولو سره د (فی) د تقدیر قابل كېږي، اوس كه چېرې پرده بيا بل شی
 حمل سي، نو گواكي چي د يوه شی محمول او محمول عليه او محتاج او محتاج
 اليه كېدل لازم سو او له يوه پخپله مستعار شی څخه استعاره لازمېږي، كومه
 چي نا مناسبه ده.

اټه شپېتم (۶۸) درس

د مبهمه اسماءو تفسير او نوري ضروري خبرې

وُفِّرَ لَهُم بِالْجِهَاتِ السَّتِّ وَحُلَّ عَلَيْهِ (عند) و (لدى) وشبههما، لاجتماعهما،
 ولفظ (مكان) لكثرة وما بعد (دخلتُ) على الاصح وينصب بعامل مضر وعلى
 شريطة التفسير.

توجه: او د مبهم تفسير په جهات سته سره سوى دی او پردغو ظروف مكان
 مبهمه باندي د (عند، لدى) او د دې په څېر كلمات (په دوی كې) د ابهام په وجه
 سره (او لفظ د (مكان) د كثر استعمال په وجه سره محمول كېږي او تر
 (دخلتُ) وروسته اسم هم له صحيح قول سره سم پردغو ظروف مكان مبهمه
 محمول كېږي او كله كله دوی ته نصب وركول كېږي د هغه مقدر عامل په وجه

سره، ترکوم وروسته چی تفسیر نه وي و کله کله دهغه عامل مقدر په وجه سره هم د کوم چي په وروسته کي تفسیر را روان وي.

تشریح: د نن په سبقه کي درې خبرې دي:

①: د اسماء مبهمه تفسیر سره له اسماء محموله، ②: د دخلت په مابعد کي د جمهور او نورو ځيني علماؤ رحمۃ اللہ علیہم اختلاف، ③: د مفعول فيہ د عامل ناصب حذفول.

لومړۍ خبره: د اسماء مبهمه تفسیر او نور اسماء محموله.

و تفسیر المبهم بالجهات الست: مخکي د ظرف مکان مبهم د (فی) د تقدیر په اعتبار سره حکم بیان سوی و، لېکن دا خو موږ ته معلومه نسوه، چي اسماء مبهمه څه دي؟

نو په مذکوره عبارت کي د هماغو اسماء مبهمه تفسیر بیانوی، نو وایې: چی اکثره متقدمین د اسماء مبهمه تفسیر په جهات سته سره کړی دی، یعنی (الخلف، القدام، الفوق، التحت، اليمين، الشمال)، له دغو پرته نور هغه اسماء کوم چي ددوی په معنا وي، نو هغه هم ددوی په ډول په اسماء مبهمه کي داخلېږي، لکه (قَبْلُ) او (قُلُ) کوم چی د (امام) په معنادی او (وراء) او (دَبْرُ) کوم چي د (خلف) په معنادي او (يسار) کوم چی د (شمال) په معنادی او (عَلَوُ) چی د (فوق) په معنادی او داراز (سِفْلُ) د (تحت) په معنادی، نو دا ټول د (فی) تقدیر قبلوي.

و حمل عليه (عند ولدی) وشبههما، لایهامهما و لفظ مکان لکړته: په دې عبارت سره مصنف رحمۃ اللہ علیہ د ظروف مکان د مبهمه محمولات بیانوي او ورسره د یوه سوال جواب هم کوي:

سوال دادی، چي جنبه ا تا وویل، چی د اسماء مبهمه تفسیر د جهات سته په اسماء سره کېږي، حال دا چي (عند اولدی) او د دې په څېر نور اسماء مثلاً (دون او سوی) وغیره اسماء نه خو په ظروف مکان مبهم کی شمېرل کېږي، ځکه چی داله جهات سته څخه نه دي، او نه په ظروف مکان محدود (معلومو) کي، ځکه

چې هغه خو منصوب استعمالېږي، نو تا د اسماء مبهمه تفسیر صرف د جهات سته په نامه سره ولې کړی، له دې پرته په کوم بل شی سره یې وکړه، د دې لپاره چې پکې د دواړه هم داخل سي؟

د دې جواب دادی، چې دا اسماء بېشکه له مذکوره اسماء سته څخه خو نه دي، لېکن دوی پر ظروف مکان مبهم حمل کېږي، ځکه چې د ابهام په وصف کې دا او هغه دواړه شریک دي.

و لفظ مکان لکړته: دلته هم مخکنی سوال واقع کېږي، خو جواب یې دادی، چې بېشکه دا که څه هم په هغو کې داخل نه دي، لېکن څرنگه چې د کثرت استعمال په وجه د تخفیف تقاضا کوي او تخفیف د (فی) په مقدر منلو کې ډېر دی په نسبت د ذکر کولو، لکه (جلست مکانک) نو دا هم پر ظرف مکان مبهم په حملولو سره په دوی کې هم (فی) مقدر منل کېږي.

و مابعد دخلت علی الاصح: چې (دخلت) او د دې په ډول نور افعال مثلاً تر (نزلت، سکت و غیره) وروسته اسم هم له صحیح قول سره سم د کثرت استعمال په وجه پر ظرف مکان مبهم محمول کېږي او په دې کې هم تقدیر د (فی) جائز کېږي، لکه (دخلت الدار و نزلت البيت و سکت القرية) دا خبره په یاد لرئ، چې له (دخلت) څخه هر هغه فعل مراد دی، د کوم چې مفعول فیه له مفعول به سره مشابه وي، لکه چې د نزلت او سکت مثالونه تېر سول.

دوهه خبره: د جمهورو او د نحوي د ځیني نورو علماؤ اختلاف:

(مکان) لفظ او تر (دخلت) وروسته دواړه د کثرت استعمال په وجه پر ظرف مکان مبهم حمل کېږي، لېکن د دواړو تر مینځ فرق دادی، چې د (مکان) د لفظ مفعول به کېدل متفق علیه دی، خو د (دخلت) د مابعد په مفعول به کېدو او نه کېدو کې اختلاف دی، د کوم طرفته چې مصنف رحمۃ اللہ علیہ په (علی الاصح) سره اشاره کړې ده.

د اختلاف تفصیل په دې ډول دی، چې د ځیني علماؤ په نزد د (دخلت) مابعد مفعول به وي، دلېل یې دادی، لکه څرنگه چې متعدي پخپله پوره معنا بنسټولو کې تر ځان وروسته اسم ته محتاج وي، دا راز (دخلت) هم په خپله پوره معنا

ورکولو کي تر ځان وروسته اسم ته محتاج وي او محتاج اليه مفعول به کېدای سي، نه چي مفعول فيه.

دوهمه وجه يې داهم ده، چي مفعول به مخکي وي او مفعول فيه وروسته، نو په (دخلت الدار) کي (الدار) مفعول به جوړېږي، نه چي مفعول فيه.

د دې پر خلاف د نحوي د جمهورو علماؤ رحمۃ الله عليهم په نزد د (دخلت) مابعد مفعول فيه وي، دوی پر خپله دعوی درې دلائل وړاندي کړي دي:

لومړی دلیل:

تر ټولو مخکي د قاعدې په توگه يو دلیل وړاندي کوي، چي (هر هغه فعل چي مصدر يې د (فعلون) پر وزن وي، نو هغه فعل لازمي وي) او د (دخلت) فعل مصدر هم (دخول) پر وزن د (فعلون) راځي، نو په لازمي توگه (دخلت) لازمي فعل سو او د فعل لازمي لپاره نور مفاعيل خوراتلای سي، ليکن مفعول به نسي راتلای.

دوهم دلیل:

دوهم دلیل دادی، چي بالفرض که چېري دا موږ مفعول فيه ونه منو، نو بيا هم تر ده وروسته مفعول به خونسي جوړېدای، ځکه چي قاعده او اصول دادی، چي پر مفعول به که چېري (فی) داخله سي، نو د هغه معنا يا خو بدلېږي، يا بلکل خرابېږي، لکه په (ضربت زيدا) کي که چېري پر زيد (فی) داخله سي، (ضربت فی زيد) وويل سي، نو هيڅ معنانه ورکوي، د دې پر خلاف که چېري د (دخلت) پر مابعد (فی) داخله سي، نو د معنا تبديلي او خرابي خو پر لويه لاره پرېږده، نوره يې هم معنا واضح او روښانه کېږي، لکه د (دخلت الدار) پر ځای (دخلت فی الدار).

درېيم دلیل:

درېيم دلیل دا چي د (دخلت) په مثل او که په معنا کي ور نژدې افعال دي، د هغو مابعد بالاتفاق مفعول فيه وي، نو د قريب المعنا کېدو په وجه دده مابعد هم مفعول فيه کېږي.

پاته سو د نحوې د ځینې علماؤ وړاندي کړل سوی دلېل، نو دهغه جواب دادی، چې موږ دا خبره بلکل منو، چې د مفعول فیه درجه تر مفعول به وروسته وي، لیکن دومره خبره هرومروسته، چې دا په فعل متعدي کې وي، نه چې په فعل لازمي کې او د (دخلت) فعل لازم کېدل موږ پورته ثابت کړ (کما فی تقریر الکافیه).

د مفعول فیه د عامل ناصب د حذف کېدو دوه صورتونه

دویمه خبره: د مفعول فیه د عامل ناصب د حذف کېدو دوه صورتونه:

وینصب بعامل مضمّر: له دې ځای څخه مصنف رحمۃ اللہ علیہ د مفعول فیه د عامل د حذفولو دوه صورتونه بیانوي:

لومړی صورت:

لومړی صورت دادی، چې کله کله د مفعول فیه عامل حذف کېږي، بدون شرطه التفسیر، چې دهغه په ذریعۀ مفعول فیه ته نصب ورکول سي، یعنی د مفعول فیه چې کوم عامل ناصب وي، هغه کله کله حذف کېږي، لیکن ترده وروسته د دغه حذف سوي فعل هېڅ تفسیر مذکور نه وي، لکه چې یو څوک سوال وکړي، چې (متی سرت؟)، په جواب کې یې وویل سي (یوم الجمعة)، دا په اصل کې (سرت یوم الجمعة) و، نو په شروع کې چې کوم عامل ناصب (سرت) دی، هغه حذف کړل سو (یوم الجمعة) وویل سو او تاسو ولیدل، چې د دغه حذف سوي عامل هېڅ تفسیر په وروسته کې نه دی سوی او بیا هم (یوم الجمعة) منصوب دی.

د علی شرطه التفسیر: او کله کله د مفعول فیه عامل خو حذف سوی وي، لیکن په دې شرط، چې په وروسته کې یې تفسیر ذکر سوی وي، لکه چې له (سرت یوم الجمعة) څخه عامل ناصب (سرت) حذف کړل سي، تفسیر یې په وروسته کې وسي، داسي وویل سي (یوم الجمعة سرت فیه).

نه شپېتم (۶۹) درس

د څلورم منصوب (مفعول له) بیان

المفعول له هو ما فعل لأجله فعلٌ مذكورٌ، مثل: ضربته تأديباً وقعدتُ عن الشرِّ حبناً، خلافاً للزحاج فانه عنده مصدرٌ، وشرط نصبه تقدير اللام وانما يجوز حذفه اذا كان فعلاً لفاعل الفعل المعلل به ومقارناً له في الوجود.

توجه: له منصوباتو څخه مفعول له هم ده، دا هغه اسم دی، چي له وجې پر مذکور فعل سوی وي، لکه په (ضربته تأديباً) کي (تأديباً) او په (قعدتُ عن الشرِّ) کي (حبناً)، په دې کي دامام زجاج رحمته الله اختلاف دی، ځکه چي داسي اسم ده په نزد په مصدر يعنی مفعول مطلق کي شمېرل کېږي او دده د منصوب کېدو شرط د (لام) مقدر کېدل دي او د دغه (لام) حذفول هغه مهال جائز دي، کله چي دا د معلل به د فعل د فاعل فعل وي او په وجود کې هم دغه مقارن وي.

تشرېح: د نن په سبقه کي پنځه خبرې دي:

①: د مفعول له تعريف او د قيدونو فائدي، ②: د نحوي د جمهورو علماؤ او امام زجاج اختلاف، ③: د مفعول له د منصوب کېدو شرط، ④: د کافيه د ملا صاحب رحمته الله او جمهورو نحوي علماؤ اختلاف، ⑤: د لام د حذف د جائز کېدو صورتونه.

د مفعول له تعريف

لومړۍ خبره: د مفعول له تعريف او د قيدونو فائدي:

المفعول له: له منصوباتو څخه څلورم قسم مفعول له دی، د دې تحقيق داسي دی، چي دده په شروع کي داخلېدونکی (لام) په معناد (الذی) اسم موصول دی او صله يې پخپله (مفعول) جوړېږي، بيا موصول او صله دواړه صفت جوړېږي د (الاسم) موصوف محذوف لپاره او په (له) کي لام اجليه دی، نو د عبارت تقدير داسي کېږي: (الاسم الذی فعل الفعل لاجله) يعنی هغه اسم چي له کبله يې مخکنی فعل سوی وي.

او اصطلاحی معنایې د کافيه ملا صاحب رحمته الله په خپل عبارت کي داسي بيان کړې ده (هو ما فعل لاجله فعل مذكور) يعني مفعول له هغه اسم دی، چي د

حاصلولو لپاره یې تر دغه اسم مخکې فعل سوی وي، لکه (ضربته تأديباً) په دې کې د ادب د ښودلو لپاره مخکنی فعل (ضرب) سوی دی او په (قعدت عن الحرب جبناً) کې (جبناً) یعنې د بې زړه توب له وجې مخکنی فعل قعدت (له جگړې کېښناستل) سوی دی.

د قیدونو فائده:

د فاضل مصنف رحمۃ اللہ علیہ په عبارت (هو ما فعل لاجله فعل مذکور) کې د (هو) ضمیر مرجع (مفعول له) دی، کوم چی معرف دی او (ما فعل الفعل... الخ) یې تعریف دی، بیا په تعریف کې (ما) جنس ده، کومه چې معرف (یعنې مفعول له) او غیر معرف (یعنې نورو مفاعیلو) ته هم شامل دی، (فعل الفعل لاجله) فصل دی، دده په وجه نور ټول مفاعیل له تعریف څخه وزي.

دوهمه خبره: د نحوي د جمهورو علماؤ او امام زجاج رحمۃ اللہ علیہ اختلاف:

خلاقاً للزجاج: د مفعول له په هکله د نحوي د جمهورو علماؤ مذهب دادی، چی له مفاعیل خمسہ څخه باقاعده یو مستقل قسم کېږي، خو امام زجاج رحمۃ اللہ علیہ وایي، چې دا کوم مستقل قسم نه دی، بلکې په اصل کې دا مفعول مطلق دی، چې اصل عبارت داسي دي: (ادبته بالضرب تأديباً) او (جنت فی القعود عن الحرب جبناً)، نو په اصل کې (تأديباً) او (جبناً) تقدیر د عامل یعنې فعل محذوف یعنې د (ادبته او جنت) لپاره مفعول مطلق جوړېږي.

او دوهم صورت داهم کېدای سي، چې دی سره له مضاف محذوف مفعول مطلق جوړېږي، مثلاً د (ضربته تأديباً) محذوف عبارت داسي دي: (ضربته ضرباً تأديباً) او د (قعدت عن الحرب جبناً) محذوف عبارت داسي دي: (قعدت عن الحرب قعوداً جبناً).

لېکن که چېرې وکتل سي، نو علامه زجاج رحمۃ اللہ علیہ چې دلته کوم تاویل کړی، محذوف عبارت یې را ایستلي دي او بیا یې د مفعول مطلق حکم پر لگولی دی، نو دا یو کمزوري خبره ده، ځکه چې په تاویل کولو سره د یوه قسم له بل قسم جوړولو څخه دا نه لازميږي، چې لومړی قسم بلکل ختم سي، بعینه دوهم قسم جوړ سي، که نه نو د تاویل دا دروازه که چېرې خلاصه سي او د اصحیح وبلل

سي، نو دېری مآول صورتونه به خپل اصلي صورتونه پرېږدي او د مآول ایه: صورت طرفته به منتقل کېږي، مثلاً د حال او ذوالحال مثالونه را واخلم (جانمې سعيذ راکبا) او (زرت بکړا مسرورا) په دې کي په تاویل کولو عبارت داسي کېږي: (جانمې سعيذ فی وقت الركوب) او (زرت بکړا وقت سروره) لیکن له دې سره، سره دده کوم مفعول فیه نه ویل کېږي، بلکي هماغسي حال او ذوالحال ورته ویل کېږي.

فائده: دامام زجاج رحمته الله نوم ابراهیم بن محمد بن سری بن سهل دی او کنیه نوم یې ابواسحاق دی، د زېږېدنې نېټه خويې ده معلومه لېکن د مړینې نېټه یې د جمادی الاخری (۳۱۰هـ، یا ۳۱۶هـ) د جمعې په ورځ په بغداد کي تر اتیا (۸۰) کلونو په څه زیات عمر وفات سوی، د امام احمد بن حنبل رحمته الله په مذهب و، په پیل کي یې د شېشه جوړولو کار کاوه، او په عربي کي شیشې ته زجاج ویل کېږي، له همدې وجې دی د زجاج په لقب مشهور سوی دی، تر دې وروسته یې د علم زدکولو ته توجه وکړه او په ټولو علوم دینیه په خاصه توګه په عربي کي یې داسي مهارت حاصل کړ، چي له خپلې زمانې څخه تر اوسه په علوم عربي کي د امام حیثیت لري.

د مفعول له د منصوب کېدو شرط

درېیمه خبره: د مفعول له د منصوب کېدو شرط:

درېیمه خبره، کومه چي مصنف رحمته الله په (و شرط نصبه تقدیر اللام) عبارت کي ویلي دي، هغه دادی، چي د مفعول له د منصوب کېدو شرط دادی، چي ترده مخکي (لام) مقدروي، لکه (ضریته تأدیبا)، لېکن که چېرې (لام) مذکوري، نو بیا مفعول له منصوب نه کېږي، بلکي د همدغه (لام) حرف جر له وجې مجرور کېږي، لکه (ضریته للتأديب).

څلورمه خبره: د مصنف او د نحوي د جمهورو علماؤ رحمته الله تر مینځ اختلاف:

د مفعول له د منصوب کېدو لپاره د مصنف رحمته الله په ذکر سوي شرط سره دې طرفته اشاره ده، چي دده په نزد د مفعول له هم د مفعول فیه په ډول دوه قسمونه

دي: يو مفعول له په تقدېر دلام سره او دوهم مفعول له دلام په ذکر سره، لومړی قسم منصوب او دوهم مجرور بحرف الجر کېږي، نو د تقدیر لامل د شرط لگول د مفعول فيه د صحت لپاره شرط نه بلکې دده صحت د نصب لپاره شرط دی، نو د مصنف رحمۃ اللہ علیہ په نزد دا دواړه قسمونه د مفعول له کېږي، نو د دې لپاره چې پرده د مفعول له تعريف هم صادقېږي او لفظاً منصوب هم دی او دوهم قسم د دې لپاره، چې پرده هم د مفعول له تعريف صادق سي او لفظاً که څه هم منصوب نه دی، لېکن محلاً منصوب دی.

او حال دا چې د نحوي د جمهورو علماؤ رحمۃ اللہ علیہ په نزد لومړی صورت خود مفعول نه دی او پکې دلام مقدر کېد شرط د نصب د صحت لپاره نه بلکې د مفعول له د صحت لپاره دی، ځکه چې کله دده مفعول کېدل ثابت سي، نو دده منصوب کېدل پخپله ثابتېږي، پاته سو دوهم صورت نو هغه ددوی په نزد مفعول له نه کېږي، بلکې د حرف جر په واسطه سره مفعول به کېږي.

پنځمه خبره: دلام د حذف د جائز کېدو صورتونه:

وانما يجوز حذفها... الخ: په دې عبارت کې فاضل مصنف رحمۃ اللہ علیہ تر مفعول له مخکې دلام د تقدیر لپاره درې شرطونه بیانوي:

①: لومړی شرط دادی، چې مفعول له مصدر وی او د اعراضو له قبیلې څخه وي، د اعیانو له قبیلې څخه نه وي، لکه (ضریته تأدیبا) او چېرې چې دا شرط نه وي، نو هلته لام نه حذف کېږي، لکه (جئتک للسمن) دلته (السمن) نه خو مصدر دی او نه د اعراضو له قبیلې څخه دی.

②: افا كان فعلاً لفاعل الفعل المعلل به: دوهم شرط دادی، چې د مفعول له او معلل به فعل فاعل یو وي، لکه (ضریته تأدیبا) له معلل به فعل څخه مراد هغه فعل دی، د کوم علت چې په وروسته کې د راتلونکي مفعول له په ذریعه ښودل کېږي، لکه په مذکور مثال کې (ضرب) فعل معلل به دی او د (تأدیبا) په ذریعه دده علت بیان سوی دی او د (ضرب) او د (تأدیبا) فاعل یو دی، ځکه چې وهوونکی او ادب ورزد کوونکی یو سړی دی.

چيري چي د دواړو فاعل بېل، بېل وي، نو هلته لام نه مقدر کېږي. لکه (حک)
 (لجېک ايای) دلته د فعل معلل به (جستک) فاعل متکلم او د مفعول له
 (لمجېتک) فاعل مخاطب دی.

③: و مقارنا له فی الوجود: درېم شرط يې دا بيان کړی، چي د فعل مذکور او
 مفعول له دواړو زمانه يوه وي، لکه (ضربته تأديبا) دلته د هونکی او ادب وړ
 زدکوونکی دواړه په يوه زمانه کي دي، داسي نسي کېدای، چي د هونکی عمل
 خواوس وي او د ادب ورزدکولو لپاره وروسته بيا کوم بل عمل کېږي.
 چيري چي د دواړو زمانه يوه نه وي، نو هلته د لام حذفول جائز نه دي، لکه:
 (اکرمتک اليوم لو عدی بذلک امس) يعنی نن ما ستا عزت وکړ، د دې لپاره
 چي ما پرون له تاسره ددې وعده کړې وه، وگورئ! دلته لومړی دوه شرطونه خو
 سته، لېکن درېم نسته، ځکه نولام حذف کړل سوی نه دی.

د دريو سره شرطونو خلاصه داده، چي مفعول له که چيري مصدر نه وي، ياده
 او دده د عامل زمانه يوه نه وي، يا د دواړو فاعل يوه نه وي، نو له ده څخه دلام
 حذفول جائز نه دي.

يادونه: مصنف رحمۃ اللہ علیہ په خپل عبارت کي د (حذفها) کلمه راوړې ده، خو مراد
 يې ځيني (تقديرها) دی، ځکه چي د حذف او تقدير تر مينځ ډېر فرق سته.

اوپايم (۷۰) درس

د پنځم منصوب (مفعول معه) بيان

المفعول معه هو مذکور بعد الراو لمصاحبة معمول فعل لفظاً او معنی، فان کان
 الفعل لفظاً وحاز العطف فالوجهان، مثل: جئتُ انا وزيدٌ وزيدٌ والا تعين نصب.
 مثل: جئتُ وزيدٌ، وان کان معنی و جاز العطف تعين العطف نحو: ما لزمکم
 وعمرو؟ والا تعين النصب، مثل: مائک و زيداً؟ و ماشائک وعمرو؟، لان المعنی
 نصح؟.

توجه: مفعول معه هغه اسم دی، کوم چي تروا وروسته ذکر سوی وي، چي
 معلومه سي، چي هغه د فعل له معمول سره ملگری دی، هغه فعل که لفظي وي

یا معنوي، نو که چیري فعل لفظي وي او عطف جائز وي، نو پکی دواړه صورتونه جائز دي، لکه: (جئت انا وزيدٌ وزيداً) او که چیري داسي نه وي، نو نصب متعين کېږي، لکه (جئتٌ وزيداً) او که چیري فعل معنوي وي او عطف جائز وي، نو عطف متعين کېږي، لکه (مالزيد وعمرو) او که داسي نه وي، نو نصب متعين کېږي، لکه (مالک وزيداً وماشأنک وعمروا)، ځکه چی دده معنا (ماتصنع) ده.

تشرېح: دنن په سبق کي صرف دوې خبرې دي:

①: د مفعول معه تعريف د قيدونو فائدي، ②: د مفعول معه صورتونه او د هر يوه نښې.

د مفعول معه تعريف

لومړۍ خبره: د مفعول معه تعريف او د قيدونو فائدي:

المفعول معه: د دې تحقيق دادی، چي په (المفعول) کي (الف لام) په معنا د (الذي) دی، (مفعول) صيغه د صفت ده او (معه) يې نائب فاعل، صيغه د صفت سره له خپل نائب فاعل صله کېږي د موصول لپاره، موصول سره له خپلې صله د (الاسم) موصوف محذوف لپاره صفت کېږي، موصوف سره له خپل صفت مبتداء کېږي، نو په دې اعتبار سره د عبارت تقدیر داسي کېږي (الاسم الذي فعل فعل لمصاحبة).

او اصطلاحي معنا پخپله مصنف رحمته الله عليه په خپل عبارت کي بيان کړې ده، چي (هو مذکور بعدالواو لمصاحبة معمول فعل لفظاً او معنی) يعنی مفعول معه هغه اسم دی، چي ترواو وروسته په معنی د مع واقع سوي وي او مقصد يې تر داسي واو وروسته په ذکر کولو د مخکني فعل عامل (هغه که لفظي وي، يا معنوي) دده له معمول سره ملگرتيا (يعني يو له بل سره په فاعليت، يا مفعوليت کي شریک کېدل) وي، لکه (جاء البرد والجبات)، دلته فعل لفظي (جاء) عامل دی او (البرد) يې معمول يعني فاعل دی او (واو) د (مع) په معنی دی دی ترده وروسته په (الجبات) فاعليت کي د (البرد) فاعل مصاحب او

ملگری دی، داراز په (استوی الماء والخشبۃ) کي هم (الماء او الخشبۃ) د فاعليت په معنا کي شریک دي او د مفعول مثال په (کفاک وزيډا درهم) کي د (کفای) کاف او (زيډا) دا دواړه د مفعوليت په معنا کي شریک دي.

داراز د فعل معنوي مثال (مالک وزيډا) دا په اصل کي (ماتصنع وزيډا) و، نو دلته هم په (تصنع) کي دننه (انت) ضمير فاعل او (زيډا) دواړه د فاعليت په معنا کي شریک دي.

فائدہ: فعل پر دوه قسمه دی، لفظي او معنوي، لفظي فعل هغه دی، کوم چي په باقاعده ډول په لفظ کي مذکور وي، د فعل علامې پکي موجودي وي او فعل معنوي هغه کلمه ده، کومه چي نه خو په لفظ کي وي، او نه په تقدیر کي، بلکې د کلام له انداز او خبرو، اترو څخه معلومېږي، لکه په (مالک وزيډا) کي چي تېر سوه، چی له (مالک) څخه (ماتصنع) فعل راوړي، ځکه چي چېرې جار مجرور او حرف استفهام راسي، نو هغه پر فعل دلالت کوي، ځکه همدا جار مجرور د مخکني فعل معنا وروستني اسم ته د رسېدو لپاره راځي، او حرف استفهام هم اکثره وخت پر فعل داخلېږي، نو د دغو وجوهاتو پر بنادلته (تصنع) فعل راوړي.

د مفعول مع صورتونه او د هريوه علامې:

دوهمه خبره: د مفعول مع صورتونه او د هريوه علامې:

له (فان كان الفعل) څخه واخله تر اخيره پوري، يعني تر (لأن المعنى ماتصنع) پوري په عبارت کي مصنف رحمۃ الله عليه څلور صورتونه بيانوي، له کومو څخه چي په دريو صورتونو کي تر (واو) وروسته مفعول مع جوړېږي، په دوو صورتونو کي په وجوبي توگه او په يوه کي په جوازي توگه.

لومړی صورت:

فان كان الفعل لفظاً وحاز العطف فالوجهان: په دې عبارت کي لومړی صورت دا بيانېږي، چي د مفعول مع فعل عامل که چېرې لفظي وي او تر (واو) وروسته پر مخکني اسم (يعني د فعل پر معمول) عطف هم جائز وي، يعني له عطف څخه کوم مانع نه وي، نو دا پر دوه ډوله ويل جائز دی، لومړی دا چي داد

مفعول معه پر بنا منصوب وويل سي، لکه (جئت انا وزيداً) او دوهم دا چي پر مخکني اسم عطف سي، لکه (جئت انا وزيداً) په دې صورت کي د فاعليت پر بنا مرفوع ويل کېږي.

دلته د عطف د جواز وجه داده، چي مخکي (ت) ضمير متکلم د مرفوع متصل تاکيدله (انا) ضمير منصوب منفصل سره راغلی دی، کوم چي د عطف د جواز لپاره ضروري دی.

دوهم صورت:

والا تعين النصب: دوهم صورت يې دا بيان کړی، چي که چېرې تر (واو) وروسته د (واو) پر ماقبل عطف جائز نه و، يعنی يو مانع موجود و، نو په داسي صورت کي هغه يوازي په يوه طريقه سره ويل کېدای سي، يعنی د مفعول معه پر بنا منصوب ويل کېږي، لکه (جئت وزيداً) په دې صورت کي د عطف د جواز وجه داده، چي دلته د (ت) ضمير مرفوع متصل تاکيد په کوم ضمير مرفوع منفصل سره نه دی سوی، کوم چي د عطف د جواز لپاره شرط دی.

درېيم صورت:

وان كان معنى وجازالعطف تعين العطف، درېيم صورت مصنف رحمته الله دا بيانوي، چي که چېرې د مفعول معه عامل فعل معنوي و او تر (واو) وروسته د مخکني اسم يعنی د فعل معنوي پر معمول عطف جائز و، يعنی کوم مانع موجود نه و، نو دده عطف متعين کېږي، لکه (ما لزيد وعمر) وجه يې داده، چي فعل معنوي يو پټ او کمزوری عامل دی، حال دا چي په مقابله کي يې (لام) حرف جر لفظي او قوي عامل دی، نو د قوي عامل په شتون کي کمزوري عامل نه عمل ورکول بنائسته نه ښکاري، نو تر (واو) وروسته اسم پر (لزيد) عطف کړل سو، مجبور وويل سو.

خلورم صورت:

والا تعين النصب: که چېرې عامل فعل معنوي و، لېکن د کوم مانع له وجې پر ماقبل دده عطف کول صحيح نه وه، نو دا د مفعول معه کېدو پر بنا منصوب ويل

کېږي، لکه (مالک وزیداً) په دې کي عامل که څه هم معنوي او کمزوری دی، لېکن دده په مقابله کي کوم بل عامل نسته، نو ده ته عمل ورکول سو. دلته د عطف د عدم جواز وجه داده، چي دایوه قاعده ده، چي پر مجرور د یوشی عطف کول هغه مهال صحیح کېږي، چي پر معطوف د هغه حرف جر اعاده وسي، کوم چي پر مجرور داخل دی، لېکن دلته په (مالک وزیداً) کي پر (لک) خو حرف جر داخل دی، لېکن پر (زید) کوم حرف جر داخل نه دی، نو عطف ناجائز سو، دا د مجرور بحرف الجر مثال او د مجرور بالمضاف مثال دادی (ماشانک و عمرو)، دلته که چېري (عمرو) پر ماقبل عطف کول غواړي، نو دده په معطوف علیه کي دوه احتمالونه دي، یو دا چي (شان) پر مضاف عطف سي او دوهم دا چي پر (کاف) ضمير مخاطف مضاف الیه عطف سي او دا دواړه غلط دي، ځکه چي که چېري پر (شان) مضاف عطف سي، نو د مقصود خلاف لازميږي، يعني معنا خرابيږي، ځکه چي زموږ مقصود دواړو شان معلومول دي، حال دا چي په دې صورت کي معنا داسي کېږي، چي ستا شان څرنگه دی او د عمر ذات څرنگه دی.

او که چېري پر (کاف) ضمير خطاف عطف سي، نو هم ناجائز دی، ځکه چي پورته موږ دا قاعده بیان کړه، چي پر مجرور عطف هغه مهال جائز وي، کله چي پر معطوف هم دغه حرف جر اعاده کړل سي، لېکن دلته عامل جار (شان) مضاف دی، لېکن مخکي دده هېڅ اعاده نه ده سوې، نو دا خبره ثابته سوه، چي عطف ناجائز دی، نو د مفعول معه کېدو پر بنا (عمرو) منصوب ویل کېږي.

لأن المعنى ما تصنع؟ په دې عبارت سره مصنف رحمۃ اللہ علیہ په مذکوره مثالونو کي د فعل پر معنوی کېدو دلیل وړاندي کوي، لکه چي وایي: د (مالک وزیداً) معناده (ما تصنع وزیداً) اود (مال عمرو وزید) معناده (ما تصنع عمرو وزید).

پر دې یو سوال کېدای سي، چي کله په لومړنيو مثالونو کی هم فعل معنوي دی، ځکه چي هغه خو هم د (تصنع) په معنا دی او دلته په اخري مثال کي هم فعل

معنوي دی، نو څه وجه ده، چي تاسو (ماتصنع) يوازي له (ماشانک) سره خاص کړم؟

دهې جواب دادی، چي په لومړنيو مثالونو کي خو داسي قربني وي، چي پر فعل يې دلالت کاوه، ځکه چي په دغو دواړو کي جار مجرور وو او جار مجرود خان لپاره متعلق ضرور غواړي، نو د دوی د متعلق غوښتل پر مقدر فعل دلالت کوي، په خلاف د اخيري مثال، چي په دې کي داسي شی نسته، چي ددوو فعلونو پر موجودگي دلالت وکړي.

فائده: انشاء الله تعالى تاسو به په جامي کي وواياست، چي د مفعول معه په عامل کي د نحوي د علماؤ څو اقوال دي، لکه چي لومړی قول د شيخ عبدالقادر رحمته الله عليه دی، چي (واو) په معناد (مع) پخپله په مفعول معه کي عامل دی.

دوهم قول د امام اخفش رحمته الله عليه دی، هغه وايي، چي عامل خو مخکنی فعل وی، لېکن هغه په مفعول معه کي عمل نه کوي، بلکه هغه په (واو) بمعنی (مع) کي عمل کوي، لېکن د عمل ظهور په اسم کي نسي کېدای، بلکي په وروسته اسم يعنی مفعول معه کی کېدای سي، ځکه د عمل ظهور په اسم کي کېږي، چي د (الا) اعراب پر وروستني اسم يعنی مستثنی راځي.

او درېيم قول د نحوي د جمهورو علماؤ رحمته الله عليهم دی، هغوی وايي، چي په مفعول معه کي عامل هماغه مخکنی فعل دی، لېکن په واسطه د (واو) په معناد (مع) دی.

يواويایم (۷۱) درس

د شپږم منصوب (حال بيان)

الحال ما بين هيئة الفاعل او المفعول به لفظاً او معنئ، نحو: ضربتُ زيدًا قائمًا و زيدٌ في الدار قائمًا وهذا زيدٌ قائمًا وعاملها الفعل او شبهه او معناه.

ترجمه: حال هغه اسم د، کوم چي د فاعل، يا مفعول به حالت بيانوي، هغه فاعل، يا مفعول که لفظي وي، يا معنوي، لکه: (ضربتُ زيدًا قائمًا، وزيدًا قائمًا).

معنوي دی، نو څه وجه ده، چي تاسو (ماتصنع) يوازي له (ماشأنک) سره خاص کړ؟

ددې جواب دادی، چي په لومړنيو مثالونو کي خوداسي قربني وي، چي پر فعل يې دلالت کاوه، ځکه چي په دغو دواړو کي جار مجرور وو او جار مجرور د ځان لپاره متعلق ضرور غواړي، نو د دوی د متعلق غوښتل پر مقدر فعل دلالت کوي، په خلاف د اخيري مثال، چي په دې کي داسي شی نسته، چي ددوو فعلونو پر موجودگي دلالت وکړي.

فائده: انشاء الله تعالیٰ تاسو به په جامي کي وواياست، چي د مفعول معه په عامل کي د نحوي د علماؤ څو اقوال دي، لکه چي لومړی قول د شيخ عبدالقادر رحمته الله عليه دی، چي (واو) په معناد (مع) پخپله په مفعول معه کي عامل دی.

دوهم قول د امام اخفش رحمته الله عليه دی، هغه وايي، چي عامل خو مخکنی فعل وی، لېکن هغه په مفعول معه کي عمل نه کوي، بلکه هغه په (واو) بمعنی (مع) کي عمل کوي، لېکن د عمل ظهور په اسم کي نسي کېدای، بلکي په وروسته اسم يعني مفعول معه کی کېدای سي، ځکه د عمل ظهور په اسم کي کېږي، چي د (الا) اعراب پر وروستني اسم يعني مستثنیٰ راځي.

او درېم قول د نحوي د جمهورو علماؤ رحمته الله عليهم دی، هغوی وايي، چي په مفعول معه کي عامل هماغه مخکنی فعل دی، لېکن په واسطه د (واو) په معناد (مع) دی.

يو اويايم (۷۱) درس

د شپږم منصوب (حال بيان)

الحال ما بين هيئة الفاعل او المفعول به لفظاً او معنئ، نحو: ضربتُ زيداً قائماً و زيدٌ في الدار قائماً وهذا زيدٌ قائماً وعاملها الفعل او شبهه او معناه.

ترجمه: حال هغه اسم د، کوم چي د فاعل، يا مفعول به حالت بيانوي، هغه فاعل، يا مفعول که لفظي وي، يا معنوي، لکه: (ضربتُ زيداً قائماً، وزيداً قائماً

وزيد في الدار قائماً وهذا زيد قائماً) او دده فعل يا خو فعل وي، يا شبه فعل، يا معنا د فعل.

تشرېح: د نن په سبقه کي درې خبرې دي:

①: د حال تعريف سره د قيدونو له فائدو، ②: د مثالونو وضاحت، ③: د حال د عامل تفصيل.

لومړۍ خبره: د حال تعريف سره د قيدونو له فائدو:

د مفاعيل خمسة له بيانولو وروسته مصنف رحمۃ اللہ علیہ اوس د مفاعيلو د ملحقاتو بيان کوي او ملحقات ټول اووه دي: ①: حال، ②: تمېيز، ③: مستثنیٰ، ④: خبر کان واخواتها، ⑤: اسم دان واخواتها، ⑥: اسم دلای نفی جنس، ⑦: خبر د ما ولا مشابه بليس.

په دوی کي تر ټولو مخکي د حال بيان کوي، چي (الحال) ترده مخکي (ومنها) جار مجرور خبر مقدم مقدر دی او (الحال) دده لپاره مبتدا مؤخره ده، د (منها) ضمېرد (منصوبات) طرفته هم راجع کېدای سي، په دې صورت کي معنا داسي کېږي، چي له منصوباتو څخه شپږم منصوب حال دی او که مقدر (ملحقات) را وایستل سي، دهغه و طرفته هم راجع کېدای سي، بيا معنا داسي کېږي، چي له ملحقاتو څخه لومړی حال دی.

د حال تعريف يې داسي بيان کړی دی: (الحال ما يبين هيئة الفاعل او المفعول به لفظاً او معنی)، يعني حال هغه اسم دی، چي د فاعل، يا مفعول حال بيانوي، هغه فاعل او مفعول که په لفظ کي مذکور وي، يا مقدر وي.

په عبارت کي (لفظاً او معنی) دا دواړه له (الفاعل او المفعول به) څخه تمېيز واقع کېږي، له همدې وجې دواړه منصوب دي.

دوهمه خبره د مثالونو وضاحت:

د حال تر تعريف وروسته مصنف رحمۃ اللہ علیہ د حال لپاره درې مثالونه وړاندي کړي دي:

لومړی مثال:

ضربتُ زیدًا قائمًا، دلته (قائمًا) د (ضربتُ) له ضمېر فاعل څخه، یا له (زیدًا) مفعول به څخه حال واقع سوی دی او دا دواړه په لفظ کې مذکور دي، په عبارت کې د تقدیر ایاستلو ته کوم ضرورت نسته.

دوهم مثال:

زیدٌ فی الدار قائمًا: دا د فاعل معنوي مثال دی، ځکه دلته (قائمًا) له (زیدٌ) څخه حال واقع سوی دی او (زیدٌ) په لفظي ډول فاعل خونه دی، بلکې په لفظي توګه هغه مبتداء واقع سوی دی، هوکې! په معنوي توګه هغه فاعل جوړېدای سي، ځکه دلته موږ (کانَ) فعل، یا (کائنَ) صېغه د اسم فاعل مقدره کړه، چې په دواړو کې دننه (هو) ضمېر فاعل دی، چې همدغه (زیدٌ) ته راجع دی، نو ګواکې چې دا فاعل معنوي سو، د عبارت تقدیر داسې کېږي: (زیدٌ حاصلٌ فی الدار قائمًا، یا زیدٌ حصلَ فی الدار قائمًا).

درېیم مثال:

هذا زیدٌ قائمًا: دا دمفعول معنوي مثال دی، ځکه چې د دغه تقدیري عبارت داسې جوړېږي (اشیر الی 'زیدٌ قائمًا') دلته (قائمًا) له (زیدٌ) څخه حال واقع سوی دی او په معنوي ډول مفعول به دی.

د انصاف خبره داده، چې د کافیه ملا صاحب رحمۃ اللہ علیہ چې د حال کوم تعریف بیان کړی دی، پکې څه تکلفات سته، لکه چې په اخیري دوو مثالونو کې تاسو ته اندازه وسوه، حال دا چې دده په مقابل کې جمهورو کوم تعریف بیان کړی، هغه بلکل پېله ګرځ و غباره تعریف دی، په دې کې د (لفظًا او معنی) قیدونو لګولو ته هم ضرورت نسته او مذکوره مثالونه هم په فوري توګه په پوهه کې راځي، د دوی په نزد د حال تعریف دادی، چې حال هغه اسم یا جمله ده، کوم چې له فاعل، مفعول، مبتداء، خبر او جار مجرور څخه د یوه حالت بیانوي.

اوس د مذکوره تعریف په مخکې بنودلو سره مثالونو ته غورځوئ: په (ضربتُ زیدًا قائمًا) کې د فاعل یا مفعول حالت بیان سوی دی، په (زیدٌ فی الدار قائمًا) کې

د مبتداء حالت بیان سوی دی او په (هَذَا زَيْدٌ قَائِمًا) کې د خبر حالت بیان سوی دی
 رَا اللَّهَ اعْلَمُ بِالْمِرَابِ.

د قیدونو فائده:

په پورته عبارت کې له (الحال) معرف او (ما) شخه تر (لفظاً او معنی) پوري تړل
 عبارت د حال تعریف دی، بیا یې په تعریف کې (ما) جنس ده، په کوم کې چې
 ټول منصوبات شامل دي، لېکن په (هیئت) لومړی فصل سره تمیز ووت، ځکه
 چې تمیز د یو شی هیئت (ډول) نه، بلکې دده ذات بیانوي، لکه (عندی عشرون
 درهماً)، دلته (درهماً) د (عشرون) د ذات بیانولو لپاره راوړل سوی دی، تردې
 وروسته یې په (الفاعل او المفعول به) دوهم فصل لگولو سره باقي منصوبات
 هم ووتل.

درېیمه خبره: د حال د عامل تفصیل:

و عاملها الفعل اوشبهه او معناه: مصنف رَحِمَهُ اللهُ په دې عبارت کې د حال د عامل
 درې صورتونه بیانوي:

لومړی صورت:

عاملها الفعل: چې یا خو د حال عامل فعل لفظي وي، لکه چې په مخکي مثال
 (ضَرَبْتُ زَيْدًا قَائِمًا) کې تېر سوه، په دې کې چې کوم (ضَرَبْتُ) فعل لفظي دی،
 په (قَائِمًا) حال کې یې عمل کړی دی.

دوهم صورت:

او شبهه: یا دده عامل د شبه فعل په شکل وي، لکه چې په دوهم مثال (زَيْدٌ فِي
 الدَّارِ قَائِمًا) کې تېر سوه، دا په اصل کې (زَيْدٌ كَائِنٌ فِي الدَّارِ قَائِمًا) و، نو
 (كَائِنٌ) کوم چې شبه فعل دی، په (قَائِمًا) حال کې یې عمل کړی دی.

یادونه: شبه فعل شپږو شيانو ته ویل کېږي: ①: اسم فاعل، ②: اسم مفعول،
 ③: صفت مشبه، ④: اسم تفضیل، ⑤: مصدر، ⑥: اسم فعل.

درېیم صورت:

او معنا: چي د حال عامل به يا د فعل معنوي په شکل وي، لکه چي په درېم مثال (هَذَا زَيْدٌ قَائِمًا) کي تېرسوه، په دې جمله کي په لفظي توګه فعل خو هيڅ نسته، خو له (هَذَا) اسم اشاره څخه موږ په معنوي ډول (اشیر) فعل را وايست، همدغه معنوي فعل په (قَائِمًا) حال کي عمل کړی دی.

دوه اويایم (۷۲) درس د حال لپاره ضروري قاعده

و شرطها ان تكون نكرة وصاحبها معرفة غالباً و ارسلها العراک و مررت به وحده ونحوه متاول، فان كان صاحبها نكرة وجب تقديمها.

توجیه: او د حال شرط دادی، چي نکره به وي او ذوالحال به په اکثري توګه معرفه وي د (ارسلها العراک و مررت به وحده) په څېر په مثالونو کي تاویل سوی دی او که چېرې ذوالحال نکره وي، نودده پر حال مخکي کول واجب دي. **تشریح:** د نن په سبقه کي درې خبرې دي:

①: د حال لپاره یوه ضروري قاعده، ②: پریاده سوې قاعده سوال او دهغه جواب، ③: د حال پر ذوالحال مخکي کېدل.

لومړۍ خبره: د حال لپاره یوه ضروري قاعده:

و شرطها ان تكون نكرة: دلته د حال او ذوالحال لپاره د تعریف او تنکېر په اعتبار یوه قاعده بیانېږي، قاعده داده، چي حال به تل نکره وي او ذوالحال به اکثره وختونه معرفه وي او کله کله نکره هم راځي، چي پوره تفصیل به یې وروسته راسي. د حال لپاره د نکره کېدو شرط ځکه لګول سوی، چي په حالت نصبی کي دده له صفت سره التباس لازم نسي، مثلاً که چېرې دا شرط ونه لګول سي، او داسي وویل سي چي (ضربتُ زيدًا قائمًا) نو دا نه معلومېږي، چي (القائم) د (زيد) لپاره صفت دی، که حال، خو کله چي د نحوي علماؤ دده لپاره د نکره کېدو شرط ولگاوه، نو التباس یې له هېچا سره نه راځي او ددواړو تر مینځ فرق بلکل واضح سو، دا راز د (ضربتُ زيدًا قائمًا) په خپل مینځ کي حال او ذوالحال کېږي، حال دا چي (ضربتُ زيدًا قائمًا) موصوف او صفت دي.

دوهمه وجه داده، چي د اسم لپاره په معرفه او نکره کي اصل دده نکره کېدل دي، دلته ضرورت د اصل نکره په ذریعه پوره کېږي او په ښه طریقه سره پوره کېږي، نو فرع (معرفه) ته کوم ضرورت نه پاتېږي.

درېمه وجه داده، چي د حال له خبر سره مشابهت سته، ځکه لکه څرنگه چي خبر محکوم به وي، دا راز حال هم محکوم به وي او د محکوم به لپاره اصل دادی، چي هغه نکره وي او د ذوالحال لپاره معرفه کېدل شرط دي، ځکه چي داد مبتداء په خبر محکوم علیه وي او محکوم علیه خو معرفه وي، نو ذوالحال به هم معرفه وي.

وارسلها العراکَ ومرت به وحده: په دې سره د یوه سوال جواب ورکوي، سوال دادی، چي اوس تاسو قاعده بیان کړه، چي حال همېشه نکره وي او درې دېلونه مو هم ورباندي وویل، حال دا چي لبید بن ربيعة رحمه الله کوم چي یو صحابي دی او فصیح او بلیغ عرب دی، بلکي په عربي ژبه کي د لوړې کچې شاعر هم دی، ده یو شعرویلی دی:

وارسلها العراکَ ولم یزدها* ولم یشفق علی تغض الذخال

توجه: هغه وحشي خړه ماده خړو ته د اوبو څښلو لپاره لاره خوشي کړه، په داسي حال کي چي د دوی ازدحام (گڼه گونډه) وه او ونه توانېدی چي له ازدحام جوړلویې را وگړزوي او نه پردې ووېږد چي د ازدحام له کبله به تېرې پاتې سي.

د مذکوره شعر تحقیق:

مشهور صحابي لبید بن ربيعة رحمه الله یو ځل د تفریح (سیال) په توگه د غره خواته تللی و، هلته یې ولیدل، چي د غره په لمن کي پریوه چینة څه خړې له نورو عامو خړو سره ولیدل، چي د اوبو څښلو لپاره را ورسېدل، او یو خړیې پر لوړ ځای ولاړ ولید، چي له حاله یې څرگندېدل، چي د دوی د حفاظت لپاره ولاړ دی، یعني که چيري کوم ښکاری وغیره راسي، نو دی هغه نور خبروي، لبید بن ربيعة رحمه الله چي دا حیرانوونکی منظور ولید، نویې پورتنی شعرواوه:

وارسلها العراکَ ولم یزدها* ولم یشفق علی تغض الذخال

د استشهاد مخای: وگوره! په مذکوره شعري (العراک) د (ارسلها) له (هـ) ضمير څخه حال واقع سوی دی، خو سره له دې چې حال دی او معرفه هم دی، دا راز په (مررت به وحده) کې (وحده) د (به) له ضمير څخه له حال واقع کېدو سره، سره د اسم ضمير و طرفته دمضاف کېدو په وجه معرفه دی، نو د بې ادبي بخښنه غواړم، چې ستاسو قاعده صحيح نه ده، يا دا مثالونه غلط دي؟

د دې سوال په جواب ورکولو د کافيہ ملا صاحب د درياب په کوزه کې د ځايولو په ډول په يوه کلمه سوال کوونکی چوب کړی دی، چې (متأول) يعنې جنابه! دا دواړه هم او ددوی په څېر هر هغه کلمه چې حال وي، خو په ظاهره هغه معرفه وي، نو په هغې کې تاويل سوی دی، د تاويل تفصيل ته غورږسه!

امام ابو علي صاحب وايي، چې جنابه! موږ قاعده د حال او ذوالحال لپاره وړاندي کړې ده او تا سوال د مفعول مطلق د مثال په ذريعه پزکړی دی، دا کوم انصاف دی؟ ځکه تا چې کوم مثال وړاندي کړی دی، د دې له حال او ذوالحال سره هېڅ تړاو نسته، بلکې په لومړي مثال کې (العراک) د (تعترک) فعل مقدر لپاره مفعول مطلق جوړېږي او په دوهم مثال کې (وحده)، د (ينفرد) لپاره مفعول مطلق من غير لفظه دی، نو که چېرې ته زما پر قاعدي سوال کوي، نو د حال او ذوالحال مثال وړاندي کړه، بيا سوال پروکړه.

امام سبويه رحمته الله عليه وايي: جنابه! (العراک او وحده) که څه هم لفظاً معرفه دي، خو په حقيقت کې دا دواړه نکره دي، ځکه چې (العراک) د (معترکه) په معنای او (وحده) د (منفردة) په معنای او (معترکه او منفردة) دواړه نکره دي، اوس نو هغه چې ستاسو جواب دی، هغه زموږ جواب دی.

د حال پر ذوالحال مخکې کېدل

دريمه خبره: د حال پر ذوالحال مخکې کېدل:

ځان کان صاحبها نكرة وجب تقديمها: په دې عبارت کې د مذکوره قاعدې پاته برخه پوره کوی، هغه دا سي لکه څرنگه چې موږ قاعده بيان کړه چې ذوالحال اکثره وخت معرفه وي او کله، کله نکره هم واقع کېږي، اوس نو که چېرې ذوالحال نکره واقع سوی وي، نو هلته حال پر ذوالحال مخکې کول واجب دي،

ولې که چېرې حال او ذوالحال پر خپل ترتیب پاته سي، نو د نصب په حال کې یې له صفت سره د التباس خرابي لازمېږي، مثلاً که یو څوک ووايې: (ضربتُ رجلاً مجرداً عن ثيابه)، نو د متکلم نیت که څه هم دادی، چې (مجرداً) له (رجلاً) څخه حال واقع سوی دی، خو کتونکی او اورېدونکی دده په نیت خبر نه دی، بلکې هغه خو ظاهري الفاظو ته گوري او په ظاهر کې لکه څرنګه چې (مجرداً) د (رجلاً) لپاره حال واقع کېدای سي، داراز دده لپاره صفت هم واقع کېدای سي او غالباً همداسي وي، نو په حالت نصبي کې د قاعدې له مخې حال مقدم کېږي او په حالت رفعي کې که څه هم د التباس وېره نسته، خو طرداً للباب هلته هم حال مخکې کېږي.

نو لکه څرنګه چې د نکره محضه په صورت کې د تخصص پیدا کېدو لپاره د خبر مخکې کېدل واجب وي، داراز په ذوالحال کې د تخصص پیدا کېدو لپاره د حال مخکې کول واجب دي، لکه چې مشهور اصول دی (التقديم ماحقه التأخير ينفيد الحصر والاختصاص).

درواويایم (۷۳) درس

د حال پر ذوالحال د مخکې کېدو دوه صورتونه

ولا يتقدم على العامل المعنوي بخلاف الظرف ولا على المحرور على الاصح و كل ما دل على هيئة صح ان يقع حالاً، مثل: هذا بسراً طيب منه رطباً.
ترجمه: اونه مخکې کېږي حال پر عامل معنوي، په خلاف د ظرف اونه پر هغه ذوالحال چې په حرف جر سره مجرور وي د صحيح قول پر بنا او د هر هغه اسم کوم چې پر يو هيئت (ډول) دلالت کوي حال واقع کېدل صحيح دي، لکه (هذا بسراً طيب منه رطباً).

تشرېح: د نن په سبقه کې څلور خبرې دي:

- ①: د حال د تقديم د عدم جواز لومړی صورت، ②: له مذکوره حال څخه يو استثنائي صورت، ③: د حال د تقديم د عدم جواز دوهم صورت، ④: د کافيې د ملا صاحب پر جمهورو علماؤ رد.

لومړۍ خبره: د حال د تقدیم د عدم جواز لومړی صورت:

ولا یتقدم علی العامل المعنوي: له دې ځایه تر (علی الاصح) عبارت پوري د حال د تقدیم د عدم جواز دوه صورتونه او د جواز یو استثنائي صورت بیانېږي: لومړی صورت دادی، چي حال پر خپل عامل معنوي نسي مخکي کېدای، ځکه چي عامل معنوي یو ضعیف عامل دی، په خپل مابعد کي خو عمل کولای سي، لېکن په ماقبل کي یې نسي کولای، لکه چي دا ویل جائز دي (هذا زید قائماً)، لېکن (هذا) اسم اشاره کوم چي عامل معنوي ده، پرده که چېرې حال (قائماً) مخکي کړل سي، (قائماً هذا زید) وویل سي، نو جائز نه دی.

لېکن چیري چي د التباس خطر وي، نو هلته یې تقدیم جائز دی، لکه (زید قائماً کعمرو قاعداً) دلته (کاف تشبیه) کوم چي عامل معنوي دی پرده (قائماً) مخکي سوی دی، ځکه که چېرې مخکي نسي او (زید کعمرو قاعداً) وویل سي، نو التباس پیدا کېږي، نه معلومېږي، چي په دوی کي کوم اسم د کوم اسم لپاره حال جوړېږي.

دوهمه خبره: له مذکور حالت څخه یو استثنائي (وتلی) صورت:

بخلاف الظرف: په دې سره د جواز یو استثنائي صورت بیانېږي، چي که چېرې د حال عامل ظرف و، نو ظرف که څه هم عامل معنوي دی، لېکن پرده حال مخکي کېدای سي، ځکه چي قاعده ده، چي (يسع فی الظرف ما لا يسع فی غیره لکثرة وروده فی الکلام) یعني په ظرف کي د ډېرو اقع کېدو له کبله د هغو شيانو فراخي ده، کومه چی په بل شی کي نسته، لېکن دا خبره په یاد لره، چي پر ظرف د حال مخکي کېدل یو اتفاقي مسئله نه ده، بلکي پکي د امام سیبویه او امام اخفش رحمهما الله اختلاف دی.

امام سیبویه رحمته الله وایي: چي ظرف عامل معنوي دی او پورته دا خبره تېره سوه، چي عامل معنوي یو کمزوری عامل دی، نو پرده حال نسي مخکي کېدای، لکه چي (زید قائماً فی الدار) ویل ناجائز دي.

او امام اخفش رحمته الله وایي، چی که چېرې تر حال مخکي مبتداء وه، نو بیا د حال مخکي کېدل جائز دي، لکه (زید قائماً فی الدار) د دې تقدیري عبارت داسي

دي: (زیدُ ثبت فی الدار قائماً) په دې صورت کي (قائماً) د (ثبت) نه ضعیف فاعل څخه حال واقع سوی دی، کوم د (زیدُ) و طرفته راجع دی او تر حال مخکې د مبتداء شرط ځکه لگول سوی، چي له وجې یې ظرف قوی سی، ځکه هغه پخپله ضعیف عامل دی.

دوهمه وجه، کومه چي تر لومړي زیاته قوي ده، هغه داچي که چېرې پر قرز مقدم سي، لېکن تر دغه حال مخکي مبتداء وي، نو هلته خوداسي موزون سو، چي حال پر ظرف مقدم دی، لېکن داسي نسو ویلای، چي من کل الوجوه پر ده مقدم دی، ځکه چي همدا ظرف د مبتداء مذکور لپاره خبر جوړېږي او د خبر رتبه دا وي، چي هغه له مبتداء سره متصل (نښتی) وي، او دلته که څه هم لفظاً حال پر ظرف مخکي دی، لېکن رتبه مقدم نه دی، بلکي رتبه خود حال تر خبر وروسته ده او د عامل ضعیف عمل په خپل ماقبل کي هغه مهال مانع وي: که چي هغه من کل الوجوه یعنی لفظاً او رتبه په دواړو اعتبارو سره مؤخروي، نکه (قائماً زیدُ فی الدار، یا قائماً فی الدار زیدُ) دا په اتفاق د امام سبويه او د اخفش رحمهما الله ناجائز دی، امام سبويه خو هماغه وجه وایي: چي ظرف عامل ضعیف دی او د امام اخفش رحمه الله په نزد ځکه چي په دې صورت کي ظرف من کل الوجوه مؤخر دی.

د تقدیم حال د عدم جواز دوهم صورت

دویمه خبره: د تقدیم حال د عدم جواز دوهم صورت:

ولا علی المجرور علی الاصح: دوهم صورت چېرې چي د حال پر ذوالحال مقدم کول ناجائز دي، دادی، که چېرې ذوالحال مجرور وي، هغه که په حرف جر سره وي، که په اضافه سره وي، په دواړو صورتونو کي له صحیح قول سره سم د ذوالحال مخکي کېدل ناجائز دي، وجه یې داده، چي دلته د حال د مخکي کېدو دوه صورتونه دي، یو داچي پر جار او مجرور دواړو مخکي سي، مثلاً: (مررت برجل راکباً) (مررت راکباً برجل) وویل سي، دا ځکه ناجائز دی: لکه څرنگه چي د مجرور پر حرف جر مخکي کېدل ناجائز دي، داراز د مجرور تابع هم پر حرف جر مخکي کېدل ناجائز دي.

او دوهم صورت دادی، چي حال صرف پر ذوالحال مجرور مقدم سي او حرف جر نژده مخکي وي، لکه د (مررت برجل راکباً) پر ثای (مررت براکباً رجل) دا هم ځکه ناجائز دی، چي په داسي صورت کي د حرف جر او مجرور تر مینځ فاصله لازمېږي، چي له کبله يې مجرور منفصل جوړېږي، او موږ په نحو مېر کي دا خبره کړې ده، چي حروف جاره کمزوری قسم عامل دي، له دوی سره مجرور متصل خو راټلای سي، لېکن منفصل نسي راټلای.

په همدې طريقه سره که چېرې ذوالحال بالمضاف مجرور وي، نو هلته هم حال نسي پر مخکي کېدای، ځکه چي هلته هم د حال دمخکي کېدو دوه صورتونه دي:

يو دا چي حال پر مضاف او مضاف اليه دواړو مخکي کړل سي، لکه چي د (جاءتنی ضاربۃ زيد مجرداً عن الثياب) پر ثای (جاءتنی مجرداً عن الثياب ضاربۃ زيد) وويل سي.

ددې د عدم جواز وجه هماغه ده، کومه چي بيان سوه، چي حال د ذوالحال تابع وي او متبوع دلته مضاف اليه واقع سوی دی، نو لکه څرنگه چي پخپله د مضاف اليه پر مضاف مخکي کېدل ناجائز دي، دا راز پرده دده د تابع مقدم کېدل هم جائز نه دي، نو (مجرداً عن الثياب) کوم چي له (زيد) څخه حال واقع سوی دی، نو لکه څرنگه چي د (زيد) پر (ضاربۃ) مخکي کېدل ناجائز دي، دا راز د (مجرداً عن الثياب) پر (زيد) مخکي کېدل هم ناجائز دي.

او د تقدیم دوهم صورت دادی، چي حال صرف پر ذوالحال يعني پر مضاف اليه مخکي کړل سي او مضاف پر خپل ثای وي، نو دا هم ځکه ناجائز دی، چي د مضاف او مضاف اليه تر مینځ فصل (پېلون) لازمېږي، لکه چي د (جاءتنی ضاربۃ زيد مجرداً عن الثياب) پر ثای (جاءتنی ضاربۃ مجرداً عن الثياب زيد) وويل سي.

د کوفي د ځيني علماؤ په نزد که چېرې ذوالحال د حرف جر په ذریعه مجرور وي، نو حال پر مخکي کېدای سي، دوی د لېل د قرآن کریم دا مبارک آیت وايي: (و ما

ارسلناک الاکافه للناس بشیراً ونذیراً)، دلته (کافه) له (لنناس) مجرور څخه
حال واقع سوی دی او پر مخکي سوی دی.

جمهورو علماؤ ددې دوه جوابونه ورکړي دي:

یو دا چي (کافه) بېشکه حال دی، لېکن له (لنناس) څخه نه دی، بلکي د
(ارسلناک) له ضمېر خطاب څخه حال دی او هغه پر مخکي دی، نو کوم سوال
پاته نسو.

دوهم دا چي (کافه) حال نه دی، بلکي مصدر دی صفت یې محذوف دی، اصل
عبارت داسي دي: (وما ارسلناک الا رساله کافه للناس)، نو په دې صورت کي ده
کوم سوال نه پاتېږي (کافي تقرير الکافیه).

محلوره خبره: د کافیه د ملا صاحب رحمۃ اللہ علیہ پر جمهورو علماؤ رد:

وکل ما دلّ علی هیئۃ صحّ ان یقع حالاً: په دې عبارت سره د کافیه ملا صاحب
رحمۃ اللہ علیہ پر جمهورو علماؤ رد کوي، ځکه هغوی د حال لپاره د اسم مشتق شرط
لگولی دی او کوم اسم چی غیر مشتق وي، هغه د مشتق په تأویل اړوي.

د کافیه ملا صاحب رحمۃ اللہ علیہ وایي: چي داراز شرط لگول صحیح نه دی، بلکي هر
هغه اسم چي پر یو حالت دلالت کوي، د هغه حال واقع کېدل صحیح دی، هغه که
اسم مشتق وي، یا نه وي، لکه (هذا بسرّاً اطیب منه رطباً) غورو کړئ! دلته
(بسرّاً) او (رطباً) دواړه له دې سره، سره چي اسم جامد دي، خو حال واقع سوي
دي، ځکه (بسر) هغه نېمه پنځې خورماته وایي، چي پکي لږ غونډي تریو والی
پاته وي، نو څو اکي چي پر نیمه پختیا یې دلالت وکړ، او (رطب) هغه پنځې
خورماته وایي، چي پکي خوږوالی وي، تریو والی بلکل پکي نه وي، نو څو اکي
چي پر پوختیا یې دلالت وکړ، نو د یو شی پوځوالی، یا نیمه پوځوالی دواړه
حالتونه دي او پردغو حالتونو (رطباً او بسرّاً) دلالت کوي، سره له دې چي دا
دواړه اسم جامد دي، نو د مصنف رحمۃ اللہ علیہ تروپاندي کړې قاعده (وکل ما دلّ علی
هیئۃ... إلخ) لاندې د دواړه حال واقع کېدل صحیح سو.

د (هذا) اسم اشاره مشارالیه (تمر) ده، تردې وروسته (بسرّاً) د (اطیب) له
ضمېر مستتر یعنی (هو) څخه حال واقع سوی دی او (رطباً) له (منه) ضمېر

مجرور څخه حال واقع سوی دی او په دغو دواړو ذوالحال کي (اطیب) د اسم تفضیل صیغه عامل ده، لومړی په (هو) ضمیر کي، ځکه چي هغه یې فاعل دی او دوهم د (منه) په ضمیر کي، ځکه چي هغه مفعول به دی او قاعده ده، چي د ذوالحال عامل په حال کي هم عمل کوي، یعنی د دواړو عامل یو وي، نو په (بسرًا ورطبًا) کي هم همدا (اطیب) صیغه د اسم تفضیل عامل سوه، همدا د امام سیبویه او د نحوي د محققینو علماؤ قول دی.

دلته یو سوال واقع کېږي، چي جنابه! مخکي موږ دا قاعده بیان کړې وه، چي (ولا يتقدم على العامل المعنوي) او وجه موږ دا ښودلې وه، چي عامل معنوي ضعیف وي، په مابعد کي خو عمل کولای سي، لېکن په ماقبل کي یې نسي کولای، نو اسم تفضیل خو هم یو ضعیف عامل دی، نو دلته هم د حال تقدیم جائز کېدل نه دي پکار؟

د دې جواب دادی: چي جناب محترمه! هغه قاعده بلکل یوه منل سوې قاعده ده، خو له هغې څخه دا صورت مستثناه دی، ځکه چي د دغه اسم تفضیل لپاره هم یوه مستقله قاعده ده، چي یو شی که چیري په مختلفو اعتباراتو سره حال جوړ سوی وي، نو د هر حال له خپل ذوالحال سره متصل کېدل ضروري دي، په مذکور مثال کي په مختلف اعتبار سره له یوه مشارالیه (خورما) څخه دوه حاله واقع سوي دي، ځکه چي مشارالیه مفضل ده، نو په دې اعتبار یې (بسرًا) حال ده او مفضل علیه هم ده، نو په دې اعتبار سره یې (رتبًا) حال ده، نو (بسرًا) له (هَذَا) سره او (رتبًا) له (منه) ضمیر مجرور سره متصل پاته سو، نو په لازمی ډول (بسرًا) پر (اطیب) مخکي کړل سو.

څلور اویایم (۷۴) درس

د حال جمله خبریه کېدل او پکي درابطې صورتونه

وقد تكون جملة خبرية، فالاسمية بالواو والضمير او بالواو او بالضمير على ضعف المضارع المبتدأ بالضمير وحده و ماسواهما بالواو والضمير او باحدهما.

تو جمله: او کله کله حال جمله خبریه هم وي، نو که چیري جمله اسمیه حال واقع سوي وي، نو رابطه یې په واو او ضمېر دواړو سره، یا یوازې په واو، یا یوازې په ضمېر سره کېږي، لېکن دا ضعیف دی او کله چي مضارع مثبت حال واقع سي، نو رابطه یوازې په ضمېر سره کېږي او له دې دواړو (یعنی جمله اسمیه او مضارع) پرته رابطه په واو او ضمېر دواړو سره، یا په دوی کي په یوه سره کېږي.

تشرېح: دنن په سبقه کي څلور خبرې دي:

①: د حال د جمله خبریه په شکل راتلل، ②: د جمله اسمیه په صورت کي د رابطې صورتونه، ③: د مضارع مثبت په صورت کي د رابطې صورتونه، ④: له دغودواړو په ماسوی کي د رابطې صورتونه.

د حال د جمله خبریه په شکل راتلل

لومړۍ خبره: د حال د جمله خبریه په شکل راتلل:

وقد تكون جملة خبرية: مصنف رحمته الله د حال مفردة له بیان څخه فارغ سو، اوس د حال مرکبه بیان کوي، نو وایي: چي (وقد تكون جملة خبرية) یعنی د حال اصلي او د پراستعمالېدونکي صورت خودادی، چي مفرد وي، لېکن کله کله د جمله په شکل هم راځي، لېکن خلاف الاصل او قبل الاستعمال والا صورت همدادی، چی حال د جمله په شکل وي، نو داراز حال هم د جمله په شکل راتلای سي. او دوهمه وجه دا هم ده، لکه څرنگه چي مفرد کلمه پریو کیفیت دلالت کوي، دا راز جمله هم پریوه کیفیت دلالت کوي او مخکي موږ دا قاعده بیان کړې وه، چي (وکل ما دلّ علی هیئة صحّ ان يقع حالاً).

یاد لرئ! چي د کافیه ملا صاحب رحمته الله له (جملة) سره (خبرية) قید لگولی دی، په دې سره ګواکي چي جمله انشائية ایستل غواړي، ځکه چي حال په منزله د خبر او صفت وي، نو لکه څرنگه چي خبر او صفت د جمله انشائية په شکل نسي راتلای، نو داراز حال هم د جمله انشائية په شکل نسي راتلای.

بیا جمله خبریه عامه ده، که اسمیه وي، که فعلیه، دواړې حال واقع کېږي، د اسمیه مثال (جامنی زید و غلامه راکب) په دې کي (و غلامه راکب) پوره جمله اسمیه له (زید) فاعل څخه حال واقع سوي ده او د جمله فعلیه مثال (جامنی زید

ویرکب غلامه) په دې کي (ویرکب غلامه) پوره جمله فعلیه له (زید) فاعل څخه حال واقع سوې ده.

دوهمه خبره: په جمله اسمیه کي درابطې صورتونه:

فلاسمیه بالواو.... کله چي دا خبره ثابته سوه، چي حال د جمله په شکل راتلای سي، نو د حال د جمله په شکل دراتلو پنځه احتمالات دي:

①: حال د جمله اسمیه په صورت، ⑤: حال د جمله فعلیه په شکل، او فعل ماضي مثبت وي، ③: حال د جمله فعلیه په شکل او فعل ماضي منفي وي، ④: حال جمله فعلیه وي او فعل مضارع مثبت وي، همدا صورت د کافيہ ملا صاحب رحمہ اللہ ذکر کړی دی، ⑤: حال د جمله فعلیه په شکل وي او فعل مضارع منفي وي.

نو دا کېږي پنځه احتمالات، پر دې سربېره زما عزیزانو! ستاسو به په یاد وي، چي په نحو میر کي موږ ویلې وه، چي حال کله د جمله په شکل وي، نو پکي د ذوالحال و طرفته د کوم عائد او رابط کېدل ضروري دي او عائد صرف دوه دي:

①: واو، ②: ضمېر، نورابط دوه دي او احتمالات پنځه دي اوس موږ دغه دوه پر پنځه تقسیموو، نو وایو چي (فلاسمیه بالواو والضمیر او بالواو، او بالضمیر علی ضعف) یعنی حال که چېرې د جمله اسمیه په شکل وي، نو د رابط او عائد یې درې صورتونه دي:

①: په یوه وار په واو او ضمېر دواړو سره هم جائز دی، ځکه چي په جمله اسمیه کي استقلال قوي وي، یو خو په خپله معنا ورکولو کي کومې بلې کلمې ته اړتیا نه لري او دوهم دا چي د دې په معنا کي دوام او استمرار وي، نو د استقلال د قوي کېدو په وجه هر کتونکی دا یوه مستقلة او غیر مربوطه جمله گڼي، لېکن کله چي موږ عائد ورسره لگوو، نو عائد به هم قوي وي (او دا هغه مهال کېدای سي، کله چي په واو او ضمېر دواړو سره وي)، نو بیا هر څوک گڼي، چي دا کومه مستقلة جمله نه ده، بلکي د دغه واو او ضمېر په ذریعې له ماقبل سره یوه مربوطه (تړل سوې) جمله ده، لکه (جامنی زید و ابوه قائم)، په جمله اسمیه کي د عائد تر ټولو غوره صورت همدا دی.

②: او بالواو: دوهم صورت دادی، چي عائد یوازي (واو) وي، دا هم جائز دی،
 ځکه چي (واو) د معطوف په شروع کي راځي او هغه د دې خبرې علامه وي،
 چي د وروستۍ جملې له مخکنۍ جملې سره باقاعده ربط (ترون) سته، لکه
 (جنتک والشمس طالعه) او په یوه حدیث شریف کي هم دي: (کنتُ نبياً و آدم
 بین الماء والطين).

③: او بالضمیر علی ضعف: درېیم صورت دادی، چي عائد صرف ضمیر وي، د
 دې په هکله مصنف رحمه الله علیه وویل، چي دا که څه هم جائز خودی، لېکن ضعف
 صورت دی، ځکه چي ضمیر په عامه توګه د کلام په شروع کي نه وي، بلکي په
 اخیر کي یې وي او په داسي حالت کي هغه په فوري (سمدستي) ډول دلالت
 نسي کولای، چي دا جمله له مخکني اسم سره تړلې او مربوطه ده، بلکي دایو
 بېله جمله شمېرل کېږي، لکه (کَلِمَةُ قُوَّةٍ اِلٰی فِی) یعني ما له هغه سره په داسي
 حال کي خبرې وکړې، چي د هغه مخ زما د مخ و طرفته و، لېکن که چېرې کوم
 ضمیر په شروع کي وي، نو هلته عائد صرف د ضمیر په صورت راوړل هم جائز
 دي، لکه (جاءنی زیدُ هوراکب).

دویمه خبره: د مضارع مثبت په صورت کي درابط صورتونه:

والمضارع المثبت بالضمیر وحده: له پنځو احتمالاتو څخه څلورم احتمال دا چي
 کله جمله د مضارع مثبت په شکل وي، نو پکي درابط او عائد یو صورت کېدای
 سي، چي هلته صرف ضمیر راوړل کېږي، وجه یې لکه چي له نامه څخه یې هم
 ښکاري، چي مضارع له اسم فاعل سره د حروف په تعداد او حرکاتو وسکانتاو
 عمل کي مشابهت لري، نو لکه څرنگه چي اسم فاعل حال واقع سو، نو د عائد
 لپاره صرف ضمیر کافي وي، داراز مضارع مثبت هم چي کله حال واقع سي، نو
 پکي دربط لپاره یوازي ضمیر بسنه کوي، لکه (جاء زیدُ یسرع).

څلورمه خبره: له دغو دوو ماسوی درابط صورتونه:

و ماسواهما بالواو والضمیر: له پنځو احتمالاتو څخه یې لومړی او څلورم بېل
 بېل بیان کړل، د پاته دریو په هکله یې وویل، چي حال که چېرې ماضي مثبت یا

منفي، يا مضارع منفي وي، نو د عائد لپاره د جمله اسميه په خبر درې صورتونه دي^۱

① بالواو والضمير: يعني د عائد لپاره د واو او ضمير دواړو راوړل هم جائز دي.
 (۲، ۳): او باحدهما: يعني له دواړو څخه يو راوړل هم جائز دي، يعني يا خو صرف واو راوړل کېږي، يا صرف ضمير بېله کوم ضعف څخه.
 ځکه چې د جمله دغه درې صورتونه که څه هم مستقل دي، لېکن په مستقل کېدو کې قوي نه دي، يعني په خپله معنا ورکولو کې که څه هم بل چاته اړتيا نلري، خو په معنا کې يې دوام او استمرار نسته، لېذا په استقلال کې د قوي نه کېدو په وجه عائد هغه که واو او ضمير دواړه وي، يا صرف واو، يا صرف ضمير وي، په هر صورت له ماقبل سره پر مربوط کېدو دلالت کوي، نو دا ټوټل نه صورتونه جوړېږي، ځکه حال به يا ماضي مثبت وي، يا به ماضي منفي وي، يا به مضارع منفي وي، بيا به له دوی څخه په هريوه کې عائد يا واو او ضمير دواړه وي، يا به صرف واو، يا صرف ضمير وي، نو ټوټل نه صورتونه کېږي، چې تفصيل يې په لاندي نقشه کې کتلاي سئ:

د حال حالت	رابط	مثالونه
مضارع منفي	واو او ضمير دواړه	جاءنی زيد ومايتکلم غلامه
ايضاً	صرف ضمير	جاءنی زيد مايتکلم غلامه
ايضاً	صرف واو	جاءنی زيد ومايتکلم عمرو
ماضي مثبت	واو او ضمير دواړه	جاءنی زيد وقد خرج غلامه
ايضاً	صرف ضمير	جاءنی زيد قد خرج غلامه
ايضاً	صرف ضمير	جاءنی زيد وقد خرج عمرو
ماضي منفي	واو او ضمير دواړه	جاءنی زيد وماخرج غلامه
ايضاً	صرف ضمير	جاءنی زيد ماخرج غلامه
ايضاً	صرف ضمير	جاءنی زيد وماخرج عمرو

(تقرير کافيہ ص: ۱۹۵)

پښتخه اوریایم (۷۵) درس

پر جمله حالیه د (قد) راتلل او د حال د عامل حذفول

و لابد في الماضي المثلث من (قد) ظاهرة او مقدرة و يجوز حذف العامل كقولك للمسافر: راشداً مهدياً. ويجب في المؤكدة، مثل: زيداً ابوك عطوفاً، أي: احقه و شرطها ان تكون مقررّة لمضمون جملة اسمية.

توجمه: او ضروري ده په ماضي مثبت کي (قد) لگول، هغه که په ظاهري توګه وي، یا مقدروي او جائز دی د حال د عامل حذفول، لکه مسافرت ته ستا داسي ويل (راشدًا مهديًا) او د حال مؤکده لپاره شرط دادی، چي هغه د جمله اسمیه د مضمون لپاره تاکید وي.

تشرېح: د نن په سبقه کي څلور خبرې دي:

①: په ماضي مثبت کي د (قد) راتلل، ②: د حال د عامل په جوازي توګه حذفول، ③: د حال د عامل په وجوبي ډول حذفول، ④: د حال مؤکده لپاره د عامل د حذفولو شرط.

لومړۍ خبره: په ماضي مثبت کي د (قد) راتلل:

و لابد في الماضي المثلث من قد: د ماضي مثبت په صورت چي کله جمله حال واقع سي، نو په شروع کي يې د (قد) راوړل ضروري دي، وجه يې داده، چي ماضي پر تېره سوې زمانه دلالت کوي او حال پر موجوده زمانه، نو د ماضي په شروع کي (قد) لگېږي، ددې لپاره چي ماضي د قریب په معنا کړي، نو به د ماضي او حال زمانه سره نژدې سي.

تر دې وروسته وايي، چې (ظاهره کان او مقدره) يعني د (قد) راتلل که په لفظ کې وي، يا مقدر وي دواړه جائز دي، لېکن راتلل يې په هر حال ضروري دي، چې (قد) ظاهر وي، د هغه مثال (قال انی يکون لی غلام و قد بلغنی الکبر و امراتی عاقر) او (جانی زيدٌ قد خرج غلامه) او د (قد) مقدره مثال (او جاؤکم قد حصرت صدورهم).

يادونه: د ماضي مثبت په شروع کې خو (قد) راځي، لکه چې تفصيل يې تېر سو، لېکن د ماضي منفي په شروع کې نسي راتلای، ځکه چې د ماضي په شروع کې چې کومه (ما) وي، هغه د کلام صدارت غواړي، بيا که چېرې موږ د ده په شروع کې (قد) راوړو، نو د (ما) د کلام صدارت له مينځه ځي.

د حال د عامل په جوازي ډول حذفول

دوهمه خبره: د حال د عامل په جوازي ډول حذفول:

و يجوز حذف العامل: مخکې موږ ويلې وه، چې (و عاملها الفعل او شبهه او معناه) چې تفصيل يې تېر سوی دی، دلته وايو، چې که کومه قرينه حالیه، يا مقالیه موجوده وي، نو د حال د عامل حذفول جائز دي.

قرينه حالیه دا معنا چې د محذوف پر حذف کېدو د متکلم يا مخاطب حالت دلالت کوي، لکه چې يو څوک په سفر روانېږي، او يو څوک ورته (راشداً مهدياً) ووايي، دا په اصل کې (اذهب راشداً مهدياً) وو، په دې کې (راشداً او مهدياً) دواړه د (اذهب) له ضمير فاعل څخه حال واقع سوي دي او عامل په دوی کې پخپله (اذهب) دی، چې د قرينه حالیه له وجې حذف کړل سوی دی او هغه قرينه د مخاطب په سفر تلل دی، نو پوره عبارت دادي: (اذهب حال کونک راشداً مهدياً، ای مدلوکا علی الطريق المستقيم الموصل الى المقصد).

او قرينه مقالیه دا معنا چې د محذوف پر حذف کېدو د متکلم يا مخاطب کوم قول (وينا) دلالت کوي، لکه چې يو څوک سوال وکړي (کیف جئت؟)، ته يې په جواب کې ووايي: (راکباً) دا په اصل کې (جئت راکباً) و، (جئت) عامل د قرينه مقالیه يعني د سائل د سوال په وجه حذف کړل سو، دا راز په (ايحسب الانسان ان لن نجتمع عظامه بلى قادرين على ان نسوي بنانه) کې هم (قادرين)

د متکلم له ضمېر څخه حال واقع سوی دی، چې عامل (نجم) یې حذف کړل سوی دی.

دویمه خبره: د حال د عامل په وجوبي ډول حذفول

و یجب فی المؤکدة: مصنف رحمته الله وایي: چې په عامه توګه خود حال د عامل حذفول جائز دي، لېکن که چېرې حال مؤکده وي، نو د عامل حذفول یې واجب دي، د حال مؤکده مطلب دادی، چې د حال له ذوالحال سره داسې تېنگ تړاو (تعلق) وي، چې په عامه توګه نه سره بېلېږي، یا په اسانه ټکو کي چې حال مؤکده هغه دی، چې د هغې معنا ټاکېد کوی، کومه چې له سابقه جملې څخه فهمېږي، لکه (زید ابوک عطوفا) دلته (عطوفا) له (ابوک) څخه حال واقع سوی دی، د دې معناده (مهرباني) او د مهرباني معنا په عامه توګه په پلار کي موجوده وی، کله هم نه ځيني بېلېږي (الا ماشاء الله)، نو دلته (عطوفا) حال مؤکده جوړېږي او دده عامل کوم چې (احقه) صېغه واحد متکلم د نصرینصر افعال له باب څخه ده، د دې حذفول واجب دي.

د حال مؤکده د حذف کېدو لپاره شرط

مخبره خبره: د حال مؤکده د عامل د حذف کېدو لپاره شرط:

و شرطها ان تكون مقررۃ لمضمون جملة اسمية: چې د حال مؤکده د عامل د حذف کېدو لپاره شرط دادی، چې هغه به کومه نوې معنا نه ثابتوي، بلکې د مخکې جملې اسمیه مضمون به ثابتوي، لکه په مذکور مثال (زید ابوک عطوفا) کي (زید ابوک) جمله اسمیه ده او عطوفیت یعنې مهرباني مخکې لا فهمول سوې وه، بیا یې په (عطوفا) سره نور هم ټاکېد وسو، څرنگه چې دلته دا شرط موجود دی، نو ځکه دده د عامل (احقه) حذفول واجب دي.

د کافیه ملا صاحب رحمته الله چې د (مقررۃ لمضمون جملة) کوم قید لګولی دی، په دې سره د (انا ارسلناک رسولا) په څېر ترکیبونه ووتل، ځکه چې دلته (رسولا) حال مؤکده دی، لېکن د جمله له پوره مضمون څخه حال نه دی، بلکې صرف له (ارسلناک) څخه حال واقع سوی دی، ځکه یې نو عامل نه حذف کېږي.

داراز دوهم قيد (اسمیه) د دې په ذریعہ د (شهد الله انه لا اله الا هو والملائكة واولو العلم قائماً بالقسط) په خبر ترکیبونہ ووتل، ځکه چي (قائماً) حال مؤکده خودی او د پوره جملې مضمون یې هم ثابت کړی دی، لېکن دا جمله اسمیه نه ده، بلکي فعلیه ده، ځکه یې نو عامل هم حذف نکړل سو، والله اعلم بالصواب.

شپږ اويايم (۷۶) درس داووم منصوب (تمیيز) بیان

التمیيز ما یرفع الایهام المستقر عن ذات مذکوره او مقدرة، فالأول عن مفرد مقدار غالباً اما فی عدد، نحو: عشرون درهماً و سیائی واما فی غیره، نحو: رطل زیتاً و منوان سمناً و قفیزان برآ، و علی التمرة مثلها زیداً.

تورجمه: تمییز هغه اسم دی، کوم چی له مذکوره یا مقدره ذات څخه هغه ابهام لیري کوی، کوم چي په ده کي پوخ او راسخ وي، بیا لومړی کوم چي له (ذات مذکوره) څخه ابهام لیري کوي، هغه اکثره له مقدار څخه ابهام لیري کوي، مقدار یا خو په عدد کي وي، لکه (عشرون درهماً) (او ژر به ددې زیات بیان راسي) او یا به مقدار له عدد پرته په کوم بل شی کي وي، لکه (رطل زیتاً) و منوان سمناً و قفیزان برآ و علی التمرة مثلها زیداً).

تشریح: د دن په سبقه کي پنځه خبرې دي:

- ①: د تمییز تعریف او پکي د قیدونو فائده، ②: د تمییز قسمونه، ③: د لومړی قسم تفصیل، ④: د عن مفرد مقدار تفصیل، ⑤: یو سوال او جواب یې.

د تمییز تعریف

لومړۍ خبره: د تمییز تعریف:

التمیيز ما یرفع الایهام المستقر عن ذات مذکوره او مقدرة، یعنی تمییز هغه اسم دی، کوم چی له ذات مذکوره، یا ذات مقدره څخه داسي ابهام لیري کوي، کوم چی د دغو دواړو په معنی موضوع له کي پوخ او مضبوط وي، یا په بل عبارت

چي تمیيز هغه اسم دی، کوم چي له ذات مذکوره، يا مقدره څخه وضعي اېده.
ليري کوي.

په تعريف کي د قيدونو فائدي:

التميز ما يرفع الابهام المستقر عن ذات مذکوره او مقدرة: په دې عبارت کي (التميز) معرف دی او له (ما) څخه واخله تر (او مقدرة) پوري پوره عبارت يې تعريف دی، بيا په تعريف کي لفظ د (ما) جنس دی او (يرفع الابهام) لومړی فصل دی او (المستقر) دوهم فصل دی او (عن ذات مذکوره او مقدرة) درېيم فصل دی. نو (ما) د جنس کېدو په وجه ټول اسماء په دې تعريف کي شامل سو:د (يرفع الابهام) لومړي فصل په وجه هغه اسماء کوم چې بدل جوړېږي ووتل، ځکه چې بدل له مبدل منه څخه د ابهام د ليري کولو لپاره نه راځي، بلکي د هغه د پرېښودلو او نه مرادولو لپاره راځي، لکه (جامنی زيدٌ عمرواً) راغی ماته زيد، نه نه بلکي عمر راغی، نو دلته دا خبره واضح سوه، چې متکلم په خپل کلام کي د عمر په ذریع له زيد څخه ابهام ليري نکړ، بلکي هغه يې پرېښود او د هغه په بدل کي يې عمر مراد کړ.

په (المستقر) دوهم فصل سره هغه صفت ووت، کوم چې له خپل متبوع مشترک څخه ابهام ليري کوي، يعنی د دې څو معناوي راځي، مثلاً لفظ د (عين) دی د دې معنا چينه هم ده او سترگه هم او گونډه هم، لېکن له دغو څخه چي کومه يوه هم ته ذکر کړي، نو له متبوع څخه ابهام ليري کېږي، لکه (رأيتُ عيناَ جاريةً) دلته (جارية) د چينې تعين وکړ، په دې کي چي د تعدد وضع په وجه سره کوم ابهام و، هغه يې ليري کړ، لېکن ابهام وضعي يې نه دی ليري کړی، ځکه چې د اصل وضع په اعتبار سره په دې کي هېڅ ابهام نه و، بلکي په دې کي چي کوم ابهام و، هغه صرف دده د متعدد معناوو په وجه سره و.

د اراز په (رأيتُ ابا حفص عمر) کي (عمر) هم د دغه قيد په ذریع ووت، ځکه چي دلته عمر که څه هم ابهام خو ليري کړ، لېکن ابهام وضعي نه، ځکه چي د (ابو حفص) په موضوع له کي ابهام هېڅ نسته، بلکي هغه خو د ذات معينه لپاره وضع کړل سوی و، صرف دا چي هغه ذات په ابو حفص سره مشهور نه و، نو د

عدم اشتهار په وجه پکي ابهام پیداسو، کوم چي عمر ليري کړ، خلاصه دا چي دلته چي کوم ابهام و، هغه د اصل وضع له وجې نه و، بلکي د عدم اشتهار په وجه و.

عن ذات مذکوره: دا درېيم فصل دی، د دې په وجه حال او صفت دواړه ووتل، ځکه هغه دواړه که څه هم ابهام ليري کوي، خو ابهام ذاتي نه، بلکي ابهام وضعي ليري کوي، لکه په (جاءنی زيد راکبا) کي چي (راکبا) له (زيد) څخه ابهام ذاتي نه دی ليري کړی، ځکه چي د زيد په ذات کي ابهام نه و، هغه خويو معين شخص دی، بلکي ابهام وضعي يې ځيني ليري کړ، ځکه چي په زيد کي د وصف په اعتبار سره ابهام و، چي زيد خوراغي، لېکن دا معلومه نه وه، چي آيا په موټر کي راغي، يا پياده راغي؟، نو (راکبا) ابهام ځيني ليري کړ، دا راز په (جاءنی رجل عالم) کي د رجل په ذات کي هېڅ ابهام نه و، بلکي په وصف کي يې ابهام و، نو (عالم) راغي هغه ابهام يې له مينځه يووړ.

د تمیيز قسمونه او وضاحت يې

دوهمه خبره: د تمیيز قسمونه او وضاحت يې:

د تمیيز په تعريف کي مصنف رحمته الله عليه (ذات مذکور او مقدرة) ويلې وه، نو له دې څخه ښکارېږي، چي تمیيز پر دوه قسمه دی:

①: هغه چي له ذات مذکوره څخه ابهام ليري کوي، لکه (عندي رطل زینا) دلته (زینا) له (رطل) څخه ابهام ليري کړی دی، کوم چي مذکور دی.

②: هغه چي له ذات مقدرة څخه ابهام ليري کوي، لکه (طاب زيد نفساً) دلته (نفساً) له ذات مقدرة يعني له (شي) څخه ابهام ليري کړی دی او هغه مذکور نه دی، نو چي محذوف عبارت را وايستل سي، پوره عبارت داسي کېږي: (طاب شی منسوب الی زيد نفساً).

ثالثه: دلته د تمیيز په تعريف کي درې شيان ذکر سو، ① ذات، ② مذکوره، ③ مقدرة.

له ذات څخه مراد هغه اسم دی، کوم چي په ممکنات اربعه ووي يعني په تنوين، لون تشبيه، نون جمع، يا نون مشابه بنون الجمع او اضافت سره پوره سوی وي. او (مذکوره) معنا هغه اسم مبهم چي په مخکني عبارت کي مذکور وي.

او (مقدره) معنا هغه اسم مبهم چي په مخکني عبارت کي مذکور نه وي، بلکي محذوف وي او په راتلونکي کي يې تفصيل راوان وي.

دوېيمه خبره: د لومړي قسم تفصيل:

مصنف رحمته الله عليه د تمېز تعريف او د تعريف په ضمن کي د هغه د قسمونو وړتې اشاره وکړه، کله چي فارغ سو، نو اوس دهغو دوو قسمونو تفصيل بيانوي، وايي: (فالأول عن مفرد مقدار غالباً) يعني د تمېز لومړي قسم کوم چي له ذات مذکوره څخه ابهام ليري کوي، هغه ذات مذکوره او ممیز به اکثره وخت مفرد وي، د مفرد مطلب دادی، چي هغه ممیز جمله، يا شبه جمله نه وي.

او مقدار هغه شی ته وايي، په کوم سره چي د بېلابېلو شيانو اندازه لگول کېږي، او داسي شيان توپل پنځه دي، د کومو په ذریعې چي د شيانو اندازه معلومېږي: عدد، کيل، وزن، مساحت او مقياس، چي يو شاعر په خپل شعر کي يو ځای کړي دي:

پنج اند جان من تو مقادير را شناس

کيل است و وزن و عدد و ذراع است و هم مقياس

د (غالباً) په قيد سره دې خبرې ته اشاره ده، چي کله کله همدا مفرد تمېز له غير مقداري شيانو څخه هم ابهام ليري کوي، لکه (خاتم حديداً) په دې کي (خاتم) ذات مذکوره د (مذکوره) په معنا اخلي، که څه هم مفرد خو دی، ليکن د مقدار له پنځو قسمونو څخه يو قسم نه دی او بيا يې هم له ده څخه ابهام ليري کړی دی. څلورمه خبره: د عن مفرد مقدار تفصيل:

اما فی عدد: په دې سره مصنف رحمته الله عليه د (عن مفرد مقدار) تفصيل او د هغه د ځيني قسمونو مثالونه بيانوي، نو وايي: (اما فی عدد) يعني هغه مقدار به ياد عدد په ضمن کي وي، لکه (عشرون درهماً) دا د مشابه بنون الجمع مثال دی، ځکه (عشرون) د جمع په نون سره تمام (پوره) سوی دی او حاشيه والا ويلي دي: چي دلته د (عشرون) په مثال راوړلو سره دوو شيانو ته اشاره ده، يو دا چي (عشرون) په مشابه بنون الجمع سره پوره سوی دی او دوهم دا چي (درهماً) له عدد څخه ابهام ليري کړی دی، ځکه مخکي دده مصداق نه معلومېدی، چي

درهم مراد دي، که دېنار، یا کوم بل شی، لېکن کله چي يې (درهماً) وويل، نو ټول احتمالات له مينځه ولاړه، صرف دراهم متعين سوه، که يې د دې پرځای د (احد عشر درهماً)، یا کوم بل مثال راوړی وای، نو صرف د عدد وضاحت خوبه سوي وای، لېکن د جمع په نون سره د پوره کېدو به کوم وضاحت نه وای سوي. و سیاتی: يعني د عدد د تمیيز ذکر به په پوره تفصیل او بسط سره ان شاء الله تعالی د اسماء عدد په بحث کي راسي.

واما فی غیره: څرنگه چی پورته موږ وويل، چي په (اما فی عدد) سره مصنف رحمته الله د (عن مفرد مقدار) تفصیل بیانوي او د (اما فی عدد) په ضمن کي يې يو صورت او مثال بیان سوه، اوس د دې د دوهم صورت بیان کوي، چي هغه مفرد مقداري، یا د غیر عدد په ضمن کي وي، د دې لپاره مصنف رحمته الله څلور مثالونه وړاندي کړي دي:

لومړی مثال: تمیيز له مفرد مقداري وزني څخه:

رطل زیتا: د دې پوره عبارت (عندی رطل زیتا) دی، يعني له ما سره یو رطل دي له غوړيو څخه، دلته (زیتا) نکره دی، کوم چی له داسي مقدار څخه ابهام ليري کړی، چي د وزن (تللو) په ذریعه معلومېږي.

د تمیيز له مفرد مقداري وزني څخه دوهم مثال:

منوان سمنا: د دې اصل عبارت (عندی منوان سمنا) دی، يعني له ما سره دوه سپره دي ازروی غوړي، دا د مفرد مقداري وزني دوهم مثال دی، په دې کي (منوان) د (من) تشبیه ده، کوم چي اسم تام مبهم معین دی او داسي مقدار دی، کوم چي په ټول معلومېږي، په دې کي ابهام و، نو (سمنا) هغه ابهام ليري کړ.

درېم مثال: تمیيز له مفرد مقداري کيلي څخه:

قفیزان برا: دا په اصل کي (عندی قفیزان برا) و، يعني له ما سره دوې پیمانې له غنمو څخه دي، په دې کي هم (قفیزان) د (قفیزا) تشبیه ده، کومه چي د یوه خاص قسم پیمانه ده، په دې کي ابهام و، چی (برا) هغه له مينځه یووړ.

څلورم مثال: تمیيز له مفرد مقداري قیاسي څخه:

على التمرة مثلها زبدًا: يعنى پر خورما ددې په مثل دي له کوچو څخه، په دې کې (زبدًا) اسم نکره ده او له داسې مقدار څخه ابهام ليري کوي، کوم چې په اندازه سره معلومېږي، لکه په دې مثال کې (مثلها) اسم تام مبهم دی او داسې مقدار دی، چې په اندازه سره معلومېږي، نو (زبدًا) هغه ابهام ليري کړ.

پنځمه خبره: یو سوال او جواب يې:

تر دې ځايه په رسېدو ځينې طالبان سوال کولای سي، چې مصنف رحمۃ اللہ علیہ د (مفرد مقدار) تفصيل بيان کړ، دده دوه صورتونه يعنې (امافى عدد و اما فى غيره) بيان کړل، نو د انصاف غوښتنه خو دا وه، چې د دواړو لپاره يې يو ډول مثالونه بيان کړي وای، دا کومه خبره ده، چې د لومړي صورت، يعنې د (امافى عدد) لپاره يې صرف يو مثال وړاندي کړ او د دوهم صورت يعنې د (امافى غيره) لپاره يې څلور مثالونه راوړل؟، حال دا چې که يې چيري د دوهم صورت لپاره هم يو مثال راوړی وای، نو د ممثل له وضاحت په کېدې؟

د دې جواب دادی، چې مصنف رحمۃ اللہ علیہ لکه څرنگه چې د دوو فائدو طرفته اشاره کړې، يوه دا چې د تمېيز عامل اسم تام وي او د اسم د پوره والي څو صورتونه دي، نو د هغو مثالونو په ضمن کې هغه تمام صورتونه پخپله راغله، مثلاً اسم به يا په تنوين سره تام وي، د کوم و طرفته چې مصنف رحمۃ اللہ علیہ د (رطل زبًا) په مثال اشاره کړې ده، يا به په نون د تشبيه سره تام سوى وي، د کوم طرفته چې يې په (منوان سمًا) او (قفيزان برًا) مثال اشاره کړې ده، يا به په اضافت سره تام سوى وي، د کوم طرفته چې يې په (على التمرة مثلها زبدًا) مثال اشاره کړې ده، او کله کله په نون د جمع او مشابه بنون الجمع پوره سوى وي، د کوم طرفته چې يې په (عشرون درهمًا) مثال سره اشاره کړې ده.

مصنف رحمۃ اللہ علیہ په مشابه بنون الجمع د پوره سوي اسم مثال ورکړی دی، خو په نون جمع حقيقي د پوره سوي اسم يې هېڅ مثال نه راوړی؟ دا ځکه چې دا خبره پخپله په پوهه کې راځي، چې کله د مشابه بنون الجمع په ذریعې يو اسم تامېږي، نو په نون د جمع حقيقي سره خو په طريقه اولی 'تامېږي، چې مثال يې دادی: (قل هل ننبئکم بالآخرين اعمالا).

درهمه فائده داده، چي له دغو مثالونو څخه مقصود دا ښودل دي، چي د غیر عدد
خو صورتونه او څو اعتبارات دي، يعني کله کله خو هغه د وزن په شکل وي،
لکه په لومړيو دوو مثالونو يې ورته اشاره کړې او کله کله د کيل په شکل وي،
چي په درېيم مثال يې اشاره ورته کړې او کله کله د مقياس په شکل وي، چي په
څلورم مثال يې اشاره ورته کړې ده.

پر لومړۍ فائده سوال کېدای سي، چي جنابه! تا چي د کثرت امثله وو کوم بيان
کړی، چي په دې سره د هغو شيانو طرفته اشاره کول مقصود وه، په کومو سره چي
اسم تامېري، نو دومره خو پوه سو، لېکن اسم صرف په دغو شيانو نه تامېري،
بلکي پر دغو شيانو سربېره په الف لام سره هم تامېري، نو مناسب خو دا وه، چي
مصنف رحمۃ اللہ علیہ يوبل مثال هم وړاندي کړی وای، چي دغه طرفته هم اشاره راغلې وای؟

ددې جواب دادی، چي د اسم له تامېدو څخه مراد هغه اسم دی، کوم چي تمېز
ته نصب ورکوي او معرف باللام تمېز ته نصب نسي ورکولای، ځکه چي اسم
تام له فعل سره مشابهت لري او د مذکوره څلورو شيانو له فاعل سره مشابهت
سته او له دوی وروسته د تمېز له مفعول به سره مشابهت سته، لکه څرنگه چي
فعل په خپل فاعل تامېري او تر فاعل وروسته مفعول و، نو هغه ته نصب
ورکوي، بلکل همداسي اسم ممیز په اشیاء مذکوره سره تامېري، اسم تمېز ته
نصب ورکوي، لېکن الف لام خو د اسم په شروع کې وي، د کوم به وجه چي له
فاعل سره مشابهت نسي کېدای، نو د مشابهت نه لرلو له وجې هغه تمېز ته
نصب نسي ورکولای، له همدې وجې مصنف رحمۃ اللہ علیہ هغه ذکر نکړ.

فائده: په (فالأول عن مفرد مقدار) کي (مقدار) د (مقدّر) په معنا دی، ځکه چي
تمېز له مقدار څخه ابهام نه ليري کوي، بلکي له مقداراتو څخه ابهام ليري
کوي، ځکه چي (عشرون، قفيزان، منوان او رطل) د مخصوصو (ځانگړيو)
مناوو لپاره وضع سوي دي، په کومو کي چي ابهام هېڅ نسته، خود دوی په مصداق کي ابهام
وي، مثلاً د (عشرون) مصداق څه دی او د (قفيزان) مکيل څه دی وغيره، وغيره.

اووه اويايم (۷۷) درس

له تمېز سره تړلې درې اهمې مسئلې

فیفر دان کان جنساً الا ان بقصد الأنواع و یجمع فی غوره، ثم ان کان بنون او بنون الثنیه، حازت الاضافة والا فلا وعن غیر مقدار، مثل: خاتمٌ حديدًا والمحفص اکثر.

توجیه: بیا که چېري اسم تمییز جنس و، نو د تل لپاره مفرد راوړل کېږي، لېکن هوکې! که چېري جنس خو وي، لېکن مختلف انواع ځینی مراد سوي وي، نو بیا د هغه د ضمير مطابق راوړل کېږي او له جنس پرته که جمع راسي، نو بیا به کتل کېږي، که چېري تمییز په تنوین، یا نون ثنیه سره پوره سوی و، نو اضافت کول یې جائز دي او که چېري په دغو دوو سره نه و تام سوی، نو بیا یې اضافت کول جائز نه دي او داراز له هغه مفرد څخه هم ابهام ليري کوي، کوم چی مقدار نه وي، لکه (خاتمٌ حديدًا) خو په داسي صورتونو کي تمییز اکثره مجرور وي. تشریح: دنن په سبق کي له تمییز سره تړلې درې مهمي مسئلې ذکر کېږي: لومړۍ مسئله: د تمییز مفرد، ثنیه او جمع کېدل:

فیفر دان کان جنساً: فاضل مصنف رحمۃ اللہ علیہ د غیر عدد د تمییز په هکله وایي، چې هغه کله مفرد وي او کله ثنیه او کله جمع، نو ویې ویل (فیفر دان کان جنساً) یعني د غیر عدد تمییز که چېري جنس و، نو مفرد راوړل کېږي، که څه هم اسم تام یعني ممیز ثنیه یا جمع وي، ځکه چی د جنس اطلاق پر قبلې او کشر ټولو یوډول کېږي، په دې شرط چي هغه له تاء وحدت څخه خالي وي، لکه (عندی رطلٌ زیتًا، عندي رطلان زیتًا او عندي ابطال زیتًا).

الا ان یقصد الانواع: په دې عبارت کي له مذکوره قاعدې څخه یو استثنايي صورت بیانېږي: چي تمییز که چېري جنس و، نو د تل لپاره مفرد راوړل کېږي، لېکن که چېري له جنس څخه مختلف قسم انواع او اقسام مراد وي، نو په دې صورت کي د هغو انواعو او اقسامو په مناسبت تمییز ثنیه او جمع راځي، مثلاً که چېري له دغه جنس څخه یو قسم مراد وي، نو مفرد راوړل کېږي، که دوه مراد وو، نو ثنیه او که تر دوو زیات مراد وو، نو جمع راوړل کېږي، لکه (عندی رطلٌ

زیتا) له ما سره یو قسم تېل دي او (عندی رطلان زیتین) یعنی له ما سره دوه قسمه تېل دي او (عندي اړطال زیوٹا) له ما سره څو قسمه تېل دي. وېجمن فی غیره: که چېرې تمیز اسم جنس نه و، نو دده تشبیه او جمع راوړل کېږي، لکه (عندی عدل ثوباً) او (عندی عدل ثوبین او عندی عدل اثواباً). د مصنف رحمۃ اللہ علیہ په (وېجمن) ویلو سره مراد مافوق الواحد دی، یعنی تشبیه هم پکې داخله ده، لکه چې په حدیث شریف کې راغلي دي: الاثنان فما فوقهما جماعة).

د اسم تام مضاف کېدل

دوهمه مسئله: د اسم تام مضاف کېدل: ثم ان کان بتنوين او بنون التثنية جازت الاضافة: مصنف رحمۃ اللہ علیہ مخکې له تمیز سره د ترلې لومړۍ مسئلې بیان وکړ، اوس له تمیز سره د ترلې یوې مسئلې بیان کوي، وایي: لېکن که چېرې تردې مخکې د اسم تام تعریف وسي، نو کېدای سي، چې په پوهه کې څه اسانۍ راسي: اسم تام هغه اسم ته وایي، چې اسم داسې حالت ته ورسېږي، چې اضافت یې بلې کلمې ته نسي کېدای.

په کومو شيانو چې اسم تامېږي، د هغو پوره تفصیل مخکې تېر سو. تر دغه تمهېد وروسته مسئلې ته غورځي، چې اسم (مميز) که چېرې په تنوين، يا نون تشبیه سره تام سوی و، نو د تخفیف لپاره د تمیز طرفته دده اضافت کول که چېرې کېدای، نو جائز دی، لکه د (عندی رطل زیتا) پر ځای (عندی رطل زیت) او د (عندی منوان سمناً) پر ځای (عندی منوان سمن)، د اراز د (عندی قفیزان براً) پر ځای (عندی قفیزان بر).

والافلا: چې که چېرې اسم په تنوين او نون تشبیه سره نه بلکې په کوم بل شی (مثلاً په مشابه بنون الجمع یا اضافت) سره تام سوی و، نو په داسې صورت کې یې د تمیز وطرته اضافت صحیح نه دی، لکه د (عندی عشرون درهماً) پر ځای (عندی عشرون درهم) نسي ویل کېدای او نه د (على التمرة مثلها زيداً) پر ځای (على التمرة مثلها زيد) ویل کېدای سي.

په مشابه بنون الجمع کي د اضافت د عدم جواز وجه داده، چي دده داضافت په وخت کي که چيري نون مشابه حذف کړل سي، نو د نون اصلي حذفول لازمېږي، کوم چي ناجائز دی او که چيري حذف نسي، نو هم صحيح نه دی، ځکه چي د جمع له نون سره يې مخالفت لازمېږي، ځکه چي د جمع نون د اضافت په وخت کي حذف کېږي او که باقي پاته سي، نو مشابهت له مينځه ځي.

نوپه لومړي صورت کي د التباس په وجه اضافت ناجائز سو او په دوهم کي طرداً للباب ناجائز سو، خلاصه دا چي د مشابه نون جمع اضافت د تمېيز و طرفته، يا چيري چي له تمېيز سره التباس لازمېږي ناجائز دی.

دلته سوال کېږي، چي عرب حضرات خو (عشرون درهم) او (سئون مضاف استعمالوي او تاسو وويل چي دا ناجائز دي؟

د دې جواب دادی، چي په شرح جامي ص: (۵۵۳) کي پر حاشيه علامه محمد بن موسی بستوي رحمته الله عليه ليکلي دي، چي داسي مثال موږ له کوم فصیح، بليغ او معتدبه (د اعتبار وړ) عرب څخه نه دی اورېدلی، که چيري وي هم، نو بيا داشاذ دی، کوم چي په عامه توگه د جواز لپاره علت نسي کېدای.

او که چيري اسم په اضافت سره تام سوی و، دده اضافت هم د تمېيز و طرفته ځکه ناجائز دی، چي د اسم و طرفته خو هغه له مخکي لا مضاف دی او که چيري د بل اسم و طرفته هم دده اضافت وسي، نو د يوه اسم په يوه وخت کي بېله کوم فصل څخه د دوو اسمونو و طرفته مضاف کېدل لازمېږي او داسي کول ناجائز دي، لکه چي په (وان تجمعوا بين الاختين) کي الله جل جلاله د دوو خونديو په يوه وار په نکاح کي ساتل ناجائز بللي دي.

دلته سوال کېږي، چي د عربو په کلام کي (کل واحد واحد او کل فرد فرد) ډېر استعمال سوی دی، حال دا چي تاسو وويل چي داسي کول ناجائز دي؟

د دې جواب دادی، چي بېشکه! عرب دا استعمالوي، خو هغه د (واو) حرف عطف په تقدیر سره استعمالوي، نو گواکي چي د (کل واحد واحد) پوره عبارت (کل واحد و واحد) دی.

و عن غیر مقدار: تاسو مخکي ويلې وه، چي (فالأول عن مفرد مقدار غالباً) نو دا عبارت پر هغه عطف دی، لېکن په تقدیر د موصوف، نو پوره عبارت داسي دي: (فالأول یرفع عن مفرد مقدار غالباً وعن مفرد غیر مقدار احیاناً) يعني لومړی قسم يعني له ذات مذکوره څخه ابهام ليري کوونکی تمیيز په عامه توگه نه مفرد مقداري څخه ابهام ليري کوي، لېکن کله کله له مفرد غیر مقداري څخه هم، د غیر مقداري مطلب دادی، چي هغه مفرد نه عدد وي، نه وزن وي او نه کیلی وي او نه مقیاس وي، لکه (خاتم حدیداً).

والخفص اکثر: مصنف رحمۃ اللہ علیہ د مفرد غیر مقداري د تمیيز اعراب بیانوي، چي داسي تمیيز اکثره وخت مجرور وي، ځکه چي په دې کي د میز اضافت د تمیيز و طرفته مضاف وي، نو د مضاف الیه کېدو په وجه سره هغه مجرور کېږي، لکه (خاتم حدید).

د مجرور کېدو دوهمه وجه یې داده، چي په مفرد مقداري کي ابهام اصل او علی وجه الکمال وي، ځکه چي په مفرد مقداري کي اجناس بې شمېره وي، نو گواکي چي دده په پر تمیيز کېدو تنصیب (تصریح) سوي ده او دده تمیيز کېدل پوځ سوي دي، څرنگه چي تمیيز منصوب وي، ځکه نو داهم منصوب کېږي، په خلاف د مفرد غیر مقداري، چي په هغه کي د اجناسو د نه ډېرېدو په وجه ابهام ناقص وي، نو گواکي چي دده تمیيز کېدل پوځ نه وي، له همدې وجې دی په اکثري توگه مجرور ویل کېږي.

اته اویایم (۷۸) درس

د تمیيز د دوهم قسم بیان

والثانی عن نسبة فی جملة او ما ضاهها، مثل: طاب زیدٌ نفساً وزیدٌ طیبٌ اَباً و ابوةً و داراً و علماً او فی اضافة، مثل: یُعجبنی طیبه ابا و ابوة و داراً و علماً و الله دره فارساً.

توجیه: او دوهم قسم له هغه نسبت څخه ابهام ليري کوي، کوم چي په جمله یا شبه جمله کي وي، لکه (طاب زیدٌ نفساً) او (زیدٌ طیبٌ اَباً و ابوةً و داراً و علماً)، یا

له هغه نسبت څخه کوم چي په اضافت کي وي، لکه (يعجبنی طيبه ابا و ابرو)
ودارا وعلما و الله ذره فارسا) يعني له الله ﷻ سره دده ډېر خیر دی په اعتبار د
سپړېدو.

تشرېح: دنن په سېټه کي صرف دوې خبرې دي:

①: د تمېز د دوهم قسم بيان، ②: د کافیه د ملا صاحب پر علماء نحو رد.

لومړۍ خبره: د تمېز د دوهم قسم بيان:

والثانی عن نسبة فی جملة او ماضاهاها: کله چي مصنف رحمۃ الله علیه د تمېز د
لومړي قسم له بيانولو فارغ سو، نو اوس د دوهم قسم بيان کوي، وايي: چي د
تمېز دوهم قسم هغه دی، کوم چي له هغه نسبت (منسوب اليه) څخه ابهام
ليري کوي، کوم چي په جمله يا شبه جمله کي وي، لکه د جمله فعلیه مثال
(طاب زيد نفساً) په دې کي منسوب اليه زيد دی او هغه شی دکوم چي زید ته
نسبت سوی دی په هغه کي ابهام و، چي هغه کوم شی دی، نو په (نفساً) سره
هغه ابهام ليري سو، معنایې داسي سوه: زيد ښه دی د خپل ذات په اعتبار سره،
او د شبه جمله مثال (زيد طيب ابا) د دې دوې معناوي دي: لومړۍ دا چي زيد
ښه پلار دی او دوهمه دا چي د زيد پلار ښه دی، قرینې ته په کتلو سره يې معنا
داسي کېږي: زيد له خپلو اولادونو سره ښه چلند کوي، کله چي څوک ووايي
(زيد طيب ابا) نو معنایې دا کېږي، چي زيد ښه پلار دی او کله چي د زيد پلار له
زيد سره ښه چلند کوي، نو چي څوک ووايي (زيد طيب ابا) نو معنایې داسي
کېږي: چي د زيد پلار ښه دی.

د شبه جمله دوهم مثال (زيد طيب ابوة)، دا راز همدا مثال د جمله فعلیه لپاره هم
کېدای سی، لکه (طاب زيد ابوة)، درېيم مثال: (زيد طيب دارا) او (طاب زيد
دارا) څلورم مثال: (زيد طيب علما) او (طاب زيد علما).

تاسو ولېدل، چي مذکوره مثالونه موږ د جمله فعلیه او شبه جمله دواړو لپاره
بللي دي، نو دا سوال نسي کېدای، چي څه وجه ده، چي د کافیه ملا صاحب رحمۃ الله علیه

د جمله فعلیه لپاره صرف یو مثال راوړی او د شبه جمله لپاره یې پنځه مثالونه راوړي دي.

خو یو سوال اوس هم کېدای سي، چي جنابه! په عامه توګه چي کومه مسئله هم وي، د هغې لپاره یو مثال راوړل کېږي، ځکه په مثال د مثال له وضاحت مقصود وي او هغه په یوه مثال سره کېږي، نو تاسو پنځه مثالونه ولې راوړي دي؟
د دې جواب دادی، چي هغه تمییز کوم چي له نسبت څخه ابهام ليري کوي، د عربو په پوره کلام کي د هغه پنځه قسمونه دي، نو د مصنف رحمۃ اللہ علیہ پنځه مثالونه راوړل د هغو پنځو قسمونو طرفته اشاره ده، چي پوره تفصیل به یې انشاء الله تعالیٰ په شرح جامي کي تاسو ته راسي.

او فی اضافه: دا پر مخکي (فی جمله) عطف دی، نو معنایې داسي کېږي، چي د تمییز دوهم قسم هغه دی، کوم چي له هغه نسبت څخه ابهام ليري کوي، کوم چي په جمله کي وي، یا په شبه جمله کي وي، یا په مضاف کي وي، لکه (يُعجني طيبه ابا، يا ابوة يا دارا يا علما).

وګوره! دلته د شبه جمله اضافت د ضمېرو طرفته سوی دی او په دغه اضافت کي ابهام و، نو له (ابا، ابوة، دارا او علما) څخه یو یو راغی، هغه ابهام یې ليري کړ.
دوهمه خبره: د کافيې د ملا صاحب رحمۃ اللہ علیہ پر نحوي علماؤ رد:

وللہ دره فارسا: په ظاهره خو پر دغه مثال سوال کېږي، چي د کافيې ملا صاحب دا ولې راوړي دي؟، ځکه چي دا نه خو د لومړي قسم په مثالونو کي شاملېږي او نه د قسم ثاني په مثالونو کي؟

د دې جواب دادی: چي د دې په راوړلو کي دوې فائدي ترلاسه کېږي:

①: د نحوي پر جمهورو علماؤ رد کول، ځکه چي د هغوی مذهب دادی، چي د تمییز لپاره د اسم جامد کېدل ضروري دي، تردې پوري چي که چېرې اسم مشتق تمییز راسي، نو دا حضرات هغه تمییز نه جوړوي، بلکي هر هغه اسم کوم چي ابهام ليري کړی وی، هغه تمییز جوړول جائز دی، هغه که اسم جامد وي، که مشتق لکه په مذکور مثال کي (فارسا) صیغه د اسم فاعل یعني اسم مشتق

تمییز واقع سوی دی، که چېرې په واقع کې دا شرط وای. نو (فارسی) به کله هم تمییز نه وای جوړ سوی.

②: پر هغو نحوي علماؤ رد کول، کوم چې ددې خبرې قائل دي، چې تمییز که چېرې له اسم ضمېر څخه واقع سوی و، نو د لومړي قسم يعني د ذات مذكوره تمییز کېږي، نو د کافیه ملا صاحب رحمۃ اللہ علیہ وویل: چې له ضمېر څخه پر واقع سوی تمییز سمدستي داسې حکم لگول، چې دا د ذات مذكوره تمییز کېږي مناسب نه دی، بلکې په دې کې که څه تفصیل وسي، بیا حکم ولگول سي، نو مناسب به وي، هغه په دې ډول، چې د ضمېر مرجع که چېرې معلوم و، نو دا له ذات مقدره څخه تمییز واقع کېږي، ځکه چې په حقیقت کې مفیض ضمېر نه وي، بلکې دده مرجع وي او هغه دلته مذكور نه ده او که چېرې مرجع معلوم نه وي، نو په دې وخت کې تمییز له ذات مذكوره څخه واقع کېږي، ځکه چې په دې حال کې ضمېر مبهم وي او هغه مذكور ده او له هماغه څخه تمییز واقع سوی دی (ایضاح المطالب ص: ۷۶).

(فارسی) د اسم فاعل صېغه ده، له (فارسی) څخه مأخوذه په معنا د آس په سپرلی کې کامل او ماهر کېدل او کله چې دغه کمال په یو چا کې حیرانوونکي حد ته ورسېږي، نو د تعجب پر وخت ددغه نسبت د اللہ جلّ و علاه و طرفته کېږي، ځکه چې د عجائبو خالق اللہ جلّ و علاه دی.

د (در) معنا ده شیدې، عربو په شیدو کې د ځان لپاره ډېره لویه ښېگڼه نغښتله، ځکه ددوی اکثره ژوند په شیدو تېږېدی، نو د (در) لپاره خیر لازم وي، نو ملزوم یې ذکر کړ او لازم یې ځینی مراد کړی دی، نو معنا داسې کېږي: د اللہ جلّ و علاه لپاره دی دغه خیر کشر په اعتبار د سپرېدو.

او که چېرې دا له (فراسه) څخه مشتق سي، نو معنایې ده: ظاهر کتل، باطن معلومول، لکه چې شاعر ویلی دي:

د لیک مضمون دلفانی له ظاهر نه څرگندېږي

نو په دې صورت کې د مثال مذكور معنا داسې کېږي: چې د اللہ جلّ و علاه لپاره دی د خیر کشر په اعتبار د سپرېتیا.

نه اویایم (۷۹) درس

د تمییز لپاره یوه قاعده او دوهم قسم لپاره د یوې ضروري مسئلې

ثم ان كان احتماى صح جعله لما انتصب عنه جازان يكون له والمتعلقه والا فهو لمتعلقه فبطابق فبهما ما قصد الا اذا كان جنسا، الا ان يقصد الانواع وان كانت صفة كانت له وطبقه واحتملت الحال ولا يتقدم التميز على عامله والاصح ان لا يتقدم على الفعل خلافا للمازنى والميرد.

ترجمه: بیا که چېرې تمییز داسې اسم وي، چې اطلاق یې پر منتصب عنه صحیح کېږي، نو جائز دي، چې له منتصب عنه او دده له متعلق څخه د یوه لپاره وېلل سي، که نه نو د متعلق لپاره کېږي، بیا تمییز په دغو دواړو صورتونو کې له هغه سره مطابق کېږي، د کوم چې قصد سوی وي، خو که چېرې تمییز صفت وي، نو د منتصب عنه لپاره کېږي او دهغه مطابق کېږي او د حال احتمال هم پکې سته او تمییز پر خپل عامل نسي مخکې کېدای او صحیح مذهب دادی، چې تمییز پر فعل نسي مقدم کېدای، امام مازني او امام مېر د رحهما الله اختلاف کړی دی.

تشرېح: د نن په سبقه کې لومړی د تمییز دوهم قسم د دوو ضروري مسئلو او بیا د تمییز د دوو قسمونو لپاره یوه قاعده بیانېږي.

د تمییز دوهم قسم لپاره لومړۍ مسئله:

ثم ان كان اسما يصح جعله لما انتصب عنه: په دې عبارت سره د کافیه ملا صاحب رحمته الله له تمییز سره د تړلې یوې مسئلې بیان کوي، چې کوم تمییز له منتصب عنه یعنې له مییز سره خاص وي او کوم چې د منتصب عنه له متعلق سره خاص وي او په کوم کې د دواړو احتمال سته، مختصره خلاصه د ټولو داده، چې تمییز به یا اسم ذات وي، یا به اسم صفت وي، که چېرې ذات وي، نو پکې دواړه احتمالات سته او که چېرې اسم صفت وي، نو هغه صرف د مییز له متعلق څخه تمییز واقع کېږي، براه راست د مییز لپاره تمییز نسي جوړېدای.

د دې تفصیل دادی، چې که چېرې تمییز داسې اسم وي، چې حمل یې پر مییز کېدای سي، یعنې اسم ذات وي او د مییز لپاره خبر جوړېدای سي، نو داد مییز او

دده د متعلق دواړو لپاره جوړول جائز دي، لکه (طاب زيد ابا) وگوره؛ دلته (ابا) تمییز دی، حمل یې پر مییز یعنی (زيد) صحیح دی، یعنی د (زيد) لپاره یې خبر جوړول صحیح دی، (زيد ابا) ویل بلکل صحیح دي او دده متعلق یعنی د زيد د پلار (بکر) لپاره هم تمییز جوړېدای سي، ځکه چې دده لپاره هم دده خبر جوړول جائز دي، یعنی (بکر ابا) ویل هم بلکل صحیح دي، لېکن قربنې ته په کتلو د مییز او دده د متعلق لپاره تمییز جوړېږي، مثلاً زيد له خپلو اولادونو سره ښه چلند او سلوک کوي، وویل سي (طاب زيد ابا)، نو دغه ښه چلند پر دې قربنې سوه، چې (ابا) براه راست د (زيد) تمییز دی، په دې صورت کي معنا داسي کېږي: چې زيد ښه دی د پلار کېدو په اعتبار سره.

او که چېرې د زيد پلار له زيد سره ښه چلند کوي، وویل سي، چې (طاب زيد ابا)، نو دده د پلار ښه چلند پر دې خبره قربنه ده، چې (ابا) د زيد متعلق یعنی له بکر څخه تمییز واقع سوی دی، په دې صورت کي یې معنا داسي کېږي: چې زيد ښه دی د خپل پلار په اعتبار سره.

و الا فهو لمعلقه: دا له (ثم ان كان اسماً) څخه یو استثنائي صورت دی، چې که چېرې هغه اسم داسي وي، چې پر مییز یې حمل کول صحیح نه وي، یعنی اسم ذات نه وي، بلکي اسم صفت وي، نو صرف د منتصب عنه یعنی د مییز له متعلق څخه تمییز جوړېږي، لکه (طاب زيد داراً یا طاب زيد علماً) غور وکړه! (زيد دار) او (زيد علم) نسي ویل کېدای، نو په دې صورت کي (داراً او علماً) د زيد له متعلق څخه ابهام ليري کړی دی، نو دهماغه د متعلق لپاره دی تمییز جوړېږي، نه چې پخپله د زيد لپاره.

د تمییز د دوهم قسم لپاره دوهمه مسئله:

فیطبق فیها ما قصد: دوهمه مسئله یې په لومړۍ مسئله پسې راوړه، چې په مذکوره دواړو صورتونو کي یعنی که د تمییز حمل پر مییز صحیح وي، یا نه وي، په هر حال کي تمییز له مییز سره مطابق راوړل کېږي، یعنی که مییز مفرد

وي، نو تمییز به هم مفرد وي او که تشنیه وي، که جمع وي، نو تمییز به هم تشنیه او جمع راوړل کېږي.

د هغه تمییز مثالونه کوم چي له مییز سره خاص وي، لکه (طاب زید نفساً او طاب الزیدان نفسین او طاب الزیدون نفوساً).

او د تمییز مخصوص بالمعلق مثالونه: (طاب زید داراً، طاب الزیدان دارین او طاب الزیدون دیاراً).

او دهغه تمییز مثالونه، په کوم کي چي د دواړو احتمال وي مثلاً (طاب زید آبا، طاب الزیدان ابوین او طاب الزیدون آباء).

الا اذا کان جنساً: چي په عامه توګه خو تمییز له مییز سره موافق راوړل کېږي، لېکن که چېرې تمییز جنس وي، حمل یې پر مییز جائز وي، که نه وي او مییز مفرد، تشنیه، جمع، څرنګه چي هم وي، په هر صورت کي تمییز مفرد راوړل کېږي، ځکه چي د جنس اطلاق پر قبلل او کثرتولو کېږي، لکه (طاب زید علماً او طاب الزیدان علماً او طاب الزیدون علماً).

الا ان یقصد الانواع: که چېرې تمییز جنس هم وي، لېکن د متکلم اراده دده انواع وي، نو په داسي صورت کي له مییز سره موافق راوړل کېږي، لکه (طاب زید علماً او طاب الزیدان علمین او طاب الزیدون علوماً)، دا په هغه صورت کي ویل کېږي، کله چي د متکلم اراده دا وي، چي یو زید د علم د یوې نوعې په وجه ښه دی او بل زید د دوهمې نوعې په وجه ښه دی.

وان کانت صفة کانت له طبقه: داهم پر مخکني عبارت (ثم ان کان اسماً) عطف دی، په دې کي وایي: چي که چېرې تمییز اسم ذات نه وي، بلکي اسم صفت يعني له اسماء مشتقه څخه کوم یو وي، نو دی د منتصب عنه لپاره تمییز جوړېږي، ځکه چي د صفت لپاره موصوف ضروري دی او مذکور يعني منتصب عنه دخپل متعلق په مقابله کي زیات اولی او حقداره دی د موصوف جوړېدو لپاره.

له دې وروسته د کافیه ملا صاحب رحمۃ اللہ علیہ ويلي دي: (و طبقه) يعني دغه تمییز له خپل منتصب عنه سره په افراد، تشنيه او جمع کي بلکل موافق راوړل کېږي، ځکه د موصوف او صفت تر مینځ مطابقت ضروري وي، لکه (طاب زيدٌ والدُّها طاب

زيدٌ فارسًا او طاب الزيدان فارسين او طاب الزيدون فارسين).

واحتملت الحال: مصنف رحمۃ اللہ علیہ وايي، چي که تمییز له اسماء مشتقه څخه کوم اسم وي، نو عامه قاعده خوداده، چي دی د منتصب عنه لپاره صفت جوړېږي، لېکن يو احتمال په ده کی داهم سته، چي دی د ماقبل منتصب عنه لپاره حال جوړېږي: لکه په (طاب زيدٌ فارسًا) کي (فارسًا) د (زيدٌ) لپاره تمییز هم جوړېږي، په دې صورت کي عبارت داسي کېږي: (طاب زيدٌ من حيث انه فارسًا) او حال هم جوړېږي، په دې صورت کي عبارت داسي کېږي: (طاب زيدٌ حال کونه فارسًا).

فائده: د مصنف رحمۃ اللہ علیہ د کلام له انداز څخه دا خبره جوتېږي، چي په داسي صورت کي د اسم صفت تمییز جوړول راجح دي او حال جوړول يې هم که څه هم جائز خو دي، لېکن مرجوح دي او چېرې چي د حال له جوړولو څخه معنا فاسدېږي، نو بيا يې حال جوړول نه صحيح کېږي.

د تمییز د دواړو قسمونو لپاره يوه ضروري قاعده:

ولا يتقدم على عامله: درېيمه مسئله کومه چي د تمییز له دواړو قسمونو سره

متعلق ده، داده، چي تمییز پر خپل عامل يعني پر مميّز نسي مخکي کېدای، وجه يې داده، چي د تمییز عامل اسم تام وي او هغه کمزوری قسم عامل دی، ولې که چېرې تمییز ترده وروسته وي، نو پکي دا عمل کولای سي، لېکن که چېرې تمییز ترده مقدم وي، نو بيا پکي عمل نسي کولای، نود (عندی عشرون درهما يا کتبًا) پر ځای (عندی درهما عشرون کتبًا عشرون) نسي ويل کېدای.

والأصح ان لا يتقدم على الفعل: لومړۍ قاعده چي کومه وه، يعني چي د

تمییز عامل اسم تاوي، نود عامل د ضعف کېدو په وجه پرده تمییز نسي مخکي کېدای، دامتنق عليه مسلک دی، لېکن چېرې چي د تمییز عامل فعل وی، نو که څه هم عامل قوي دی، لېکن بيا هم تمییز دده لپاره د فاعل په منزله وي، نو

څرنگه چې فاعل پر خپل فعل نسي مخکې کېدای، داراز تمییز هم پر خپل عامل (فعل) نسي مخکې کېدای، دا د جمهور ورو مسلك دی.

خلافا للمازني والعبود: ابو عثمان بکر بن محمد بن عثمان المازني او دده شاگرد ابو العباس العبود دا دواړه حضرات وايي: چې په لومړي صورت کي خو موږ له تاسو سره يو، لېکن په دوهم صورت کي يعنې چيري چې د تمیيز عامل فعل صريح وي، نو زموږ قول دادی، چې تمیيز پر خپل عامل مخکې کېدای سي، ځکه چې فعل صريح قوي قسم عامل دی، نو که دده معمول پرده مخکې وي، يا وروسته وي، په هر صورت دی عمل پکي کولای سي، لکه د (طاب زيد نفساً) پر ځای (نفساً طاب زيد) ويل د جمهورو په نزد ناجائز دي او ددغو دواړو حضراتو په نزد جائز دی.

اتيایم (۸۰) درې

۱. اتم منصوب (مستثنی) بيان

المستثنى متصل و منقطع، فالمتصل: هو المخرج عن متعدد لفظاً او تقديرًا بالاً وأحوالها والمنقطع: المذكور بعدها غير مخرج، وهو منصوب إذا كان بعداً غير الصفة في كلام موجب، او مقدماً على المستثنى منه، او منقطعاً في الأكثر او كان بعد خلا وعدا في الأكثر او ما خلا وما عدا و ليس ولا يكون.

توجه: مستثنی پر دوه قسمه ده، متصل او منقطع، بیا متصل هغه اسم دی، کوم چې له متعدد څخه په لفظي توګه، یا په تقديري توګه د اَلَا او دهغې د اخواتو په ذریعې راوتلي وي او مستثنی منقطع هغه اسم دی، کوم چې تر اَلَا وروسته سوی وي، لېکن له متعدد څخه نه وي راوتلی او هغه منصوب کېږي، کله چې تر اَلَا غیر صفتي وروسته په موجب کلام کي وي، یا هغه پر مستثنی منه مخکې وي، یا مستثنی منقطع وي اکثره لغات یا د اکثره علماء نحوه په نزد، یا وي تر خلا او عدا وروسته په اکثره استعمالاتو کي، یا هغه تر ما خلا، ما عدا، ليس او لا يكون وروسته واقع سوي وي.

تشریح: دنن په سبقه کي درې خبرې دي:

①: د مستثنی قسمونه او د هریوه تعریف، ②: د خو ضروري اصطلاحاتو تفصیل، ③: د مستثنی لومړۍ اعراب یعنی د منصوب کېدو پنځه صورتونه. د مستثنی قسمونه او د هریوه تعریف

لومړۍ خبره: د مستثنی قسمونه او د هریوه تعریف:

په ترکیبي اعتبار سره (المستثنی) مبتدا مؤخره ده او تردې مخکې (ومنه) محذوف خبر مقدم دی، استثنی، یستثنی استثناء د استفعال له باب څخه دي، مصدری معنایې ده (راوتل او را ایستل) او مستثنی کوم چي د اسم مفعول یا اسم ظرف صغه ده، معنایې ده (راوتلی، یا د راوتلو ځای، یا ایستل سوی، یا د را ایستلو ځای).

او تر اصطلاحی معنا مخکې یې په دې پوه سه! چي مصنف رحمۃ اللہ علیہ د مستثنی دوه قسمونه بیان کړي دي: ①: مستثنی متصل، ②: مستثنی منقطع.

د مستثنی متصل اصطلاحی معنایانوي، چي (هوالمخرج عن متعدد لفظاً او تقدیراً بالا وأخواتها) یعنی مستثنی متصل هغه اسم ده، کوم چي د (إلا) او دهغې د اخوات په ذریعه له متعدد څخه راوتلی وي، هغه متعدد شی که لفظي وي، لکه (جاءنی القوم الا زیداً) دلته (القوم) شی متعدد دی او په لفظ کي ذکر سوی دی او (زیدٌ) د لفظ (الا) په ذریعه ځیني ایستل سوی دی.

او که هغه متعدد شی په لفظ کي نه وي، بلکي تقدیري وي، لکه (ما جاءنی الا زیدٌ) دا په اصل کي (ما جاءنی احدٌ الا زیداً) و، دلته (احدٌ) مستثنی منه په لفظ کي نسته، او زید د (الا) په ذریعه ځیني ایستل سوی دی.

تر دې وروسته د مستثنی منقطع اصطلاحی معنایانوي، چي (المذکور بعدها غیر مخرج) یعنی مستثنی منقطع هغه اسم دی، کوم چي هماغه راز تر (الا) او دهغې تراخوات وروسته مذکور وي، لېکن له هماغه شی متعدد څخه نه وی را ایستل سوی، بلکي هغه له مخکې لاوتلی وي، ځکه هغه له سره د مستثنی منه له جنس څخه هم نه وي، لکه (جاءنی القوم الا حماراً) وگوره! دلته (حماراً) د (الا) تر لفظ وروسته خوده، لېکن له مخکني شی متعدد یعنی (القوم) څخه نه

ده راوتلی، ځکه ایستل دهغه کېږي چي مخکي داخل وي (حماراً) خو له مخکي څخه لا د قوم له افرادو څخه نه و، چي ځيني وایستل سي.

يادونه: د استثناء ټوټل حروف لس دي: (خلا، عدا، ماخلا، ماعدا، حاشا، ليس، لايكون، سوى، سواء او غير) ددې ټولو ماقبل ته مستثنى منه او مابعد ته يې مستثنى ويل کېږي او پخپله دې حروفو ته ادوات استثناء ويل کېږي.

دوهمه څېړنه: د څو ضروري اصطلاحاتو تفصيل:

مناسبه ده، چي د مستثنى په بحث تر شروع کولو مخکي د تمهېد په ډول د څو ضروري اصطلاحاتو وضاحت وسي:

- ①: مستثنى: د دې تعريف سره له دوو قسمونو تېر سو، يعنى متصل او منقطع.
- ②: مستثنى منه: يعنى هغه متعدد، له کوم څخه چي د استثناء د حروفو په ذريعه بعضي افراد ايستل سوي وي.
- ③: کلام موجب: کلام موجب هغه کلام دى، په کوم کي چي نفي او استفهام نه وي، لکه (قرأت الكتاب الا صفحة).

④: کلام غير موجب: کلام غير موجب هغه کلام دى، په کوم کي چي له نفي او استفهام څخه کوم يو وي، لکه (لا تقرأ الا کتاباً علمياً).

⑤: مستثنى مفرغ: يعنى هغه مستثنى تر کومه مخکي چي مستثنى منه مذکوره نه وي، لکه (ماجانى الا زيد).

⑥: مستثنى غير مفرغ: يعنى هغه مستثنى تر کومه مخکي چي مستثنى منه په لفظ کي ذکر وي، لکه (جاءنى القوم الا زيداً).

⑦: الا صفتي: يعنى د (الا) هغه کلمه کومه چي د (غير) په معنا وي او تر دې وروسته واقع کېدونکى اسم مستثنى نه وي، بلکي د خپل ماقبل لپاره صفت واقع سوى وي، لکه (لرکان فيهما آله الا الله لفسدتا).

⑧: الا غير صفتي: يعنى د (الا) هغه کلمه تر کومه وروسته واقع کېدونکى اسم چي مستثنى وي، لکه (جاءنى القوم الا زيداً).

دويمه څېړنه: د مستثنى لومړى اعراب يعنى د منصوب کېدو پنځه صورتونه:

وهو المنصوب اذا كان بعد الاغیر الصفه: مصنف (علامه ابن حاجب رحمہ اللہ) چي کله د مستثنی له تقسیم او تعریف څخه فارغ سو، اوس یې اعراب بیانوي، له (وهو منصوب) څخه تر (ولیس و لایکون) عبارت پوري مصنف رحمہ اللہ د مستثنی لومړی اعراب یعنی د منصوب کېدو پنځه صورتونه بیانوي.

د منصوب کېدو لومړی صورت:

اذا كان بعد الاغیر الصفه فی کلام موجب: یعنی کله چي مستثنی په کلام موجب کي وي، تر الاغیر صفتیه وروسته واقع وي، لکه (جاءنی القوم الا زیذاً).
د منصوب کېدو دوهم صورت:

او مقدماً علی المستثنی منه: یعنی کله چي مستثنی پر مستثنی منه مخکي وي، لکه (ما جاءنی الا زیذاً احدً).

د منصوب کېدو درېیم صورت:

او منقطعاً فی الاکثر: چي د نحوي د اکثر و علماؤ په نزد چي مستثنی منقطع وي، نو منصوبه به هم وي، هغه که په کلام موجب کي وي، لکه (جاءنی القوم الا حماراً)، که په کلام غیر موجب کي وي، لکه (ما جاءنی القوم الا حماراً).

فائده ①: په مذکوره درې سره صورتونو کي د مستثنی منصوب ویل ځکه واجب دي، چي دا په فضله کېدو کي له مفعول به سره مشابه دی او مفعول به چونکه منصوب وي، نو دا به هم منصوب وي او دوهمه وجه داده، چي په دغو ځایونو کي مستثنی د خپل ماقبل لپاره بدل نسي کېدای، د دې لپاره چي د مبدل منه اعراب د پته ورکول سي او نه تردې مخکي کوم حرف جر راتلای سي او نه کوم اسم مضاف، د دې لپاره چي دا مجروره وویل سي، نو د دې منصوب ویل متعین کړل سو.

فائده ②: د کافيہ ملا صاحب رحمہ اللہ په (فی الاکثر) عبارت سره دا خبره معلومه کړې، چي په دې کي اختلاف دی، یوه طرفته د نحوي جمهور علماء دي، د کومو چي مسلک ذکر سو او دوهم طرفته علماء بني تمیم دي، دا حضرات

مستثنی مجروره کېږي، لکه (جاءنی القوم خلا زید وعدا زید) لیکن دوی په مقابله کې د اکثره علماء نحو مذهب څکه راجع دی، چې په (خلا اوعدا) کې د فعلیت اعتبار زیات دی په نسبت د حرفیت، څکه چې پر دغو دواړو کله کله (ما) مصدریه هم داخلېږي او قاعده ده، چې (مامصدریه) پر فعل داخلېږي، پر حرف کله هم نه داخلېږي، نو دا خبره معلومه سوه، چې دا دواړه فعل دي، حرف نه دي.

د منصوب کېدو پنځم صورت:

او ماخلا و ماعدا و لیس و لایکون: پنځم ځای چېرې چې د مستثنی منصوب کېدل واجب وي دادی، چې مستثنی په (ماخلا، ماعدا، لیس او لایکون) کې تر کوم یوه وروسته واقع سوي وي، لکه (جاءنی القوم ماخلا زیداً و ماعدا زیداً) د عبارت تقدیر داسې کېږي: (جاءنی القوم خلا مجيهم زیداً، یا جاءنی القوم خلا الجائي منهم زیداً) ولس عليه مثال عدا.

تر (ماخلا او ماعدا) وروسته مستثنی څکه منصوب کېږي، چې دا دواړه فعل دي، څکه چې په شروع کې یې (مامصدریه) راغلې ده او ضمېر یې فاعل دی او مستثنی مفعول به ده، نو د مفعولیت پر بناده منصوب کېدل واجب دي او بیا پوره جمله فعلیه له (القوم) څخه د حال واقع کېدو په وجه مخلا منصوب کېږي (کما مرت امثله آنفا).

او تر (لیس او لایکون) وروسته مستثنی څکه منصوب کېږي، چې دا دواړه له افعال ناقصه څخه دي او د استثناء په بحث کې ددوی فاعل د تل لپاره ضمېر مستتروي، کوم چې د ماقبل فعل د اسم فاعل و طرفته راجع دی او مستثنی یې خبر کېږي او ددوی خبر چونکه منصوب وي، نو مستثنی هم منصوب کېږي او بیا دا دواړه له خپل اسم او خبر سره له مستثنی منه څخه د حال واقع کېدو په وجه محلا منصوب کېږي، لکه (جاءنی القوم لیس زیداً) د دې عبارت تقدیر داسې کېږي: (جاءنی القوم لیس الجائي منهم زیداً) او جاءنی القوم لایکون زیداً) د دې تقدیري عبارت داسې کېږي: (جاءنی القوم لایکون الجائي منهم زیداً).

یو اتیایم (۸۱) درس

د مستثنی د اعراب دوهم او درېیم صورت

و يجوز فيه النصب، ويختار البدل في مابعد (الا) في كلام غير موجب و ذكر المستثنى منه، مثل: مفعولوه الا قليل و الا قليلاً، ويعرب على حسب العوامل اذا كان المستثنى منه غير مذكور وهو في غير الموجب، ليفيد مثل: ما ضربني الا زيد، الا ان يستقيم المعنى، مثل: قرأت الا يوم كذا ومن ثم لم يجوز ما زال زيد الا علماً.

توجه: او جائز دی په دې کي نصب او بدل جوړول مختاره دي، په دې صورت کي چي کله مستثنی تر الا وروسته په کلام غير موجب کي وي او مستثنی منه مذکور وي، لکه (مفعولوه الا قليل او الا قليلاً) او دېته اعراب ورکول کېږي د عواملو پر مقتضا باندې، کله چي مستثنی منه مذکوره نه وي، په داسي حال کي چي مستثنی په کلام غير موجب کي وي، د دې لپاره چي هغه صحيح فائده ورکوي، لکه: (ما ضربني الا زيد)، خو کله چي معنا صحيح وي، لکه (قرأت الا يوم كذا) او له همدې وجې جائز نه دی (ما زال زيد الا علماً).

تشرېح: دنن په سبقه کي د مستثنی دوهم او درېیم اعرابي صورتونه بيانېږي: د مستثنی د اعراب دوهم صورت: نصب جائز او بدل غوره او مختاره:

و يجوز فيه النصب ويختار البدل: مصنف رحمه الله د مستثنی د اعراب دوهم صورت بيانوي، چي مستثنی کله په کلام غير موجب کي تر (الا) وروسته واقع سوي وي او مستثنی منه مذکوره وي، نو دا مستثنی د استثنا پر بنا منصوب ويل هم جائز دي، خود بدليت پر بنا د مبدل منه په اعراب ويل يې زيات اولی او غوره دي، لکه (مفعولوه الا قليل منهم) د استثناء پر بنا منصوب يعني (مفعولوه الا قليلاً) ويل هم جائز دي، لېکن بدليت پر بنا يې مرفوع ويل اولی او غوره دي، يعني (قليل) د (فعلوه) د ضمير فاعل لپاره بدل البعض جوړېږي، ځکه چي تر (الا) وروسته که چېرې بدل وي، نو هغه بدل البعض جوړېږي.

په دې قسم کي دوې وجې ځکه جائز دي، چي د نصب په صورت کي مستثنی متصل وي او هغه په فضله کېدو کي له مفعول به سره د مشابه کېدو پر بنا منصوبه کېږي او په دوهم صورت کي د مستثنی منه لپاره بدل البعض کېږي او

په بدل او مبدل منه دواړو کي مقصود بدل وي او همدې وجه تر نومې وي، وجه راجع ده، د راجح کېدو وجه يې داده، چي د بدل په صورت کي اعراب پيله کومې واسطې راځي او د مستثنی په صورت کي د عامل او معمول تر مينځ (۵) واسطه وي او د ښکاره خبره ده، چي تر اعراب يا نواسطه اعراب پيله واسطې غوره او اولنۍ دی، مصنف رحمه الله چي کوم مثال راوړي، هغه درفع دی، د جر مثلاً داسي جوړېږي: (ما مررت باحدٍ الا زيدا) او د نصب صورت داسي جوړېږي: (ما رأيت احداً الا زيدا)، په حالت نصبي کي د بدل او مستثنی دواړو اعراب يو رنگه کېږي، لېکن اعتباري فرق يې سته، يعني اعراب که چېرې يا نواسطه سي، نو د استثنا پر بنا منصوب کېږي او که چېرې پيله واسطې سي، نو د بدليت پر بنا منصوب کېږي.

د کافيہ ملا صاحب رحمه الله د اعراب د دغه قسم لپاره درې شرطونه يي توي:

①: فی مابعد الا، يعني مستثنی به تر (الا) وروسته واقع وي، په دې سره يې نه هغې مستثنی احتراز وکړ، چي د (الا) تر اخوات وروسته واقع وي، ځکه چي د هغې لپاره دا اعراب نه دی، بلکي له هغو څخه د ځينو (خلا، عدا وغيره) حکم يان سوی دی او د ځينو داراوان دی.

②: فی کلام غير موجب: يعني مستثنی به په کلام غير موجب کي وي، په دې سره يې له هغې مستثنی څخه احتراز وکړ، کومه چي په کلام موجب کي وي، ځکه چي د هغې لپاره دا حکم نه دی، بلکي په هغې کي نصب واجب وي (کما مر سابقاً).

③: وذكر المستثنی منه: درېم شرط يې د الگولۍ، چي مستثنی منه به مذکوره وي، او چېرې چي مستثنی منه مذکوره نه وي، يعني مستثنی مفرغ وي، نو د هغې اعراب له عواملو سره سم راځي (کما يأتي امامنا في الدرس القادم ان شاء الله تعالى).

و يعرب على حسب العوامل اذا كان المستثنی منه غير مذکور وهو في غير موجب: داد مستثنی د اعراب درېم صورت دی، کوم چي په مذکوره عبارت کي مصنف

بِهَ دَکَر کَری دی، دلته د (حَسَبَ، مقتضى) په معنى دی او که د (على، یا)،
 معنى سي، نو عبارت داسي جوړېږي: (ويعرب بمقتضى العامل) مطلب دا
 ي په کلام غير موجب کي چي کله مستثنى منه مذکوره نه وي، نو دېته اعراب
 عامل له خوښې سره سم ورکول کېږي، يعنى که چېرې عامل د رفع تقاضا
 ول، نو دېته رفع ورکول کېږي، لکه (ماجانى الا زيد) او که عامل د نصب
 وېسته کوله، نو دېته نصب ورکول کېږي، لکه (ما رأيت الا زيداً) او که يې د جر
 اضا کوله، نو دېته جر ورکول کېږي، لکه (ما مررت الا بزيد).
 صنف مَنْعُ الْفَتْحِ د مذکوره اعراب لپاره دوه شرطونه بيانوي:
لومړى شرط:

اكان المستثنى منه غير المذكور: يعنى مستثنى ته دغه اعراب هغه مهال ورکول
 کېږي، کله چي مستثنى منه مذکوره نه وي، يعنى مستثنى مفرغ وي، لېکن که
 پري مستثنى منه مذکوره وه، نو هغه به له دوو حالونو خالي نه وي، يا به په
 لام موجب کي وي، يا به په کلام غير موجب کي وي، د دغو دواړو صورتونو
 کم تېر سوى دی، چي په لومړي صورت کي نصب ويل واجب دی او په دوهم
 صورت کي نصب جائز او بدل مختار او غوره دی.
دوهم شرط:

هو نى غيرالموجب: دوهم شرط يې دا لگولى، چي د مذکوره اعراب لپاره د
 مستثنى په کلام غير موجب کي کېدل شرط دی، ددې وجه پخپله مصنف رحمته الله عليه
 ه (ليفيد) عبارت کي بيان کړې ده، يعنى دا شرط ځکه ورسره لگول سوى، چي
 ا. کلام صحيح او مفيد جوړ سي او سامع ته هم د کلام صحيح فائده ورسېږي،
 که (ماضرنى الا زيد) په دې مثال سره بلکل صحيح معنا فائده کېږي، ځکه
 چي دا ممکن ده، چي متکلم دي له زيد پرته هېچا هم نه وي وهلى، ددې پر خلاف
 که چېرې مستثنى مفرغ په کلام موجب کي وي، لکه (ضربنى الا زيد)، نو سامع
 ته د متکلم ددې کلام صحيح فائده نه رسېږي، ځکه چي دا خو کېدای نسي، چي
 متکلم دي له زيد پرته نور ټول انسانان وهلي وي، ځکه ډېر انسانان د متکلم تر

پیدا کېدو مخکې تېر سوي دي او فناء سوي دي، او ډېر انسانان د متکلم تروفات کېدو وروسته د نیا ته راځي، نو بیا دا څرنگه ممکن ده، چې متکلم دی له زید پرته نور ټول انسانان وېلي وي، نو دا دوهم شرط د معنی د صحیح کېدو لپاره لگول سوی دی. الا ان يستقیم المعنی: دا د مصنف رحمۃ اللہ علیہ له دې عبارت (وهو فی غیر الموجب) څخه یو استثنائي صورت بیانوي، چې مستثنی مفرغ په کلام موجب کي نسي واقع کېدای، ځکه چې دا خبره تېره سوه، چې په داسي حالت کي د معنی خرابي لازمېږي، لېکن چیري چې د معنی خرابي نه لازمېږي، نو هلته د مستثنی مفرغ په کلام موجب کي واقع کېدل جائز دي، مثلاً هلته کومه داسي قېږنه وي، چې پر دې خبره دلالت کوي، چې له مستثنی منه څخه بعض متعین افراد مراد دي، لکه چې د دې لپاره مصنف رحمۃ اللہ علیہ مثال راوړی دی: (قرأت الا یوم کذا)، دلته له مستثنی منه څخه ځیني متعین افراد مراد دي، مثلاً یو طالب العلم وایي: (قرأت کل الأسبوع) ما پوره هفته (اونۍ) قرات ووايه، بل یو وایي: (قرأت الا یوم الجمعة) ما له جمعي پرته پاتې نوره اونۍ قرات ووايه او پر دې وروستي کلام قېږنه د مخکني طالب العلم کلام دی، نو د دوهم طالب العلم په وینا کي (کل الأسبوع) مستثنی منه محذوف ده.

ومن ثم لم یجز مازال زیداً الا علماً: دا پر مخکني مسئله تفریع وړاندي کوي، چې مستثنی مفرغ په کلام موجب کي هغه مهال واقع کېږي، کله چې یې معنی صحیح وي، که نه نو په کلام موجب کي نه واقع کېږي، ځکه چې مصنف رحمۃ اللہ علیہ یو مثال راوړی دی، چې له همدې وجې نو (مازال زیداً الا علماً) ویل صحیح نه دي، ځکه چې (مازال زیداً) مستثنی مفرغ ده او (الا علماً) مستثنی په کلام موجب کي واقع سوې ده، دا ځکه کلام موجب دی، چې (ما) هم نافية ده او (زال) هم د نفې لپاره ده او قاعده ده چې نفې پر نفې داخله سي، نو اثبات فائده کوي، نو د دې معنا داسي کېږي: (ثبت زید دائماً علی جمیع الصفات الا علی صفة العلم)، یعنی زید د تل لپاره د علم له صفت پرته په نورو ټولو صفاتو سره

متصف وي او د دې باطلېدل خو ښکاره دي، ځکه چې د زيد لپاره د ټولو صفاتو (مکنه، غير ممکنه، متضاد او غير متضاد) ثابتېدل محال دي.

دوه اتيايم (۸۲) درس

يوه قاعده او پر هغې د يوې شېبې د له مينځه وړلو بيان

واذا تعذر البديل على اللفظ فعلى الموضع مثل: ماجاءنى من احدالا زيد، ولا احد فيها الا عمرو، وما زيد شيئا الا شيء لا يُعابُه، لأن (من) لا تزداد بعد الانبات، و(ماولا) لا تقدران عاملتين بعده، لأنهما عملتا للنفى وقد انتقض النفى بالا، بخلاف ليس زيد شيئا، لأنهما عملتا للفعلية، فلا أثر فيها لنقض معنى النفى لبقاء الأمر العاملة هي لأجله ومن ثم جاز ليس زيد الا قائما وامتنع ما زيد الا قائما.

توجه: او کله چې د لفظ په اعتبار بدل جوړېدل متعذر (محال) سي، نو د محل په اعتبار کېږي، لکه (ما جاءني من احدالا زيد، ولا احد فيها الا عمرو، وما زيد شيئا الا شيء لا يُعابُه)، ځکه چې (من) تراثبات وروسته نسي راتلاي او ما واده عامل کېدو په صورت کې تراثبات وروسته نسي مقدر کېدای، ځکه چې دادواړه د نفې له وجې عمل کېږي او اويقيناً د الا په وجه نفې له مينځه ځي، په خلاف د (ليس زيد شيئا الا شيئا)، ځکه چې ليس د فعل کېدو په وجه عامل ده او د نفې د معنى په له مينځه وړلو دده په عمل کې هېڅ اثر نه کېږي، ځکه چې هغه امر تر اوسه باقي دی، د کوم په وجه چې ليس عمل کاوه او له همدې وجې جائز دي (ليس زيد الا قائما) او منع دی (ما زيد الا قائما).

تشرېح: د نن په سبقه کې يوه قاعده او د يوې شېبې د ازالې بيان کېږي:

له واذا تعذر البديل عبارت څخه تر (ما زيد الا قائما) پوري مصنف رحمه الله يوه قاعده بيانوي، په اصل کې د دې قاعدې تعلق د مستثنى د اعراب له دوهم صورت سره دی، هلته موږ ويلې وه، چې (ويجوز فيه النصب ويختار البديل فيما بعد الا فى كلام غير موجب وذكر المستثنى منه) يعنى په كلام موجب کې چې مستثنى منه تر (الا) وروسته واقع وي، نو د دې منصوب ويل هم جائز دی،

لېکن د مستثنی منه له لفظ څخه د بدل کېدو پر بنا د مبدل منه په اعراب سره زیل یې اولی او مختاره دي، اوس دلته دا قاعده بیانوي، چي چېرې مستثنی د مستثنی منه له لفظ څخه بدل کېدل متعذروي، نو هلته د مستثنی منه له محل څخه دا بدل جوړېږي، د دې لپاره چی په اولی تروسه پوري عمل وسي، لکه (ماجاننی من احد الا زید ولا احد فیها الا عمرو ومازید شیئا الا شیئ لا یُعابَه) په دغو ټولو مثالونو کي د (الا) مابعد د ماقبل مستثنی منه له محل څخه بدل جوړېږي. پر مذکوره قاعده دلیل:

لأن من لا تزاد بعد الاثبات: په دې عبارت کي مصنف رحمته الله علیه له لفظ څخه د بدل د تعذرو وجه او دلیل بیانوي، چی په لومړی مثال (ماجاننی من احد الا زید) کي که چېرې موږ (الا زید) له (من احد) څخه بدل ومنو، نو د (من) استغراقیه په کلام موجب کي راتلل لازمېږي، کوم چي بالاتفاق ناجائز دی او دا ځکه کلام موجب دی، چي کله په یوه جمله کي تر نفې وروسته (الا) راسي، نو له هغې څخه د نفې معنا ختموي، او د نفې معنا چی کله ختم سي، نو کلام موجب کېږي، یا په بل عبارت داسي هم ویل کېدای سي، چی دلته د (من) داخلېدل پر زید لازمېږي او زید د اثبات په محل کي دی، ځکه چي تر (الا) مخکي کله نفې وي، نو تر هغې وروسته اثبات وي او زید چونکه تردې وروسته دی، نو د اثبات په محل کي کېدل یې ثابت سو.

او بدل چونکه د عامل د تکرار په حکم کی وی، ځکه چي تقدیري عبارت یې داسي کېږي: (ماجاننی من احد الا زید) او معنی یې داسي کېږي: (جاننی من زید). د دې د عدم جواز یوه وجه خوداده، چی (من) په کلام موجب کي راغلی دی، کوم چی ناجائز دی او دوهمه وجه یې داده، چی پر فرد واحد (زید) د (من) استغراقیه داخلېدل لازمېږي او داهم ناجائز دی، ځکه چي (من) استغراقیه تل پر کلي داخلېږي، نو له دغو محظوراتو (خندونو) څخه د ځان ساتنې لپاره (زید) په اعتبار د محل بدل وبلل سو او (من احد) چونکه محلا د فاعلیت پر بنا مرفوع دی، نو (زید) هم مرفوع وویل سو.

دوهم مثال يعني (لا احد فيها الا عمرو) په دې کي عمرو (احد) له محل څخه بدل دی او (احد) چونکه د ابتداء پر بناء مرفوع دی، نو (عمرو) هم د بدليت پر بناء مرفوع سو. او درېم مثال هم (ما زيدٌ شيئاً الا شيئاً لا يُعابهُ) په دې کي (شيئ) د مخکني (شيئاً) له محل څخه بدل واقع کېږي او هغه (شيئاً) چونکه د خبريت پر بناء محلا مرفوع دی، نو (شيئ) هم مرفوع سو.

په دې دواړو مثالونو کي که چېرې مستثنی د مستثنی منه پر لفظ حمل سي، نو بدل چونکه د عامل د تکرار په حکم کی وي، نو که چېرې موږ وغواړو چې (ماولا) تر بدل مخکي مقدر و منو، نو د دې لپاره موږ له مصنف رحمته الله عليه څخه پوښتنه کوو، چې صاحبه! آیا داسي کول جائز دي؟، نوراته به ونه وايي، چې هوکې!، ځکه چې قاعده ده، چې (ما ولا تقدرا ن عاملتين بعده) يعني (ما ولا) چې عامل وي، تر اثبات وروسته مقدر کېدای نسي، دلېل يې دادی، چې (لاهما علما للنفي) يعني دغو دواړو ځکه عمل کړی، چې په دوی کي د نفي معنا وه، لېکن (وقد انتقض النفي بالا) يقيناً هغه نفي د الا په ذریعه ختمه سوه، يعني کله چې (الا) حرف استثناء ترده وروسته نفي له مينځه يووړه، نو ځواکی چې له دې څخه د عمل قوت ختم سو او کله چې د عمل قوت ختم سو، نو به دوهم مثال کي (عمرو) او به درېم مثال کي (شيئ) د مستثنی منه پر لفظ په حمل کولو او له هغه څخه د بدل منلو پر بنا منصوب نسي ويل کېدای، بلکي (عمرو) د (احد) پر محل په حمل کولو مرفوع ويل کېږي او (شيئ) د (شيئاً) له محل څخه بدل کېږي او د خبريت پر بناء مرفوع ويل کېږي.

يوه شبهه او د هغې ازاله:

تخلاف ليس زيدٌ شيئاً الا شيئاً: په دې عبارت سره مصنف رحمته الله عليه د يوې شبهې ازاله کوي، شبه دا کېدای سي، چې (ما اولاً) دواړه مشابه دي له (ليس) سره، نو (ليس) مشبه به سو او قاعده ده، چې په اکثري ډول مشبه به اولی وي په نسبت د مشبه، نو اوس د يوه طالب العلم په ذهن کي دا شبه کېدای سي، چې له (ما اولاً) څخه د نفي د معنا د ختم کېدو په وجه د دوی عمل هم نه پاتېږي، نو کله چې مشبه

کومه چی ادنی ده، ددې دا حالت دی، نو مشبه به یعنی (لیس) کومه چی اعلی ده، ددې خو په طبقه اولی داسي حالت کېږي، یعنی له (لیس) څخه که چېرې د نفې معنا ختم سي، نو عمل یې هم نه پاتېږي؟

د دغې شبهې د له مینځه وړلو لپاره مصنف رحمۃ اللہ علیہ وویل: (بخلاف لیس زید شیئا الا شیئا) یعنی په خلاف د (لیس) که چېرې له لیس څخه د نفې معنا ختم هم سي، نو بیا هم دا په بدل کی عمل کوي.

د دې وجه پخپله د کافيہ ملا صاحب رحمۃ اللہ علیہ راښيي، چې (لأنما عملت للعلة) یعنی ځکه چې (لیس) د نفې د معنی د شتون له وجې عمل نه کوي، بلکې د فعل کېدو په وجه عمل کوي، نو (الا) حرف استثناء که څه هم د (لیس) معنی نفې ختم کړې، لېکن (فلا اثر فیها لنقض معنی النفي) یعنی د نفې د معنی له ختمېدو سره، سره ددې عمل نه ختمېږي، ولې؟ (لبقاء الأثر العاملة می لاجله) یعنی د نفې معنی که څه هم له لیس څخه ختم سي، لېکن له کومې وجې چې هغه عمل کاوه، هغه اوس هم باقي ده او هغه ده کلمه د فعل کېدل او ددې فعل کېدل اوس هم باقي دي، ځکه چې (شیئا) تر (الا) مخکې د (شیئا) له لفظ څخه په بدل کېدو منصوب ویل کېږي.

ومن ثم جاز لیس زید الا قائما: په دې سره پر مخکنی اصل د نفې او اثبات په اعتبار یوه تفریع بیانوي، چې (لیس زید الا قائما) ویل خو صحیح دي، ځکه چې د (الا) په وجه د (لیس) معنی نفې که څه هم ختم سوې، لېکن (لیس) د معنی نفې په وجه عامل نه وه، بلکې د فعلیت په وجه وه، او فعلیت تر اوسه باقي دی.

(وامتنع ما زید الا قائما) چی (ما زید الا قائما) ویل صحیح نه دي، د دې وجه تېره سوې ده، چی (ما اولاً) د معنی نفې په وجه عامل دي، نو کله چې (الا) له (ما) څخه نفې ختم کړي، نو ددې عامل کېدل هم ختم سوه، ځکه نو (ما زید الا قائما) ویل صحیح نه سو.

دري اتيايم (۸۳) درس دمستثنی د اعراب څلورم صورت

و مخفوضٌ بعد غير و سوى و سواء و بعد حاشا فى الأكثر و اعراب (غير) فيه
ک اعراب المستثنى بالاعلى التفصيل.

ترجمه: او مستثنى چي تر غير، سوى او سواء وروسته وي مجروره وي، او تر
حاشا وروسته په اکثره استعمالاتو کي او د غير اعراب د استثناء په باب کي د
مستثنى په الاد اعراب په ډول دی، د هماغه تفصيل مطابق کوم چي تېر سو.

تشرېح: وروړه! د نن په سبقه کي صرف دوې خبرې دي:

①: د مستثنى د اعراب څلورم قسم، ②: د غير اعراب.

لومړۍ خبره: د مستثنى د اعراب څلورم قسم:

و مخفوضٌ بعد غير و سوى و سواء: د مستثنى د اعراب څلورم صورت بيانوي،
چي مستثنى که چېرې تر (غير، سوى او سواء) وروسته راغلې وه، نو په اتفاق
سره مجروره کېږي، ځکه چي دا درې سره مضاف جوړېږي او مستثنى مضاف
اليه، نو د مضاف اليه کېدو په وجه مستثنى مجروره کېږي.

له دغو دريو پرته د اکثر علماء نحو مذهب دادی، چي که چېرې مستثنى تر
(حاشا) وروسته وي، نو هم مجروره کېږي، لېکن مجرور بلاضافت نه، بلکي
مجروره بحرف الجر کېږي، ځکه چي دا حضرات وايي، چي (حاشا) له حروف
جاره څخه ده، لکه (ضرب القوم عمروا حاشا زيد) اى برأه الله سبحانه وتعالى عن
ضرب عمرو) يعنى الله ﷻ هغه د عمرو له وهلو وساتى.

ليکن د نحو ځينى علماء مثلاً امام مبرد دا فعل بولي، ځکه هغه وايي: چي دا
د (جانب) په معنا دی، لکه په دعاء کي چي موږ وايو: (اللهم اغفرلى ولن سمع
دعائى حاشا الشيطان) او د دې معنا داده: چي مستثنى دى الله ﷻ پاک او برى
کړي له هغه شى څخه کوم چي د مستثنى منه و طرفته منسوب دى، نو د دوى په
نزد که چېرې مستثنى تر (حاشا) وروسته وي، نو د هغې مستثنى په خبر منصوب

کېږي ، کومه چې تر (ماخلا او ماعد) وروسته وي ، د کوم چې به پوره تفصیل د لومړي صورت په پنځم مقام کې ملاحظه کړئ.

دغیر اعراب

دوهمه خبره: دغیر اعراب:

واعراب غیر فیه کاعراب المستثنی بالا علی التفصیل: د کافیه ملاصاحب رحمۃ اللہ علیہ چې کله د مستثنی له اعراب څخه فارغ سو، نو اوس د (غیر) د اعراب بیان کوي، لېکن پر دې به یو طالب العلم ته سوال پیدا کېدای، چې د استثناء له ادواتو څخه صرف د (غیر) د اعراب بیانولو ضرورت ولې پېښ سو، یا خو به یې د ټولو اعراب بیانواوه، یا به یې د (غیر) اعراب هم نه بیانواوه، چې ټول سره برابرسي؟

د دې جواب دادی، چې ددې ضرورت ځکه پېښ سو، چې دا اسم متمکن ده او اسم متمکن اعراب ته ضرورت لري، په خلاف د نورو اخواتو دغیر، چې په هغو کې اکثره مبني دي او د ځینو لپاره اعراب له مخکې لا متعین دی، مثلاً (الا) د حرف کېدو په وجه مبني ده او (خلا، عدا، ماخل، ماعدا، لیس) د فعل ماضي کېدو په وجه مبني دي او مبني اعراب نه قبلوي، له دوی پرته (سوی او سواء) لازم النصب دي، لکه چې د څلورمې خبرې په ضمن کې به راسي او (لايکون) فعل مضارع ده، پر کومه چې د عواملو په حسب اعراب راځي او (حاشا) هم د اکثره علما نه خو په نزد له حروف جاره څخه دی، نو دا مبني سو او مبني اعراب نه قبلوي، ځکه نو د کافیه ملاصاحب رحمۃ اللہ علیہ مناسب وبلل، چې صرف د (غیر) اعراب بیان کړل سي، لکه د کافیه ملاصاحب رحمۃ اللہ علیہ چې وویل: چې (واعراب غیر فیه کاعراب المستثنی بالا علی التفصیل) يعني کلمه د (غیر) چې کله د استثناء په باب کې مستعمل سي، نو اعراب یې د مستثنی په (الا) د اعراب په ډول دی، يعني په کومو صورتونو کې چې مستثنی تر (الا) وروسته واقع وي او پر هغې کوم اعراب راځي، که چېرې په همدغو صورتونو کې د (الا) پر ځای (غیر) راسي، نو هماغه د مستثنی اعراب پر (غیر) راځي او مستثنی د (غیر) په وجه مجروره کېږي، مثلاً: مستثنی په کلام موجب کې تر (الا) وروسته واقع

وي، نو منصوب کېږي، نو د (الا) پر ځای که چېرې (غیر) راسي، نو هغه مستثنی مجروره کړي ددې اعراب پخپله قبلوي، لکه (جامنی القوم غیر زید).
داراز چي کله مستثنی منقطع تر (الا) وروسته واقع سي، نو منصوب کېږي، خو د (غیر) د (الا) پر ځای په راتلو مستثنی مجروره کېږي او د (غیر) کلمه منصوب ویل کېږي، لکه (جامنی القوم غیر حماری).

او مستثنی په (الا) چي کله پر مستثنی منه مقدم وي، نو هغه منصوب کېږي، نو په داسي حالت کي (غیر) هم منصوب کېږي، لکه (ما جاءنی غیر زید القوم).
او مستثنی چي کله تر (الا) وروسته په کلام غیر موجب کي وي او مستثنی منه مذکوره وي، نو نصب یې هم جائز دی او بدل جوړول یې هم، لکه (ما جاءنی احد غیر زید) ویل هم جائز دی. او (ما جاءنی احد غیر زید) ویل هم جائز دي.

او کله چي مستثنی مفرغ تر (الا) وروسته په کلام غیر موجب کي وي، نو په داسي صورت کي یې اعراب بحسب العوامل کېږي، نو په داسي ځای کي د (غیر) اعراب هم بحسب العوامل کېږي، لکه (ما جاءنی غیر زید وما رأیت غیر زید وما مررت بغیر زید) (خیر النحوص: ۲۰۸).

څلور اتیایم (۸۴) درس

د غیر معنائني اودسوی او سواء اعراب

و (غیر) صفة حملت علی (الا) فی الاستثناء کما حملت (الا) علیها فی الصفة اذا كانت تابعة لجمع منکور غیر محصور لتعذر الاستثناء، مثل: (لو کان فیهما آله الا الله لفسدتا) وضعف فی غیره واعراب (سوی وسواء) النصب علی الظرف علی الاصح.

توجه: او غیر په اصل کي کلمه د صفت ده، لېکن د استثناء په باب کي پر الا محمول کېږي، لکه چي الا پر غیر صفت حمل کېږي، کله چي الاتابع وي د داسي جمع کومه چي نکره غیر محصور وي د استثناء د متعذر کېدو په وجه سره، لکه (لو کان فیهما آله الا الله لفسدتا) او د (الا) پر (غیر) حمل کول ضعیف دي، له

دې په ماسوی کې او د سوی او سواء اعراب نصب کېږي د ظرفیت پر بنه نه اصح مذهب سره سم.

تشرېح: د نن په سبقه کې صرف دوې خبرې دي:

①: د غیر او الامعنی حقیقي او مجازي او استعمال یې، ②: د سوی او سواء اعراب لومړۍ خبره: د غیر او الامعنی حقیقي او مجازي او استعمال یې: و غیر صفة حملت علی الافی الاستثناء: د کافیه ملا صاحب رحمۃ اللہ علیہ د (غیر) تر اعراب بیانولو وروسته دهغې معنی حقیقي او مجازي بیانوي، نو ویې: چې په (غیر) کې اصل د ادی، چې دا د ماقبل صفت واقع سي، لکه: جانی رجل غیر زید (راغی ماته داسې سړی کوم چې له زید نه غیرو) او په عربي کلام کې په کثرت سره دا د صفت په ډول استعمالېږي، لېکن کله کله دا په مجازي ډول د (الا) په معنی د استثناء لپاره هم کارېږي، لکه (جانی القوم غیر زید) دلته (غیر زید) د ماقبل (القوم) لپاره صفت جوړول صحیح نه دي. ځکه چې د موصوف او صفت تر مینځ په تعریف او تنکېر کې مطابقت شرط دی، حال دا چې دلته (القوم) معرفه دی او (غیر) که څه هم د معرفه و طرفته مضاف ده، لېکن د توغل فی الابهام له وجې بیا هم نکره ده، نو دلته (غیر) د (الا) په معنا اخستل کېږي، همداځا کافیه ملا صاحب بیانوي، چې (غیر) په اصل وضع کې د صفت لپاره ده، لېکن کله کله په استثناء کې کارېږي، نو په دې وخت بیا د (الا) په معنا کېږي. کما حملت الالیهافي الصفة اذا كانت تابعة... الخ: لکه چې (الا) د خپلې اصلي وضع په اعتبار د استثناء لپاره ده، لېکن کله کله په مجازي ډول د (غیر) په معنی يعني د صفت لپاره هم راځي، لېکن د دې لپاره مصنف رحمۃ اللہ علیہ درې شرطونه ذکر کړي دي:

- ①: اذا كانت تابعة لجمع منکور: يعني په دې شرط چې دا تر جمع وروسته وي،
- ②: په دې شرط چې هغه جمع نکره وي، ③: په دې شرط چې هغه جمع غیر محصور وي، يعني د افرادو شمېر یې معلوم نه وي، د ټولو مثال دادی: (حائنی رجالاً الا زید).

تر دغو دریو شرطونو وروسته دا د صفت لپاره ولې استعمالېږي؟ نو د دې لپاره د کافیه ملا صاحب رحمۃ اللہ علیہ وویل: چي (لتعذر الاستثناء) يعني په داسي ځای کي د (الا) د استثناء لپاره کېدل اولکه چي د الله عز وجل مبارکه وينا هم ده (لوکان فيهما امة الا الله لفسدتا)، دا راز (لا اله الا الله) په دې دواړو کي (الا) په معنا د (غير) ده او (آله او اله) دواړه موصوف دي او (الا) يې صفت ده، ځکه چي دلته استثناء نسي کېدای، وجه يې داده: چي مستثنی خو به يا متصله، يا به يې منقطع جوړوي، که چېرې متصل سي، نو د کومو خدايانو چي په (لا اله) کي نفې سوي دي، له هغو څخه مراد آلهه محققه کېږي، ددې لپاره چي الله تعالی پکي داخل سي اوبيا ځيني الله تعالی استثناء سي، نو په دې صورت کي د (اله) متعدد کېدل لازمېږي، کوم چي له توحيد سره منافي دی او که چېرې استثناء منقطع سي، نو له آلهه څخه به آلهه باطله مرادېږي، نو په (لا اله) سره خو به د آلهه باطله نفې وسي، لېکن د آلهه محققه نفې نه لازمېږي، نو توحيد کوم چي مطلوب او مقصود هغه ترلاسه او حاصل نسو، نو معلومه سوه، چي په داسي ځايونو کي (الا) په خپله اصلي معنا نه، بلکي د (غير) په معنا ده، د ماقبل لپاره صفت ده. د کلام خلاصه داده، چي (کلمه غير للصفة اصلاً ولا لاستثناء فرعاً و کلمه الا للاستثناء اصلاً وللصفة فرعاً) يعني کلمه (غير) د اصل وضع او حقيقي معنا په اعتبار د صفت لپاره ده او د فرع په اعتبار د استثناء لپاره ده او کلمه د (الا) د خپل اصل په لحاظ سره د استثناء او د فرع په اعتبار سره د صفت لپاره ده (خير النحوص: ۲۱۰).

دا راز په لومړي مثال (ما جاءني رجال الا زید) کي هم استثناء ځکه متعذر ده، چي مستثنی پر دوه قسمه ده:

①: متصل: يعني هغه مستثنی په کومه کي چي دا يقيني وي، چي مستثنی په مستثنی منه کي داخله ده.

②: منقطع: يعني هغه مستثنی په کومه کي چي دا يقيني وي، چي مستثنی په مستثنی منه کي داخله نه ده، نو دلته د (رجال) د نکره کېدو په وجه دا احتمال هم

سته چي په (زید) کي داخل وي او دا احتمال یې هم سته، چي داخل نه وي، له همدې وجې نه دا مستثنی متصل ده او نه مستثنی منقطع، ځکه چي په دغو دواړو مستثناگانو کي یقین ضروري دی، ځکه نو دلته (الا) د صفت په معنا اخستل کېږي، که چېرې پر (رجال) الف لام داخل کړل سي، نو اوس (الا) د استثناء لپاره کېږي، ځکه چي په دې صورت کي (زید) تر (الرجال) لاندې داخلېږي او مستثنی متصل کېږي (تقرير کافیه ض: ۲۱۲).

د کافیه ملاصاحب رحمۃ اللہ علیہ په (غیر محصور) ټکو سره د (لفلان علی الف درهم الائمة) په څېر مثالونه ووتل، ځکه چي په دې کي (الف) که څه هم جمع منکور ده، لېکن غیر محصوره نه ده، بلکي عدد یې معلوم او متعین دی.

و ضعف فی غیره: چي که چېرې جمع منکور غیر محصوره نه وي، نو پکي (الا) د (غیر) په معنا اخستل ضعیف دي، غور وکړه! د کافیه ملاصاحب (لايجوز فی غیره) ونه ویل، بلکي (ضعف) یې وویل، دا د دې لپاره چي د امام سېبویه او متاخرین علماء نحو په نزد دا په غیر کي هم جائز دی، نو د کافیه ملاصاحب رحمۃ اللہ علیہ د دوی په رعایت کولو (ضعف فی غیره) وویل او (لايجوز فی غیره) یې ونه ویل.

دوهمه خبره: د سواي او سوا اعراب:

وا اعراب سوی او سوا النصب علی الظرفية علی الأصح: د کافیه ملاصاحب رحمۃ اللہ علیہ د (غیر) تر معنی او اعراب بیانولو وروسته د (سوی او سوا) اعراب بیانوي، نو لکه چي د دوهمې خبرې په ضمن کي موږ ویلي و، چي دا دواړه لازم النصب دي، يعني تل دا دواړه منصوب وي او د منصوب کېدو وجه مو دا ښودلې وه، چي (علی الظرف) يعني د ظرفية پر بنسټ دا منصوب کېږي، ځکه چي (جاءنی القوم سوی زید یا سوا زید) ویل په منزله د (جاءنی القوم مکان زید) دی، ځکه چي ددې معنا موږ دا کړې ده، چي د زید پر ځای ټول قوم ماته راغی، دا د علماء بصرین او امام سېبویه صاحب مذهب دی او فاضل مصنف رحمۃ اللہ علیہ دېته اصح مذهب ویلي دي او د کوفینو علماء مذهب دادی، چي د (سوی او سوا) اعراب د (غیر) په ډول دی، کوم چي د عامل موافق راځي، لېکن دا مذهب مرجوح دی.

پښتانه اتیایم (۸۵) درس

نهم منصوب: دکان او دهغه داخواتو بیان

خبر کان واخواهما: هو المسند بعد دخولها، مثل: کان زید قائماً وامره کامر خبر المبتداء ويتقدم معرفة وقد يُحذف عامله في نحو: الناس يجزيون بأعمالهم ان خبراً فحراً وان شراً فشرٌ ويجوز في مثلها اربعة اوجه ويجب الحذف في مثل: اما انت منطقاً انطلقت، اي: لأن كنت منطقاً.

توجه: او له منصوباتو څخه کان او دهغه داخواتو خبر هم دی، هغه داسي اسم منصوب دی، چي دده تر داخلېدو وروسته مسند وي، لکه (کان زید قائماً) او دده معامله د مبتداء د خبر د معاملي په ډول ده او د معرفه کېدو په حال کي مقدم کېږي او کله کله دده عامل حذف کېږي د (الناس يجزيون بأعمالهم ان خبراً فحراً ان شراً فشرٌ) په څېر ترکیبونو کي او جائز دی په داسي ترکیب کي څلور صورتونه او واجب دی د (کان) حذفول د (اما انت منطقاً انطلقت) په څېر ترکیبونو کي يعني (لأن كنت منطقاً).

تشرېح: ورور کیه! د نن په سبقه کي صرف دوې خبرې دي:

①: دکان او دهغه داخواتو د خبر تعریف، ②: دکان له خبر سره تړلې څلوراهمي مسئلې.

خبر کان واخواهما هو المسند بعد دخولها: په دې عبارت کي د کافیه ملاصاحب د افعال ناقصه د خبر تعریف بیانوي، چي دا هغه اسم دی، کوم چي د افعال ناقصه تر داخلېدو وروسته مسند وي، که چېرې دکوم بل عامل تر داخلېدو وروسته مسند وي، نو هغه د همدغه عامل خبر خوشمېرل کېږي، لېکن د دغه افعال ناقصه خبر نسي کېدای، لکه په (کان زید قائماً) کي (قائماً) د (کان) خبر دی او مسند دی، يعني ددې نسبت د زید و طرفته سوی دی.

دکان له خبر سره تړلې څلوراهمي مسئلې

دوهمه خبره: دکان له خبر سره تړلې څلوراهمي مسئلې:

لومړۍ مسئله: وامره کامر خبر المبتداء: د کافیه ملاصاحب بإعمالهم وايي: چي د افعال ناقصه د خبر معامله په خپلو شرطونو او احکامو او مسائلو کي د مبتداء

د خبر په څېر ده، د تفصيل لپاره د همدغه کتاب (۴۵) درس، درېمه خبره) وگورئ، پرته له يوې مسئلې، چې هلته موږ ويلې وه چې (و اذا كان ابتداء... نو کان معرفتین... وجب تقدمه) يعني که چېرې مبتداء او خبر دواړه معرفه وي، نو د مبتداء مقدم کول واجب دي او د خبر نسي پر مخکي کېدای، که نه د التباس خطره ده، چې کوم يو مبتداء دی او کوم يو خبر دی، لېکن دلته د کافيہ ملا صاحب رحمۃ اللہ علیہ وايي: (ويتقدم معرفته) يعني د افعال ناقصه اسم او خبر که دواړه معرفه هم وي، خو بيا هم د دوی خبر پر اسم مقدم کول جائز دي، په دې شرط چې د اسم او خبر دواړو، يا لږ تر لږه په دواړو کې د يوه اعراب لفظي وي، د دې لپاره چې التباس لازم نسي، لکه (كان القائم زيداً و كان المنطلق زيداً و كان هذا زيداً) دلته (هذا) اسم اشاره له معرفه کېدو سره سره د کان پر اسم مقدم سوی دی، ځکه چې د اعراب د مختلف کېدو په وجه دلته د التباس هېڅ خطره نسته، لېکن چېرې چې پر دواړو اعراب معنوي وي، يعني اعراب هم ظاهر نه وي او کومه قربنه هم نه وي، چې پر اسميت او خبريت دلالت وکړي، نو صرف په داسي ځای کې خبر پر اسم نسي مخکي کېدای، که نه د التباس وېره ده، لکه (كان الفتى هذا).

دوهمه مسئله: و قد يحذف عامله في نحو الناس مجزيون بأعمالهم خيراً فخير و ان شراً فشر: په مذکوره عبارت کې د کافيہ ملا صاحب رحمۃ اللہ علیہ دوهمه مسئله بيانوي، چې کله کله د افعال ناقصه د خبر عامل يعني (کان) حذف کېږي هم، لکه (الناس مجزيون بأعمالهم خيراً فخير و ان شراً فشر) وگوره! په دې مثالونو کې تاسو (کان) نه وينئ، لېکن بيا يې هم عمل ظاهر دی، نو له دې څخه معلومېږي، چې (کان) فعل ناقص دلته حذف سوی دی، اصلي عبارت داسي وو: (الناس مجزيون بأعمالهم ان کان عملهم خيراً فخير و ان کان عملهم شراً فشر) يعني ټولو خلکو ته د خپلو، خپلو عملونو په حساب سره بدله ورکول کېږي، بيا که چېرې د دوی عملونه ښه وه، نو دوی ته بدله هم ښه ورکول کېږي او که چېرې د دوی عملونه خراب وه، نو بدله هم بده ورکول کېږي.

يادونه: له عامل څخه ټول افعال ناقصه مراد نه دي، بلكي په افعال ناقصه كې صرف (كان) مراد ده، ځكه چې دلته د عامل حذفول د تخفيف لپاره دى او تخفيف هلته وي، چېرې چې يوشى ډېر استعمالېږي او ظاهره خبره ده، چې په افعال ناقصه كې صرف (كان) ډېر استعمالېږي، پاتې سوه دده اخوات، نو هغه كه څه هم استعمالېږي، خو په كثرت سره نه، لكه (صار الطين خذاً) له دې څخه (صار) حذفول جائز نه دي.

درېيمه مسئله:

يجوز فى مثلها اربعة اوجه: مصنف علامه ابن حاجب رحمته الله وايي: چې په مخكنې مسئله كې چې موږ كوم مثال وړاندي كړى دى، دداسي مثالونو او تركيبونو په څلورو طريقو ويل جائز دي:

①: چې دواړه منصوب نسي، لكه (ان خيراً فخيّر) د عبارت تقدېر داسي كېږي: (ان كان عملهم خيراً فيكون جزاؤهم خيراً).

②: دواړه مرفوع ويل، لكه: (ان خيراً فخيّر) د عبارت تقدېر داسي كېږي: (ان كان عملهم خيراً فجزاؤهم خيراً).

③: لومړى منصوب او دوهم مرفوع ويل، لكه (ان خيراً فخيّر) د عبارت تقدېر داسي كېږي: (ان كان عملهم خيراً فجزاؤهم خيراً).

د كافيۀ ملا صاحب رحمته الله همدا صورت غوره كړى دى، ځكه چې په دې كې محذوف عبارت لږ دي.

④: لومړى مرفوع او دوهم منصوب ويل، لكه: (ان خيراً فخيّر) ددې عبارت تقدېر داسي كېږي: (ان كان فى عملهم خيراً فيكون جزاؤهم خيراً) (تقرير كافيۀ: ۲۱۳).

فائده: د مصنف رحمته الله له قول (فى مثلها) څخه هر هغه تركيب مراد دى، په كوم كې چې تر (ان) شرطيه وروسته دوه اسمونه وي او پر دوهم اسم (فاء) جزائيۀ داخله وي (كما فى المثال المذكور).

خلورمه مسئله:

ويجب الحذف في مثل: اما انت منطقاً انطلقت: تر جوازي حذف وروسته د وجوبي حذف بيان کوي، چي هر هغه عامل د کوم په حذف کولو چي بل شی دده پرځای درېږي، نو لومړی که څه هم دده حذف جوازي و، لېکن د عوض او قائم مقام تر راتلو وروسته دده حذف وجوبي کېږي، ځکه چي که چېرې دا حذف وجوبي نسي، نو د ذکر کولو په صورت کي به د عوض او معوض عنه اجتماع لازمه سي، کومه چي ناجائزه ده، لکه د (لان کنت منطقاً انطلقت) پرځای (اما انت منطقاً انطلقت).

اعلال: لأن کنت منطقاً انطلقت: تر ټولو مخکي له دې څخه لام حذف کړل سو، ځکه چي له (ان) مصدریه څخه د حرف جار حذفول قیاس هم دي او عقلي هم، نو (ان کنت منطقاً انطلقت) سو، بیا له (کنت) څخه د اختصار لپاره (کان) حذف کړل سو، په عوض کي یې کلمه د (ما) راوړل سوه، مخکنی (ان) مصدریه په نون بدل کړل سو، نو (امانت منطقاً انطلقت) جوړ سو (والله اعلم بالصواب).

شپږ اتيایم (۸۶) درس

د لسم منصوب د (ان داسم او اخواتو) بیان

اسم دان واخواتها: هوالمسند بعد دخولها، مثل: ان زیذا قائم.

ترجمه: له منصوباتو څخه د (ان) او ددې د اخواتو اسم هم دی، دا هغه اسم دی، کوم چي د حروف مشبه بالفعل تر داخلېدو وروسته مسند وي، لکه (ان زیذا قائم).

تشریح: وگوره زما ورورکیه! موږ اوس لسم قسم منصوب بیانوو، تر ټولو مخکي یې تعریف ته غوږسئ، چي د حروف مشبه بالفعل اسم هغه اسم دی، کوم چي له دغو حروفو څخه د یوه تر داخلېدو وروسته مسنداليه وي، مثلاً (ان زیذا قائم) څخه (ان زیذا قائم) په دې کي د قیام نسبت د همدغه زید و طرفته سوی دی. دلته سوال کېږي، چي (زید) خود حروف مشبه بالفعل تر داخلېدو مخکي هم مسنداليه و، نو بیا ددې څه مطلب دی، چي د دغو حروفو تر داخلېدو وروسته مسنداليه کېږي؟

د دې جواب دادی، چي پېشکه لومړی هم زيد مسنداليه و، لېکن حروف مشبه بالفعل چونکه د مبتداء له نسخه کوونکو څخه دي، کله چي دا پر داخل سي، نو د مبتداء او خبر ترکب يې له مينځه ځي، نو اوس له نوي سره دده ترکب جوړېږي، له نوي سره چي موږ دده ترکب جوړ کړ، نو په هغه کي هم زيد مسنداليه جوړ سو، لکه په (ان زيدا قائم) کي زيد د (ان) اسم دی او مسنداليه دی او (قائم) يې خبر دی او مسند دی.

يادونه: حروف مشبه بالفعل شپړدي، کوم چي شاعر په خپل شعر کي رايو ځای کړي دي:

انْ بَاْ اَنْ كَاْ، لَيْتْ، لَكَنْ، لَعْلَ

نَاصِب اسم اند ورافع در خبر ضد ما ولا

اووه اتياليم (۸۷) درس

د يوولسم منصوب د (لای نفي جنس داسم) بيان

المنصوب بلا التی: هو المسنداليه بعد دخولها يليها نكرة مضافاً او مشبهاً به، مثل: لاغلام رجل ظريف فيها، ولا عشرين درهماً لك، فان كان مفرداً، فهو مبني على ما يُنصب به وان كان معرفة او مفصولاً بينه و بين (لا) وجب الرفع والتكرير.

توجه: له منصوباتو څخه منصوب په لای نفي جنس هم ده، دا هغه اسم دی، کوم چي د لای نفي جنس تر داخلېدو وروسته مسنداليه وي په داسي حال کي چي تر لای نفي جنس وروسته بېله فصله مضاف، يا مشابه بالمضاف واقع سوی وي، لکه: (لاغلام رجل ظريف فيها ولا عشرين درهماً لك) بيا که چېرې د لای نفي جنس اسم مفرد وي، نو هغه مبني پر علامه د نصب کېږي او که چېرې معرفه وي، يا ددغه اسم او (لا) تر مينځ فاصله وي، نورفع او تکرار واجب دي.

تشرېح: په مذکوره عبارت کي مصنف رحمته الله د يوولسم منصوب يعني د لای نفي جنس د اسم بيان کوي، دنن په سبقه کي د دې متعلق موږ درې خبرې ذکر کوو:

①: د اسم لای نفي جنس تعريف، ②: په مذکوره تعريف کي د قيدونو فائدي،

③: پر مذکوره تعريف يو سوال او دهغه جواب.

د اسم لای نفي جنس تعريف

لومړۍ خبره: د اسم لای نفي جنس تعريف:

المنصوب: په دې کي الف لام په معنی د (الذی) اسم موصول دی او (منصوب) صېغه د صفت يعنې د اسم مفعول صېغه د موصول لپاره صله ده، نو د عبارت تقدیر داسي کېږي: (الاسم الذی نصب بلا التی لنفی الجنس) اوس يې معنا داسي کېږي، چې هغه اسم کوم ته چې د لای نفي له وجې نصب ورکول سوی وي، هغه د نحو پېنو په اصطلاح کي هغه اسم دی، چې د (لا) تر داخلېدو وروسته مسنداليه وي، په داسي حال کي چې له ده سره داسي نکره متصل وي، چې مضاف یا شبه مضاف وي، د داسي اسم نکره مضاف مثال (لا غلام رجلاً ظریف فيها) دی، په دې کي (غلام) د (لا) اسم دی او د (لا) تر داخلېدو وروسته مسنداليه واقع سوی دی او له همدغې (لا) سره بلکل متصل هم دی او د را روان (رجلاً) و طرفته يې اضافت سوی دی، د ارازد مشابه بالمضاف مثال (لا عشرين درهماً لک) په دې کي (عشرين) د (لا) اسم دی او ورسره متصل دی او مسنداليه هم دی او مشابه بالمضاف هم دی.

مشابه بالمضاف معنا داده، لکه څرنگه چې مضاف په خپله پوره معنا ښېندلو کي مضاف اليه ته محتاج وي، بلکل چې همداسي یو اسم په خپله معنا ښېندلو کي کومې بلې کلمې ته محتاج وي مثلاً په مذکور مثال کي (عشرين) راواخله، دا چې څومره ډېرواره هم متکلم ووايې، نو تر هغه وخته پوري په پوهه کي نه راځي، تر څو چې ورسره (درهماً) یا کوم بل تمېزونه لگول سي.

دوهمه خبره: په ذکر سوي تعريف کي د قیدونو فائده يې:

المنصوب بلا التی لنفی الجنس: دا معرف دی او له (هوالمسنداليه) څخه تر (او مشبهاً به) پوري عبارت يې تعريف دی، په تعريف کي (هو) ضمېر د لای نفي جنس يعنې د معرف و طرفته راجع دی (المسنداليه) د جنس په درجه کي دی کوم چې معرف او غیر معرف دواړو ته شامل دی او (بعد دخولها) لومړی فصل دی، په ذریعې يې نور ټول مسندونه وزي.

تعبیه: د مطلق لائی نفي جنس تعريف خو صرف دومره دی، کوم چي بيان سو، لېکن موږ چونکه هغه اسم بيان کړی دی، کوم چي منصوب وي، ځکه نو مصنف رحمۃ اللہ علیہ دده لپاره نور قيدونه هم اضافه کړل، مثلاً: (يلیها) دا دوهم فصل دی، د دې په ذریعہ د دغې لائی نفي جنس هغه اسم کوم چي ورسره متصل نه وي ووت، (نکره) دا درېم فصل دی، د دې په ذریعہ د لائی نفي جنس هغه اسم کوم چي معرفه وي ووت، (مضافاً او مشبهاً به) دا څلورم فصل دی د دې په ذریعہ د لائی نفي جنس هغه اسم کوم چي مفرد وي ووت، په اخیر کي چي د کومو دریو فصلونو په ذریعہ کوم اسماء ووتل دهغو ټولو په مستقله توگه بحث را روان دی، انشاء الله تعالیٰ!

دویمه خبره: پر مذکوره تعريف یو سوال او دهغه جواب:

مصنف رحمۃ اللہ علیہ چي د اسم لائی نفي جنس کوم تعريف بيان کړی، پردې یو سوال کېږي، چي تردې مخکي منصوباتو کي یې دا طریقه اختیار کړې وه، چي (خبر کان واخواتها) او (اسم ان واخواتها) او (خبر ما ولا المشبهتين بلیس) لېکن دلته چي را ورسېد، نو خپله طریقه او طریزې بدل کړل، ویې ویل: (المنصوب بلالتی لنفی الجنس) نو د دې وجه څه ده؟

شارحینو د دې سوال په مختصر او مفصل دواړو ډولونو جوابونه کړي دي، خو په هغو کي لنډ جواب داهم دی، چي د لائی نفي جنس هر اسم منصوب نه وي، بلکي په ځینو حالتونو کي منصوب وي او په ځینو کي مرفوع، حال دا چي په منصوباتو کي موږ صرف هغه حالتونه بیانوو په کومو کي چي دا منصوب وي، ځکه نو مصنف رحمۃ اللہ علیہ د (المنصوب بلالتی لنفی الجنس) عنوان راوړ.

څلورمه خبره: د لائی نفي جنس د اسم حالات او اعراب:

وگوره زما ورور کیه! کوم عبارت چي موږ نن وویل، په هغه کي که چېرې غور وسي، نو مصنف رحمۃ اللہ علیہ په هغه کي د اسم لائی نفي جنس شپږ حالتونه او دهغه اعراب بیانوي، لومړی اودوهم صورت خود تعريف په ضمن کي بیان کړل سوه، مثلاً: ①: یلیها نکره مضافاً، یعنی هغه اسم به له لائی نفي جنس سره متصل وي

او نکره به هم وي اوله دې سره سره به مضاف هم وي، لکه (لار غلام رحل ظریف فيها)، ②: او مشبهاً به: دوهم صورت دادی، چي هغه اسم لائی نفي جنس متصل هم وي او نکره هم وي، لېکن د مضاف کېدو پر ځای مشابهه بالمضاف وي، لکه (لا عشرین درهماً لک).

د دې دواړو قسمونو اعراب دادی، چي دا دواړه معرب کېږي او منصوب کېږي، لکه په لومړي مثال کي (غلام) او په دوهم مثال کي (عشرین درهماً) دواړه منصوب دي.

③: فان کان مفرداً: درېم صورت دادی، چي اسم لائی نفي جنس نکره متصله وي، لېکن مضاف يا مشابهه بالمضاف نه وي، بلکي نکره مفرده وي، که چېرې کوم اسم د تشبيه، يا جمعې په شکل هم وي، لېکن که چېرې مضاف يا مشابهه بالمضاف نه وي، نو هغه مفرد دی، ځکه چي دلته مفرد د مضاف او شبه مضاف په مقابله کي دی، نه چي د تشبيه او جمع په مقابله کي.

مصنف رحمته الله عليه د دغه قسم اعراب بيانوي، وايي: (فهو مبني علی ما ينصب به) يعني دلای نفي جنس داسي اسم مبني پر نصب کېږي او مبني پر علامه د نصب درې صورتونه لري:

①: زیر، لکه (لارجل فی الدار)، ②: يا ماقبل يې مفتوح، لکه (لامسلمين فی الدار)، ③: يا ماقبل يې مکسور، لکه: (لامسلمين فی الدار).

سوال: په دې صورت کي داولي مبني کېږي؟

جواب: دا د حرف معناته متضمن دی، نو څرنگه چي ټول حروف مبني وي، نو دا هم مبني سو او دا د حرف معناته داسي متضمن دی، چي د دې اصل عبارت دادي: (لا من رجل فی الدار) د دې دليل دادی، چي دا د (هل من رجل فی الدار؟) په جواب کي راوړل کېږي او په سوال کي چونکه (من) مذکور دی، نو په جواب کي هم (من) ذکر کېږي، ځکه چي قاعده ده (المذکور فی السؤال کالموعود فی الجواب).

④: وان کانت معرفه: څلورم صورت دادی، چي دلای نفي جنس اسم معرفه وي.

⑤: او مفصولا بينه وبين لا: پنځم صورت دادی، چي دلای ن في جنس اسم نکره منفصله وي، هغه که اسم نکره مفرد وي، يا اسم نکره مضاف يا مشابه بالمضاف وي، نو ځواکي چي د دغه پنځم صورت درې حالتونه سوه، د دې ټولو صورتونو اعراب دادی، چي (وجب الرفع والتکرير) يعني د دې ټولو صورتونو مرفوع کېدل واجب دي، ځکه چي (لا) ملغی عن العمل کېږي، يعني هېڅ عمل نه کوي او دوهم دا چي په داسي صورتونو کي (لا) له دوهم اسم سره مکرر راوړل واجب دي، لکه (لازید فی الدار ولا عمرو) او (لا فيها رجل ولا امرأة).

سوال: په ذکر سويو صورتونو کي دلای نفي جنس اسم مرفوع ولې سو او (لا) ولې مکرر راوړل کېږي؟

جواب: شارحینو د دې جواب داسي لېکلی، چي لومړی صورت (يعني د معرفه کېدو په صورت کي) ځکه مرفوع ویل کېږي، چي لای نفي جنس د اصل وضع په اعتبار د نکره د صفت د نفي لپاره راځي، نو کله چي پر معرفه داخل سي، نو د دې عمل باطلېږي او هغه اسم د مبتداء کېدو په وجه مرفوع کېږي. پاته سو دوهم صورت، نو به هغه کي رفع ځکه واجب ده، چي (لا) يو ضعيف قسم عامل ده، نو که چېرې تردې وروسته اسماء پر خپل صحيح ترتیب وي، نو دا پکي عمل کوي، که نه وي، نو عمل نه کوي، بلکي (لا) ملغی عن العمل کېږي او هغه اسم د مبتداء کېدو په وجه مرفوع کېږي.

او د (لا) تکرار ځکه لازم دی، چي جواب له سوال سره موافق سي، لکه د (ازید فی الدار ام عمرو) په جواب کي چي همداسي وویل سي: (لازید فی الدار ولا عمرو).

ډارازد (فی الدار رجل ام امرأة) په جواب کي هم همداسي ویل کېږي، چي (لا) زید فی الدار ولا عمرو.

اته اتيایم (۸۸) درس

د اسم لای نفي جنس اعرابي صورتونه

ومثل: قضية ولا ابا حسن لها متأول وفي مثل لاحول ولا قوة الا بالله حسنة اوجه: فتحهما، وفتح الأول ونصب الثاني، ورفعهما ورفع الأول على ضعفه وفتح الثاني.

توچمه: اود (قضية ولا ابا حسن لها) په څېر ترکیبونو کې تاویل سوی دی اود (لاحول ولا قوة الا بالله) په څېر مثالونو کې پنځه صورتونه دي: د دواړو فتح، د لومړي فتح او دوهم نصب، د لومړي فتح او دوهم رفع، د دواړو رفع او د لومړي رفع په ضعفه طریقه او د دوهم فتح.

تشرېح: دنن په سبقه کې درې خبرې دي:

①: یو سوال او د مصنف رحمۃ اللہ علیہ جواب، ②: د اسم لای نفی جنس اعرابي صورتونه، ③: یو سوال او دهغه جواب.

لومړۍ خبره: یو سوال او د مصنف رحمۃ اللہ علیہ له لوري یې جواب:

ومثل قضية ولا ابا حسن لها: په دې سره مصنف رحمۃ اللہ علیہ د یوه سوال جواب ورکوي، سوال دادی، چي جنابه! همدا اوس تا قاعده بیان کړه، چي (وان کان معرفة وجب الرفع والتکریر) یعنی که چېرې دلایي نفی جنس اسم معرفه و، نویو خودهغه مرفوع ویل واجب دي او دوهم له هغه سره د (لا) تکرار هم لازمي دی؟ نو مصنف رحمۃ اللہ علیہ یې داسي جواب ورکړ، چي (متأول) یعنی محترمه! ستا خبره بلکل صحیح ده، لېکن تا چي کوم مثال وړاندي کړی، په هغه کې په دوو طریقو سره تاویل کېږي:

①: په دې کې مضاف محذوف دی، اصل عبارت داسي دي: (لا مثل ابي حسن لها) نو له دې څخه مضاف (مثل) حذف کړل سو، مضاف الیه (ابی) یې پر مخای ودرېد، دهغه اعراب (نصب) پرده جاري کړل سو، نو (لا ابا حسن لها) سو او لفظ د (مثل) چونکه په ابهام کې ډوب دی، ځکه نو معرفه ته په مضاف کېدوهم معرفه نسو، بلکي نکره پاته دی، ځکه په معرفه کې تخصیص او عدم ابهام ضروري وي، نو که چېرې دېته وکتل سي، نو دا په المنصوب بلا والا صورت کې

داخل دی اوله (وان کان معرفة....) صورت سره دده هېڅ تعلق نسته، پر کوم چي مذکوره سوال واقع سوی دی.

① دوهم چي دا په کنیه ویلوسره د (لکل فرعون موسی) په څېر وصف مشهور يعني (فَصْل) پروزن د (حیدر) په معنا د (فَاصِلٌ بَيْنَ الْحَقِّ وَالْبَاطِلِ) په تاویل کېږي، کوم چي نکره ده، نو اوس یې معنا داسي کېږي: (قَضِيَّةٌ لَا فَصْلَ لَهَا) يعني دا دومره لویه مسئله ده، د کومې چي حل کوونکی هېڅوک نسته، په دې صورت کي دا نکره مفردة کېږي او مبني پر فتح کېږي، ځکه چي په اسماء سته مکبره کي (الف) مبني د فتح پر علامه جوړېږي او په دې صورت کي هم دا په (وان کان معرفة) کي داخل نه دی، چي مذکوره سوال وارد سي.

دلای نفي جنس داسم شپږم حالت

له (وفي مثل لا حول ولا قوة الا بالله) څخه تر (وفتح الثاني) پوري مصنف رحمته الله عليه د اسم لای نفي جنس شپږم صورت او په هغه کي د جواز پنځه وجې بیانوي، دلته له (لا حول ولا قوة الا بالله) څخه هر هغه ترکیب مراد دی، په کوم کي چي (لا) په اعتبار د عطف مکرره واقع سوي وي او تر دواړو وروسته متصل اسم نکره وي، نو پکي پنځه وجې جائز دي:

لومړی صورت:

قتحهما: يعني چي دواړه اسم مبني پر فتح وي، لکه (لا حول ولا قوة الا بالله) په دې صورت کي دواړه محايونه (لا) لپاره د نفي جنس کېږي او وروستی اسم د نکره مفردة کېدو په وجه مبني پر فتح دی، په داسي صورت کي د دې په ترکیب کي دوه احتمالات دي: یو دا چي (لا حول ولا قوة الا بالله) ټول یوه جمله سي او د مفرد عطف پر مفرد سي، يعني د دواړو یو خبر مقدر ومنل سي، مثلاً داسي وویل سي: (لا حول عن المعصية ولا قوة على الطاعة موجودان الا بالله) په دې کي (لا قوة) د مفرد عطف پر (حول) مفرد سوی دی او (موجودان) د دواړو خبر دی کوم چي محذوف دی.

دوهم دا چي (لاحول ولا قوة الا بالله) پوره دوي جملې سي او ديوي پوره جملې عطف پر بله پوره جمله سي، مثلاً عبارت تقدیر داسي سي: (لاحول عن المعصية موجود الا بالله ولا قوة على الطاعة. موجود الا بالله) دا راز دواړه ځايونه (لا) لپاره د نفې جنس سي، (حول) يې اسم سي او موجوده يې خبر محذوف سي، لائي نفې جنس سره له خپل اسم او خبر پوره جمله معطوف عليه (لا) د نفې جنس، (قوة) يې اسم او (موجوده) يې خبر، لائي نفې جنس سره له خپل اسم او خبره پوره جمله معطوف سو، نو په دې صورت کي د پوره جملې عطف پر پوره جمله کېږي.

دوهم صورت:

فتح الأول ونصب الثاني: يعني له دواړو څخه لومړی مبني پر فتح وي او دوهم منصوب وي، لکه (لاحول ولا قوة الا بالله) په دې صورت کي لومړی (لا) د نفې جنس لپاره ده او وروسته اسم مفرد يې اسم کېږي او دوهم (لا) چونکه صرف د تاکید لپاره ده، نو (قوة) يې معمول نسبي کېدای، بلکي د لومړي پر لفظ د معطوف کېدو په وجه په تنوين سره منصوب کېږي او (حول) چونکه لفظاً منصوب دی او مبني کېدل يې عارضي دي، نو اعتبار يې د منصوب کېدو کېږي، لهذا (قوة) هم منصوب کېږي، مبني پر فتح ځکه نسبي کېدای، چي د مبني پر فتح چي کوم شرطونه دي په هغو کي يود اتصال شرط پکي نېستي دي.

د دې صورت په ترکيب کي هم دوه احتمالونه دي:

①: د مفرد عطف پر مفرد کېدل او د دواړو يو خبر مقدر را ايستل، لکه (لاحول عن المعصية ولا قوة موجودان الا بالله).

②: د پوره جملې پر پوره جمله عطف کېدل لکه د هرې (لا) پېل، پېل خبر محذوف کېدل، لکه (لاحول عن المعصية موجود الا بالله ولا قوة على الطاعة موجود الا بالله).

درېيم صورت:

د رفعه: درېم صورت دا چي لومړۍ (لا) د نفي جنس لپاره وي او وروستنی اسم مفرد يې اسم وي او مبني پر فتحه وي او دوهم (لا) زائده او ملغی (منع) عن العمل وي، نو (قوة) په تنوين سره مرفوع او د (حول) پر محل عطف کېږي، ځکه چي دلای نفي جنس اسم د خپل حقیقت په اعتبار مبتداء ده او مبتداء مرفوع وي، نو دا هم مرفوع کېږي، یاد لره چي په دې صورت کي هم دوه احتمالات دي: يعنې عطف اشترک علی المفرد او عطف الجملة علی الجملة.

په بل عبارت د مذکوره دواړو صورتونو خلاصه په اسانه طريقه زده کړئ، چي د (قوة) د معطوف عليه دوه محل دي:

①: **محل قريب:** يعنې دلای نفي جنس اسم کېدل، په دې صورت کي اسم مبني پر فتح کېږي.

②: **محل بعيد:** يعنې مبتداء کېدل يې، نو د (قوة) عطف که چېرې د (حول) پر محل قريب وسي، نو منصوب کېږي او که چېرې پر محل بعيد عطف سي، نو مرفوع کېږي.

څلورم صورت:

د رفعه: يعنې (لا حول ولا قوة الا بالله) په دې صورت کي دواړه ځايونه (لا) ملغی عن العمل کېږي او دواړه اسمونه د مبتداء کېدو په وجه مرفوع کېږي، بيا پکي هم دوه احتمالونه دي:

①: د مفرد عطف پر مفرد، د دواړو يو خبر محذوف را ايستل، لکه (لا حول ولا قوة موجودان الا بالله).

②: د جملې عطف پر جمله، د دواړو پيل او مستقل خبر را ايستل، لکه (لا حول ولا قوة موجودة الا بالله).

دا څلورم صورت په اصل کي د يوه سوال جواب دی، سوال دادی، چي (ابغیر الله حول و قوت؟)، نو د دې په جواب کې ويل کېږي: (لا حول ولا قوة الا بالله).

څرنگه چې دواړه اسم په سوال کې مرفوع وه، نو په جواب کې هم مرفوع سو. (لأن المذكور في السؤال كالموعود في الجواب).

پنځم صورت:

رفع الأول على ضعف وفتح الثاني يعني (لا حول ولا قوة الا بالله) په دې صورت کې لومړی (لا) مشابه بلیس کېږي او (حول) یې د اسم کېدو په وجه مرفوع کېږي او دوهم (لا) د نفی جنس لپاره کېږي او (قوة) اسم مفرد یې اسم، مبني پر فتح کېږي.

لېکن د لومړی (لا) د لیس له مشابه بللوسره یې (على ضعف) وویل، یعنی دا قول ضعیف دی، ځکه چې د (لا) مشابهت له (لیس) سره ضعیف دی، نو د (لیس) په ډول ددې عمل کول هم ضعیف کېږي.

نه اتيایم (۸۹) درس

لای نفي جنس او ددې له اسم سره تړلې دوي اهمې قاعدې

و اذا دخلت الهمزة لم يتغير العمل ومعناها: الاستفهام والعرض والتمنى ونعت المبنى الأول مفردًا يليه مبنى ومعربٌ رفعًا ونصبًا مثل: لارجلٌ ظريفٌ و ظريفٌ و ظريفًا والا فالاعراب.

ترجمه: او کله چې پر لای نفي جنس همزه داخله سي، نو ددې عمل ته تغیر نه رسېږي، او معنایې د استفهام، عرض، تمنى جوړېږي او د اسم مبني اول صفت په داسې حال کې چې هغه مفرد وي او (دلا) له اسم سره متصل هم وي، نو هغه اسم مبني او معرب، مرفوع او منصوب دواړه کېدای سي، لکه (لارجل ظريف) او ظريف (او ظريفًا)، که نه نو دده حکم معرب کېږي.

تشرېح: وگوره ورورکيه! دنن په سبقه کې دلای نفي جنس او ددې د اسم په هکله دوي قاعدې ذکر کېږي او په دوهمه قاعده کې د امام سېبويه اختلاف هم ذکر کېږي. لومړۍ قاعده:

له اذا دخلت همزة الاستفهام څخه تر والعرض والتمنى پوري مصنف رحمه الله دا مسئله بیانوي، چې کله پر لای نفي جنس همزه استفهام داخله سي، نو ددې په

عمل کي هېڅ هم نه راځي، يعني که چېرې ددې اسم مبني پر فتح وي، نو په وروسته کي هم همداسي پاتېږي او که چېرې معرب وي، نو په وروسته کي هم هماغسې معرب پاتېږي، وجه يې داده، چي همزه استفهام د کوم عامل عمل نه باطلوي، خو معنا يې بدلېږي، مصنف رحمته الله عليه وايي: چي (ومعناها الاستفهام والمرض والتنى) يعني داسي لائى نفې جنس هم د استفهام په معنا خو وي، لکه (الارجل فى الدار؟)، وگورئ د همزه استفهام تر داخلېدو مخکي ددې اسم همداسي مبني پر فتح و او اوس هم مبني پر فتح دى، لېکن په معنا کي يې فرق راغلى، مخکي جمله خبريه وه او اوس جمله انشائيه ځيني جوړه سوه او کله کله د عرض په معنا وي، لکه: (الا نزول لک بنا فحسن البک) او کله کله د تمنى په معنا وي، لکه (الا ماء اشربه) لېکن دا خبره ياد لرئ، چي د همزه استفهام پر ځاى که چېرې کوم حرف جر پر داخل سي، نو هغه وخت په عمل کي بدلون راځي، لکه (آذيتنى بالجرم وخدمته بلامال).

دوهمه قاعده:

له ونعت المبني الأول مفرداً څخه تر (والا فلاعراب عبارت پوري د کافيه ملا صاحب دوهمه قاعده بيانوي، لېکن تر دې مخکي د دې عبارت د قيدونو فائدي ته غورځي:

د قيدونو فائدي: ونعت المبني ①: په مبني ويلو سره يې دا عبارت وايستل: لاغلام رجل ظريفاً فى الدار، ځکه چي په دې عبارت کي غلام کوم چي دلای نفې جنس اسم دى مبني نه بلکي معرب دى.

②: د الاول په قيد سره صفت ثاني او ثالث ووت لکه: لارجل ظريف كريم فى الدار.

③: په مفرد ويلو يې له مضاف وغيره څخه احتراز وکړ، لکه: لارجل حسن الوجه، دلته احسن الوجه که څه هم نعت اول دى، مگر مفرد نه بلکي مضاف دى.

④: د يليه په قيد سره هغه نعت خارج سو، کوم چي دلای نفې جنس له اسم سره متصل نه وي، لکه: لاغلام فيها ظريف.

داعراب وجي:

په لومړي صورت کي دا مبني پر فتح حُکمه سو، چي قاعده ده، چي کلام منفي کله په يو قيد مقيد سي، نو په حقيقت کي هغه د نفي پر قيد داخلېږي، نو د لارجل ظريف عبارت تقدير داسي کېږي: لاظريف، نو څرنگه چي ظريف نکره مفرد ده له همدې وجې مبني پر فتح سو، حُکمه چي دلای نفي جنس اسم که چېرې نکره مفرد وای نو مبني پر فتح به وه، د دې معرب ويل هم د قاعدې له مخې دی، حُکمه چي دا تابع دی او په تابع کي دا قاعده ده چي هغه په اعراب کي د متبوع تابع وي، نه چي په بناء کي، حُکمه چي بناء خو يو عارضي شی دی او اصل په کي اعراب (معرب کېدل) دي، اوس که چېرې ظريف د رجل پر محل حمل کړل سي، نو مرفوع ويل کېږي، حُکمه چي رجل محلا مرفوع دی او که پر لفظ حمل سي، نو منصوب ويل کېږي، حُکمه چي رجل لفظاً منصوب دی (تقرير کافیه ص: ۲۱۹).

قاعده داده، چي دلای نفي جنس اسم کوم چي مبني پر فتح وي د هغه په صفت کي که چېرې درې شرطونه موجود وي، نو هغه معرب او مبني دواړه ويل کېدای سي او د معرب کېدو په صورت کي هغه مرفوع او منصوب دواړه ويل کېدای سي، داراز دا ټول درې صورتونه کېږي، له شرطونو څخه تر ټولو لومړی شرط دادی، چي هغه صفت د اسم مبني لومړی صفت وي، دوهم دا چي هغه صفت هم د اسم مفرد په څېر مفرد وي، يعني مضاف يا شبه مضاف نه وي، درېم دا چي هغه له خپل اسم مفرد موصوف سره متصل وي، نه ځيني بېلېږي، مصنف رحمۃ اللہ علیہ د دې لپاره مثال وړاندي کوي (لارجل ظريف) وگوره (رجل) دلای نفي جنس اسم دی او د مفرد کېدو په وجه سره مبني پر فتحه دی، (ظريف) يې لومړی صفت دی، مفرد هم دی او متصل هم دی، نو دا مبني پر فتحه ويل کېږي، د دې لپاره چي د موصوف او صفت دواړو تر مينځ مطابقت راسي او دا که معرف ومنل سي، مرفوع هم ويل کېدای سي، په دې صورت کي دده حمل دلای نفي جنس د اسم پر محل حمل کېږي، هغه چونکه محلا يعني د مبتداء واقع کېدو په وجه مرفوع وي، نو دا هم مرفوع کېږي.

والا فالاعراب: د کافیه ملا صاحب رحمۃ اللہ علیہ وايي: چي که چېرې له مذکوره درېو شرطونو څخه کوم يو شرط هم پيداسي، نو داسي صفت صرف په معرب کېدو

سره مرفوع او منصوب خو ویل کېدای سي، لېکن مبني پر فتحه نسي کېدای،
که مرفوع وویل سي، نو دی پر محل بعید حمل کېږي او که منصوب وویل سي،
نو پر محل قرب حمل کېږي.

نیویم (۹۰) درس

دلای نفي جنس او ددې له اسم سره تړلې درېیمه قاعده

والعطف على اللفظ وعلى المحل جائز في مثل: لأب، وأبنا وابن ومثل: لا أباً له
ولا غلامی له جائز تشبيهاً له بالمضاف لمشاركته له في اصل معناه ومن ثم لم يجر
(لا أباً فيها) وليس بمضاف لفساد المعنى خلافاً لسيبويه ويُحذف كثيراً في مثل: لا
عليك، أي لا بأس عليك.

توجه: او عطف پر لفظ او محل دواړو جائز دی، لکه (لأب وأبنا وابن) او لکه
(لا أباً له ولا غلامی له) دا مثالونه جائز دي، د دوی له مضاف سره د مشابهت
لرلو له وجې له مضاف سره په اصل معنا کي مشارکت سته، له همدې وجې (لا
أباً فيها) جائز نه دی او دا په حقیقت کي مضاف نه دی د معنا د فساد له وجې، په
دې کي د امام سيبويه اختلاف دی او د (لا) اسم د (لا عليك) په څېر مثالونو کي
ډېر حذف کېږي، د دې معناده (لا بأس عليك).

تشرېح: د نن په سبق کي څلور خبرې دي:

①: د دلای نفي جنس له اسم سره تړلې درېیمه قاعده، ②: پر مذکوره قاعده
سوال او دهغه جواب، ③: د کافیه د ملا صاحب پر سببويه رد، ④: د لانفي جنس
له اسم سره تړلې څلورمه قاعده.

لومړۍ خبره: دلای نفي جنس له اسم سره تړلې درېیمه قاعده:

والعطف على اللفظ وعلى المحل جائز في مثل لأب وأبنا وابن په دې عبارت کي
مصنف رحمه الله دلای نفي جنس له اسم سره تړلې درېیمه قاعده بیانوي، چي پرده
که چېرې اسم عطف سي، نو داسي کول جائز دي، په دې شرط چي دلای نفي
جنس اسم مکرر نه وي او اسم معطوف نکره وي، نو په داسي صورت کي
معطوف منصوب هم کېدای سي او مرفوع هم، که چېرې منصوب وي، نو حمل

دمعطوف عليه پر لفظ کېږي او مرفوع کېږي، او پر محل يې عطف کېږي، لکه (لاب. و ابنا دا (لاب و ابن) هم ويل کېدای سي، دا د عربي ژبې د مشهور شاعر فرزدق د يوه شعر ټوټه ده، شعر په لاندې ډول دی:

لاب و ابن مثل مروان و ابنه * اذ هو بالمجد ارتدى وتأزرا

توچمه: د مروان او دده د زوی په څېر هېڅ پلار او زوی نسته، ځکه چې مروان د بزرگۍ قمېص او پرتوگ اغوستي دي.

يادونه: څرنگه چې موږ د (فی مثل لا اب و ابنا) تعريف دا کړی و، چې لائي نفی جنس مکرره نه وي او اسم معطوف نکره وي، لېکن ددې پر خلاف که چېرې (لا) مکرره وي، نو دهغه اعراب داسي نه کېږي، بلکې دهغه اعراب د (لا حول ولا قوة الا بالله) په ډول کېږي، دا راز که چېرې د معطوف نکره پر ځای معرفه راسي، نو هم يې دا اعراب نه کېږي، بلکې دهغه مرفوع ويل واجب دي، ځکه په دې صورت کې (لا) ملغی عن العمل کېږي، لکه (لا غلام لک والفرس) وگوره دلته (الفرس) عطف دی د (غلام) پر محل او (غلام) چونکه محلا مرفوع دی، نو دالفرس مرفوع ويل هم واجب کېږي.

دوهمه خبره: پر مذکوره قاعده سوال او دهغه جواب:

ومثل لا اباً له ولا غلامی له جائز: دا د يوه سوال جواب دی له (مثل لا اباً له ولا غلامی له) څخه هر هغه ترکيب مراد دی، په کوم کې چې دلای نفی جنس تراسم وروسته لام د اضافت وي، او پر هغه اسم د اضافت احکام جاري سوي وي. د سوال تقرير دادی، چې مخکې تاسو ويلې وه، چې دلای نفی جنس اسم که چېرې نکره مفرد وي، نو مبني علی الفتح کېږي، لېکن په (لا اباً له ولا غلامی له) کې (اباً) او (غلامی) دواړه دلای نفی جنس اسم دي او نکره هم دي، ځکه چې نه مضاف دي او نه مشابه بالمضاف او بيا هم مبني پر فتح نه دي، بلکې معرب دي، که چېرې دامبني وای، نو (لا اب له ولا غلامين له) به وای؟

د کافيہ ملا صاحب رحمته الله عليه په دې ټکو جواب ورکړی چې (تشبيهاً له بالمضاف لمشاركته له فی اصل معناه) يعني سوال کوونکې! تا چې کومه خبره وکړه، چې

نه مضاف دی، او نه مشابه بالمضاف نو وبخښه دا که څه هم مضاف خو نه دی،
 لېکن مشابه بالمضاف هرو مرو دی او له مضاف سره دده مشابهت د اصلي معنا
 په اعتبار سره دی او هغه ده اختصاص، يعني په مضاف کي اصل معنا اختصاص
 وي، او دلته هم اختصاص سته، ځکه (اب) له (ابن) سره خاص وي او (غلام) له
 (مولى) سره خاص وي، نو کله چي مشابهت راغی، نو دواړه مفرد نه پاتېږي او
 کله چي مفرد پاته نه سول، نو مبني پر فتح کېدل يې هم باطل سو، نو په دې
 صورت کي دا معرب کېږي، لکه د (لاب) پر ځای (لاابا) او د (لاغلامين) له پر
 ځای (لاغلامى له) ويل کېږي.

ومن ثم لم يجر لا ابا فيها: چي پورتنی دواړه ترکېبونه موږ ځکه روا بللي وه،
 چي پکي له مضاف سره مشابهت و، ځکه په دواړو کي د اختصاص معنا وه، نو
 په کوم ترکېب کي چي دده په ډول د اختصاص معنا نه وي، هغه ناجائز کېږي،
 لکه: (لا ابا فيها) په دې کي د (فيها) د ضمير مرجع (دار) ده او د (اب) او دار تر
 مينځ کومه د اختصاص معنا نسته، يعني دلته دلای نفي جنس اسم (ابا) نه خود
 (فيها) و طرفته مضاف دی او نه مشابه بالمضاف دی، نو (لا ابا فيها) ويل جائز نه
 سو، ځکه چي (اب) د نکره مفرده کېدو په وجه مبني علی الفتح کېدل پکار وه.

درېيمه خبره: د کافيه د ملا صاحب پر سېبويه رد کول:

وليس بمضاف لفساد المعنى خلافاً لسبويه:

په دې عبارت کي د کافيه ملا صاحب رحمه الله غواړي پر سېبويه رد وکړي، هغه په
 دې ډول چي مخکي دا خبره تېره سوه، چي (لا ابا له ولاغلامى له) د مشابه
 بالمضاف کېدو په وجه معرب دی، لېکن امام سېبويه صاحب وايي: چي دا
 دواړه معرب خودي، لېکن د مشابه بالمضاف کېدو په وجه نه، بلکي د اضافت
 حقيقه په وجه سره دي، ځکه چي دده په نزد په (لا ابا له او لاغلامى له) دواړو کي
 لام زائد دی، نو اصل عبارت داسي دي: (لا ابا له ولاغلاميه) نو د کافيه
 ملا صاحب د سېبويه پر قول پر رد کولو وايي: چي دا دواړه د اضافت حقيقه په
 وجه مضاف نسي کېدای، او د دې دېل دادی، چي (لفساد المعنى) يعني په داسي

کولو لفظي او معنوي دواړې خرابۍ لازمېږي، په لفظي ډول دوي خراپانې راځي: ①: که چېرې موږ دا مضاف و منو، نو د (لا) معرف پر داخلېدل لازمېږي، حال دا چې موږ مخکې وويل: چې (وان کان معرفه و جب الرفع والتکرير) يعني دلای نفي جنس اسم که چېرې معرفه وي، نو يو خودا چې هغه اسم به مرفوع وي او دوهم دا چې هلته به (لا) مکرره راغلې وي، حال دا چې دلته داد واړه نسته.

②: که چېرې موږ په دواړو کې اضافت حقيقيه و منو يعني (لا ابا له) (لا اباة) او (لا غلامی له) (لا غلامیه) و منو، نو (اباه او غلامیه) دواړه خود دلای نفي جنس اسم کېږي، لېکن د خبر لپاره به موږ محذوف عبارت را باسو، کوم چې صحيح نه دي، د دې پر ځای که چېرې دا مشابه بالمضاف ومنل سي، نو اسم او خبر دواړه په لفظ کې مذکور دي، هغه داسي، چې (ابا) دلای نفي جنس اسم کېږي، او (له) يې خبر کېږي (وهكذا فی لاغلامی له).

او معنوي خرابي دا لازمېږي، چې په (لا ابا له و غلامیه) ويلو د متکلم مقصد داسي کېږي، چې د فلاني سړي نسب بلکل معلوم نه دی او د فلاني سړي هېڅ مریبی نسته، (دا معنا ځکه موږ وکړه، چې نکره کله تر نفي لاندې راسي، نو هغه عموم فائده کوي)، لېکن په دې کې که چېرې موږ اضافت حقیقه و منو، نو په داسي عبارت سره د متکلم مقصد نه حاصلېږي، ځکه د متکلم مقصد د فلاني سړي د نسب او د هغه د مریبانو نفي کول دي، لېکن دا عبارت د هغه له ارادې سره نه برابرېږي، ځکه د دې معناه چې فلانی سړی معلوم النسب خودی، لېکن دده پلار تراوسه لا موجود هم نه دی، داراز د فلاني سړي مریبی خو سته، لېکن تراوسه موجود سوی نه دی، حال دا چې د متکلم مقصد دا نه دی.

څلورمه خبره: دلای نفي جنس له اسم سره تړلې څلورمه قاعده:

ويحذف كثيرا فی مثل: لا عليك، ای لا بأس عليك: دلای نفي جنس له اسم سره تړلې دا څلورمه قاعد وړاندې کېږي، دا قاعده تاسو په هداية النحو کې هم ويلې ده، په عبارت کې له (فی مثل لا عليك) څخه هر هغه ترکیب مراد دی، په

کوم کي چي د لائی نفي جنس خبر مذکور وي او اسم دکومې قرينه حالیه، یا مقالیه له وجې حذف سوی وي.

قاعدې تقریر داسي دی، چي کله کومه قرينه حالیه، یا مقالیه موجوده وي، نو د لائی نفي جنس اسم حذفول جائز دي، لکه (لا علیک) دا په اصل کي (لا باس علیک) و، (باس) اسم تخیني حذف سو، ځکه چي دلته قرينه سته چي لائي نفي جنس پخپله هم حرف ده او پر چاچي داخله ده هغه هم حرف ده، یعني (علیک)، حال دا چي حرف کله هم پر حرف نه داخلېږي، په خاصه توګه بیا لائی نفي جنس خو صرف پر اسم داخلېږي، له همدې څخه څرګنده سوه، چي دلته یو اسم حذف سوی دی، کوم چي (باس) دی.

یونیوریم (۹۱) درس

د دوولسم منصوب (ماولا مشابہ بلیس) د خبر بیان

خبر ما ولا المشبهتين بلیس: هو المسند بعد دخولهما وهی لغۀ حجازیة واذا زیدت (ن) مع (ما) او انتقص النفي بآلاً او تقدم الخبر بطل العمل واذا عطف علیه توجب فالرفع.

ترجمه: له منصوباتو څخه د (ما) او (لا) خبر هم دي، کوم چي له (لیس) سره مشابه وي، دا هغه دي، چي پر چا داخل سي، هغه مسند کېږي او دا د اهل حجاز لغت دی او کله کله له دوی سره (ما) زیاتېږي، او کله کله د دوی نفي د (الا) په ذریعه ختم کېږي، او کله کله د دوی خبر مقدم کېږي، نو د دوی عمل باطلېږي او کله چي د حرف ایجاب په ذریعه د دوی عطف وسي، نو مرفوع ویل کېږي.

تشریح: د نن په سبقه کي شپږ خبرې دي:

- ①: د ماولا مشابہ بلیس د خبر تعریف، ②: د ما او لا له لیس سره مشابہت، ③: په تعریف کي د ذکر سویو قیدونو فائدي، ④: د ماولا مشابہ بلیس عمل او پکي اختلاف، ⑤: د ما اولاد عمل نواسخ (له مینځه وړونکي)، ⑥: د ما ولا نه خبر سره تړلې یوه قاعده.

د ماولا مشابہ بلیس د خبر تعریف

لومړۍ خبره: د ماولا مشابه بلیس د خبر تعریف:

خبر ماولا المشبهتين بلیس هو المسند بعد دخولهما:

له منصوباتو څخه اخيري منصوب د ماولا مشابه بلیس خبر دی، په دې عبارت کي مصنف رحمۃ اللہ علیہ د ماولا مشبهتين بلیس د خبر تعریف بیانوي، چي د ماولا مشابه بلیس خبر هغه اسم دی، کوم چي له دوی دوو څخه د یوه تر داخلېدو وروسته مسند وي، لکه (مازید قائماً اولارجل حاضراً).

په دې مثالونو کي د ماولا تر داخلېدو مخکي (قائم) او (حاضر) که څه هم مسند وه، لېکن کله چي پر ماولا داخل سو، نو د دوی مخکنی ترکیب ختم سو، بیا چي کله له نوي سره د دوی ترکیب جوړ سو، نو دوی دواړه مسند جوړ سول.

د ماولا له لیس سره مشابهت

دوهمه خبره: د ماولا له لیس سره مشابهت:

د دې پوره تفصیل د مرفوعاتو په اووم مرفوع (ماولا) مشابه بلیس د اسم تر بحث لاندې په (۴۷) درس کي تېر سوی دی، هلته یې وگوره، لنډه خلاصه یې د ادی، چي د (ماولا) له لیس سره مشابهت په نفې کي او پر جمله اسمیه په داخلېدو کي او اسم ته په رفع او خبر ته په نصب ورکولو کي دی.

درېیمه خبره: په مذکوره تعریف کي د قیدونو فائدي:

خبر ماولا المشبهتين بلیس: هو المسند بعد دخولهما: په دې عبارت کي د (هو) ضمير مرجع د ماولا مشابه بلیس خبر دی، کوم چي معرف دی او (المسند بعد دخولهما) یې تعریف دی، بیا په دې تعریف کي (المسند) جنس دی، کوم چي معرف او غیر معرف دواړو ته شامل دی او (بعد دخولهما) فصل دی، په دې سره باقي ټول مسندات له تعریف څخه ووتل، ځکه هغه که څه هم مسند دي، لېکن له دې وجې څخه نه دي، چي ماولا پر داخل سوي دي، بلکي له کومې بلې څخه مسند دي، مثلاً یا د افعال ناقصه پر داخلېدو له وجې وي، لکه د (زید عالم) پر ځای (کان زید عالمًا) دلته (عالمًا) که څه هم مسند دی، لیکن د (ماولا) د داخلېدو په وجه نه دی، بلکي د (کان) فعل ناقص په وجه مسند دی، داراز د

(زید قائم) پر ځای (ان زیداً قائم) په دې کي هم (قائم) مسند دی، لېکن د (ماولا) له وجې نه، بلکي د (ان) حرف مشبه بالفعل له وجې دی، پاته سود ما ولا مشابه بلس خبر، نو هغه صرف له دوی دوو څخه دیو د داخلېدو په وجه مسند وي.

مخبره خبره: د ماولا مشابه بلیس عمل او پکي اختلاف:

وهی لغة حجازية: په دې مختصر عبارت سره د کافیه ملا صاحب د ماولا مشابه بلیس د عمل او په هغه کي د اختلاف و طرفته اشاره کوي، عمل خود دوی دواړو دادی، چي دوی خپل اسم ته رفع او خبر ته نصب ورکوي، دا د حجاز مقدس د علماء کرامو مذهب دی، د دې په مقابله کي علماء بنو تمیم وایي، چي ماولا هېڅ عمل نه کوي، له دوی سره دوه دلېلونه دي:

- ①: ځکه چي دا دواړه لکه څرنګه چي پر اسم داخلېږي، همداراز پر فعل هم داخلېږي.
- ②: ځکه چي د بنو تمیم مشهور عربي شاعر زهير تميمي په يوه شعر کي دي، کوم چي په هداية النحو کي هم تېر سوی دی:

ومفهمف كالغصن قلت له انتسب * فأجاب ما قتل المحب حرام

توجه: د يوې څانګې په څېړنۍ ملا لرونکې ته مې وويل، چي خپل نسب خو بيان کړه، هغه په جواب کي وويل: د مين وژل حرام نه دي.

که چېرې (ماولا) عامل وای، نو دا (ماقتل المحب حراماً) کېدی، حال دا چي دلته (حرام) مرفوع دی، نو معلومه سوه چي دا دواړه عمل نه کوي.

د حجاز مقدس علماء کرامو جواب ورکړی، چي که چېرې دا عامل نسي، نو د الله ﷻ په مبارکه وينا کي (ما هذا بشرًا) نسي ويل کېدای، بلکي (ما هذا بشرًا) ويل کېږي.

او د مذکور شعر جواب دادی، چي حضرات محترم! تاسو يو داسي شعر وړاندي کړئ، چي داهل حجاز د شاعر وي، نو تاسو خود خپل کور د شاعر قول وړاندي کړئ، دا زموږ پر خلاف د دليل په ډول نسي وړاندي کېدای، اعتبار نلري.

د ماولا د عمل له مينځه وړونکي

پنځمه خبره: د ماولا د عمل له مينځه وړونکي:

له واذا زيدت ان مع ما څخه واخله تر اخره پوري په عبارت کي د کافیه ملا صاحب درې داسي شيان بيانوي، کوم چي د ماولا عمل له مينځه وړي،

لېکن تردې مخکې يوه اصل او ضابطې ته غوږه سئ! چې هغه عامل کوم چې له کوم بل عامل سره د مشابهت په وجه عمل کوي، نو هغه ضعیف عامل شمېرل کېږي، ترڅو چې په دې کې درې شرطونه موجود وي، نو هغه عمل کوي. لېکن که چېرې له دغو درېو شرطونو څخه یو شرط هم نه وي، نو ددوی عمل باطلېږي:

①: د عامل او معمول تر مینځ به فاصله نه وي، ②: د چا د مشابهت له وجې چې هغه عمل کاوه، هغه مشابهت به باقي وي، ③: په کوم ترتیب سره چې هغه عمل کاوه، هغه ترتیب به هم باقي وي.

اوس نو د نواسخ (د ما ولا) د عمل له مینځه وړونکو ته غوږه سئ!

①: واذا زیدت ان مع ما: لومړی ناسخ دادی چې که چېرې تر (ما) وروسته (ان) راسي، نو د ما عمل باطلېږي، لکه (ما ان زید قائم) د دې وجه داده، چې موږ لومړی شرط د الگولی و چې د عامل او معمول تر مینځ به فاصله نه وي، او دلته فاصله راغلې ده.

یادونه: دلته (مع) د (بعد) په معناده، لکه په (ان مع العسیر سراً) کې چې دي، دوهمه خبره داده چې مصنف رحمۃ اللہ علیہ تر (ما) وروسته صرف د (ان) زیادت ذکر کړې دی، ځکه چې په عربو کې ددې استعمال ډېر لږ دی.

②: او انتقص النفی یألاً: دوهم ناسخ دادی، چې (ما ولا) کوم چې نافیه دي که ددوی نفی د (الا) په ذریعې ختم سي، نو ما ولا عمل نسبي کولای، ځکه چې په دې کې دوهم شرط (د مشابهت بقا) نسته، لکه څرنگه چې تېر سوه، چې ددوی معنوي مشابهت له (لیس) سره په نفی کې دی او هغه د (الا) په وجه ختم سو، نو ددوی عمل هم ختمېږي، لکه د (مازید قائماً) پرځای (مازید الا قائم).

③: او تقدم الخبر: درېیم ناسخ دادی، چې د (ما ولا) خبر ددوی پر اسم مخکې سي، نو هم ددوی عمل باطلېږي، ځکه په داسې صورت کې درېیم شرط (د عمل د ترتیب بقا) نسته، لکه د (مازید قائماً) پرځای (ما قائم زید).

د جمهورو علماؤ مذهب خو همدادی، خو امام یونس نحوي ویلي دي: چي د
نفې له انتقاص سره، سره هم ماولا خپل عمل کوي، په دلېل کي ده يو شعر
وراندي کړی دی:

وما لدهر الا مجنوناً بأهله * و ما صاحب الحاجات الا معذباً

دارازيې يوبل شعر هم وراندي کړی دی:

وما حق الذی يعثر غاراً

ويسرق ليله الا نكالا

جمهورو علماؤ جواب ورکړی دی، چي علامه یونس صاحب! په مذکوره دواړو
شعرونو کي ستا هېڅ دلېل نسته، ځکه چي تر (مجنوناً، معذباً او نکالاً) هريوه
مخکي فعل محذوف دی، نو دغه درې سره اسماء د هماغه محذوف فعل له
وجې منصوب دي.

د ما اولاه خبر سره تړلې يوه قاعده

خلورمه خبره: د ما اولاه خبر سره تړلې يوه قاعده:

واذا عطف عليه بموجب فالرفع: په دې عبارت کي د کافيہ ملا صاحب رحمۃ اللہ علیہ يوه
قاعده بيانوي، چي که چېرې د (ماولا) مشابه بلیس پر خبر له حروف ایجاب څخه
د کوم حرف په ذریعہ عطف سوی وي، نو په عامه ډول قاعده خو داده، چي د
معطوف او معطوف علیه اعراب یو رنگه وي، لېکن دلته ددې حکم دادی، چي
داسي معطوف همېشه مرفوع کېږي، لکه (مازید قائماً بل قائم)، هغه يې داده:
چي (ماولا) دنفې له وجې عمل کاوه، لیکن حرف ایجاب (بل) د (قائم) نفې
ختم کړي، کله چي نفې ختم سوې، نو عمل هم ختم سو، کله چي عمل ختم سو، نو
دا د معطوف علیه پر محل عطف کېږي، او هغه محلا د (خبر کېدو په وجه)
مرفوع و، نو دا هم مرفوع سو.

وَبَارِئُ السَّجَرَاتِ بِقَضَاءِ الْبَشَرِ بَعَالِي وَبَارِئُ

السَّجَرَاتِ بِقَضَاءِ الْبَشَرِ

المجرورات: دایې په دوو وجود جمع په صېغه ذکر کړی، که نه مجرور خو یوازي یو (مضاف الیه) دی، نو داسي کېدل پکار وه، چي د مفرد په شکل یې راوړی وای، د جمع په صېغه سره د راوړلو یې شارحینو دوې وجې بیان کړي دي:

①: لومړۍ وجه داده چې تر دې مخکې (المرفوعات) او (المنصوبات) د جمع په صېغه راغلې وه، له هغوی سره د محض مشاکلت (ورته والي) په وجه دلته هم (المجرورات) د جمع په صېغه سره راوړل سو.

②: دوهمه وجه داده چې مجرور په واقع کې صرف یو یعنی مضاف الیه وي، لېکن دغه مجرور بیا څو قسمونه دی (چې تفصیل به یې وروسته درته راسي)، نو هغو قسمونو ته اشاره کول مقصود وه، ځکه یې د جمع په صېغه راوړ.

د مجرورات تعریف

دوهمه خبره: د مجرورات تعریف:

هو ما اشتمل علی علم المضاف الیه: چې مجرور هغه اسم معرب دی، کوم چې د مضاف الیه پر علامه مشتمل وي او هغه علامې ټوټل درې دي:

①: کسره، لکه چې عام اسماء په کسره سره مجرور وي، لکه (مررتُ بزید) او (غلام زید).

②: فتحه، لکه چې په غیر منصرف کې وي، یعنی غیر منصرف چې کوم اسم وي، نو د هغه جر په فتحه سره راځي، لکه (مررتُ بعمر) او (غلام عمر).

③: په یاء سره، بیا دا یاء یا خو به یې ماقبل مفتوح وي، لکه تشبیه او د دې ملحقات، تاسو ویلې دي، لکه (مررتُ برجلین اثین کلیمها) او یا به یې ماقبل مکسور وي، لکه په جمع مذکر سالمه او دهغې په ملحقاتو کې، تاسو ویلې دي، لکه (مررتُ بمسلمین عشرين اولی علم).

د مضاف الیه تعریف او د هغه وضاحت

درېیمه خبره: د مضاف الیه تعریف او د هغه وضاحت:

والمضاف الیه کل اسم: فاضل مصنف رحمۃ اللہ علیہ په مذکوره عبارت کې د مضاف الیه تعریف راته کوي، چې مضاف الیه هغه اسم حقیقي یا اسم حکمي دی، د کوم طرفته چې د یو شې نسبت د حرف جر په واسطه سره وي او حرف جر په لفظ کې وي، لکه (مررتُ بزید) وگوره! دلته د (مررتُ) فعل نسبت د (باء) حرف جر په

ذریعه د زید و طرفته سوی دی، د نحوینو په اصطلاح کې دېته جار مجرور ویل کېږي، یا هغه حرف جر تقدیري وي، یعنې اثر یې په لفظ کې باقي وي، لکه (غلام زید) دا په اصل کې (غلام لزیږ) و، دلته هم د غلام نسبت د لام مقدره په ذریعه د زید و طرفته سوی دی، د نحوینو په اصطلاح کې دېته مضاف مضاف الیه ویل کېږي، د (مراداً) په قید سره د (صُمْتُ یَوْمَ الْجُمُعَةِ) وغیره ترکیبونه خارج سوه، ځکه چې په دغو کې که څه هم لام مقدر وي، خو په وروسته کې یې اثر باقي نه پاتېږي.

څرنگه چې موږ د مصنف رحمۃ اللہ علیہ د قول (کل اسم) مطلب پورته بیان کړ، چې مضاف الیه هغه اسم حقیقي، یا حکمي دی، نو په دې کې موږ اسم حقیقي او حکمي ځکه زیات کړي، چې په (یوم ینفع الصادقین صدقهم) او (یوم ینفخ فی الصور) کې ینفع او ینفخ کوم چې مضاف الیه جوړېږي، سره له دې دا دواړه فعل دي او بیا هم د حکمي په قید کې داخلېږي، ځکه ینفع او ینفخ که څه هم په لفظ ډول فعل دي، لېکن په حکمي ډول دا اسم دي، ځکه نو دوی د مصدر په تاول اوږي، د آیتونو عبارتونه داسې کېږي: (یوم نفع الصادقین صدقهم او یوم النفخ فی الصور).

د حرف جر تقدیري لپاره د شرطونو بیان

مخبره خبره: د حرف جر تقدیري لپاره د شرطونو بیان:

فالتقدير شرطه ان يكون المضاف اسماً مجرداً تنوينه: په دې عبارت کې مصنف رحمۃ اللہ علیہ د حرف جر تقدیري لپاره دوه شرطونه بیانوي، یعنې هغه اضافت کوم چې په حرف جر تقدیري سره وي، د هغه لپاره دوه شرطونه دي:

①: مضاف اسم حقیقي وي، ځکه د اضافت چې کوم مقاصد دي، یعنې تعریف، تخصص او تخفیف دا په اسم حقیقي پورې خاص دي.

②: دوه شرط دادی، چې هغه اسم مضاف به له تنوین څخه خالي وي، مصنف رحمۃ اللہ علیہ صرف د تنوین ذکر کړی، حال دا چې مضاف خو به له نون تشبیه او نون جمع څخه هم خالي وي، لېکن د دغو دوو ذکر یې ونکړ، دا ځکه چې تنوین په دې

ټولو کي اصل دی او نونين يې فرع دي، نو د اصل په ذکر کولو کي د فرع ذکر په ضمني توگه پخپله راځي.

سوال: د مضاف له تنوين او نونين څخه خالي کېدل ولې ضروري دي؟

جواب: ځکه چې تنوين د شيانو پر پوره والي دلالت کوي او اسم تام هغه وي، چې نور يې اضاقت نسي کېدای، يعنې هغه انفصال غواړي او مضاف مضاف اليه اتصال غواړي، نو معلومه سوه، چې دغه دواړه يو له بل سره نسي يوځای کېدای، له همدې وجې چې له اسم تام څخه تنوين يا نونين ليري کړل سي، تام کېدل يې ختم سي، نو د دوی دواړو جمع کېدل ممکن کېږي، خلاصه دا سوه چې د دې دواړو د جمع کېدو د ممکن کېدو لپاره د نون تنوين او نون تئينه او نون جمع حذفول واجب دي.

لاجلها: چې له مضاف څخه د تنوين وغيره حذفولو باعث (لامل) همدا اضاقت وي، لکه د (غلام) پر ځای (غلام زید) او د (ضاربان) پر ځای (ضارب زید) او د (ضاربون) پر ځای (ضاربوزید) لېکن هغه تنوين او نونين کوم چې د اضاقت پر ځای له کومې بلې وجې غورځېدلي وي، نو هغه زموږ په بحث کي شامل نه دي، لکه د (غلام) پر ځای (الغلام) ويل کېدای سي، بيا د دې اضاقت نسي کېدای، مثلاً (الغلام زید) نسي ويل کېدای، ځکه چې (الغلام) که څه هم له تنوين څخه خالي دی، لېکن د دغه خالي والي باعث اضاقت نه دی، بلکي الف اولام دی، دا راز د (ضارب) پر ځای (الضارب) ويل کېدای سي (الضارب زید) نسي ويل کېدای.

دري نېویم (۹۳) درس د اضاقت معنوي بيان

وهی معنوية ولفظية، فالمعنوية ان يكون المضاف غير صفة مضافة الى معمولها، وهي اما بمعنى اللام في ماعدا جنس المضاف وظرفه واما بمعنى (من) في جنس المضاف او بمعنى (في) في ظرفه وهو قليل، مثل: غلام زید، وخاتم فضة وضرب اليوم و تفيد تعريفاً مع المعرفة وتخصيصاً مع النكرة وشرطها تجريد المضاف من التعريف وما اجازته الكوفيون من الثلاثة الاثواب وشبهه من العدد ضعيف.

تورجمه: او هغه (اضافت په تقدیر د حرف) معنوي هم وي او لفظي هم، بیا معنوي دادی، په کوم کي چي مضاف داسي صیغه صفت نه وي، کومه چي د خپل معمول و طرفته مضاف وي او هغه یا خو په معنا د لام وي، له دغو صورتونو پرته چي چيري مضاف الیه د مضاف له جنس څخه وي، یا د مضاف الیه لپاره ظرف وي، یا هغه په معنی د (من) وي کله چي مضاف الیه د مضاف له جنس څخه وي، یا په معنا د (فی) وي، کله چي مضاف الیه د مضاف لپاره ظرف وي او دا قبل الاستعمال ده، لکه (غلام زید او خاتم فضا او ضرب اليوم) او دا (اضافت معنویه) په معرفه کي تعریف فائده کوي او په نکره کي تخصیص فائده کوي او شرط یې دادی، چي مضاف به یې له تعریف څخه خالي وي او کوم چي کوفینوپه (الثلاثة الاثواب) او داسي نورو ترکیبونو کي جائز بللی دی، هغه ضعیف دی.

تشریح: د نن په سبقه کي په مختصره توگه شپږ خبرې دي:

- ①: د اضافت قسمونه او د هریوه د تسمیه وجه، ②: د اضافت معنویه تعریف، ③: د اضافت معنویه فائده، ④: د اضافت معنویه قسمونه، ⑤: د اضافت معنویه شرطونه، ⑥: د کافیه د ملا صاحب رحمۃ اللہ علیہ پر کوفینپور د.

د اضافت قسمونه او د هریوه د تسمیه وجه

لومړۍ خبره: د اضافت قسمونه او د هریوه د تسمیه وجه:

وهی معنویه ولفظیه: د کافیه ملا صاحب رحمۃ اللہ علیہ وایي: چي اضافت تقدیری، (یعني هغه اضافت چي د حرف جر په تقدیر سره وي) هغه پر دوه قسمه دی: ①: اضافت معنویه، ②: اضافت لفظیه.

اضافت معنویه ته معنویه ځکه ویل کېږي، چي دا د معنی و طرفته منسوب وي، یعني د دغه اضافت په وجه په مضاف کي تعریف او تخصیص پیدا کېږي، یعني دده اضافت که چېرې د نکره و طرفته سوی وي، نو تخصیص فائده کوي، لکه (غلام رجل)، دغه اضافت د غلام په معنی کي د تقلیل معنا پیدا کړه، له (رجل) سره یې خاص کړ، نو اوس دغه امرأه یعني کومه ښځه غلام ته نه شاملېږي او که چېرې دده اضافت د معرفه و طرفته سوی وي، نو تعریف فائده کوي، لکه

(غلام زيد) نو د دې غلام مصداق صرف د زيد غلام کېږي او که چېرې د زيد خو غلامان وي، نو هم له هغوی څخه يو خاص غلام مرادېږي او دا له دواړه قسمه معناو سره تعلق لري، له همدې وجې ورته اضافت معنويه ويل کېږي، پردې سربېره دېته اضافت حقيقيه هم ويل کېږي.

او اضافت لفظيه ته لفظيه ځکه ويل کېږي، چې په دې سره صرف په لفظ کي تخفيف راځي، يعنې که اسم منون وي، نو تنوين غورزول کېږي او که نون د تشنيه او نون د جمع وي، نو هغه غورزول کېږي او کلمه خفېفه (سپکېږي).
څرنگه چې د اضافت معنويه دوې فائده وي او د لفظيه يوه فائده، نو اضافت معنويه يوه ډول شرافت او لوړاوی پيدا کړي، له همدې وجې په تعريف کي مخکي سو، چې په را روانه خبره کي راځي.

د اضافت معنويه تعريف

دوهمه خبره: د اضافت معنويه تعريف:

فالمعنوية ان يكون المضاف غير صفة مضافة الى معمولها: په دې عبارت کي مصنف رحمه الله د اضافت معنويه تعريف راته بيانوي، چې اضافت معنويه هغه اضافت دی، په کوم کي چې مضاف داسي صيغه صفت نه وي، کومه چې د خپل معمول و طرفته مضاف وي، دلته له صېغه صفت څخه مراد اسم فاعل، اسم مفعول، صفت مشبه او اسم تفضيل دي او له معمول څخه مراد فاعل او مفعول به دي، له دې تعريف څخه د اضافت معنوي درې صورتونه و فهمول سوه:

①: نه به مضاف صېغه د صفت وي او نه به د خپل معمول و طرفته مضاف وي، لکه (غلام زيد).

②: مضاف به صېغه د صفت وي، خو د خپل معمول و طرفته به مضاف نه وي، بلکي د غير معمول و طرفته به مضاف وي، لکه (کريم البلد) دلته (کريم) صېغه د صفت ده، خو (البلد) يې نه فاعل دی او نه مفعول، بلکي ظرف او مفعول فيهِ دی.

③: مضاف صېغه د صفت نه وي او د خپل معمول و طرفته مضاف وي، لکه (ضرب زيد) دلته ضرب صېغه د صفت نه ده، بلکي مصدر دی او د خپل معمول

يعني زيد مفعول به و طرفته مضاف ده، نو په کوم اضافت کي چي دغه درې شرطونه پر ځای وي، هغه ته اضافت معنويه ويل کېږي.

د اضافت معنويه قسمونه

دويمه خبره: د اضافت معنويه قسمونه:

وهی اما بمعنی اللام فی ماعدا جنس المضاف وظرفه.... الخ: د کافيہ ملا صاحب رحمته الله په دې عبارت کي د اضافت معنويه دوه قسمونه راته بيانوي: ①: اضافت په معنا د لام، ②: اضافت په معنا د (من)، ③: اضافت په معنا د (فی).

①: وهی اما بمعنی اللام: دېته اضافت لاميه او اضافت لميه هم ويل کېږي، اضافت لاميه هغه اضافت معنويه دی په کوم کي چي مضاف اليه نه خود مضاف له جنس څخه وي او نه د مضاف لپاره ظرف وي، لکه (غلام زيد) دا په لام حرف جر تقدېري سره مضاف دی، ځکه په اصل کي دا (غلام لزيد) و، گوره! دلته مضاف اليه (يعني زيد) د مضاف يعني (غلام) له جنس څخه هم نه دی او ورته ظرف هم نه ده، له جنس څخه د کېدو مطلب دادی، چي د مضاف اليه اطلاق پر مضاف او غير مضاف دواړو کېږي، دا راز د مضاف اطلاق هم پر مضاف اليه او غير مضاف اليه دواړو کېږي، لکه (خاتم فضا) دا پر (خاتم) هم صادقېږي او پر غير خاتم هم، پر فضا او غير فضا دواړو صادقېږي، ځکه گوتمی. د سپينو زرو هم راځي او د غير سپينو زرو هم، دا راز سپين د گوتمی. هم وي او د غير گوتمی. هم، لېکن په (غلام زيد) کي دا راز نسي کېدای، ځکه د زيد اطلاق پر غلام نه کېږي، ځکه چي هغه ازاد دی او دا غلام او نه ورته ظرف دی.

②: واما بمعنی من فی جنس المضاف: چي اضافت په معنا د (من) هغه اضافت دی، په کوم کي چي مضاف اليه د مضاف له جنس څخه وي، لکه (خاتم فضا) دا په (من) حرف جر تقدېري سره مضاف دی، ځکه په اصل کي (خاتم. من فضا) نو د دې تفصيل مخکي تېر سوی دی، دېته اضافت (مېني او بيانيه) هم ويل کېږي.

۴: او بمعنی فی فی ظرفه: د کافیه ملا صاحب رحمۃ اللہ علیہ د اضافت معنویه درېیم قسم راته بیانوي چي اضافت په معنا د (فی) هغه اضافت دی، په کوم کي چي مضاف الیه د مضاف لپاره ظرف وي، هغه که ظرف زمان وي، که مکان وي، لکه (صلاة اللیل او ضرب الیوم) دا په (فی) حرف تقدېري سره مضاف دی، ځکه په اصل کي (صلاة فی اللیل او ضرب فی الیوم) وو، دلته (لیل او الیوم) مضاف الیه د (صلاة او ضرب) مضاف لپاره ظرف دي، دېته اضافت (فوي) او اضافت (ظرفیه) هم ویل کېږي.

وهو قلیل: د کافیه ملا صاحب رحمۃ اللہ علیہ وایي: چي د اضافت معنوي درېیم قسم عرب حضرات ډېر لږ استعمالوي، اکثره علماء نحوي د دغه لږ استعمال له وجې دا اضافت په معنا د (لام) بللی دی.

د اضافت معنوي فائده

څلورمه خبره: د اضافت معنوي فائده:

او تفید تعریفاً مع المعرفة وتخصیصاً مع النکرة: په دې عبارت کي د کافیه ملا صاحب د اضافت معنوي یوه فائده ذکر کوي، لکه چي د لومړۍ خبرې په ضمن کي تېر سول، چي اضافت معنویه تعریف یا تخصیص فائده کوي، یعنې که چېرې مضاف الیه معرفه و، نو په اضافت سره مضاف معرفه کېږي، لکه (غلام زید او کتاب بکر) دلته غلام او کتاب دواړه نکره وو، خو کله چي یې د زید او بکر و طرفته اضافت وسو، نو دواړه معرفه سول او که چېرې مضاف الیه نکره و، نو د اضافت په وجه په مضاف کي تخصیص پیدا کېږي، لکه (غلام رجل او کتاب امرأة) د دې تفصیل مخکي تېر سوی دی.

د اضافت معنوي شرطونه

پنځمه خبره: د اضافت معنوي شرطونه:

وشرطها تجرید المضاف من التعریف: مصنف رحمۃ اللہ علیہ د اضافت معنوي د صحیح کېدو لپاره یو شرط بیانوي، هغه دا چي اضافت معنوي هغه مهال صحیح کېږي، کله چي مضاف د اضافت په وخت کي له تعریف څخه خالي وي، یعنې نکره وي،

ځکه که چېرې مضاف معرفه وي، نو دده مضاف الیه به له دوو حالونو څخه خالي نه وي، یا به هغه هم معرفه وي، یا به نکره وي، که چېرې هغه هم معرفه وي، نو د معرفه د معرفه و طرفته په مضاف کېدو سره تحصیل د حاصل لازمېږي، کوم چې قبیح دی (ځکه اجتماع د نقضینو لازمېږي) او که چېرې مضاف الیه نکره وي، نو حصول اعلیٰ د (معرفه) په موجودګۍ کې ادنیٰ یعنی د (نکره) طلبول لازمېږي او دا هم صحیح نه دي، نو دا خبره ثابته سوه، چې د مضاف له تعریف څخه خالي کېدل ضروري دي.

شپږمه خبره: د کافیه د ملا صاحب د کوفی پر نحاتو رد:

و ما اجازه الکوفیون من الثلاثة الاثواب و شبهه من العد ضعیف: د کوفینو علماؤ مذهب دادی، چې (الثلاثة الاثواب) او که دده په ډول ترکیب وي، یعنی مضاف معرفه وي، یا کوم عدد معرف باللام وي، بیا دده اضافت د تمیز و طرفته وسي، لکه الخمسة الدراهم والمائة الدینار وغيره دا ټول جائز دي، لېکن مصنف علامه ابن حاجب رحمته الله په مذکوره عبارت سره پر دوی رد کوي، چې (الثلاثة الاثواب) او (الخمسۃ الدراهم او المائة الدینار) او ددوی په څېر ترکیب ته صحیح ویل بلکل ضعیف قول دی، ځکه چې دا عقلا هم صحیح نه دي، چې له دې څخه تحصیل د حاصل لازمېږي او استعمالا هم صحیح نه دی، ځکه چې له فصحاؤ عربو څخه دا راز هیڅ خبره ثابته نه ده، بلکې عدد چې کله د خپل تمیز و طرفته مضاف وي، نو پکې د الف لام پرېښودل ثابت دي، خو د فصحاؤ عربو په کلام کې چې ځای، ځای عدد معرف باللام راغلی وي، او بیا یې اضافت سوی وي، نو د هغه په هکله ویښ اوسئ، چې هغه مضاف مضاف الیه نه وي، بلکې عدد معرف باللام مبدل منه یا معطوف جوړېږي او تر هغه وروسته معرف باللام اسم یې بدل الکل یا عطف بیان جوړېږي.

پر دې سوال کېږي، چې کله داسې ترکیب له سره ناجائز دی، نو د کافیه ملا صاحب (ضعیف) ولې وویل، ولې یې (لا يجوز یا لا یصح) ونه ویل؟

دې جواب دادی، چې له فصحاؤ عربو څخه ځینې داسې مثالونه ثابت دي،
کوم چې مبدل منه یا معطوف دي، نودلته مذکوره (الثلاثة الأتواب) مثال چونکه
په شکل له هغه سره مشابه دی، نو د مشابه په احترام کولو مې ورته صرف
(ضعیف) وویل او (لایجوز، یا لایصح) مې ونه ویل.

مخلوړم نوییم (۹۴) درس داضافت لفظیه بیان

واللفظة ان يكون المضاف صفة مضافة الى معمولها، مثل: ضارب زيد وحسن
الوجه، ولا تنفید الا تخفيفاً في اللفظ ومن ثم جاز: مررت برجل حسن الوجه
وامتنع مررت بزيد حسن الوجه وجاز الضارباً زيد والضاربو زيد وامتنع الضارب
زيد، خلافاً للفراء وضعف الواهب المحبان وعبدها وانما جاز: الضارب الرجل حملاً
على المختار في الحسن الوجه والضاربك وشبهه فيمن قال: انه مضاف حملاً على
ضاربك.

توجه: او داضافت لفظیه علامه داده، چې مضاف داسې صیغه صفت وي، چې
دخیل معمول و طرفته مضاف وي، لکه (ضارب زيد او حسن الوجه) او اضافت
لفظي یوازي په لفظ کي تخفیف فائده کوي، له همدې وجې (مررت برجل
حسن الوجه) جائز دي او (مررت بزيد حسن الوجه) ناجائز دي، دا راز (الضارباً زيد
او الضاربو زيد) هم جائز دي، لېکن (الضارب زيد) ویل صحیح نه دي، دا خبره د
فراء خلاف ده او (الواهب المائة المحبان وعبدها) ضعیف دی او (الضارب الرجل)
صرف له دې وجې جائز دي، چې د (الحسن الوجه) پرمختاره وجه محمول ده او
جائز دي (الضاربک) او ددې په مثل د هغو خلکو په نزد چې دا مضاف بولي، یا
بې پر (الضاربک) حمل کوي.

تشرېح: دنن په سبقه کي پنځه خبرې دي:

①: د اضاقت لفظي تعريف، ②: د اضاقت لفظي فائده، ③: د اضاقت لفظي پر تعريف تفریعات، ④: د امام افراء له جمهورو علماؤ سره اختلاف، ⑤: د جمهورو علماؤ له لموري جواب.

د اضاقت لفظي تعريف

لومړۍ خبره: د اضاقت لفظي تعريف:

واللفظة ان يكون المضاف صفة مضافة الى معمولها:

مصنف رحمته الله د اضاقت معنوي له تعريف او د هغه له تفصيل څخه فارغ سو، اوس د اضاقت لفظي تعريف او د هغه پوره تفصيل بيانوي، نو په عبارت مذكوره كي د هغه تعريف بيانېږي، چي اضاقت لفظي هغه ته وايي، چي مضاف صېغه د صفت وي او د خپل معمول و طرفته مضاف وي، لكه په (ضارب زيد) كي (ضارب) صېغه د صفت مضاف ده د خپل معمول (زيد) و طرفته كوم چي مفعول به جوړېږي او په (حسن الوجه) كي (حسن) صېغه د صفت شبه مضاف ده د خپل معمول (الوجه) و طرفته، كوم چي يې فاعل جوړېږي.

دوهمه خبره: د اضاقت لفظي فائده:

ولا تفيد الا تخفيفاً في اللفظ: مصنف رحمته الله په دې عبارت كي د اضاقت لفظي فائده راته بيانوي، چي اضاقت لفظي صرف تخفيف په لفظ يعني د كلمې اسانه جوړول فائده كوي او د معنا په اعتبار سره هېڅ فائده نلري، بيا د تخفيف في اللفظ درې صورتونه دي، ①: صرف په مضاف كي تخفيف، بيا دا تخفيف يا خو د تنوين د حذف په ذريعه وي، لكه (ضارب زيد) دا په اصل كي (ضارب زيدا) و، د اضاقت په وجه تنوين ځيني و غورزېد، نو (ضارب زيد) سو، يا دا تخفيف د نون تشنيه او نون جمع په حذف كېدو سره وي، لكه (ضارب زيد) چي په اصل كي (ضارب زيدا) و او (ضاربوا زيد) چي په اصل كي (ضاربون زيدا) و.

②: يا تخفيف صرف په مضاف اليه كي وي، لكه (زيد القائم الغلام) چي په اصل كي (زيد القائم غلامه) و، غلامه د مضاف په مضاف كېدو په وجه ضمير ځيني حذف كړل سو او په القائم كي ضمير مستتر ومنل سو.

۴: کله کله تخفیف په مضاف او مضاف الیه دواړو کې وي، لکه (حسن الوجه) چې په اصل کې (حسن وجهه) و، د اضافت په وجه د (حسن) ته یې مضاف ... و له (وجهه) مضاف الیه څخه هم ضمیر حذف کړل سو. په غرض کې المضاف تعریف پراغی، نو (حسن الوجه) سو.

دویمه خبره: د اضافت لفظیه پرتعريف تفریعات:

ومن ثم جاز مررت برجل حسن الوجه: زما خوږو طالبانو! تاسوبه په اصول الشاشي کې ټول تفریعات وویاست، نن د کافیه له ملا صاحب څخه یو دوه تفریعات واورئ:

لکه چې په مخکني عبارت کې موږ وویل چې اضافت لفظیه تخفیف فائده کوي، نو د مفهوم مخالف په ډول له دې څخه دا خبره معلومه چې اضافت لفظي تعریف او تخصص نه فائده کوي، نو دا دوی خبرې کېږي، یوه دا چې اضافت لفظیه فائده کوي، دوهمه دا چې اضافت لفظیه تخصص او تعریف نه فائده کوي، له دې دواړو څخه پرهره یوه خبره مصنف رحمته الله علیه یوه تفریع کړې ده: لومړی تفریع پر دوهمه خبره:

ومن ثم جاز: مررت برجل حسن الوجه وامتنع مررت بزید حسن الوجه: په دې عبارت کې مصنف رحمته الله علیه پر هغه خبره چې اضافت لفظیه تعریف نه فائده کوي یوه تفریع کوي، چې د (مررت برجل حسن الوجه) ترکیب خو صحیح دی، لېکن د (مررت بزید حسن الوجه) ترکیب صحیح نه دی، وجه یې داده، چې په (مررت برجل حسن الوجه) کې (رجل) موصوف دی او (حسن الوجه) مضاف مضاف الیه صفت دي او د موصوف و صفت تر مینځ مطابقت ضروري وي او هغه دلته سته، ځکه چې رجل هم نکره دی او (حسن الوجه) هم نکره دی، ځکه اوس موږ وویل چې اضافت لفظیه تعریف نه فائده کوي، نو (حسن الوجه) تراوسه هم نکره پاته دی. اود (مررت بزید حسن الوجه) ترکیب ځکه صحیح نه دی، چې (زید) موصوف دی او معرفه ده او (حسن الوجه) یې صفت دی او نکره دی، نو د موصوف او صفت تر مینځ د مطابقت نه راتلو له وجې دا ناجائز سو.

دوهمه تفریع پر لومړۍ خبره:

وحاز الضارباً زیداً والضاربو زیداً وامتنع الضارب زیداً: پر لومړۍ خبره (یعني اضاقت لفظیه تخفیف فائده کوي) تفریع کوي، چي (الضارباً زیداً او الضاربو زیداً) دا دواړه ترکیبونه صحیح دي، لېکن د (الضارب زید) ترکیب صحیح نه دی، لومړی دواړه ځکه صحیح دي، چي په دواړو کی د اضاقت له وجې تخفیف راغلی دی، یعني له دواړو څخه نون د تشبیه او د جمع حذف سوی دی، دلیل یې دادی، چي که چېرې موږ د دې دواړو اضاقت ختم کړو (زید) ځیني لیري کړو، نو له الف لام سره سره هم دوی باقی پاتېږي، لکه (الضاربان او الضاربون)، نو له دې څخه معلومه سوه چي له دوی څخه نون (کوم چي غورزېدلی دی) هغه د اضاقت په وجه دي، نه د الف په وجه.

د دې په مقابلې کي د (الضارب زید) ترکیب ځکه صحیح نه دی، چي دلته د اضاقت په وجه هېڅ تخفیف نه دی راغلی، ځکه له الضارب څخه چي کوم تنوین غورزېدلی، هغه د اضاقت په وجه نه، بلکي د الف لام په وجه دی، ځکه که چېرې موږ دده اضاقت ختم هم کړو، بیا هم پر الضارب تنوین نه راځي، نو معلومه سوه چي د تنوین نه راتلل د الف لام په وجه دي، نه چي د اضاقت په وجه سره. څلورمه خبره: د امام فراء له جمهورو سره اختلاف:

له خلافاً للفراء څخه واخله تر حملاً علی ضاربک پوري په عبارت کي مصنف رحمته الله علیه د امام فراء له جمهورو سره اختلاف او د امام فراء پر خپله دعوه څلور دېلونو او د جمهورو له لوري هغه ته چوپ کوونکي جوابونه بیانوي: خلافاً للفراء: په دې کي د امام فراء اختلاف دی، چي د الضارب زید په څېر چي کوم ترکیب وي، هغه صحیح دی، پر دې امام فراء څلور دېلونو وایي: د امام فراء لومړی دلیل: لومړی دلیل داچي په الضارب کي الف لام تر اضاقت وروسته راغلی دی، نو دده تنوین د اضاقت په وجه حذف سوی دی، نه چي د الف لام په وجه سره.

د جمهورو له لوري جواب:

جمهور علماء نحوه د دې دوه جوابونه ورکوي: لومړی هغه چې تېرسو، چې د (نصارب زبد) اضافت که چېرې ختم هم سي، نو بيا هم پرده تنوين نه راځي، نو معلومه سوه، چې دا د الف لام په وجه حذف سوی، نه د اضافت په وجه. دوهم جواب دا چې ستا دا ويل چې اضافت تر دخول الف لام مخکي دی دا دعوی بېله دليل څخه ده، ځکه چې که چېرې ظاهرته وکتل سي، نو دخول د الف لام مخکي معلومېږي، ځکه لام تعريف د ذات اسم د تحقيق لپاره راځي او اضافت د وصف اسم يعني د تخفيف د تحقيق لپاره راځي، يعني د الف لام تړاو له ذات اسم سره دی او د اضافت تعلق د اسم له وصف سره دی او دا ښکاره خبره ده، چې ذات پر وصف مقدم وي، نو معلومه سوه، چې د الف لام داخلېدل تر اضافت مخکي دي.

د امام فراء دوهم دليل:

امام فراء دوهم دليل د عربي د فصيح او بلخ شاعر ميمون بن قيون اعشى يو شعرواندي کوي:

الواهب المائة المحان وعبدها

عوذا يزجى خلفها اطفالها

ترجمه: زما د معدوح د سخا دا حال دی، چې سل سپينې اوښې يې د هغوی له اوښه سره وبخښل، په داسي حال کي چې د دغو اوښو نوي بچيان پيدا سوي وه او او د دوی تر شا يې پسې شړل.

د استشهد محل: په مذکوره شعر کي عبدها پر المائة عطف ده او قاعده ده چې څوک د معطوف عليه فاعل وي، هماغه د معطوف هم وي، نو الواهب لکه څرنگه چې د المائة و طرفته مضاف دی، دا راز د عبدها و طرفته هم مضاف دی، نو ځکه چې عبارت داسي سوه (الواهب المائة المحان والواهب عبدها) نو کله چې د الواهب اضافت د عبدها و طرفته وسو او فصحاؤ و بلغاؤ دا صحيح هم ومانه، نو د (النصارب زبد) اضافت هم صحيح کېدل پکار دي، ځکه چې هغه هم دا راز ترکيب دی.

د جمهورو له لوري جواب:

د کافيه له ملا صاحب سره چونکه د الفاظو ذخيره ډېره کمه ده، ځکه يې نو فراهه د جمهورو له لوري مختصر جواب ورکړی، چي (وضع الواهب المائة المحان وعبدها) يعني دا قول ضعيف دی، ځکه په دې کي مذکوره اضافت تخفيف نه فائده کوي، لکه چي په (الضارب زيد) کي يې نه فائده کاوه.

دلته يو سوال کېدای سي، چي محترمه! کله چي تاد (الواهب عبدها د الضارب زيد) مثل وگاڼه، نو هلته خوتا ويلې وه، چي (وامتنع الضارب زيد) يعني د (الضارب زيد) ترکيب بلکل نا جائز دی او دلته ته وايي، چي (وضع الواهب المائة المحان و عبدها) يعني دا ترکيب جائز خودی، لېکن جوازي يې ضعيف دی.

د دې جواب دادی، چي دا دواړه اضافتونه امام فراه يو ډول بللي دي، لېکن په حقيقت کي دا يو ډول نه دي، ځکه چي په (الضارب زيد) کي د معرف باللام اضافت د غير معرف باللام و طرفته بېله واسطې سوی دی او داعشی په قول کي په واسطه د معطوف عليه اضافت سوی دی، نو په دې حيثيت سره چي معطوف بجمیع الوجوه د معطوف عليه په حکم کي نه وي، دا ترکيب جائز سو او په دې حيثيت سره چي معطوف په بعضو وجو کي د معطوف عليه په حکم کي وي، نو دا ضعيف سو، په خلاف د (الضارب زيد) چي په دې کي بېله واسطه کېدو په وجه دا دواړه حيثيتونه نسته، نو په دې کي عدم جواز متعين و.

د امام فراه د دليل دوهم جواب دادی، چي تا (واو) عاطفه بللی دی، حال دا چي (واو) عاطف نه، بلکي په معناد (مع) دی او (واو) چي کله په معناد مع سي، نو (عبدها) مفعول معه جوړېږي، نه چي مضاف اليه.

درېم جواب دادی، چي که چېري موږ دا واو عاطفه هم ومنو، بيا هم صحيح دی، لېکن په دې وخت کي ستا لپاره بيا هم حجت نه کېږي، ځکه ډېر وختونه د عطف په ذريعه يوشی ذکر سي، خو هغه صحيح وي، لېکن که چېري هماغه شی بېله عطف څخه وي، نو صحيح نه وي، لکه (رَبَّ شَاةٍ وَسَخْتَنِيَا) په دې کي (رَبَّ) د

عطف په ذریعہ پر (سعلتها) داخل سوی دی، حال دا چي قاعده ده، چي (رب) صرف پر نکره داخلېږي، نو دلته هم همداسي ده، چي بېله عطف څخه داسي اضافت ناجائز دی، لکه په (الضارب زيد) کي چي دی او په عطف سره جائز دی، لکه داعشی په قول کي تېر سو.

يادونه ①: مذکوره شعر هغه مهال ضعیف دی، کله چي (عبدها) مجرور وویل سي، خو که چيري د (المائة) پر محل عطف سي، منصوب وویل سي، يا (واو) په معناد (مع) سي، دده مفعول معه جوړ سي، منصوب وویل سي، نو بيا دا ضعیف نه دی، لېکن د امام فراء لپاره بيا هم دېلېل نسي جوړېدای.

يادونه ②: په شعري (الواهب) خبر دی د مبتدا محذوف يعني (ممدوحی)، (المحان) په معنا د (اوبښو) دا لفظ د (فُلُک) په څېر د واحد او جمع دواړو لپاره راتلای سي، که چيري د (قتال) پروزن فرض کړل سي، نو دا مفرد کېږي، لکه چي وویل سي: (ناقة محان) او که پروزن د (رحال) سي، نو دا جمع کېږي، لکه (نوق محان)، (عوذا) دا د (عائذ) جمع دی په معنا د نوي پیداسوي جونگي دی، (يُزَجِّي) د زجِّي يُزَجِّي تزجیه د تفعیل له باب څخه د مضارع صېغه ده په معنا د (د شړلو او خړولو) دی، يَزَجِّي په صېغه د معلوم او مجهول دواړو ویل کېږي، په صېغه د معلوم چی سي، نو (اطفالها) د مفعولیت پر بناء منصوب کېږي او که مجهول سي، نو د نائب فاعل کېدو په وجه مرفوع کېږي.

د امام فراء درېيم دليل:

د امام فراء درېيم دليل دادی، چي د (الضارب زيد) ترکب د (الضارب لارجل) په ډول دی، ځکه په دواړو ترکبونو کي مضاف اسم فاعل او مضاف اليه معرفه دی، نو چي کله د (الضارب الرجل) په څېر ترکب د نحاتو په اتفاق جائز دی، نو د (الضارب زيد) ترکب هم جائز کېدل پکار دی.

د جمهورو له لوري جواب:

د کافیه ملا صاحب د جمهورو له خوا په جواب کي ځان د هغوی ترجمان جوړ کړی، جواب یې ورکړی، چي (وانما جاز الضارب الرجل حملاً علی المختار فی الحسن الوجه) یعنی محترمه! د (الضارب الرجل) د ترکیب د صحیح کېدو دلیل بل یو دی او هغه دادی، چي موږ دا د (الحسن الوجه) پر مختار قول (کوم چي د مجرور ویلو دی) حمل کړی دی، حال دا چي د قیاس غوښتنه داوه چي دا هم جائز نه سي او د دې پر هغه د حمل کولو وجه داده، چي دا دواړه په دوو شیانو کي مشترک دي:

①: په دواړو ترکیبونو کي مضاف صېغه د صفت ده او معرف باللام هم ده، ②: په دواړو کي مضاف الیه اسم جنس او معرف باللام ده، حال دا چي په (الضارب زید) کي مضاف خو مشابهت ورسره لري، لېکن په مضاف الیه کي غیر معرف باللام او اسم علم دی، نو مطابقت تامه یې ترمینځ نه راغی.

د امام فراء څلورم دلیل:

کله چي د امام فراء مخکني ټول دلېلونه کمزوري ثابت سو، نو اوس د جمهورو کورته راغی له هغه کور څخه یې خبره را پورته کړه، چي خیر دی جمهورو صاحبانو! ما ومنل چي په (الضارب زید) وغیره مثالونو کي تنوین د اضافت په وجه سره نه، بلکي د الف لام په وجه غورزېدلی دی، نو اوس زه وایم لکه څرنگه چي تاسو دېته ناجائز وایاست، همدا سي (الضاربک) وغیره ترکیبونو ته هم ناجائز وایاست، حال دا چي (الضاربک) خو ستاسو په نزد جائز دی، سره له دې چي له دې څخه هم چي کوم تنوین غورزېدلی، هغه د الف لام په وجه سره دی، نه چي د اضافت په وجه، نو یا خو دواړو ته جائز وایاست، یا ناجائز، لېکن دانسي کېدای چي یوه ته جائز او بل ته ناجائز وایاست.

د جمهورو له لوري جواب:

د جمهورو له لوري دوه جوابونه ورکول سوي دي: له هغو څخه یو جواب محشي په حاشیه کي او دوهم په متن کي د کافیه ملا صاحب رحمته الله علیه پخپله راوړی دی:

①: امام فراء صاحب! تاشبه کړې ده، ځکه جمهور علماء نحو خو په الضاربکي په اضافت قائل نه دي، بلکي د اکثر و قول دادی، چي په دې کي الف لام د الډی په معنادی او ضارب صېغه د اسم د ضرب په معناده او (ک) ضمير مفعول به دی، ستا په دې سره دلېل ښول صحيح نه سو، ځکه چي له اضافت سره داتړ او او تعلق نلري.

②: که چېرې په دې کي اضافت ومنل هم سي، لکه چي د امام سبويه او دهغه د متبعينو قول دی، نو بيا هم په دې سره ستا دلېل ښول نه صحيح کېږي، ځکه چي هغه پخپله ويلي دي: چي (انه مضاف حملا علی ضاربک) يعني موږ دا قياس کړی دی پر (ضاربک) او له ضاربک څخه تنوين د اتصاف د ضمير په وجه غورځېدلی دی، نه چي د اضافت له وجې، نو په الضاربک کي هم تنوين هماغه راز د اتصاف ضمير له وجې حذف سوی دی، نه چي د اضافت په وجه سره (کما) فی تقریر الکافيہ تهذب الکافيہ).

پنځه نېویم (۹۵) درس د موصوف، صفت او د اسم مماثل د اضافت بيان

ولا يضاف موصوف الى صفة ولا صفة الى موصوفها، مثل مسجد الجامع وجانب الغربي وصلاة الأولى وبقلة الحمقاء متأول، و مثل جرد قطيفة و اخلاق ثياب متأول ولا يضاف اسم مماثل للمضاف اليه في العموم والخصوص (كليت واسد وحبس ومنع) لعدم الفائدة، بخلاف كل الدراهم وعين الشيء، فانه يختص به وقولهم: سعيد كرز ونحوه متأول.

توجه: او اضافت نه کېږي د موصوف خپل صفت ته او نه د صفت موصوف ته او په (مسجد الجامع وجانب الغربي وصلاة الأولى وبقلة الحمقاء) کي تاويل سوی دی او په (جرد قطيفة و اخلاق ثياب) کي هم تاويل سوی دی او نه مضاف کېږي هغه اسم کوم چي په عموم او خصوص کي له مضاف اليه سره برابروي، لکه (ليت واسد وحبس ومنع) د فائده نه کېدو په وجه سره، په خلاف د (کل

الدرهم وعین الشئ)، ځکه چې په دغو کې مضاف تر مضاف الیه خاص دی او ددوی په قول (سعید کرز) او ددې په ډول په ترکیبونو کې تاویل سوی دی.

تشرېح: د نن په سبقه کې څلور خبرې دي:

- ①: د موصوف او صفت تر مینځ له اضافت سره تړلې یوه قاعده، ②: پر مذکوره قاعده سوالونه او جوابونه یې، ③: د اسم مماثل له اضافت سره تړلې یوه قاعده، ④: پر مذکوره قاعده د سوال جواب.

لومړۍ خبره: د موصوف او صفت تر مینځ له اضافت سره متعلق یوه قاعده:

ولا يُضاف موصوف الى صفة ولا صفة الى موصوفها: مصنف رحمه الله عليه په دې عبارت کې د موصوف او صفت تر مینځ له اضافت سره تړلې یوه قاعده بیانوي او وایي، چې نه خود موصوف د صفت خواته او نه هم صفت د موصوف خواته اضافت کېدای سي د کافيہ شارحینو په دوی کې د هر یوه دوی وچې بیان کړي دي:

- ①: د موصوف د صفت خواته ځکه اضافت نسي کېدای، چې مرکب توصیفی او مرکب اضافی یو د هابل ضد او سره مغاړوي، ځکه چې صفت له موصوف سره عین وي او مضاف الیه له مضاف نه غیروي، نو که چېرې د موصوف اضافت د صفت و طرفته وسي، نو عینیت په غیریت بدلېږي، کوم چې جائز نه دی.
- ②: دوهمه وجه دا چې د موصوف او صفت په اعراب کې مطابقت وي، لېکن که چېرې موصوف د صفت و طرفته مضاف سي، نو هغه مطابقت له مینځه ځي، ځکه مضاف الیه خو په هر حال کې مجرور وي، لکه چې له (رجل عالم) څخه (رجل عالم) جوړېږي.

داراز د صفت اضافت هم د موصوف و طرفته نسي کېدای، دهغه هم دوی وچې دي:

- ①: لومړۍ وجه قاعده ده چې مضاف تل مقدم او مضاف الیه وروسته وي، دا راز موصوف تل مخکې او صفت وروسته وي، نو که چېرې صفت مخکې سي، اضافت یې وسي، نو د صفت پر موصوف مخکې کېدل لازمېږي، لکه له (رجل عالم) څخه (عالم رجل) او که چېرې د صفت له مخکې کېدو پرته اضافت وسي،

نود مضاف الیه پر مضاف مخکې کېدل لازمهې، لکه له (رجل عالم) څخه (رجل عالم).

②، دوهمه هغه خرابې لازمهې، کومه چې پورته ذکر سوه، چې د موصوف او صفت د اعراب مطابقت نه پاتېږي.

دوهمه څېړنه: پر یاده سوې قاعده د دوو سوالونو جوابونه:

پر یاده سوې قاعد سوال کېږي، چې جنابه! تا خو وویل چې د موصوف د صفت خواته اضافت نسي کېدای، حال دا چې عربو ویلي دي: (مسجد الجامع) په دې کې (الجامع) د (مسجد) صفت دی، له دې سره سره د موصوف اضافت د صفت خواته سوی دی او دا راز په (جانب الغربی او صلاة الاولى او بقلة الحمقاء) کې هم سوی دی؟

د کافیه ملا صاحب جواب ورکړی، چې (ومثل مسجد الجامع وجانب الغربی وصلاة الاولى وبقلة الحمقاء متأول) یعنی دا ټول مثالونه او ددوی هریوه په څېر مثال په کوم کې چې په ظاهره اضافت د موصوف و صفت معلومېږي، په دې ټولو کې تاویل سوی دی هغه په دې ډول چې په دې ټولو مثالونو کې موصوف محذوف دی او اصل عبارت یې داسې دي: (مسجد الوقت الجامع، جانب المكان الغرب، صلاة الساعة الاولى او بقلة الحبة الحمقاء)، دلته د موصوف د حذف کېدو دلیل دادی چې په لومړي مثال کې د انسانانو رايوځای کوونکی شی د لمانځه وخت وي، نه چې مسجد، نو دلته (جامع) د وخت صفت دی، نه چې د مسجد، باقي هم دا ډول دي.

دوهم سوال دادی چې تا وویل چې د صفت اضافت د موصوف و طرفته نسي کېدای، حال دا چې عربو ویلي دي: جرد قطیفة و اخلاق ثياب په دې کې د صفت اضافت د موصوف و طرفته سوی دی؟

د کافیه ملا صاحب جواب ورکړی، چې (ومثل جرد قطیفة و اخلاق ثياب) یعنی دا او ددې په څېر هر مثال په کوم کې چې په ظاهره د صفت اضافت د موصوف

و طرفته معلومېږي، د دې ټولو چي کله پر عدم جواز دلېل وي، نو په دوی کي تاویل واجب دی، هغه داراز چي دا په اصل کي (قطیفة جرء او نیاب اخلاق) وو، د ترکیب توصیفی دی، کله چي موصوف ځیني حذف کړي نو صرف (جرء) پاتېږي، په دې کي ابهام و، چي له دې څخه مراد څه دي، نو د دغه ابهام دليري کولو لپاره یې (قطیفة) ذکر کړ، چي ابهام پاته نسي، نو دلته چي د (جرء) اضافت د (قطیفة) و طرفته سوی دی، دا په دې اعتبار نه دی، چي د صفت اضافت د موصوف و طرفته وي، بلکي په دې اعتبار سره چي د ذات مبهمه اضافت د ذات معینه و طرفته د تخصص حاصلېدو لپاره سوی دی.

درېیمه خبره: د اسم مماثل له اضافت سره تړلې یوه قاعده:

و لا یضاف اسم مماثل للمضاف الیه فی العموم والخصوص: په دې عبارت کي مصنف رحمۃ اللہ علیہ د هغو دوو اسمونو په هکله یوه قاعده بیانوي، کوم چي په عموم او خصوص کي یو له بل سره برابروي، په عموم او خصوص کي د برابرېدو مطلب دادی چي که چېرې یو اسم پر یوه شی صادق کېدی، نو دوهم به هم پر صادقېږي، او همدا اسم که پر کوم شی نه صادق کېدی، نو دوهم به هم نه پر صادقېږي.

فائده: مماثلت او برابري به یا د اعیانو له قبیلې څخه وي، لکه په لیث او اسد کي چي ده او کله کله د معنا په اعتبار سره وي، لکه په انسان او ناطق کي چي ده او کله کله د مصداق په اعتبار سره وي، لکه په انسان او ناطق کي چي ده.

بخلاف کل الدراهم وعن الشئ: یعنی د عام اضافت د خاص و طرفته جائز دی، ځکه چي په دې مضاف کي تخصیص پیدا کېږي، لکه په (کل الدراهم) کي (کل) عام دی، ځکه چي له دې څخه مراد درا هم هم کېدای سي او د نانېر وغیره هم، خو کله چي یې اضافت د درا هم و طرفته وسو، نو صرف په درا هم پوري خاص سو.

داراز په (عن الشئ) کي (عين) تر اضافت مخکي عام و، یعنی موجود او معدوم دواړو ته شامل و، لېکن کله چي یې اضافت د (الشئ) و طرفته وسو، نو دا صرف له موجود سره خاص سو.

اوس قاعده دايانوي، چي د داسي دوو اسمونو اضافت د يوه د بل و طرفته جائز نه دی، مصنف رحمه الله يې وجه دايان کړې، چي (لعدم الفائدة) يعني په داسي اضافت سره زموږ مطلوبه فائده نه حاصلېږي، ځکه نو دانا جائز دی، ځکه اضافت معنوي دوي فائدي لري (تعريف او تخصص) او په دغو دوو کي هېڅ يوه دلته نه حاصلېږي، بلکي تحصيل د حاصل راځي، مثلاً په (رايت ليث اسد) ويلو هماغه فائده حاصلېږي، کومه چي بېله ذکر کولو داسد يعني په (رايت ليث) ويلو حاصلېږي، نو د اسد ذکر کول او د ليث اضافت ورته کول هسي خوشي او لغوه کېږي.

څلورمه خبره: د يوه سوال جواب:

پرمذکوره قاعده يو سوال واقع کېدی، چي جنابه! تا قاعده وړاندي کړه، چي د دوو مماثلو اسمونو د يوه اضافت د بل و طرفته نسي کېدای، نو (سعيد کرز) کوم چي دوه مماثل او مترادف اسمونه دي، ځکه سعيد او کرز دواړه د يوه شخص لپاره ويل سوي دي، سعيد يې خپل نوم وو او او د ډېر چاغوالي او غټ بدن درلودلو له وجې ورته په کرز لقب ويل کېده، ځکه ددې معنا ده (خرجی) يعني هغه تېلی او بوری په کومه کي چي غله وغيره واچول سي او پراوښ کېښودل سي، نو سعيد او کرز دواړه د همدغه يوه شخص نوم دي، نو دا مترادف او مماثل سو او بيا هم په دوی کي د يوه د بل و طرفته اضافت سوی دی؟ د کافيې ملا صاحب يې جواب کړی، چي (وقولهم سعيد کرز ونحوه متأول) يعني کله چي د دوو مماثلينو د يوه وبل ته د اضافت پر عدم جواز دلېل قائم و بيا هم په ظاهره مضاف معلومېدل، نو د هغه تاويل واجب دی، لکه په دې کي داسي تاويل کېږي، چي له مضاف (سعيد) څخه مراد ذات مسمی او له مضاف اليه (کرز) څخه مراد همدا لفظ (کرز) دی، نو د (سعيد کرز) معنا سوه هغه ذات کوم چي د کرز په لفظ ملقب دی، نو د دواړو تر مينځ مماثلت پاته نسو، بلکي تباين او مخالفت دی، ځکه د دواړو مصداق يو نه دی او د متباينين او مخالفينو د يوه و بل ته اضافت کېدای سي.

شپږنېم (۹۶) درس

د مضاف له اخيري حرف سره تړلې څلور اهمي مسئلې

و اذا اضيف الاسم الصحيح او الملحق به الى ياء المتكلم، كسر آخره والياء مفتوحة او ساكنة فان كان آخره الفأ تثبت وهذيل تقلبها لغير التثنية ياءً، وان كان ياءً ادغمت، ان كان واوًا قلبت ياءً وادغمت وفتحت الياء للساكنين.

توژمه: او كله چي اضافت وسي د اسم صحيح يا جاري مجرای صحيح د ياء متكلم و طرفته، نو اخبرته يې كسره وركول كېږي، په داسي حال كي چي يا مفتوح وي، يا ساكن، بيا كه چېري ددې په اخبر كي الف وي، نو هغه ثابت پاتېږي او قبيله هذيل يې په ياء بدلوي، چي كله هغه د تثنیه نه وي او كه چېري په اخير كي ياء وي، نو هغه مدغم كېږي او كه چېري واو وي، نو په ياء بدلېږي، بيا ياء په ياء كي مدغم كېږي او ياته فتح وركول كېږي د ساكنين د جمع كېدو له وجې څخه.

تشرېح: وروركيه! دنن په سبقه كي د مضاف له اخيري حرف سره تړلې څلور مهمي مسئلې ذكر كېږي:

لومړۍ مسئله: د ياء متكلم مفتوح او ساكن ويل:

و اذا اضيف الاسم الصحيح او الملحق به الى ياء المتكلم، كسر آخره والياء مفتوحة او ساكنة: مصنف رحمته الله عليه په دې عبارت كي لومړی دا مسئله بيانېږي، چي كله د اسم صحيح يا جاري مجرائ صحيح اضافت د ياء متكلم و طرفته وسي، نو د دغه اسم اخير د ياء په مناسبت مكسور كېږي او پخپله ياء ساكن او مفتوح دواړه رنګه ويل جائز كېږي، لكه د اسم صحيح مثال (غلامی) او غلامی او كتابی (او كتابی) او د جاري مجرائ صحيح مثال (دلوی) او دلوی او ظیبي (او ظیبي).

بيا په دې كي اختلاف دی، چي آیا فتح اصل ده، يا سكون، نو له صحيح ترين قول سره سم فتح اصل ده، ځكه چي ياء متكلم پېل او يو حرفيزه كلمه ده او په يوه حرفيزه كلمه كي اصل دادي، چي هغه متحركه وي، د دې لپاره چي ابتداء په ساكن لازمه نسي او تر ټولو سپك حركت د فتح حركت دی، له همدې وجې د ياء متكلم مفتوح كېدل اصل وبلل سوه، د همدغه اصل كېدو په وجه مصنف رحمته الله عليه

(وایله مفتوحه) وویل دا یې مقدم کړل، پر دې سربېره دده ساکن وېل هم جائز دي، ځکه خفت په دې کې هم سته، له همدې وجې مصنف رحمۃ اللہ علیہ تردې وروسته (او ساکنه) هم وویل.

دوهمه مسئله: د الف مقصوره ثابت پاتېدل، یا په یاء بدلول:

فان کان آخره الف ثابت: دوهمه مسئله داده، چې که چېرې د اسم اخيري حرف الف مقصوره وي، بیا یې اضافت د یاء متکلم و طرفته سوی وي، نو اکثره عرب قبائل دغه الف پر خپل حال پرېږدي، لکه له (عصا) څخه (عصای) او له (رحی) څخه (رحای) او له (رجی) څخه (رجای).

مصنف رحمۃ اللہ علیہ ویلي چې (وهذیل تقلبها لغیر التثنية) يعني د هذیل قبېله داسي الف په یاء بدلوي، بیا داسي یاء په یاء متکلم کې مدغم کوي، په دې شرط چې دغه الف د تثنية نه وي، لکه له (عصا) څخه (عصی) او له (رحی) څخه (رحی).

دهذیل والادغه الف ځکه په یاء بدلوي، چې دده په اخر کې یاء متکلم وي او یاء دخپل ماقبل کسره غواړي او الف حرکت نسي قبلولای، له همدې وجې نو الف په یاء بدلېږي، ځکه چې یاء حرکت قبلولای سي.

د (لغیر التثنية) قید یې ځکه لگولی، چې که چېرې دا هم په یاء بدل کړل سي، نو د حالت رفعی له حالت نصبی او جري سره التباس لازمېږي او له مفرد سره یې هم التباس لازمېږي، لکه له (غلامان) څخه (غلامی).

درېیمه مسئله: د یاء په یاء متکلم کې مدغمول:

وان کان یاء ادغمت: درېیمه مسئله داده چې د داسي اسم مضاف په اخير کې چې یاء وي، نو داسي یاء په یاء متکلم کې مدغمېږي، ځکه دوه حرف له یوه جنسه سره جمع سوي دي او دوهمې یاء ته فتح ورکول کېږي، ددې لپاره چې اجتماع د ساکنینو لازمه نسي، لکه له (فاضی) څخه (فاضی) او له (مسلمین) څخه (مسلمی).

څلورمه مسئله: د واو په یاء او بېتل:

وان کان واو قلبت یاء: که چېرې ددغه اسم په اخير کې (واو) و، نو په یاء بدلېږي، یاء په یاء کې مدغمېږي، بیا مصنف رحمۃ اللہ علیہ وایي: چې (وفتحت الیاء

للساکنین) یعنې یاء متکلم ته فتح ورکول کېږي، د دې لپاره چې التقاء د ساکنینو لازمه نسي، لکه له (مسلمون) څخه (مسلمی).

که چېرې یو طالب العلم ته سوال پیداسي، چې په پورتنۍ مسئله کې دمحض التباس په وجه الف د تشبیه پر خپل حال پاتېدی، نو (مسلمون) یعنې د جمع په صېغه کې هم مناسب همداوه، چې (واو) یاء نه وای سوی، ځکه دلته هم ددې له حالت نصبي او جري سره التباس لازمېږي؟

د دې جواب دادی، چې هلته الف پر خپل حال ځکه پاتېدی، چې لغت مشهوره او فصیحه والا پخپله ویلي دي چې تر یاء متکلم مخکې که چېرې الف راسي، نو موږ ته دهغه په ویلو کې هېڅ وخت مشکل نه پېښېږي، خو هذیل والا کوم چې دا په یاء بدل کړی و، هغه هم صرف د جواز په درجه کې دی، که نه لومړی صورت ددوی په نزد هم پر خپل حال پاتېږي، پر خلاف قیما نحن فیه یعنې له (مسلمون) څخه په (مسلمی) کې چې کوم حذف سوی دی، نو دا په اتفاق د علماء لغت د عرب وجوباً داسي سوي دي، ځکه چې په یوه کلمه کې په یوه واو او یاء جمع کېدل لازمېدل او خوندوره خبره خوداده، چې لومړی چې ساکنه هم وي، نو په داسي صورت کې که چېرې د التباس خطر هم نه وي، بیا هم واو یاء کېږي، یاء په یاء کې مدغمېږي، لکه له (مسلمون) څخه (مسلمی).

د مذکوره څلور سره مسئلو لنډیز:

د مذکوره څلورو مسئلو خلاصه داسوه چې هر هغه اسم چې د یاء متکلم و طرفته مضاف سوی وي، نو دهغه په اخیر کې به یا حرف صحیح وي، یا حرف علت، که چېرې حرف صحیح و، نو هغه ته کسره ورکول کېږي، پخپله یاء متکلم ساکنه یا په فتح سره ویل جائز دي او که یې چېرې په اخیر کې الف وي، نو هغه پر خپل حال پاتېږي، په خلاف د هذیل د قبلي چې هغوی دا الف (چې د تشبیه نه وي) په یاء بدلوي او که چېرې یاء وي، نو په یاء متکلم کې یې مدغموي او که چېرې واو و، نو په یاء یې اړوي، بیا یاء په یاء کې مدغموي.

اووه نېټیم (۱۷) درس

د اسماء سته مکبره له اضافت سره تړلې شپږ اھمي مسئلې

واما الاسماء الستة فاحی وابی واجاز المبردُ اخی وایی، و تقول: حمی وهنی ویقال: یی فی الاکثر و فمی، و اذا قُطعت قیل: اخ و اب و حم و هن و فم و فتح الفاء انصح منهما وجاءَ حمٌ مثل ید و خب و دلو و عصا مطلقاً و جاء هنٌ مثل ید مطلقاً و ذو لایضاف الی مضمیر و لایقطع.

توجیه: او پاتې سوه اسماء سته (کله چي د یاه متکلم و طرفته مضاف وي، نو داسې ویل کېږي: اخی او ابي) او امام مبرد (اخی او ابي) ویل جائز بللي دي او بنجینه وایي: (حمی او هنی) او ویل کېږي (فی) په اکثره استعمال کي او کله کله (فمی) او کله چي یې اضافت قطع سي، نو ویل کېږي (اخ، اب، حم، هن او فم) او د فاء فتح تر ضمه او کسره زیاته فصیح ده او حم راحي دید، خب او دلو او عصا په ډول هم مطلقاً او هن راحي دید په ډول مطلقاً او د ذو اضافت د ضمیر و طرفته نسي کېدای او نه له ده څخه اضافت منقطع کېدای سي.

تشریح: د نن په سبقه کي له اسماء سته مکبره سره تړلې شپږ اھمي مسئلې او په اخیر کي یو سوال او دهغه جواب ذکر کېږي:

لومړۍ مسئله: له اب او اخ سره متعلق:

و أن الأسماء الستة فاحی او ابي: چي له اسماء سته مکبره څخه کله د (اب او اخ) اضافت د یاه متکلم و طرفته وسي، نو د جمهور و نحاتوپه نزد چي د دوی په اصل کي کوم (واو) دی دهغه له اعتبار کولو پرته (اخی او ابي) ویل کېږي.

و اجاز المبرد اخی و ابي: امام مبرد وایي: چي د دوی لومړي اصل ته اعتبار وړ کول کېږي، کوم چي (اخو او ابو) دی، بیا دغه واو په یاه بدلېږي، یاه په یاه کي مدغمېږي، نو (اخی او ابي) ویل کېږي، لېکن تر ټولو صحیح قول د جمهور و دوی، ځکه د دوی دلیل وزني دی، چي کثرت استعمال د تخفیف تقاضا کوي او تخفیف حذف سوي حرف په بېرته راتلو سره نه راحي، ځکه چي هغه خو نسیاً منسیاً حذف سوی دی.

دوهمه مسئله: له حَمَّ او هَنْ سره متعلق:

دوهمه مسئله کومه چي له (حَمَّ او هَنْ) سره تړلې ده، دا که څه هم په اصل کي (حمو او هنو) و، لېکن کله چي ياء متکلم ته مضاف سي، نو بالاتفاق بېله دې چي حذف سوی حرف (واو) راوگرزي (حمی او هنی) ویل کېږي.

يادونه: امام مبرد په دغو دوو صېغو کي هم له جمهورو سره اختلاف لري، لېکن په مخکنيو دوو صېغو کي دده اختلاف ډېر مشهور و، ځکه نو مصنف رحمۃ اللہ علیہ ذکر کړ او دلته د عدم شهرت پر بناء دا اختلاف پرېښودل سوی دی.

درېيمه مسئله: له فَمَّ سره متعلق:

درېيمه مسئله: له (فَمَّ) سره تړلې ده، دا په اصل کي (فوة) وو، (ها) نسيًا منسياً حذف سوه، نو (فو) پاته سو، بيا (واو) هم حذف کړل سو، په عوض کي يې (ميم) راغی، نو (فَمَّ) سو، اوس چي کله ياء متکلم ته مضاف سو، نو جمهور علماء نحو وايې چي له (فوة) څخه (ها) نسيًا منسياً حذف سوې ده، بېرته نه راگرزي، لېکن د واو په بدل کي چونکه ميم راغلی و، ځکه دلته واو بېرته راگرزي، په ياء بدلېږي، بيا ياء په ياء متکلم کي مدغمېږي، نو (فی) ځيني جوړېږي، همدا مطلب د مصنف رحمۃ اللہ علیہ د دغه قول (ويقال فی فی الاكثر) دی.

و فمی: په کتاب کي تردې لاندې ناکت صاحب ليکلي دي (فی بعضها) يعني د بعض علماء نحو مذهب دادی، چي د (فَمَّ) ميم پر خپل حال پاتېږي او د متکلم ياء ته يې اضافت کېږي، نو ددوی په نزد له (فَمَّ) څخه (فمی) ویل کېږي، لېکن تر ټولو صحيح قول د جمهور علماء نحو دی.

خلورمه مسئله: له اسماء سته مقطوع عن الاضافة سره متعلق:

واذا قطعت قيل: اخْ وابْ وحَمَّ وهَنْ وفَمَّ. په دې عبارت کي خلورمه مسئله بيانېږي، چي کله له اسماء سته مکبره څخه د پنځو اسمونو اضافت ختم سي، نو د مفرد منصرف صحيح، جاري مجزائ صحيح او جمع مکسر په ډول پر دوی درې

سره اعرابه جاري کېږي، لکه د حالت رفعي مثال (جاءنی اخ و اب و حم و هذا هن و هذا نم) و قس عليه حالة نصبها وجرها.

پنځمه مسئله: د فم، حم او هن له قرأتونو سره متعلق:

و فتح الفاء افصح منهما: له دې ځايه واخله تر (مثل بد مطلقاً) پورې له اسماء سته څخه د دريو يعني (فم، حم او هن) له لغات او قراءتونو سره تړلې مسئله بيانېږي، لکه چي ويې ويل (و فتح الفاء افصح منهما) د دې عبارت تړاو له کومې کلمې سره دی؟ مصنف رحمه الله عليه که څه هم په دې کوم صراحت نه دی کړی، لېکن د کافي د شارحينو پر دې اتفاق دی، چي ددې تعلق له (فم) سره دی، نو وايي: چي د (نم) په لفظ کي درې لغات دي:

①: فتح الفاء لکه (فم)، ②: بکسر الفاء لکه (فم)، ③: بضم الفاء، لکه: (نم).

په دې کي درې قسمه لغات ولې راغله؟ ددې جواب دادی، چي دا دعين کلمه په مناسبت سره راغله، مثلاً چي ددې (ميم) حذف کرل سي، (واو) بېرته راسي، نو په حالت رفعي کي يې موږ (هذا فوک) وايو، نو د (واو) په وجه پر فاء کلمه ضمه راغله او په حالت نصبي کي يې موږ (رأيت فاک با نظفت فاک) وايو، نو د الف په وجه پر فاء کلمه فتحه راغله، او په حالت جري کي موږ (وضعت النقمة في فيک) وايو، نو د ياء په وجه پر فاء کلمه کسره راغله، نو دا راز دغه درې سره لغتونه جائز دي، لېکن مصنف رحمه الله عليه وويل: چي (و فتح الفاء افصح منهما) چي فاء کلمه په فتحه سره ويل تر ضمه او کسره زيات فصیح دی، ددې يې دوې وجې بيان کړي دي:

①: ځکه چي دا په اصل کي هم مفتوح الفاء وه، ځکه دا په اصل کي (فوة) و. نو د اصل په اعتبار کولو سره فتحه فصیح وبلل سوه، ②: ځکه چي فتحه اخف الحركات (تر ټولو حرکتونو سپکه) ده.

د منهما ضمېر مرجع که څه هم په عبارت کې ذکر سوې نه ده، لېکن کله چې موږ فتحه ته ترجیح ورکړه، نو دا خبره پخپله معلومه سوه چې د (منهما) ضمېر مرجع ضمه او کسره دي، ځکه فتحه ددوی دوو په مقابله کې راځي.

و جاء حمٌ مثل ید و خبءٍ و دلُو و عصا مطلقاً: د حمٌ په هکله وایې، چې په دې کې څلور قسمه لغات دي:

①: په مطلق ډول د یدٌ په څېر ویل کېږي، یعنې که مضاف وي، که نه وي په دواړو حالتونو کې (واو) محذوفه نه راگزوي، لکه (جاءنی حمٌ و حنک، رایت حمًا و حنک و مررت بحمٌ و حنک).

②: د خبءٍ په څېر یعنې که مضاف وي، که نه وي مضاف په دواړو حالتونو کې دا مهموز اللام ویل کېږي، لکه (جاءنی حمٌ و حنک و رایت حمًا و حنک و مررت بحمٌ و حنک).

③: د دلُو په څېر یعنې که مضاف وي که نه وي، محذوف حرف بېرته راگزوي، اعراب پر جاري کېږي، لکه (هذا حمٌ و حموک و رایت حمًا و حماک و مررت بحمٌ و حنک).

④: د عصا په ډول یعنې که دغه حم مضاف وي، که نه وي په دواړو صورتونو کې دېته تقدېري اعراب ورکول کېږي، لکه (هذا حمًا و حماک و رایت حمًا و حماک و مررت بحمًا و حماک).

په اخیر کې یې (مطلقاً) وویل، ددې مطلب دادی، چې مذکوره څلور سره صورتونه که مضاف وي، که نه وي، په هرو دواړو حالتونو کې دوی په مذکوره طریقو ویل کېږي، لکه چې موږ هر صورت تشریح کړ او په مثالونو مو واضح کړ. و جاء هنٌ مثل یدٌ: د (هنٌ) په هکله وایې، چې دا د (یدٌ) په څېر دی، یعنې که مضاف وي، که نه وي، محذوف حرف یې بېرته نه راگزوي، لکه (هذا هنٌ و هنک و غسَلْتُ هُنًا و غسَلْتُ هُنک، و احتبیت عن هنٍ و هنک)، د دې په اخیر کې یې د (مطلقاً) قید لگولی دی، نو ددې مطلب هم هماغه دی، کوم چې همدا اوس وښودل سو.

شپږمه مسئله: د (ذو) له کلمه سره متعلق:

او ذو لا یُضاف الی مضر ولا یقطع: د کافیه ملا صاحب رحمۃ اللہ علیہ تردې مخکې په اسماء سته مکبره کې له پنځو اسماءو سره تړلې پنځه مسئلې بیان کړي، په اخیر کې (ذو) پاته سوه، اوس دغه اخیری مسئله بیانوي، مسئله داده، چې د (ذو) اضافت نه خود کوم ضمېر و طرفته کېږي او نه هم کله بېله اضافته استعمالېږي، مطلب دادی، چې د اتل یوازې د اسم جنس و طرفته مضاف کېږي. مصنف رحمۃ اللہ علیہ په دې قاعده کې د دوو خبرو نفې کوي:

①: د ذو د اسم ضمېر و طرفته د اضافت نفی، ②: ذو بېله اضافته کله هم نه استعمالېږي، د دواړو وجه داده، چې د (ذو) وضع صرف د دې لپاره راغلې ده، چې دده په ذریعې اسم جنس د نکره یا معرفه صفت جوړېږي، لکه چې په (جاني رجل ذو مال) کې یې د نکره لپاره اسم جنس صفت جوړ کړی دی او په (جاني زيد ذو المال) کې یې د معرفه لپاره اسم جنس صفت جوړ کړی دی. او که چېرې د دې اضافت د ضمېر و طرفته وسي، یا یې له سره اضافت ونسي، نو له وضع څخه مخالفت لازمېږي، ځکه یې نو وویل چې (و ذو لا یُضاف الی مضر ولا یقطع). یو سوال او دهغه جواب:

سوال: دادی چې تا وویل چې د (ذو) نه اضافت د اسم ضمېر و طرفته کېږي او نه بېله اضافته استعمالېږي، بلکې اضافت یې صرف د اسم جنس و طرفته کېږي، حال دا چې په یوه مبارک درود کې راغلي دي: (اللَّهُمَّ صَلِّ عَلَى مُحَمَّدٍ وَ ذَوِيهِ) يعني ای الله ﷻ! رحمتونه او سلامتيانې نازل کړه پر رسول الله ﷺ او دهغه پر صحابه کرامو رضی اللہ عنہم، نو دلته (ذو) د اسم ضمېر و طرفته مضاف سوې ده، دا راز د عربي یو شعر هم دی:

اهنا المعروف مالم يتبدل فيه الوجه

انما يعرف ذا الفضل من الناس ذروه

ترجمه: تر ټولو خوندور احسان هغه دی، په کوم کي چي احسان کوونکی د خلکو مخې ته نه راځي، يعني د دوی بې عزتي نه کوي او د فضل څښتن يوازي د فضل څښتنان خلگ پېژني.

نو په دې کي هم د (ذو) اضافت د ضمير و طرفته سوی دی. د دې لند جواب تاسو په هدايه النحو کي ویلی دی، چي دا او ددې په څېر مثالونه چي چېرې هم وي، هغه ټول شاذ دي.

وَالَّذِينَ يُؤْتُونَ مِمَّا رَزَقْنَاهُمْ سِرًّا وَكَفًّا وَهُمْ كَوْنًا
وَالَّذِينَ يُؤْتُونَ مِمَّا رَزَقْنَاهُمْ عَلَنًا وَهُمْ يَكْتُمُونَ
وَالَّذِينَ يُؤْتُونَ مِمَّا رَزَقْنَاهُمْ عَلَنًا وَهُمْ يَكْتُمُونَ

تواب

اته نبویم (۹۸) درس
دلومړي تابع (صفت) بیان

التوابع: کل ثانٍ باعراب سابقه من جهة واحدة، النعت: تابعٌ يدل على معنى فى متبوعه مطلقاً، وفائدته تخصيصٌ او توضيحٌ وقد يكون بمجرد النشاء او الالم او التوكيد، نحو: (نفخة واحدة).

ترجمه: توابع هر هغه دوهم اسم دی کوم چي له مخکني اسم سره په اعراب کي موافق وي، له يوه جهت څخه، صفت هغه تابع دی، چي مطلقاً پر داسي معنا دلالت کوي، کومه چي دده په متبوع کي وي او ددې فائده يا تخصيص وي، يا توضيح او کله کله صفت يوازي د تعريف (ستاینې) يا مذمت، يا تاکيد لپاره هم راځي، لکه (نفخة واحدة).

تشرېح: د نن په سبقه کي پنځه خبرې دي:

①: د توابع تعريف، ②: په تعريف کي د قيدونو فائده، ③: د صفت لغوي او اصطلاحي تعريف، ④: د صفت په تعريف کي د قيدونو فائده، ⑤: د صفت فائده.

تعمېد: د کافيه ملا صاحب رحمته الله عليه اصلي معربيات بيان کړل، اوس معربيات تبعيه بيانوي، مطلب دا چي اسماء معربه يعني د مرفوعات، منصوبات او مجرورات اعراب پر دوه قسمه دی، اعراب بالاصالة او اعراب بالتبعية او اعراب بالتبعية دا معنا چي پخپله پر اسماء معربه کوم داسي عامل داخل نه وي، بلکي تردوی

منځکي چي کوم اسم دی پر هغه داخل وي، د هغه اعراب دغه اسماء تابع راځي، يعني که چېرې لومړی اسم مرفوع وي، نو دا هم مرفوع کېږي او که چېرې هغه منصوب وي، دا هم منصوب کېږي او که چېرې مجرور وي نو دا دوهم هم مجرور کېږي، په دې ټولو کي لومړي ته متبوع او دوهم ته تابع ويل کېږي.

د توابع تعريف

لومړۍ خبره: د توابع تعريف:

کل ثان با اعراب سابقه من جهة واحدة: په دې عبارت کي د کافيہ ملا صاحب رحمۃ اللہ علیہ د مطلق تابع تعريف کوي، لېکن تردې منځکي د توابع له لفظ سره متعلق په دې پوه سئ، چي دا د (تابع) جمع ده، ځکه چي تابع کېدل د اسماء صفت دی او د اسماء مفرد (اسم) يعني د مذکر په صېغه سره راځي، نو د توابع مفرد هم (تابع) د مذکر صېغه راځي، د دې لپاره چي د موصوف او صفت تر منځ مطابقت راسي.

که چېرې يو طالب العلم سوال وکړي، چي توابع پروزن د فواعل دی او فواعل وزن خود فاعلة جمع راځي، لکه د طالبة جمع طوالب او د صاحبة جمع صواحب، نو مناسب دا وه چي دا د تابع پر ځای د تابعه جمع وای؟

جواب: د دې جواب دادی: څرنگه چي وښودل سوه، چي دا د اسماء صفت دی او اسماء مذکر لا يعقل يعني د اسم جمع دی او قاعده ده چي د لا يعقل د صفت جمع د فواعل پروزن راځي، لکه صواهل، طوابع او شواهل وغيره.

او دوهم جواب يې دادی، چي تابع که څه هم د خپلې اصلي وضع په اعتبار وصف دی، لېکن د نحو پښو په اصطلاح کي دا منقول سوی، اسم ذات سوی دی او قاعده ده چي د فاعل پروزن چي کوم اسم ذات وي، د هغه جمع د فواعل پروزن راځي، لکه د کاهل جمع کواهل راځي، له همدې وجې د تابع جمع هم توابع راغلې ده.

اوس تعريف ته غور سئ! چي تابع په يو جمله کي موجود هر هغه اسم دی کوم چي له لومړي اسم سره په يوه جهت په اعراب کي موافق وي، مثلاً که چېرې لومړی اسم د فاعليت له وجې مرفوع وي، نو دی به هم د فاعليت له وجې مرفوع وي، لکه (جانی زيد العاقل) دلته (زيد) د فاعل کېدو له وجې مرفوع دی او (العاقل) کوم چي دوهم اسم دی، دا هم د فاعل کېدو په وجه مرفوع دی او که

چېري لومړی اسم د مفعوليت يا حرف جر په وجه منصوب، يا مجرور وي، نو دوهم هم د همدغه مفعوليت له وجې منصوب کېږي، لکه: زرتُ رجلاً عالمًا او که چېري لومړی مجرور په حرف جريا مجرور بالمضاف وي، نو دوهم هم د حرف جريا د همدې مضاف په وجه مجرور کېږي، لکه: التقيتُ برجلٍ عالمٍ او طالعت کتابَ رجلٍ عالمٍ.

دوهمه خبره: په تعريف کي د قيدونو فائدي:

التوابع کل ثانٍ باعراب سابقه من جهة واحدة: په دې عبارت کي التوابع مفعول دی او کل ثانٍ تر اخيره پوري عبارت يې تعريف دی، په تعريف کي (کل ثانٍ) جنس دی، کوم چي هر دوهم اسم ته شامل دی (باعراب سابقه) د لومړي فصل دی، په دې سره د (ان) او دهغه داخواتو او د (کان) او دهغه داخواتو خبرونه، دا راز د (ماولا) مشابه بليس خبر خارج سول، ځکه د هغو اعراب د لومړي اسم اعراب نه دی.

من جهة واحدة: دا دوهم فصل دی، په دې سره د مبتداء خبر او د باب علمت مفعول ثاني او د باب اعلمت درېيم مفعول خارج سول، ځکه دا ټول که څه هم اسم ثاني دي، او د سابق له اعراب سره يې اعراب برابر دی، لېکن جهت يې يونه دی، ځکه چي مبتداء د مسنداليه کېدو په وجه مرفوع ده او ددې خبر د مسند کېدو په وجه مرفوع وي، دا راز د باب علمت او اعلمت مفعول اول د محکوم عليه کېدو په وجه منصوب وي او ثاني يې د محکوم به کېدو په وجه منصوب وي.

د صفت لغوي او اصطلاحي تعريف

درېيمه خبره: د صفت لغوي او اصطلاحي تعريف:

النعت تابع يدل على معنى فى متبوعه مطلقاً: النعت د فتح يفتح د باب مصدر دی، لغوي معنا يې ده تعريف (ستاينه) کول، تعريف کوونکي ته ناعت (د فاعل پروزن) او د چا چي تعريف کېږي، هغه ته منعوت (د مفعول پروزن) ويل کېږي. او په اصطلاح کي صفت هغه تابع دی، کوم چي بېله يو مانع او بېله کوم قيد څخه پر يو داسي معنا دلالت کوي کومه چي په متبوع کي وي، لکه (جامنى رجل عالم) دلته عالم پر داسي معنا دلالت کوي، کومه چي په زيد کي سته.

مصنف رحمۃ اللہ علیہ په تعريف کي د مطلقاً په قيد سره نور ټول توابع وايستل، ځکه بعض توابع مثلاً بدل، تاکيد او معطوف که څه هم پر داسي معنا دلالت کوي، کومه چي په متبوع کي موجوده ده، خو دا دلالت د تل لپاره نه وي، بلکي له بعض مادو سره خاص وي، مثلاً (اعجبنی زيد علمه) په دې کي (علمه) له (زيد) څخه بدل واقع دی او دا پر داسي معنا دلالت کوي، کومه چي په زيد کي سته، خو دا دلالت په هر حالت کي نه دی، همدا وجه ده چي که چيري د (علمه) پر ځای (غلامه) وويل سي، نو په دې وخت کي د بدل دلالت پر متبوع نه کېږي، په خلاف د صفت چي هغه په هر حال او هره ماده کي پر داسي معنا دلالت کوي، کومه چي په متبوع کي موجوده وي.

څلورمه خبره: د صفت په تعريف کي د قيدونو فائدي:

النعت تابع يدل على 'معنى' فى متبوعه مطلقاً: په دې عبارت کي النعت معرف دی اوله تابع څخه تراخيره پوري عبارت يې تعريف دی، بيا په دې تعريف کي (تابع) جنس دی کوم چي ټولو توابع او دکان وغيره خبرونو ته شامل دی (يدل على معنى فى متبوعه) دا لومړى فصل دی په دې سره له توابع پرته نور ټول اسماء وزي، او (مطلقاً) دوهم فصل دی په دې سره له صفت پرته نور ټول توابع ووتل.

د صفت فائدي

پنځمه خبره: د صفت فائدي:

وفائده تخصيص او توضيح..... په دې سره د کافيه ملا صاحب د صفت پنځه فائدي بيانوي:

لومړۍ فائده: تخصیص بيانول:

تخصیص که چيري موصوف او صفت دواړه نکره و، نو صفت تخصیص فائده کوي او تخصیص تقليل الاشتراك فى النکرات يعنى د نکره په افرادو کي کمي ته ويل کېږي، لکه (جانى رجل عالم) دلته (رجل) هر فرد عالم او جاهل ته شامل و، خو کله چي عالم صفت ورسره راغی، نو جاهل افراد ووتل او اشتراک کم سو.

دوهمه فائده: د موصوف واضح کول:

توضیح: یعني که چپري موصوف او صفت دواړه معرفه وو، نو صفت د موصوف وضاحت کوي او توضیح رفع الاجمال فی المعارف یعنی له معرفه څخه د اجمال لیري کېدو ته ویل کېږي، لکه: (جاني زيد الفاضل) دلته په زيد کي اجمال و، چي کوم زيد مراد دی، نو په الفاضل ویلو سره هغه اجمال له مینځه ولاړ.

درېیمه فائده: تعریف بیانول:

و قد يكون لمجرد الثناء: چي کله کله صفت د یو چا یوازي د مدح اوستاینې بیانولو لپاره هم راځي او دا هغه مهال کېږي، کله چي متکلم یا مخاطب له مخکي نه لا معلوم وي، چي موصوف په فلاني صفت پوښلی دی، لکه (بسم الله الرحمن الرحيم) دلته په (الرحمن الرحيم) سره مقصود یوازي د الله ﷻ ثناء اوستاینه بیانول دي، ځکه له مخکي نه لا معلوم هي او د هر مسلمان عقیده (باور) دی، چي د الله ﷻ ذات رحمن او رحيم دی.

څلورمه فائده: دمذمت بیانول:

والذم: کله چي د موصوف په هکله دا معلومه وي، چي په فلاني صفت سره موصوف دی، نو په داسي صفت سره يې متصف کول کله کله خو محض دده دمدح او ثناء لپاره وي، لکه چي تېرسو او کله کله بیا دده د مذمت لپاره هم وي، لکه: (اعوذ بالله من الشيطان الرجيم) دلته (الرجيم) د شيطان د مذمت لپاره راوړل سوی دی.

پنځمه فائده: د تاکید بیانول:

اوالتوكيد: کله کله صفت یوازي د تاکید لپاره کېږي، دا هغه مهال وي، کله چي موصوف پخپله هم پردغه معنی دلالت کوي، کومه چي د صفت معناده، لکه (فاذا نفخ في الصور نفخة واحدة) دلته (واحدة) د (نفخة) صفت دی او محض د تاکید لپاره راوړل سوی دی، ځکه د (واحدة) معنی هم یو ده او د (نفخة) له تاء وحده څخه هم د یوه معنا معلومېږي، پر دې سربېره تاسو په علم الصیغه کي هم ویلي دي، چي (وفعلة للمرة) یعنی د فعلة وزن د یوه عدد بیانولو لپاره راځي او نفخة هم ددغه فعلة پرو وزن ده.

والله اعلم بالصواب وعنده علم كل شيء

نه نیویم (۹۹) درس

کوم شيان صفت جوړېدای سي او کوم نسي

ولا فصل بين ان يكونَ مشتقًا او غيره اذا كان وضعه لغرض المعنى عمومًا، نحو: جمعي وذی مالٍ او خصوصًا، مثل: مررتُ برجلٍ اى رجلٍ ومررتُ بهذا الرجل ويزيد هذا وتوصف النكرة الجملة الخبرية ويلزم الضمير وتوصف بحال الموصوف وبحال متعلقه، نحو: مررت برجل حسنٍ غلامه، فالأول يتبعه. فى الاعراب والتعريف والتذكير والافراد والتثنية والجمع والتذكير والتأنيث.

توجه: او دا هېڅ فرق نلري، چي صفت مشتق وي، يا غير مشتق، په دې شرط چي وضع يې په عامه توگه د معنی د غرض لپاره وي، لکه تميمي او ذومال يا خاص وي، لکه: (مررت برجل اى رجل و مررت بزيدهذا) او که د نکره صفت په جمله خبریه کېږي، خو ضمېر به لازمي وي او صفت کېږي د موصوف د حال په ذریعې سره او د حال د متعلق په ذریعې سره، لکه: (مررت برجل حسن غلامه) بيا لومړی په اعراب، معرفه او نکره کېدو، په مفرد، تشبیه او جمع او په تذکیر او تانیث کې د متبوع تابع کېږي.

تشرېح: د نن په سبقه کې درې خبرې دي:

- ①: د اسم مشتق او غیر مشتق په ذریعې صفت راوړل، ②: د جمله خبریه په ذریعې صفت راوړل، ③: د حال او دهغه د متعلق په ذریعې صفت راوړل.

د اسم مشتق و غیر مشتق په ذریعې صفت راوړل

لومړۍ خبره: د اسم مشتق و غیر مشتق په ذریعې صفت راوړل:

ولا فصل بين ان يكونَ مشتقًا..... و يزيد هذا: د نحوي حیني علماؤ ويلي دي، چي د صفت لپاره د اسم مشتق کېدل ضروري دي او که چېرې مشتق نه وي، نو پکې تاویل کېږي، د مشتق په معنا اخستل کېږي، تردې وروسته صفت جوړېږي، نو مصنف رحمۃ اللہ علیہ د مذکورې عبارت په ذریعې د داسي علماؤ قول رد کړی دی، چي د صفت لپاره مشتق او غیر مشتق کېدل هېڅ فرق نلري، بلکې لکه څرنگه چي اسم مشتق صفت کېدای سي، همدا راز اسم غیر مشتق هم جوړېدای

سي، په دې شرط چي وضع يې دداسي معنا لپاره وي، کومه چي په موصوف کي موجوده وي.

بيا مخکي مصنف رحمۃ اللہ علیہ (عموماً) ليکلي دی، يعني کله کله خو په دې صفت کي عموم وي، يعني د متبوع پر معنی دده دلالت د همېشه لپاره وي، لکه (نمیی) او ذومال) د تمیمي دلالت همېشه پر هغه سړي کېږي، کوم چي د تمیم له قبیلې سره تړاو لري او د ذومال دلالت همېشه پر هغه سړي کېږي، کوم چي شتمن وي، هغه که هرڅوک وي او په هره زمانه کې چي وي.

تر دې وروسته يې (خصوصاً) ټکی ویلی دی، دا پر مخکني عبارت (عموماً) عطف دی، د پوره عبارت معنا داسي ده: چي د صفت لپاره مشتق کېدل او غیر مشتق کېدل هېڅ فرق نلري په دې شرط چي وضع يې دداسي معنا لپاره وي، کومه چي په موصوف کي موجوده وي، هغه که د همېشه لپاره پکي موجوده وي، يا په عارضي توگه پکي موجوده وي، لکه: (مررت برجل ای رجل) دلته (ای رجل) پر کمال ادمیت (سرېتوب) دلالت کوي، کوم چي د مخکني رجل لپاره صفت دی، حال دا چي (ای) همېشه د کمال په معنا نه راځي، صرف دلته په دې کي دا معنا سته، داراز په (مررت بهذا الرجل) کي (الرجل) د (هذا) صفت دی، ځکه چي هذا اسم اشاره پر ذات مبهم دلالت کوي او الرجل پر ذات معین او ذات معین دلالت کول دا داسي معنا ده کومه چي په متبوع يعني په (هذا) کي موجوده ده، نو کله چي (اذاکان وضعه لغرض المعنی) والا شرط پیداسو، نو الرجل د ماقبل (هذا) لپاره صفت جوړول صحیح سو، داراز په (مررت بزید هذا) کي هم (هذا) پر هغه معنی دلالت کوي، کومه چي په متبوع يعني (زید) کي موجوده ده، له همدې وجې نو د (هذا) د زید لپاره صفت جوړول صحیح سو، حال دا چي الرجل او هذا همېشه د صفت لپاره نه کېږي.

خلاصه دا سوډ چي په لومړي مثال کي (نمیی)، په دوهم کي (ذومال) او په درېیم کي (ای رجل)، په څلورم کي (الرجل) او په پنځم کي (هذا) کوم چي صفت

جوړېږي، دا ټول له اسم مشتق نه کېدو سره سره صفت جوړسوي دي، له دې څخه ثابته سوه چې د نحوي د ځيني علماؤ قول صحيح نه دی.
دوهه خبره: د جمله خبریه په ذریعہ د نکره صفت راوړل:

و توصف النكرة بالجملة الخبرية: په دې عبارت کې د کافيہ ملا صاحب رحمۃ اللہ علیہ له صفت سره تړلې یوه مسئله بیانوي، چې موصوف که چېرې نکره وي، نو لکه څرنگه چې اسم نکره د مفرد په شکل دده صفت جوړېدای سي، دا راز د جمله خبریه په صورت هم دده جوړېدای سي، هغه که جمله که اسمیه وي، که فعلیه، لېکن که چېرې موصوف معرفه و، نو جمله خبریه دده لپاره صفت نسي کېدای، ځکه چې جمله من حیث الجملة معرفه نه وي، ځکه چې پکې د معرفه کومه علامه نه وي، له همدې وجې دا د نکره په حکم اخستل کېږي او د نکره لپاره صفت جوړېږي، ددې په مقابل کې که چېرې یو څوک دا د معرفه لپاره صفت جوړول غواړي، نو نه صحیح کېږي، ځکه چې موصوف معرفه کېږي او دا نکره، حال دا چې د موصوف او صفت دواړو تر مینځ مطابقت ضروري وي.

داراز که چېرې کومه جمله انشائيہ دده لپاره صفت جوړول غواړي، نو هم نه صحیح کېږي، ځکه چې صفت پر هغه معنا دلالت کوي، کومه چې په موصوف کې له پخوا لا موجوده وی، حال دا چې جمله انشائيہ خوايچاد د مالم یو جد لپاره راځي.

ویلزم الضمير: د کافيہ ملا صاحب رحمۃ اللہ علیہ د مذکورہ مسئلې لپاره یو شرط لگولی دی، چې کله جمله خبریه تاسو د نکره لپاره صفت جوړوئ، نو ضروري ده، چې په جمله خبره کې یو داسې ضمېروي، کوم چې د مخکې نکره موصوفه و طرفته راجع وي، دا شرط ځکه ورسره لگول سوی چې جمله من حیث الجملة مستقل کلام وي، د کوم چې ماقبل او مابعد ربط نه غواړي، صفت ددې پر خلاف دی، ځکه چې هغه له خپل موصوف سره ربط غواړي، نو دلته شرط لگول کېږي، چې لږ تر لږه به په داسې جمله کې د ربط لپاره یو ضمېر هرو مرو وي.

د حال او دهغه د متعلق په ذریعہ صفت راوړل

درېیمه خبره: د حال او دهغه د متعلق په ذریعہ صفت راوړل:

و توصف بحال الموصوف وبحال متعلقه: په دې عبارت کې د کافیه ملا صاحب رحمۃ اللہ علیہ د صفت متعلق یوه مسئله بیانوي، لېکن تردې مخکې دې خبرې ته غورځئ سئ! چې صفت پر دوه قسمه دی: ①: صفت بحاله او ②: صفت بحال متعلقه. صفت بحاله: دا معنا چې صفت پر داسې معنا دلالت کوي، کومه چې د موصوف په ذات کې موجوده وي، لکه (جاءنی رجل عالم) دلته (عالم) د (رجل) صفت دی او د علم صفت د رجل په ذات کې موجود دی.

صفت بحال متعلقه: د دې مطلب دادی، چې صفت پر داسې معنا دلالت کوي، چې د موصوف په متعلق کې موجوده وي، لکه (جاءنی رجل عالم ابوه) دلته (عالم) د (ابوه) صفت دی، کوم چې د رجل متعلق دی. تردې تمهېد وروسته مسئلې ته غورځئ! چې د موصوف صفت مذکوره د دوو قسمونو په ذریعې راتلای سي:

د لومړي قسم په هکله وایي: چې (فالأول يتبعه في الاعراب....) يعني صفت بحاله له خپل موصوف سره په لسو شيانو کې مطابق کېدل ضروري دي: په اعراب، معرفه، نکره کېدو کې، په مفرد، تشنيه او جمع کېدو کې، په مذکر، مؤنث کېدو کې، له دغو ټولو څخه په يوه وخت کې د څلورو راتلل ضروري دي، يعني له رفع، نصب او جر څخه د يوه او له معرفه او نکره څخه د يوه، او له افراد، تشنيه او جمع څخه د يوه او له تذکیر او تانبث څخه د يوه کېدل چې ټول څلور کېږي، يعني په دغو څلورو کې د صفت او موصوف برابرېدل ضروري دي، لکه (جاءنی رجل عالم، دلته رجل (موصوف) او عالم (صفت) په څلورو شيانو کې برابر دي (افراد، نکره، تذکیر او رفع).

سلم (۱۰۰) درس

له موصوف او صفت سره تړلې څو مهمې قاعدې او تقریبات

والثاني يتبعه في الخمسة الأول وفي البواقي كالفعل ومن ثم حسن قام رجل قاعد غلمانهُ وضعف قاعدون غلمانهُ ويجوز قعود غلمانهُ.

ترجمه: او د دوهم (صفت بحال متعلقه) له خپل موصوف سره په پنځو شيانو کي مطابق کېدل ضروري دی او په باقي (پنځو) کي د فعل په څېر کېږي، له همدې وجې د قام رجل قاعد غلامانه ترکېب حسن او د قاعدون غلامانه ترکېب ضعیف دی او د قعود غلامانه ترکېب (صرف) جائز دی.

تشرېح: د نن په سبقه کي درې خبرې دي:

①: د صفت بحال متعلقه حکم، ②: د صفت بحال متعلقه په هکله څو مهمې قاعدې، ③: پر لومړۍ قاعده تفریعات.

د صفت د دوهم قسم حکم

لومړۍ خبره: د صفت د دوهم قسم حکم:

په مخکني درس کي موږ د صفت د لومړي قسم بيان وکړ، دلته دوهم قسم يعني صفت بحال متعلقه بيانوو، چي والثانی يتبعه فی الخمسة الأول يعني دوهم قسم کوم چي صفت بحال متعلقه دی دده له خپل موصوف سره په پنځو شيانو کي مطابقت ضروري دی يعني په رفع، نصب، جر، تعريف او تنکېر کي، په يوه وخت کي له دغو پنځو څخه د دوو موجودېدل ضروري دي، يعني له رفع، نصب او جر څخه د يوه او له تعريف او تنکېر څخه د يوه کېدل ضروري دي، لکه (جاءنی غلامان عالمه امهما) دلته (غلامان) موصوف او (عالمه) يې صفت دی، په دې کي صرف په دوو شيانو کي مطابقت موجود دی: ①: غلامان او عالمه دواړه مرفوع دي، ②: دواړه نکره دي، له دغو دوو پرته په نورو کي په افراد، تشنيه، جمع، تذکېر او تانيث کي يې مطابقت نسته، ځکه غلامان تشنيه او عالمه مفرد دی، داراز غلامان مذکر او عالمه مؤنث ده.

دوهمه خبره: له صفت بحال متعلقه سره تړلې څو مهمې قاعدې:

وفي البواقي كالفعل: د کافيہ ملا صاحب رحمۃ اللہ علیہ وايي: چي صفت بحال متعلقه په پاته پنځو شيانو (افراد، تشنيه، جمع او تذکېر او تانيث) کي د فعل په ډول دی، علامه ابن حاجب رحمۃ اللہ علیہ ته اللهم صل على يو داسي مهارت ورکړی دی، چي په څو لنډو الفاظو يې د ډېرو شيانو و طرفته اشاره کړي وي، مثلاً په مذکوره تر مختصر لا مختصر عبارت کي يې د دغو درو قاعدو و طرفته اشاره کړې دی:

①: لکه څرنگه چي تاسو په نحو مېرکي دا قاعده ويلې، چي فاعل که چېرې اسم ظاهر وي، نو فعل همېشه مفرد راوړل کېږي، فاعل که مفرد وي، که تشبیه او جمع وي، لکه (دخل التلاميذ في الفصل) او د صېغه صفت معامله هم داسي ده، يعني دده فاعل که چېرې اسم ظاهر وي، نو صېغه صفت همېشه مفرد راوړل کېږي، لکه (مررت برجل قاعد غلامه) او (مررت برجلين قاعد غلاماه) او (مررت برجل قاعد غلامهم) وگوره! په دې ټولو مثالونو کي (قاعد) صېغه دصفت مفرد راغلې ده، که څه هم موصوف يې ورسره بدل، بدل راغلی دی، خو فاعل يې داسم ظاهر په صورت کي موجود و، له همدې وجې (صېغه دصفت) مفرد راوړل سوي ده.

②: دا راز تاسو ويلې، چي د فعل فاعل که چېرې مذکريا مؤنث حقيقي وي، لېکن ددواړو تر مينځ کوم فصل نه وي، نو په مينځ کي يې مطابقت ضروري وي، يعني فاعل که چېرې مذکروي، نو فعل به هم مذکر راوړل کېږي، لکه (کب الطالب درسه) او که چېرې فاعل مؤنث حقيقي وي، نو فعل به هم مؤنث راوړل کېږي، لکه (نظفت المرأة ثيابها)، نو همدا سي ده که دصېغه صفت فاعل مذکر وي، يا مؤنث حقيقي وي، فصل يې تر مينځ نه وي، نو مطابقت ضروري دی، لکه (مررت برجل قاعد غلامه او (مررت برجل قائمه جاريته) دلته دصېغه صفت فاعل (جاريته) مؤنث حقيقي بېله فصله دی، له همدې وجې (قائمة) مؤنث راوړل سوي دی.

③: که چېرې د فعل فاعل مؤنث غير حقيقي وي، يا مؤنث حقيقي وي، لېکن دده او د بل فعل تر مينځ فصل راغلی وي، نو فعل مذکر او مؤنث دواړه راتلای سي، لکه (طلع الشمس او طلعت الشمس) دا راز (وصلت الى المدرسة تلميذة) او (وصل الى المدرسة تلميذة)، نو دلته په صېغه صفت کي هم داسي ده، لکه د مؤنث غير حقيقي مع الفصل مثال (مررت برجل قائم في الدار، جاريته يا قائمه في الدار جاريته).

تړیمه خبره: پر لومړۍ قاعده تفریعات:

ومن ثمَّ حَسَنٌ قام رجلٌ قاعدٌ غلمانهُ و ضعف قاعدون غلمانهُ ويجوز فعولاً
غلمانهُ، په دې عبارت کي مصنف رحمۃ اللہ علیہ له مذکوره قواعدو څخه پر لومړۍ
قاعده درې تفریعاتي کوي:

لومړۍ تفریع:

قام رجلٌ قاعدٌ غلمانهُ: چي د مذکوره قاعدې په رڼا کي دا مثال بلکل صحیح
دی، ځکه د (قاعدٌ) صیغه صفت فاعل (غلمانهُ) د اسم ظاهر په صورت کي خود
قاعدې له مخې (قاعدٌ) مفرد راوړل کېږي.

دوهمه تفریع:

و ضعف قاعدون غلمانهُ: ددې پوره عبارت داسي دي: (قام رجلٌ قاعدون
غلمانهُ) ددې په هکله علامه ابن حاجب رحمۃ اللہ علیہ وایي: چي داسي ویل ضعیف
دي، ځکه (غلمانهُ) فاعل اسم ظاهر دی، له دې سره سره صیغه صفت د جمع په
صیغه سره راوړل سوی دی.

فائده: په داسي ځای کي فعل او د صفت صیغه مفرد راوړل ځکه ضروري دي،
چي د تشبیه او جمع په صورت کي په فاعل کي تعدد راځي، لکه په مثال مذکور
(قاعدون غلمانهُ) کي چي (غلمانهُ) هم فاعل دی او په (قاعدون) کي هم ضمیر فاعل
دی.

یو سوال او دهغه جواب:

دلته به طالب العلم ته یو سوال پيدا کېدی، چي لومړنۍ قاعده وجوبي وه او د
وجوب مخالفت په عدم جواز تعبیرېږي، نو څه وجه ده چي په (قاعدون غلمانهُ)
کي د قاعده وجوبي د مخالفت سره سره او د تعدد فاعل سره سره یې د (لا يجوز يا
لاصح) پر ځای (وضعف) حکم کړی، له دې څخه معلومېږي چي ددې مطلب
دادی چي داسي ویل جائز خودي، لېکن په جواز کي یې څه ناڅه کمزوري سته؟

د دې جواب دادی چې دکافیة ملا صاحب رحمۃ اللہ علیہ د نحوي د نورو علماؤ په رعایت کولو سره دا ضعف بللی جائز یې نه دی بللی، ځکه د نحو د علماؤ په دې کې څو اقوال دي مثلاً: ①: بعض علماء نحو وایې: چې واو اونون فاعل نه دي، بلکې دا خو صرف د جمع علامې دي او فاعل (غلمانہ) دی.

②: او بعض علماؤ ویلي دي: چې (قاعدون) خبر مقدم دی او (غلمانہ) مبتداء مؤخره ده.

③: او د بعض علماؤ په نزد واو اونون مبدل منه دي او (غلمانہ) بدل، یا بدل او مبدل منه دواړه د (قاعدون) لپاره یوازي فاعل دي.

خلاصه دا چې دا علماء وایې: چې د مذکوره قاعدې د خرابۍ علت تعدد د فاعل دی او هغه دلته نسته، ځکه نو دا مثال صحیح کېږي، له همدې وجې دکافیة ملا صاحب رحمۃ اللہ علیہ هم د دغه رعایت کولو له وجې (ضعف) وویل.

درېیمه تفریع:

و يجوز قعود غلمانہ، ددې پوره عبارت داسي دي: (قام رجلٌ قعودٌ غلمانہ) ددې په اړه وایې: چې دا جائز دي، ځکه (قعود) د جمع مکسر صیغه ده او جمع مکسر د مفرد په حکم کې وي، لېکن دایې (حسن) ځکه ونه بلل، چې دا که څه هم د مفرد په حکم کې دی، لېکن حقیقي مفرد خو بیا هم نه دی، له همدې وجې یې صرف (يجوز) وویل.

یوسل یوم (۱۰۱) درس

له موصوف او صفت سره تړلې اهمې قاعدې

والمضمر لا يوصف ولا يوصف به والموصوف انحصار او مساو ومن ثم لم يوصف ذوالالام الا بمثله او بالمضاف الى مثله، وانما التزم وصف باب (هذا) بذي اللام للالهام ومن ثم ضعف مرت بهذا الايض وحسن بهذا العالم.

ترجمه: او ضمير نه موصوف کېدای سي او نه صفت او موصوف يا خواخص وي، يا مساوي او له همدې وجې د معرف باللام صفت نه راوړل کېږي، ځکه چېري راغلی و، نو صفت به هم دده په مثل وي، يا به دده د مثل و طرفته مضاف

وي، اويقينا لازم بلل سوی دداسي مثالونو صفت معرف په لام سره د ابهام له وجې څخه، له همدې وجې (مررت بهذا الايض) ترکیب ضعیف دی او (مررت بهذا العالم) حسن دی.

تشریح: د نن په سبقه کې درې خبرې دي:

①: د ضمير په ذریعې صفت راوړل، ②: له موصوف او صفت سره تړلې یوه قاعد او تفریعات، ③: د اسم اشاره له صفت سره تړلې یوه قاعده او تفریعات.

د ضمير په ذریعې صفت راوړل

لومړۍ خبره: د ضمير په ذریعې صفت راوړل.

والمضمر لا يوصف ولا يوصف به: په دې عبارت کې یوه قاعده بیانېږي، چې ضمير نه موصوف کېدای سي او نه صفت، ځکه چې صفت به یا د تعریف لپاره وي، یا به د تخصیص لپاره او ضمير خو اعرف المعارف دی، دده لپاره د زیات وضاحت ضرورت نه وي او نه د تعریف، لهذا ضمير موصوف نسي کېدای.

او صفت هم نسي کېدای، ځکه چې دا خبره راوړانه ده چې د موصوف تر صفت اخص کېدل، یا لږ تر لږه ورسره برابرېدل ضروري دي، حال دا چې په تعریف او تخصیص کې تر ضمير زیات په هېڅ شی کې نه تعریف سته او نه تخصیص، ځکه ضمير اعرف المعارف دی.

او دوهمه وجه داده چې صفت هغه وي، چې پر داسي معنی دلالت کوي، کومه چې په موصوف کې موجوده وي او د ضمير د معنی پر ځای رأساً پر ذات دلالت کوي، له همدې وجې ضمير صفت هم نسي کېدای.

دوهمه خبره: له موصوف او صفت سره تړلې یوه قاعده:

والموصوف اخص او مساو: په دې عبارت کې د کافیه ملا صاحب رحمۃ اللہ علیہ د اسم موصوف درجه بیانوي، چې د موصوف لپاره ضروري ده چې د تعریف او تخصیص په اعتبار تر خپل صفت زیات اعرف او اخص وي، یا دا چې لږ تر لږه ورسره برابر خو هرو مرو وي، ځکه صفت د موصوف تابع وي او متبوع تل تر خپل تابع اعلیٰ او لوړ وي، که نه د فرع پر اصل لوړ ټیټی لازمیږي او دا صحیح نه ده.

پر مذکوره قاعده یوه تفریع:

ومن ثم لم يوصف ذواللام الا بمثله او بالمضاف الى مثله:

پر مخکنې اصل دلته تفریع بیانوي، لېکن تردې مخکې دا خبره زده کړئ، چې د معرفه په ټولو قسمونو کې اعرف المعارف ضماثر دي، بیا اعلام او تردې وروسته اسماء اشارات او بیا تردې وروسته معرف باللام او اسماء موصولات دواړه سره برابر دي.

اوس تفریع ته غورځوئ! چې موصوف که چېرې معرف باللام وي، نو دده صفت هم دده په مثل کېدل، یا دمثل و طرفته مضاف کېدل ضروري دی، ددې ټول څلور قسمونه جوړېږي:

①: د موصوف په ډول صفت هم معرف باللام وي، لکه جاعنی الرجل الفاضل،
 ②: د موصوف په ډول پخپله خو معرف باللام نه وي، لېکن د بل معرف باللام و طرفته مضاف وي، لکه: جاعنی الرجل صاحب الفرس یا صاحب القلم، ③: له اسماء موصولاتو څخه کوم یو دده صفت جوړ سوی وي، لکه: جاعنی الرجل الذي كان عندك امس، ④: له اسماء موصولاتو څخه د یوه و طرفته مضاف وي، لکه: جاعنی الرجل صاحب الذی فی الدار.

حاصل دا چې د معرف باللام موصوف صفت صرف همدا څلور صورتونه دي، ځکه که چېرې د کوم بل صورت په ذریعه صفت راوړل سي، نو دتابع پر متبوع فوقیت لازمېږي، ولې په معرفه کېدو کې معرف باللام د معرفه تر ټولو قسمونو کمزوری معرفه دی، خو یوازي اسماء موصولات له ده سره برابر دي.

دویمه خبره: د اسم اشاره له صفت سره ترلې یوه قاعده:

واما التزم وصف باب هذا بذاللام للابهام: د کافیه ملاصاحب رحمته الله ددې عبارت په ذریعه د یوه سوال جواب کوي: سوال دادی: لکه څرنگه چې د معرف باللام صفت معرف باللام، موصول او مضاف و معرف باللام والموصول راځي، نو دا راز د اسماء اشارت صفت هم په دغو ټولو صورتونو سره راتلل پکار دي، ځکه دا

ټول په معرفه کېدو کي تر اسماء اشاراتو په درجه کي کېښته دي، حال دا چي د اسماء اشارات صفت صرف معرف باللام راتلای سي؟

جواب: ددې جواب دای، لکه څرنگه چي موږ په نحو مېر کي ويلې وه، چي اسماء اشارات او اسماء موصولات ته مبهمات هم ويل کېږي، ځکه چي په دوی کي د جنس ابهام وي او جنس ابهام معرف باللام ختموي، ځکه د الف لام وضع د تعريف لپاره راغلې ده، له دې پرته هغه اسم کوم چي د معرف باللام و طرفته مضاف وي، په هغه کي پخپله ابهام وي، کوم چي د مضاف اليه په ذريعه ليري کېږي، نو کوم اسم چي په خپله له ځان څخه په ابهام لېري کېدو کي بل چاته محتاج وي، نو د بل چا ابهام به څنگه ليري کوي، خو د اسم موصول او اسم اشاره صفت واقع کېدای سي، لکه: (مررت بهذا الذي اكرم).

يا سوال کېږي، چي کله د اسماء اشارات صفت د معرف باللام په ډول اسم موصول هم راتلای سي، نو مصنف رحمته الله عليه ولې ذکر نه کړ؟

جواب: چي کله د معرف باللام ذکر وسو، نو اسم موصول پخپله پکي داخلېږي، ځکه اسم موصول او معرف باللام په معرفه کېدو کي سره برابر دي، نو که چېرې يو صفت جوړ سي او بل نسبي جوړېدای، نو ترجيح بلا مرجح راځي. پر مذکوره قاعده يوه تفریع:

ومن ثم ضعف مررت بهذا الأيضا: د اسم اشاره صفت معرف باللام هغه مهال راتلای سي، کله چي هغه له ده څخه ابهام ليري کولای سي، که نه نسبي راتلای، مثلاً يو داسي معرف باللام اسم وي، چي له کوم جنس سره خاص نه وي، نو هغه د اسم اشاره لپاره صفت نسبي جوړېدای، ددغه اصل په مخکي بنودلو سره ويل سوي چي: (مررت بهذا الايض) ويل ضعيف دي، ځکه (الايض) د (هذا) له جنس څخه ابهام نه دی لېري کړی، ځکه چي (الايض) له کوم جنس سره خاص نه دی، بلکي د هر جنس سپين فرد ته (الايض) ويل کېږي.

دلته سوال کېږي، چي کله (الايض) له (هذا) څخه ابهام ليري نکړ، نو د کافيہ ملا صاحب رحمته الله عليه به (لايجوز، يا لا يصح) ويل، (ضعف) يې ولې وويل؟

د دې جواب دادی چې (الایض) که څه هم من کل الوجوه له (هذا) څخه ابهام نه دی لیري کړی، خو څه ناڅه یې هر ورو لیري کړی دی، هغه داسي چې زما تګ له کوم تور، سره او ژپ سره نه دی سوی، بلکي له سپین سره سوی دی، نو ددغه لږ ابهام لیري کېدو په اعتبار کولو سره مصنف رحمۃ اللہ علیہ ورته (ضعف) وویل.

وحسن هذا العالم: چې (مررت هذا العالم) ویل بلکېل صحیح دي، ځکه دلته (العالم) من کل الوجوه ابهام لیري کړی دی، ځکه چې خبره یې واضحه کړې ده چې مشارالیه انسان دی او له انسانانو څخه نارینه دی او بیا له نارینه وو څخه هم عالم مراد دی (کما فی تقرير الکافیه).

یوسل او دوهم (۱۰۲) درس

دوهم تابع (عطف بیان) بیان

العطف تابع مقصود بالنسبة مع متبوعه و يتوسط بينه وبين متبوعه احداً الحروف العشرة و سیاتی مثل: قام زيدٌ وعمرٌ واذا عطفَ على المرفوع المتصل اُكِدَ بـعـنـفـصـلٍ، مثل: ضربتُ انا وزيدٌ الا ان يقع فصلٌ فيجوز تركه مثل: ضربتُ اليومَ زيدٌ.

ترجمه: عطف هغه تابع دی چې مقصود بالنسبة وي له خپل متبوع سره او دده او دمتبوع تر مینځ یې له لسو حروفو څخه یو حرف راغلی وي او ددې بیان به درته راسي، لکه (قام زيدٌ وعمرٌ) او کله چې عطف وسي پر ضمير مرفوع متصل، نو دده تاکېد کېږي په ضمير مرفوع منفصل سره، لکه (ضربتُ انا وزيدٌ) خو که فاصله واقع وي، نو دده (تاکېد) پرېښودل جائز دي، لکه (ضربتُ اليومَ زيدٌ).

تشرېح: دنن په سبقه کي درې خبرې دي:

①: د عطف بیان تعریف، ②: په مذکوره تعریف کي د قیدونو فائدي، ③: له عطف بیان سره تړلې یوه مهمه مسئله.

د عطف بیان تعریف

لومړۍ خبره: د عطف بيان تعريف:

العطف: تابع مقصود بالنسبة مع متبوعه، يعني عطف په حرف سره هغه تابع دی، چې له خپل متبوع سره په نسبت مقصود وي، يعني د کومې خبرې نسبت چې متبوع ته سوی وي، هماغه نسبت به تابع ته هم سوی وي، وروسته د کافيہ ملا صاحب رحمۃ اللہ علیہ ددې لپاره یو شرط بیانوي، چې (ويتوسط بينه وبين متبوعه احد الحروف العشرة)، يعني د عطف بالحرف د جواز لپاره ضروي ده، چې دده او د متبوع تر مینځ به له لسو حروف عاطفه څخه یو حرف موجود وي، لکه (جاءنی زید و عمرو)، گوره! دلته زید متبوع دی او عمریې تابع دی او تر مینځ یې (واو) حرف عطف موجود دی او لکه څنگه چې مقصود په نسبت سره زید دی، بلکل همداسي عمرو هم دی، ځکه متکلم ته د راتگ نسبت لکه څنگه چې زید ته سوی دی، همداسي عمر ته هم سوی دی، تردې وروسته د کافيہ ملا صاحب وایي: (وسیاتی) يعني ددغو حروف عاطفه تفصیلي بیان نژدې د حروفو په بحث کې راتلونکی دی.

دوهمه خبره: په مذکوره تعريف کي د قيدونو فائدي:

العطف تابع مقصود بالنسبة مع متبوعه: په دې کې (العطف) معرف او (تابع) یې تر اخره پورې تعريف دی او په تعريف کي (تابع) جنس دی، کوم چې ټولو ترابعو ته شامل دی او (مقصود بالنسبة) لومړی فصل دی ددې په ذریعہ له بدل پرته نور توابع يعني صفت، تاکيد او عطف بيان وزي، ځکه دا درې سره مقصود بالنسبة نه دي، بلکي مقصود بالنسبة په دوی کې صرف ددوی متبوع دی، (مع متبوعه) دوهم فصل دی، ددې په ذریعہ بدل وزي، ځکه هغه که څه هم پخپله مقصود بالنسبة دی، لېکن دده متبوع مقصود بالنسبة نه وي، لکه (جاءنی زید حماراً) په دې کې د مجيئت نسبت صرف د حمار و طرفته سوی دی، نه چې د زید و طرفته.

له عطف سره تړلې خواهمې مسئلې

دویمه خبره: له عطف سره تړلې خواهمې مسئلې:

و اڅا عطف علی الضمیر المرفوع المتصل اکد. منفصل..... په دې پوره عبارت کي د کافیه ملا صاحب له عطف سره تړلې خواهمي مسئلې راته بیانوي، چي پکي لومړۍ مسئله به نن تاسو وواياست او پاتې به په راتلونکي درس کي وواياست انشاء الله تعالیٰ.

لومړۍ مسئله: د اسم ظاهر پر ضمير مرفوع متصل عطف:

واذا عطف علی الضمیر المرفوع المتصل اکد. منفصل: لومړۍ مسئله داده چي کله پر ضمير مرفوع متصل کوم اسم عطف سي، نو تر عطف مخکي په ضمير مرفوع منفصل سره دده تاکيد کول ضروري دی، وجه يې دگده چي ضمير مرفوع متصل لفظاً او معناً شدت اتصال په وجه د مخکنۍ کلمې د يوه جزء په ډول وي او د کلمې پر جزء د اسم ظاهر عطف کول جائز نه دي، که نه د کلمه مستقله پر جزء د کلمې عطف لازمېږي، کوم چي صحيح نه دی، لکه: (ضربتُ انا وزيدُ)، کله چي يې په منفصل سره تاکيد وسي، نو ظاهراً دده پر تاکيد عطف وسو کوم چي جزء د کلمې نه دی، که څه هم په حقيقت کي پر همدغه ضمير عطف سوی دی.

ددې بالمقابل که چيري پر ضمير مرفوع منفصل عطف سوی وي، يا پر ضمير منصوب يا مجرور عطف سوی وي، نو بېله تاکيد څخه پر هغه د اسم ظاهر عطف کېدای سي، لکه (اناقائم وزيدُ) او (ضربتک وزيدُ) او (مرزت بک وزيدُ).

آلَا ان يقع فصلٌ فيحوز تركه: چي که چيري پر ضمير مرفوع متصل اسم ظاهر عطف سوی وي، نو دده لپاره د مذکوره قاعدې پر بنسټ ضمير منفصل تاکيد راوړل لازمي دي، لېکن که چيري د معطوف عليه او معطوف تر مينځ فصل وي، نو هلته د تاکيد راوړل که څه هم جائز خو دي، لېکن ضروري نه دي، ځکه دلته فاصله د تاکيد پر ځای درېږي، لکه: (ضربتُ اليوم وزيدُ) او د الله ﷻ په قول کي هم دي: (مَا أَشْرَكْنَا وَلَا آبَاءُنَا) دلته د (ابنائنا) عطف د (ما اشركنا) پر ضمير مرفوع متصل سوی دی، لېکن تر مينځ يې (لا) زائده فصل راغلی دی، ځکه يې نو په ضمير منفصل سره تاکيد نه دی سوی.

د مصنف رحمۃ اللہ علیہ د اسلوب له تعبیر یعنی (فیجوز ترکه) څخه څرگندېږي چي په داسي ځای کي تاکېد هم کېدای سي، لکه د الله عزوجل قول: (فکبکبرا فیها هم والغاؤون) دلته د (فکبکبرا) پر ضمېر مرفوع متصل (الغاؤون) عطف سوی دی، تر مینځ یې (فیها) فصل موجود دی، لېکن بیا یې هم د (هم) ضمېر مرفوع منفصل په ذریعې تاکېد سوی دی، داراز (ماعدنا من دونه من شیئ نحن ولا آبائنا) په دې کي د (عدنا) ضمېر مرفوع متصل معطوف علیه او (ولا آبائنا) معطوف علیه دی، تر مینځ یې (من دونه من شیئ) دومره لویه فاصله هم موجوده ده، لېکن بیا یې هم په (نحن) ضمېر مرفوع منفصل سره تاکېد سوی دی.

یوسل او درېیم (۱۰۳) درس

له عطف بیان سره تړلې دوهمه، درېیمه او څلورمه مسئله:

و اذا عطف علی الضمير المجرور أعيد الخافض نحو: مررت بك وبزيد والمعطوف فی حکم المعطوف علیه، ومن ثم لم یجز فی ما یزید بقائم او قائما ولا ذاهب عمرؤ الا الرفع وانما جاز الذی بطیر فیغضب زید الذباب، لانما فاء السببية و اذا عطف علی عاملین مختلفین لم یجز، خلافاً للفرء الا فی نحو: فی الدار زید والحجرة عمرؤ، خلافاً لسیبویه.

توجه: او کله چي پر ضمېر مجرور عطف وسي، نو جار و مجرور راوړل کېږي، لکه (مررت بک وبزید) او معطوف د معطوف علیه په حکم کي کېږي، له همدې و چې جائز نه دی (مازید بقائم او قائما او لاذاهب عمرؤ) خو رفع او بېله شک څخه جائز دي (الذی بطیر فیغضب زید الذباب)، ځکه فاء د سببیت لپاره ده او کله چي عطف وسي پر دوو مختلفو عاملانو نو جائز نه دی، دا خبره دامام فراء خلاف ده، خود (فی الدار زید او الحجرة عمرؤ) په خبر ترکیبونو کي دا دامام سببویه خلاف دی.

تشرېح: دنن په سبقه کي له عطف بیان سره د تړلې دوهمې، درېیمې او څلورمې مسئلې او په اخبر کي د دریو مذهبونو بیان کېږي.

دوهمه مسئله: د اسم ظاهر پر ضمير مجرور عطف:

و اذا عطف على الضمير المجرور اعيد الخافض: دوهمه مسئله داده چي که چپري اسم ظاهر پر ضمير مجرور متصل عطف سي، نو پر معطوف د جار اعاده (راگرزول) لازمي دي، هغه جار که حرف وي، لکه (مررت بک وبزید) يا اسم مضاف وي، لکه (المال بيني وبينک)، په داسي صورت کي جار (هغه که جار و مجرور وي، يا مضاف و مضاف اليه وي)، ځکه راگرزول کېږي چي ددوی تر مينځ شدت اتصال وي او د همدغه سخت اتصال له وجې ګواکي چي دايوه کلمه ده، اوس که چپري بېله اعادي د جار پر مجرور عطف وسي، نو د کلمه پر جزء د مستقلي کلمي عطف کېدل لازمېږي، کوم چي جائز نه دی.

درېمه مسئله د معطوف د اعراب حکم:

والمعطوف في حكم المعطوف عليه: چي معطوف د همېشه لپاره د معطوف عليه په حکم کي وي، يعني کوم شی چي د معطوف عليه لپاره جائز وي، هماغه شی د معطوف لپاره هم جائز دی او کوم شی چي دده لپاره ممنوع وي، هماغه د معطوف لپاره هم ناجائز دی، لکه په (جاء زيد وعمرو) کي پر (زيد) د فاعل کېدو له وجې رفع واجب او نصب وجر ممنوع دي، بلکل همداسي پر عمرو هم رفع واجب او نصب وجر ممنوع او ناجائز دي، داراز که چپري معطوف عليه د يوشی صفت يا خبر وي، يا صله يا حال وي، نو معطوف به هم د هماغه شی صفت، صله، يا حال جوړېږي، د صفت مثال (قام زيد العالم والعامل) په دې مثال کي لومړی (العالم) د (زيد) صفت دی او معطوف عليه دی، نو دوهم (العامل) کوم چي معطوف دی دا هم د (زيد) صفت کېږي.

د خبر مثال (زيد عاقل وشاعر) په دې مثال کي (عاقل) معطوف عليه دی، (زيد) يې خبر دی او (شاعر) معطوف دی پر (عاقل)، دا هم د (عاقل) په ډول د (زيد) خبر واقع کېږي.

د صله مثال (قام الذي صلى وصام) په دې مثال کي (صلى) معطوف عليه دی او (الذي) يې صله ده او (صام) معطوف دی پر (صلى) او دا هم د (الذي) صله جوړېږي.

داراز د حال مثال (جاءنی زید مشدوداً و مضروباً) په دې مثال کي (مشدوداً) معطوف علیه دی او له (زید) څخه حال دی او (مضروباً) پر (مشدوداً) عطف دی او داهم حال جوړېږي، نو (زید) لکه څرنگه چې د (مشدوداً) ذوالحال دی، همداسې د (مضروباً) هم ذوالحال دی و قس علی المثال الآخر قول الله سبحانه و تعالی: (لندخلن المسجد الحرام ان شاء الله آمین علقین رؤوسکم و مقصرین لانتخافون).

پر مذکوره مسئله یوه تفریع:

ومن ثم لم یجز فی مازید بقائم او قائماً ولا ذاهبٌ عمرّو الا الرفع: د کافیه ملا صاحب رحمته الله پر مخکي اصل (یعني معطوف د معطوف علیه په حکم کي وي) د مذکوره عبارت په ذریعه پر دغه اصل یوه تفریع کوي، چې په (مازید بقائم ولا ذاهبٌ عمرّو) یا په (مازید قائماً ولا ذاهبٌ عمرّو) کي د (ذاهبٌ) رفع ویل جائز دي او نصب و جر یې دواړه ناجائز دي، ځکه دا که چېرې منصوب، یا مجرور سي، نو دا پر (بقائم، یا قائماً) عطف کېږي، حال دا چې دا دواړه نه صحیح کېږي، ځکه په (بقائم او قائماً) دواړو کي (هو) ضمیر فاعل موجود دی، کوم چې د زید و طرفته راجع دی، لېکن په (ذاهبٌ) کي یو داسي ضمیر نسته کوم چې د زید و طرفته راجع وي، ځکه دده فاعل (عمرّو) د اسم ظاهر په شکل موجود دی، حال دا که چېرې په معطوف علیه کي ضمېرو و، نو په معطوف کي هم ضمیر ضروري دی که نه د دواړو ترمینځ مطابقت نه راځي او د (والمعطوف فی حکم المعطوف علیه) قاعده ماتېږي، له همدې وجې د کافیه ملا صاحب پر (بقائم) مجرور او پر (قائماً) منصوب باندي دده عطف ناجائز دی، نو دا مرفوع ویل کېږي، خبر مقدم کېږي او (عمرّو) یې مبتداء مؤخره کېږي، مبتداء مؤخره سره له خبر مقدم جمله اسمیه خبریه پوره جمله پر جمله عطف کېږي.

دیوه مقدر سوال جواب:

سوال: چې تاسو مخکني مثال صرف له دې وجې ناجائز باله چې هلته په معطوف علیه کي ضمیر عائد موجود و او په معطوف کي نه و، حال دا چې په

(الذی یطیر فیغضب زیدالذباب) کي (یغضب) پر (یطیر) عطف ده، حال دا چي په (یطیر) کي یو ضمیر دی کوم چي د (الذی) اسم موصول و طرفته راجع دی او په (یغضب) کي هېڅ ضمیر عائد نسته او بیا هم د عربو په نزد دا ترکیب جائز دی؟
جواب: د کافیه ملا صاحب رحمۃ اللہ علیہ په (واغما جازالذی یطیر فیغضب زیدالذباب) سره جواب ورکوي:

جواب: چي ورور کیه! دا ترکیب جائز دی او وجه یې داده چي (لأنها فاء السببية) یعني په (فیغضب) کي (فاء) عاطفه نه ده، بلکي سببیه ده، نو دا ترکیب د سبب او مسبب له ډلې څخه دی، نو کوم سوال نسو پاته، ځکه سوال هلته کېږي، چېري چي ترکیب دمعطوف او معطوف علیه له قبیلې څخه وي.

دوهم جواب: چي دلته فاء د عطف او سبب دواړو لپاره ده او ضمیر چونکه د ربط لپاره راځي، نو ربط له پخوا لا موجود دی، ځکه د سبب او مسبب تر مینځ ربط موجود وي، نو د ضمیر راوړلو ضرورت پاته نسو، نو دا مذکور مثال صحیح سو.

خلورمه مسئله: د یوه حرف عطف په ذریعه د دوو عاملانو پر معمولونو عطف کول: و اذا عطف علی عاملین مختلفین لم یجز: له عطف سره ترلې اخیره مسئله داده چي آیا د یوه حرف عطف په ذریعه د دوو بېلابېلو عاملانو پر معمولونو عطف کول جائز دی، که نه؟ نو په دې هکله د کافیه ملا صاحب رحمۃ اللہ علیہ د دریو مذهبونو په حواله خبره کوي، لېکن تردې مخکي د تمهید په ډول دا خبره زده کړئ، چي له (فی الدار زید والحجره عمرو) څخه هر هغه ترکیب مراد دی چېري چي معطوف علیه مجرور مقدم وي او دده مابعد مرفوع یا منصوب وي او په معطوف کي هم داسي دي، مذکوره مثال د مرفوع و او د منصوب مثال (ان فی الدار زیداً والحجره عمرو) دی، تردې تمهید وروسته د اصل مسئلې تفصیل او په هغه کي اختلاف ته غوږسئ!

لومړی مذهب: د نحوي د جمهورو علماؤ:

و اذا عطف على عاملين مختلفين لم يجر... الا في نحو: في الدار زيدٌ والحجرة عمرو: جمهور نحاة وايې: داراز عطف له (في الدار زيدٌ والحجرة عمرو) پرته چري هم روانه دی، او دامصنّف ~~بالحجره~~ په (خلافًا للفراء) سره په راروان عبارت (الا في نحو في الدار زيدٌ والحجرة عمرو) کي بيان کړی دی.

ددوی د لېدل د ادای چي حرف عطف يو کمزوری عامل دی، کوم چي د يوه عامل پر ځای خو درېدای سي، لېکن د دوو پر ځای نسي درېدای، او په مذکوره مثال کي ځکه جائز دی چي دا خلاف القياس له عربيو څخه اورېدل سوی دی، په (في الدار زيدٌ والحجرة عمرو) کي سره له دې چي د يوه حرف عطف په ذریعه د دوو بېلابېلو عاملانو (يعني د في او ابتداء) پر دوو معمولانو (الدار او زيد) د دوو اسمونو (يعني الحجره او عمرو) عطف سوی دی، لېکن بيا هم ددوی په نزد دا صحيح دی، ځکه چي په دې کي موږ دخل نسو کولای.

دوهم مذهب دامام فراء:

خلافًا للفراء: دامام فراء په نزد داراز عطف کول مطلقًا جائز دی، د مطلقًا مطلب دادی چي که د دغه مذکوره مثال په ډول کوم ترکیب وي، يا له ده غير وي، هر ځای جائز دی، دې پر خپله دعوه دوه دلېلونه لري:

①: کله چي په مذکوره مثال کي د ټولو نحوي علماؤ په نزد په اتفاق عطف جائز دی، نو پر دغه مثال په قیاس کولو په نورو ټولو ترکیبونو کي هم جائز دی.

②: کله چي د يوه عامل پر معمول عطف کول صحيح دي، نو د دوو عاملانو پر معمول هم صحيح دی، لکه (ما کل سداء ثمرة والبيضاء شحمة) يعني نه خوهر تور شی خورما ده او نه هر سپين شی و آژگه ده، گوره په دې کي يو عامل (مامشابه بلیس) دی او دوهم عامل (کل) دی، کوم چي مضاف دی او (سوداء) معمول دی د همدغه (کل). (کل) مضاف سره له خپل مضاف اليه د (مامشابه بلیس) اسم جوړېږي او (ثمرة) د (ما) دوهم معمول دی، ځکه چي د (ما) لپاره دا

خبرونه جوړېږي، اوس د (بيضاء) عطف پر (سوداء) او د (شحنة) عطف پر (تمرة) سوي دی، نو امام فراء وايي: چي داراز کول هرځای جائز دي.

دربيم مذهب د امام سيبويه:

خلافا لسيبويه: امام سيبويه صاحب وايي: چي داراز عطف کول مطلقا جائز نه دي، ځکه چي حرف عطف د ضعف عامل کېدو په وجه د دوو مختلفو عاملانو قائم مقام نسي کېدای.

او د (فی الدار زيد والحجرة عمرو) په اړه وايي: چي لومړی خبره خودا ده چي داهم صحيح نه دی، لېکن که چېرې دا صحيح ومنل هم سي، نو دلته په معطوف کي حرف جر مقدر دی، چي د عبارت تقدیر داسي کېږي: (فی الدار زيد وفي الحجرة عمرو) نو دا د عطف الجملة علی الجملة له قېلې څخه سو، نه له فیما نحن فيه څخه.

خو تر ټولو صحيح مذهب د جمهورو علماؤ دی، ځکه چي هغه له افراط (زیاتوب) او تفريط (کمي) څخه هم خالي دی او مصنف رحمۃ اللہ علیہ هم دا مخکي ذکر کړی دی، چي ترجیح یې معلومېږي.

یوسل او څلورم (۱۰۴) درس

دربيم تابع (تاکید) بیان

التاکید تابع یقرر امر المتبوع فی النسبة او الشمول وهو لفظی ومعنوی، فاللفظی تکریر اللفظ الأول نحو: جاءنی زيدٌ زيدٌ ویجری فی الألفاظ کلها والمعنوي بالفاظ محصورة وهی نفسه وعینه وکلاهما وکله واجمع واتبع وابتع وابضع، فالأولان یعمان باختلاف صیغتهما وضمیرهما، تقول: نفسه ونفسها وانفسهما وانفسهم وانفسهن والثانی للمثنی، تقول: کلاهما وکلثاهما والباقي لغير المثنی باختلاف الضمیر فی کله وکلثا وکلیم وکلهن والصیغ فی البواقي، تقول: اجمع وجمعاء واجمعون وجمع.

نوځم: تاکيد هغه تابع دی، کوم چي دمتبوع حال په نسبت يا شاملېدو کي پخوي او (تاکېد) لفظي او معنوي ته وېشل کېږي، بيا تاکيد لفظي د لومړي لفظ مکرر کېدو ته ويل کېږي، لکه (جاءنی زيد زيد) او تاکيد په ټولو الفاظو کي جاري کېږي او تاکيد معنوي له محصوره الفاظو سره مخصوص دی، هغه الفاظ (نفس، عين و کلاهما و کله و اجمع و اکتع و ابتع و ابصع) دي، بيا لومړی دوه (نفس) او عين) عام دي له خپلو صېغو او ضمېرو سره په بدلېدو سره، لکه چي ووايې: (نفسه و نفسها و انفسهما و انفسهن) او دوهم قسم (کلاهما) د تشنيه لپاره راځي، لکه (کلاهما او کلثما) او پاته نور د غير تشنيه لپاره د ضمېر په بدلون سره راځي، لکه (کله، کلها او کلهم او کلهن) او په نورو کي صرف د صيغو په بدلون سره، لکه چي ووايې: (اجمع او جمعاء او اجمعون او جُمع).

تشرېح: ورورکيه! نن عبارت لږ غوندي ټوپل دی، لېکن ته مه خفه کېږه، خبرې پکي صرف څلور دي:

- ①: د تاکيد لغوي او اصطلاحي تعريف، ②: په تعريف کي د قيدونو فائدي، ③: د تاکيد اقسام، ④: د تاکيد الفاظ او تفصيل يې.

د تاکيد لغوي او اصطلاحي تعريف

لومړۍ خبره: د تاکيد لغوي او اصطلاحي تعريف:

تاکيد: د اګد يو ګډ تاکيداً تفعل د باب مصدر دی، لغوي معنا يې ده: التقرير والاثبات يعني د يو شی مضبوط او پخول، پخوونکي ته مؤکد او کوم شی چي پوخ سوی وي، هغه ته مؤکد ويل کېږي.

او اصطلاحي تعريف يې پخپله مصنف رحمۃ اللہ علیہ بيان کړی، چي (التاکيد تابع يقرر امر المتبوع في النسبة او الشمول) يعني تاکيد هغه تابع دی، کوم چي د متبوع حال د سامع په مخکي مضبوطوي په نسبت کي يا په شمول کې، د دې لپاره چي د اورېدونکي کوم شک پاته نسي، تفصيل يې په دې ډول دی: چي د متبوع طرفته چي کوم شی منسوب وي، د سامع په نزد په هغه کي د مجاز، يا سهو، يا نسيان (هېري) احتمال وي، نو د تاکيد په راوړلو هغه احتمال ليري کړل سي، لکه

چي یو څوک ووايې: (جامنی زید) په دې کي دا احتمال و، چي کېدای سي د متکلم هېر سوي وي، یا سهوه سوی وي، زید نه وي راغلی، بلکي کوم بل څوک راغلی وي، لېکن کله چي ورسره ټاکېد ولگېدی، داسي وویل سول (جامنی زید زید)، نو داسي احتمالات ختم سوه او د مخاطب په مخکي دا خبره پنځه سوه، چي د راتګ نسبت د زید و طرفته حقيقي دی، مجازي نه دی، همدا مطلب دی د نسبت او د شمول مطلب دادی چي ټاکید دا ښيي چي د کوم حکم نسبت د دغه متبوع و طرفته سوی دی، هغه حکم د دغه متبوع ټولو افرادو ته شامل دی، لکه (جامنی القوم کلهم) په دې کي لومړی شک کېدی چي پوره قوم به نه وي راغلی، لېکن د کلهم ټاکېد دا وښودل چي د راتګ حکم پوره قوم ته شامل دی. دوهمه خبره: په تعریف کي د قیدونو فائدي:

التاکید تابع یقرامر المتبوع فی النسبة او الشمول: په دې کي التاکید معرف او تابع تر اخره پوري يې تعریف دی، په دې کي تابع جنس دی، کوم چي ټولو تابعو ته شامل دی.

یقرامر المتبوع: دا لومړی فصل دی د دې په ذریعه عطف بالحرف او بدل خارج سو، ځکه هغه دواړه د متبوع حالت مضبوطي او پخوي. **فی النسبة:** دا دوهم فصل دی د دې په ذریعه صفت او عطف بیان هم ووت ځکه دا دواړه که څه هم متبوع ثابت او مقرروي، لېکن د (فیما نسب الی المتبوع) تقریر نه کوي، بلکي د متبوع د ذات تعیین او وضاحت کوي. او الشمول: دا درېیم فصل دی دا صرف د دې لپاره راوړل سوی، چي د ټاکېد دوهم قسم ته هم دا تعریف شامل سي.

د ټاکېد قسمونه

درېیمه خبره: د ټاکېد قسمونه:

وهو لفظی و معنوي: چي د مؤکد په اعتبار ټاکېد پر دوه قسمه دی: ټاکېد لفظي او ټاکېد معنوي.

فَاللُّغَى تَكْرِيْرُ الْفَلْظِ الْأَوَّلِ يَعْنِي تَاكِيدَ لَفْظِي هَغَه تَابِع دِي كُوم چي د اول لفظ په مکرر راوړلو حاصلېږي، لکه: جاءنی زيدٌ زيدٌ.
د تاکيد لفظي حکم؛

و يجرى فى الألفاظ كلها: يعنى تاکيد لفظي په هر قسم الفاظو کي جاري کېږي، محشي صاحب د غاية التحقيق په حواله ددې لويه جامع تشرېح کړې ده: (اى فى الاسماء والأفعال والحروف والجمل والمركبات التقييدية وغيرها) يعنى په تاکيد لفظي کي لفظ مکرروي او په هر لفظ کي جاري کېږي، هغه لفظ که حرف وي، لکه: (انْ اِنْ زَيْدًا قَائِمٌ)، يا فعل وي، لکه (ضرب ضرب زيدٌ) يا اسم وي، لکه (ضرب زيدٌ زيدٌ) يا پوره جمله وي، لکه (زيدٌ قائمٌ زيدٌ قائمٌ) او د الله ﷻ په قول کي هم راغلی دی: (کلا سوف تعلمون ثم كلا سوف تعلمون) او يو ځای وايي: (وما ادراك ما يوم الدين ثم ما ادراك ما يوم الدين).

د تاکيد معنوي حکم

والمعنوى بِالْفَظِ مَحْصُورَةٌ: تَاكِيدَ مَعْنَوِي په کوم شی حاصلېږي او په کومو شيانو کي جاري کېږي ددې په هکله وايي: چي هغه په څو ځانگړيو الفاظو سره دی: (نفسه، عينه، کلامها، کله، اجمع، اکتع، ابتع، ابصع).

د تاکيد د الفاظو تفصيل

څلورمه خبره: د الفاظ تاکيد تفصيل:

مذکوره الفاظ له تاکيد څخه لومړی د لومړيو دوو (نفس او عين) په هکله وايي: چي (فالأولان يعمان باختلاف صيغهما وضميرهما) يعنى لومړی دوه عام دي، د مفرد، تشبيه، جمع، تذکیر او تانيث ټولو لپاره استعمالېږي، او د هريوه لپاره د دوی صبغي او ضماير بدلېږي، مثلاً د واحد مذکر لپاره ويل کېږي: جاءنی زيد نفسه او عينه) او د واحد مؤنثه لپاره ويل کېږي: (جاءتنى هند نفسها او عينها)

او دشمنیه مذکور او مؤنث نپاره ویل کپړي (جواني رڼه وغږو) غسهما و غسهما او
جواني هند و فاعله غسهما و غسهما)

يادونه: دلته په شنيه کي مصنف ^{په شنيه کي} د (عس او عین) د جمع صېغې په (انفس او اعین) سره ذکر کړي دي. ځکه چي شنيه له جمع سره ملحق ده، کوم حکم چي ملحق به ته ورکول کېږي، هماغه ده ته هم ورکول کېږي، يا ځکه چي دا هم جمع دي او د جمع اقل تعداد هم دوه وي، نکه چي يې کېږي: (الانسان لما فوقهما جماعة) پر دې سربېره ځيني عرب حضرات دا داسي استعمالوي: (حافى زيد وعمرو نفسا معا وعينا معا) يعنې د شنيه په صېغو سره، په دې صورت کي هڅه کول نه پاتېږي، لېکن صاحب حاشيه ويلي دي: چي نومړي صورت زيات اولی دی. او د جمع مذكر لپاره ويل کېږي: جائى زيد وعمرو وبكر انفسهم واعينهم او د جمع مؤنث لپاره ويل کېږي: حاءتى هند وفاطمة وعائشة انفسهن واعينهن.

والثاني للمشي: مصنف ^{بـ} د تاکېد د الفاظو درې برخې وښودلې. په لومړۍ برخه کې دوه الفاظ و، چې تفصیل یې تېر سو. اوس دوهمه برخه (يعني د کلاما او ددې مونث کلتاهما) په هکله وايي: چې دا د تشبیه لپاره استعمالېږي، لکه: ما جاعني الرجلان کلاما او جاعني المراتان کلتاهما.

والباقى لغير المثنى؛ له مذكوره دريو پرته چي کومې پنځه پاته دي دهغو په هکله وايې: چي دا له تشبيه پرته دبل چايعني د مفرد او جمع لپاره دي، هغه که مذكر وي، يا مؤنث، د ټولو لپاره استعمالېږي، لېکن فرق يې دا دی، چي (باختلاف الضمير فى کله) يعنى له هغو پنځو څخه چي کو لفظ (کُلُّ) دى په هغه کي د مؤکد په اعتبار سره صرف په ضمير کي تبديلي راځي، باقى صغه هماغه پاتېږي، لکه د واحد مذكر مثال (اشتریت العبد کله) او دواحد مؤنثه مثال (اشتریت الجارية کلها) او د تشبيه لپاره خو ونبودل سوه، چي نه راځي، د جمع مذكر مثال (جاءنى القوم کلهم) او د جمع مؤنث مثال: (جاءتنى النساء کلن).

والصينغ في البواقي: پاتې سوه څلور (اجمع، اکتع، ابتع، ددې په هکله وایې: چي په دې کي د مؤکد په اعتبار سره په صېغو کي تبدیلی کېږي او د دوی په ضمېر کي هېڅ بدلون نه کېږي، په متن کي د دوی ټولو صرف یو یو مثال لېکل سوی دی (اجمع، جمعاء، اجمعون او جمع) لېکن صاحب حاشیه د ټولو مثالونه په پوره وضاحت لیکلي دي، هلته یې وگورئ.

د واحد مذکر مثال: اشتریت العبدَ کلّه اجمع، اکتع، ابتع، ابصع.

د واحد مؤنثه مثال: اشتریت الجاریة کلّها، جمعاء، کتعاء، بتعاء، بصعاء.

د جمع مذکر مثال: جاءنی القومُ کلّهم اجمعون، اکتعون، ابتعون، ابصعون.

او د جمع مؤنث مثال: جاءتنی النسوةُ کلّهنّ جُمع، کُنع، بُنع، بُصع.

یوسل او پنځم (۱۰۵) درس

د تاکېد له الفاظو سره تړلې خواهمې قاعدې

و لا یؤکد بکل واجمع الا ذو اجزاء یصح افتراقها حسّاً جاء زیدٌ کلّه واذا اُکد الضمیر المرفوع المتصل بالنفس والعین اُکد بمنفصل مثل ضربتُ انت نفسک واکتع واخواه اتباعٌ لاجمع، فلا یتقدّم علیه و ذکرها دونه ضعیف.

تورجمه: او په کل او اجمع سره تاکېد نه کېږي، خو د داسي اجزاء لرونکي، د کوم چي افتراق (بېلول) حسّاً یا حکماً صحیح وي، لکه (اکرمت القوم کلّهم او اشتریت العبدَ کلّه) په خلاف د (جاء زیدٌ کلّه) او کله چي تاکید وسي د ضمېر مرفوع متصل په (نفساً و عین) سره، نو د دغه ضمېر متصل تاکېد په منفصل سره کېږي، لکه (ضربتُ انت نفسک) او (اکتّع) او دده دواړه هم مثله (ابتع او ابصع) دواړه د (اجمع) تابع دي، نو دوی پر (اجمع) نسي مخکي کېدای اوله (اجمع) پرته د دوی ذکر کول هم ضعیف دي.

تشریح: ورورکيه! د نن په سبقه کي د تاکېد له الفاظو سره تړلې درې اهمې قاعدې ذکر کېږي:

لومړۍ قاعده: د کل او اجمع متعلق:

و لایو کد بکل و اجمع الا ذواجزاء بمصح افتراقها حساً او حکماً: چي د تاکېد له الفاظو څخه د کل او اجمع په ذریعه صرف د هغه شی تاکېد کېږي، کوم چي په حسي، یا حکمي توګه تقسیم قبلولای سي، د حسي مثال (اکرمت القوم کلهم اجمعين) وګوره قوم تقسیم کېدای سي او افراد یې جلا جلا کېدای سي، مثلاً د زید پېل اکرام کول، د بکر پېل او د عمرو پېل، له همدې وجې یې په کل سره دده تاکېد بیان کړی، او د حکمي مثال (اشتریت العبد کله) دلته د مریبي اجزاء مثلاً لاس وغیره تقسیم کېدای خونسي، لېکن د مریبي حکمي تقسیم کېدای سي، هغه داراز چي د مریبي نېمه حصه خرڅه سي او نېمه یې له تاسو سره وي، یا یې نېمه برخه اوس خرڅه کړي او نېمه یې وروسته، نو داراز ممکن دي، له همدې وجې یې وویل چي (اشتریت العبد کله اجمع).

بخلاف جاء زيد کله: مصنف رحمته الله وایي: چي د مذکوره قاعدې پر بنا جاء زيد کله ویل صحیح نه دي، ځکه چي زید نه حسي تقسیم قبلوي او نه هم تقسیم حکمي.

دوهمه قاعده: له نفس او عین سره متعلق:

واذا اکد الضمير المرفوع المتصل بالنفس والعین اکد، متصل: د تاکېد له الفاظو څخه چي کله د نفس او عین په ذریعه د ضمیر مرفوع متصل تاکېد وسي، نو ضروري ده چي لومړی دده تاکېد په ضمیر منفصل سره وسي، لکه (ضربت انت نفسک)، دلته د (نفسک) په ذریعه په (ضربت) کي د (تاء) ضمیر مرفوع متصل تاکېد سوی دی، ځکه یې نو ترده مخکي د ضمیر مرفوع منفصل په ذریعه دده تاکېد کړی دی.

د مذکوره شرط وجه داده چي د (نفس او عین) لفظ اکثره فاعل واقع کېږي، لکه (زيد ضرب نفسه) يعني زید دده ذات وواهه او (عمرو جاء عینه) عمرو دده ذات راغی، نو که چېرې له ضمیر منفصل پرته صرف د نفس او عین په ذریعه دده تاکېد وسي، نو په ځیني صورتونو کي د تاکېد له فاعل سره التباس لازميږي، لکه چي په (زيد ضربنی نفسه) کي نه معلومیږي، چي نفسه د ضربنی فاعل دی، یا

دده دضمېر فاعل تاکېد دی، داراز په (به زیډ اکرمنی نفسه) کې هم دا خرابې لازمېږي، لېکن که چېرې دده تاکېد په ضمېر منفصل سره وسي، مثلاً (زیډ ضربنی هو نفسه او زیډ اکرمنی هو نفسه) نو اوس پکې فاعل او تاکېد بلکل صفا معلومېږي، چې هو ضمېر د ضرب او اکرم فاعل او نفسه ددغه ضمېر فاعل تاکېد دی او ځینې مثالونه که څه هم داسې دي چېرې چې التباس نه لازمېږي، لکه په ضربت انت نفسک کې، لیکن په هغه کې هم طرداً للباب داسې داسې کېږي. په مذکوره قاعده کې د قیدونو فائده:

و اذا أكد الضمير المرفوع المتصل بالنفس والعین اكد بمنفصل:

①: لومړی په دې کې ضمېر ذکر سوی دی، نو د ضمېر پر ځای که چېرې داسم ظاهر تاکېد وسي، نو په ضمېر منفصل سره یې تاکېد کول ضروري نه دی، لکه: جاء زیډ کله.

②: ضمېر یې په المرفوع سره مقید کړی دی، نو که د ضمېر مرفوع پر ځای ضمېر منصوب، یا مجرور وي، نو د هغه لپاره هم دا حکم نه دی، لکه: ضربتک نفسک او مررت بک نفسک.

③: د تاکېد له الفاظو څخه یې صرف نفس او عین ذکر کړل، نو که چېرې په کوم بل لفظ سره تاکېد وسي، نو هم یې دا حکم نه دی، لکه: جاءنی القوم کلهم اجمعون اکمون، په دې ټولو کې مذکوره حکم ځکه نه جاري کېږي، چې په داسې ځایونو کې د فاعل له تاکېد سره التباس نه لازمېږي، نو کله چې لازم رانغی، نو ملزوم هم نه پاتېږي.

درېیمه قاعده: د اکتع داخواتو متعلق:

واخواه اتباع لأجمع، فلا تتقدم علیه، و ذکرها دونه ضعیف:

اکتع او ددې دواړه اخوات، یعنی اتباع او ابصع دا ټول د اجمع تابع دي، نو دا درې سره تراجمع مخکې کېدای نسي، که نه د تابع پر متبوع مخکې کېدل لازمېږي او

له اجمع پرته ددغو دریو سره ذکر کول هم ضعیف دي، ځکه په دې صورت کي له متبوع پرته صرف د تابع ذکر لازمېږي.

فائده: علامه زمخشری رحمۃ اللہ علیہ او دده له اتباعو څخه د کافيہ د ملا صاحب مذهب دادی لکه څرنگه چي اکتع او دده اخوات پراجمع نسي مخکي کېدای، دا راز اتباع او ابصع دواړه پراکتع نسي مخکي کېدای او دا راز ابصع پراکتع نسي مخکي کېدای، لکه چي همداسي ویل کېږي: جاء القوم کلهم اجمعون واکتعون وابتعون وابتعون.

او دېغدادیه او جزولي په نزد هم فقط همدا ترتیب لازم دی، چي ابصع پراکتع او دېغدادیه او جزولي په نزد هم فقط همدا ترتیب لازم دی، چي اکتع او ددې اخوات پراجمع خو نسي مخکېدای، لېکن پخپله په دوی کي ترتیب لازمي نه دی، بلکي کوم چي غواړي مخکي کولای یې سي.

نیوسل او شپږم (۱۰۶) درس

د څلورم تابع (بدل) بیان

البدل: تابع مقصود. بما نسب الی المتبوع دونه وهو بدل الكل والبعض والاشتمال والغلط، فالأول: مدلوله مدلول الأول، والثاني جزؤه، والثالث بينه وبين الأول ملائمة بغيرهما والرابع: ان تقصد اليه بعد ان غلطت بغيره ويكونان معرفتين ونكترتين ومختلفتين واذا كان نكرة من معرفة فالنعت مثل: (بالناصية، ناصية كاذبة) ويكونان ظاهرين ومضمرين ومختلفين، ولايبدل ظاهر من مضمر بدل الكل الا من الغائب نحو: ضربته زيداً.

توجیه: بدل هغه تابع دی، چي په یو داسي شی سره مقصود وي، د کوم چي نسبت د متبوع و طرفته سوی وي، نه چي پخپله متبوع او هغه بدل الكل دی او بدل البعض دی او بدل الاشتمال دی او بدل الغلط، بیا لومړي هغه دی چي مدلول یې د لومړي والا مدلول وي او دوهم هغه کوم چي د لومړي جزء وي او درېیم هغه

دی، چي دده او دده د متبوع تر مینځ یو قسم تړاو (تعلق) وي چي له (مذکوره) دواړو څخه غیر وي او څلورم هغه دی چي ته غلط سي، بېرته یې وپلورنه را وگرزي او داد واړه معرفه کېږي او دواړه نکره کېږي او مختلف هم کېږي او کله چي بدل نکره وي له معرفه څخه نو له بدل سره صفت راوړل ضروري دي، لکه (بالنصية، ناصية کاذبة) او دواړه اسم ظاهر کېږي او دواړه ضمېرونه کېږي او دواړه مختلف کېږي او بدل نسی جوړېدای د بدل الکمل په ډول اسم ظاهر له اسم ضمېر څخه مگر له ضمېر غائب څخه، لکه: (ضربته زیداً).

تشرېح: د نن په سبقه کي څلور خبرې دي ورورکيه!

①: د بدل لغوي او اصطلاحي تعریف، ②: په تعریف کي د قیدونو فائدي، ③: د بدل قسمونه، ④: له بدل او مبدل منه سره تړلې ضروري مسئلې.

د بدل لغوي او اصطلاحي تعریف

لومړۍ خبره: د بدل لغوي او اصطلاحي تعریف:

له توابعو څخه څلورم تابع بدل دی ددې لغوي معناده عوض او مقابل او دده متبوع ته مبدل منه ویل کېږي.

او اصطلاحي تعریف یې پخپله مصنف رحمۃ اللہ علیہ کړی دی، چي (البدل تابع مقصود بما نسب الی المتبوع دونه) یعنی بدل هغه تابع دی، د کوم حکم نسبت چي د متبوع وپلورنه سوی وي، د همدې حکم نسبت د تابع وپلورنه هم سوی، لېکن مقصود بالنسبة صرف همدا تابع وي، نه چي متبوع، لکه (جاءنی زيد اخوک) دلته زيد مبدل منه دی او اخوک یې بدل دی او د زيد طرفته چي د کوم راتګ نسبت سوی دی، هماغه د تابع (اخوک) وپلورنه هم سوی او مقصود د همدغه (اخوک) وپلورنه نسبت کول دي، د (زيد) لفظ صرف د تمهید لپاره راوړل سوی دی.

دوهمه خبره: په تعریف کي د قیدونو فائدي:

البدل تابع مقصود بما نسب الی المتبوع دونه: په دې عبارت کي البدل معرف دی او تابع تراخیره پوري یې تعریف دی، په تعریف کي تابع د جنس په درجه کي دی، کوم چي ټولو توابعو ته شامل دی.

مقصود بالنسبة الى المتبوع: دالومړی فصل دی په ذریعہ یې عطف بیان، تاکید او صفت ووتل، ځکه په دې ټولو کې مقصود بالنسبة متبوع دی، نه چې تابع. دونه: دا دوهم فصل دی په ذریعہ یې عطف بالحرف ووت، ځکه په هغه کې مقصود بالنسبة تابع او متبوع دواړه وي.

د بدل قسمونه

دویمه خبره: د بدل قسمونه:

وهر بدل الكل والبعض والاشتمال والغلط: د کافیه ملا صاحب رحمۃ اللہ علیہ د بدل ثلور قسمونه راښيي، ①: بدل الكل، ②: بدل البعض، ③: بدل الاشتمال، ④: بدل الغلط، بیا پسې د هریو تعریف راته کوي:

الأول بدل الكل:

فالأول: مدلوله مدلول الأول: یعنی بدل الكل هغه تابع دی، چې دده او د مبدل منه مدلول یو وي، لکه: (جاءني زيد أخوك) په دې کې زيد مبدل منه دی او اخوک ځیني بدل دی او دواړه پریو شې یعنی د زيد پر ذات دلالت کوي.

الثاني: بدل البعض:

الثاني: جزء: د کافیه د ملا صاحب رحمۃ اللہ علیہ کمال او د الفاظ له خپلې خزانه څخه یې د الفاظو په څرخولو کې احتیاط ته وگورئ، چې په دې لنډو ټکو کې د بدل البعض تعریف کوي، وایي: چې بدل البعض هغه تابع دی، چې مدلول یې د مبدل منه د مدلول یو جزء او برخه وي، لکه: (ضرب زيد رأسه) وهل سوی دی زيد یعنی دده سر، په دې کې زيد مبدل منه او رأسه یې بدل دی او د پوره زيد یو جزء او برخه ده.

الثالث بدل الاشتمال:

الثالث: بینه وبين الأول ملا بـسته بغیرهما: یعنی بدل الاشتمال هغه تابع دی، چې دده او دده د مبدل منه تر مینځ د لومړیو دوو قسمونو له تعلق پرته کوم چې د کلیت او بعضیت تعلق وو کوم بل تعلق وي، لکه: (سلب زيد ثوبه) وگوره! جامه نه خو د زيد کل ده او نه یې جزء بلکې له دې پرته یو بل خارجي تعلق له زيد سره لري، چې د کلیت او بعضیت تر مینځ دی، داراز د الله ﷻ قول دی:

(يسئلونك عن الشهر الحرام قتال فيه) په دې كي (الشهر الحرام) موصوف سره صفت مبدل منه دی او (قتال فيه) يې بدل دی او (قتال) نه خود (الشهر الحرام) كل دی او نه يې جزء بلکي له کلیت او بعضیت پرته یو خارجي تعلق ورسره لري، چي د کلیت او بعضیت تر مینځ دی او هغه تعلق د ظرف او مظروف دی.

الرابع بدل الغلط:

الرابع: ان تقصد اليه بعد ان غلطت بغيره: يعني بدل الغلط هغه تابع دی، چي د مبدل منه تر غلط ذکر کېدو وروسته دده قصد وسعي، لکه: مررت برجل حمار، دلته متکلم (مررت بحمار) وایه، خود غلطی او ژبې ته د مخکي راتلوله وجې يې تر خوله رجل ووتل، بیا يې سمدستي (حمار) وویل، د هغې غلطی اصلاح يې وکړه.

فائده: د بدل الغلط په تعريف کولو مصنف رحمته الله عليه (ان تقصد اليه بعد ان غلطت بغيره) وویل او ددې پر مخای يې (بعد ان غلطت بالمبدل يا بالمتبوع) ونه ویل، دا يې دې خبرې ته اشاره وکړه، چي لومړنی اسم ددوهم اسم لپاره په حقیقت کي هېڅ متبوع نه دی، بلکي ژبې ته درامخکي کېدو له وجې تکلم په وسو او کوم عامل چي پر وروستي اسم داخلېدی، هغه پر لومړني اسم داخل سو.

له بدل او مبدل منه سره تړلې ضروري مسئلې

خلوړمه خبره له بدل او مبدل منه سره تړلې ضروري مسئلې:

لومړۍ قاعده: د بدل او مبدل منه معرفه، یا نکره کېدل:

ويکونان معرفتين ونکرتين ومختلفين: په دې عبارت کي مصنف رحمته الله عليه د بدل او مبدل منه د تعريف او تنکېر په اعتبار سره يوه قاعده بيانوي، چي د بدل او مبدل منه دواړه لپاره هېڅ مطابقت شرط نه دی، بلکي دواړه معرفه هم کېدای سي، لکه (ضرب زيد اخوک) او دواړه معرفه هم کېدای سي، لکه (جاءني رجل غلام زید) او يوله بل سره مخالف او مغاير هم کېدای سي، چي لومړی معرفه او دوهم نکره وي، لکه (بالناصية، ناصية كاذبة خاطئة)، یا لومړی نکره او دوهم معرفه وي، لکه (جاءني رجل غلام زيد).

فائده: د تتریر کافیه مصنف لیکلي دي او محشي صاحب په حاشیه کي هم لیکلي دي، چي د تعریف او تنکېر په اعتبار سره بدل کل شپاړس (۱۶) قسمه جوړېږي، لکه مذکوره څلور قسمونه دي، دا څلور قسمونه د بدل په څلورو قسمونو کي جاري کېږي، نو څلورو ته چي په څلورو کي ضرب ورکړل سي، نو شپاړس صورتونه جوړېږي، د ټولو مثالونه ملاحظه کړئ.

د بدل الکل مثالونه:

چي بدل او مبدل منه دواړه معرفه وي، لکه: جامنی زيد اخوک.
چي بدل او مبدل منه دواړه نکره وي، لکه: جامنی رجل غلام لزيد.
بدل نکره او مبدل منه معرفه وي، لکه: جامنی زيد غلام له.
بدل معرفه او مبدل منه نکره وي، لکه: جامنی رجل غلام زيد.

د بدل البعض مثالونه:

چي بدل او مبدل منه دواړه معرفه وي، لکه: سلب زيد رأسه.
چي بدل او مبدل منه دواړه نکره وي، لکه: سلب رجل رأس له.
بدل نکره او مبدل منه معرفه وي، لکه: سلب زيد رأس له.
بدل معرفه او مبدل منه نکره وي، لکه: سلب رجل رأسه.

د بدل الاشتمال مثالونه:

بدل او مبدل منه دواړه معرفه وي، لکه: اعجبنی زيد علمه.
بدل او مبدل منه دواړه نکره وي، لکه: اعجبنی رجل رأس له.
بدل نکره او مبدل منه معرفه وي، لکه: اعجبنی زيد علم له.
بدل معرفه او مبدل منه نکره وي، لکه: اعجبنی رجل علمه.

د بدل الغلط مثالونه:

بدل او مبدل منه دواړه معرفه وي، لکه: جامنی زيد الحمار.

بدل او مبدل منه دواړه نکره وي، لکه: جامنی رجل حمار له.

بدل نکره او مبدل منه معرفه وي، لکه: جامنی زيد حمار له.

بدل معرفه او مبدل منه نکره وي، لکه: جامنی رجل حمار له.

فائده ②: د بدل الكل دوهم مثال په کوم کي چي بدل او مبدل منه دواړه نکره وي، نو په هغه کي چي پر (غلام) کوم تنوين راغلی دی، غلام يې له کبله نکره دی، تاسو داسي ونه فهموئ، چي د زيد و طرفته د اضافت په وجه غلام معرفه کېږي، ځکه پر زيد لام هم داخل سوی دی، ځکه دلته اضافت نسته (کمافی تقرير الکافیه ج: ۱، ص: ۲۶۲).

دوهمه قاعده: د نکره له معرفه څخه بدل واقع کېدل:

واذا كان نكرة من معرفة فالنعت: معلومېږي چي د کافیه ملا صاحب علامه ابن حاجب رحمته الله د کافیه د ليکلو په وخت کي د مرگ زنگونه محسوسول، له همدې وجې يې بلکل په ادل، بدل الفاظو کي تعريفات، مسائل او قواعد وغيره بنودلې دي، ددې لپاره چي کوم شی پاته نسي، نو دلته هم يوه اهمه مسئله په مختصرو الفاظو کي بيانوي، چي که چېرې کوم اسم نکره له اسم معرفه څخه بدل واقع سوی و، نو په اسم نکره کي د څه ناڅه تخصص پيدا کېدو لپاره صفت راوړل ضروري دي، ځکه چي مقصود بالنسبة دلته بدل وي او د مقصودي شی درجه د غير مقصودي شی په مقابل کي اعلى کېدل پکار دي او دلته مبدل منه په معرفه کېدو سره اعلى ده او بدل په نکره کېدو سره ادنى دی، له همدې وجې يې ورسره صفت راوړ، چي تخصص پيداسي، ددې لپاره چي د نکارت په وجه د ادنى او انقص کېدو څه ناڅه حصه زائل سي، لکه: (لنسفعا بالناسية ناصية كاذبة خاطئة) يعني موږ به هرومرو ابوجهل ونيسو په تندي سره، نو سوال پيدا کېدې چي کوم تندى؟، نو ويې ويل: چي (ناصية كاذبة خاطئة) يعني هغه کوم عام تندى نه دی، بلكي دروغجن او خطاوي كوونكى تندى دی، هغه رانيسو.

درېمه قاعده: د بدل او مبدل منه د اسم ظاهر او اسم ضمير په صورت راتلل:

ویکونان ظاهرین ومضمین ومختلفین: په دې عبارت کې مصنف رحمۃ اللہ علیہ د بدل او مبدل منه د اسم ظاهر او اسم ضمېر په اعتبار سره یوه قاعده بیانوي، چې ددې لپاره هم کوم شرط نسته، بلکې دواړه اسم ضمېر هم راتلای سي، لکه: (زید ضریته ایاه) او یو له بله مغاثر هم کېدای سي، چې لومړی اسم ظاهروي او دوهم اسم ضمېروي، یا ددې پر عکس وي، لکه: (زید ضریته اخاک).

فائده: لکه څرنگه چې په لومړۍ قاعده کې شپاړس صورتونه جوړېدل، بلکل همداسې دلته هم شپاړس صورتونه جوړېږي، کوم مثالونه چې د اصل کتاب په حاشیه کې لېکل سوي دي، هلته یې وگورئ.

خلورمه قاعده: د اسم ظاهر له اسم ضمېر څخه بدل الکل جوړېدل:

و لا یُبدل ظاهرٌ من مضمير بدل الکل الا من الغائب: یعنې اسم ظاهر له ضمېر متکلم او ضمېر مخاطب څخه بدل الکل نسي جوړېدای، بلکې صرف د غائب له ضمېر څخه جوړېدای سي، لکه (ضریته زیډا).

ددې وجه داده چې د متکلم او مخاطب ضمېرونه اعرف المعارف وي او مقصود بالنسبة بدل وي، نو که چېرې د متکلم یا مخاطب له ضمېر څخه اسم ظاهر بدل سي، نو د اعلیٰ 'ادنی' او د ادنی 'اعلیٰ' کېدل لازميږي او د غائب له ضمېر څخه ځکه دا بدل جوړېدای سي، چې هغه که څه هم معرفه دی، لېکن د کمې درجې معرفه دی، له همدې وجې مذکوره خرابي په هغه کې نه لازميږي.

یوسل اووم (۱۰۷) درس

د پنځم تابع (عطف بیان) بیان

عطف البیان: تابع غیر صفة یوضح متبوعه مثل: اقسام بالله ابو حفص عمر، وفصله من البدل لفظاً فی مثل: انا ابن التارک البکری بشر.

توجه: عطف بیان هغه تابع دی، چې له صفت څخه غیروي او د خپل متبوع وضاحت کوي، لکه (اقسم بالله ابو حفص عمر) یعنې د الله جل جلاله په نامه قسم! ابو حفص یعنې عمر رضی اللہ عنہ او جلاوالی دده له بدل څخه په لفظي توګه وي په داسې مثالونو کې (انا ابن التارک البکری بشر) یعنې زه د ابن التارک بکری بشر زوی یم.

تشرېح: ورور کیه! دنن په اخيري سبقه کي درې خبرې دي:

①: د عطف بيان تعريف، ②: په تعريف کي د قيدونو فائده، ③: د بدل او عطف بيان تر مينځ فرق.

د عطف بيان تعريف

لومړۍ خبره: د عطف بيان تعريف:

عطف البيان تابع غير صفة يوضح متبوعه: په دې عبارت کي د کافيه ملا صاحب رحمته الله عليه د عطف بيان تعريف بيانوي، چي عطف بيان هغه تابع دی، کوم چي صفت نه وي او د خپل متبوع وضاحت کوي، لکه: (اقسم بالله ابو حفص عمر) په دې کي (ابو حفص) متبوع دی او (عمر) يې تابع دی، يعني عطف بيان دی، ځکه (ابو حفص) کوم چي د عمر رحمته الله عليه کنيه نوم دی، دانا واضح دی، نو د عمر په راوړلو سره واضح سو.

د شعر دورود محل:

يو صحرايي عمر رحمته الله عليه ته راغی، ويې ويل: امير المؤمنين! زما کور ډېر ليري دی او اوښ کوم چي له ما سره دي، هغه کمزوری دی او نس يې ژوبل دی او په پښو کي يې سوريان پيدا سوي دي، نو ته ماته يو ښه اوښ راکړه، څرنگه چي عمر رحمته الله عليه عالم الغيب خونه و، نو گمان يې وکړ، چي کېدای سي دی دورغ وايي، نو يې د اوښ له ورکړې څخه انکار وکړ، اعرابي (صحرايي) چي دا واورېدل، نو له خپل ناروغ اوښ سره روان سو او دا شعريې وايه:

اقسم بالله ابو حفص عمر

ما مستها من نقب ولادبـ

اغفر له اللهم ان كان فجر

ترجمه: ابو حفص يعني عمر رحمته الله عليه په الله عز وجل قسم وخوړ، چي نه خودده په اوښ کي کوم سوري پيدا سوي او نه يې نس ژوبل دی، نو ای الله عز وجل! که چېرې عمر رحمته الله عليه په دروغو قسم خوړلی وي، نو ده ته بخښنه وکړې.

د الله ﷻ شان او قدرت ته وگورئ! چي عمر ﷺ پر لاره مخامخ را روان و، دا حالت يې ليدى او دا اشعار يې واورېدل، نو ويې ويل: اى الله ﷻ! ددې صحرايي وينا رشتيا كړې، بيا يې صحرايي ترلاس ونېو، ورته ويې ويل: له خپل اوښ څخه دي سامان را كېسته كړه، هغه سامان را كېسته، عمر ﷺ وليدل، چي هغه اوښ رشتيا ناروغ و، نو خپل اوښ او دلارې څورى او څه جامې وغيره يې ور كړل او رخصت يې كړ (كما فى تهذيب الكافيه ص: ۲۱۳).

لطيفه (خوږگۍ): يوه طالب العلم ته چا وويل: چي وښيه! پېر بابا رحمه الله لوى دى، كه دا مخامخ غره؟ طالب العلم چي دا واورېدل نو په فكر كي سو، چي څه ځواب ور كړم؟ كه ووايم چي پير بابا لوى دى، نو غر خو دومره لوى دى، چي ځواكي له اسمان سره د نياز وراز خبرې كوي، نو دا جواب خو صحيح نه دى، او كه چېرې ووايم چي غر لوى دى، نو د پير بابا درجه كېسته كېږي، نو دا جواب هم صحيح نه دى، په اخبر كي يې تر څه فكر كولو وروسته ساده پاده جواب ور كړ، ويې ويل: وروره! الله ﷻ دي تا داسي حيران كړي، لكه زه چي دي حيران كړم. نو خوږو طالبانو! نن تاسو ته هم همداسي معامله راغلې ده، هغه دا چي تېر كال تاسو په هداية النحو كي د عطف بيان په تعريف كي ويلې وه، چي (و هو اشهر اسمى شئ) يعنې عطف بيان د يوشى په دوو نومونو كي په مشهور ترين نامه سره كول او ددې په مقابلې كي به تاسو په راتلونكي كال كي په شرح جامي كي ووايست، چي (وليس بلازم فى عطف البيان ان يكون اوضح من متبوعه... فيمكن ان يكون الأول (المتبوع) اوضح من الثانى) يعنې د عطف بيان لپاره دا څه لازمي نه دي، چي هغه دې تر خپل متبوع زيات واضح وي، بلكي لازمي صرف دادي چي هغه وضاحت كوم چي په تابع او متبوع كي په يوه يوه سره نه حاصلېږي، هغه د دواړو په يو ځاى كېدو سره حاصلېږي او په دې كي دا هم عين ممكن دي، چي لومړنى يعنې متبوع زيات واضح وي تر خپل تابع يعنې عطف بيان. نو تر مينځ موږ او تاسو حضرات په حيراني كي واقع سو، نو موږ د كافيه له ملا صاحب رحمه الله څخه غواړو، چي جناب! موږ په دې مشكل كي لوېدلي يو، ته موږ ته را وښيه چي موږ كوم خبره ومنو؟ كه د هداية النحو خبره ومنو، نو د

جامي ملا صاحب رحمۃ اللہ علیہ ناراضه کېږي او که دده خبره ومنو، نو د هداية النحو ملا صاحب رحمۃ اللہ علیہ ناراضه کېږي، نو د کافيہ ملا صاحب رحمۃ اللہ علیہ هم د پورتنۍ لطيفي د طالب العلم په څېر د عطف بيان ساده پاڼه تعريف وکړ، چي (تابع غير صفة يوضح متبوعه)، له دواړو تعريفونو يې ځان خلاص کړ، لېکن د انصاف خبره داده چي د شرح جامي د ملا صاحب رحمۃ اللہ علیہ خبره صحيح سي.

دوهمه خبره: په تعريف کي د قيدونو فائدي؛

عطف البيان تابع غير صفة يوضح متبوعه: په دې عبارت کي (عطف البيان) معرف دی او (تابع) تراخيره پوري يې تعريف دی، بيا په تعريف کي (تابع) د جنس په درجه کي دی، کوم چي ټولو توابعو ته شامل دی او (غير صفة) لومړی فصل دی، په ذريعه يې صفت وزي، (يوضح متبوعه) دوهم فصل دی، په ذريعه يې نور توابع وزي.

د بدل او عطف بيان تر مينځ فرق

د درېيمه خبره: د بدل او عطف بيان تر مينځ فرق؛

وفصله من البدل لفظاً: په دې عبارت کي د کافيہ ملا صاحب رحمۃ اللہ علیہ د نحو پر هغو علماؤ رد کول غواړي، کوم چي وايي: توابع ټول څلور دي، هغه داسي چي عطف بيان کوم مستقل قسم نه دی، بلکي په بدل کي شامل دی، نو د کافيہ ملا صاحب رحمۃ اللہ علیہ پر دوی په رد کولو سره وويل: چي عطف بيان او بدل دواړه يو شی نه دي، بلکي د دواړو تر مينځ باقاعده په لفظي او معنوي دواړه ډوله فرق سته، معنوي فرق خو يې مشهور و، چي په بدل او مبدل منه کي مقصود بالنسبة بدل دی او مبدل منه صرف د تمهيد او توطيه لپاره راځي او په عطف بيان کي مقصود بالنسبة دده متبوع وي او تابع صرف د وضاحت لپاره وي، له همدې وجې دده ذکر نه کېږي.

البتة لفظي فرق يې بيان کړی، چي د (انا ابن التارک البکری بشر) په څېر مثالونو کي د عطف بيان او بدل تر مينځ لوی فرق سته، چي (بشر) د (البکری) لپاره عطف بيان سي، هېڅ خرابي نه لازمېږي، لېکن که همدا (بشر) له (البکری)

څخه بدل سي، نو خرابي لازمه پري، ځکه بدل د عامل د تکرار په حکم کي وي، نو
 ګواکي چي دلته د (بشر) په شروع کي (التارک) لګول صحیح دي، نو بیا عبارت
 داسي کېږي: (انا ابن التارک التارک البکرى التارک بشر) او دا ناجائز دی،
 ځکه دا بعینه د (الضارب زید) په څېر کېږي او مخکي موږ ددې وضاحت کړی
 دی، چي دا ناجائز دی، ځکه په (الضارب زید) کي د اضافت په وجه سره هېڅ
 تخفیف نه راځي، بلکي له (الضارب) څخه چي کوم تنوین ليري سوی هغه د الف
 د داخلېدو له وجې ليري سوی دی او دلته په (التارک بشر) کي هم همداسي
 کېږي، ځکه یې نو بدل جوړېدل صحیح نه دي، بلکي دا عطف بیان جوړېږي او
 عطف بیان د عامل د تکرار تقاضا نه کوي، نو عبارت صرف داسي کېږي: (انا ابن
 التارک البکرى بشر) او داسي عبارت صحیح دي.

فائده ①: د کافیه ملا صاحب رحمۃ اللہ علیہ (فی مثل انا ابن التارک البکرى بشر)
 وویل، خوله (مثل) څخه یې مراد هر هغه ترکیب دی، په کوم کي چي د عطف
 بیان متبوع داسي معرف باللام وي، د کوم طرفته چي د صیغه صفت اضافت
 سوی وي، په داسي حال کي چي هغه صیغه د صفت هم معرف باللام وي، لکه په
 مذکوره شعر (انا ابن التارک البکرى بشر) کي، وګوره! د (بشر) متبوع (البکرى)
 معرف باللام دی او دده اضافت سوی دی د (التارک) صیغه صفت و طرفته کوم
 چي معرف باللام دی.

فائده ②: مذکوره شعر د المراري الأسدی نومي شاعر دی، پوره شعر داسي دی:

انا ابن التارک البکرى بشر* علیه الطیر ترقبه وقوعا

ترجمه: زه د هغه سړي زوی یم، کوم چي د بکري بشر په څېر زړ وړ او پهلوان
 سړی په ډګر کي وواژه، په داسي حال کي یې پرېښود، چي مرغانو دده د مړینې
 انتظار کاوه او په داسي حال کي چي مرغان په هوا کي موجود وه.
ترکیب:

انا ابن التارک البکرى بشر

عليه الطير ترقبه وقـرعـا

(انا) ضمير د متکلم مبتداء، (ابن) مضاف، (التارک) د ماقبل لپاره مضاف اليه او د مابعد لپاره مضاف (البکری) معطوف عليه، (بشر) عطف بيان، معطوف عليه سره له خپل عطف بيان مضاف اليه لفظاً او مفعول به اول د (التارک) صېغه صفت لپاره، (علی) جار، (ها) ضمير مجرور، جار سره له خپل مجروره ظرف مستقر متعلق تر (کائنة) پوري، (کائنة) صېغه داسم فاعل (هی) ضمير ذوالحال، (الطير) مبتداء مؤخر، (ترقب) فعل (هی) ضمير ذوالحال، (ه) ضمير مفعول به، (وقوعا) د واقعه جمع دی دا حال سو، ذوالحال سره له خپل حال فاعل سو د (ترقب) لپاره، (ترقب) فعل سره له خپل فاعل او مفعول به جمله فعلیه خبریه خبر مقدم دی د (الطير) مبتداء مؤخر لپاره، مبتداء مؤخر سره له خبر مقدم جمله اسمیه خبریه مفعول ثاني د (التارک) صېغه صفت لپاره، (التارک) صېغه صفت سره له خپلو دواړو مفعولونو مضاف اليه د (ابن) مضاف لپاره، (ابن) مضاف سره له خپل مضاف اليه خبر د (انا) ضمير مبتداء لپاره، مبتداء سره له خپل خبره جمله اسمیه خبره سوه.

والله تعالى اعلم بالصواب وعلمه اتم واكمل (وَمَا أَوْثَقْتُمْ مِنَ الْعِلْمِ إِلَّا قَلِيلًا) رَبَّنَا
تَقَبَّلْ مِنَّا إِنَّكَ أَنْتَ السَّمِيعُ الْعَلِيمُ وَثُبْ عَلَيْنَا إِنَّكَ أَنْتَ الْكَوَّابُ الرَّحِيمُ.
وَصَلَّى اللَّهُ تَعَالَى عَلَى النَّبِيِّ الْأُمِّيِّ وَعَلَى آلِهِ وَأَصْحَابِهِ وَأَتْبَاعِهِ وَأُمَّتِهِ
أَجْمَعِينَ إِلَى يَوْمِ الدِّينِ بِرَحْمَتِكَ يَا أَرْحَمَ الرَّاحِمِينَ

سيد عبدالرشيد بن مقصود هاشمي

عفی الله عنه وعافاه

استاذ مدرسه عربيه تجويد القرآن قيوم آباد کراچي

(۳ شوال المکرم سنه: ۱۴۳۰ھ د شروع ورځ)

۱	لومړۍ (۱) درس په بسم الله سره د شروع کېدو وجه او د الف لام قسمونه
۴	دوهم (۲) درس کلمه او په هغې کې د الف لام خپړنه
/	په الکلمه کې د الف لام تعیین:
۶	(کلم) جمع ده، یا اسم جنس:
۷	درېیم بحث: په الکلمه کې د (تاء) لفظ وضاحت:
۸	درېیم (۳): درس د لفظ وَضَعَ لِمَعْنَى تحقیق
۱۱	خلوړم (۴) درس د مفرد د لفظ تحقیق او اعرابي صورتونه یې:
۱۳	پنځم (۵) درس د کلمې اقسام او تر مینځ یې وجه د حصر
۱۶	شپږم (۶) درس د کلام تعریف او صورتونه یې
۱۸	اووم (۷) درس د اسم تعریف او علامې یې
۱۹	د اسم تعریف
۲۰	د اسم علامې
۲۵	اتم (۸) درس د معرب او مبني بیان
۲۶	د معرب او مبني تعریف
۲۷	د معرب او مبني د تسمیه وجه
۲۸	نهم (۹): درس د اسم معرب حکم
۲۹	د لفظاً او تقدیراً تحقیق
۳۱	لسم (۱۰) درس اعراب او د عامل تعریف او د اعراب قسمونه
۳۲	د اعراب حکمت او وجه یې:
//	د اعراب قسمونه
۳۳	د مصدر اقسام
۳۴	د عامل تعریف
//	یوولسم (۱۱) درس د اعراب لومړی قسم
۳۵	د مفرد منصرف صحیح او جمع مکسر تعریفونه

۳۶	د (رفعا نصبا او جرا) اعراب
۳۶	دوولسم (۱۲) درس د اعراب دوهم او درېم قسم
۳۷	د جمع مؤنث سالم تعريف او اعراب يې
//	د نصب د جر د تابع کېدو وجه
۳۸	د غير منصرف اعراب
//	په غير منصرف کي د جر د نصب د تابع کېدو وجه
۳۹	ديارلسم (۱۳) درس د اعراب څلورم قسم
//	د اسماء سته مکبره اعراب
۴۰	د اسماء سته مکبره لفظي او لغوي تحقيق
۴۴	څورلسم (۱۴) درس د اعراب پنځم او شپږم قسم
//	د تثنیه، جمع او د دوی د ملحقاتو تعريفونه
۴۷	پنځلسم (۱۵) درس د اعراب پاټه جمله قسمونه
//	اعراب تقديري او ځايونه يې
۴۸	د اعراب اووم قسم:
//	د اعراب اتم قسم:
۴۹	د اعراب نهم قسم:
۵۱	د (واللفظي فيما عداه) وضاحت
//	شپاړسم (۱۶) درس د غير منصرف بيان
۵۲	د غير منصرف لغوي او اصطلاحي معنا او د تسميه وجه
۵۶	د وهذا القول تقريب توجهات
//	اوولسم (۱۷) درس له غير منصرف سره څه تړلې مسئلې
۵۷	د غير منصرف حکم
۵۸	له غير منصرف څخه د منصرف جوړېدو ځايونه
۶۱	اتلسم (۱۸) درس عدل او تعريف يې
//	د عدل لغوي او اصطلاحي تعريف

۶۳	د عدل قسمونه
۶۶	نولسم (۱۹) درس د غیر منصرف د دوهم سبب (وصف) بیان
۶۷	د وصف لغوي او اصطلاحي معنا
۷۰	شلم (۲۰) درس د غیر منصرف د درېیم سبب (تانیث) بیان
۷۱	د تانیث قسمونه
۷۳	یویشتم (۲۱) درس د غیر منصرف د څلورم سبب (معرفه) بیان
//	د معرفه لغوي او اصطلاحي معنی
۷۴	دویشتم (۲۲) درس د غیر منصرف د پنځم سبب (عجمه) بیان
۷۵	د عجمه لغوي او اصطلاحي تعریف
۷۶	درویشتم (۲۳) درس د غیر منصرف د شپږم سبب (منتهی الجموع) بیان
۷۷	د جمع تعریف
//	د جمع منتهی الجموع تعریف او علامه یې
۸۱	څلېرویشتم (۲۴) درس د غیر منصرف د اووم سبب (ترکیب) بیان
//	د ترکیب لغوي او اصطلاحي تعریف
۸۳	پنځویشتم (۲۵) درس د غیر منصرف د اتم سبب (الف ونون زائدتان) بیان
۸۵	شپږویشتم (۲۶) درس د غیر منصرف د نهم او اخيري سبب (وزن فعل) بیان
۸۶	د وزن فعل تعریف او مشهور وزنونه
۸۸	اوویشتم (۲۷) درس له غیر منصرف سره تړاو لرونکې څو مهمې مسئلې
۸۹	هغه اسباب په کومو کې چې علمیت شرط دی
۹۱	اتویشتم (۲۸) درس د امام سېپویه او امام اخفش اختلاف
۹۵	نویشتم (۲۹) درس د مرفوعات تعریف
//	د مرفوعات د مخکې کېدو وجه
//	د مرفوعات د لفظ اعرابي صورتونه
۹۶	د مرفوعات تعریف
۹۸	دېرشم (۳۰) درس د مرفوعات د لومړي قسم (فاعل) بیان

۹۸	د فاعل تعریف
۱۰۰	یو دپرشم (۳۱) درس د فاعل د دوو هم او درپم حکم بیان
۱۰۳	دوه دپرشم (۳۲) درس د فاعل څلورم حکم یعنی دده د فعل حذفول
۱۰۶	دري دپرشم (۳۳) درس د فعلینو د تنازع بیان
۱۰۷	د تنازع فعلین تعریف
۱۰۸	په تنازع فعلین کي د بصرینو او کوفینو اختلاف
۱۱۰	څلور دپرشم (۳۴) درس و فعل ثاني ته د عمل ورکولو په صورت کي د تنازع قطع
۱۱۴	پنځه دپرشم (۳۵) درس فعل اول ته د عمل ورکولو په صورت کي د تنازع قطع کېدل
۱۱۷	شپږ دپرشم (۳۶) درس د مفعول مال م یسم فاعله بیان
۱۱۸	د مفعول مال م یسم فاعله تعریف
۱۱۹	د مفعول د نائب فاعل جوړېدو لپاره شرط
۱۲۰	هغه اسماء کوم چی نائب فاعل نسي جوړېدای
۱۲۲	اووه دپرشم (۳۷) درس د نائب فاعل د تعیین بیان
۱۲۵	اته دپرشم (۳۸) درس د درپم مرفوع (مبتداء) بیان
//	د مبتدا او خبر دواړو د یو ځای ذکر کولو وجه
۱۲۶	د مبتداء تعریف
۱۳۰	نه دپرشم (۳۹) درس د څلورم مرفوع (خبر) بیان
۱۳۱	د خبر تعریف
۱۳۲	له مبتداء سره تړلې خوا همې مسئلې
۱۳۷	څلوېښتم (۴۰) درس د خبر او له ظرف سره د متعلق بیان
۱۳۹	د جارو مجرور متعلق او په هکله یې اختلاف
۱۴۱	ظرف لغو او ظرف مستقر
//	یو څلوېښتم (۴۱) درس د مبتداء د تقدیم (مخکي کېدو) بیان
۱۴۲	د مبتداء د تقدیم لومړی مقام
۱۴۴	دوه څلوېښتم (۴۲) درس د خبر د تقدیم او تعدد بیان

۱۴۴	د خبر د مخکې کېدو لومړی مقام
۱۴۷	دري څلوېښتم (۴۳) درس پر خبر د فاء د داخلېدو جواز او عدم جواز
۱۵۰	څلور څلوېښتم (۴۴) درس د مبتداء او خبر د حذف بیان
۱۵۱	د خبر په اړه څلورمه مسئله (په وجوبي ډول حذفول)
۱۵۶	پنځه څلوېښتم (۴۵) درس د ان او دان د اخواتو بیان
//	حروف مشبه بالفعل او د تسمیه وجه یې
۱۵۸	د حروف مشبه بالفعل تعریف
۱۶۱	شپږ څلوېښتم (۴۶) درس د لای نفی جنس د خبر بیان
//	د لانی جنس د خبر تعریف
۱۶۳	د لای نفی جنس د خبر حذفول
۱۶۴	اووه څلوېښتم (۴۷) درس د ما ولا مشابه بلیس د اسم بیان
//	د ما ولا مشابه بلیس د اسم تعریف
۱۶۵	د ما ولا مشابه بلیس عمل او د تسمیه وجه یې
۱۶۶	د ما اولاتر مینځ فرق
۱۶۷	د (وهو فی لا شاذ) وضاحت
۱۶۹	المنصوبات اته څلوېښتم (۴۸) درس د مفعول مطلق بیان
//	د منصوباتو تعریف او د علم المفعولیت وضاحت
۱۷۱	د مفعول مطلق تعریف
//	د مفعول مطلق د تسمیه او تقدیم وجه
۱۷۲	د مفعول مطلق د استعمال طریقې
۱۷۳	نه څلوېښتم (۴۹) درس له مفعول مطلق سره تړلې څو ضروري مسئلې
۱۷۶	د فعل په وجوبي توګه د حذفولو لومړی مقام
۱۷۸	د فعل په وجوبي توګه د حذف کېدو دوهم مقام
۱۷۹	پنځوسم (۵۰) درس د قیاسي وجوبي حذف درېیم او څلورم ځای
۱۸۱	د فعل په وجوبي ډول د حذف کېدو څلورم مقام

۱۸۲	پنځوسم (۵۱) د حذف وجوبي پنځم، شپږم، او هفتم ځای
۱۸۳	د مفعول مطلق د فعل په وجوبي توګه پنځم مقام
۱۸۴	د مفعول مطلق د فعل په وجوبي د حذفولو شپږم ځای
//	د مفعول مطلق د فعل په وجوبي توګه د حذف کېدو اووم مقام
//	د لیبیک او سعديک تحقیق
//	د فعل د حذف قربنه:
۱۸۶	دوه پنځوسم (۵۲) درس د مفعول به بیان
۱۸۷	د مفعول به تعريف
۱۸۸	د مفعول به د عامل په جوازی ډول حذفول
۱۸۹	د مفعول به د عامل په وجوبي ډول حذفول
۱۹۱	دري پنځوسم (۵۳) درس د فعل په وجوبي، قیاسي ډول د حذف کېدو لومړی ځای (منادۍ)
۱۹۲	د منادۍ لغوي او اصطلاحي تعريف
۱۹۳	د منادۍ قسمونه او اعراب يې
۱۹۴	منادۍ بلام الاستغاثه او اعراب يې
//	منادۍ په الف الاستغاثه
۱۹۶	ثلور پنځوسم (۵۴) درس د منادۍ مبني دتوابع مفرده بیان
۱۹۷	د منادۍ مفرد معرفه توابع
//	د توابع منادۍ اعراب او پکي د نحوي د علماؤ اختلاف
۱۹۹	د منادۍ مضاف دتوابع اعراب
۲۰۰	پنځه پنځوسم (۵۵) درس د منادۍ د پاته توابعو اعراب
۲۰۳	شپږپنځوسم (۵۶) درس د منادۍ معرف باللام د نداء طريقه او دهغې دتوابعو حکم
//	د منادۍ معرف باللام صورتونه
۲۰۵	د منادۍ معرف باللام او د دې دتوابعو اعراب
۲۰۶	د منادۍ په مهال د الله جل جلاله د لفظ د استعمال طريقه
۲۰۷	اووه پنځوسم (۵۷) درس د منادۍ مکرر او وياړ متکلم ته د مضاف اعراب او د استعمال طريقه

۲۱۰	د منادۍ مضاف ویاړ متکلم ته اعراب
//	دام او اب مضاف ویاړ متکلم ته اعراب
۲۱۱	اته پنځوسم (۵۸) درس د منادۍ د ترڅیم تعریف او حکم یې
//	د ترڅیم لغوی او اصطلاحی تعریف
۲۱۲	د منادۍ د ترڅیم شرطونه
۲۱۶	نه پنځوسم (۵۹) درس په منادۍ کې د ترڅیم صورتونه او د هغه اعراب
۲۱۸	د منادۍ مرخم اعراب
۲۱۹	شپېتم (۶۰) درس د مندوب تعریف او ضروري مسائل یې
۲۲۰	د مندوب تعریف او حروف نډبه
۲۲۱	د مندوب حکم
۲۲۲	د مندوب د استعمال طریقه
۲۲۴	یو شپېتم (۶۱) درس د حرف نداء او منادۍ د حذف بیان
۲۲۸	د منادۍ حذفول
۲۲۹	دوه شپېتم (۶۲) درس په وجوبي ډول د حذف کېدو درېم ځای، یعنی د ما اضرعامله بیان
//	د ما اضرعامله علی شریطة التفسیر تعریف
۲۳۲	د ما اضرعامله اعراب
//	دري شپېتم (۶۳) درس د ما اضرعامله اعرابي صورتونه
۲۳۵	څلور شپېتم (۶۴) درس د ما اضرعامله اعرابي صورتونه
۲۴۲	پنځه شپېتم (۶۵) درس د ما اضرعامله شپږم صورت او څو مستثنیات
۲۴۷	شپږ شپېتم (۶۶) درس د فعل په وجوبي توګه د حذف کېدو څلورم مقام یعنی د تحذیر بیان
۲۴۸	د تحذیر لغوی او اصطلاحی معنا
۲۵۲	اووه شپېتم (۶۷) درس درېیم منصوب یعنی د مفعول فیه بیان
۲۵۳	د مفعول فیه تعریف او قسمونه یې
//	د مفعول فیه د منصوب کېدو شرط
۲۵۶	اته شپېتم (۶۸) درس د مبهمه اسماء تفسیر او نوري ضروري خبرې

۲۶۰	د مفعول فيه د عامل ناصب د حذف کېدو دوه صورتونه
//	نه شپېتم (۶۹) درس د څلورم منصوب (مفعول له) بيان
۲۶۱	د مفعول له تعريف
۲۶۳	د مفعول له د منصوب کېدو شرط
۲۶۵	اويایم (۷۰) درس د پنځم منصوب (مفعول معه) بيان
۲۶۶	د مفعول معه تعريف
۲۶۷	؛ د مفعول معه صورتونه او د هريوه علامې
۲۷۰	يو اويایم (۷۱) درس د شپېم منصوب (حال بيان)
۲۷۳	دوه اويایم (۷۲) درس د حال لپاره ضروري قاعده
۲۷۶	د حال پر ذوالحال مخکې کېدل
۲۷۷	درو اويایم (۷۳) درس د حال پر ذوالحال د مخکې کېدو دوه صورتونه
۲۷۹	د تقديم حال د عدم جواز دوهم صورت
۲۸۲	څلور اويایم (۷۴) درس د حال جمله خبريه کېدل او پکې د رابطې صورتونه
۲۸۳	د حال د جمله خبريه په شکل راتلل
۲۸۷	پنځه اويایم (۷۵) درس پر جمله حالیه د (قد) راتلل او د حال د عامل حذفول
۲۸۸	د حال د عامل په جوازي ډول حذفول
۲۸۹	د حال مؤکده د عامل د حذف کېدو لپاره شرط
۲۹۰	شپږ اويایم (۷۶) درس د اووم منصوب (تمييز) بيان
//	د تميز تعريف
۲۹۲	د تميز قسمونه او وضاحت يې
۲۹۶	اووه اويایم (۷۷) درس له تميز سره تړلې درې اهمې مسئلې
۲۹۸	د اسم تام مضاف کېدل
۳۰۰	اته اويایم (۷۸) درس د تميز د دوهم قسم بيان
۳۰۳	د ليک مضمون د لفافې له ظاهر نه څرگندېږي
//	نه اويایم (۷۹) درس د تميز لپاره يوه قاعده او د دوهم قسم لپاره دوي ضروري مسئلې

۳۰۸	اتيايم (۸۰) درس د اتم منصوب (مستثنی) بيان
//	د مستثنی قسمونه او د هريوه تعريف
۳۱۳	يو اتيايم (۸۱) درس د مستثنی د اعراب دوهم او درېيم صورت
۳۱۷	دوه اتيايم (۸۲) درس يوه قاعده او پر هغې د يوې شېبې د له مينځه وړلو بيان
۳۲۳	دري اتيايم (۸۳) درس د مستثنی د اعراب څلورم صورت
۳۲۳	د غير اعراب
۳۲۴	څلور اتيايم (۸۴) درس د غير معناگانې او د سوي او سوا اعراب
۳۲۸	پنځه اتيايم (۸۵) درس نهم منصوب: د کان او د هغه داخواتو بيان
//	د کان له خبر سره تړلې څلوراهمي مسئلې
۳۳۱	شپږ اتيايم (۸۶) درس د لسم منصوب د (ان د اسم او اخواتو) بيان
۳۳۲	اووه اتيايم (۸۷) درس د يوولسم منصوب د (لای نفي جنس د اسم) بيان
۳۳۳	د اسم لای نفي جنس تعريف
۳۳۷	اته اتيايم (۸۸) درس د اسم لای نفي جنس اعرابي صورتونه
۳۳۸	د لای نفي جنس د اسم شپږم حالت
۳۴۱	نه اتيايم (۸۹) درس لای نفي جنس او د دې له اسم سره تړلې دوي اهمې قاعدې
۳۴۴	نيويم (۹۰) درس د لای نفي جنس او د دې له اسم سره تړلې درېيمه قاعده
۳۴۸	يو نيويم (۹۱) درس د دوولسم منصوب (ماولا مشابه بليس) د خبر بيان
۳۴۹	د ماولا مشابه بليس د خبر تعريف
//	د ماولا له ليس سره مشابهت
۳۵۱	د ماولا د عمل له مينځه وړونکي
۳۵۲	د ماولا له خبر سره تړلې يوه قاعده
۳۵۴	المجرورات
//	د مجرورات تعريف
۳۵۵	د مضاف اليه تعريف او د هغه وضاحت
//	د حرف جر تقدېري لپاره د شرطونو بيان

۳۵۷	دري نېویم (۹۳) درس د اضافت معنویه بیان
//	د اضافت قسمونه او د هریوه د تسمیه وجه
۳۵۸	د اضافت معنویه تعریف
۳۵۹	د اضافت معنویه قسمونه
۳۶۰	د اضافت معنوي فائده
۳۶۱	د اضافت معنویه شرطونه
۳۶۲	خلوړم نېویم (۹۴) درس د اضافت لفظیه بیان
۳۶۳	د اضافت لفظیه تعریف
۳۷۰	پنځه نېویم (۹۵) درس د موصوف، صفت او د اسم مماثل د اضافت بیان
۳۷۵	شپږ نېویم (۹۶) درس د مضاف له اخیری حرف سره ترلې څلور اهماي مسئلې
۳۷۸	اووه نېویم (۹۷) درس د اسماء سته مکبره له اضافت سره ترلې شپږ اهماي مسئلې
۳۸۳	اته نېویم (۹۸) درس د تواب—ع د لومړي تابع (صفت) بیان
۳۸۴	د توابع تعریف
۳۸۶	د صفت لغوي او اصطلاحي تعریف
//	د صفت فائدي
۳۸۸	نه نیویم (۹۹) درس کوم شیان صفت جوړېدای سي او کوم نسي
۳۸۹	د اسم مشتق و غیر مشتق په ذریعه صفت راوړل
۳۹۱	د حال او دهغه د متعلق په ذریعه صفت راوړل
۳۹۲	سلم (۱۰۰) درس له موصوف او صفت سره ترلې څو مهمي قاعدې او تفریعات
//	د صفت د دوهم قسم حکم
۳۹۶	یوسل یوم (۱۰۱) درس له موصوف او صفت سره ترلې اهماي قاعدې
//	د ضمېر په ذریعه صفت راوړل
۳۹۹	یوسل او دوهم (۱۰۲) درس د دوهم تابع (عطف بیان) بیان
۴۰۰	د عطف بیان تعریف
۴۰۱	له عطف سره ترلې څو اهماي مسئلې

